


੭੧ 
੧ਓਸਤਿਗੁਰਪ੍ਰਸਾਦਿ। 


ਸਿਮਰਨ ਦੀਆਂ ਬਰਕਤਾਂ 


ਤੇ ਹੋਰ ਲੇਖ 


ਲੇਖਕ 


ਪ੍ਰੋਫੈਸਰ ਸਾਹਿਬ ਸਿੰਘ ਡੀ. ਲਿਟ, 


“ਉਸ, 


ਸਿੰਘ ਬ੍ਰਦਰਜ਼, ਮਾਈ ਸੇਵਾਂ, ਅੰਮ੍ਰਿਤਸਰ 


ਇਸ ਪੁਸਤਕ ਦੇ ਪ੍ਰਕਾਸ਼ਨ ਲਈ ਕਾਂਗਜ਼ ਭਾਰਤ ਸਰਕਾਰ ਪਾਸੋਂ“ 
ਪੰਜਾਬ ਸਟੇਟ ਯੂਨੀਵਰਸਿਟੀ ਟੈਕਸਟ ਬੁਕ ਬੋਰਡ ਚੰਡੀਗੜ੍ਹ ਰਾਹੀ' ਪ੍ਰਾਪਤ ਕੀਤਾ ਗਿਆਂ । 


੧੬੭੧ ੧੯੭੬ ੧੯੭੮ 
ਚੌਥੀ ਵਾਰ ੧੯੮੦ 


ਮੁੱਲ ੬-੦੦ 


ਪ੍ਰਕਾਸ਼ਕ : 
ਸਿੰਘ ਬ੍ਰਦਰਜ਼, ਮਾਈ ਸੋਵਾਂ, ਆੰਮ੍ਰਿਤਸਰ 
ਪ੍ਰੰਟਰ 
ਲਾਕਟ ਪ੍ਰਿੰਟਰਜ਼, ਚੋ'ਕ ਬਾਬਾ ਭੌੜੀ ਵਾਲਾ, ਅੰਮ੍ਤਸਰ 


ਤਤਕਰਾ 


੨. ਜੀਵਨ ਪਲਟ ਜਾਂਦਾ ਹੈ 
੩. ਬੇਮੁਥਾਜੀ ਤੇ ਦਿਲ ਦੀ ਸੁਤੌਤ੍ਰਾ 
੪. ਸਹਸੇ ਸਹਿਮ ਚਿੰਤਾ ਫ਼ਿਕਰ ਦੂਰ 
੫. (ਉ) ਨਿਰਭੈਤਾ ਪੈਦਾ ਹੁੰਦੀ ਹੈ 
੬.(ਅ) , 0 % 
੭. ਨਿਰਵੈਰਤਾ ਆ ਜਾਂਦੀ ਹੈ 
੮. ਗ਼ਰੀਬਾਂ ਤੇ ਨੀਵਿਆਂ ਲਈ ਹਮਦਰਦੀ 
੯. ਸ੍ਰੰਮਾਨਤਾ, ਅਣਖ, ਮਨੁੱਖਤਾ ਜਾਗਦੀ ਹੈ 
੧੦. ਜਗਤ ਵਿਚ ਅਦਰ ਮਿਲਦਾ ਹੈ 
੧੧. ਖੇੜ' ਤੇ ਹੁਲਾਸ 
੧੨. ਜੀਵਨ ਦਾ ਸਹਾਰਾ, ਤੋਂ ਵਿਛੋੜਾ ਅਸਹਿ 
੧੩. ਸਿਮਰਨ ਕਿਵੇ" ਕਰਨਾ ਚਾਹੀਦਾ ਹੈ 
ਹੋਰ ਲੇਖ :- 
੧੪. ਜਗਦੇ ਦੀਵੇ ਤੋ' ਦੀਵਾ 
੧੫. ਜੀਵਨ-ਪ੍ਰਣ 
੧੬. ਸਿਮਰਨ ਕਰਮ ਰੇਖਾ ਮਿਟਾਂਦਾ ਹੈ 
੧੭. ਅਧਿਆਤਮਕ ਕਵਿਤਾ ਅਤੇ ਸਮਾਜ 
੧੮. ਅਸਚਤਜ ਸ਼ਰਧਾ 


ਪ੍ਰੋ: ਸਾਹਿਬ ਸਿੰਘ ਲਿਖਤ ਪੁਸਤਕਾਂ 


ਮੈਰੀ ਜੀਵਨ ਕਹਾਣੀ 
ਗੁਰਬਾਣੀ ਵਿਆਕਰਣ 
ਗੁਰਮਤਿ ਲੇਖ-ਬੁਰਾਈ ਦਾ ਟਾਕਰਾਂ, ਸਰਬੱਤ ਦਾ ਭਲਾ, ਧਰਮ ਤੇ ਸਦਾਚਾਰ, 
ਗੁਰਬਾਣੀ ਤੋਂ ਇਤਿਹਾਸ ਬਾਰੇਂ, ਸਿਖ ਸਿਦਕ ਨ ਹਾਰੇ, ਸਦਾਚਾਰਕ ਲੋਖ, 
ਸਿਮਰਨ ਦੀਆਂ ਬਰਕਤਾਂ । 
ਸਟੀਕ-ਜਪੁ ਜੀ, ਆਸਾ ਦੀ ਵਾਰ, ਸੁਖਮਨੀ ਸਾਹਿਬ, ਜਾਪੁ ਸਾਹਿਬ ਸਵਈਏ 
ਚੌਪਈ, ਨਿਤਨੇਮ, ਭਗਤ ਬਾਣੀ ਪੰਜ ਹਿੱਸੇ, ਬਾਰਹਮਾਹ ਤੁਖਾਰੀ ਤੇ ਮਾਝ, 
ਸਲੌਕ ਫ਼ਰੀਦ ਜੀ, ਸਲੋਕ ਕਬੀਰ ਜੀ, ਰਾਮਕਲੀ ਸਦ, ਸੱਤੇ ਬਲਵੰਡ ਦੀ 
ਵਾਰ, ਭੱਟਾਂ ਦੋਂ ਸਵਈਏ, ਦਸ ਵਾਰਾਂ, ਸਿਧ ਗੋਸਟਿ, ਸਲੌਂਕ ਗੁਰੂ ਅੰਗਦ 
ਦੋਵ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਰਪਣ । 
ਹਿੰਦੀ-ਜਪੂ ਜੀ ਸਟੀਕ । 
ਗੁਰ-ਇਤਿਹਾਸ-ਜੀਵਨ ਬ੍ਰਿਤਾਂਤ ਗੁਰੂ ਨਾਨਕ ਦੋਵ ਜੀ, ਗੁਰੂ ਅੰਗਦ ਦੇਵ ਜੀ, 
ਗੁਰੂ ਅਮਰਦਾਸ ਜੀ, ਗੁਰੂ ਰਾਮਦਾਸ ਜੀ; ਗੁਰੂ ਅਰਜਨ ਦੇਵ ਜੀ, 
ਗੁਰੂ ਹਰਿਗੋਬਿੰਦ ਸਾਹਿਬ, ਗੁਰੂ ਹਰਿ ਰਾਏ ਤੋਂ ਗੁਰੂ ਹਰਿ ਕ੍ਰਿਸ਼ਨ ਜੀ, 
ਗੁਰੂ ਤੋਗ ਬਹ/ਦਰ ਸਾਹਿਬ, ਗੁਰੂ ਗੌਂਬਿੰਦ ਸਿੰਘ ਜੀ । 


ਅਣ-ਛਪੀਆਂ-ਬਬਾਣੀਆਂ ਕਹਾਣੀਆਂ । 


ਜਾਣ ਪਛਾਣ 


ਜਦੋਂ” ਮੈ" ਸ੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੌਟੀ ਦੀ ਮੁਲਾਜ਼ਮਤ ਛੱਡ ਕੇਂ 
ਸੈਨ ੧੯੨੭ ਵਿਚ ਦੂਜੀ ਵਾਰੀ ਗੁਰੂ ਨਾਨਕ ਖ਼ਾਲਸਾ ਕਾਲਜ ਗੁਜਰਾਂਵਾਲਾ ਵਿਚ 
ਸੰਸਕ੍ਰਿਤ ਅਤੇ ਗੁਰਬਾਣੀ ਦਾ ਪਫ਼ੈਸਰ ਜਾ ਬਣਿਆ,ਤਦੋਂ' ਉਥੇ ਇਕ ਵਿੱਦਿਆਰਥੀ 
ਜੋਧ ਸਿੰਘ ਭੀ ਪੜ੍ਹਦਾ ਸੀ । ਬੜੇ ਹੀ ਬੀਬੇ ਸੁਭਾਵ ਵਾਲਾ ਸੀ ਇਹ ਵਿੱਦਿਆਰਥੀ । 
ਗੁਜਰਾਂਵਾਲੇ ਦਾ ਕਾਲਜ ਤਦੋਂ” ਸਿਰਫ਼ ਐੱਫ਼. ਏਂ. ਦੀਆਂ ਜਮਾਤਾਂ ਹੀ ਸੀ । 
ਜੋਧ ਸਿੰਘ ਉਥੋਂ' ਐੱਫ. ਏ. ਪਾਸ ਕਰ ਕੇ ਖ਼ਾਲਸਾ ਕਾਲਜ ਅੰਮ੍ਰਿਤਸਰ ਵਿਚ 
ਆ ਦਾਖ਼ਲ ਹੋਇਆ । ਸੰਨ ੧੯੨੯ ਵਿਚ ਮੋਰਾਂ ਭੀ ਅੰਨ-ਜਲ ਗੁਜਰਾਂਵਾਲੇ 
ਤੋਂ' ਮੁੱਕ ਗਿਆ, ਤੋਂ ਮੈਂ" ਭੀ ਖ਼ਾਲਸਾ ਕਾਲਜ ਅੰਮ੍ਰਿਤਸਰ ਵਿਚ ਆ ਗਿਆਂ । 
ਜੋਧ ਸਿੰਘ ਇਥੋਂ' ਬੀ. ਏ. ਪਿੱਛੋਂ' ਬੀ. ਟੀ. ਕਰ ਕੇ ਜ਼ਿਲ੍ਹਾ ਸਰਗੌਧੇ ਦੇ ਇਕ 
ਚੱਕ ਦੇਂ ਖ਼ਾਲਸਾ ਸਕੂਲ ਵਿਚ ਹੈੱਤ-ਮਾਸਟਰ ਜਾ ਬਣਿਆ । ਆਪਣੀ ਮਿਹਨਤ 
ਤੋ ਲਿਆਕਤ ਨਾਲ ਸਰਦਾਰ ਜੌਧ ਸਿੰਘ ਨੇ ਉਸ ਸਕੂਲ ਨੂੰ ਇਕ ਵਧੀਆਂ 
ਹਾਈ ਸਕ੍ਰਲ ਬਣਾ ਲਿਆ । ਪਰ ਸੰਨ ੧੯੪੭ ਦੀ ਦੋਸ਼-ਵੰਡ ਦੇ ਕਾਰਨ ਸਾਰੇ 
ਪੰਜਾਬ ਵਿਚ ਕੌਮ-ਵਟਾਂਦਰਾ ਹੋ ਗਿਆ । ਸਾਰੇ ਹਿੰਦੂ ਤੇ ਸਿੱਖ ਪੱਛਮੀ ਪਾਕਿਸਤਾਨ 
ਵਿਚੋਂ' ਪੂਰਬੀ ਪੰਜਾਬ ਵਿਚ ਆ ਗਏ । 

ਇਧਰ ਆ ਕੇਸ: ਜੌਧ ਸਿੰਘ ਨੂੰ ਆਲ ਇੰਡੀਆ ਰੇਡੀਓ ਜਲੰਧਰ ਵਿਚ 
ਕੰਮ ਕਰਨ ਦਾ ਮੌਕਾ ਮਿਲ ਗਿਆ । ਸੰਨ ੧੯੪੯ ਵਿਚ ਉਹਨਾਂ ਮੈਨੂੰ ਪ੍ਰੇਰਨਾ ਕੀਤੀ 
ਕਿ ਮੈ' 'ਸਿਮਰਨ' ਉਤੇ ਕੁਝ ਮਜ਼ਮੂਨ ਲਿਖਾਂ, ਜੋ ਰੇਡੀਓ ਉਤੇ ਬੋਲੇ ਜਾ ਸਕਣ । 
ਉਹਨਾਂ ਦੀ ਪ੍ਰੋਰਨ' ਤੋਂ ਮੈ' 'ਸਿਮਰਨ' ਉਤੋਂ ੧੩ ਲੇਖ ਲਿਖੋ, ਜੋ ਉਸੇ ਸਾਲ ਹਰੇਕ 
ਹਫ਼ਤੇ ਇਕ ਇਕ ਕਰ ਕੇ ਜਲੰਧਰ-ਰੇਡੀਓ ਤੋਂ' ਸੁਣਾਏ ਗਏ । 

ਜਨ ਸੰਨ ੧੯੫੦ ਤੋਂ ਮਾਸਕ-ਪੱਤਰ 'ਸੰਤ=ਸਿਪਾਹੀ' ਵਿਚ ਇਹ ਸਾਰੇ ਲੇਖ 
ਹਰ ਮਹੀਨੇ ਇਕ ਇਕ ਕਰ ਕੇ ਛਪਣੋ ਸ਼ੁਰੂ ਹੋਏ । 

ਸੈਨ ੧੯੩੦ ਵਿਚ ਜਦੋਂ“ ਮੈ ਖ਼ਾਲਸਾ ਕਾਲਜ ਆੰਮ੍ਰਿਤਸਰ ਆ ਚੁਕਾ ਸਾਂ 
ਤਦੋਂ ਬਜ਼ਾਰ ਮਾਈ ਸੋਵਾਂ ਆੰਮ੍੍‌ਤਸਰ ਦੇ ਪੁਸਤਕਾਂ ਵਾਲੇਂ ਭਾਈ ਕਿਰਪਾਲ ਸਿੰਘ 
ਬਲਬੀਰ ਸਿੰਘ ਦੀ ਪ੍ਰੇਰਨਾ ਤੇ ਮੈਂ“ ਉਹਨਾਂ ਨੂੰ ਇਕ ਛੋਟੀ ਜਿਹੀ ਪੁਸਤਕ 
'ਰੱਚੀ ਜਲਵਾ ਲਿਖ ਕੇ ਛਾਪਣ ਲਈ ਦਿੱਤੀ । ਭਾਈ ਕਿਰਪਾਲ ਸਿੰਘ ਜੀ ਨਾਲ 
“ਜੈਤੋ ਮੋਰਚੇ' ਵੇਲੇਂ ਸੰਨ ੧੯੨੩ ਵਿਚ ਮੋਰੀ ਸਾਂਝ ਬਣੀ ਸੀ । ਇਹ ਭੀ ਸ਼੍ਰੋਮਣੀ 

੫ 


ਗੁਰਦੁਆਰਾ ਪ੍ਰਬੰਧਕ ਕਮੇਂਟੀ ਦੇ ਪਹਿਲੋ ਜੱਥੇ ਵਿਚ ਗ੍ਰਿਫ਼ਤਾਰ ਹੋਏ ਸਨ । 

ਉਸ ਪੁਸਤਕ 'ਰੱਬੀ ਜਲਵਾ ਤੇ” ਸੰਖੋਪ ਸ਼ਕਲ ਵਿਚ ਇਕ ਲੋਖ 
'ਜਗਦੇ ਦੀਵੇ ਤੋਂ ਦੀਵਾ' ਤਿਆਰ ਕੀਤਾ, ਜੋ ਦਸੰਬਰ ੧੯੬੧ ਦੇ ਮਾਸਕ-ਪੱਤਰ 
ਗੁਰਮਤਿ ਪ੍ਰਕਾਸ਼' ਵਿਚ ਛਪਿਆ ਸੀ । 

ਲੋਖ 'ਜੀਵਨ=ਪ੍ਣ' ਮਾਸਗ-ਪੱਤਰ 'ਗੁਰਮਤਿ-ਪ੍ਰਕਾਸ਼' ਦੇ ਅਪ੍ਰੈਲ ੧੯੬੧ 
ਦੇ ਪਰਚੇ ਵਿਚ ਛਪਿਮਾ ਸੀ । ਉਥੇ ਇਸ ਦਾ ਸਿਰ-ਲੋਖ ਸੀ 'ਅੰਮਿਰ੍‌ਤ' । ਹੁਣ 
ਉਹ ਸਿਰ=ਲੇਖ ਬਦਲ ਦਿੱਤਾ ਹੈ । ਮੇਰੀ ਪੁਸਤਕ 'ਬੁਰਾਈ ਦਾ ਟਾਕਰਾ' 
('ਧਾਰਮਿਕ ਲੇਖ) ਵਿਚ ਮੇਰਾ ਇਕ ਲੇਖ 'ਆੰਮ੍ਰਿਤ' ਦੇ ਸਿਰ-ਲੋਖ ਹੇਠ ਹੈ । 
ਇਹਨਾਂ ਦੋਹਾਂ ਲੋਖਾਂ ਦਾ ਕੇ'ਦਰੀ ਭਾਵ ਤਾਂ ਇਕੋਂ ਹੀ ਹੈ, ਪਰ ਦੌਵੇ" ਲੇਖ 
ਵਖ=ਫਖ ਦਿ੍‌ਸ਼ਟੀ-ਕੌਣ ਤੋਂ' ਲਿਖੋ ਹੋਏ ਹਨ । 

ਮੈ ਜ਼ਾਤੀ ਤਜਰਬੇ ਤੋਂ" ਵੇਖਿਆ ਹੈ ਕਿ ਅੱਜ-ਕਲ੍ਹ ਦੇ ਅੰਗਰੇਜ਼ੀ ਪੜ੍ਹੇ-ਲਿਖੇ 
ਜਿੱਖ ਗਭਜੂਆਂ ਨੇ ਗੁਰਬਾਣੀ ਬਾਰੇ ਮੋਰੀ ਕੀਤੀ ਮਿਹਨਤ ਨੂੰ ਪਸੰਦ ਕੀਤਾ ਹੈ । 
ਗੁਰਬਾਂਣੀ ਅਤੇ ਗੁਰਮਤਿ ਬਾਰੇ ਇਤਨੀ ਮਿਹਨਤ ਕਰਨ ਲਈ ਮੈਨੂੰ ਸਿੱਖ 
ਨੌਜੁਆਨਾਂ ਵਲੋਂ“ ਬਹੁਤ ਉਤਸ਼ਾਹ ਮਿਲਦਾ ਰਿਹਾ । 'ਲੇਖਾਂ' ਦੀ ਇਸ ਪੁਸਤਕ 
ਵਿਚ ਮੈ ਭਗਤ ਤ੍ਰਿਲੋਚਨ ਜੀ ਦਾ ਇਕ ਸ਼ਬਦ ਜਾਣ-ਬੁੱਝ ਕੇ ਦੋ ਰਿਹਾਂ ਹਾਂ । 
ਇਸ ਸ਼ਬਦ ਬਾਰੇ ਸਿੱਖ-ਵਿਦਵਾਨਾਂ ਨੂੰ ਬੜੇ ਟਪਲੇ ਲੱਗਦੇ ਆਂ ਰਹੇ ਹਨ । 
ਉਹਨਾਂ ਟਪਲਿਆਂ ਦੇ ਕਾਰਨ ਕਈ ਸੱਜਣ ਤਾਂ ਭਗਤ -ਬਾਣੀ ਵਲੋਂ ਰੁੱਸਦੇਂ ਹੀ 
ਜਾਂ ਰਹੇ ਹਨ । ਹੋ ਸਕਦਾ ਹੈ ਕਿ ਮੇਰੀ ਇਸ ਸ਼ਬਦ ਦੀ ਵਿਆਖਿਆ ਕਈ 
ਥਿੜਕਦੇ ਮਨਾਂ ਨੂੰ ਥੰਮ੍ਰੀ ਦੇ ਸਕੇਂ । ਮੈਨੂੰ ਇਹ ਭੀ ਆਸ ਹੈ ਕਿ ਪੜ੍ਹੇ-ਲਿਖੇ ਸਿੱਖ 
ਨੌਜੁਆਨ ਭੀ ਭਗਤ-ਬਾਣੀ ਵਲ ਵਧੀਕ ਰੁਚੀ ਬਣਾਣਗੇ । 

ਕਰਝ ਸਾਲਾਂ ਤੋਂ” 'ਸਿੰਘ ਬ੍ਦਰਜ਼' ਵਾਲਿਆਂ ਨੇ ਮੋਰੀਆਂ ਗੁਰਮਤਿ ਗੁਰਬਾਣੀ 
ਬਾਰੇ ਪੁਸਤਕਾਂ ਛਾਪਣੀਆਂ ਸ਼ੁਰੂ ਕੀਤੀਆਂ ਹਨ । ਪਹਿਲਾਂ ਸੰਨ ੧੯੪੯ ਤੋਂ” 
ਛਾਪਣ ਦਾ ਕੰਮ ਮੈ“ ਆਪ ਹੀ ਕਰਨ ਤੇ ਮਜ਼ਬੂਰ ਹੋਇਆ ਸਾਂ । ਪਰ ਪਾਠਕਾਂ 
ਦੇ ਹੱਥਾਂ ਤਕ ਪੁਸਤਕਾਂ ਅਪੜਾਣੀਆਂ ਭੀ ਭਾਰੀ ਤਜਰਬੇ ਦਾ! ਕੰਮ ਹੈ, ਤੋਂ, ਮੈ" 
ਇਸ ਵਿਚ ਫ਼ੇਲ੍ਹ ਹੋ ਗਿਆ । 'ਸਿੰਘ ਬ੍ਰਦਰਜ਼' ਨੇ ਮੈਨੂੰ ਇਸ ਔਕੜ ਵਿਚੋਂ“ 
ਕੱਢਿਆ । ਪਰ ਦੁਕਾਨਦਾਰ ਦੇ ਸਾਹਮਣੇ ਭੀ ਹੌਰ ਗ੍ਰਿਹਸਤੀਆਂ ਵਾਂਗ ਆਜੀਵਕਾ 
ਦਾ ਸੁਆਲ ਹੈ । ਪਾਠਕਾਂ ਦਾ ਉਤਸ਼ਾਹ ਉਹਨਾਂ ਦੀ ਲੌੜ ਤੋਂ ਕਾਫ਼ੀ ਕੱਸਾ ਹੈ । 
ਸੋ, ਮਾਇਕ ਔਕੜਾਂ ਦੇ ਕਾਰਨ ਕੁਝ ਲਿਖੀਆਂ ਪੁਸਤਕਾਂ ਅਣ-ਛਪੀਆਂ ਹੀ 
ਪਈਆਂ ਆ ਰਹੀਆਂ ਹਨ । 

"ਲੇਖਾਂ ਦੀ ਇਸ ਤੋਂ ਪਹਿਲੀ ਪੁਸਤਕ 'ਸਿੱਖੁ ਸਿਦਕੁ ਨ ਹਾਰੇ' ਅਗਸਤ 
ਸੰਨ ੧੯੬੨ ਵਿਚ ਛਪੀ ਸੀ । ਤਦੋਂ' ਮੈ" ਜ਼ਿਲਾ ਲੁਧਿਆਣੇ ਦੋਂ ਪਿੰਡ ਸਿੱਧਵਾਂ ਬੇਟ 
ਵਿਚ ਸਾਂ । ਮੇਰਾ ਲੜਕਾ ਡਾਕਟਰ ਦਲਜੀਤ ਸਿੰਘ ਤਬਦੀਲ ਹੋ ਕੋ ਉਥੇ ਚਲਾ 
ਗਿਆ ਸੀ, ਤੇ, ਮੈ ਭੀ ਸ਼ਹੀਦ ਸਿੱਖ ਮਿਸ਼ਨਰੀ ਕਾਲਜ ਆੰਮ੍ਰਿਤਸਰ ਦੀ ਮੁਲਾਜ਼ਮਤ 
ਛੱਡ ਕੇ ਸਿੱਧਵਾਂ ਬੇਟ ਹੀ ਚਲਾ ਗਿਆ ਸਾਂ । ਉਸ ਵਕਤ ਤਕ ਸ੍ਰੀ ਗੁਰੂ ਗ੍ਰੰਥ 
ਸਾਹਿਬ ਦੇ ਟੀਕੇ 'ਸੀ ਗੁਰੂ ਗ੍ਰੰਥ ਸਾਹਿਬ ਦਰਪਣ' ਦੀ ਛਪਾਈ ਸਰੂ ਹੋ ਚੁਕੀ ਹੋਈ 
ਸੀ । ਮਿਸ਼ਨਰੀ ਕਾਲਜ ਵਿਚ ਰਹਿ ਕੇ ਕਾਲਜ ਦੀ ਜ਼ਿਮੋਵਾਰੀ ਅਤੇ 'ਦਰਪਣ' ਦੀ 
ਛਪਾਈ ਦੀ ਦੇਖ-ਭਾਲ--ਇਹ ਦੌਵੇ ਕੌਮ ਕਰਨੇ ਮੇਰੇ ਵਾਸਤੇ ਬਹੁਤ ਔਖੋ ਹੋ ਰਹੇਂ 
ਸਨ । ਸਿਧਵਾਂ ਬੋਟ ਜਾਂ ਕੇ ਮੈਨੂੰ ਵਿਹਲ ਹੀ ਵਿਹਲ ਸੀ । ਤੇ. ਮੈ' 'ਦਰਪਣ' ਦੀ 
ਛਪਾਈ ਵਲ ਆਪਣਾ ਪੂਰਾ ਧਿਆਨ ਦੇ ਸਕਿਆ । 'ਦਰਪਣ' ਦੀ ਛਪਾਈ ਦੇ 
ਰਝੇਵੇ“ ਦੇ ਕਾਰਨ ਹੀ 'ਲੋਖਾਂ' ਦੀ ਇਸ ਕਿਤਾਬ ਵਲ ਮੈਂ ਧਿਆਨ ਨਾਂ ਦੇ 
ਸਕਿਆ । 'ਦਰਪਣ' ਦੀ ਆਖ਼ਰੀ ਦਸਵੀ' ਪੋਥੀ ੨੦ ਨਵੰਬਰ ੧੯੬੪ ਨੂੰ 
ਪਾਠਕਾਂ_ਦੇ ਹੱਥਾਂ ਵਿਚ ਅੱਪੜੀ । ਤਦੋਂ ਤਕ ਸਿਧਵਾਂ ਬੇਟ ਤੋਂ' ਵਾਪਸ ਮੈ' ਮੁੜ 
ਅੰਮ੍ਰਿਤਸਰ ਆ ਚੁਕਾਂ ਸਾਂ, ਕਿਉਕਿ ਮੇਰਾ ਲੜਕਾ ਡਾਕਟਰ ਦਲਜੀਤ ਸਿੰਘ 
ਉਥੋਂ ਤਬਦੀਲ ਹੋ ਕੇ ਫਿਰ ਮੈਡੀਕਲ ਕਾਲਜ ਅੰਮ੍ਰਿਤਸਰ ਵਿਚ ਅੱਖਾਂ ਦੇ ਮਹਿਕਮੇ 
ਸੀਨੀਅਤ ਲੈਕਚਰਾਰ ਬਣ ਕੇ ੧੬ ਮਈ ਸੰਨ ੧੭੬9 ਨੂੰ ਇਥੇ ਆ ਗਿਆਂ । 
ਸਤੰਬਰ ਸੰਨ ੧੯੬੪ ਤੋਂ' ਸ਼ਹੀਦ ਸਿੱਖ ਮਿਸ਼ਨਤੀ ਕਾਲਜ ਵਿਚ ਇਕ ਘੰਟਾ ਰੋਜ਼ਾਨਾਂ 
ਪੜ੍ਹਾਣ ਵਾਸਤੇ ਮੈ' ਫਿਰ ਜਾਣ ਲੱਗ ਪਿਆ । ਅੱਧ ਮਈ ਤੋ ਕਾਲਜ ਵਿਚ ਦੇ 
ਮਹੀਨੇ ਗਰਮੀ ਦੀਆਂ ਛੁੱਟੀਆਂ ਹੋ ਗਈਆਂ, ਤੋਂ ਮੈ' ਇਸ ਪ੍ਰਸਤਕ ਨੂੰ ਪਾਠਕਾਂ ਦੇ 
ਸਾਹਮਣੇ ਪੇਸ਼ ਕਰਨ ਵਾਸਤੇ ਨਵੇਂ ਰੂਪ ਵਿਚ ਤਿਆਰ ਕਰ ਸਕਿਆ ਹਾਂ । 

ਮੈ” ਖ਼ਾਲਸਾ ਕਾਲਜ ਅੰਮ੍ਰਿਤਸਰ ਵਿਚ ੪ ਨਵੰਬਰ ਸੰਨ ੧੯੨੯ ਤੋਂ ੧੨ 
ਅਕਤ੍ਰਬਰ ੧੯੫੨ ਤਕ ੨੩ ਸਾਲ ਪੰਜਾਬੀ ਅਤੇ ਗੁਰਬਾਣੀ ਪੜ੍ਹਾਂਦਾ ਰਿਹਾਂ ਹਾਂ । 
ਸੰਨ ੧੯੪੯ ਦਾ ਜ਼ਿਕਰ ਹੈ । ਮਾਰਚ ਦੀ ੨ ਤਰੀਕ ਸੀ । ਜੌਗਲ ਦੀ ਅੱਗ ਵਾਂਗੂ, 
ਦਿਲ ਹਿਲਾ ਦੋਣ ਵਾਲੀ ਇਹ ਖ਼ਬਰ ਸਾਰੇ ਸਿੱਖ-ਜਗਤ _ਵਿਚ ਖਿੱਲਰ ਗਈ ਕਿ 
ਸੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਇਕ ਵੱਡੇ ਤੁਰਨੇ-ਸਿਰ ਕਾਰ-ਕੁਨ ਦੇ 
ਕਿਸੇ ਝਗੜੇ ਦੋ ਸਿਲਸਿਲੇ ਵਿਚ ਸ੍ਰੀ ਹਰਿਮੰਦਰ ਸਾਹਿਬ ਅੰਮ੍ਰਿਤਸਰ ਦੀ ਹੱਦ 
ਵਿਚ ਕਿਸੇ ਨੇ ਗੋਲੀ ਚਲਾ ਦਿੱਤੀ । ਸੁਣ ਕੇਂ ਦਿਲ ਨੂੰ ਬੜੀ ਸੱਟ ਵੱਜੀ । ਮੇਰੀਆਂ 
ਅੱਖਾਂ ਅੱਗੇ ਉਹ ਨਕਸ਼ਾ ਆ ਗਿਆ ਜਦੋਂ“ ਮਈ ਸੰਨ ੧੯੨੬ ਵਿਚ ਦੌ.ਧੜਿਆਂ 

ਵਿਚ ਵੰਡੇ ਹੋਏ ਅਕਾਲੀ ਵੀਰਾਂ ਨੇ ਲਹੂ ਦੀ ਹੌਲੀ ਖੋਡੀ ਸੀ ਅਤੇ ਸ੍ਰੀ ਅਕਾਲ 
ਤਖ਼ਤ ਸਾਹਿਬ ਦੀ ਪੁੱਜ ਕੇ ਬੇ-ਅਦਬੀ ਕੀਤੀ ਸੀ । ੨ ਮਾਰਚ ਸੰਠ ੧੯੪੯ ਦੀ 
ਘਟਨਾ ਨੇ ਮੌਰੇ ਦਿਲ ਦੇ ਪੁਰਾਣੇ ਜ਼ਖ਼ਮ ਫਿਰ ਛਿੱਲ ਦਿੱਤੋਂ । ਤੇ, ਮੈ' ਕਲਮ ਲੈ 
ਕੇ ਉਸ ਦਿਨ ਉਸ ਬੀਤ=ਚੁਕੀ ਹਿਰਦੇ _ਵੇਧਕ ਦੁਰਘਟਨਾ ਦਾ ਹਾਲ ਥੋੜੇ ਕੁ 
ਲਫਜ਼ਾਂ ਵਿਚ ਲਿਖ ਦਿੱਤਾ । ੧੯੨੬ ਦੀ ਦੁਰਘਟਨਾ ਵੇਲੋਂ ਮੈ' ਸ਼੍ਰੋਮਣੀ ਗੁਰਦੁ ਆਰਾ 
ਪ੍ਰਬੰਧਕ ਕਮੋਟੀ ਦੇ ਦਫ਼ਤਰ ਵਿਚ ਮੀਤ=ਸਥੱਤ੍ਰ_ ਸਾਂ, ਤੇ, ਇਸ ਨੌੜਤਾ ਦੇ 
ਕਾਰਨ ਉਹ ਚੰਦਰੀ ਘਟਨਾ ਅਜੋਂ ਮੌਰੇ ਦਿਮਾਗ਼ ਵਿਚ ਟਿਕੀ ਹੋਈ ਸੀ । ਉਹ 'ਲੋਖ' 
ਮਾਸਕ=ਪੱਤ੍‌ 'ਕੈਵਲ' ਦੇ ਅਕਤ੍ਰਬਰ ੧੯੪੯ ਦੇ ਪਰਚੇ ਵਿਚ ਛਪਿਆ ਸੀ । ਉਸ 
ਦਾ ਸਿਰ-ਲੋਖ ਸੀ '(ਅ-) ਸ਼ਰਧਾ ਭੇਟ ਦੀ ਦੂਜੀ ਕਿਸ਼ਤ' । ਹੁਣ ਸਿਰ-ਲੋਖ ਹੈ 
'ਅਸਚਰਜ ਸ਼ਰਧਾ' । 

ਇਹ 'ਲੋਖ' ਮੈਂ“ ਇਸ ਪੁਸਤਕ ਵਿਚ ਭੀ ਦੇ ਰਿਹਾਂ ਹਾਂ । ਆਤਮਕ ਜੀਵਨ 
ਦਾ ਰਸਤਾ ਪਹਾਂੜੀ ਰਸਤਾ ਹੈ, ਬੜਾ ਔਖਾ ਰਸਤਾ ਹੈ । ਕਿਸੇ ਸੁਆਰਥ ਵਿਚ ਫਸ 
ਕੇ ਧਰਮੀ ਮਨੁੱਖ ਭੀ ਕਈ ਵਾਰੀ ਅਜਿਹਾ ਠੇਂਡ' ਖਾ ਜਾਂਦਾ ਹੈ ਕਿ ਆਪਣੇ ਦੀਨ= 
ਦੁਨੀਆਂ ਦੇ ਵਾਲੀ ਪਾਤਿਸ਼ਾਹ ਦੇ ਪਵਿੱਤਰ ਅਸਥਾਨ ਦੀ ਘੋਰ ਬੇਅਦਬੀ ਕਰਨ 
ਤੋਂ ਭੀ ਨਹੀਂ" ਝਕਦਾ, ਤੋਂ, ਇਸ ਤਰ੍ਹਾਂ ਉੱਚੀ ਪਹਾੜੀ ਉਤੇ ਚੜ੍ਹਦਾ ਚੜ੍ਹਦਾ ਠੇਡਾ 
ਖਾਂ ਕੇ ਮਨਮੁਖਤਾ ਦੀ ਖੱਡ ਵਿੱਚ ਜਾ ਡਿੱਗਦਾ ਹੈ । ਹਰੇਕ ਆਤਮ<ਪਾਂਧੀ ਨੂੰ ਇਹ 
ਪੰਥ-ਬੀਤੀ ਘਟਨਾ ਸੁਚੇਤ ਰਹਿਣ ਵਿਚ ਮਦਦ ਦੇ ਸਕੇਗੀ । 

ਇਕ ਲੋਖ ਹੌਰ ਰਲਾਇਆ ਹੈ ਇਸ ਪੁਸਤਕ ਵਿਚ । ਉਹ ਹੈ 'ਅਧਿਆਤਮਕ 
ਕਵਿਤਾ ਅਤੇ ਸਮਾਜ' । 

ਇਤਨੇ ਸਾਲ ਇਹ ਪੁਸਤਕ ਅਣਛਪੀ ਪਈ ਰਹੀ ਹੈ । ਹੁਣ ਇਸ ਨੂੰ 
ਛਾਪਣ ਲੱਗੇ ਹਨ 'ਸਿੰਘ ਬ੍ਦਰਜ਼' । 

੬ ਜਨਵਰੀ ਸੰਨ ੧੯੭੧ ਨੂੰ ਮੈਨੂੰ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ 
ਡੀ. ਲਿਟ, ਦੀ ਡਿਗਰੀ ਦਿੱਤੀ ਹੈ । ਮੈ" ਯੂਨੀਵਰਸਿਟੀ ਦੇ ਵਾਈਸ ਚਾਨਸਿਲਰ 
ਸ: ਕਿਰਪਾਲ ਸਿੰਘ ਜੀ ਨਾਰੰਗ ਦਾ ਧੰਨਵਾਦ ਕਰਦਾ ਹਾਂ ਅਤੇ ਉਹਨਾਂ ਦੀ ਰਾਹੀ“ 
ਯੂਨੀਵਰਸਿਟੀ ਦਾ ਵੀ । 


੪੯੯, ਅਜੀਤ ਨਗਰ ) 
ਨਵਾਂ ਪਟਿਆਲਾ ) ਦੀ 
੩੧, ੧੨, ੭੧ ) ਸਾਹਿਬ ਸਿੰਘ 


#”) 
੧ਓ ਸਤਿਗੁਰਪ੍ਰਸਾਦਿ ॥ 


'ਸਿਮਰਨ' ਕੀ ਹੈ 
ਮਨੂੱਥ ਨੂੰ ਪਰਮਾਤਮਾ ਦੇ ਸਿਮਰਨ ਦੀ ਕਿਉ' ਲੋੜ ਹੈ ? 


ਇਸ ਉੱਪਰ-ਲਿਖੋ ਪ੍ਰਸ਼ਨ ਨੂੰ ਸਮਝਣ ਤੋ ਪਹਿਲਾਂ ਇਹ ਜ਼ਰੂਰੀ ਹੈ ਕਿ ਸਾਨੂੰ 
ਪਰਮਾਤਮਾ ਅਤੇ ਜੀਵਾਤਮਾ ਦੋ ਅਸਲੀ ਸੰਥੈਧ ਦੀ ਸਮਝ ਹੋਵੇ । 

ਗੁਰੂ ਨਾਨਕ ਦੌਵ ਜੀ ਦੱਸਦੇ ਹਨ ਕਿ ਇਹ ਸਾਰਾ ਦਿੱਸਦਾ ਅਣਦਿੱਸਦਾ 
ਜਗਤ ਪਰਮਾਤਮਾ ਦੇ ਆਪੇ ਦਾ ਪਰਕਾਸ਼ ਹੈ, ਤੇ ਇਸ ਵਿਚ ਉਹ ਆਪ ਹੀ ਬੈਠਾ 
ਕਈ ਤਰ੍ਹਾਂ ਦੋ ਕੌਤਕ ਕਰ ਰਿਹ' ਹੈ-- 

ਆਪੀਨੌ੍‌ ਆਪੁ ਸਾਜਿਓ, ਆਪੀਨੌ ਰਚਿਓ ਨਾਉ । 

ਦੂਯੀ-ਕੁਦਰਤਿ ਸਾਜੀਐ, ਕਰਿ ਆਸਣੁ ਡਿਠੋ ਚਾਉ । 

ਸੋ, ਜਗਤ ਦੋ ਸਾਰੇ ਜੀਅ-ਜੰਤ ਪਰਮਾਤਮਾ ਦੀ ਅੰਸ ਹਨ, ਜੀਵਾਂ ਦਾ 
ਅਸਲਾ ਉਹੀ ਹੈ ਜੋ ਪਰਮਾਤਮਾ ਦਾ ਹੈ । ਗੁਰੂ ਅਮਰਦਾਸ ਜੀ ਆਖਦੇ ਹਨ-- 

ਮਨ ਤੂ ਜੋਤਿ ਸਰੂਪੁ ਹੈ, ਆਪਣ' ਮੂਲੁ ਪਛਾਣੁ । 

ਪਰ, ਪਰਮਾਤਮਾ ਤੇ ਜੀਵਾਤਮਾ ਦੌਹਾਂ ਦਾ ਇੱਕੋ ਅਸਲਾ ਹੁੰਦਿਆਂ ਭੀ 
ਦੋਹਾਂ ਦੇ ਵਿਤ ਵਿਚ ਬੇਅੰਤ ਫ਼ਰਕ ਹੈ । ਸਮੁੰਦਰ ਪਾਣੀ ਦਾ ਇਕ ਅਥਾਹ ਇਕੱਠ 
ਹੈ; ਇਸ ਸਾਰੇ ਸਮੁਂਦਰ ਦੇ ਟਾਕਰੇ ਤੋਂ ਸਮੁੰਦਰ ਦੇ ਪਾਣੀ ਦੀ ਇਕ ਬੂੰਦ ਦੀ 
ਕੋਈ ਪਾਂਇਆਂ ਨਹੀ ਗਿਣੀ ਜਾ ਸਕਦੀ । ਸਮੁੰਦਰ ਬੇਅੰਤ ਵੱਡਾ ਹੈ; ਨਿੱਕੀ ਜਿਹੀ 
ਬ੍ਰਦ ਉਸ ਸਮੁੰਦਰ ਦੇ ਸਾਹਮਣੇ ਕੁਝ ਭੀ ਨਹੀ'। ਪਰ ਜਿਵੇਂ“ ਸਮੁੰਦਰ ਦੇ ਬੇਅੰਤ 
ਪਾਣੀਆਂ ਦਾ ਅਸਲਾ ਹਾਈਡਰੋਂਜਨ ਤੇ ਆਕਸੀਜਨ ਹੈ, ਤਿਵੇ" ਇਕ ਬੂੰਦ ਦਾ 
ਅਸਲਾ ਭੀ ਹਾਈਡਰੋਜਨ ਤੇ ਆਕਸੀਜਨ ਹੀ ਹੈ । 

ਗੁਰੂ ਗੋਬਿੰਦ ਸਿੰਘ ਜੀ ਦੇ ਚਰਨਾਂ ਦੇ ਭੌਰੇ ਭਾਈ ਨੰਦ ਲਾਲ ਜੀ ਇਹ 
ਦ੍ਰਿਸ਼ਟਾਂਤ ਦੇ ਕੇ, ਪਰਮਾਤਮਾ ਤੇ ਜੀਵਾਤਮਾ ਦਾ ਇੱਕੋ ਅਸਲਾ ਦੱਸ ਕੇ, ਦੋਹਾਂ 

ਦੇ ਵਿਤ ਵਿਚ ਬੇਅੰਤ ਫ਼ਰਕ ਇਉ' ਬਿਆਨ ਕਰਦੇ ਹਨ-- 


ਮੌਜੋ ਦਰੀਆ ਗਰ-ਚਿ ਦਰ ਮਾਅਨੀ ਯਕੇ-ਸ । 
ਡਾ 


ਬਾਜ਼ ਅੰਦਰ _ਈਨੋ ਆਂ, ਫ਼ਰਕੇ ਬਸੇ-ਸ । 
ਡ 
ਮਨ _ਯਕੇ _ਮੌਜਮ, ਤੁ _ਬਹਰੇ _ਬੇ-ਕਿਰਾਂ । 
ਫ਼ਰਕ ਬਾਸ਼ਦ, _ ਅਜ਼ ਜ਼ਮੀਨ _ਆਸਮਾਂ । 
ਭਾਵ, ਦਰਿਆ ਤੋਂ ਉਸ ਦੀ ਇੱਤ ਲਹਿਰ ਅਸਲ ਵਿਚ ਇੱਕੋ ਹੀ ਹਨ। 
ਪਰ ਜਦੋਂ" ਇਹਨਾਂ ਦਾ ਵਿਤ ਤੱਕੀਏ, ਤਾਂ ਬੋਅੰਤ ਫ਼ਰਕ ਹੈ । ਤੋ ਪ੍ਰ੍‌ਤਰ ! ਤੂੰ ਬੇਅੰਤ 
ਸਮੁੰਦਰ ਹੈ', ਤੇ ਮੈ“ ਉਸ ਸਮੁੰਦਰ ਦੀ ਇਕ ਨਿੱਕੀ ਜਿਹੀ ਲਹਿਰ ਹਾਂ । 
ਦਰਿਆ ਦਾ ਵਗਦਾ ਪਾਣੀ ਸੁਅੱਛ ਤੇ ਸਾਫ਼ ਹੁੰਦਾ ਹੈ । ਪਰ ਜਦੋਂ” ਹੜ੍ਹ 
ਆਦਿਕ ਦੌ ਕਾਰਨ ਕ੍ਰਝ ਪਾਣੀ ਕੰਢਿਆਂ ਤੋਂ ਉੱਛਲ ਕੇ ਲਾਗੇ ਹੀ ਕਿਸੇਂ ਛੱਪੜ 
ਟੋਏ ਵਿਚ ਪੈ ਜਾਂਦਾ ਹੈ ਤੇ ਉਸ ਦਾ ਸੰਬੌਧ ਦਰਿਆ ਨਾਲੋਂ' ਟ੍ਰੱਟ ਜਾਂਦਾ ਹੈ, ਤਾਂ 
ਕੁਝ ਸਮਾਂ ਪਾ ਕੇ ਛੱਪੜ ਦੇ ਉਸ ਖਲੋਤੇ ਪਾਣੀ ਵਿਚ ਮੱਛਰ ਆਦਿਕ ਤੇ ਹੋਰ ਕਈ 
ਕਿਸਮਾਂ ਦੇ ਕੀੜੇ ਪੈਂਦਾ ਹੋਂ ਜਾਂਦੇ ਹਨ । ਉਸ ਪਾਣੀ ਵਿਚੋਂ ਦੁਰਗੰਧ ਭੀ ਆਉਣ 
ਲੱਗ ਪੈਦੀ ਹੈ । ਕਿਰਮ-ਮਾਰ ਦਵਾਈਆਂ ਵਰਤਿਆਂ ਵੀ ਪਾਣੀ ਦਾਂ ਇਹ ਰੋਗ 
ਥੋੜੇ ਚਿਰ ਲਈ ਹੀ ਹਟਦਾ' ਹੈ, ਰੋਗ ਜੜ੍ਹਾਂ ਤੋ“ ਨਹੀ" ਜਾਂਦਾ । 
ਛੱਪੜ ਦੇ ਪਾਣੀ ਦਾ ਅਸਲੀ ਰੋਗ ਹੈ ਦਰਿਆ ਤੋਂ' ਵਿਛੋੜਾ । ਇਸ ਵਿਛੜੇ 
ਰੋਏ ਪਾਣੀ ਨੂੰ ਮੁੜ ਦਰਿਆ ਵਿਚ ਮਿਲਾ ਦਿਉ, ਇਸ ਦੀ ਦੁਰਗੰਧ ਤੇ ਇਸ ਦੇ 
ਜਿਰਮ ਸਭ ਨਾਸ ਹੋ ਜਾਂਦੇ ਹਨ । 
ਇਹੀ ਹਾਲ ਹੈ ਜੀਵਾਤਮਾ ਦਾ । 
ਸਤਿਗੁਰੂ ਨਾਨਕ ਦੋਵ ਜੀ ਇਕ ਸੁੰਦਰ ਦ੍ਰਿਸ਼ਟਾਂਤ ਦੇ ਕੇ ਜੀਵਾਤਮਾ ਦੀ 
ਇਸ ਤਰਸ-ਭਰੀ ਹਾਲਤ ਦਾ ਜ਼ਿਕਰ ਕਰਦੇ ਹਨ । ਇਕ ਸਰੋਵਰ ਵਿਚ ਸੋਹਣੇ 
ਕੋਲ ਫੁੱਲ ਉੱਗੇਂ ਹੋਏ ਹਨ । ਉਹਨਾਂ ਦੇ ਹਰੇ ਚੌੜੇ ਪੱਤਰ ਪਾਣੀ ਦੀ ਹਿੱਕ 
ਉਤੇ ਤਾਰੀਆਂ ਲਾਂਦੇ ਹਨ, ਤੋਂ ਸੁਨਹਿਰੀ ਫੁੱਲ ਹਵਾ ਦੇ ਮੱਠੇਂ ਮੱਠੇ ਝੋਕਿਆਂ ਨਾਲ 
ਹੁਲਾਰੇ ਲੈਦੇ ਹਨ । ਪਰ ਇਹ ਮੌਜ ਉਤਨਾ ਚਿਰ ਹੀ ਹੈ ਜਦ ਤਕ ਸਰੋਵਰ ਵਿਚ 
ਕਿਸੇ ਸੋਮੇ ਜਾਂ ਨਦੀ ਆਦਿਕ ਤੋਂ“ ਪਾਣੀ ਮਿਲ ਰਿਹਾ ਹੈ । ਪਾਣੀ ਤੋਂ' ਵਿਛੋੜਾ 
ਪੈ'ਦਿਆਂ ਹੀ ਸਰੋਵਰ ਦਾ ਆਪਣਾ ਜੁੱਸਾ ਕਾਲਾ ਹੋ ਜਾਂਦਾ ਹੈ, ਤੇ ਉਹ ਕੌਲ 
ਵੀ ਸੜ ਕੇ ਸੁਆਹ ਹੋ ਜਾਂਦੇ ਹਨ । ਹਰਿਆਵਲ ਤੋਂ ਇਸ ਸੜੀ ਹੋਈ 
੭ 


ਹਾਲਤ ਵਿਚ ਅੱਪੜੇ ਹੋਏ ਪਬਰ ਪਦਮਾਕਰ, (ਸਰੋਵਰ) ਤੋਂ ਉਸ ਦੀ ਸੜਿਆਂਦ 
ਦਾ ਕਾਰਨ ਪੁੱਛਦੇ ਹਨ, ਤੇ ਉਹ ਅੱਗੋ“ ਉੱਤਰ ਦੋ'ਦਾ ਹੈ ਕਿ ਜਿਸ ਪਾਣੀ ਦੀ 
ਬਰਕਤ ਨਾਲ ਮੇਰਾ ਸਰੀਰ ਟਹਿਕਿਆ ਹੋਇਆ ਸੀ, ਮੋਰੇ ਅੰਦਰ ਹਰਿਆਵਲ ਸੀ 
ਤੇ ਕੌਲ ਫੁੱਲ ਨਾਚ ਕਰ ਰਹੇ ਸਨ, ਉਸ ਨਾਲੋਂ ਮੋਰਾ ਵਿਛੋੜਾ ਹੋ ਗਿਆ ਹੈ, 
ਬੱਸ ! ਆਪਣੀ ਸੜਿਆਂਦ ਦਾ ਕਾਰਨ ਮੈਨੂੰ ਇਹ ਵਿਛੋੜਾ ਹੀ ਜਾਪਦਾ ਹੈ :=- 
ਪਬਰ ਤ੍ਰੇ ਹਰੀਆਵਲਾ, ਕਵਲਾ ਕੋਚਨ ਵੈਨਿ 
ਕੇ ਦੌਖੜੈ ਸੜਿਓਹਿ, ਕਾਲੀ ਹੋਈਆ ਦੋਹੁਰੀ, 
ਨਾਨਕ ਮੈ ਤਨਿ ਭਗੁ । 
ਜਾਣਾ, ਪਾਣੀ ਨਾ ਲਹਾਂ, ਜੈ ਸੇਤੀ ਮੇਰਾ ਸੰਗੁ । 
ਜਿਤੁ ਡਿਠੈਂ ਤਨੁ ਪਰਫੁੜੈ, ਚੜੈ ਚਵਗਣਿ ਵੰਨ ।੩੦। 
(ਸਲੌਕ ਵਾਰਾਂ ਤੇ ਵਧੀਕ ਮ: ੧, ਪੰਨਾ ੧੪੧੨ 
ਕਈ ਅੰਵਾਣ ਅੱਲ੍ਹੜ ਗੱਭਰੂ ਕਾਹਲੀ ਵਿਚ ਕਹਿ ਦਿਆ ਕਰਦੇ ਹਨ 
ਕਿ ਜੇ ਕੋਈ ਮਨੁੱਖ ਕਿਸੇ ਦੂਜੇ ਮਨੁੱਖ ਦੀ ਖ਼ੁਸ਼ਾਮਦ ਕਰੇ ਤਾਂ ਲੌਕ ਉਸ ਨੂੰ ਚੰਗਾ 
ਨਹੀ` ਸਮਝਦੇ, ਪਰਮਾਤਮਾ ਦੀ ਵਡਿਆਈ ਕਰਨਾ ਭੀ ਪਰਮਾਤਮਾ ਦੀ ਖ਼ੁਸ਼ਾਮਦ 
ਹੈ। ਫਿਰ ਇਹ ਕਿਵੇ" ਚੰਗੀ ਗੱਲ ਕਹੀ ਜਾ ਸਕਦੀ ਹੈ 7 
ਅਸੀ ਉੱਪਰ ਵੇਖ ਚੂਕੇ ਹਾਂ ਕਿ ਪਰਮਾਤਮਾ ਤੇ ਜੀਵਾਤਮਾ ਦਾ ਅਸਲਾ 
ਇਕੋਂ ਹੀ ਹੈ । ਜੀਵ ਨੇ ਕਿਸੇ 'ਦੂਜੇ' ਦੀ 'ਖ਼ੁਸ਼ਾਮਦ' ਨਹੀ ਕਰਨੀ । ਆਪਣੀ 
ਨਿੱਕੀ ਜਿਹੀ 'ਸੁਰਤਿ' ਨੂੰ ਇਸ ਨੇ ਸਰਥ-ਵਿਆਪਕ 'ਸੁਰਤਿ' ਵਿਚ ਜੌੜਨਾ ਹੈ, 
ਆਪਣੇ ਨਿੱਕੇ ਜਿਹੇ ਮਨ ਨੂੰ ਇਸ ਨੇ ਸਰਬ-ਵਿਆਪਕ ਮਨ ਵਿਚ ਇਕ-ਮਿਕ 
ਕਰਨਾ ਹੈ, ਆਪਣੀ ਨਿੱਕੀ ਜਿਹੀ ਜਿੰਦ ਨੂੰ ਇਸ ਨੇ _ਸਰਬ-ਵਿਆਂਪਕ ਜਿੰਦ 
ਵਿਚ ਚੁੱਭੀ ਲੁਆਣੀ ਹੈ । ਇਸੇ ਦਾ ਨਾਮ 'ਸਿਮਰਨ' ਹੈ । ਸਿਮਰਨ ਦਾ ਅਰਥ 
ਹੈ 'ਯਾਦ ਕਰਨਾ, ਯਾਦ ਰੱਖਣਾ' । ਉਸ ਸਰਬ-ਵਿਆਪਕ ਜੋਤਿ ਨੂੰ ਹਰ ਥਾਂ 
ਪਸਰੀ ਜਾਣ ਕੇ ਉਸ ਨੂੰ 'ਤਰੰ ਹੈ' ਤਹ ਆਖਦੇ ਰਹਿਣਾ ਉਸ ਦਾ 'ਸਿਮਰਨ' ਹੈ । 
ਸ਼ਬਦ ਦੀ ਰਾਹੀ ਉਸ ਦੀਆਂ ਸਿਫ਼ਤਾਂ ਪੜ੍ਹਨੀਆਂ ਸੁਣਨੀਆਂ ਗਾਣੀਆਂ ਭੀ ਉਸ 
ਦਾ ਸਿਮਰਨ ਹੈ । 
ਪਰਮਾਤਮਾ ਦੇ ਗੁਣ ਗਾਣੇ ਉਸ ਦੀ ਖ਼ੁਸ਼ਾਮਦ ਨਹੀ ਹੈ । ਉਹ ਬੋਅੰਤ 
ਗੁਣਾਂ ਦਾ ਮਾਲਕ ਹੈ, ਮਨੁੱਖ ਉਸ ਦੇ ਸਾਰੇ ਗੁਣ ਦਸ ਭੀ ਨਹੀ“ ਸਕਦਾ । ਅਜਿਹਾ 
ਉੱਦਮ ਤਾਂ ਇਉ” ਹੈ ਜਿਵੇ ਕੋਈ ਬੰਦਾ ਕਿਸੇ ਸੁਲਤਾਨ ਨੂੰ ਮੀਆਂ ਜੀ ਆਖ 
੧੧ 


ਕੇ ਖੁਸ਼ ਕਰਨਾ ਚਾਹੇਂ । ਜੀਵ ਨੇ ਪਰਮਾਤਮਾ ਦੇ ਗੁਣ ਸਿਰਫ ਇਸ ਵਾਸਤੇ 
ਗਾਣੇ ਹਨ ਕਿ ਗੁਣ ਗਾਂਦਾ ਇਹ ਗੁਣਾਂ ਦੇ ਮਾਲਕ ਵਿਚ ਲੀਨ ਹੋ ਜਾਏ । 
ਕਿਸੇ ਪਿੰਡ ਕੋਈ ਓਪਰਾ ਤੁੱਤਾ ਆ ਜਾਏ, ਤਾਂ ਉਸ ਪਿੰਡ ਦੇ ਸਾਰੇ ਕੁੱਤੇ ਰਲ 
ਕੇ ਉਸ ਓਪਰੇ ਕੁੱਤੇ ਨੂੰ ਭੌ'ਕਦੇ ਹਨ ਤੇ ਵੱਢਣ ਪੈਦੇ ਹਨ। ਉਹ ਵਿਚਾਰਾ 
ਸਹਿਮਿਆ ਹੋਇਆ ਸੁੰਘੜ ਕੇ ਮਾੜੀਆਂ ਜਿਹੀਆਂ ਦੰਦੀਆਂ ਕੱਢ ਕੇ ਆਪਣਾ 
ਆਪ ਬਚਾਣ ਲਈ ਹੌਲੀ ਹੌਲੀ ਭੌ'ਕਦਾ ਹੈ । ਇਹ ਜਗਤ ਜੀਵ ਲਈ ਇਕ 
ਓਪਰਾ ਦੇਸ ਹੈ, ਜਿਥੇ ਆਏ ਨੂੰ ਇਥੋਂ' ਦੇ ਅਨੇਕਾਂ ਵਿਕਾਰ-ਕੁੱਤੇ ਵੱਢਣ ਪੈ ਰਹੇ 
ਹਨ । ਬੱਸ, ਇਹਨਾਂ ਤੋਂ ਆਪਣਾ ਆਪ ਬਚਾਣ ਲਈ ਇਸ ਨੇ ਇਉ` ਆਖਦੇ 
ਰਹਿਣਾ ਹੈ :-- 

ਤੂੰ ਸੁਲਤਾਨੂ, ਕਹਾ ਹਉ ਮੀਆ, ਤੇਰੀ ਕਵਨ ਵਡਾਈ । 

ਜੋ ਤੂੰ ਦੇਹਿ ਸੁ ਕਹਾ ਸੁਆਮੀ, ਮੈ ਮੂਰਖ ਕਹਣ ਨ ਜਾਈ ।੧। 

ਤੇਰੇ ਗੁਣ ਗਾਵਾ, ਦੇਹਿ ਬੁਝਾਈ । 

ਜੈਸੇ ਸਚ ਮਹਿ ਰਹਉ ਰਜਾਈ ।੧।ਰਹਾਉ। 

ਜੋ ਕਿਛੁ ਹੋਆ ਸਭੁ ਕਿਛੁ ਤੁਝ ਤੇ ਤੇਰੀ ਸਭ ਅਸਨਾਈ । 

ਤੇਰਾ ਅੰਤੁ ਨ ਜਾਣਾ ਮੇਰੇ ਸਾਹਿਬ, ਮੈ ਅੰਧੁਲੋਂ ਕਿਆ ਚਤੁਰਾਈ ।੨। 

ਕਿਆ ਹਉ ਕਥੀ, ਕਥੇ ਕਥਿ ਦੇਖਾ, ਮੈ ਅਕਥੁ ਨ ਕਥਨਾ ਜਾਈ । 

ਜੋ ਤੁਧੁ ਭਾਵੈ ਸੋਈ ਆਖਾ, ਤਿਲੁ ਤੇਰੀ ਵਡਿਆਈ ।੩। 

ਏਤੇ ਕੂਕਰ, ਹਉ ਬੇਗਾਨਾ, ਭਉਕਾ ਇਸੁ ਤਨ ਤਾਈ । 

ਭਗਤਿ ਹੀਣੁ ਨਾਨਕੁ ਜੇ ਹੋਇਗਾ, ਤ ਖਸਮੈ ਨਾਉ ਨ ਜਾਈ ।੪।੧। 

ਪਦ ਅਰਥ :--ਕਹਾ ਹਉ--ਕਹਾ ਹਉ', ਮੈ” ਆਖਦਾ ਹਾਂ । ਕਵਨ 
ਵਡਾਈ--ਕੋਈ ਵਡਿਆਈ) ਨਹੀ' । ਕਹਾ--ਕਹਾਂ, ਮੈ ਆਖਦਾ ਹਾਂ 1੧ 

ਗਾਵਾ--ਗਾਵਾਂ, ਮੈ ਗਾਵਾਂ । ਬੁਝਾਈ--ਸਮਝ, ਅਕਲ । ਜੈਸੇ-ਜਿਸ ਤਰ੍ਹਾਂ, 
ਤਾਂ ਜੁ । ਰਹਉ--ਰਹਉ', ਮੈ ਟਿਕਿਆ ਰਹਾਂ । ਰਜਾਈ--ਹੇ ਰਜ਼ਾ ਦੇ ਮਾਲਕ 
ਪ੍ਰਭ ! ।੧।ਰਹਾਉ। 

ਤੁਝ ਤੇ-ਤੈਥੋ' । ਅਸਨਾਈ-ਨਾਈ, ਵਡਿਆਈ ਸਾ ਅਰਬੀ ਲਫ਼ਜ਼ 

ਹੈ, ਅਰਥ ਹੈ 'ਵਡਿਆਈ'] । ਨੋਟ-ਜਦੋਂ“ ਕਿਸੇ ਲਫ਼ਜ਼ ਦੇ ਸ਼ੁਰੂ ਵਿਚ ਦੋ ਜੁੜਵੇ” 
ਅੱਖਰ ਹੋਣ ਜਿਨ੍ਹਾਂ ਵਿਚ ਪਹਿਲਾ ਅੱਖਰ 'ਸ' ਹੋਵੇ ਤਾਂ ਪੰਜਾਬੀ-ਉਚਾਰਨ ਵਿਚ 
੧੨ 


ਉਹਨਾਂ ਦੋਹਾਂ ਅੱਖਰਾਂ ਨੂੰ ਵਖ ਵਖ ਕਰ ਕੇ 'ਸ' ਦੋ ਪਹਿਲਾਂ 'ਅ' ਵਰਤ ਲਈਦਾ 
ਹੈ । ਜਾਂ 'ਸ'ਂ ਉਡਾ ਹੀ ਦੋਈਦਾ ਹੈ; ਜਿਵੇ'--- 


₹ਧਜ (ਸਾਨ)-ਅਸਥਾਨ, ਥਾਨ । __ਵਰ£ਸ (ਸੰਭ)-ਅਸਥੈਭ, ਥੰਭ, ਥੰਮ । 
ਥ ਤੰ 

ਵਟੇਜ (ਸੇਸ਼ਨ)-ਅਸਟੇਸ਼ਨ, ਟੇਸ਼ਨ । ਵਜ (ਸਾ -ਅਸਨਾਈ । 
ਟੇ ਨ 


ਸਾਹਿਬ--ਹੇ ਸਾਹਿਬ ! ਚਤੁਰਾਈ--ਅਕਲ, ਚਲਾਕੀ ।੨੧ 

ਹਉ -ਮੈ', ਹਉ" । ਕਥੀ--ਕਥੀ', ਮੈ ਬਿਆਨ ਕਰਾਂ । ਕਥੇ ਕਥਿ-ਕਥਿ 
ਕਥਿ, ਕਥ ਕੇ ਕਥ ਕੇ । ਦੌਖਾ-ਦੇਖਾਂ, ਮੈਂ ਵੇਖਦਾ ਹਾਂ । ਅਕਬੂ--ਜਿਸ ਦੇ ਗੁਣ 
ਕਹੇ ਨ ਜਾ ਸਕਣ । ਤਿਲ--ਰਤਾਂ ਕੁ ।੩। 

ਏਤੇ--ਇਤਨੇ, ਅਨੌਕਾਂ । ਗੂਕਰ-ਕੁੱਤੇ, ਕਾਮਾਦਿਕ ਵਿਕਾਰ । ਬੇਗਾਨਾ-- 
ਓਪਰਾ । ਭਉਕਾਂ--ਭਉਕਾਂ ਮੋ' ਭੌ'ਕਦਾ ਹਾਂ । ਇਸੁ ਤਨ ਤਾਈ--ਇਸ ਸਰੀਰ 
ਨੂੰ ਬਚਾਣ ਵਾਸਤੇ । ਖਸਮੈ ਨਾਉ-ਖਸਮ ਦਾ ਨਾਮ, ਖਸਮ ਦੀ ਬਜ਼ੁਰਗੀ, ਖਸਮ 
ਦੀ ਵਡਿਆਈ । ਨ ਜਾਈ--ਦੂਰ ਨਹੀ“ ਹੋ ਸਕਦੀ ।ਸ1 

ਅਰਥ :-ਹੇ ਰਜ਼ਾ ਦੇ ਮਾਲਕ ਪ੍ਰਤ੍ਹ । ਤੂੰ ਸਦਾ ਕਾਇਮ ਰਹਿਣ ਵਾਲਾ 
ਹੈ" । ਮੈਨੂੰ (ਅਜਿਹੀ) ਸਮਝ ਬਖ਼ਸ਼ ਕਿ ਮੈ' ਤੇਰੀ ਸਿਫ਼ਤ ਕਰ ਸਕਾਂ, ਤੇ, ਸਿਫ਼ਤ= 
ਸਲਾਹ ਦੀ ਬਰਕਤ ਨਾਲ ਮੈ” ਤੋਰੇ (ਚਰਨਾਂ) ਵਿਚ ਟਿਕਿਆ ਰਹਿ ਸਕਾਂ । 
।੧ਰਹ'ਉ। 

ਹੇ ਪ੍ਰਭੂ ! ਤੇਰੀ ਸਿਫ਼ਤ-ਸਲਾਹ ਕਰ ਕੌ ਮੈ“ ਤੇਰੀ ਕੋਈ ਵਡਿਆਈ ਨਹੀ 
ਕਰ ਰਿਹਾ, (ਇਹ ਤਾਂ ਇਉ' ਹੈ ਕਿ) ਤ੍ਰੇ ਬਾਦਸ਼ਾਹ ਹੈ', ਤੇ ਮੈ" ਤੈਨੂੰ ਮੀਆਂ ਆਖ 
ਰਿਹਾਂ ਹਾਂ, (ਪਰ ਇਤਨੀ ਕੁ ਸਿਫ਼ਤ ਕਰਨੀ ਭੀ ਮੇਰੀ ਆਪਣੀ ਸਮਰੱਥਾ ਨਹੀ” 
ਹੈ) ਹੋ ਮਾਲਕ-ਪ੍ਭ ! (ਸਿਫ਼ਤ-ਸਲਾਹ ਕਰਨ ਦਾ) ਜਿਤਨਾ ਕੁ ਬਲ ਤਰੇ ਦੇ'ਦਾ 
ਹੈ, ਮੈਂ ਉਤਨਾ ਕੁ ਤੇਰੇ ਗੁਣ ਆਖ ਲੈਦਾ ਹਾਂ । ਮੈ“ ਅੰਢਾਣ ਪਾਸੋ" ਤੇਰੇ ਗੁਣ 
ਬਿਆਨ ਨਹੀ' ਹੋ ਸਕਦੇ ।੧। 

ਇਹ ਜਿਤਨਾ ਕੁ ਜਗਤ ਬਣਿਆਂ ਹੋਇਆ ਹੈ, ਇਹ ਸਾਰਾ ਤੈਥੋ' ਹੀ ਬਣਿਆ 
ਹੈ, ਇਹ ਸਾਰੀ ਤੇਰੀ ਹੀ ਬਜ਼ੁਰਗੀ ਹੈ । ਹੇ ਮਾਲਕ<ਪਭੂ ! ਮੈ ਤੋਰੇ ਗੁਣਾਂ 
ਦਾ ਅੰਤ ਨਹੀਂ ਜਾਣ ਸਕਦਾ । ਮੈ" ਅੰਨ੍ਹਾ ਹਾਂ । (ਤੁੱਛ-ਅਕਲ ਹਾਂ) ਮੇਰੇ ਵਿਚ 
ਕੋਈ ਐਸੀ ਸਿਆਣਪ ਨਹੀਂ' ਹੈ (ਕਿ ਮੈ“ ਤੇਰੇ ਗੁਣਾਂ ਦਾ ਅੰਤ ਜਾਣ ਸਕਾਂ) ।੨। 

ਮੈ” ਤੇਰੇ ਗੁਣ ਬਿਲਕੁਲ ਨਹੀ“ ਕਹਿ ਸਕਦਾ । ਤੋਰੇ ਗੁਣ ਆਖ ਆਖ ਕੇ 
ਜਦੋਂ' ਮੈ ਵੇਖਦਾ ਹਾਂ (ਤਾਂ ਮੈਨੂੰ ਸਮਝ ਪੈਦੀ ਹੈ ਕਿ) ਤੇਰ' ਸਰੂਪ ਬਿਆਨ ਤੋ” 
ਪਰੇ ਹੈ, ਮੈ ਬਿਆਨ ਕਰਨ ਜੌਗਾ ਨਹੀਂ“ ਹਾਂ । ਤੇਰੀ ਰਤਾ ਮਾਣ-ਵਡਿਆਈ ਭੀ 
ਜਿਹੜੀ ਮੈ' ਆਖਦਾ ਹਾਂ, ਉਹੀ ਆਖਦਾ ਹਾਂ ਜੋ ਤੈਨੂੰ ਭਾਉ'ਦੀ ਹੈ । (ਭਾਵ, 
ਜਿਤਨੀ ਕੁ ਬਿਆਨ ਕਰਨ ਲਈ ਤੂੰ ਆਪ ਹੀ ਸਮਝ ਦੋ'ਦਾ ਹੈ') ।੩। 

(ਹੇ ਪ੍ਰਭੂ ! ਇਥੇ ਕਾਮਾਦਿਕ) ਅਨੌਕਾਂ ਕ੍ਰੱਤੇ ਹਨ, (ਮੈ ਇਹਨਾਂ ਵਿਚ) 
ਓਪਰਾ (ਆ ਫਸਿਆ) ਹਾਂ, ਜਿਤਨੀ ਕੁ ਤੋਰੀ ਸਿਫਤ-ਸਲਾਹ ਕਰਦਾ ਹਾਂ ਉਹ ਭੀ 
ਮੈ) ਆਪਣੇ ਇਸ ਸਰੀਰ ਨੂੰ (ਕਾਮਾਦਿਕ ਕ੍ਰੱਤਿਆਂ ਤੋਂ) ਬਚਾਣ ਲਈ ਹੀ ਭੌ'ਕਦਾਂ 
ਹਾਂ, (ਜਿਵੇ' ਓਪਰਾ ਕੁੱਤਾ ਵੈਰੀ ਕਤਿਆਂ ਤੋਂ' ਬਚਣ ਲਈ ਭੌ'ਕਦਾ ਹੈ) । ਮੈਨੂੰ ਇਹ 
ਧਰਵਾਸ ਹੈ ਕਿ ਜੋ (ਤੇਰਾ ਦਾਸ) ਨਾਨਕ ਭਗਤੀ ਤੋਂ` ਸਖਣਾ ਹੈ (ਤਾਂ ਭੀ ਤ੍ਰੋ ਮੋਰੇ 
ਸਿਰ ਉਤੇ ਰਾਖਾ ਖਸਮ ਹੈ', ਤੇ ਤੈ) ਖਸਮ ਦੀ ਇਹ ਸੋਭਾ ਦਰ ਨਹੀ' ਹੋ ਗਈ ਕਿ 
ਤਰੇ ਮੁੱਢ-ਕਦੀਮਾਂ ਤੋਂ' ਸ਼ਰਨ ਆਏ ਦੀ ਸਹਾਇਤਾ ਕਰਦਾ ਆਇਆ ਹੈ') ।੪!੧ 

ਵੈਂਸਾਖ=ਜੇਠ ਦੇ ਮਹੀਨਿਆਂ ਵਿਚ ਪਿੰਡਾਂ ਤੋਂ' ਬਾਹਰ ਜਹ ਵਿਚ ਵੇਖੋ । ਹਰ 
ਪਾਸੇ ਅੱਕਾਂ ਦੇ ਬੂਟੇ ਹਰੇ ਹੋਏ ਦਿਸਦੇ ਹਨ । ਡਾਲੀਆਂ ਦੇ ਨਾਲ ਅੰਬਾਖੜੀਆਂ 
ਕਿਹੀਆਂ ਸੋਹਣੀਆਂ ਲੱਗਦੀਆਂ ਹਨ । ਪਿੰਡਾਂ ਦੋ ਬਾਲ ਉਹਨਾਂ ਅੰਭਾਖੜੀਆਂ ਨੂੰ 
ਅੰਥ ਸਮਝ ਕੇ ਬੜੇ ਸ਼ੌਕ ਨਾਲ ਅੱਕਾਂ ਦੀਆਂ ਡਾਲੀਆਂ ਨਾਲੋਂ ਤੋੜਦੇ ਫਿਰਦੇ ਹਨ । 
ਪਰ ਉਹਨਾਂ ਦਾ ਸੁਹੱਪਣ ਉਤਨਾ ਚਿਰ ਹੀ ਸੀ, ਜਿਤਨਾ ਚਿਤ ਉਹ ਡਾਲੀ ਦੇ ਗਲ 
ਲੱਗੀਆਂ ਹੋਈਆਂ ਸਨ । ਡਾਲੀ ਦੇ ਗਲੋਂ' ਟੁੱਟ ਕੇ ਉਹ ਤ੍ਰੋਬਾਂਤ੍ਰੋਬਾ ਹੋ ਜਾਂਦੀਆਂ 
ਹਨ, ਹਵਾ ਦੇ ਤੱਤੇ ਬਾਲ੍ਰੋ ਉਹਨਾਂ ਨੂੰ ਉਡਾਈ ਫਿਰਦੇ ਹਨ, ਤੇ ਆਖ਼ਰ ਕੰਡੈਲੀਆਂ 
ਝਾੜੀਆਂ ਵਿਚ ਅੜ ਕੇ ਉਹਨਾਂ ਦਾ ਆਪਾ ਮੁੱਕ ਜਾਂਦਾ ਹੈ । 

ਮਨੁੱਖ ਦਾ ਆਪਾਂ ਭੀ ਤਦ ਤਕ ਹੀ ਸੋਹਣਾ ਰਹਿ ਸਕਦਾ ਹੈ, ਜਦ ਤਕ 
ਇਹ ਪ੍ਰਭੂ-ਡਾਲੀ ਦੇ ਗੱਲ ਲੱਗਾ ਰਹਿੰਦਾ ਹੈ । ਉਸ ਜੀਵਨ-ਡਾਲੀ ਨਾਲੋ” 
ਟੱਫਿਆਂ ਦੁਨੀਆ ਦੇ ਅਨੇਕਾਂ ਚਿੰਤਾ=ਝੋਰੇ ਇਸ ਦੀ ਕਮਜ਼ੋਰ ਜਿੰਦ ਨੂੰ ਤ੍ਰੋਬਾ-ਤੰਬਾ 
ਕਰ ਦੋ'ਦੋ ਹਨ । 

ਗੁਰੂ ਅਰਜਨ ਦੇਵ ਜੀ ਮਨੁੱਖ ਦੀ ਇਸ ਹਾਲਤ ਦਾ ਬਿਆਨ ਕਰਦੇ ਹੋਏ 
ਆਖਦੇ ਹਨ ਕਿ ਜਿਵੇ ਅੱਕ ਦੇ ਗੱਲ ਲੱਗੀਆਂ ਹੀ ਅੰਬਾਖੜੀਆਂ ਸੋਹਣੀਆਂ 
ਦਿਸਦੀਆਂ ਹਨ, ਇਸੇ ਤਰ੍ਹਾਂ ਮਨੁੱਖ ਦੀ ਜਿੰਦ ਦਾ ਹਾਲ ਹੈ । ਡਾਲੋਂ' ਟ੍ਰੱਟੀਆਂ 
ਖੱਖੜੀਆਂ ਦੀਆਂ ਹਜ਼ਾਰਾਂ ਗੌਢਾਂ ਬਣ ਜਾਂਦੀਆਂ ਹਨ, ਧਨੀ-ਪ੍ਭੂ ਨਾਲੋਂ ਵਿਛੜੀ 

ਇਨਸਾਨੀ ਜਿੰਦ ਭੀ ਹਜ਼ਾਰਾਂ ਫ਼ਿਕਰਾਂ ਦਾ ਸ਼ਿਕਾਰ ਹੋ ਜਾਂਦੀ ਹੈ । ਆਪ 
ਫ਼ੁਰਮਾਂਢੈ ਹਨ :-- 

ਖਖੜੀਆਂ ਸੁਹਾਵੀਆ, ਲਗੜੀਆ ਅਕ ਕੋਠਿ । 

ਬਿਰਹ ਵਿਛੋਹਾ ਧਣੀ ਸਿਉ, ਨਾਨਕ ਸਹਸੈ ਗੈਠਿ ।੧। 


ਵਿਸਾਰੇਦੇ ਮਰਿ ਗਏ, ਮਰਿ ਭਿ ਨ ਸਕਹਿ ਮੂਲਿ । 
ਵੇਮੂਖ ਹੋਏ ਰਾਮ ਤੇ ਜਿਉ ਤਸਕਰੁ ਉਪਰਿ ਸੂਲਿ ।੨। 


ਸਿਮਰਨ ਦੀ ਬਰਕਤ ਨਾਲ 
ਜੀਵਨ ਪਲਟ ਜਾਂਦਾ ਹੈ 


ਇਹ ਇਕ ਸਧਾਰਨ ਕੁਦਰਤੀ ਨਿਯਮ ਹੈ ਕਿ ਮਨੁੱਖ ਜਿਹੋ ਜਿਹੇ ਬਹਿਣੋ 
ਬੈਠਦਾ ਹੈ ਉਹੋ ਜਿਹੀ ਉਸ ਦੀ ਮੱਤ ਹੋ ਜਾਂਦੀ ਹੈ, ਉਹੋ ਜਿਹਾ ਉਸ ਦਾ ਸੁਭਾਉ ਤੇ 
ਜੀਵਨ ਬਣ ਜਾਂਦਾ ਹੈ । ਜਿਹੜਾ ਗੱਭਰੂ ਪਹਿਲੀ ਉਮਰੇ ਨਿੱਤ ਇਸ਼ਕ ਦੇ ਨਾਵਲ 
ਪੜ੍ਹਦਾ ਰਹਿੰਦਾ ਹੈ,ਸਹਿਜੇ ਸਹਿਜੇ ਉਸ ਦਾ ਸੁਭਾਉ ਤੇ ਜੀਵਨ ਭੀ ਰੰਗੀਲਾ ਬਣਦਾ 
ਜਾਂਦਾ ਹੈ। ਤੇ, ਦੋਸ-ਪਿਆਰ ਦੌ ਵਲਵਲੇ ਭਰੀਆਂ ਕਿਤਾਬਾਂ ਪੜ੍ਹਨ ਵਾਲੋਂ ਬੰਦੇ 
ਆਮ ਤੌਤ ਤੋਂ ਵਤਨ ਦੀ ਖ਼ਾਤਰ ਕੁਰਬਾਨੀ ਕਰਨ ਲਈ ਨਿੱਤਰ ਪੈ'ਦੇ ਹਨ । 
ਅਜ਼ਾਦ ਦੇਸਾਂ ਦੇ ਸਿਆਣੇ ਨੇਤਾ ਮਨੁੱਖੀ ਮਨ ਦੀ ਇਸ ਖੋ ਨੂੰ ਜਾਣਦੇ ਹੋਏ ਹੀ 
ਸਿਨੇਮਾ ਆਦਿਕ ਦੀ ਰਾਹੀ“ ਵਤਨ-ਪਿਆਰ ਤੋਂ ਖ਼ਲਕ-ਸੇਵਾ ਦੀਆਂ ਝਾਕੀਆਂ 
ਵਿਖਾ ਵਿਖਾ ਕੌ ਸੁਆਰਥ-ਖ਼ੁਦਗ਼ਰਜ਼ੀ ਵਲੋ" ਹਟਾ ਕੇ ਆਪਣੇ ਦੋਸ-ਵਾਸੀਆਂ ਨੂੰ 
ਜੀਉ”ਦੀ ਕੌਮ ਦਾ ਸੁਚੱਜ' ਅੰਗ ਬਣਾਂਦੇ ਹਨ । 

ਇਸੇ ਤਰ੍ਹਾਂ ਪਰਮਾਤਮਾ ਦੀ ਸਿਫ਼ਤ-ਸਲਾਹ ਦੀਆਂ ਗੱਲਾਂ ਪਰਮਾਤਮਾ ਤੇ 
ਉਸ ਦੀ ਖ਼ਲਕਤ ਨਾਲ ਜੋੜਦੀਆਂ ਹਨ । 

ਰਤਾ ਗਹੁ ਨਾਲ ਮਨੁੱਖ ਦਾ ਸਧਾਰਨ ਰੋਜ਼ਾਨਾ ਜੀਵਨ ਤੱਕੋਂ । ਬੜਾ ਹਾਸੋ- 
ਹੀਣਾ ਤੋਂ ਤਰਸ=ਜੌਗ ਹੈ । ਇਕ ਦੂਜੇ ਨਾਲੋਂ“ ਈਰਖਾ, ਨਫ਼ਰਤ ਤੋਂ ਨਿੰਦਿਆ ਦੇ 

ਭਾਂਬੜ ਮਚੇ ਪਏ ਹਨ । ਸੁਆਦਲੀ ਗੱਲ ਇਹ ਹੈ ਕਿ ਦੂਜਿਆਂ ਦੀ ਨਿੰਦਿਆ 
ਕਰਨ ਵਾਲਾ, ਹੋਰਨਾਂ ਨਾਲ ਈਰਖਾ ਕਰਨ ਵਾਲਾ ਬੰਦਾ, ਨਿੰਦਿਆ-ਈਰਖਾ ਕਰਨ 
ਵੇਲੋਂ ਆਪ ਭੀ ਆਪਣੇ ਅੰਦਰ ਸੜਦਾ-ਭੁੱਜਦਾ ਹੁੰਦਾ ਹੈ; ਪਰ ਫਿਰ ਭੀ ਇਹ ਇਕ 
ਐਸਾਂ ਚੰਦਰਾ ਚਸਕਾ ਹੈ ਕਿ ਨਿੰਦਿਆ ਕਰਨ ਸੁਣਨ ਵਿਚ ਮਨੁੱਖ ਘੰਟਿਆਂ=ਬੱਧੀ 
ਸਮਾਂ ਗੁਜ਼ਾਰ ਦੇ'ਦਾ' ਹੈ, ਤੋਂ ਅੱਕਦਾ ਨਹੀ" । 
ਜਿਸ ਭਾਗਾਂ ਵਾਲੋਂ ਨੂੰ ਕਿਸੇ ਭਲੋਂ ਪੂਰਖ ਦੀ ਸੰਗਤ ਨਸੀਬ ਹ੍ਰੰਦੀ ਹੈ. ਉਸ 
ਦੀ ਬਰਕਤ ਨਾਲ ਉਹ ਸਭ-ਵਿਚ-ਵੱਸਦੇ ਪਰਮਾਤਮਾ ਦੀ ਯਾਦ ਤੇ ਸਿਫ਼ਤ-ਸਲਾਹ 
ਕਰਨੀ ਸਿੱਖਦਾ ਹੈ । ਤੇ, ਇਹ ਇਕ ਐਸਾ ਅਣਿਆਲਾ ਤੀਰ ਹੈ ਕਿ ਜਿਸ ਸੁਭਾਗ 
ਹਿਰਦੇ ਵਿਚ ਵਿੱਝਦਾ ਹੈ ਉਸ ਨੂੰ ਈਰਖਾ ਨਿੰਦਿਆ ਆਦਿਕ ਚੰਦਰੀਆਂ ਵਾਦੀਆਂ 
ਵਲੋਂ' ਗ੍ਰੰਗਾ-ਬੋਲਾ ਕਰ ਦੋ'ਦਾ ਹੈ । ਫਿਰ ਉਹ ਬੰਦਾ ਨਿੰਦਿਆ ਕਰਨ ਸੁਣਨ ਵਾਲੇ 
ਪਹਿਲੋਂ ਕੁਸੰਗੀਆਂ ਕੌਲ ਜਾਣੋ ਹਟ ਜਾਂਦਾ ਹੈ । ਕਬੀਰ ਜੀ ਲਿਖਦੇ ਹਨ :-- 
ਕਬੀਰ ਗ੍ਰੋਗਾ ਹੂਆ ਬਾਵਰਾ, ਬਹਰਾ ਹੂਆ ਕਾਨ । 
ਪਾਵਹੁ ਤੋਂ ਪਿੰਗੁਲੁ ਭਇਆ, ਮਾਰਿਆ ਸਤਿਗੁਰ ਬਾਨ ।੧੯੩। 
ਕਬੀਰ ਸਤਿਗੁਰ ਸੂਰਮੇ, ਬਾਹਿਆ ਬਾਨੁ ਜੁ ਏਕੁ । 
ਲਾਗਤ ਹੀ ਭੁਇ ਗਿਰਿ ਪਰਿਆ, ਪਰਾਂ ਕਰੇਜੇ ਛੇਕੁ !੧੯੪1 


ਅੰਵਾਣ ਮਨੁੱਖ ਧਰਮ ਵਲ ਪਰਤਣ ਦਾ ਭਾਵ ਆਮ ਤੌਰ ਤੇ ਇਹੀ ਸਮਝਦਾ 
ਹੈ ਕਿ ਬਾਹਰੋ“ ਸਰੀਰਕ ਸੁੱਚ-ਪਵਿੱਤਰਤਾ ਰੱਖੀ ਜਾਏ । ਆਪਣੇ ਵਕੋਂ' ਧਰਮੀ ਬਣੇ 
ਹੋਏ ਅਜਿਹੇ ਅੱਲ੍ਹੜ ਬੰਦੇ ਸੁੱਚ ਰੱਖਣ ਦੇ ਭੁਲੇਖੇ ਵਿਚ ਦੂਜਿਆਂ ਨਾਲ ਛੁਹਣੋ', ਹੱਥ 
ਮਿਲਾਣੋਂ' ਭੀ ਸੰਗਦੇ ਹਨ । ਅਜਿਹੇ ਆਦਮੀ ਜਿਉ" ਜਿਉ“ ਇਸ ਮਿਥੇ ਧਰਮ ਦੀ 
ਸੁੱਚ ਦੇ ਬਾਹਰਲੇਂ ਕਰਤੱਬ ਨੂੰ ਆਪਣਾ ਜੀਵਨ-ਨਿਸ਼ਾਨਾ ਬਣਾਂਦੇ ਹਨ, ਤਿਰੋਂ” 
ਤਿਉ" ਅੰਦਰਲੇ ਆਤਮਕ ਜੀਵਨ ਵਲੋਂ“ ਅਵੇਸਲੇ ਹੁੰਦੋਂ ਜਾਂਦੇ ਹਨ । ਜਿਸ ਹਿਰਦੇ 
ਦੇ ਅੰਦਰ ਸਭ-ਵਿਚ-ਵੱਸਦੋ ਪ੍ਰਭ੍ਹ ਦੀ ਯਾਦ ਨੇ ਸਾਰੀ ਖ਼ਲਕਤ ਵਾਸਤੇ ਪਿਆਰ 
ਸਿਖਾਣਾ ਸੀ, ਉਥੇ ਅੰਦਰ ਵਲੋਂ ਅਵੇਸਲਾ=ਪਨ ਆ ਜਾਣ ਦੇ ਕਾਰਨ ਨਫ਼ਰਤ ਆ 
ਘਰ ਬਣਾਂਦੀ ਹੈ । 

ਗੁਰੂ ਨਾਨਕ ਪਾਤਿਸ਼ਾਹ ਨੇ ਸੁਲਤਾਨਪੁਰ ਰਹਿਣ ਦੇ ਸਮੇ ਜਦੋਂ“ ਇਕ ਵਾਰੀ 
ਆਪਣੇ ਦੋਸ ਦੀ ਇਸ ਨਫ਼ਰਤ ਭਰੀ ਪਰਸਪਰ ਖਹਿ=ਖਹਿ ਵਾਲੀ ਸਾੜਦੀ=ਲੂੰਹਦੀ 
ਜ਼ਿੰਦਗੀ ਵਲ ਧਿਆਨ ਮਾਰਿਆ, ਤਾਂ ਹਿਰਦਾ ਦਵ ਗਿਆ । ਸਤਿਗੁਰੂ ਦੀ ਪਿਆਰ- 

ਭਰੀ ਕੌਮਲ ਜਿੰਦੜੀ ਇਹ ਸਹਾਰ ਨਾ ਸਕੀ ਕਿ ਦੇਸ਼=ਵਾਸੀ ਬਾਂਸ ਵਾਂਗ ਖਹਿ ਖਹਿ 
ਕੇ ਨਫ਼ਰਤ ਦੇ ਭਾਂਬੜ ਮਚਾ ਦੇਣ, ਤੇ ਉਹ ਆਪ ਆਪਣੇ ਘਰ ਦੇ ਸੁਖ ਵਿਚ ਬੈਠੇ 
ਤਹਿਣ । ਭ'ਈ ਗੁਰਦਾਸ ਜੀ ਲਿਖਦੇ ਹਨ :-- 


ਬਾਬਾ ਦੇਖੈ ਧਿਆਨੁ ਧਰਿ, ਜਲਤੀ ਸਭ ਪਿਥਮੀ ਦਿਸਿ ਆਈ । 
ਬਾਂਝਹੁ ਗੁਰੂ ਗੁਬਾਰੁ ਹੈ, ਹੈ ਹੈ ਕਰਦੀ ਸੁਣੀ ਲੁਕਾਈ । 


ਚੜਿਆ ਸੋਧਣਿ ਧਰਤਿ ਲੁਕਾਈ । 

ਸਤਿਗੁਰੂ ਜੀ ਦੀ ਹਰਿਦੁਆਰ ਵਾਲੀ ਸਾਖੀ ਪਰਸਿੱਧ ਹੈ । ਗੈਗਾਂ ਦੇ ਕੰਢੇ ਭਾਈ 
ਮਰਦਾਨੇ ਸਮੇਤ ਬੈਠੇ ਸਨ । ਗੁਆਂਢ ਹੀ ਇਕ ਵੈਸ਼ਨਵ ਸਾਧੂ ਜੀ ਚੌਕਾ ਬਣਾ ਕੇ 
ਭੋਜਨ ਤਿਆਰ ਕਰਨ ਦਾ ਆਹਰ ਕਰ ਰਹੇਂ ਸਨ । ਭਾਈ ਮਰਦਾਨੇ ਨੇ ਉਸ ਦੇ 
ਚੋਕੇ ਦੇ ਬਾਹਰ-ਵਾਰ ਹੀ ਖਲੌਂ ਕੇ ਅੱਗ ਮੰਗੀ, ਪਰ ਉਸ ਦਾ ਪਰਛਾਵਾਂ ਚੋਕੇ ਵਿਚ 
ਜਾ ਪਿਆਂ । ਸਾਧੂ ਕ੍ਰੋਧ ਨਾਲ ਲੋਹਾ=ਲਾਖਾ ਹੋ ਗਿਆ । ਬਲਦਾ ਚੋ ਲੈ ਕੇ ਮਰਦਾਨੇ 
ਨੂੰ ਮਾਰਨ ਪਿਆ । ਅੱਗੇ ਅੱਗੋ ਮਰਦਾਨਾ, ਤੇ ਪਿੱਛੋਂ ਪਿੱਛੇ ਉਹ ਸਾਧ੍ਹ । ਸਤਿਗੁਰੂ 
ਜੀ ਨੇ ਉਸ ਨੂੰ ਸਮਝਾਇਆ ਕਿ ਭਾਈ ! ਧਰਮ ਨੇ ਜੀਵਨ ਬਦਲਣਾ ਸੀ, ਭੈੜੀਆਂ 
ਵਾਦੀਆਂ ਦੂਰ ਕਰਨੀਆਂ ਸਨ, ਅੰਦਰੋਂ ਸੁੱਚਾ ਤੋਂ ਉੱਚਾ ਕਰਨਾ ਸੀ । ਪਰ ਤੂ 
ਬਾਹਰਲੀ, ਸੁੱਚ ਵਿਚ ਰੁੱਝਾ ਰਿਹਾ, ਤੈਨੂੰ ਬਾਹਰ ਦੁਨੀਆ ਵਿਚ ਡੂਰੈਮ ਕਸਾਈ ਚੂਹੜੇ 
ਚੰਡਾਲ ਦਿਸਦੇ ਰਹੇਂ, ਜਿਨ੍ਹਾਂ ਨਾਲ ਛੋਹਣੋ' ਤਰ ਆਪਣੇ ਆਪ ਨੂੰ ਬਚਾਂਦਾ ਰਿਹਾਂ । 
ਨਤੀਜਾ ਇਹ ਨਿਕਲਿਆ ਕਿ ਤੇਰੇ ਆਪਣੇ ਅੰਦਰ ਹੀ ਡ੍ਰੈਮਣੀ, ਕਸਾਇਣ, ਚੂਹੜੀ, 
ਚੰਡਾਲਣੀ ਨੇ ਆ ਡੇਰਾ ਲਾਇਆ । ਭੈੜੀ ਮੱਤ, ਨਿਰ-ਦਦਿਤਾ, ਪਰਾਈ ਨਿੰਦਿਆ, 
ਤੇ ਕ੍ਰੋਧ ਆਦਿਕ-ਇਹੀ ਹਨ ਅਸਲੀ ਚੂਹੜੀਆਂ ਚੌਡਾਲਣਾਂ, ਜੋ ਮਨੁੱਖ ਦੇ ਮਨ 
ਵਿਚ ਆ ਕੇ ਇਸ ਦੇ ਜੀਵਨ ਨੂੰ ਭਿੱਟ ਦੇ'ਦੀਆਂ ਹਨ । ਸੁੱਚੇ ਚੌਕੇ ਬਣਾਣ ਲਈ 
ਸੌ ਲਕੀਰਾਂ ਕੱਢੋ, ਸੁੱਚੇ ਹੌਣ ਲਈ ਅਨੇਕਾਂ ਤੀਰਥ-ਇਸ਼ਨਾਨ ਕਰੋਂ, ਇਹ 
ਅੰਦਰਲੀਆਂ ਚੁੜੇਲਾਂ ਅੰਦਰ ਹੀ ਛਹਿ ਲਾ ਕੇ ਬੈਠੀਆਂ ਰਹਿੰਦੀਆਂ ਹਨ । 
ਪਰਮਾਤਮਾ ਦੌ ਨਾਮ ਦਾ ਸਿਮਰਨ ਹੀ ਇੜੋਂ ਇਕ ਵਸੀਲਾ ਹੈ ਜੋ ਇਹਨਾਂ ਚੁੜੇਲਾਂ 
ਨੂੰ ਅੰਦਰੋਂ“ ਕੱਢ ਕੇ ਜੀਵਨ ਨੂੰ ਪਲਟਾਂਦਾ ਹੈ । 

ਉਸ ਸਾਧੂ ਦੇ ਪਰਥਾਇ ਸਤਿਗੁਰੂ ਜੀ ਨੇ ਇਉ” ਫੁਰਮਾਇਆ :-- 

ਕੁਬੁਧਿ ਡੂਮਣੀ, ਕੁਦਇਆ ਕਸਾਇਣਿ, 

ਪਰਨਿੰਦਾ ਘਟਿ ਚੂਹੜੀ, 


ਮੁਠੀ ਕ੍ਰੋਧਿ ਚੈਡਾਲਿ । 
ਕਾਰੀ ਕਢੀ ਕਿਆ ਥੀਐ, 
ਜਾਂ ਚਾਰੇ ਬੈਠੀਆ ਨਾਲਿ । 
ਸਚੁ ਸੋਜਮੁ ਕਰਣੀ ਕਾਰਾਂ, ਨਾਵਣੁ ਨਾਉ ਜਪੇਹੀ । 
ਨਾਨਕ ਅਗੈ ਉਤਮ ਸੇਈ, ਜਿ ਪਾਪਾਂ ਪੰਦਿ ਨ ਦੇਹੀ ।੧। 
ਕੋਡਾ ਹੀ ਛੋਹਲਾ ਗੱਭਰੂ ਪਿਆ ਹੋਵੇ, ਪੈੱਡੇ ਪਿਆਂ ਰਾਹ ਵਿਚ ਜੇ ਕਿਤੇ 
ਚਿੱਕੜ-ਖੋਭਾ ਆ ਜਾਏ, ਤਾਂ ਬੇ=ਵਸੋ ਹੀ ਉਸ ਦੀ ਚਾਲ ਢਿੱਲੀ ਪੈ ਜਾਂਦੀ ਹੈ । 
ਜੀਵਨ=ਸਫ਼ਰ ਵਿਚ ਦੁਨੀਆ ਦਾ ਮੋਹ ਇਕ ਅਜਿਹਾ ਚਿੱਕੜ-ਖੋਭਾ ਹੈ ਕਿ ਅਨੇਕਾਂ 
ਚਾਤ੍ਰ ਇਸ ਵਿਚ ਖ੍ਰੱਭ ਕੇ ਜੀਵਨ=ਬਾਜ਼ੀ ਹਾਰ ਜਾਂਦੇ ਹਨ, ਪਰਮਾਤਮਾ ਦੀਆਂ 
ਦਿੱਤੀਆਂ ਦਾਤਾਂ ਦੇ ਮੋਹ ਵਿਚ ਫਸ ਕੇ ਦਾਤੇ ਦੀ ਯਾਦ ਵਲੋ“ ਆਲਸ ਕਰਨ ਲੱਗ 
ਪੈੱਦੇ ਹਨ । ਫਿਰ, ਕਾਮ ਕ੍ਰੋਧ ਅਹੌਕਾਰ ਆਦਿਕ ਜੀਵਨ-ਸਫ਼ਰ ਵਿਚ ਕਈ ਹੋਰ 
ਠੇਡੇ ਭੀ ਹਨ, ਇਹਨਾਂ ਤੋ' ਸੰਭਲਣਾ ਭੀ ਕੋਈ ਸੌਖੀ ਕਾਰ ਨਹੀ“ । ਕੀ ਦੋਵਤੇ ਤੇ 
ਕੀ ਮਨੁੱਖ, ਸਭ ਇਹਨਾਂ ਤੋਂ' ਮਾਰ ਖਾਂਦੇ ਤੁਰੇ ਆ ਰਹੇ ਹਨ । 
ਜੰਗਲ ਵਿਚ ਜੇ ਕਦੋਂ ਅੱਗ ਲੱਗ ਜਾਏ, ਤਾਂ ਜੰਗਲ-ਵਾਸੀ ਪਸ੍ਹ-ਪੰਛੀਆਂ ਨੂੰ 
ਜਾਨ ਬਚਾਣ ਲਈ ਕਿਸੇ ਨਦੀ ਟੋਭੇ ਆਦਿਕ ਦਾ ਆਸਰਾ ਲੈਣਾ ਪੈਦਾ ਹੈ । 
ਸੰਸਾਰ-ਜੰਗਲ ਨੂੰ ਕਾਮਾਦਿਕ ਦੀ ਦਾਵਾ-ਅੱਗ (ਜੰਗਲ ਦੀ ਅੱਗ) ਲੱਗੀ ਹੋਈ ਹੈ । 
ਕੋਈ ਉਹ ਵਿਰਲਾ ਜੀਵ-ਬੂਟਾ ਸੜਨੌ' ਬਚਦਾ ਹੈ ਜਿਸ ਦੇ ਅੰਦਰ ਸਿਮਰਨ ਦੀ 
ਤਰਾਵਤ ਹੈ । ਕੱਜਲ-ਭਰੀ ਕੋਠੜੀ ਵਿਚ ਵੜਿਆਂ ਚਿੱਟੇ ਬਸਤਰਾਂ ਦੇ ਦਾਗ਼ੇ ਜਾਣ 
ਦਾ ਬਹੁਤ ਡਰ ਹੁੰਦਾ ਹੈ । ਇਸ ਜਗਤ-ਕੌਠੜੀ ਵਿਚ ਅਨੇਕਾਂ ਵਿਕਾਰਾਂ ਦੀ ਕਾਲਖ ਹੈ । 
ਪਰ ਵੇਖੋ ਇਕ ਜਾਦੂ ਪ੍ਤੂ-ਸਿਮਰਨ ਦਾ ! ਦੁਨੀਆ ਦੇ ਧਰਮ-ਇਤਿਹਾਸ 
ਵਿਚ ਅਨੇਕਾਂ ਸਾਖੀਆਂ ਮਿਲਦੀਆਂ ਹਨ, ਜਿੱਥੇ ਨਾਮ ਦੇ ਰਸੀਏ ਮਹਾਂ ਪੁਰਖਾਂ ਤੋ” 
ਮਿਲੀ ਇਕੋ ਕਣੀ ਨੇ ਜੀਵਨ ਪਲਟਾ ਦਿੱਤੇ । ਆਲਸ ਕਿਤੇ ਜਾਂਦਾ ਨਾ ਲੱਭਾ । 
ਸਿਮਰਨ ਦੇ ਸਹਾਰੇ ਤੁਰਨ ਵਾਲੇ ਰਾਹੀਆਂ ਦੇ ਜੀਵਨ-ਪੰਧ ਵਿਚ ਮੋਹ ਦੇ ਚਿੱਕੜ- 
ਖੌਭੇ ਦਾ ਕਿਤੇ ਨਿਸ਼ਾਨ ਨਾ ਰਿਹਾ । ਕਾਮ ਕ੍ਰੋਧ ਦੀ ਜੋ ਭੜਕਦੀ ਅੱਗ ਸਭ ਨੂੰ ਸਾੜ 
ਰਹੀ ਹੈ, ਉਹਨਾਂ ਦੇ ਨੇੜੇ ਨਾ ਢੁਕ ਸਕੀ । ਸਿਮਰਨ ਦੀ ਬਰਕਤ ਨਾਲ ਇਸ 
ਕੱਜਲ-ਕੌਠੜੀ ਵਿਚੋਂ ਉਹ ਬੇ-ਦਾਗ਼ ਚਿੱਟੀ ਚਾਦਰ ਲੈ ਕੇ ਲੰਘ ਗਏ । ਸਾਹਿਬ ਗੁਰੂ 
ਅਰਜਨ ਦੇਵ ਜੀ ਇਸ ਅਜਬ ਤਬਦੀਲੀ ਦਾ ਇਉ” ਬਿਆਨ ਕਰਦੇਂ ਹਨ :-- 

ਮੋਹ ਮਲਨ ਨੀਦ ਤੇ ਛੁਟਕੀ, ਕਉਨੁ ਅਨ੍ਗ੍ਰਹੁ ਭਇਓ ਰੀ । 
ਮਹਾ ਮੋਹਨੀ ਤੁਧੁ ਨ ਬਿਆਪੈ, 
ਤੇਰਾ ਆਲਸੁ ਕਹਾ ਗਇਓ ਰੀ ।੧।ਰਹਾਉ। 
ਕਾਮੁ ਕ੍ਰੌਧੁ ਅਹੇਕਾਰੁ ਗਾਖਰੋ, ਸੈਜਮਿ ਕਉਨ ਛੁਟਿਓ ਰੀ । 
ਸੁਰਿ ਨਰ ਦੇਵ ਅਸੁਰ ਤੈਗੁਨੀਆ ਸਗਲੇ ਭਵਨੁ ਲੁਟਿਓ ਰੀ ।੧। 
ਦਾਵਾ ਅਗਨਿ ਬਹੁਤੁ ਤ੍ਰਿਣ ਜਾਲੇ, ਕੋਈ ਹਰਿਆ ਬੂਟੁ ਰਹਿਓ ਰੀ । 
ਐਸੋ ਸਮਰਥੁ ਵਰਨਿ ਨ ਸਾਕਉ, 
ਤਾਂ ਕੀ ਉਪਮਾ ਜਾਤ ਨ ਕਹਿਓ ਰੀ ।੧ 
ਕਾਜਰ ਕੋਠ ਮਹਿ ਭਈ ਨ ਕਾਰੀ, ਨਿਰਮਲ ਬਰਨੁ ਬਨਿਓ ਰੀ । 
ਮਹਾ ਮੰਤ੍ਰ ਗੁਰ ਹਿਰਦੈ ਬਸਿਓ, ਅਚਰਜ ਨਾਮੁ ਸੁਨਿਓ ਰੀ ।੩। 
ਕਰਿ ਕਿਰੰਪਾ ਪ੍ਰਭਿ ਨਦਰਿ ਅਵਲੰਕਨੁ ਅਪੁਨੇ ਚਰਣਿ ਲਗਾਈ !੧ 
ਪ੍ਰੇਮ ਭਗਤਿ ਨਾਨਕ ਸੁਖੁ ਪਾਇਆ, ਸਾਧੂ ਸੈਗਿ ਸਮਾਈ ।੪।੧੨॥੫। 
[ਆਸਾਂ ਮਹਲਾ ੫, ਪੰਨਾ =੮੨-੮੩ 
ਪਦ ਅਰਥ :-ਮਲਨ--[ਮਨ ਨੂੰ) ਮੈਲਾ ਕਰਨ ਵਾਲੀ । ਤੇ--ਤੋ' । 
ਛਟਕੀ--ਖਲਾਸੀ ਪਾਈ । ਅਨੁਗ੍ਹੁ= ਕਿਰਪਾਂ । ਰੀ--ਹੇ ਸਖੀ ! ਮੋਹਨੀ--ਮਨ ਨੂੰ 
ਮੋਹਣ ਵਾਲੀ (ਮਾਇਆ) । ਨ ਵਿਆਪੈ-ਜ਼ੋਤ ਨਹੋਂ' ਪਾ ਸਕਦੀ । ਕਹਾ ਗਇਓ-- 
ਕਿਥੇ ਚਲਾ ਗਿਆ ? ।੧।ਰਹਾਉ। 
ਗਾਖਰੋ-- ਗਾਖੜੋ, ਔਖਾ, ਔਖਿਆਈ ਦੇਣ ਵਾਲਾ । ਸੰਜਮਿ ਕਉਨ--ਕਿਸ 
ਜੁਗਤ ਨਾਲ ? ਸੁਰਿ ਨਰ--ਭਲੋਂ ਮਨੁੱਖ । ਦੇਵ--ਦੇਵਤੇ । ਅਸ੍ਰ--ਦੈ'ਤ । 
ਤੇਗੁਨੀਆ--ਤਿ-ਗੁਣੀ ਜੀਵ । ਭਵਨ੍--ਸੰਸਾਰ ।੧। 
ਦਾਵਾ ਅਗਨਿ--ਜੰਗਲ ਦੀ ਅੱਗ। ਤਿ੍‌ਣ--ਘਾਹ,ਬਨਾਸਪਤੀ । ਬੂਟ-ਬੂਟਾ। 
ਐਸੋ ਸਮਰਬ--ਅਜਿਹਾ ਬਲੀ ਜੋ ਇਸ ਅੱਗ ਤੋਂ” ਬਚ ਰਿਹਾ । ਬਰਨਿ ਨ ਸਾਕਉ-- 
ਮੈ' ਬਿਆਨ ਨਹੀ“ ਕਰ ਸਕਦੀ । ਉਪਮਾ--ਵਡਿਆਈ 1੨1 
ਕਾਜਰ ਕੋਠ--ਕੱਜਲ ਦੀ ਕੋਠੜੀ । ਕਾਰੀ--ਕਾਲੀ । ਬਰਨੁ--ਰੰਗ । 
ਨਿਰਮਲੁ=-ਸਫ਼ੈਦ । ਮੰਤ ਗੁਰ--ਗੁਰੂ ਦਾ ਮੰਤਰ ।੩। 
ਪ੍ਭਿ--ਪ੍ਰਭੁ ਨੇ 1 ਨਦਰਿ--ਮਿਹਰ ਦੀ ਨਿਗਾਹ (ਨਾਲ) । ਅਵਲੌਕਨੂ-- 

ਵੇਖਣਾ (ਕ੍ਰਿਆ) । ਚਰਣਿ-ਚਰਨ ਵਿਚ ! ਸਾਧੂ ਸੰਗਿ-ਗੁਰੂ ਦੀ ਸੰਗਤ ਵਿਚ । 
ਸਮਾਈ--ਸੈ' ਸਮਾਂ ਗਈ ।੪। 

ਅਰਬ :--ਹੇ ਸਹੋਲੀ ! ਤੂੰ ਮਨ ਨੂੰ ਮੈਲਾ ਕਰਨ ਵਾਲੀ ਮੋਹ ਦੀ ਨੀ'ਦ 
ਤੋਂ ਬਚ ਗਈ ਹੈ'। ਤੇਰੇ ਉਤੇ ਕਿਹੜੀ ਕਿਰਪਾ ਹੋਈ ਹੈ ? (ਜੀਵਾਂ ਦੋ ਮਨ ਨੂੰ) ਮੋਹ 
ਲੈਣ ਵਾਲੀ ਬਲੀ ਮਾਇਆ ਭੀ ਤੋਰੇ ਉਤੇ ਜ਼ੋਰ ਨਹੀ ਪਾ ਸਕਦੀ, ਤੇਰਾ ਆਲਸ 
ਭੀ ਸਦਾ ਲਈ ਮੁੱਕ ਗਿਆ ਹੈ ।੧ਰਹਉ। 

ਹੋ ਭੈਣ ! ਇਹ ਕਾਮ ਕ੍ਰੋਧ, ਇਹ ਅਹੰਕਾਰ (ਜੀਵਾਂ ਨੂੰ ਇਹ ਹਰੇਕ) ਬੜੀ 
ਔਖਿਆਈ ਦੋਣ ਵਾਲਾ ਹੈ, (ਤੇਰੇ ਅੰਦਰੋ') ਕਿਸ ਜੁਗਤ ਨਾਲ ਇਹਨਾਂ ਦਾ ਨਾਸ 
ਹੋਇਆ ਹੈ ? ਹੋ ਭੈਣ ! ਭਲੇ ਮਨੁੱਖ, ਦੇਵਤੇ, ਦੈ'ਤ, ਸਾਰੇ ਤ੍ਰੰ-ਗੁਣੀ ਜੀਵ-- 
ਸਾਰਾ ਜਗਤ ਹੀ ਇਹਨਾਂ ਨੇ ਲੁੱਟ ਲਿਆਂ ਹੈ (ਸਾਰੇ ਜਗਤ ਦੇ ਆਤਮਕ ਜੀਵਨ 
ਦਾ ਸਰਮਾਇਆ ਇਹਨਾਂ ਲੁੱਟ ਲਿਆ ਹੈ) ।੧। 

ਹੇ ਸਹੇਲੀ ! ਜਦੋ" ਜੰਗਲ ਨੂੰ ਅੱਗ ਲੱਗਦੀ ਹੈ, ਤਾਂ ਬਹੁਤ ਸਾਰਾ ਘਾਹ-ਬੂਟ 
ਸੜ ਜਾਂਦਾ ਹੈ, ਕੋਈ ਵਿਰਲਾ ਹਰਾ ਰੁੱਖ ਬਚਦਾ ਹੈ (ਜਗਤ=-ਜੰਗਲ ਨੂੰ ਤ੍ਰਿਸ਼ਨਾ 
ਦੀ ਅੱਗ ਸਾੜ ਰਹੀ ਹੈ, ਕੋਈ ਵਿਰਲਾ ਆਤਮਕ ਬਲੀ ਮਨੁੱਖ _ਬਚ ਸਕਦਾ ਹੈ, 
ਜਿਹੜਾ ਇਸ ਤਿ੍‌ਸ਼ਨਾ=ਅੱਗ ਦੀ ਸੜਨ ਤੋਂ“ ਬ/ਂਚਆ ਹੈ) ਐਸੇ ਬਲੀ ਮਨੁੱਖ ਦੀ 
ਆਤਮਕ ਅਵਸਥਾ ਮੈ“ ਬਿਆਨ ਨਹੀ' ਕਰ ਸਕਦੀ, ਮੈ' ਦੱਸ ਨਹੀ' ਸਕਦੀ ਕਿ 
ਉਸ ਵਰਗਾ ਹੌਰ ਕੌਣ ਹੋ ਸਕਦਾ ਹੈ ।੨' 

(ਨੋਟ :--ਉਪਰਲੇ ਪ੍ਰਸ਼ਨ ਦਾ ਉਤਰ-) 

ਹੈ ਭੈਣ ! ਮੇਰੇ ਹਿਰਦੇ ਵਿਚ ਸਤਿਗੁਰੂ ਦਾ (ਸ਼ਬਦ-ਰੂਪ) ਬੜਾ ਬਲੀ ਮੰਤਰ 
ਵੱਸ ਰਿਹਾਂ ਹੈ, ਮੈ ਅਸਚਰਜ (ਤਾਕਤ ਵਾਲੇ) ਪ੍ਰਭੂ ਦਾ ਨਾਮ ਸੁਣਦੀ ਰਹਿੰਦੀ ਹਾਂ, 
(ਇਸ ਵਾਸਤੇ ਇਸ) ਕਜਲ ਭਰੀ-ਕੌਠੜੀ (ਸੰਸਾਰ) ਵਿਚ (ਰਹਿੰਦਿਆਂ ਭੀ) ਮੈ" 
(ਵਿਕਾਰਾਂ ਦੀ ਕਾਲਖ ਨਾਲ) ਕਾਲੀ ਨਹੀ" ਹੋਈ, ਮੇਰਾ ਸਾਫ਼-ਸੁਥਰਾ ਰੰਗ ਹੀ 
ਟਿਕਿਆ ਰਿਹਾ ਹੈ ।੩॥ 

ਹੇ ਨਾਨਕ ! (ਆਖ--) ਹੇ ਭੈਣ ! ਪ੍ਰਭ ਨੇ ਕਿਰਪਾ ਕਰ ਕੇ ਆਪਣੀ 
(ਮਿਹਰ ਦੀ) ਨਿਗਾਹ ਨਾਲ ਮੈਨੂੰ ਤੱਕਿਆ, ਮੈਨੂੰ ਆਪਣੇਂ ਚਰਨਾਂ ਵਿਚ ਜੋੜੀ 
ਰੱਖਿਆ, ਮੈਨੂੰ ਉਸ ਦਾ ਪ੍ਰੇਮ ਪ੍ਰਾਪਤ ਹੋਇਆ, ਮੈਨੂੰ ਉਸ ਦੀ ਭਗਤੀ (ਦੀ ਦਾਤਿ) 
ਮਿਲੀ, ਮੈ” (ਤ੍ਰਸ਼ਨਾ-ਅੱਗ ਵਿਚ ਸੜ ਰਹੇ ਸੌਸਾਰ ਵਿਚ ਭੀ) ਆਤਮਕ ਆਨੰਦ 
ਮਾਣ ਰਹੀ ਹਾਂ, ਮੈ" ਸਾਧ ਸੰਗਤ ਵਿਚ ਲੀਨ ਰਹਿੰਦੀ ਹਾਂ ।੪1੧੨।੫੧ 





੨੦ 


ਸਿਮਰਨ ਮਨੁੱਖ ਦੇ ਅੰਦਰ ਬੇ-ਮੁਥਾਜੀ ਤੇ 
ਦਿਲ ਦੀ ਸੁਤੇਤ੍ਰਤਾ ਪੈਦਾ ਕਰਦਾ ਹੈ 


ਜਗਤ ਵਿਚ ਹਰੇਕ ਜੀਵ ਵਾਸਤੇ ਸਭ ਤੋਂ' ਵੱਡਾ ਤੇ ਔਖਾ ਸਵਾਲ ਰੋਟੀ ਦਾ 
ਹੈ । ਪੇਟ ਖਾਣ ਨੂੰ ਮੰਗਦਾ ਹੈ, ਸਰੀਰ ਕੱਜਣ ਨੂੰ ਮੰਗਦਾ ਹੈ ਤੇ ਰਹਿਣ ਜੋਗੀ ਥਾਂ 
ਮੰਗਦਾ ਹੈ । ਗੁੱਲੀ ਜੁੱਲੀ ਤੇ ਕੁੱਲੀ ਹਰੇਕ ਇਨਸਾਨ ਦੀਆਂ ਇਹ ਤਿੰਨ ਐਸੀਆਂ 
ਲੋੜਾਂ ਹਨ ਜਿਨ੍ਹਾਂ ਤੋਂ ਬਿਨਾ ਜੀਵਿਆ ਜਾ ਹੀ ਨਹੀਂ" ਸਕਦਾ । ਪਰ ਵੇਖੋ ਇਡ 
ਕੁਦਰਤ ਕਰਤਾਰ ਦੀ ! ਬੌਅੰਤ ਪਸ਼ਹ ਪੰਛੀ ਕੀੜੇ ਆਦਿਕ ਹਨ, ਤੇ ਇਹਨਾਂ ਸਭਨਾਂ 
ਦਾ ਰਿਜ਼ਕ ਸੁੱਦਤੇ ਹੀ ਸ੍ਰਿਸ਼ਟੀ ਵਿਚ ਮੌਜੂਦ ਹੈ । ਸਾਗੀ ਰਚਨਾ ਵਿਚ ਸਿਰਫ਼ 
ਮਨੁੱਖ ਹੀ ਹੈ, ਜਿਸ ਨੇ ਮਿਹਨਤ ਨਾਲ ਰੌਜ਼ੀ ਕਮਾ ਕੇ ਪੇਂਟ ਪਾਲਣਾ ਹੈ । ਕੁਦਰਤ 
ਦਾ ਇਹ ਬੰਧਾਨ ਇਨਸਾਨ ਦੇ ਭਲੋ ਵਾਸਤੇ ਹੀ ਹੈ । ਪਰ ਰੋਜ਼ੀ _ਕਮਾਂਦਾ ਕਮਾਂਦਾ 
ਮਨੁੱਖ ਇਹ ਭੁੱਲ ਜਾਂਦਾ ਹੈ ਕਿ ਇਹ ਸਿਰਫ਼ ਜੀਵਨ-ਨਿਰਬਾਹ ਲਈ ਹੀ ਹੈ । ਧਨ 
ਕਮਾਂਦਿਆਂ ਕਮਾਂਦਿਆਂ, ਧਨ ਮਨੁੱਖ ਦੀ ਜ਼ਿੰਦਗੀ ਦੀ ਥੰਮ੍ਹੀ ਬਣ ਜਾਂਦਾ ਹੈ, 
ਧਨ-ਪਦਾਰਥ ਹੀ ਇਸ ਦੇ ਵਾਸਤੇ ਸਭ ਕੁਝ ਹੋਂ ਜਾਂਦਾ ਹੈ । 

ਤੋਤਿਆਂ ਨੂੰ ਫੜਨ ਵਾਲਾ ਮਨੁੱਖ ਢੋਲ ਵਰਗਾ ਇਕ ਨਿੱਕਾ ਜਿਹਾ ਯੋਤਰ 
ਬਣਾਂਦਾ ਹੈ । ਇਸ ਨੂੰ ਦੋਹੀ' ਪਾਸੀ" ਸਹਾਰੇ ਨਾਲ ਖੜਾ ਕਰ ਕੇ ਇਸ ਦੇ ਹੋਠਲੇ 
ਪਾਸੇ ਪਾਣੀ ਨਾਲ ਭਰਿਆ ਇਕ ਖੁਲ੍ਹਾ ਭਾਂਡਾ ਰੱਖ ਦੇ'ਦਾ ਹੈ, ਤੋ ਯੰਤਰ ਦੇ ਹੇਠ 
ਵਾਰ ਤੋਤੇ ਲਈ ਚੌਗਾਂ ਪਾ ਦੇਂਦਾ ਹੈ । ਤੌਤਾ ਚੋਗਾ ਚੁਗਣ ਲਈ ਯੋਤਰ ਉਤੇ ਆ 
ਬੈਠਦਾ ਹੈ, ਪਰ ਯੰਤਰ ਤੌਤੇ ਦੋ ਭਾਰ ਨਾਲ ਉਲਟ ਜਾਂਦਾ ਹੈ, ਤੋ ਤੋਂਤਾ ਹੇਠਲੋਂ ਪਾਸੇ 
ਵਲ ਲਟਕ ਪੈਦਾ ਹੈ । ਆਪਣੇ ਹੇਠਲੇ ਪਾਸੇ ਪਾਣੀ ਵੇਖ ਕੇ ਜਾਨ ਬਚਾਣ ਲਈ ਉਹ 
ਤੋਤਾ ਯੰਤਰ ਨੂੰ ਆਪਣੇ ਪੋ'ਚਿਆਂ ਨਾਲ ਘੁੱਟ ਕੇ ਫੜ ਲੈਦਾ ਹੈ, ਤੇ ਇਸ ਤਰ੍ਹਾਂ 
ਫਾਂਧਕ ਦਾ ਕੈਦੀ ਬਣ ਜਾਂਦਾ ਹੈ । ਇਸ ਯੌਤਰ ਨੂੰ ਨਲਿਨੀ ਆਖਦੇ ਹਨ । 

ਜੀਵਨ-ਨਿਰਬਾਹ ਲਈ ਰੌਜ਼ੀ ਕਮਾਂਦੇ ਕਮਾਂਦੋਂ ਮਨੁੱਖ ਦਾ ਭੀ ਇਹੀ ਹਾਲ 
ਹੁੰਦਾ ਹੈ ਕਿ ਕਮਾਏ ਧਨ ਦੇ ਮੋਹ ਦੇ ਕਾਰਨ ਉਸ ਧਨ ਨੂੰ ਜ਼ਿੰਦਗੀ ਦਾ 


੨੧ 


ਸਹਾਰਾ ਸਮਝਣ ਲੱਗ ਪੈਦਾ ਹੈ । ਸੂਅਟੇ (ਤੋਤੇ) ਦਾ' ਦ੍ਰਿਸ਼ਟਾਂਤ ਦੇ ਕੇ ਕਬੀਰ ਜੀ 
ਇਨਸਾਨ ਦੀ ਇਸ ਨਵੀ ਹਾਲਤ ਦਾ ਬਿਆਨ ਇਉ” ਕਰਦੇ ਹਨ : 

ਜਿਉ ਨਲਿਨੀ ਸੂਅਟਾ ਗਹਿਉ ਮਨ ਬਉਰਾ ਰੇ, 

ਮਾਇਆ ਇਹੁ ਬਿਉਹਾਰੁ । 

ਜੈਸਾ ਰੈਗੁ ਕਸੁੰਭ ਕਾ ਮਨ ਬਉਰਾ ਰੇ, ਤਿਉ ਪਸਰਿਓ ਪਾਸਾਰੁ । 

ਇਸੇ ਤਰ੍ਹਾਂ ਲੌਕ ਬਾਂਦਰਾਂ ਨੂੰ ਫੜਦੇ ਹਨ । ਭੀੜੇ ਮੂੰਹ ਵਾਲੇ ਕੱਜੇ ਵਿਚ 

“ਜੋ ਹੋਏ ਛੋਲੋਂ ਪਾ ਕੇ ਕੁੱਜਾ ਜ਼ਮੀਨ ਵਿਚ ਨੱਪ ਦੇਦੇ ਹਨ। ਕੁੱਜੇ ਦਾ ਉਤੋਂ ਸਿਰਫ 
ਹ ਖੁਲ੍ਹਾ ਰੁਹਿੰਦਾ ਹੈ । (ਮਰਕਟ) ਬਾਂਦਰ ਆ ਕੇ ਕ੍ਰੱਜੇ ਵਿਚ ਆਪਣਾ ਹੱਥ ਪਾ 
ਦੇ'ਦਾ ਹੈ ਤੇ ਛੋਲਿਆਂ ਦੀ ਮੁੱਠ ਭਰ ਲੈਦਾ ਹੈ। ਪਰ ਭਰੀ ਹੋਈ ਮੁੱਠ ਕ੍ਰੱਜੇ ਦੇ 
ਭੀੜੇ ਮੂੰਹ ਵਿਚੋ ਬਹਾਰ ਨਿਕਲ ਨਹੀ“ ਸਕਦੀ, ਤੇ ਬਾਂਦਰ ਛੋਲਿਆਂ ਨੂੰ ਛੱਡਣਾ 
ਨਹੀ' ਚਾਹੁੰਦਾ । ਇਸ ਮਮਤਾ ਵਿਚ ਹੀ ਕਲੰਦਰ ਦੇ ਕਾਬੂ ਆ ਕੇ ਉਸ ਨੂੰ ਹਰ 
ਰੋਜ਼ ਦਰ ਦਰ ਤੋਂ ਨੱਚਣਾ ਪੈਦਾ ਹੈ । 
ਕਬੀਰ ਜੀ ਲਿਖਦੇ ਹਨ :-- 

ਮਰਕਟ ਮੁਸਟਿ ਅਨਾਜ ਕੀ, ਮਨ ਬਉਰਾ ਰੇ, ਲੀਨੀ ਹਾਥੁ ਪਸਾਰਿ । 

ਛੂਟਨ ਕਉ ਸਹਸਾ ਪਰਿਓ, ਮਨ ਬਓਰਾ ਰੇ, 

ਨਾਚਿਓ ਘਰ ਘਰ ਬਾਰ । 

ਗੁਰੂ ਤੇਗ ਬਹਾਦਰ ਸਾਹਿਬ ਆਖਦੇ ਹਨ ਕਿ ਲੌਭ=ਲਹਿਰ ਦੋ ਕਾਰਨ 
ਸ੍ਰੈਮਾਨ ਗੁਆ ਕੇ ਸੁਖ ਦੀ ਆਸ ਵਿਚ ਮਨੁੱਖ ਕੁੱਤੇ ਵਾਂਗ ਦਰ ਦਰ ਤੋਂ ਦੂਰੇ ਦੂਰੇ 
ਕਰਾਂਦਾ ਹੈ । ਫ਼ੁਰਮਾਂਦੇ ਹਨ :-- 

ਬਿਰਥਾ ਕਹਉ ਕਉਨ ਸਿਉ ਮਨ ਕੀ । 

ਲੌਭਿ ਗ੍ਰਸਿਓ ਦਸਹੂ ਦਿਸ ਧਾਵਤ, 

ਆਸਾਂ ਲਾਗਿਓ ਧਨ ਕੀ ।੧।ਰਹਾਉ। 

ਸੁਖ ਕੈ ਹੇਤ ਬਹੁਤੁ ਦੁਖੁ ਪਾਵਤ, ਸੇਵ ਕਰਤ ਜਨ ਜਨ ਕੀ । 

ਦੁਆਰਹਿ ਦੁਆਰਿ ਸੁਆਨ ਜਿਉ ਡੌਲਤ, 

ਨਹ ਸੁਧਿ ਰਾਮ ਭਜਨ ਕੀ ।੧। 

ਮਾਨਸ ਜਨਮ ਅਕਾਰਥ ਖੋਵਤ, ਲਾਜ ਨ ਲੋਕ ਹਸਨ ਕੀ । 


੪, । 


ਨਾਨਕ ਹਰਿ ਜਸੁ ਕਿਉ ਨਹੀ ਗਾਵਤ, 
ਕੁਮਤਿ ਬਿਨਾਸੈ ਤਨ ਕੀ ।੨:੧॥ [ਆਸਾਂ ਮ. ੯ 

[ਬਿਰਥਾ=-ਦੁਖ, ਪੀੜ । ਕਹਉ--ਕਹਉ', ਮੈ” ਦੱਸਾਂ । ਸੁਆਨ--ਕੁੱਤਾ । 
ਡੋਲਤ=ਭਟਕਦਾ ਫਿਰਦਾ ਹੈ । ਸੁਧਿ-ਸ੍ਰਝ । ਅਕਾਰਥ--ਵਿਅਰਥ । ਲਾਜ-- 
ਸ਼ਰਮ । ਕੁਮਤਿ--ਭੈੜੀ ਅਕਲ ।] 

ਜੀਵ ਜੀਵਨ ਦੇ ਅਸਗਾਹ ਸਮ੍ਰੰਦਰ-ਪਰਮਾਤਮਾਂ ਦੀ ਹੀ ਅੰਸ ਹੈ । ਪਰ ਉਸ 
ਤੋਂ ਵਿਛੜ ਕੇ ਵੇਖੋ ਕਿਵੇ" ਰੁਲਦਾ ਹੈ, ਤੇ ਦਰ ਦਰ ਧੱਕੇ ਖਾਂਦਾ ਹੈ । ਮੰਦਰਾਂ ਵਿਚ 
ਹਰ ਰੋਜ਼ ਸਵੇਰੇ ਸੰਖ ਵੱਜਦੇ ਤੁਸਾਂ ਕਈ ਵਾਰੀ ਸੁਣੇ ਹੋਣਗੇ । ਭਾਵੇ“ ਇਹ ਧਰਮ= 
ਅਸਥਾਨਾਂ ਵਿਚ ਹੀ ਵਜਾਈਦੇ ਹਨ,ਪਰ ਇਹਨਾਂ ਦੀ ਵਾਜ ਕ੍ਰੱਖ਼ਤ ਜਿਹੀ ਹੀ ਹੁੰਦੀ 
ਹੈ, ਜਿਵੇ" ਕੋਈ ਢਾਹ ਮਾਰ ਰਿਹਾਂ ਹੈ । ਸੰਖ ਸਮ੍ਰੰਦਰ (ਰੈਣਾਇਰ) ਦੇ ਡ੍ਰੋਘੇ ਪਾਣੀਆਂ 
ਵਿਚੋ` ਲੱਭੀਦੇ ਹਨ । ਵੇਖੋ ਸੌਖ ਦਾ ਹਾਲ ! ਜਿਸ ਸਮੁੰਦਰ ਵਿਚ ਇਹ ਜੰਮਿਆ, 
ਪਲਿਆ, ਜਦੋਂ" ਉਸ ਤੋਂ ਵਿਛੜਿਆ, ਤਾਂ ਇਸ ਦੇ ਭਾਗਾਂ ਵਿਚ ਨਿੱਤ ਸਵੇਰੇ ਮੰਦਰਾਂ 
ਵਿਚ ਢਾਹਾਂ ਮਾਰਨੀਆਂ ਹੀ ਲਿਖੀਆਂ ਗਈਆਂ । 

ਕਬੀਰ ਜੀ ਸੰਖ ਨੂੰ ਸੰਬੋਧਨ ਕਰ ਕੇ ਮਨੁੱਖ ਨੂੰ ਸਮਝਾਉਣੀ ਦੋ'ਦੋ ਹਨ--ਹੇ 
ਸੰਖ ! ਸਮੁੰਦਰ ਵਿਚ ਹੀ, ਰੈਣਾਇਰ ਮਬੂਰ ਹੀ, ਟਿਕਿਆ ਰਹੁ, ਨਹੀ! ਤਾਂ ਸੂਰਜ 
ਚੜ੍ਹਦੇ ਸਾਰ ਠਾਕਰ-ਦੁਆਰਿਆਂ ਵਿਚ ਢਾਹਾਂ ਮਾਰਨੀਆਂ ਪਿਆ ਕਰਨਗੀਆਂ । 

ਆਪ ਫ਼ੁਰਮਾਂਦ ਹਨ :-- 

ਕਬੀਰ ਰੈਣਾਇਰਿ ਬਿਛੋਰਿਆ, ਰਹੁ ਰੇ ਸੈਖ ! ਮਝੂਰ । 
ਦੇਵਲ ਦੇਵਲ ਧਾਹੜੀ, ਦੇਸਹਿ ਉਗਵਤ ਸੂਰ । 

[ਰੈਣਾਇਰਿ-ਸਮੁੰਦਰ ਤੋਂ” । ਮਝੂਰ--ਵਿਚੇ ਹੀ, (ਸਮੁੰਦਰ ਦੇ) ਵਿਚ ਹੀ । 
ਦੇਵਲ=-ਦੇਵਾਲਯ, ਮੰਦਰ । ਧਾਹੜੀ--ਢਾਹ । ਦੋਸਹਿ--ਤੂੂੰ ਦੇਵੇਗਾ । ਸੂਰ-- 
ਸੂਰਜ ।] 

ਧਿਰ ਧਿਰ ਅੱਗੋ ਤਰਲੇ ਮੁਕਾਣ ਲਈ ਤੇ ਲੌਭ-ਗ੍ਰਸੀ ਕੇਂਝੀ ਮੱਤ ਦੇ ਨਾਸ 
ਕਰਨ ਲਈ ਸਿਮਰਨ ਸਿਫ਼ਤ-ਸਲਾਹ ਹੀ ਇਕੋ ਇਕ ਦਾਰ੍ਹ ਹੈ । ਜਿਸ ਨੂੰ ਇਹ ਦਾਤ 
ਮਿਲਦੀ ਹੈ, ਉਹ ਪਾਤਿਸ਼ਾਹਾਂ ਦਾ ਪਾਤਿਸ਼ਾਹ ਬਣ ਜਾਂਦਾ ਹੈ । 

ਹਜ਼ੂਰ ਫੁਰਮਾਉ'ਦੇ ਹਨ :-- 

ਜਿਸ ਨੌ ਬਖਸੇ ਸਿਫਤਿ ਸਾਲਾਹ । 
੨੩ 


ਨਾਨਕ ਪਾਤਿਸਾਹੀ ਪਾਤਿਸਾਹੁ । _[ਜਪੁ ਜੀ] 
ਕਲਗੀਧਰ ਪਾਤਿਸ਼ਾਹ ਦੇ ਚਰਨਾਂ ਦੇ ਭੌਰੇ ਭਾਈ ਨੰਦ ਲਾਲ ਜੀ ਗੁਰੂ 
ਕਲਗੀਧਰ ਜੀ ਨੂੰ ਸੰਬੋਧਨ ਕਰ ਕੇ ਆਖਦੇ ਹਨ-ਦਾਤਾ ! 
ਖ਼ਾਕ ਦਰਗਾਹੇ ਤੋਂ, ਸਦ ਤਾਜ-ਸਤ, ਬਹਰੇ ਫ਼ਰਕੇ ਮਨ । 
ਆਸੀਅਮ, ਗਰ ਦਿਲ ਹਵਾਏ ਤਾਜੋ ਅਫ਼ਸਰ ਮੀ ਕੁਨਦ । 
[ਸਦ--ਸੌ । ਅਸਤ --ਹੈ । ਬਹਰ--ਵਾਸਤੇਂ । ਫ਼ਰਕੋ-ਦਿਲ । ਆਸੀ-- 
ਗੁਨਹਗਾਰ । ਆਸੀਅਮ=-ਮੈ' ਗੁਨਹਗਾਰ ਹਾਂ । ਗਰ--ਜੇ । ਹਵਾਏ-ਲਾਲਸਾ । 
ਅਫ਼ਸਰ--ਹਫ੍ਹਮਤ । ਮੀ ਕੁਨਦ--ਕਰਦਾ ਹੈ ।] 
ਭਾਵ-ਹੋ ਪਾਤਿਸ਼ਾਹ ! ਮੋਰੇ ਦਿਲ ਵਾਸਤੇ ਤੋਰੇ ਦਰ ਦੀ ਧੂੜ ਹੀ ਸੌ 
ਸ਼ਾਹੀ ਤਖ਼ਤਾ=ਤਾਜਾਂ ਦੇ ਬਰਾਬਰ ਹੈ । ਦਾਤਾ ! ਤੇਰੇ ਦਰ ਤੇਂ ਆ ਕੇ ਭੀ ਜੇ ਮੋਰਾ 
ਦਿਲ ਦੂਨੀਆ ਦੇ ਤਾਜ ਤੋਂ ਹੁਕਮ ਦੀ ਹਿਰਸ ਰੱਖੋ ਤਾਂ ਮੈ' ਬੜਾ ਗੁਨਹਗਾਰ ਹਾਂ । 
ਸਿਮਰਨ ਦੀ ਬਰਕਤ ਨਾਲ ਜਿਸ ਮਨੁੱਖ ਦੀ ਸੁਰਤ ਉੱਚੇ ਆਤਮਕ 
ਹੁਲਾਰੇ ਵਿਚ ਆਉ'ਦੀ ਹੈ, ਉਸ ਦੀ ਰੂਹ ਕਿਸੇ ਮਨੁੱਖ ਦੀ ਮੁਥਾਜੀ ਦਾ ਭਾਰ 
ਸਹਾਰ ਨਹੀ ਸਕਦੀ, ਉਸ ਦੇ ਅੰਦਰ ਮਾਇਆ ਦੀ ਭੁੱਖ ਨਹੀ ਰਹਿ ਜਾਂਦੀ । 
ਉਹ ਆਪਣੇ ਦਾਤਾਰ-ਪ੍ਤ੍ੂ ਨੂੰ ਹੀ ਆਖਦਾ ਹੈ-ਹੇ ਪ੍ਰਭ੍ਰ ! ਮੇਰਾ ਮਨ ਤੇਰੀਆਂ 
ਬਖਸ਼ੀਆਂ ਦਾਤਾਂ ਨਾਲ ਰੱਜ ਗਿਆ ਹੈ, ਮੈ" ਕਿਸੇ ਮਨੁੱਖ ਦੀ ਖ਼ੁਸ਼ਾਮਦ ਕਿਉ” 
ਕਰਾਂ ? ਦੁਨੀਆ ਦੋ ਸਾਰੇ ਖ਼ਜ਼ਾਨੇ ਦੇਣ ਵਾਲਾ ਤ੍ਰੰ ਹੀ ਹੈ', ਮੈ” ਕਿਸੇ ਬੇਦੇ ਦੀ 
ਮੁਥਾਜੀ ਨਹੀ" ਰੱਖਦਾ । ਮੈ' ਕਿਸੇ ਮਨੁੱਖ ਦਾ ਜਾਚਕ ਮੰਗਤਾ ਬਣਾਂ ਭੀ ਕਿਉ ? 
ਇਹ ਸਭ ਤੇਰੇ ਹੀ ਪੈਦਾ ਕੀਤੋ ਹੋਏ ਹਨ । 
ਇਸ ਬੇ-ਪਰਵਾਹੀ ਦੀ ਮੌਜ ਵਿਚ ਆ ਕੇ ਉਹ ਮਨੁੱਖ ਸਤਿਗੁਰੂ ਅਰਜਨ 
ਸਾਹਿਬ ਜੀ ਨਾਲ ਮਿਲ ਕੋ ਇਉ' ਗਾਂਦਾ ਹੈ :-- 
ਕਿਸੁ ਹਉ ਜਾਚੀ, ਕਿਸੁ ਆਰਾਧੀ, ਜਾ ਸਭੁ ਕੋ ਕੀਤਾ ਹੋਸੀ । 
ਜੋ ਜੋ ਦੀਸੈ ਵਡਾ ਵਡੇਰਾ, ਸੋ ਸੌ ਖਾਕੂ ਰਲਸੀ । 
ਨਿਰਭਉ ਨਿਰੈਕਾਰੁ ਭਵਖੰਡਨੁ, ਸਭਿ ਸੁਖ ਨਵਨਿਧਿ ਦੇਸੀ ।੧। 
ਹਰਿ ਜੀਉ ਤੇਰੀ ਦਾਤੀ ਰਾਜਾ । 
ਮਾਣਸੁ ਬਪੁੜਾ ਕਿਆ ਸਾਲਾਹੀ,ਕਿਆ ਤਿਸ ਕਾ ਮੁਹਤਾਜਾ ।੧।ਰਹਾਉ। 
ਜਿਨਿ ਹਰਿ ਧਿਆਇਆ,ਸਭੁ ਕਿਛੁ ਤਿਸ ਕਾ, ਤਿਸ ਕੀ ਭੂਖ ਗਵਾਈ । 


੨੪ 


ਐਸਾ ਧਨ ਦੀਆ ਸੁਖਦਾਤੋ, ਨਿਖੁਟਿ ਨ ਕਬਹੀ ਜਾਈ । 

ਅਨਦੁ ਭਇਆ ਸੁਖ ਸਹਜਿ ਸਮਾਣੇ, ਸਤਿਗੁਰਿ ਮੇਲਿ ਮਿਲਾਈ 1੨ 

ਮਨ ਨਾਮੁ ਜਪੁ ਨਾਮੁ ਆਰਾਧੁ, ਅਨਦਿਨੁ ਨਾਮੁ ਵਖਾਣੀ । 

ਉਪਦੇਸੁ ਸੁਣਿ ਸਾਧ ਸੰਤਨ ਕਾ, ਸਭ ਚੂਕੀ ਕਾਣਿ ਜਮਾਣੀ । 

ਜਿਨ ਕਉ ਕ੍ਰਿਪਾਲ ਹੋਆ ਪ੍ਰਭੁ ਮੇਰਾ, ਸੇ ਲਾਗੇ ਗੁਰ ਕੀ ਬਾਣੀ ।੩॥ 

ਕੀਮਤਿ ਕਉਣੁ ਕਰੈ ਪ੍ਰਭ ਤੇਰੀ, ਤੂ ਸਰਬ ਜੀਆ ਦਇਆਲਾ । 

ਸਭੁ ਕਿਛੁ ਕੀਤਾ ਤੇਰਾ ਵਰਤੈ, ਕਿਆ ਹਮ ਬਾਲ ਗੁਪਾਲਾ । 

ਰਾਖਿ ਲੇਹੁ ਨਾਨਕੁ ਜਨੁ ਤੁਮਰਾ, ਜਿਉ ਪਿਤਾ ਪੂਤ ਕਿਰਪਾਲਾ।੪।੧। 
[ਸੋਰਠਿ ਮਹਲਾ ੫, ਪੰਨਾ ੬੦੮ 


[ਪਦ ਅਰਥ :-ਹਉ ਜਾਚੀ--ਹਉ' ਜਾਚੀ', ਮੈ” ਮੰਗਾਂ । ਆਰਾਧੀ-- 
ਆਰਾਧੀ', ਮੈ ਆਰਾਧਨਾ ਕਰਾਂ । ਸਭੁ ਕੌਂ-ਹਰੇਕ ਜੀਵ । ਕੀਤਾ--(ਪਰਮਾਤਮਾ 
ਦਾ) ਬਣਾਇਆ ਹੋਇਆ । ਹੋਸੀ--ਹੋਵੇਗਾ, ਹੈ । ਖਾਕ੍ਹ--ਖਾਕ ਵਿਚ । ਭਵਖੰਡਨੁ- 
ਜਨਮ (ਮਰਨ) ਨਾਸ ਕਰਨ ਵਾਲਾਂ । ਸਭਿ=ਸਾਰੇ । ਨਵ ਨਿਧਿ- (ਜਗਤ ਦੇ) 
ਨੌ ਹੈ ਖ਼ਜ਼ਾਨੇ । ੇਸੀ--ਦੇਵੇਗਾ, ਦੇ'ਦਾ ਹੈ ।੧। 

ਹਰਿ-ਹੇਂ ਹਰੀ ! ਦਾਤੀ--ਦਾਤੀ', ਦਾਤਾਂ ਨਾਲ । ਰਾਂਜਾ=-ਰਾਜਾਂ, ਮੈ” 
ਰੱਜਦਾ ਹਾਂ । ਬਪੁੜਾ--ਵਿਚਾਰਾਂ । ਸਾਲਾਹੀ--ਸਾਲਾਹੀ', ਮੈ“ ਸਾਲਾਹਾਂ । ਤਿਸ 
ਕਾਂ- [ਲਫ਼ਜ਼ 'ਤਿਸੁ ਦਾ ਔਕੜ (_ ) ਸੰਥੈਬਕ 'ਕਾ” ਦੇ ਕਾਰਨ ਉੱਡ ਗਿਆ 
ਹੈ] ।ਰਹਾਉ। 

ਜਿਨਿ-ਜਿਸ (ਮਨੁੱਖ) ਨੇ । ਸਭੁ _ਕਿਛੁ-ਹਰੇਕ ਚੀਜ਼ । ਸੁਖ ਦਾਤੈ--ਸੂਖ 
ਦੋਣ ਵਾਲੇ (ਪ੍ਰਭੂ ਨੇ) । ਸਹਜਿ-ਆਤਮਕ ਅਡੋਲਤਾ ਦੇ ਕਾਰਨ । ਸਤਿਗੁਰਿ-- 
ਗੁਰ੍ਹ ਨੇ । ਮੇਲਿ --ਮਿਲਾਪ ਵਿਚ ।੨। 

ਮਨ--ਹੋ ਮਨ ! ਅਨਦਿਨੁ--ਹਰ ਰੋਜ਼ । ਵਖਾਣੀ--ਵਖਾਣਿ, ਉਚਾਰਦਾ 
ਰਹੁ । ਕਾਣਿ--ਮੁਥਾਜੀ । ਜਮਾਣੀ--ਜਮਾਂ ਦੀ [ਆਣੀ--ਦੀ] । ਕਉ--ਨੂੰ ।੩। 

ਗੁਪਾਲਾ--ਹੋ ਗੋਪਾਲ ! ਕਿਆ _ਹਮ=ਸਾਂਡੀ ਕੀ _ਪਾਂਇਆਂ ਹੈ ?$ 
ਜਨੁ--ਦਾਸ ।੪। 

ਅਰਬ :=ਰੇ ਪ੍ਰਭੁ ਜੀ ! ਮੈ' ਤੇਰੀਆਂ (ਦਿੱਤੀਆਂ) ਦਾਤਾਂ ਨਾਲ (ਹੀ) 


੨੫ 


ਰੱਜ ਸਕਦਾ ਹਾਂ । ਮੈ' ਕਿਸੇ ਵਿਚਾਰੇ ਮਨੁੱਖ ਦੀ ਵਡਿਆਈ ਕਿਉ" ਕਰਦਾ ਫਿਰਾਂ ? 
ਮੈਨੂੰ ਕਿਸੇ ਮਨੁੱਖ ਦੀ ਮੁਥਾਜੀ ਕਿਉ” ਹੋਵੇਂ ? ।ਰਹਾਉ। 

ਹੋ ਭਾਈ ! ਜਦੋਂ" ਹਰੇਕ ਜੀਵ ਪਰਮਾਤਮਾ ਦਾ ਹੀ ਪੈਦਾ ਕੀਤਾ ਹੋਇਆ 
ਹੈ ਤਾਂ (ਉਸ ਕਰਤਾਰ ਨੂੰ ਛੱਡ ਕੇ) ਮੈ" ਹੋਰ ਕਿਸ ਪਾਸੋਂ ਕੁਝ ਮੰਗਾਂ ? ਮੈ" ਹੋਰ 
ਕਿਸ ਦੀ ਆਸ ਰੱਖਦਾ ਫਿਰਾਂ ? ਜਿਹੜਾ ਭੀ ਕੋਈ ਵੱਡਾ ਜਾਂ ਧਨਾਢ ਮਨੁੱਖ 
ਦਿੱਸਦਾ ਹੈ, ਹਰੇਕ ਨੇ (ਮਰ ਕੇ) ਮਿੱਟੀ ਵਿਚ ਰਲ ਜਾਣਾ ਹੈ (ਇਕ ਪਰਮਾਤਮਾ 
ਹੀ ਸਦਾ ਕਾਇਮ ਰਹਿਣ ਵਾਲਾ ਦਾਤਾ ਹੈ) । ਹੋ ਭਾਈ ! ਸਾਰੇ ਸੁਖ ਤੇ ਜਗਤ 
ਦੇ ਸਾਰੇ ਨੌ" ਖ਼ਜ਼ਾਨੇ ਉਹ ਨਿਰੌਕਾਰ ਹੀ ਦੇਣ ਵਾਲਾ ਹੈ ਜਿਸ ਨੂੰ ਕਿਸੇ ਦਾ ਡਰ 
ਨਹੀ', ਤੇ, ਜੌ ਸਭ ਜੀਵਾਂ ਦਾ ਜਨਮ ਮਰਨ ਨਾਸ ਕਰਨ ਵਾਲਾ ਹੈ ।੧। 

ਹੇ ਭਾਈ ! ਜਿਸ ਮਨੁੱਖ ਨੇ ਪਰਮਾਤਮਾ ਦੀ ਭਗਤੀ ਸ਼ੁਰੂ ਕਰ ਦਿੱਤੀ, ਜਗਤ 
ਦੀ ਹਰੇਕ ਚੀਜ਼ ਹੀ ਉਸ ਦੀ ਬਣ ਜਾਂਦੀ ਹੈ, ਪਰਮਾਤਮਾ ਉਸ ਦੇ ਅੰਦਰੋ'(ਮਾਇਆ 
ਦੀ) ਭੁੱਖ ਦੂਰ ਕਰ ਦੇ'ਦਾ ਹੈ । ਸੁਖਦਾਤੇ ਪ੍ਰਭੂ ਨੇ ਉਸ ਨੂੰ ਅਜਿਹਾ (ਨਾਮ) ਧਨ 
ਦੇ ਦਿੱਤਾ ਹੈ ਜੋ (ਉਸ ਪਾਸੋ) ਕਦੇ ਭੀ ਨਹੀ' ਮੁੱਕਦਾਂ । ਗੁਰੂ ਨੇ ਉਸ ਨੂੰ 
ਪਰਮਾਤਮਾ ਦੇ ਚਰਨਾਂ ਵਿਚ (ਜਵੋਂ') ਮਿਲਾ ਦਿੱਤਾ, ਤਾਂ ਆਤਮਕ ਅਡੋਲਤਾ ਦੇ 
ਕਾਰਨ ਉਸ ਦੋ ਅੰਦਰ ਅਨੰਦ ਤੋਂ ਸਾਰੇ ਸੁਖ ਆ ਵਸਦੇ ਹਨ ।੨। 

ਹੋ (ਮੋਰੇ) ਮਨ ! ਹਰ ਵੇਲੋਂ ਪਰਮਾਤਮਾ ਦਾ ਨਾਮ ਜਪਿਆ ਕਰ, ਸਿਮਰਿਆ 
ਕਰ, ਉਚਰਿਆ ਕਰ । ਸੰਤ ਜਨਾਂ ਦਾ ਉਪਦੇਸ਼ ਸੁਣ ਕੇ ਜਮਾਂ ਦੀ ਭੀ ਸਾਂਰੀ 
ਮੁਬਾਜੀ ਮੁੱਕ ਜਾਂਦੀ ਹੈ । (ਪਰ, ਹੇ ਮਨ !) ਸਤਿਗੁਰੂ ਦੀ ਬਾਣੀ ਵਿਚ ਉਹੀ ਮਨੁੱਖ 
ਸੁਰਤ ਜੋੜਦੇ ਹਨ, ਜਿਨ੍ਹਾਂ ਉਤੇ ਪਿਆਰਾ ਪ੍ਰਭੂ ਆਪ ਦਇਆਵਾਨ ਹੁੰਦਾ ਹੈ ।੩ 

ਹੇ ਪ੍ਰਭੂ ! ਤੇਰੀ (ਮਿਹਰ ਦੀ) ਕੀਮਤ ਕੋਣ ਪਾ ਸਕਦਾ ਹੈ ? ਤ੍ਰੋ ਸਾਰੇ ਹੀ 
ਜੀਵਾਂ ਉਤੇ ਮਿਹਰ ਕਰਨ ਵਾਲਾ ਹੈ' । ਹੋਂ ਗੋਪਾਲ ਪ੍ਰਭੂਹ ! ਸਾਡੀ ਜੀਵਾਂ ਦੀ ਕੀ 
ਪਾਂਇਆ ਹੈ ? ਜਗਤ ਵਿਚ ਹਰੇਕ ਕੌਮ ਤੋਂਰਾ ਹੀ ਕੀਤਾ ਹੋਇਆ ਹੁੰਦਾ ਹੈ । ਹੇ 
ਪ੍ਰਭੂ ! ਨਾਨਕ ਤੇਰਾ ਦਾਸ ਹੈ, (ਇਸ ਦਾਸ ਦੀ) ਰੱਖਿਆ ਉਸੇ ਤਰ੍ਹਾਂ ਕਰਦਾ ਰਹੁ 
ਜਿਵੇ ਪਿਉ ਆਪਣੇਂ ਪੁੱਤਰਾਂ ਉਤੇ ਕਿਰਪਾਲ ਹੋ ਕੇ ਕਰਦਾ ਹੈ ।੪1੧।] 


੨੬ 


ਸਿਮਰਨ ਦੀ ਬਰਕਤ ਨਾਲ 
ਸਹਸੇ ਸਹਿਮ ਚਿੰਤਾ ਫ਼ਿਕਰ ਦੂਰ ਹੋ ਜਾਂਦੇ ਹਨ 


ਛੋਟੇ ਬਾਲ ਨੂੰ ਤੱਕੋ ! ਆਪਣੀ ਮਾਂ ਦੇ ਕ੍ਰੱਛੜ ਕਿਵੇ“ ਹੱਸਦਾ ਬੁੜਕਦਾ ਹੈ, 
ਜਿਵੇ' ਖਿੜਿਆ ਹੋਇਆ ਗੁਲਾਬ ਦਾ ਫੁੱਲ ਆਪਣੀ ਡਾਲੀ ਉਤੇ ਝੂਮ ਰਿਹਾ ਹੈ । 
ਕੈਸੀ ਬੇਪਰਵਾਹੀ ਤੇ ਬੇ-ਫ਼ਿਕਰੀ ਦਾ ਜੀਵਨ ਹੈ । 

ਪਰ ਜਿਉ” ਜਿਉ” ਬਾਲ ਆਪਣੇ ਦੁਆਲੇ ਆਪਣੇ ਤੋਂ ਸਿਆਣਿਆਂ ਵਲ 
ਤੱਕਦਾ ਹੈ, ਉਹ ਭੀ ਉਹਨਾਂ ਵਾਂਗ ਬੋਲਣ ਤਰਨ ਦੌੜਣ-ਭੱਜਣ ਦੀ ਜਾਚ ਸਿੱਖਣ 
ਲਈ ਕਾਹਲਾ ਪੈੱਦਾ ਹੈ । ਸਹਿਜੇ ਸਹਿਜੇ ਬੁੱਲ੍ਹ ਹਿਲਾ ਕੇ ਪਾਪਾ ਭਾਪਾ ਆਖਣ ਦੀ 
ਜਾਚ ਸਿੱਖਦਾ ਹੈ । ਤੁਰਨ-ਜੋਗਾ ਹੋਣ ਤੋ“ ਪਹਿਲਾਂ ਰਿੜ੍ਹਦਾ, ਫਿਰ ਉੱਠਣ ਦੇ ਜਤਨ 
ਕਰਦਾ, ਤੋਂ . ਤੁਰਨ ਲਈ ਹੰਭਲੇ ਮਾਰਦਾ ਹੈ । ਇਹਨਾਂ ਉਦਮਾਂ ਵਿਚ ਕਈ ਵਾਰੀ 
ਡਿੱਗਦਾ, ਗੌਡੇ ਨੱਕ ਮੂੰਹ ਭਨਾਂ ਬਹਿੰਦਾ ਹੈ । ਭੌਲੇ ਬਾਲ ਦੀਆਂ ਇਸ ਉਮਰ ਦੀਆਂ 
ਤੋਤਲੀਆਂ ਗੱਲਾਂ, ਉਸ ਦਾ ਰਿੜ੍ਹਨਾ, ਤੁਰਨ ਦੇ ਜਤਨ ਕਰਦਿਆਂ ਉਸ ਦਾ ਡਿੱਗਣਾ 
ਤੇ ਫਿਰ ਉੱਠਣਾ--ਇਹ ਸਾਰੀਆਂ ਲੀਲ੍ਹਾਂ ਪਿਆਰੀਆਂ ਲੱਗਦੀਆਂ ਹਨ । 

ਜਿਉ ਜਿਉ“ ਬਾਲ ਸਿਆਣਪ ਵਿਚ _ਪੈਰ ਰੱਖਦਾ ਹੈ, ਉਹ ਪਹਿਲੀ 
ਬੇਪਰਵਾਹੀ ਤੇ ਥੇ-ਫ਼ਿਕਰੀ ਮੁੱਤਦੀ ਜਾਂਦੀ ਹੈ । ਜਿਉ“ ਜਿਉ“ ਸਿਆਣਪ ਆਉਦੀ 
ਹੈ,ਮਾਂ ਦੀ ਝੋਲੀ ਦੂਰ-ਦ੍ਰੇਡੀ ਹੁੰਦੀ ਜਾਂਦੀ ਹੈ, ਤੇ ਨਾਲ ਨਾਲ ਦੁਨੀਆ ਵਾਲੋਂ 
ਸਹਿਮ ਆਉਣੌਂ ਸ਼ੁਰੂ ਹੋ ਜਾਂਦੇ ਹਨ । 

ਇਹ ਤਬਦੀਲੀ ਕੁਦਰਤੀ ਹੈ । ਜਗਤ ਦਾ ਜੀਵਨ ਫੁੱਲਾਂ ਦੀ ਸੇਜ ਨਹੀ 
ਹੈ । ਦੁਨੀਆ ਵਾਲੀਆਂ ਜ਼ਿੰਮੇਵਾਰੀਆਂ ਨਾਲ ਵਾਹ ਪੈਣਾ ਹੀ ਹੋਇਆ । ਪਰ ਹਾਂ 
ਜੇ ਸਿਆਣੇ ਹੋ ਕੇ ਭੀ ਮਾਂ ਦੇ ਕੁੱਛੜ ਟਿਕੇ ਰਹੀਏ, ਤਾਂ ਉਹ ਬਾਲ-ਅਵਸਥਾ ਵਾਲੀ 
ਬੇ-ਫ਼ਿਕਰੀ ਕਾਇਮ ਰਹਿ ਸਕਦੀ ਹੈ । ਪਰਮਾਤਮਾ ਦੀ ਯਾਦ ਮਾਂ ਦੀ ਝੋਲੀ ਹੈ । 
ਦੁਨੀਆ ਦੀ ਕਿਰਤ=ਕਾਰ ਭੀ ਕਰੀਏ, ਤੋਂ ਪ੍ਰਭੂ-ਮਾਂ ਦੀ ਗੋਦ ਵਿਚ ਟਿਕੇ ਰਹਿ ਕੇਂ 
ਨਿੱਤ ਇਹ ਲੋਰੀ ਗਾਂਦੇਂ ਸੂਣਦੇ ਰਹੀਏ-- 

ਨਾਨਕ ਚਿੰਤਾ ਮਤਿ ਕਰਹੁ, ਚਿੰਤਾ ਤਿਸ ਹੀ ਹੇਇ । 
ਜਲ ਮਹਿ ਜੰਤ ਉਪਾਇਅਨੁ, ਤਿਨਾਂ ਭੀ ਰੋਜੀ ਦੇਇ । 
ਓਥੇ ਹਟੁ ਨ ਚਲਈ, ਨਾ ਕੋ ਕਿਰਸ ਕਰੇਇ । 
ਸਉਦਾ ਮੂਲਿ ਨ ਹੋਵਈ, ਨਾ ਕੌ ਲਏ ਨ ਦੇਇ। 
ਜੀਆ ਕਾ ਆਹਾਰੁ ਜੀਅ, ਖਾਣਾ ਏਹੁ ਕਰੇਇ । 
ਵਿਚਿ ਉਪਾਏ ਸਾਇਰਾਂ, ਤਿਨਾ ਭਿ ਸਾਰ ਕਰੇਇ । 
ਨਾਨਕ ਚਿੰਤਾ ਮਤ ਕਰਹੁ, ਚਿੰਤਾ ਤਿਸ ਹੀ ਹੇਇ ।੧। _[ਮ: ੨ 
[ਪਦ ਅਰਥ :-ਚਿੰਤਾ-ਫ਼ਿਕਰ । ਤਿਸ ਹੀ--ਉਸ (ਪਰਮਾਤਮਾ) ਨੂੰ ਹੀ । 
ਹੋਇ-ਹੈ । ਉਪਾਇਅਨੁ--ਉਪਾਏ ਉਸ ਨੇ । ਰੌਜੀ--ਰਿਜ਼ਕ । ਓਥੈ-ਪਾਣੀ ਵਿਚ । 
ਕਿਰਸ--ਖੋਤੀ,ਵਾਹੀ। ਆਹਾਰੁ--ਖ਼ੁਰਾਕ । ਸਾਇਰਾਂ -ਸਮੁੰਦਰਾਂ । ਸਾਰ--ਸੰਭਾਲ। 
ਅਰਥ :-ਹੇ ਨਾਨਕ ! (ਆਪਣੀ ਰੋਜ਼ੀ ਲਈ) ਫ਼ਿਕਰ-ਚਿੰਤਾ ਨਾ ਕਰਦਾਂ 
ਰਹੁ, ਇਹ ਫ਼ਿਕਰ ਉਸ ਪ੍ਰਭੂ ਨੂੰ ਆਪ ਹੀ ਹੈ । ਉਸ ਨੇ ਪਾਣੀ ਵਿਚ ਜੀਵ ਪੈਦਾ 
ਕੀਤੇ ਹਨ, ਉਨ੍ਹਾਂ ਨੂੰ ਭੀ ਰਿਜ਼ਕ ਦੌ'ਦਾ ਹੈ । ਪਾਣੀ ਵਿਚ ਨਾਂ ਕੋਈ ਦੁਕਾਨ ਚੱਲਦੀ 
ਹੈ, ਨਾ ਓਥੇ ਕੋਈ ਵਾਹੀ ਕਰਦਾ ਹੈ, ਨਾ ਉਥੇਂ ਕੋਈ ਸੌਦਾ-ਸੂਤ ਹੋ ਰਿਹਾ ਹੈ, ਨਾ 
ਕੋਈ ਲੈਣ-ਦੋਣ ਦਾ ਵਪਾਰ ਹੈ । ਪਰ ਓਥੇ (ਪਰਮਾਤਮਾ ਨੇ) ਇਹ ਖ਼ੁਰਾਕ ਬਣਾ 
ਦਿੱਤੀ ਹੈ ਕਿ ਜੀਵਾਂ ਦਾ ਖਾਣਾ ਜੀਵ ਹੀ ਹਨ । 
ਸੋ ਜਿਨ੍ਹਾਂ ਨੂੰ ਸਮੁੰਦਰਾਂ ਵਿਚ ਉਸ ਨੇ ਪੈਦਾ ਕੀਤਾ ਹੈ, ਉਹਨਾਂ ਦੀ ਭੀ 
ਸੰਭਾਲ ਕਰਦਾ ਹੈ । ਹੈ ਨਾਨਕ ! (ਰੋਜ਼ੀ ਲਈ) ਚਿੰਤਾ ਨਾ ਕਰਦਾ ਰਿਹਾ ਕਰ, 
(ਤੇਰੀ ਰੋਜ਼ੀ ਦਾ) ਉਸ ਪਰਮਾਤਮਾ ਨੂੰ ਆਪ ਹੀ ਫ਼ਿਕਰ ਹੈ ।੧] 
ਪਿੰਡਾਂ ਦੇ ਲੋਕ ਮੋਲਿਆਂ ਤੇ ਜਾਂਦੇ ਹਨ, ਤੇ ਆਮ ਤੌਰ ਤੇ ਆਪਣੇ ਬੱਚਿਆਂ 
ਨੂੰ ਭੀ ਮੇਲਾ ਵਿਖਾਣ ਲਈ ਆਪਣੇ ਨਾਲ ਲੈ ਜਾਂਦੇ ਹਨ । ਜਦੋਂ' ਕਦੇ ਕਿਸੇ ਭੀੜ 
ਵਿਚੋਂ' ਲੰਘਣਾ ਪਏ, ਤਾਂ ਪਿਉ ਆਪਣੇ ਬੱਚੇ ਨੂੰ ਸੁਚੇਤ ਕਰ ਦੇ'ਦਾ ਹੈ, ਤੇ ਆਖਦਾ 
ਹੈ=-ਕਾਕਾ ! ਮੇਰੀ ਉੱਗਲ ਘੁੱਟ ਕੇਂ ਫੜੀ ਰੱਖੀ'। ਵੇਖੀ', ਕਿਤੇ ਉ'ਗਲ ਨਾ ਛੱਡ 
ਦੇਈ', ਮੇਲੇ ਵਿਚ ਖੁੰਝ ਜਾਹਿੰਗਾ । 
ਕਿ _ ਪਰ ਜਿਹੜਾ ਬੱਚਾ ਪਿਉ ਨਾਲੋਂ" ਖੂੰਝ ਜਾਂਦਾ ਹੈ,ਕਦੇ ਉਸ ਦਾ ਹਾਲ ਤੱਕੋ ! 
ਡੌਰ-ਭੌਰਾ ਹੋਇਆ ਹੋਇਆ ਘਾਬਰਿਆ ਫਿਰਦਾ ਹੈ । ਪਿਉ ਤੋ” ਵਿਛੜੇ ਹੋਏ ਨੂੰ 
੨੮ 


ਉਹ ਮੇਲਾ ਹੁਣ ਖਾਣ ਪੈਦਾ ਹੈ । ਪਿਉ ਤੋਂ ਬਿਨਾ ਕਿਸੇ ਹੋਰ ਦਾ ਪਿਆਰ, ਕੌਈ 
ਖਿਡੌਣਾ, ਕੋਈ ਮਠਿਆਈ ਉਸ ਨੂੰ ਧਰਵਾਸ ਨਹੀ' ਬੰਨ੍ਹਾ ਸਕਦੇ । 
ਜਗਤ ਇਕ ਮੋਲੇਂ ਦੀ ਨਿਆਈ' `ਹੈ । ਜਗਤ ਦੋ ਧੰਥੋ ਮੇਲੇ ਦਾ ਭੀੜ= 
ਭੜੱਕਾਂ ਹੈ । ਇਸ ਮੋਲੋਂ ਦੇ ਧੱਕਿਆਂ ਵਿਚ ਜਿਸ ਭੀ ਜੀਵ ਨੇ ਪ੍ਰਭੂ-ਪਿਤਾ ਦੀ 
ਉੱ'ਗਲੀ ਛੱਡ ਦਿੱਤੀ, ਪਰਮਾਤਮਾ ਦੀ ਯਾਦ ਵਿਸਾਰ ਦਿੱਤੀ, ਜਗਤ ਦੇ ਸਹਸੇ 
ਸਹਿਮ ਉਸ ਨੂੰ ਆ ਦਬਾਂਦੇ ਹਨ । ਉਸ ਦੋ ਭਾਗਾਂ ਵਿਚ ਫਿਰ ਦੁੱਖ ਹੀ ਦੁੱਖ 
ਹੁੰਦੇ ਹਨ । 
ਗੁਰੂ ਤੇਗ ਬਹਾਦਰ ਸਹਿਬ ਅਜਿਹੋਂ ਬੰਦੇ ਦਾ ਹਾਲ ਇਉ' ਦੱਸਦੇ ਹਨ :-- 
ਹਰਿ ਕੇ ਨਾਮ ਬਿਨਾ ਦੁਖੁ ਪਾਵੈ । 
ਭਗਤਿ ਬਿਨਾਂ ਸਹਸਾ ਨਹਿ ਚੂਕੈ, ਗੁਰੂ ਇਹੁ ਭੇਦੁ ਬਤਾਵੈ ।੧।ਰਹਾਉ। 
ਕਹਾ ਭਇਓ ਤੀਰਥ ਬ੍ਰਤ ਕੀਏ, ਰਾਮ ਸਰਨ ਨਹੀ ਆਵੈ । 
ਜੋਗ ਜਗ ਨਿਹਫਲ ਤਿਹ ਮਾਨਉ, ਜੋ ਪ੍ਰਭ ਜਸੁ ਬਿਸਰਾਵੈ ।੧। 
ਮਾਨੁ ਮੋਹੁ ਦੋਨੋ ਕਉ ਪਰਹਰਿ, ਗੋਬਿੰਦ ਕੇ ਗੁਨ ਗਾਵੈ । 
ਕਹੁ ਨਾਨਕ ਇਹ ਬਿਧਿ ਕੋ ਪ੍ਰਾਨੀ, ਜੀਵਨ ਮੁਕਤਿ ਕਹਾਵੇ ।੨। 
[ਪਦ ਅਰਥ :-ਸਹਸਾ--ਸਹਿਮ । ਚੂਕੇ-ਮੁਕਦਾ । ਭੇਦੁ--(ਜੀਵਨ-ਰਾਹ 
ਦੀ) ਡ੍ਰੇਘੀ ਗੱਲ !ਰਹਾਉ । 
ਕਹਾ ਭਇਓ--ਕੀ ਹੋਇਆ ? ਕੋਈ ਲਾਭ ਨਹੀ“ । ਤਿਹ--ਉਸ (ਮਨੁੱਖ) 
ਦੇ । ਮਾਨਉ---ਮਾਨਉ', ਮੈ" ਮੰਨਦਾ ਹਾਂ । ਜਸੁ--ਸਿਫ਼ਤ ਸਲਾਹ । ਜੌ--ਜਿਹੜਾ 
ਮਨੁੱਖ । ਜੋਗ--ਜੋਗ-ਸਾਧਨ । ਨਿਹਫਲ-ਵਿਅਰਥ ।੧। 
ਮਾਨੁ=ਅਹੰਕਾਰ । ਢੌਨੋ ਕਉ--ਦੋਂਹਾਂ ਨੂੰ । ਪਰਹਰਿ--ਤਿਆਗ ਕੇਂ । ਕੇਂ-- 
ਦਾ । ਇਹ ਬਿਧਿ ਕੌ-ਇਸ ਕਿਸਮ ਦਾ (ਜੀਵਨ ਬਤੀਤ ਕਰਨ ਵਾਲਾ) । ਪ੍ਰਾਨੀ-- 
ਮਨੁੱਖ । ਜੀਵਨ ਮੁਕਤਿ--ਜੀਉ'ਦਾ ਹੀ ਵਿਕਾਰਾਂ ਤੋ“ ਅਜ਼ਾਂਦ ।੨। 
ਅਰਥ :-ਰੇ ਭਾਈ ! ਗੁਰੂ (ਜੀਵਨ-ਮਾਰਗ ਦੀ) ਇਹ ਡੂੰਘੀ ਗੱਲ ਦੱਸਦਾ 
ਹੈ ਕਿ ਪਰਮਾਤਮਾ ਦੀ ਭਗਤੀ ਕਰਨ ਤੋ“ ਬਿਨਾ ਮਨੁੱਖ ਦਾ ਸਹਿਮ ਖ਼ਤਮ ਨਹੀ 
ਹੁੰਦਾ `। ਪਰਮਾਤਮਾ ਦੇ ਨਾਮ-ਸਿਮਰਨ ਤੋਂ ਬਿਨਾ ਮਨੁੱਖ ਦ੍ਰੱਖ ਸਹਾਰਦਾ 
ਰਹਿੰਦਾ ਹੈ ।੧।ਰਹਾਉ। 

ਹੋ ਭਾਈ ! ਜੇ ਮਨੁੱਖ ਪਰਮਾਤਮਾ ਦੀ ਸ਼ਰਨ ਨਹੀਂ” ਪੈ'ਦਾ, ਤਾਂ ਉਸ ਦੇ 
ਤੀਰਥ=ਜਾਤ੍ਰਾ ਕਰਨ ਦਾ ਕੋਈ ਲਾਭ ਨਹੀ', ਵਰਤ _ਰੱਖਣ ਦਾ ਕੋਈ ਫ਼ਾਇਦਾ 
ਨਹੀ । ਜਿਹੜਾ ਮਨੁੱਖ ਪਰਮਾਤਮਾ ਦੀ _ਸਿਫ਼ਤ-ਸਲਾਹ ਭੁਲਾ ਦੇ'ਦਾ ਹੈ, ਮੈ” 
ਸਮਝਦਾ ਹਾਂ ਕਿ ਉਸ ਦੇ ਜੌਗ-ਸਾਧਨ ਅਤੇ ਜੱਗ (ਆਦਿਕ ਕਰਮ ਸਭ) 
ਵਿਅਰਥ ਹਨ ।੧। 

ਹੇ ਨਾਨਕ ! ਆਖ=-ਜਿਹੜਾ ਮਨੁੱਖ ਅਹੰਕਾਰ ਅਤੇ ਮਾਇਆ ਦਾ ਮੋਹ 
ਛੱਡ ਕੇ ਪਰਮਾਤਮਾ ਦੀ _ਸਿਫ਼ਤ-ਸਲਾਹ ਦੇ ਗੀਤ ਗਾਂਦਾ ਰਹਿੰਦਾ ਹੈ, ਜਿਹੜਾ 
ਮਨੁੱਖ ਇਸ ਕਿਸਮ ਦਾ ਜੀਵਨ ਬਤੀਤ ਕਰਨ ਵਾਲਾ ਹੈ, ਉਹ ਜੀਵਨ-ਮੁਕਤ 
ਅਖਵਾਂਦਾ ਹੈ (ਉਹ ਮਨੁੱਖ ਉਸ ਸ਼੍ਰੇਣੀ ਵਿਚੋਂ ਗਿਣਿਆ ਜਾਂਦਾ ਹੈ, ਜਿਹੜੇ ਇਸ 
ਜ਼ਿੰਦਗੀ ਵਿਚ ਵਿਕਾਰਾਂ ਦੀ ਪਕੜ ਤੋਂ' ਬਚੇ ਰਹਿੰਦੇ ਹਨ ।੨!੨] 

ਕਦੇ ਕਾਲਜਾਂ ਵਿਚ ਪੜ੍ਹਨ ਵਾਲੋਂ ਮੁੰਡਿਆਂ ਦਾ ਹਾਲ ਤੱਕਿਆ ਜੇਂ, ਜਦੋ” 
ਉਹਨਾਂ ਦੇ ਦਿਨ ਇਮਤਿਹਾਨ ਦੇ ਨੇੜੇ ਆਉਦੇ ਹਨ ? ਦਿਨ ਰਾਤ ਪੜ੍ਹਨ ਵਿਚ 
ਉਹ ਇਕ ਕਰ ਦੌਦੇ ਹਨ । ਸੁੱਤੇ ਪਿਆਂ ਭੀ ਸੁਪਨਿਆਂ ਵਿਚ ਕਿਤਾਬਾਂ ਨੂੰ ਹੀ 
ਘੋਟੇ ਮਾਰਦੇ ਹਨ । ਜਦ ਕਦੇ ਕੋਈ ਦੋਂ ਜਣੇ ਘੜੀ-ਪਲ ਲਈ ਰਲ ਕੇਂ ਬੈਠਦੇ 
ਹਨ, ਤਾਂ ਉਹਨਾਂ ਤੋਂ' ਇਹੀ ਕੀਰਨੇ ਸੂਣੀਦੇ ਹਨ--ਪਤਾ ਨਹੀਂ“ ਕੀ ਬਣੇਗਾ ? 
ਅਜੇ ਠੀਕ ਤਿਆਰੀ ਨਹੀਂ” ਹੋ ਸਕੀ । ਕਿਤੇ ਫ਼ੋਲ੍ਹ ਹੀ ਨਾਂ ਹੋ ਜਾਈਏ ! 

ਇਮਤਿਹਾਨ ਵਾਲੋਂ ਦਿਨੀ" ਇਮਤਿਹਾਨ ਦੋ ਕਮਰੇ ਤਕ ਭੀ ਇਹੋ ਜਿਹੇ 
ਮੁੰਡੇ ਆਪਣੀਆਂ ਕਿਤਾਬਾਂ ਆਪਣੇ ਨਾਲ ਹੀ_ਲੰ ਜਾਂਦੇ ਹਨ, ਤੇ ਸਹਿਮੈ ਹੋਏ, 
ਘਾਬਰੇ ਹੋਏ, ਕਮਰੇ ਦੇ ਦਰਵਾਜ਼ੇ ਤਕ ਭੀ ਕਿਤਾਬਾਂ ਵਿਚ ਹੀ ਫਸੇ ਰਹਿੰਦੇ ਹਨ । 

ਸਹਿਮ ਇਕ ਐਸੀ ਚੰਦਰੀ ਬਲਾ ਹੈ ਕਿ ਜਿਉ" ਜਿਉ' ਮੁੜ ਮੁੜ ਇਸ ਦਾ 
ਚੇਤਾ ਕਰੀਏ, ਇਹ ਚੰਦਰਾ ਹੌਰ ਵਧੀਕ ਹੌਰ ਵਧੀਕ ਸਿਰ ਉਤੇ ਸਵਾਰ ਹੁੰਦਾ 
ਜਾਂਦਾ ਹੈ, ਤੇ ਮਨੁੱਖ ਦੀ ਅਕਲ ਨੂੰ ਟਿਕਾਣੇ-ਸਿਰ ਨਹੀ' ਰਹਿਣ ਦੋ'ਦਾ । ਤਾਹੀਏ' 
ਇਸ ਦੇ ਦਾਥੇ ਹੇਠ ਆਏ ਹੋਏ ਮੂੰ ਡੇ ਜਦੋਂ ਕਾਹਲੀ ਤੋਂ ਸਹਿਮ ਵਿਚ ਹੀ ਪਰਚਾ 
ਪੜ੍ਹਦੇ ਹਨ ਤਾਂ ਉਹਨਾਂ ਦੋ ਤੌਰ-ਭੌਰ ਭੋਂ" ਜਾਂਦੇ ਹਨ, ਤੋਂ ਕਈ ਤਾਂ ਗੁਸ਼ ਖਾ ਕੇ 
ਡਿੱਗ ਪੈਦੇ ਹਨ । ਕਈ ਫਿਰ ਇਮਤਿਹਾਨ ਦਾ ਸਮਾ ਮੁਕਣ ਤੋਂ ਬਾਹਰ ਆ ਕੇ 
ਆਪੋ ਵਿਚ ਇਉ” ਗੱਲਾਂ ਕਰਦੇ ਹਨ-- ਯਾਰ ! ਪਤਾ ਨਹੀ” ਕੀ ਹੋ ਗਿਆ ਸੀ । 
ਆਉ'ਦਾਂ ਤਾਂ ਸਭ ਕੁਝ ਸੀ. ਉਸ ਵੇਲੇ ਕੁਝ ਬਿੜਕ ਹੀ ਗਿਆ ਸਾਂ, ਦਿਮਾਗ ਵਿਚ 
ਕੁਝ ਗੜ-ਬੜ ਹੀ ਪੈ ਗਈ ਸੀ । ਕੁਝ ਅਹੁੜਦਾ ਹੀ ਨਹੀਂ” ਸੀ । ਵੇਖ ਲਉ, ਹੁਣ 


੦ 


ਗਰ 


ਫਿਰ ਸਭ ਕੁਝ ਯਾਦ ਹੈ । 
ਪਤਾ ਜੋ, ਵਿੱਦਿਆਰਥੀ ਨੂੰ ਇਹ ਔਖਿਆਈ ਕਿਉ” ਵਾਪਰਦੀ ਹੈ $ 
ਸਿਰਫ ਇਸ ਵਾਸਤੇ ਕਿ ਉਹ ਸਹਿਮ ਦੇ ਵਹਿਣ ਵਿਚ ਪਿਆ ਹੁੰਦਾ ਹੈ । ਇਸ 
ਸਹਿਮ ਦੇ ਥਾਂ ਜੇ ਉਹ ਆਪਣੀ ਰੋਜ਼ਾਨਾ ਪੜ੍ਹਾਈ ਵਿਚ ਟਿਕਵਾਂ-ਬਝਵਾਂ ਕੰਮ ਕਰਦਾ 
ਰਹੇ, ਫ਼ਿਕਰ ਚਿੰਤਾ ਦੀਆਂ ਗੱਲਾਂ ਕਰਨ ਦੇ ਥਾਂ ਨਿੱਤ ਸਵੇਰੇ ਪਰਮਾਤਮਾ ਅੱਗੋਂ 
ਅਰਦਾਸ ਕਰ ਕੇ ਆਪਣੇ ਮਨ ਨੂੰ ਟਿਕਾਣੇ-ਜਿਰ ਰੱਖਣ ਦਾ ਅੱਤਿਆਸ ਕਰਦਾਂ 
ਰਹੇ, ਇਮਤਿਹਾਨ ਦੇ ਦਿਨੀ ਭੀ 'ਹਾਇ ਕੀ ਹੋਵੇਗਾ ? ਹਾਇ ਕੀ ਹੋਵੇਗਾ ?' ਦੇ 
ਥਾਂ ਪਰਮਾਤਮਾ ਦੀ ਯਾਦ ਦਾ ਪੱਲਾ ਫੜ ਕੇ ਮਨ ਨੂੰ ਅਡੋਲ ਕਰ ਲਏ ਤਾਂ ਉਹ 
ਹਾਸੋ-ਹੀਣੀ ਹਾਲਤ ਨਹੀ" ਬਣਦੀ, ਜੋ ਥਿੜਕੇ-ਸਹਿਮੈ ਹੋਏ ਦੀ ਬਣਦੀ ਹੈ । 
ਕਾਮਯਾਬੀ ਦਾ ਅਸਲ ਭੇਤ ਹੀ ਇਹ ਹੈ ਕਿ ਜਿਹੜਾ ਕੌਮ ਸ਼ੁਰੂ ਕਰਨ ਲੱਗੋ, ਪਹਿਲਾਂ 
ਪਰਮਾਂਤਮਾ ਦੀ ਯਾਦ ਵਿਚ ਜੁੜੇ, ਪਰਮਾਤਮਾ ਦਾ ਆਸਰਾ ਲਵੇਂ । 
ਸਾਹਿਬ ਫ਼ੁਰਮਾਂਦੇ ਹਨ :-- 
ਕੀਤਾ ਲੌੜੀਐ ਕੇਮੁ, ਸੁ ਹਰਿ ਪਹਿ ਆਖੀਐ । 
ਕਾਰਜੁ ਦੇਇ ਸਵਾਰਿ ਸਤਿਗੁਰ ਸਚੁ ਸਾਖੀਐ । 
ਸੰਤਾਂ ਸੈਗਿ ਨਿਧਾਨੁ, ਅੰਮ੍ਰਿਤੁ ਚਾਖੀਐ। 
ਭੇ ਭੋਜਨ ਮਿਹਰਵਾਨ, ਦਾਸ ਕੀ ਰਾਖੀਐ । 
ਨਾਨਕ ਹਰਿ ਗੁਣ ਗਾਇ, ਅਲਖੁ ਪ੍ਰਭੁ ਲਾਖੀਐ ।੨੦। 
[ਸਿਰੀ ਰਾਗ ਕੀ ਵਾਰ ਮ: ੪ 
[ਪਦ ਅਰਥ :--ਸਤਿਗੁਰ ਸਾਖੀਐ--ਗੁਰੂ ਦੀ ਸਿੱਖਿਆ ਦੀ ਰਾਹੀ' । 
ਸੰਗਿ--ਸੰਗਤ ਵਿਚ । ਨਿਧਾਨੂ--ਖ਼ਜ਼ਾਨਾ । ਮਿਹਰਵਾਨ=-ਹੇ ਮਿਹਰਵਾਨ ! ਗੁਣ 
ਗਾਇ=-ਗੁਣ ਗਾ ਕੇ । ਲਾਖੀਐ--ਸਮਝ _ਲਈਦਾ' ਹੈ । ਸਚੂ--ਸਦਾ--ਥਿਰ ਪ੍ਰਭ । 
ਅਰਥ :-ਜਿਹੜਾ ਭੀ ਕੌਮ ਤੋੜ ਚਾੜ੍ਹਨ ਦੀ ਇੱਛਾ ਹੋਵੇ, ਉਸ ਦੀ 
(ਪੂਰਨਤਾ ਲਈ) ਪਰਮਾਤਮਾ ਪਾਸ ਬੇਨਤੀ ਕਰਨੀ ਚਾਹੀਦੀ ਹੈ । (ਇਸ ਤਰ੍ਹਾਂ) 
ਸਤਿਗੁਰੂ ਦੀ ਸਿੱਖਿਆ ਦੀ ਰਾਹੀ" ਸਦਾ ਥਿਰ ਰਹਿਣ ਵਾਲ' ਪਰਮਾਤਮਾ ਕੌਮ 
ਸਵਾਰ ਦੇ'ਦਾ ਹੈ । 
ਸੰਤਾਂ ਦੀ ਸੰਗਤ ਵਿਚ (ਟਿਕਿਆਂ) ਨਾਮ-ਖ਼ਜ਼ਾਨਾ (ਭੀ) ਮਿਲ ਜਾਂਦਾ ਹੈ, 
ਤੇ ਆਤਮਕ ਜੀਵਨ ਦੇਣ ਵਾਲਾ ਨਾਮ-ਜਲ ਚੱਖ ਸਕੀਦਾ ਹੈ । 


੩੧ 


(ਸੋ ਇਹ ਬੇਨਤੀ ਕਰਨੀ ਚਾਹੀਦੀ ਹੈ ਗਿ) ਹੇ ਡਰ ਨਾਸ ਕਰਨ ਵਾਲੇ ਤੇ 
ਦਇਆ ਕਰਨ ਵਾਲੋਂ ਪ੍ਰਭੂ ! ਦਾਸ ਦੀ ਲਾਜ ਰੱਖ ਲੈ । 

ਹੋ ਨਾਨਕ ! (ਇਸ ਤਰ੍ਹਾਂ) ਪਰਮਾਤਮਾ ਦੀ ਸਿਫ਼ਤ-ਸਲਾਹ ਕੀਤਿਆਂ ਅਲੱਖ 
ਪਰਮਾਤਮਾ ਨਾਲ (ਭੀ) ਸਾਂਝ ਪਾ ਲਾਈਦੀ ਹੈ ।੨੦।] 


ਸਿਮਰਨ ਕਰਨ ਵਾਲੋਂ ਦੇ ਅੰਦਰ 
ਨਿਰਭੈਤਾ ਪੈਦਾ ਹੁੰਦੀ ਹੈ 

ਕਈ ਮਾਪੇ ਆਪਣੇਂ ਬੱਚਿਆਂ ਨੂੰ ਰਾਤ ਨੂੰ ਸੋਣ ਵੇਲੇ ਮਨ ਪਰਚਾਵੇ ਲਈ ਬਾਤਾਂ 
ਸੁਣਾਇਆ ਕਰਦੇ ਹਨ । ਪਰ ਉਹ ਬਾਤਾਂ ਆਮ ਤੌਰ ਤੇ ਦੇਵਾਂ-ਪਤੀਆਂ, ਜਿੰਨਾਂ-ਭੂਤਾਂ 
ਤੇ ਚੋਰਾਂ-ਡਾਕੂਆਂ ਦੀਆਂ ਹੁੰਦੀਆਂ ਹਨ । ਇਹਨਾਂ ਦਾ ਅਸਰ ਕਈ ਬੱ'ਢਿਆਂ 
ਦੇ ਦਿਲ ਉਤੇ ਬਹੁਤ ਭੈੜਾ ਪੈੱਦਾ ਹੈ । ਅਨਭੋਲ ਜਿਹੇ ਹੀ ਉਹਨਾਂ ਬੱਚਿਆਂ ਦੇ 
ਅੰਦਰ ਡਰ-ਸਹਿਮ ਦੀ ਪ੍ਰੋਰਨਾ ਹੁੰਦੀ ਰਹਿੰਦੀ ਹੈ । ਸਹਿਜੇ ਸਹਿਜੇ ਇਹ ਡਰ ਸਹਿਮ 
ਉਨ੍ਹਾਂ ਦੇ ਮਨ ਦੋ ਸੰਸਕਾਰਾਂ ਦਾ ਇਕ ਜ਼ਰੂਰੀ ਅੰਗ ਬਣ ਜਾਂਦਾ ਹੈ, ਜੋ ਵਡੇਰੀ ਉਮਰੇ 
ਭੀ ਬੇ-ਵਫਾਈ, ਖੁਸ਼ਾਮਦ, ਦੋਸ਼-ਧ੍ਰ੍‌ਹ ਮਿੱਤਰ-ਧੋ੍‌ਹ ਆਦਿਕ ਕਈ ਸ਼ਕਲਾਂ ਵਿਚ 
ਪਰਗਟ ਹੁੰਦਾ ਰਹਿੰਦਾ ਹੈ । 

ਅਜਿਹੇ ਬਾਲ ਨੂੰ ਤੁਸੀ ਕਦੇ ਹਨੇਰੇ-ਸਵੇਰੇ ਕਿਸੇ ਦੁਰੇਡੇ ਕਮਰੇ ਵਿਚੋ' ਕੋਈ 
ਚੀਜ਼ ਲਿਆਉਣ ਲਈ ਆਖੋ. ਤਾਂ ਉਹ ਆਪਣੇ ਅੰਦਰਲੇ ਡਰ-ਸਹਿਮ ਨੂੰ ਲੁਕਾਣ 
ਲਈ ਕੌਮ ਤੋਂ' ਨਾਂਹ ਕਰ ਦੇਵੇਗਾ । ਜਿਉ ਜਿਉ“ ਘਰ ਵਿਚ ਉਸ ਦਾਂ 
ਡਰਾਕਲ-ਪੁਣਾ ਨਸ਼ਰ ਹੁੰਦਾ ਹੈ, ਫਿਰ ਉਹ ਕੰਮ ਤੋਂ” ਨਾਂਹ ਤਾਂ ਨਹੀ“ ਕਰਦਾ, ਪਰ 
ਕਿਸੇ ਭੈਣ-ਭਰਾ ਨੂੰ ਨਾਲ ਲੈ ਕੇ ਹੀ ਜਾਂਦਾ ਹੈ, ਭਾਵੇ“ ਉਹ ਭੈਣ-ਭਰਾ ਉਸ ਤੋਂ” 
ਉਮਰੋਂ“ ਕਿਤਨਾ ਹੀ ਛੋਟਾ ਹੋਵੇ । ਧੀਰੇ ਧੀਰੇ ਉਸ ਨੂੰ ਧਰਵਾਸ ਬੱਝਣਾ ਸ਼ੁਰੂ ਹੁੰਦਾ 
ਹੈ । ਫਿਰ ਇਤਨਾ ਹੀ ਕਾਫ਼ੀ ਹੋ ਜਾਂਦਾ ਹੈ ਕਿ ਉਸ ਨਾਲ ਉੱਚੀ ਉੱਚੀ ਗੱਲਾਂ 
ਕਰੀ ਜਾਓ, ਉਸ ਨੂੰ 'ਵਾਜਾਂ ਮਾਰੀ ਜਾਓ । ਜਿਥੋਂ ਅੱਗੇ ਉਸ ਨੂੰ ਡਰ ਲੱਗਦਾ 
ਸੀ, ਹੁਣ ਉਹ ਤੁਹਾਡੀਆਂ ਉੱਚੀਆਂ ਗੱਲਾਂ ਤੇ ਵਾਜਾਂ ਦੇ ਆਸਰੇ ਉਥੋ' ਇਕੱਲਾ 
੩੨ 


ਹੀ ਜਾ ਕੇ ਚੀਜ਼ ਲੈ ਆਵੇਗਾ । ਇਹਨਾਂ ਗੱਲਾਂ ਜਾਂ 'ਵਾਜਾਂ ਦੀ ਰਾਹੀ“ ਉਸ ਨੂੰ 
ਬੇਅਮਲੂਮੇ ਜਿਹੇ ਆਪਣੇ ਅੰਦਰ ਇਹ ਹੌਸਲਾ ਬਣ ਜਾਂਦਾ ਹੈ ਕਿ 'ਵਾਜ ਮਾਰਨ 
ਵਾਲਾ ਜਾਂ ਮੇਰੇ ਨਾਲ ਗੱਲਾਂ ਰਨ ਵਾਲਾ ਮੌਰੇ ਨਾਲ ਹੀ ਹੈ । ਹੁਣ ਉਸ ਨੂੰ 
ਇਕੱਲ-ਪੁਣਾ ਨਹੀ" ਭਾਸਦਾ । ਸਹਿਮੇ ਹੋਏ ਮਨ ਨੂੰ ਇਹ ਇਕੱਲ-ਪੁਣਾ ਹੀ 
ਖਾਂਦਾ ਹੈ । 

ਜਗਤ, ਮਾਨੋ, ਇਕ ਭੀਹਾਵਲਾ ਬਨ ਹੈ, ਡਰਾਉਣਾ ਜੰਗਲ ਹੈ । ਦੁਨੀਆ 
ਦੇ ਧੰਧਿਆਂ ਦੇ ਚਿੰਤਾ=ਫ਼ਿਕਰ ਜੀਵ ਨੂੰ ਇਤਨਾ ਆ ਦਬਾਂਦੋ ਹਨ ਕਿ ਇਹ 
ਆਪਣੇ ਆਪ ਨੂੰ ਇਕੱਲਾ ਤੇ ਅਨਾਥ ਸਮਝਣ ਲੱਗ ਪੈਦਾ ਹੈ । ਜੀਵਨ-ਸਫ਼ਰ ਦੇ 
ਨਿੱਕੇ ਨਿੱਕੇ ਠੇਡੇ ਭੀ ਇਸ ਨੂੰ ਮੂਧੇ-ਮੂੰਹ ਸੁੱਟ ਦੇ'ਦੇ ਹਨ, ਰਤਾ ਜਿਤਨੀ ਔਕੜ 
ਪਿਆਂ ਇਹ ਡੋਰਿਆ=ਭੌਰਿਆ ਜਾਂਦਾ ਹੈ, ਕਿਉ'ਕਿ ਇਹ ਇਕੱਲਾ ਹੈ, ਨਿਖ਼ਸਮਾ 
ਹੈ। ਆਪਣਾ ਖ਼ਸਮ=ਸਾਈ' ਪ੍ਰਤੂ ਇਸ ਨੂੰ ਕਿਤੇ ਦੂਰ<ਦੁਰੇਡੇ ਥਾਈ” ਵੱਸਦਾ 
ਮਲ੍ਹਮ ਹੁੰਦਾ ਹੈ । 

ਪਰ ਜਿਹੜਾ ਸੁਭਾਗਾ ਬੇਦਾ ਪਰਮਾਤਮਾ ਨੂੰ ਯਾਦ ਕਰਦਾ ਹੈ, ਪਰਮਾਤਮਾਂ 
ਦਾ ਸਿਮਰਨ ਕਰਦਾ ਹੈ, ਉਸ ਨੂੰ ਉਹ ਪਰਮਾਤਮਾ ਇਸ ਡਰਾਵਣੇ ਜੰਗਲ ਵਿਚ 
ਆਪਣਾ ਸਾਥੀ ਪ੍ਰਤੀਤ ਹੋ ਪੈਦਾ ਹੈ । ਫਿਰ ਉਸ ਦੇ ਅੰਦਰ ਨਿਡਰਤਾ ਆਉਦੀ 
ਹੈ । ਸਾਹਿਬ ਪੰਚਮ ਪਾਤਿਸ਼ਾਹ ਆਖਦੇ ਹਨ ਕਿ ਇਸ ਡਰਾਵਣੇ ਜੰਗਲ ਦੀ 
ਇਕੱਲ ਦਾ ਡਰ ਦੂਰ ਕਰਨ ਲਈ ਮੈਨੂੰ ਪਰਮਾਤਮਾ ਦਾ ਨਾਮ ਸਾਥੀ ਮਿਲ 
ਗਿਆ ਹੈ :- 

ਲਗੜੀ ਸੁ ਥਾਨਿ, ਜੌੜਨਹਾਰੇ ਜੋੜੀਆਂ । 

ਨਾਨਕ ਲਹਰੀ ਲਖ ਸੈ ਆਨ, ਡੁਬਣ ਦੇਇ ਨ ਮਾ ਪਿਰੀ ।੧। 

ਬਨਿ ਭੀਹਾਵਲੈ ਹਿਕੁ ਸਾਥੀ ਲਧਮੁ, ਦੁਖ ਹਰਤਾ ਹਰਿ ਨਾਮਾਂ । 

ਬਲਿ ਬਲਿ ਜਾਈ ਸੈਤ ਪਿਆਰੇ, ਨਾਨਕ ਪੂਰਨ ਕਾਮਾ ।੨। 

ਪਦ ਅਰਬ :-ਸੁਥਾਨਿ--ਚੰਗੇ ਟਿਕਾਣੇ ਤੇ । ਲਹਰੀ--ਲਹਿਰਾਂ । ਸੈ-- 
ਸੈਕੜੇ । ਆਨ=-ਹੌਰ ਹੋਰ, ਵਿਕਾਰਾਂ ਦੀਆਂ । ਮਾ ਪਿਰੀ -ਮੋਰਾ ਪਿਆਰਾ ।੧। 

ਭੀਹਾਵਲੇ ਬਨਿ--ਡਰਾਵਣੇ ਜੌਗਲ ਵਿਚ । ਹਿਕੁ--ਇਕ । ਲਧਮੁ--ਮੈ” 
ਲੱਭਾ ਹੈ । ਹਰਤਾ-ਨਾਸ ਕਰਨਾ ਵਾਲਾਂ । ਪੂਰਨ ਕਾਮਾ-ਕੌਮ ਪੂਰਾ ਹੋ 
ਗਿਆ ਹੈ ।੨1 

ਅਰਬ :--(ਮੇਰੀ ਪ੍ਰੀਤ) ਚੌਗੇ ਟਿਕਾਣੇ ਤੇ (ਭਾਵ, ਪਿਆਰੇ ਪ੍‌ਭੂ ਦੇ ਚਰਨਾਂ 
ਵਿਚ) ਚੰਗੀ ਤਰ੍ਹਾਂ ਲਗ ਗਈ ਹੈ, ਜੌੜਨਹਾਰ ਪ੍ਰਭੂ ਨੇ ਆਪ ਜੋੜੀ ਹੈ, (ਜਗਤ 
ਵਿਚ) ਸੈਕੜੇ ਤੋਂ ਲੱਖਾਂ ਹੋਰ ਹੌਰ (ਭਾਵ, ਵਿਕਾਰਾਂ ਦੀਆਂ) ਲਹਿਰਾਂ (ਚੱਲ 
ਰਹੀਆਂ) ਹਨ, ਪਰ, ਹੋ ਨਾਨਕ ! ਮੇਰਾ ਪਿਆਰਾ (ਮੈਨੂੰ ਇਹਨਾਂ ਲਹਿਰਾਂ ਵਿਚ) 
ਡੁੱਬਣ ਨਹੀਂ" ਦੇ'ਦਾ ।੧। 

(ਸੰਸਾਰ-ਰੂਪ ਇਸ) ਡਰਾਵਣੇ ਜੰਗਲ ਵਿਚ ਮੈਨੂੰ ਪਰਮਾਤਮਾ ਦਾ ਨਾਮ 
ਇਕੋਂ ਸਾਥੀ ਲੱਭਾ ਹੈ, ਜੋ ਦੁੱਖਾਂ ਦਾ ਨਾਸ ਕਰਨ ਵਾਲਾ ਹੈ । ਹੇ ਨਾਨਕ !' 
(ਆਖ=) ਮੈ ਪਿਆਰੇ ਗੁਰੂ ਤੋ ਸਦਕੇ ਹਾਂ । (ਜਿਸ ਦੀ ਮਿਹਰ ਨਾਲ ਮੇਰਾ ਇਹ) 
ਕੌਮ ਸਿਰੇਂ ਚੜ੍ਹਿਆ ਹੈ ।੨] 

ਸੀ ਕਲਗੀਧਰ ਜੀ ਦੇ ਜੀਵਨ ਵਿਚ ਇਕ ਸਾਖੀ ਆਉ'ਦੀ ਹੈ। ਇਕ 
ਦਿਨ ਹਜ਼ੂਰ ਕੁਝ ਸਿੰਘਾਂ ਨੂੰ ਆਪਣੇ ਨਾਲ ਲੈ ਕੌ ਸ਼ਿਕਾਰ ਖੇਡਣ ਗਏ । ਗੁਆਂਢੀ 
ਕਹਿਲ੍ੂਰ ਦਾ ਰਾਜਾ ਬਾਦਸ਼ਾਹੀ ਚੁਕ ਕਰਕੇ ਅਕਾਰਨ ਹੀ ਸਿੰਘਾਂ ਦਾ ਅਤੇ 
ਸਤਿਗੁਰੂ ਜੀ ਦਾ ਵੈਰੀ ਬਣਿਆ ਹੋਇਆ ਸੀ । ਉਹ ਹਰ ਵੱਲੋਂ ਕਿਸੇ ਨਾਂ ਕਿਸੇ 
ਦਾਅ ਤੇ ਰਹਿੰਦਾ ਸੀ_ਕਿ ਗੁਰੂ ਗੋਬਿੰਦ ਸਿੰਘ ਜੀ ਉਤੇ ਕਾਰੀ ਵਾਰ ਚਲਾ ਕੇ 
ਬਾਦਸ਼ਾਹ ਦੀ ਖੁਸ਼ੀ ਹਾਸਲ ਕਰੇਂ । ਜਦੋਂ' ਹਜ਼ੂਰ ਥੋੜੇ ਕੁ ਸਿੰਘਾਂ ਸਮੋਤ ਜੈਗਲ 
ਵਿਚ ਅੱਪੜੇ, ਤਾਂ ਕਹਿਲੂਰੀਏ ਦੇ ਸਿਪਾਹੀਆਂ ਨੇ (ਜੋ ਲਾਂਭੇ ਸ਼ਹਿ ਲਾਈ ਬੈਠੇ 
ਸਨ) ਹੱਲਾ ਬੋਲ ਦਿਤਾ । ਪਰ ਨੌਕਰੀ ਦੀ ਖ਼ਾਤਰ ਲੜਨਾ, ਤੋਂ ਪ੍ਰੋਮ ਵਸ ਹੋਂ ਕੇ 
ਜਾਨ ਤਲੀ ਉਤੇ ਰੱਖਣੀ--ਇਹਨਾਂ ਦੌਹਾਂ ਵਿਚ ਬੇਅੰਤ ਵਿੱਥ ਹੈ । ਭਾੜੇ ਦੇ ਸਿਪਾਹੀ 
ਭੱਜ ਨਿਕਲੇ । ਸਿੰਘਾਂ ਨੇ ਪਿੱਛਾ ਕੀਤ' । ਪਰ ਸਤਿਗੁਰੂ ਜੀ ਅਡੋਲ ਹੀ ਉਹਨਾਂ 
ਵਿਚੋਂ ਨਿਕਲ ਕੇ ਰੁੱਖਾਂ ਦੀ ਇਕ ਝੁੰਘੀ ਵਿਚ ਜਾਂ ਖਲੌਤੇ । ਪਹਾੜੀਆਂ ਦਾ 
ਪਿੱਛਾ ਕਰਦੇ ਸਿੰਘਾਂ ਨੂੰ ਜਦੋਂ ਅਚਨਚੇਤ ਸਤਿਗੁਰੂ ਜੀ ਨਾ ਦਿਸੇਂ, ਤਾਂ ਉਹ 
ਕੁਝ ਠਠੰਬਰ ਗਏ, ਤੋਂ ਕਾਹਲੀ ਨਾਲ ਪਿਛਾਂਹ ਮੁੜ ਆਏ । ਅਗੋਂ' ਝੰਘੀ ਵਿਚੋ" 
ਬਾਹਰ ਨਿਕਲ ਕੇ ਸਤਿਗੁਰੂ ਜੀ ਭੀ ਰਾਹ ਵਿਚ ਆਣ ਖਲੌਤੇ । ਸਿੰਘਾਂ ਦੀ ਘਬਰਾਹਟ 
ਤੱਕ ਕੇ ਹਜ਼ੂਰ ਨੇ ਫੁਰਮਾਇਆ ਕਿ ਸਰੀਰ ਸਦਾ ਨਾਲ ਨਹੀਂ ਨਿਭਣੇਂ, ਗੁਰੂ 
ਅਕਾਲ ਪੁਰਖ ਨੂੰ ਯਾਦ ਦੀ ਰਾਹੀ“ ਆਪਣੇ ਹਿਰਦੇ ਵਿਚ ਵਸਾਓ । ਬਸ ਇਕੱਲ 
ਦੂਰ ਕਰਨ ਦਾ ਅਤੇ ਨਿਡਰ ਰਹਿਣ ਦਾ ਇਹੀ ਇਕੋ ਇਕ ਤਰੀਕਾ ਹੈ । ਹਜ਼ੂਰ 
ਨੇ ਸਿੰਘਾਂ ਨੂੰ ਪੰਚਮ ਪਾਤਸ਼ਾਹ ਜੀ ਦੇ ਸ਼ਬਦ ਦਾ ਚੋਤ' ਕਰਾਇਆ ਤੋ ਸਮਝਾਇਆ 
ਕਿ ਪਰਮਾਤਮਾ ਦਾ ਨਾਮ ਹਰ ਵੇਲੇ ਸਿਮਰੋਂ, ਇਸ ਤਰ੍ਹਾਂ ਜਿਉ” ਜਿਉ“ ਗੁਰੂ 

ਆਪਣੇ ਨਾਲ ਸੰਗੀ ਦਿੱਮੇਗਾ, ਤਾਂ ਅਕਾਲ ਪੁਰਖ ਦੀ ਰਜ਼' _ਪਿਆਰੀ ਲੱਗਣ 
ਲੱਗ ਪਏਗੀ ਤੋਂ ਕੋਈ ਡਰ-ਸਹਿਮ ਨੌੜੇ ਨਹੀਂ ਆਵੇਗਾਂ । ਪੰਚਮ ਪਾਤਸ਼ਾਹ ਜੀ 
ਨੇ ਫੁਰਮਾਇਆ ਹੈ :-- 

ਹਰਿ ਕਾ ਨਾਮੁ ਰਿਦੈ ਨਿਤ ਧਿਆਈ । ਸੰਗੀ ਸਾਬੀ ਸਗਲ ਤਰਾਂਈ 1੧। 

ਗੁਰੁ ਮੇਰੈ ਸੰਗਿ ਸਦਾ ਹੈ ਨਾਲੇ । 

ਸਿਮਰਿ ਸਿਮਰਿ ਤਿਸੁ ਸਦਾ ਸਮਾਲੇ ੧।ਰਹਾਉ। 

ਤੇਰਾ ਕੀਆ ਮੀਠਾ ਲਾਗੈ । 

ਹਰਿ ਨਾਮੁ ਪਦਾਰਥੁ ਨਾਨਕੁ ਮਾਂਗੈ ।੨ ੪੨੧੯੩। _[ਆਸਾ ਮਹਲਾ ਪ 

[ਪਦ ਅਰਥ :--ਰਿਦੈ--ਹਿਰਦੇ ਵਿਚ । ਧਿਆਈ--ਧਿਆਈ', ਮੈ” 
ਧਿਆਵਾਂ । ਸਗਲ--ਸਾਰੇ । ਤਰਾਂਈ--ਮੈ“ ਪਾਰ ਲੰਘਾ ਲਵਾਂ ।੧। 

ਸੰਗਿਨਾਲ । ਤਿਸੁ--ਉਸ (ਪਰਮਾਤਮਾ) ਨੂੰ । ਸਮ੍ਾਲੇ-ਸਮ੍ਰਾਲੀ', ਮੈ” 
ਹਿਰਦੇ ਵਿਚ ਟਿਕਾ ਰੱਖਾਂ ।ਅਰਹਾਉ। 

ਨਾਨਕ ਮਾਂਗੈ--ਨਾਨਕ ਮੰਗਦਾ ਹੈ ।੨। 

ਅਰਥ :--(ਹੇ ਭਾਈ !) ਮੇਰਾ ਗੁਰੂ ਸਦਾ ਮੇਰੇ ਨਾਲ ਵੱਸਦਾ ਹੈ, ਮੇਰੇ 
ਅੰਗ-ਸੰਗ ਰਹਿੰਦਾ ਹੈ । (ਗੁਰੂ ਦੀ ਹੀ ਕਿਰਪਾ ਨਾਲ) ਮੈਂ“ ਉਸ (ਪਰਮਾਤਮਾ) ਨੂੰ 
ਸਦਾ ਸਿਮਰ ਕੇ ਸਦਾ ਆਪਣੇ ਹਿਰਦੇ ਵਿਚ ਵਸਾਈ ਰੱਖਦਾ ਹਾਂ ।੧।ਰਹਾਉ। 

(ਹੇ ਭਾਈ ! ਅੰਗ-ਸੰਗ ਵੱਸਦੋਂ ਗੁਰੂ ਦੀ ਹੀ ਕਿਰਪਾ ਨਾਲ) ਮੈ ਪਰਮਾਤਮਾ 
ਦਾ ਨਾਮ ਸਦਾ ਆਪਣੇ ਹਿਰਦੇ ਵਿਚ ਵਸਾਂਦਾ ਹਾਂ (ਇਸ ਤਰ੍ਹਾਂ ਮੈ" ਸੌਸਾਰ-ਸਮੁੰਦਰ 
ਤੋਂ' ਪਾਰ ਲੰਘਣ ਜੌਗਾਂ ਹੋ ਰਿਹਾ ਹਾਂ) ਆਪਣੇਂ ਸੰਗੀਆਂ-ਸਾਥੀਆਂ (ਗਿਆਨ= 
ਇੰਦ੍ਿਆਂ) ਨੂੰ ਪਾਰ ਲੰਘਾਣ ਜੋਗਾ ਬਣ ਰਿਹਾ ਹਾਂ ।੧' 

(ਰੇ ਪ੍ਰਭੂ ! ਇਹ ਤੇਰੇ ਮਿਲਾਏ ਹੋਏ ਗੁਰੂ ਦੀ ਮਿਹਰ ਹੈ ਕਿ) ਮੈਨੂੰ ਤੇਰਾ 
ਕੀਤਾ ਹੋਇਆ ,ਹਰੇਕ ਕੰਮ ਚੰਗਾ ਲੱਗ ਰਿਹਾ ਹੈ, ਤੋਂ (ਤੇਰਾ ਦਾਸ) ਨਾਨਕ ਤੋਰੇ 
ਪਾਸੋ ਸਭ ਤੋਂ' ਕੀਮਤੀ ਵਸਤ ਤੇਰਾਂ ਨਾਮ ਮੰਗ ਰਿਹਾ ਹੈ ।੨] 

ਗੁਰੂ ਨਾਨਕ ਦੇਵ ਜੀ ਇਸ ਜਗਤ ਨੂੰ ਇਕ ਸਮੁੰਦਰ ਆਖਦੇ ਹਨ, ਜਿਸ 
ਵਿਚੋਂ' ਦੀ ਹਰੇਕ ਮਨੁੱਖ ਦੀ ਜੀਵਨ-ਬੇੜੀ ਨੇ ਪਾਰ ਲੰਘਣਾ ਹੈ । ਪਰ ਇਥੇ ਵਿਕਾਰਾਂ 
ਦੀ ਝੜੀ ਲੱਗੀ ਹੋਈ ਹੈ, ਝੱਖੜ ਝੁਲ ਰਹੇਂ ਹਨ । ਹੜ੍ਹ ਆ ਰਹੇ ਹਨ ਤੋਂ ਇਸ ਸੰਸਾਰ 
ਸਮੁੰਦਰ ਵਿਚ ਵਿਕਾਰਾਂ ਦੀਆਂ ਲੱਖਾਂ ਠਿਲ੍ਹਾਂ ਪੈ ਰਹੀਆਂ ਹਨ । ਇਨਸਾਨੀ ਜੀਵਨ 

ਦੀ ਕਮਜ਼ੋਰ ਬੇੜੀ ਇਸ ਵਿਚੋਂ' ਕਿਵੇਂ ਪਾਰ ਲੰਘੇ ? ਕਿਸੇ ਸਿਆਣੇ ਮਲਾਹ ਦੀ ਲੋੜ 
ਹੈ । ਸਤਿਗੁਰੂ ਜੀ ਫੁਰਮਾਂਦੇ ਹਨ, ਉਹ ਮਲਾਹ ਗੁਰੂ ਹੈ, ਉਸ ਨੂੰ 'ਵਾਜ ਮਾਰੋ ਗੁਰੂ 
ਦਾ ਆਸਰਾ ਲਵੇਂ । ਫਿਰ ਇਸ ਜੀਵਨ-ਨਈਆ ਦੇ ਡੁੱਬਣ ਦਾ ਖ਼ਤਰਾ ਨਹੀ 
ਰਹੇਗਾ :-- 
ਝੜ ਝਖੜ ਓਹਾੜ, _ਲਹਰੀ _ਵਹਣ ਲਖੇਸਰੀ । 
ਸਤਿਗੁਰ ਨੋ ਆਲਾਇ, ਬੇੜੇ ਡੁਬਣ ਨਾਹਿ ਭਉ । 
[ਸਲੋਕ ਮ: ੧, ਵਾਰਾਂ ਤੇ ਵਧੀਕ 
ਸਾਂਡੀ ਰੋਜ਼ਾਨਾ ਹੱਡ-ਬੀਤੀ ਸਾਨੂੰ ਇਹੀ ਦਸਦੀ ਹੈ ਕਿ ਡਰ ਹੈ ਹੀ ਇਕੱਲ 
ਵਿਚ । ਇਕ ਇਕ, ਤੇ ਦੋ ਯਾਰ੍ਹਾਂ ਵਾਲਾ ਅਖਾਣ ਕੰਮ-ਕਾਜ ਕਰਨ ਵਿਚ ਭੀ ਉਤਨਾਂ 
ਹੀ ਢੁਕਦਾ ਹੈ, ਜਿਤਨਾ ਮਾਨਸਕ ਅਵਸਥਾ ਦੇ ਡਰ-ਸਹਿਮ ਵਿਚ । ਜਿਸ ਸੁਭਾਗੇ ਨੂੰ 
ਹਰ ਵੇਲੋਂ ਇਹ ਚੇਤਾ ਰਹੇ, ਇਹ ਯਕੀਨ ਬਣਿਆ ਰਹੇ ਕਿ ਮੇਰਾ ਗੁਰੂ ਪਾਤਿਸ਼ਾਹ 
ਮੈਨੂੰ ਹਰ ਔਕੜ ਵਿਚ ਜ਼ਰੂਰ ਬਚਾਏਗਾ, ਮੇਰਾ ਸੱਥ ਕਦੋ ਨਹੀ” ਛੱਡੇਗਾ, 
ਉਹ ਕਿਵੇ“ ਡਰ ਸਕਦਾ ਹੈ ? ਸਾਰੇ ਡਰ ਇਕਲਾਪੇ ਨੂੰ ਹਨ । ਦੁਨੀਆ ਦੇ 
ਦੁੱਖ ਰੋਗ ਤੇ ਫ਼ਿਕਰ ਉਸੇ ਨੂੰ ਦਬਾਂਦੇ ਹਨ, ਜਿਸ ਨੇ ਸੱਚਾ ਸਾਥੀ ਪਰਮਾਤਮਾ 
ਵਿਸਾਰ ਦਿੱਤਾ ਹੈ । 
ਇਸ ਸਚਾਈ ਦਾ ਹੋਕਾ ਗੁਰੂ ਅਰਜਨ ਸਹਿਬ ਇਉ” ਦੇਦੇ ਹਨ :-- 
ਡਰਿ ਡਰਿ ਮਰਤੇ ਜਬ ਜਾਨੀਐ ਦੂਰਿ । 
ਡਰੁ ਚੂਕਾ ਦੇਖਿਆ ਭਰਪੂਰਿ ।੧। 
ਸਤਿਗੁਰ ਅਪਨੇ ਕਉ ਬਲਿਹਾਰੈ । 
ਛਡਿ ਨ ਜਾਈ ਸਰਪਰ ਤਾਰੈ ।੧।ਰਹਾਉ। 
ਦੂਖੁ ਰੋਗੁ ਸੋਗੁ, ਬਿਸਰੈ ਜਬ ਨਾਮੁ । 
ਸਦਾ ਅਨੰਦੁ, ਜਾ ਹਰਿ ਗੁਣ ਗਾਮੁ ।੨। 
ਬ੍ਰਾ ਭਲਾ ਕੋਈ ਨ ਕਹੀਜੈ । ਛੋਡਿ ਮਾਨੁ, ਹਰਿ ਚਰਨ ਗਹੀਜੈ ।੩। 
ਕਹੁ ਨਾਨਕ ਗੁਰ ਮੰਤ੍ਰ ਚਿਤਾਰਿ । 
ਸੁਖੁ ਪਾਵਹਿ ਸਾਚੈ ਦੌਰਬਾਰਿ ।੪।੩੨।੧੦੧। _ ਗਉੜੀ ਮ: ੫ 
ਪਦ ਅਰਥ :-ਤਰਿ--ਤਰ ਕੇ, ਸਹਿਮ ਕੇ । ਮਰਤੇ--ਆਤਮਕ ਮੌਤ 

ਸਹੇੜਦੇ । ਚੂਕਾ--ਮੁੱਕ ਗਿਆਂ । ਭਰਪੂਰਿ--ਹਰ ਥਾਂ ਵਿਆਪਕ ।੧। 

ਬਲਿਹਾਰੈ--ਕੁਰਬਾਨ । ਸਰਪਰ--ਜ਼ਰੂਰ । ਤਾਰੈ--ਪਾਰ ਲੰਘਾਂਦਾ ਹੈ ।੧। 
ਰਹਾਉ । 

ਸੋਗੁ--ਫ਼ਿਕਰ । ਗਾਮੁ--ਗਾਉਣਾ ।੨। 

ਨ ਕਹੀਜੈ--ਨਹੀ“ ਕਹਿਣਾ ਚਾਹੀਦ' । ਗਹੀਜੈ--ਫੜਨੇ ਚਾਹੀਦੇ ਹਨ ।੩॥ 

ਮੰਤ੍--ਉਪਦੇਸ਼ । ਚਿਤਾਰਿ--ਚੇਤੇ ਰੱਖ । ਦਰਬਾਰਿ--ਦਰਬਾਰ ਵਿਚ ।੪। 

ਅਰਥ :-ਮੈ' ਆਪਣੇ ਗੁਰੂ ਤੋਂ” ਕੁਰਬਾਨ ਜਾਂਦਾ ਹਾਂ, ਉਹ (ਦੁੱਖ ਰੌਗ ਸੋਗ 
ਆਦਿਕ ਦੇ ਸਮੁੰਦਰ ਵਿਚ ਸਾਨੂੰ ਡੁੱਬਚਿਆਂ ਨੂੰ) ਛੱਡ ਕੇ ਨਹੀ” ਜਾਂਦਾ । ਉਹ 
(ਇਸ ਸਮੁੰਦਰ ਵਿਚੋਂ) ਜ਼ਰੂਰ ਪਾਰ ਲੰਘਾਂਦਾ ਹੈ ।੧।,ਰਹਾਉ। 

ਜਿਤਨਾ ਚਿਰ ਅਸੀ ਇਹ ਸਮਝਦੇ ਹਾਂ ਕਿ ਪਰਮਾਤਮਾ ਕਿਤੇ ਚੂਰ ਵੱਸਦਾ 
ਹੈ, ਉਤਨਾ ਚਿਰ (ਦੁਨੀਆ ਦੇਂ ਦੁੱਖ ਰੌਂਗ ਫ਼ਿਕਰਾਂ ਤੋਂ) ਸਹਿਮ ਸਹਿਮ ਕੇ ਆਤਮਕ 
ਮੌਤੇ ਮਰਦੇ ਰਹਿੰਦੇ ਹਾਂ । ਜਦੋਂ ਉਸ ਨੂੰ (ਸਾਰੇ ਸੰਸਾਰ ਵਿਚ, ਜ਼ੱਰੇ ਜ਼ੱਰੇ ਵਿਚ) 
ਵਿਆਪਕ ਵੇਖ ਲਿਆ, (ਉਸ ਵੇਲੇ ਦੁਨੀਆ ਦੇ ਦੁੱਖ ਆਦਿਕਾਂ ਦਾ) ਡਰ ਮੁੱਕ 
ਗਿਆ ।% 

(ਹੇ ਭਾਈ ! ਦੁਨੀਆ ਦਾ) ਦੁੱਖ ਰੋਗ ਫ਼ਿਕਰ (ਤਦੋਂ ਹੀ ਵਿਆਪਦਾ) ਹੈ, 
ਜਦੋਂ“ ਪਰਮਾਤਮਾ ਦਾ ਨਾਮ ਭੁੱਲ ਜਾਂਦਾ ਹੈ । ਜਦੋਂ ਪਰਮਾਤਮਾ ਦੀ ਸਿਫ਼ਤ-ਸਲਾਹ 
ਦੇ ਗੀਤ ਗਾਵੀਏ ਤਦੋਂ“ (ਮਨ ਵਿਚ) ਸਦਾ ਅਨੰਦ ਸੁਣਿਆ ਰਹਿੰਦਾ ਹੈ ।੨। 

(ਹੇ ਭਾਈ !) ਨਾ ਕਿਸੇ ਦੀ ਨਿੰਦਾ ਕਰਨੀ ਚਾਹੀਦੀ ਹੈ, ਨਾ ਕਿਸੇ ਦੀ 
ਖ਼ੁਸ਼ਾਮਦ । (ਦੁਨੀਆ ਦਾ ਮਾਣ) ਤਿਆਗ ਕੇ ਪਰਮਾਤਮਾ ਦੇ ਚਰਨ (ਹਿਰਦੇ ਵਿਚ) 
ਟਿਕਾ ਲੈਣੇ ਚਾਹੀਦੇ ਹਨ ।੩। 

ਹੇ ਨਾਨਕ ! (ਆਖ=-ਹੇ ਭਾਈ !) ਗੁਰੂ ਦਾ ਉਪਦੇਸ਼ (ਆਪਣੇ ਚਿੱਤ ਵਿਚ) 
ਪ੍ਰੋ ਰੱਖ, ਸਦਾ ਕਾਇਮ ਰਹਿਣ ਵਾਲੇ ਪਰਮਾਤਮਾ ਦੀ ਦਰਗਾਹ ਵਿਚ ਅਨੰਦ 
ਮਾਣੇ'ਗਾ ।੪1੩੨।੧੦੧] 

੦੫ <੨ 6 
ਸਿਮਰਨ ਕਰਨ ਵਾਲੇ ਦੇ ਅੰਦਰ 
3੫ 3੫ 04 
ਨਿਰਭੈਤਾ ਪੈਦਾ ਹੁੰਦੀ ਹੈ 
[ਅਉ 
ਜਿਸ ਦੇ ਕੌਲ ਬਹੁਤਾ ਬਹਿਣ=ਖਲੌਣ ਹੋ ਜਾਏ, ਉਸ ਨਾਲ ਪਿਆਰ ਪੈ 
ਜਾਂਦਾ ਹੈ, ਤੇ ਉਸ ਉਤੇ ਇਤਬਾਰ ਬੱਝ ਜਾਂਦਾ ਹੈ । ਮਨੁੱਖਾ ਜੀਵਨ ਵਿਚ ਇਹ 
ਵਰਤਾਰਾ ਸੁਭਾਵਿਕ ਹੀ ਸਦਾ ਵੇਖਣ ਵਿਚ ਆ ਰਿਹਾ ਹੈ । 
ਜਿਸ ਮਨੁੱਖ ਦਾ ਬਹਿਣ-ਖਲੌਣ ਪਰਮਾਤਮਾ ਕੋਲ ਹੋਂ ਜਾਏ, ਜੋ ਮਨੁੱਖ 
ਉੱਠਦਾ ਬਹਿੰਦਾ ਕਿਰਤ-ਕਾਰ ਕਰਦਾ ਹਰ ਵੇਲੇ ਸਿਮਰਨ ਦੀ ਰਾਹੀ“ ਅਕਾਲ 
ਪੁਰਖ ਨਾਲ ਸਾਂਝ ਬਣਾਈ ਰੱਖਦਾ ਹੈ, ਉਸ ਦਾ ਅਕਾਲ ਪੁਰਖ ਨਾਲ ਪਿਆਰ ਬਣ 
ਜਾਂਦਾ ਹੈ, ਉਸ ਨੂੰ ਇਹ ਯਕੀਨ ਬਣ ਜਾਂਦਾ ਹੈ ਕਿ ਪਰਮਾਤਮ' ਜੋ ਕੁਝ ਕਰਦਾ ਹੈ, 
ਜੀਵ ਦੇ ਭਲੋ ਵਾਸਤੇ ਹੀ ਕਰਦਾ ਹੈ । 
ਜਦੋਂ' ਸਿਮਰਨ ਇਸ ਉਚਾਈ ਤੋਂ ਲੈ ਅੱਪੜੋ, ਤਾਂ ਹਰ ਪਾਸੇ ਪ੍ਰਭੂ-ਮਿੱਤਰ 
ਹੀ ਵਿਖਾਲੀ ਦੇ'ਦਾ ਹੈ । ਫਿਰ ਸੂਖ ਦੇਣ ਵਾਲਾ ਤੋ ਦੁੱਖ ਦੇਣ ਵਾਲਾ ਇਕ 
ਪਰਮਾਤਮਾ ਹੀ ਪ੍ਰਤੀਤ ਹੁੰਦਾ ਹੈ । ਕੁੱਛੜ-ਚੁੱਕੇ ਬਾਲ ਨੂੰ ਜੇ ਮਾਂ ,ਪਿਆਰ-ਹੁਲਾਰੇ 
ਵਿਚ ਚਪੇੜ ਭੀ ਮਾਰੇ, ਤਾਂ ਭੀ ਉਹ ਖਿੜ-ਖਿੜ ਹੱਸਦਾ ਹੈ, ਬੁਲ੍ਹੀਆਂ ਨਹੀਂ" ਟੇਰਦਾ । 
ਪੰਚਮ ਪਾਤਿਸ਼ਾਹ ਗੁਰੂ ਅਰਜਨ ਸਾਹਿਬ ਫੁਰਮਾਂਦੇ ਹਨ :-- 
ਮੀਤੁ ਕਰੈ ਸੋਈ ਹਮ ਮਾਨਾਂ । ਮੀਤ ਕੇ ਕਰਤਬ ਕੁਸਲ ਸਮਾਨਾ ।੧। 
ਏਕਾ ਟੇਕ ਮੇਰੈ ਮਨਿ ਚੀਤਿ । 
ਜਿਸੁ ਕਿਛੁ ਕਰਣਾ ਸੁ ਹਮਰਾ ਮੀਤ ।੧।ਰਹਾਉ। 
ਮੀਤੁ ਹਮਾਰਾ ਵੇਪਰਵਾਹਾ । ਗੁਰ ਕਿਰਪਾ ਤੇ ਮੋਹਿ ਅਸਨਾਹਾ ।੨। 
ਮੀਤੁ ਹਮਾਰਾ ਅੰਤਰਜਾਮੀ । ਸਮਰਥ ਪੁਰਖੁ ਪਾਰਬ੍ਰਹਮੁ ਸੁਆਮੀ ।੩1 

ਹਮ ਦਾਸੇ ਤੁਮ ਠਾਕੁਰ ਮੇਰੇ । 
ਮਾਨੁ ਮਹਤੁ ਨਾਨਕ ਪ੍ਰਭ ਤੇਰੇ ।੪।੪੦।੧੦੯। [ਗਉੜੀ ਮ: ੫ 
ਪਦ ਅਰਥ :--ਹਮ--(ਭਾਵ) ਮੈ' । ਮਾਨਾ--ਮੰਨਦਾ ਹਾਂ, (ਸਿਰ-ਮੱਥੇ 
ਉਤੇ) ਮੰਨਦਾ ਹਾਂ । ਕੁਸਲ--ਸੁਖ । ਕੁਸਲ ਸਮਾਨ--ਸੁਖ ਵਰਗੇ, ਸੁਖ-ਰੂਪ ।੧। 
ਟੇਕ--ਆਸਰਾ । ਮਨਿ ਚੀਤਿ--ਮਨ ਚਿੱਤ ਵਿਚ । ਜਿਸੁ=-ਜਿਸ(ਪਰਮਾਤਮਾ) 
ਦਾ । ਕਿਛੁ ਕਰਣਾ--ਇਹ ਸਭ ਕੁਝ ਬਣਾਇਆ ਹੋਇਆ, ਇਹ ਸਾਰੀ ਰਚਨਾਂ 
।੧।ਰਹਾਉ। 

ਵੇਪਰਵਾਹਾ--ਬੇ-ਮੁਥਾਜ । ਤੋ-ਤੋਂ, ਨਾਲ । ਮੋਹਿ-ਮੋਰਾ । ਅਸਨਾਹਾਂ-- 
ਅਸਨੇਹ, ਪਿਆਰ ।੨। 

ਅੰਤਰਜਾਮੀ--ਦਿਲ ਦੀ ਜਾਣਨ ਵਾਲਾ । ਸਮਰਥ=-ਸਭ ਤਾਕਤਾਂ ਦਾ 
ਮਾਲਕ ।੩। 

ਦਾਸੇ-ਸੇਵਕ । ਠਾਕੁਰ--ਮਾਲਕ । ਮਹਤੁ--ਮਹੱਤ, ਮਹੱਤਤਾ, ਵਡਿਆਈ । 
ਤੇਰੇ-ਤੇਰੇਂ (ਸੇਵਕ ਬਣਿਆਂ) ।੪। 

ਅਰਥ :--(ਹੇ ਭਾਈ !) ਮੌਰੇ ਮਨ-ਚਿੱਤ ਵਿਚ ਸਿਰਫ਼ ਇਹ ਸਹਾਰਾ ਹੈ 
ਕਿ ਜਿਸ ਪਰਮਾਤਮਾ ਦੀ ਇਹ ਸਾਰੀ ਰਚਨਾ ਹੈ ਉਹ ਮੇਰਾ ਮਿੱਤਰ ਹੈ ।੧ਰਹਾਉ। 

(ਹੇ ਭਾਈ !) ਮੇਰਾ ਮਿੱਤਰ-ਪ੍ਭੂ ਜੌ ਕੁਝ ਕਰਦਾ ਹੈ ਉਸ ਨੂੰ ਮੈ' (ਸਿਰ-ਮੱਥੇ 
ਉਤੇ) ਮੰਨਦਾ ਹਾਂ, ਮਿੱਤਰ-ਪੜ੍ਹ ਦੇ ਕੀਤੇ ਕੰਮ ਮੈਨੂੰ ਸੁਖਾਂ ਵਰਗੇ (ਪ੍ਰਤੀਤ ਹੁੰਦੇ) 
ਹਨ ।% 

(ਹੇ ਭਾਈ !) ਮੇਰਾ ਮਿੱਤਰ-ਪ੍ਰਭੂ ਬੇ-ਮੁਥਾਜ ਹੈ (ਉਸ ਨੂੰ ਕਿਸੇ ਦੀ ਕੋਈ 
ਗ਼ਰਜ਼ ਨਹੀ', ਕਾਣ ਨਹੀਂ), ਗੁਰੂ ਦੀ ਕਿਰਪਾ ਨਾਲ ਉਸ ਨਾਲ ਮੋਰਾ ਪਿਆਰ ਬਣ 
ਗਿਆ ਹੈ (ਭਾਵ, ਮੌਰੇ ਨਾਲ ਉਸ ਦੀ ਸਾਂਝ ਇਜ ਵਾਸਤੇ ਨਹੀਂ' ਬਣੀ ਕਿ ਉਸ ਨੂੰ 
ਕੋਈ ਗ਼ਰਜ਼ ਸੀ । ਇਹ ਤਾਂ ਸਤਿਗੁਰੂ ਦੀ ਮਿਹਰ ਹੋਈ ਹੈ) ।੨। 

ਮੇਰਾਂ ਮਿੱਤਰ-ਪ੍ਭੂ (ਹਰੇਕ ਜੀਵ ਦੇ) ਦਿਲ ਦੀ ਜਾਣਨ ਵਾਲਾ ਹੈ । ਉਹ 
ਸਭ ਤਾਕਤਾਂ ਦਾ ਮਾਲਕ ਹੈ, ਸਭ ਵਿਚ ਵਿਆਪਕ ਹੈ, ਬੇਅੰਤ ਹੈ, ਸਭ ਦਾ 
ਮਾਲਗ ਹੈ ॥੩। 

ਹੋ ਨਾਨਕ ! ਆਖ--) ਹੈ ਪ੍ਰਭੂ ! ਤ੍ਰੰ ਮੋਰਾ ਮਾਲਕ ਹੈ', ਮੈ" ਤੇਰਾ ਸੋਵਕ 
ਹਾਂ। ਤੇਰਾ ਸੇਵਕ ਬਣਿਆਂ ਹੀ (ਲੌਕ ਪਰਲੌਕ ਵਿਚ) ਆਦਰ ਮਿਲਦਾ ਹੈ, 
ਵਡਿਆਈ ਮਿਲਦੀ ਹੈ ।੪1੪੦।੧੦੯] 

ਹਿੰਦੂ ਅਤੋ ਸਿੱਖ ਜਨਤਾ ਵਿਚ ਕੌਣ ਐਸਾ ਪਗ-ਬੰਨ੍ਹ ;ਹੈ ਜਿਸ ਨੇ ਪ੍ਰਹਿਲਾਦ 

ਦਾ ਨਾਮ ਨਹੀਂ' ਸੁਣਿਆ ਹੋਵੇਗਾ ? ਬਾਲ-ਉਮਰੇ ਹ ਪ੍ਰਹਿਲਾਦ ਨੂੰ ਪਰਮਾਤਮਾ 
ਦੇ ਸਿਮਰਨ ਦੀ ਦਾਤਿ ਮਿਲ ਗਈ ਸੀ । ਪਹਿਲਾਦ ਨੂੰ ਵਿੱਦਿਆ ਪੜ੍ਹਾਣ ਲਈ 
ਸੰਡ ਤੇ ਅਮਰਕ ਦੋ ਅਧਿਆਪਕ ਲਾਏ ਗਏ ਸਨ । ਪਰ ਜਦੋਂ ਉਹਨਾਂ ਨੇ ਪ੍ਰਹਿਲਾਦ 
ਦੀ ਰੂਚੀ ਪਰਮਾਤਮਾ ਦੇ ਭਜਨ ਵਲ ਵੇਖੀ, ਤਾਂ ਉਹਨਾਂ ਇਸ ਦੇ ਪਿਤਾ ਹਰਨਾਖਸ਼ੇ 
ਨੂੰ ਜਾ ਆਖਿਆ । ਪਿਉ-ਹਰਨਾਖਸ਼ ਨੇ ਪ੍ਰਹਿਲਾਦ ਨੂੰ _ਪਰਮਾਤਮਾ ਦੀ ਭਗਤੀ 
ਵਲੋਂ ਰੌਕਿਆ, ਕਈ ਲਾਲਚ ਦਿੱਤੇ, ਕਈ ਡਰਾਂਵੇ ਦਿੱਤੇ, ਜਾਨੋ ਮਾਰਨ ਤੇ ਭੀ 
ਤਿਆਰ ਹੋਇਆ, ਪਰ ਨਿਡਰ ਪ੍ਰਹਿਲਾਦ ਕਿਸੇ ਭੀ ਗੱਲੋਂ ਨ ਝੰਵਿਆਂ, ਕਿਸੇ 
ਸ਼ਜ਼ਨਾ ਤਾੜਨਾ ਤੋਂ ਨਾ ਡਰਿਆ । ਪ੍ਰਹਿਲਾਦ ਦੀ ਮਾਂ=ਰਾਣੀ, ਕੌਲੋਂ” ਵੇਖ ਕੇ 
ਸਹਿਮ ਗਈ ਤੋਂ ਆਖਣ ਲੱਗੀ-ਪੁੱਤਰ ਪ੍ਰਹਿਲਾਦ ! ਰਾਮ ਨਾਮ ਛੱਡ ਦੇਹ, ਤੋਂ 
ਆਪਣੀ ਜਾਨ ਬਚਾ ਲੈ । ਪ੍ਰਹਿਲਾਦ ਨੇ ਉੱਤਰ ਢਿੱਤਾ-ਨਹੀਂ' ਮਾਂ ! ਇਹ ਨਹੀ” 
ਹੋ ਸਕਦਾ । ਮੇਰੇ ਗੁਰੂ ਨੇ ਮੈਨੂੰ ਮਤਿ ਦਿੱਤੀ ਹੋਈ ਹੈ ਕਿ ਪਰਮਾਤਮਾ ਦਾ ਨਾਮ 
ਨਹੀ" ਵਿਸਾਰਨਾ । ਕ੍ਰੇਧ ਤੇ ਅਹੰਕਾਰ ਵਿਚ ਆ ਕੇ _ਹਰਨਾਖਸ਼ ਨੇ _ਆਪਣੇ ਹੱਥ 
ਵਿਚ ਤਲਵਾਰ ਫੜ ਲਈ) ਤੇਂ ਆਖਣ ਲੱਗਾਂ--ਲੈ ਵਿਖਾ, ਕਿੱਥੇ ਹੈ ਤੋਰਾ ਰਾਮ ? 
ਆਖ ਹੁਣ ਉਸ ਨੂੰ, ਤੈਨੂੰ ਆ ਬਚਾਏ । ਪ੍ਰਹਿਲਾਦ ਫਿਰ ਭੀ ਨਹੀ" ਡਰਿਆਂ । 

ਇਸ ਸਾਰੀ ਵਾਰਤਾ ਨੂੰ ਗੁਰੂ ਅਮਰਦਾਸ ਜੀ ਨੇ ਭੈਰਉ ਰਾਗ ਵਿਚ ਇਉ“ 
ਲਿਖਿਆ ਹੈ :-= 


ਮੋਰੀ ਪਟੀਆ ਲਿਖਹੁ ਹਰਿ ਗੋਵਿੰਦ ਗੋਪਾਲਾ । 

ਦੂਜੈ ਭਾਇ ਫਾਥੇ ਜਮਜਾਲਾ । 

ਸਤਿਗੁਰੁ ਕਰੇ ਮੇਰੀ ਪ੍ਰਤਿਪਾਲਾ । ਹਰਿ ਸੁਖਦਾਤਾ ਮੇਰੈ ਨਾਲਾਂ ।੧1 
ਗੁਰ ਉਪਦੇਸਿ ਪ੍ਰਹਿਲਾਦ ਹਰਿ ਉਚਰੈ । 

ਸਾਸਨਾ ਤੇ ਬਾਲਕੁ ਗਮੁ ਨ ਕਰੈ ।ਰਹਾਉ। 

ਮਾਤਾ ਉਪਦੇਸੈ-ਪ੍ਰਹਿਲਾਦ ਪਿਆਰੇ । 

ਪੁਤ ! ਰਾਮਨਾਮੁ ਛੋਡਹੁ ਜੀਉ ਲੇਹੁ ਉਬਾਰੇ । 
ਪ੍ਰਹਿਲਾਦ ਕਹੈ-ਸੁਨਹੁ, ਮੇਰੀ ਮਾਇ । 

ਰਾਮ ਨਾਮੁ ਨ ਛੋਡਾ, ਗੁਰਿ ਦੀਆ ਬੁਝਾਇ ।੨। 

ਸੋਡਾ ਮਰਕਾ ਸਭਿ ਜਾਇ ਪੁਕਾਰੇ । 

ਪ੍ਹਿਲਾਦੁ ਆਪਿ ਵਿਗੜਿਆ, ਸਭਿ ਚਾਟੜੇ ਵਿਗਾੜੇ । 


੪੦ 


ਦੁਸਟ ਸਭਾ ਮਹਿ ਮੰਤ੍ਰ ਪਕਾਇਆ । 
ਪ੍ਰਹਿਲਾਦ ਕਾ ਰਾਖਾ ` ਹੋਇ ਰਘੁਰਾਇਆ ।੩। 
ਹਾਥਿ ਖੜਗੁ ਕਰਿ, ਧਾਇਆ ਅਤਿ ਅਹੈਕਾਰਿ ॥ 
ਹਰਿ ਤੇਰਾ ਕਹਾਂ ? ਤੁਝੁ ਲਏ ਉਬਾਰਿ । 
ਖਿਨ ਮਹਿ ਭੈਆਨ ਰੂਪੁ ਨਿਕਸਿਆ ਥੇਮ ਉਪਾੜਿ 1 
ਹਰਨਾਖਸੁ ਨਖੀ ਬਿਦਾਰਿਆ, ਪ੍ਰਹਿਲਾਦ ਲੀਆ ਉਬਾਰਿ ।੪1 
ਸੇਤ ਜਨਾ ਕੈ ਹਰਿ ਜੀਉ ਕਾਰਜ ਸਵਾਰੇ । 
ਪ੍ਰਹਿਲਾਦ ਜਨ ਕੇ ਇਕੀਹ ਕੁਲ ਉਧਾਰੇ । 
ਗੁਰ ਕੈ ਸਬਦਿ ਹਉਮੈ ਬਿਖੁ ਮਾਰੇ । 
ਨਾਨਕ ਰਾਮ ਨਾਮਿ ਸੈਤ ਨਿਸਤਾਰੇ ।੧੦।੨੦। 
ਜਦੋਂ' ਇਕ ਵਾਰੀ ਕਿਸੇ ਦੀ ਚੁੱਕ ਤੇ ਸਮੇ ਦੇ ਸੁਲਤਾਨ ਨੋ ਭਗਤ ਨਾਮਢੇਵ 
ਜੀ ਨੂੰ ਬੰਨ੍ਹ ਲਿਆਂ, ਤਾਂ-- 
ਸੁਲਤਾਨ ਪੂਛੇ, ਸੁਨੁ ਬੇ ਨਾਮਾ। 
ਦੇਖਉ ਰਮ ਤੁਮਾਰੇ ਕਾਮਾ । 
ਆਖਣ ਲੱਗਾ ਕਿ ਹਲਾਲ ਕੀਤੀ ਹੋਈ ਗਾਂ ਨੂੰ ਜਿਵਾਲ ਦੇ, ਨਹੀ! ਤਾਂ ਤੇਰੀ 
ਭੀ ਧੋਣ ਲਾਹ ਕੇ ਰੱਖ ਦਿਤੀ ਜਏਗੀ- 
ਬਿਸਮਲ ਗਊ ਦੇਹਿ ਜਿਵਾਇ । 
ਨਾਤਰੁ ਗਰਦਨਿ ਮਾਰਉ ਠਾਇ । 
ਭਗਤ ਨਾਮਦੇਵ ਜੀ ਦੀ ਮਾਂ ਵਿਚਾਰੀ ਵੇਖ ਕੇ ਸਹਿਮ ਗਈ, ਰੋਣ ਲੱਗ 
ਪਈ ਤੇ ਨਾਮਦੇਵ ਜੀ ਨੂੰ ਆਖਣ _ਲਗੀ=-ਪੁੱਤਰ ! ਰਾਮ ਦਾ ਨਾਮ ਛੱਡ ਕੇ 
ਕਿਉ' ਖ਼ੁਦਾ ਖ਼ੁਦਾ ਨਹੀ ਆਖਣ ਲੱਗ ਪੈਦਾ ?' 
ਰੁਦਨ ਕਰੈ ਨਾਮੇ ਕੀ ਮਾਇ 1 
ਛੋਡਿ ਰਾਮ ਕੀ ਨ ਭਜਹਿ ਖੁਦਾਇ । 
ਭਾਵੇ' ਭਗਤ ਨਾਮਦੇਵ ਜੀ ਰਾਮ ਖੁਦਾਇ ਵਿਚ ਕੋਈ ਭੇਦ-ਵਿਥ ਨਹੀਂ' 
ਸਮਝਦੇ ਸਨ, ਪਰ ਸਿਮਰਨ ਕਰਨ ਵਾਲੋਂ ਨੂੰ ਕੌਣ ਡਰਾਵਾਂ ਦੌ ਸਕੇ ? ਤਰਲੇ ਲੈ'ਦੀ 
ਮਾਂ ਨੂੰ ਆਖਣ ਲੱਗੇ--ਨਹੀ', ਮਾਂ ! ਸਰੀਰ ਢੇਰੀ ਹੋ ਜਾਏਗਾ, ਪਰ ਨਾਮਾ ਹਰੀ ਦੇ 
੪੧ 


ਹੀ ਗੁਣ ਗਾਏਗਾ, ਤੂੰ ਛੱਡ ਇਸ ਝੂਠੇ ਮੋਹ ਨੂੰ- 

ਨਾ ਹਉ ਤੇਰਾ ਪੂੰਗਰਾ, ਨਾ ਤੂ ਮੇਰੀ ਮਾਇ । 

ਪਿੰਡੁ ਪਰੈ, ਹਉ ਹਰਿ ਗੁਣ ਗਾਉ । 

ਜਿਨ੍ਹਾਂ ਜਾਬਰਾਂ ਦੀਆਂ ਮੌਜ-ਬਹਾਰਾਂ ਗਰੀਬਾਂ ਨੂੰ ਪੈਰਾਂ ਹੇਠ ਲਤਾੜਨ ਨਾਲ 
ਹੀ ਕਾਇਮ ਰਹਿ ਸਕਦੀਆਂ ਸਨ ਉਹ ਇਹ ਗੱਲ ਵੇਖ ਨਹੀਂ" ਸੁਖਾਂਦੇ ਸਨ ਕਿ ਗੁਰੂ 
ਨਾਨਕ ਪਾਤਿਸ਼ਾਹ ਅਤੇ ਉਹਨਾਂ ਦੇ ਜਾ=ਨਸ਼ੀਨ ਗਰੀਬਾਂ ਨੂੰ ਜਗਾਣ । ਜਿਉ" ਜਿਉ“ 
ਜਾਗ੍ਰਤ ਵਧਦੀ ਗਈ, ਜਾਬਰਾਂ ਦੀ ਵਧੀਕੀ ਤੋਜ਼ ਹੁੰਦੀ ਗਈ । ਗੁਰੂ ਅਰਜਨ ਸਾਹਿਬ 
ਉਤੇ ਕਈ ਵਾਰ ਹੁੰਦੇ ਰਹੇ । ਜਦੋਂ' ਕੋਈ ਜਾਬਰ ਨਵਾਂ ਵਾਰ ਕਰਨ ਚੜ੍ਹਦਾ, ਤਾਂ 
ਕਈ ਕਮਜ਼ੋਰ=ਦਿਲ ਸਿੱਖ ਘਾਬਰ ਕੇ ਹਜ਼ੂਰ ਨੂੰ ਸਲਾਹ ਦਿਆ ਕਰਦੇ ਸਨ-- 
ਪਾਤਿਸ਼ਾਹ ! ਅੱਗੋ'-ਵਾਂਢੀ ਕੋਈ ਚਿੱਠੀ ਲਿਖ ਭੇਜੋ, ਕੋਈ ਦੋ ਬੰਦੇ ਘੱਲ ਦਿਉ, 
ਕੋਈ ਹੋਰ ਉਪਾਉ ਕਰੋਂ ਜਿਸ ਕਰਕੇ ਇਹ ਬਲਾ ਟਲ ਜਾਏ । ਸ਼ਾਂਤੀ ਦੋ ਪੁੰਜ 
ਨਿਰਭਉ ਸਤਿਗੁਰੂ ਜੀ ਸਦਾ ਇਉ" ਆਖਦੇ :-- 

ਪ੍ਥਮੇ ਮਤਾ, ਜਿ ਪਤ੍ਰੀ ਚਲਾਵਉ । 

ਦੁਤੀਏ ਮਤਾ, ਦੁਇ ਮਾਨੁਖ ਪਹੁਚਾਵਉ । 

ਤ੍ਰਿਤੀਏ ਮਤਾ, ਕਿਛੁ ਕਰਉ ਉਪਾਇਆ । 

ਮੈ ਸਭੁ ਕਿਛੁ ਛੋਡਿ, ਪ੍ਰਭ ! ਤੁਹੀ ਧਿਆਇਆ ।੧1 

ਮਹਾਂ ਅਨੰਦ ਅਚਿੰਤ ਸਹਜਾਇਆ । 

ਦੁਜਮਨ ਦੂਤ ਮੁਏ, ਸੁਖੁ ਪਾਇਆ ।੧ਰਹਾਉ। 

ਸਤਿਗੁਰਿ ਮੋ ਕਉ ਦੀਆ ਉਪਦੇਸੁ । 

ਜੀਉ ਪਿੰਡੁ ਸਭੁ ਹਰਿ ਕਾ ਦੇਸੁ । 

ਜੋ ਕਿਛੁ ਕਰੀ, ਸੁ ਤੇਰਾ ਤਾਣੁ । 

ਤੂੰ ਮੇਰੀ ਓਟ, ਤ੍ਰੇ ਹੈ ਦੀਬਾਣੁ ।੨॥ 

ਤੁਧ ਨੌ ਛੋਡਿ, ਜਾਈਐ ਪ੍ਰਭ ਕੈ ਧਰਿ । 

ਆਨ ਨ ਬੀਆ ਤੇਰੀ ਸਮਸਰਿ । 

ਤੇਰੇ ਸੇਵਕ ਕਉ ਕਿਸ ਕੀ ਕਾਣਿ । 

ਸਾਕਤੁ ਭੂਲਾ ਫਿਰੇ ਬੇਬਾਣਿ ।੩। 
੪੨ 


ਤੇਰੀ ਵਡਿਆਈ ਕਹੀ ਨ ਜਾਇ । 

ਜਹ ਕਹ ਰਾਖਿ ਲੈਹਿ, ਗਲਿ ਲਾਇ । 

ਨਾਨਕ ਦਾਸ ਤੇਰੀ ਸਰਣਾਈ । 

ਪ੍ਰਭਿ ਰਾਖੀ ਪੈਜ ਵਜੀ ਵਾਧਾਈ ।੪।੫। [ਆਸਾਂ ਮ: ੫, ਪੰਨਾ ੩੭੧ 


[ਪਦ ਅਰਬ:-ਮਤਾ--ਸਲਾਹ । ਜਿ--ਕਿ । ਪਤ੍ਰੀ-ਚਿੱਠੀ । ਚਲਾਵਓ-- 
ਚਲਾਵਉ--ਮੈ ਭੇਜਾਂ । ਦੁਇ--ਦੋ । ਪਹੁਚਾਵਉ--ਪਹੁਚਾਵਉ', ਮੈਂ' ਅਪੜਾਵਾਂ । 
ਕਰਉ--ਕਰਉ', ਮੈ” ਕਰਾਂ । ਉਪਾਇਆ-ਉਪਾਉ । ਪ੍ਰਭ-ਰੋਂ ਪ੍ਰਭੂ ! ਤੁਹੀ-- 
ਤੈਨੂੰ ਹੀ ।॥ 

ਅਚਿੰਤ--ਨਿਸਚਿੰਤਤਾ । ਸਹਜਾਇਆ--ਸਹਜ, _ਆਤਮਕ _ਅਡੋਲਤਾ । 
ਦੂਤ--ਵੈਰੀ ।॥ਰਹਾਉ। 

ਸਤਿਗੁਰਿ--ਗੁਰੂ ਨੇ । ਮੋ ਕਉ-ਮੈਨੂੰ । ਕਉ--ਨੂੰ । ਜੀਉ--ਜਿੰਦ । 
ਪਿੰਡੂ-ਸਗੋਰ । ਕਰੀ-ਕਗੀ', ਮੈ” ਕਰਦਾ ਹਾਂ । ਤਾਣੁ--ਬਲ । ਦੀਬਾਣੁ=- 
ਆਸਰਾਂ ।੨। 

ਨੌ--ਨੂੰ । ਕੈ ਧਰਿ=-ਕਿਹੜੇ ਪਾਸੇ _? ਆਨ=-ਹੌਰ । ਬੀਆ=-ਦੂਜਾ । 
ਸਮਸਰਿ--ਬਰਾਬਰ ।ਕਾਣਿ-ਮੁਥਾਜੀ । ਸਾਕਤੁ-ਰਬ ਨਾਲੋਂ ਟੁੱਟਾ ਹੋਇਆ । 
ਬੇਬਾਣਿ-- ਜੈਗਲ ਵਿਚ ।੩। 

ਜਹ ਕਹ-ਜਿਥੇ ਕਿਥੇ, ਹਰ ਥਾਂ । ਗਲਿ--ਗਲ ਨਾਲ । ਲਾਇ--ਲਾ ਕੌ । 
ਪਭਿ-ਪ੍ਰਭੂ ਨੇ । ਪੈਜ-ਇੱਜ਼ਤ । ਵਾਧਾਈ--ਵਧੀ ਹੋਈ ਅਵਸਥਾ, ਚੜ੍ਹਦੀ ਕਲਾ, 
ਆਤਮਕ ਤਾਕਤ । ਵਜੀ-ਵੱਜ ਪਈ, ਜ਼ੋਰ ਵਿਚ ਆ ਗਈ ।੪। 

ਅਰਥ :-- (ਪਰਮਾਤਮਾ ਦਾ ਆਸਰਾ ਲਿਆਂ) ਬੜਾ ਆਤਮਕ ਅਨੰਦ 
ਮਿਲਦਾ ਹੈ, ਨਿਸਚਿੰਤਤਾ ਹੋਂ ਜਾਂਦੀ ਹੈ, ਆਤਮਕ ਅਡੋਲਤਾ ਪੈਦਾ ਹੋ ਜਾਂਦੀ ਹੈ, 
ਸਾਰੇ ਵੈਗੀ ਦੁਸ਼ਮਨ ਮੁੱਕ ਜਾਂਦੇ ਹਨ (ਕੋਈ ਦੁਸ਼ਮਨ ਨਹੀ” ਜਾਪਦਾ, ਵੈਰੀ ਨਹੀ“ 
ਜਾਪਦਾ) (ਇਸ ਤਰ੍ਹਾਂ) ਅੰਤਰ ਆਤਮੇ ਸੁਖ ਮਿਲਦਾ ਹੈ ।੧।ਰਹਾਉ। 

ਪਹਿਲਾਂ ਮੈਨੂੰ ਸਲਾਹ ਦਿੱਤੀ ਗਈ ਕਿ ਮੈ' (ਵੈਰੀ ਬਣ ਕੇ ਆ ਰਹੇ ਨੂੰ) 
ਚਿੱਠੀ ਲਿਖ ਭੇਜਾਂ, ਫਿਰ ਸਲਾਹ ਮਿਲੀ ਕਿ ਮੈ (ਉਸ ਪਾਸ) ਦੋ ਮਨੁੱਖ ਅਪੜਾਵਾਂ, 
ਤੀਜੀ ਸਲਾਹ ਮਿਲੀ ਕਿ ਮੈਂ" ਕੋਈ ਨ ਕੋਈ ਉਪਾਉ' ਜ਼ਰੂਰ ਕਰਾਂ । ਪਰ, ਹੋ ਪ੍ਰਤੂ ! 
ਹੋਰ ਸਾਰੇ ਜਤਨ ਛੱਡ ਕੇ ਮੈ ਸਿਰਫ਼ ਤੈਨੂੰ ਹੀ ਸਿਮਰਿਆ ।੧। 

ਸਤਿਗੁਰੂ ਨੇ ਮੈਨੂੰ ਸਿੱਖਿਆ ਦਿੱਤੀ ਕਿ ਇਹ ਜਿੰਦ ਤੇ ਇਹ ਸਰੀਰ ਸਭ ਕੁਝ 


੩੪ 


ਪਰਮਾਤਮਾ ਦੇ ਰਹਿਣ ਲਈ ਥਾਂ ਹੈ । (ਇਸ ਵਾਸਤੇ) ਮੈ ਜੋ ਕੁਝ ਭੀ ਕਰਦਾ ਹਾਂ, 
ਤੇਰਾਂ ਸਹਾਰਾ ਲੈ ਕੇ ਕਰਦਾ ਹਾਂ । ਤ੍ਰੋਹੀ ਮੋਰੀ ਓਟ ਹੈ', ਤ੍ਰੋਹੀ ਮੇਰਾ ਆਸਰਾ ਹੈ” ।੨ 

ਹੇ ਪ੍ਰਭੂ ! ਤੈਨੂੰ ਛੱਡ ਕੇ ਹੋਰ ਜਾਈਏ ਭੀ ਕਿਹੜੇ ਪਾਸੇ ? (ਕਿਉ'ਕਿ) ਤੇਰੇ 
ਬਰਾਬਰ ਦਾ ਹੋਰ ਦ੍ਰੂਜਾ ਕੋਈ ਹੈ ਹੀ ਨਹੀ"। (ਜਿਸ ਨੂੰ ਇਹ ਨਿਸਚਾ ਹੋਵੇ ਉਸ) 
`ਤੇਰੇ ਸੇਵਕ ਨੂੰ ਹੋਰ ਕਿਸ ਦੀ ਮੁਥਾਜੀ ਹੋ ਸਕਦੀ ਹੈ ? (ਪਰ, ਹੇ ਪ੍ਰਭੂ !) ਤੈਥੋਂ 
ਟੁੱਟਾ ਹੋਇਆ ਮਨੁੱਖ ਕੁਰਾਹੇਂ ਪੈ ਕੇ (ਮਾਨੋ) ਉਜਾੜ ਵਿਚ ਭਟਕਦਾ ਫਿਰਦਾ ਹੈ ।੩। 

ਹੇ ਪ੍ਰਭੂ ! ਤ੍ਰੰ ਕੇਡਾ ਵੱਡਾ ਹੈ'--ਇਹ ਗੱਲ ਮੈਥੋ“ ਬਿਆਨ ਨਹੀ ਕੀਤੀ ਜਾ 
ਸਕਦੀ । ਤ੍ਰੈ ਹਰ ਥਾਂ (ਮੈਨੂੰ ਆਪਣੇ) ਗਲ ਨਾਲ ਲਾ ਕੇ ਬਚਾ ਲੈਦਾ ਹੈ । ਹੇ 
ਦਾਸ ਨਾਨਕ ! (ਆਖ--ਹੇ ਪ੍ਰਭੂ !) ਮੈ” ਤੇਰੀ ਸਰਨ ਹੀ ਪਿਆ ਰਹਿੰਦਾ ਹਾਂ । 

(ਹੇ ਭਾਈ !) ਪ੍ਰਭੂ ਨੇ ਮੇਰੀ ਇੱਜ਼ਤ ਰੱਖ ਲਈ ਹੈ (ਮੁਸੀਬਤਾਂ ਦੇ ਵੇਲੇ ਭੀ 
ਉਸ ਦੀ ਮਿਹਰ ਨਾਲ) ਮੇਰੇਂ ਅੰਦਰ ਚੜ੍ਹਦੀ ਕਲਾ ਪ੍ਰਬਲ ਰਹਿੰਦੀ ਹੈ ।੪1੫] 

ਸਿਮਰਨ ਦੇ ਸਹਾਰੇ ਜੀਵਨ ਦੀ ਗੁੱਡੀ ਇਤਨੀ ਉੱਚੀ ਚੜ੍ਹਦੀ ਹੈ ਕਿ ਮੌਤ 
ਕੋਈ ਓਪਰੀ ਸੈ ਨਹੀ' ਜਾਪਦੀ । ਜਿਵਾਲਨ ਤੇ ਮਾਰਨ ਵਾਲਾ ਉਹ ਪਰਮਾਤਮਾ ਹੀ 
ਦਿੱਸਦਾ ਹੈ । ਅੱਗ ਝੱਖੜ ਆਦਿਕ ਕੋਈ ਤੱਤ ਭਗਤ ਨੂੰ ਡਰਾ ਨਹੀ' ਸਕਦਾ । ਉਸ 
ਨੂੰ ਅੱਗ ਭੀ ਪ੍ਰਭੂ ਦਾ ਸਰੂਪ ਤੇ ਝੱਖੜ ਭੀ ਪ੍ਰਭੂ ਦਾ ਸਰੂਪ ਹੀ ਦਿੱਸਦਾ ਹੈ । ਜਿਸ 
ਨੂੰ ਪਰਮਾਤਮਾ ਆਪ ਸਾੜਨਾ ਚਾਹੇ, ਉਸ ਦੀ ਰਾਖੀ ਕੋਈ ਹੋਰ ਧਿਰ ਕਰ ਨਹੀ" 
ਸਕਦਾ । ਭਗਤ ਨੂੰ ਪਰਤੱਖ ਨਜ਼ਰੀ' ਆਉ'ਦਾ ਹੈ ਕਿ ਨਾਂ ਕੋਈ ਸੜਦਾ-ਮਰਦਾ 
ਹੈ, ਤੇ ਨਾ ਕਿਸੇ ਦਾ ਕੋਈ ਨੁਕਸਾਨ ਹੁੰਦਾ ਹੈ; ਇਹ ਤਾਂ ਨਟ ਵਾਲੀ ਖੇਡ ਹੈ, ਜੌ 
ਪਰਮਾਤਮਾ ਦੀ ਰਚਾਈ ਹੋਈ ਹੈ । ਸਿਮਰਨ ਦੀ ਮੌਜ ਵਿਚ ਰਹਿ ਕੇ ਭਗਤ ਸਿਰਫ 
ਇਹ ਗੱਲ ਜਾਣਦਾ ਹੈ ਕਿ ਜਿਸ ਦੇ ਸਿਰ ਉਤੇ ਰਾਂਖਾ ਕਰਤਾਰ ਹੈ ਉਸ ਦਾ ਕੋਈ 
ਵਾਲ ਵਿੰਗਾ ਨਹੀ“ ਕਰ ਸਕਦਾ । ਇਹ ਉੱਚੀ ਉਡਾਰੀ ਕਬੀਰ ਜੀ ਨੇ ਇਉ 
ਲਾਈ ਹੈ :-- 

ਆਪੇ ਪਾਵਕੂ, ਆਪੇ ਪਵਨਾ । ਜਾਰੈ ਖਸਮੁ, ਤ ਰਾਖੈ ਕਵਨਾ ।੧। 

ਰਾਮੁ ਜਪਤ ਤਨੁ ਜਰਿ ਕੀ ਨ ਜਾਇ । 

ਰਾਮ ਨਾਮ ਚਿਤੁ ਰਹਿਆ ਸਮਾਇ !੧।ਰਹਾਉ। 

ਕਾ ਕੋ ਜਰੈ, ਕਾਹੇ ਹੋਇ ਹਾਨਿ । ਨਟ ਵਟ ਖੇਲੈ ਸਾਰਿਗਪਾਨਿ ।੨। 

ਕਹੁ ਕਬੀਰ, ਅਖਰ ਦੁਇ ਭਾਖਿ । 

ਹੋਇਗਾ ਖਸਮੁ ਤ ਲੇਇਗਾ ਰਾਖਿ ।੩੩੩। [ਗਉੜੀ ਕਬੀਰ ਜੀ 

[ਪਦ ਅਰਥ :-ਆਪੇ--ਆਪ ਹੀ । ਪਾਵਕੁ=-ਅੱਗ । ਪਵਨਾ--ਹਵਾ । 
ਜਾਰੈ-ਸਾੜਦਾ ਹੈ । ਤ--ਤਾਂ । ਕਵਨਾ--ਕੌਣ ? ।੧॥ 

ਰਾਮੂ ਜਪਤ--ਪ੍ਰਭੂ ਦਾ ਸਿਮਰਨ ਕਰਦਿਆਂ । ਕੀ ਨ-ਕਿਉ" ਨ ? (ਭਾਵ) 
ਬੇਸ਼ੱਕ । ਜਰਿ ਕੀ ਨ ਜਾਇ--ਬੋਸ਼ਕ ਸੜ ਜਾਏ ।ਰਹਾਉ। 

ਕਾਂ ਕੋ-ਕਿਸ ਦਾ ਕੁਝ ? ਕਾਹਿ-ਕਿਸ ਦਾ ? ਹਾਨਿ-ਹਾਨੀ, ਨੁਕਸਾਨ । 
ਵਟ--ਵਟਾਉ,, ਭੋਸ । ਸਾਰਿਗਪਾਨਿ--ਜਿਸ ਦੇ ਹੱਥ ਵਿਚ ਧਨੁਖ ਹੈ, ਜੋ ਸਭ ਜੀਵਾਂ 
ਨੂੰ ਮਾਰਨ ਵਾਲਾ ਭੀ ਹੈ, ਪਰਮਾਤਮਾ । (ਸਾਰਿਗ--ਧਨੁਖ, ਪਾਨਿ=ਹੱਥ) ।੨। 

ਭਾਖਿ--ਆਖ । ਅਖਰ ਦੁਇ--ਢੋਵੇ' ਅੱਖਰ, ਦੋ ਹੀ ਗੱਲਾਂ, ਇਕ ਨਿੱਕੀ 
ਜਿਹੀ ਗੱਲ । ਹੋਇਗਾ ਖਸਮੁ=-ਜੇ ਮਾਲਕ ਹੋਵੇਗਾ, ਜੇ ਖਸਮ ਨੂੰ ਮਨਜ਼ੂਰ ਹੋਵੇਗਾ । 
ਲੋਇਗਾ ਰਾਖਿ--ਬਚਾ ਲਏਗਾਂ ।੩। 

ਅਰਥ ।-ਖਸਮ (ਪ੍ਭੂ) ਆਪ ਹੀ ਅੱਗ ਹੈ, ਆਪ ਹੀ ਹਵਾ ਹੈ । ਜੇ ਉਹ 
ਆਪ ਹੀ (ਜੀਵ ਨੂੰ) ਸਾੜਨ ਲੱਗੇ, ਤਾਂ ਕੌਣ ਬਚ ਸਕਦਾ ਹੈ ? ।% 

(ਜਿਸ ਮਨੁੱਖ ਦਾ) ਮਨ ਪ੍ਰਭੂ ਦੇ ਨਾਮ ਵਿਚ ਜੁੜ ਰਿਹਾ ਹੈ, ਪ੍ਭੂ ਦਾ ਸਿਮਰਨ 
ਕਰਦਿਆਂ (ਉਸ ਦਾ) ਸਰੀਰ ਭੀ ਭਾਵੇ' ਸੜ ਜਾਏ (ਰਤਾ ਪਰਵਾਹ ਨਹੀਂ” 
ਕਰਦਾ) ।੧।ਰਹਾਉ। 1 

(ਕਿਉ'ਕਿ ਬੰਦਗੀ ਕਰਨ ਵਾਲੋਂ ਨੂੰ ਇਹ ਨਿਸਚਾ ਹੁੰਦਾ ਹੈ ਕਿ) ਨਾ ਕਿਸੇ 
ਦਾ ਕੁਝ ਸੜਦਾ ਹ੍ੰਦਾ ਹੈ ਤੇ ਨਾ ਕਿਸੇ ਦਾ ਕੋਈ ਨੁਕਸਾਨ ਹੁੰਦਾ ਹੈ, ਪ੍ਰਭੂ ਆਪ ਹੀ 
(ਸਭ ਥਾਈ') ਨਟਾਂ ਦੇ ਭੇਸਾਂ ਵਾਂਗ ਖੋਡ ਰਿਹਾ ਹੈ (ਭਾਵ, ਕਿਤੇ ਆਪ ਹੀ ਨੁਕਸਾਨ 
ਕਰ ਰਿਹਾ ਹੈ, ਤੇ ਕਿਤੇ ਆਪ ਹੀ ਨੁਕਸਾਨ ਸਹਿ ਰਿਹਾ ਹੈ) ।੨। 

(ਇਸ ਵਾਸਤੇ) ਹੇ ਕਬੀਰ ! (ਤੂੰ ਤਾਂ) ਇਹ ਨਿੱਕੀ ਜਿਹੀ ਗੱਲ ਚੇਤੇ ਰੱਖ ਕਿ 
ਜੇ ਖਸਮ ਨੂੰ ਮਨਜ਼ੂਰ ਹੋਵੇਗਾ, ਤਾਂ (ਜਿਥੇ ਕਿਤੇ ਲੌੜ ਪਏਗੀ, ਆਪ ਹੀ) ਬਚਾ 
ਲਏਗਾ ।੩।੩੩। 

ਸ਼ਬਦ ਦਾ ਭਾਵ :--ਸਿਮਰਨ ਦੀ ਬਰਕਤ ਨਾਲ ਇਹ ਯਕੀਨ ਬਣ ਜਾਂਦਾ 
ਹੈ ਕਿ ਪਰਮਾਤਮਾ ਆਪ ਹੀ ਹਰ ਥਾਂ ਰਾਖਾ ਹੈ । ਹੌਰ ਕੋਈ ਕਿਸੇ ਦਾ ਕੁਝ ਵਿਗਾੜ 
ਨਹੀ“ ਸਕਦਾ । ਉਹ ਆਪ ਹੀ ਜਗਤ ਦੀ ਹਰੇਂਕ ਖੇਡ, ਖੋਡ ਰਿਹਾ ਹੈ ।] 

ਸਿਮਰਨ ਕਰਨ ਵਾਲੇ ਦੇ ਅੰਦਰ 
ਨਿਰਵੈਰਤਾ ਆ ਜਾਂਦੀ ਹੈ 


ਯਾਦ ਵਿਚ ਇਕ ਇਹ ਸਿਫ਼ਤ ਹੈ ਕਿ ਜਿਸ ਨੂੰ ਮੁੜ-ਮੁੜ ਯਾਦ ਕਰਦੇ 
ਰਹੀਏ, ਉਸ ਦੇ ਵਿਚ ਹੀ ਆਪਾਂ ਗ਼ਰਕ ਹੋ ਜਾਂਦਾ ਹੈ । ਯਾਦ ਕਰਨ ਵਾਲੋਂ ਨੂੰ 
ਆਪਣ ਆਪ ਵਿਸਰ ਹੀ ਜਾਂਦਾ ਹੈ । ਰਾਂਝੇ ਤੋ ਵਿਛੜ) ਹੀਰ ਜਦੋਂ“ ਦਿਨ ਰਾਤ 
ਰਾਂਝਾ ਰਾਂਝਾ ਕ੍ਰਕਣ ਲੱਗੀ, ਤਾਂ ਉਸ ਨੂੰ ਆਪਣਾ ਆਪ ਭੁੱਲ ਹੀ ਗਿਆਂ । ਕਵੀ 
ਦਮੋਦਰ ਲਿਖਦਾ ਹੈ ਕਿ ਯਾਦ ਦੀ ਮਸਤੀ ਵਿਚ ਹੀਰ ਨੇ ਆਂਢਣਾਂ-ਗੁਆਂਢਣਾਂ ਨੂੰ 
ਆਖਣਾ ਸ਼ੁਰੂ ਕਰ ਦਿੱਤਾ-- 

ਗਾਂਝਾ ਰਾਂਝਾ ਮੈ” ਕਿਹਨੂੰ ਆਖਾਂ ? ਸੈ ਆਪੇ ਰਾਂਝਾ ਹੋਈ । 

ਸੱਦਿਓ ਨੀ ਮੈਨੂੰ ਧੀਦੋ ਰਾਂਝਾ, ਤੇ ਹੀਰ ਨ ਆਖੇ ਕੋਈ । 

ਜਿਹੜਾ ਭਾਂਗਵਾਂਨ ਮਨੁੱਖ ਪਰਮਾਤਮਾ ਦੇ ਸਿਮਰਨ ਵਿਚ ਚਿੱਤ ਜੋੜਦਾ ਹੈ, 
ਉਸ ਨਾਲ ਭੀ ਇਹੀ ਖੋਡ ਵਰਤਦੀ ਹੈ । ਮਹਿਲਾਂ ਉਸ ਦਾ ਆਪਣਾ=-ਆਪ 
ਪਰਮਾਤਮਾ ਨਾਲ ਇਕ=ਮਿਕ ਹੋ ਜਾਂਦਾ ਹੈ, ਉਸ ਨੂੰ ਆਪਣੇ ਅੰਦਰ ਪਰਮਾਤਮਾ 
ਵੱਸਦਾ ਪ੍ਰਤੀਤ ਹੁੰਦਾ ਹੈ । ਫਿਰ ਉਹੀ ਕਰਤਾਰ ਸਿਰਜਣਹਾਰ ਉਸ ਨੂੰ ਸਾਰੀ 
ਖ਼ਲਕਤ ਵਿਚ ਦਿੱਸਦਾ' ਹੈ, ਤੇ, ਉਸ ਦੇ ਅੰਦਰੋਂ“ ਆਪਣੇ ਪਰਾਏ ਦਾ ਵਿਤਕਰਾਂ 
ਮਿਟ ਜਾਂਦਾ ਹੈ । ਇਸ ਅਚਰਜ ਤਬਦੀਲੀ ਦਾ ਜ਼ਿਕਰ ਕਬੀਰ ਜੀ ਇਉ” 
ਕਰਦੇ ਹਨ :-- 

ਕਬੀਰ ਧਰਤੀ ਅਰੁ ਆਕਾਸ ਮਹਿ, ਦੁਇ ਤ੍ਰੰ ਬਰੀ ਅਬਧ । 

ਖਟ ਦਰਸਨ ਸੰਸੇ ਪਰੇ, ਅਰੁ ਚਉਰਾਸੀਹ ਸਿਧ ।੨੦੨। 

ਕਬੀਰ ਮੇਰਾ ਮੁਝ ਮਹਿ ਕਿਛੁ ਨਹੀ, ਜੋ ਕਿਛੁ ਹੈ ਸੌ ਤੇਰਾ। 

ਤੇਰਾ ਤੁਝ ਕਉ ਸਉਪਤੇ, _ਕਿਆ ਲਾਗੈ ਮੋਰਾ ।੨੦੩। 

ਕਬੀਰ ਤੂੰ ਤੂਰ ਕਰਤਾ ਤੂ ਹੂਆ, ਮੁਝ ਮਹਿ ਰਹਾ ਨ ਹੂੰ । 

ਜਬ ਆਪਾ ਪਰ ਕਾ ਮਿਟਿ ਗਇਆ, ਜਤ ਦੇਖਉ ਤਤ ਤੂ ।੨੦੪। 

[ਪਦ ਅਰਥ :-ਧਰਤੀ ਅਰੁ ਆਕਾਸ ਮਹਿ--ਸਾਰੀ ਸਿ੍‌ਸ਼ਟੀ ਵਿਚ । 
ਦੁਇ-ਹੇ ਦ੍ਰੈਤ ! ਅਬਧ--ਅ-ਬਧ, ਜਿਸ ਦਾ ਨਾਸ ਨਾ ਕੀਤਾ ਜਾਂ ਸਕੇ । ਤ੍ਰੋ ਬਰੀ 
ਅਬਧ - ਤੈਨੂੰ ਬੜੀ ਔਖਿਆਈ ਨਾਲ ਮੁਕਾਇਆ ਜਾ ਸਕਦਾ ਹੈ । ਖਟ ਦਰਸਨ-- 
ਛੇ ਭੇਖ (ਜੋਗੀ, ਜੰਗਮ, ਸਰੇਵੜੇ, ਸੈਨਿਆਸੀ, ਬੋਧੀ, ਬੈਰਾਗੀ) । ਸੰਸੇ--ਸਹਿਸੇ 
ਵਿਚ, ਸਹਿਮ _ਵਿਚ । ਅਰੁ--ਅਤੇ । ਸਿਧ--ਜੋਗ-ਸਾਧਨਾਂ _ਵਿਚ ਪੁੱਗੇ 
ਹੋਏ ਜੋਗੀ । 

ਅਰਥ :--ਹੇ ਕਬੀਰ ! (ਆਖ=) ਹੇ ਦ੍ਰੋਤ ! ਸਾਰੀ ਸ੍ਰਿਸ਼ਟੀ ਵਿਚ ਹੀ 
(ਤੂੰ ਬਹੁਤ ਬਲੀ ਹੈ”) ਤੈਨੂੰ ਬੜੀ ਔਖਿਆਈ ਨਾਲ ਹੀ ਮੁਕਾਇਆ ਜਾ ਸਕਦਾ ਹੈ । 
(ਹੱਜ ਕਰਨ ਵਾਲੇ ਤੇ ਕੁਰਬਾਨੀ ਦੇਣ ਵਾਲੋਂ ਮੁੱਲਾਂ, ਜਾਂ ਠਾਕੁਰ-ਪੂਜਾ ਕਰਨ-ਕਰਾਣ 
ਵਾਲੇ ਬ੍ਰਾਹਮਣ ਤਾਂ ਕਿਤੇ ਰਹੇ) ਛੇ ਭੇਖਾਂ ਦੇ ਤਿਆਗੀ ਅਤੇ (ਜੌਗ ਦੋ ਸਾਧਨਾਂ ਵਿਚ 
ਪੁੱਗੇ ਹੋਏ) ਚੌਰਾਸੀ ਸਿੱਧ ਭੀ, ਹੇ ਦੁਇ ! ਤੈਥੋ' ਸਹਿਮੈ ਹੋਏ ਹਨ ।੨੦੨] 

[੫ਦ ਅਰਥ :--ਕਿਆ ਲਾਗੈ ਮੇਰਾਂ--ਮੋਰਾ ਕੁਝ ਭੀ ਖ਼ਰਚ ਨਹੀ' ਹੁੰਦਾ । 

ਅਰਥ :--ਹੋ ਕਬੀਰ ! ਇਸ 'ਦੁਇ' ਨੂੰ ਮਿਟਾਣ ਲਈ ਨਾ ਹੱਜ 
ਕੁਰਬਾਨੀਆਂ, ਨਾ ਠਾਕੁਰ-ਪੂਜਾਂ, ਨਾ ਬ੍ਰਾਹਮਣ ਦੀ ਸੇਵਾ, ਨਾ ਤਿਆਗ ਤੇ ਨਾਂ 
ਜੋਗ ਸਾਧਨ-ਇਹ ਕੋਈ ਭੀ ਸਹਾਇਤਾ ਨਹੀ“ ਕਰਦੇ । ਸਿਰਫ਼ ਇਕੋਂ ਈ ਤਰੀਕਾ 
ਹੈ ਕਿ ਆਪਣਾ ਆਪ ਪ੍ਰਕਰ ਦੇ ਹਵਾਲੇ ਕਰ । ਸੋ, ਪ੍ਰਭੂ ਦੇ ਦਰ ਤੇ ਅਰਦਾਸ ਕਰ, 
ਤੇ ਆਖ-;) ਹੇ ਪ੍ਰਭੂ ! ਜੋ ਕੁਝ ਮੇਰੇ ਪਾਸ ਹੈ (ਇਹ ਤਨ ਮਨ ਧਨ) ਇਸ ਵਿਚ 
ਕੋਈ ਚੀਜ਼ ਐਸੀ ਨਹੀਂ” ਜਿਸ ਨੂੰ ਮੈ'' ਆਪਣੀ ਆਖ ਸਕਾਂ, ਜੋ ਕੁਝ ਮੋਰੇ ਕੋਲ 
ਹੈ ਸਭ ਤੇਰ' ਹੀ ਦਿੱਤਾ ਹੋਇਆ ਹੈ । (ਜੋ ਤੋਰੀ ਮਿਹਰ ਹੋਵੇ ਤਾਂ) ਤੇਰਾ ਬਖ਼ਸ਼ਿਆ 
ਹੋਇਆ (ਇਹ ਤਨ ਮਨ ਧਨ) ਮੈ ਤੇਰੀ ਭੇਟ ਕਰਦਾ ਹਾਂ । ਇਸ ਲਈ ਮੇਰੇ 
ਪੱਲਿਓ' ਕੁਝ ਖ਼ਰਚ ਨਹੀ ਹੁੰਦਾ ੨੦੩੧] 

[ਪਦ ਅਰਥ :-ਤੁੰ ਤੂੰ ਕਰਤਾ-ਤ੍ਰੰ ਤੇ ਆਖਦਾ, (ਹੇ ਪ੍ਰਭੂ !) ਤੇਰਾ 
ਜਾਪ ਕਰਦਾ, ਹਰ ਵੇਲੇ ਤੈਨੂੰ ਸਿਮਰਦਿਆਂ । ਤੂ ਹੁਆ--ਸੈ ਤੇਰਾ ਹੀ ਰੂਪ ਹੋ 
ਗਿਆ ਹਾਂ; ਮੈਂ' ਤੇਰੇ ਵਿਚ ਹੀ ਲੀਨ ਹੋ ਗਿਆ ਹਾਂ । ਹੂੰ--(ਇਹ ਖ਼ਿਆਲ ਕਿ) 
ਮੈ' ਹਾਂ, ਸੈ' ਮੈਂ" ਦਾ ਸੁਭਾਉ, ਆਪਣੀ ਵਡਿਆਈ ਦੀ ਚਾਹ । ਆਪਾ ਪਰ ਕਾਂ=- 
ਆਪਣੇ ਪਰਾਏ ਵਾਲਾ ਵਿਤਕਰਾ । ਜਤ--ਜਿੱਧਰ । ਦੇਖਉ--ਦੇਖਉ', ਮੈਂ“ ਵੇਖਦਾ 
ਹਾਂ । ਤਤ-ਉਧਰ । ਤ੍ਰ-(ਹੇ ਪ੍ਰਭ !) ਤੂੰ ਹੀ (ਦਿਸ ਰਿਹਾ ਹੈ) । 

ਅਰਬ :--ਹੇ ਕਬੀਰ ! (ਪ੍ਰਭੂ ਦੇ ਦਰ ਤੇ ਇਉ” ਆਖ--ਹੇ ਪ੍ਰਭੂ ਤੇਰੀ 

ਮਿਹਰ ਨਾਲ) ਹਰ ਵੇਲੇ ਤੇਰਾ ਸਿਮਰਨ ਕਰਦਿਆਂ ਮੈ” ਤੇਰੇ ਵਿਚ ਹੀ ਲੀਨ ਹੋ 
ਗਿਆ ਹਾਂ, ਮੇਰੇ ਅੰਦਰ 'ਮੈ' ਮੈਂ" ਦਾ ਖ਼ਿਆਲ ਰਹਿ ਹੀ ਨਹੀ ਗਿਆ । (ਤੇਰਾ 
ਸਿਮਰਨ ਕਰਦਿਆਂ ਹੁਣ) ਜਦੋਂ' (ਮੇਰੇ ਅੰਦਰੋ) ਆਪਣੇ ਪਰਾਏ ਵਾਲਾ ਵਿਤਕਰਾਂ 
ਮਿਟ ਗਿਆ ਹੈ, ('ਦੁਇ` ਮਿਟ ਗਈ ਹੈ), ਮੈਂ ਜਿਧਰ ਵੇਖਦਾ ਹਾਂ, ਮੈਨੂੰ (ਹਰ ਥਾਂ) 
ਤ੍ਰੈ ਹੀ ਤ੍ਰੰ ਚਿੱਸ ਰਿਹਾ ਹੈ" ।੨੦੪।] 

ਸਦੀਆਂ ਤੋਂ” ਪੈਰਾਂ ਹੋਠ ਲਤਾੜੀ'ਦੇ ਗ਼ਰੀਬਾਂ ਦੀ ਬਾਂਹ ਗੁਰੂ ਨਾਨਕ 
ਪਾਤਿਸ਼ਾਹ ਨੇ ਆ ਕੋ ਫੜੀ, ਉਹਨਾਂ ਨੂੰ ਧੀਰਜ ਦੇ ਕੇ ਆਖਿਆ--ਤਕੜੋ ਹੋਵੇ, 
ਇਕ ਅਕਾਲ ਪੁਰਖ ਦੀ ਓਟ ਲੈ ਕੇ ਮਨੁੱਖ ਬਣੋ । ਉਹਨਾਂ ਦੀ ਹੀ ਜੋਤਿ ਸ੍‌ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਗਗੈਬਾਂ ਨੂੰ ਇਹਨਾਂ ਹੀ ਪੂਰਨਿਆਂ ਤੇ ਤੋਰਿਆ, ਗਰੀਬ 
ਅਮੀਰ, ਉੱਚੇ ਨੀਵੇ' ਸਭ ਨੂੰ ਇਕੋਂ ਹੀ ਬਾਟੇ ਵਿਚ ਅੰਮ੍ਰਿਤ ਛਕਾਂ ਕੇ ਗਰੀਬਾਂ ਦੇ 
ਅੰਦਰ ਮਨੁੱਖਤਾ ਦਾ ਅਹਿਸਾਸ ਪੈਂਦਾ ਕਰ ਦਿਤਾ । ਪਰ ਗਰੀਬ ਜਨਤਾ ਦੀ ਅਜਿਹੀ 
ਜਾਗ੍ਰਤ ਹਾਕਮ-ਸਰੇਣੀ ਲਈ ਸਦਾ ਖ਼ਤਰੋਂ=ਭਰੀ ਹੋਇਆ ਕਰਦੀ ਹੈ । ਦਿੱਲੀ ਦਾ 
'ਤਖ਼ਤ ਡੋਲ ਉੱਠਿਆ । ਗਰੀਬਾਂ ਦਾ ਦਰਦ ਵੰਡਣ ਵਾਲੋ ਪਾਤਿਸ਼ਾਹ=ਦਿਲ 
ਸੰਤ-ਸਿਪਾਹੀ ਗੁਰੂ ਉਤੇ ਫ਼ੌਜਾਂ ਦੇ ਕਟਕ ਚੜ੍ਹ ਆਏ । ਜਿਉ" ਜਿਉ` ਸਿਖ-ਪਤੰਗਿਆਂ 
ਨੂੰ ਖ਼ਬਰਾਂ ਮਿਲਦੀਆਂ ਗਈਆਂ, ਸ਼ਮਹ-ਸਤਿਗੁਰੂ ਤੋਂ ਸਦਕੇ ਹੋਣ ਲਈ ਆਉਣ 
ਲੱਗ ਪਏਂ । ਉਸ ਸਮੇ ਦੇ ਇਕ ਸਿੱਖ ਭਾਈ ਘਨੱਈੀਏ ਦੀ ਸਾਖੀ ਸਿਖ-ਇਤਿਹਾਸ 
ਵਿਚ ਬਹੁਤ ਰੌਸ਼ਨ ਹੈ । ਜਦੋਂ“ ਭਾਈ ਘਨੱਈਏ ਨੇ ਆ ਕੇ ਗੁਰੂ ਪਾਤਸ਼ਾਹ ਤੋ' 
ਸੇਵਾ ਮੰਗੀ, ਤਾਂ ਹਜ਼ੂਰ ਨੇ ਆਖਿਆ ਕਿ ਰਣ-ਭੂਮੀ ਵਿਚ ਜਾ ਕੇ ਜ਼ਖਮੀਆਂ ਨੂੰ 
ਜਲ ਛਕਾਇਆ ਕਰੋਂ । ਸਿਮਰਨ ਦੀ ਬਰਕਤ ਨਾਲ ਨਿਡਰ ਹੋਏ ਭਈ ਘਨੱਟੀਏ 
ਨੇ ਆਪਣੇ ਪਰਾਏ ਦੇ ਵਿਤਕਰੇ ਤੋਂ“ ਬਿਨਾ ਸਭ ਜ਼ਖਮੀਆਂ ਨੂੰ ਜਲ ਛਤਾਣਾ ਸ਼ੁਰੂ 
ਕਰ ਦਿਤਾ । ਹਜ਼ੂਰ ਪਾਸ ਸ਼ਿਕਾਇਤ ਹੋਈ ਕਿ ਭਾਈ ਘਨੱਈਆ ਵੈਰੀਆਂ ਨੂੰ ਪਾਣੀ 
ਪਿਲਾ ਕੇ ਮੁੜ ਸਾਡੇ ਵਿਰੁੱਧ ਤਿਆਰ ਕਰ ਦੋ'ਦਾ ਹੈ । ਪਰ ਭਾਈ ਸਾਹਿਬ ਨੇ 
ਉੱਤਰ ਦਿਤਾ-=-ਪਾਤਸ਼ਾਹ ! ਤੇਰੇ ਬਖਸ਼ੇ ਸਿਮਰਨ ਦੀ ਬਰਕਤ ਨਾਲ ਹੁਣ ਮੈਨੂੰ 
ਕੋਈ ਓਪਰਾ ਨਹੀ' ਦਿਸਦਾ । ਮੈ“ ਤਾਂ ਜਿਧਰ ਤੱਕਦਾ ਹਾਂ, ਮੈਨੂੰ ਤ੍ਰੈ ਹੀ ਦਿੱਸਦਾ 
ਹੈ', ਤੇ ਮੈ“ ਸਿਰਫ਼ ਤੈਨੂੰ ਹੀ ਪਾਣੀ ਪਿਲਾ ਰਿਹਾ ਹਾਂ । 

ਤੂੰ ਹੀ ਤੂੰ' ਦੀ ਨੈ“ ਵਿਚ ਤਾਰੀਆਂ ਲਾਣ ਵਾਲਾ ਬੌਦਾ ਹਰ ਪਾਸੇ ਉਸ 'ਤ੍ੰ 
ਹੀ ਤੱ ਨੂੰ.ਵੇਖਦਾ ਹੈ । ਉਸ ਨੂੰ ਕਿਸੇ ਪਾਸੇ ਕੋਈ ਓਪਰਾ ਨਹੀ” ਦਿਸਦਾ, ਕੋਈ 
ਵੈਰੀ ਨਹੀ" ਜਾਪਦਾ । ਉਹ ਮਨੁਖ ਗੁਰੂ ਅਰਜਨ ਸਾਹਿਬ ਦੀ ਮਿੱਠੀ ਲੋਰੀ ਨੂੰ 

ਇਉ' ਗਾਂਦਾ ਰਹਿੰਦਾ ਹੈ...... 
ਕਰਿ ਕਿਰਪਾ ਦੀਓ ਮੋਹਿ ਨਾਮਾ, ਬੈਧਨ ਤੇ ਛੁਟਕਾਏ । 
ਮਨ ਤੇ ਬਿਸਰਿਓਂ ਸਗਲੋਂ ਧੰਧਾ, ਗੁਰ ਕੀ ਚਰਣੀ ਲਾਏ ।੧। 
ਸਾਧ ਸੈਗਿ ਚਿੰਤ ਬਿਰਾਨੀ ਛਾਡੀ । 
ਅਹੋਬੁਧਿ ਮੋਹ ਮਨ ਬਾਸਨ, ਦੇ ਕਰਿ ਗਡਹਾ ਗਾਡੀ ।੧।ਰਹਾਉ। 
ਨਾ ਕੋ ਮੇਰਾ ਦੁਸਮਨੁ ਰਹਿਆ, ਨਾਂ ਹਮ ਕਿਸ ਕੇ ਬੈਰਾਈ । 
ਬ੍ਰਹਮੁ ਪਸਾਰੁ ਪਸਾਰਿਓ ਭੀਤਰਿ, ਸਤਿਗੁਰ ਤੇ ਸੋਝੀ ਪਾਈ ।੨। 
ਸਭੁ ਕੋ ਮੀਤੁ ਹਮ ਆਪਨ ਕੀਨਾ, ਹਮ ਸਭਨਾ ਕੇ ਸਾਜਨ । 
ਦੂਰਿ ਪਰਾਇਓ ਮਨ ਕਾ ਬਿਰਹਾ, ਤਾ ਮੇਲੁ ਕੀਓ ਮੇਰੈ ਰਾਜਨ ।੩। 
ਬਿਨਸਿਓ ਢੀਠਾ, ਆੰਮ੍ਰਿਤੁ ਵੂਠਾ, ਸਬਦੁ ਲਗੋ ਗੁਰ ਮੀਠਾ । 
ਜਲਿ ਥਲਿ ਮਹੀਅਲਿ ਸਰਕ ਨਿਵਾਸੀ, ਨਾਨਕ ਰਮਈਆ ਡੀਠਾ । 
੪।੩। [ਧਨਾਸਰੀ ਮਹਲਾ ੫ 
[ਪਦ ਅਰਬ :-ਕਰਿ--ਕਰ ਕੇ । ਮੋਹਿ--ਮੈਨੂੰ । ਤੇਂ...ਤੋਂ । ਛੁਟਕਾਏ-- 
ਛੁਡਾ ਲਿਆ । ਤੇ=ਤੋਂ' ! ਸਗਯੋਂ ਧੰਧਾ--ਹਰੇਕ ਕਿਸਮ _ਦਾ ਝਗੜਾ=ਝੰਬੇਲਾ । 
ਲ'ਏ-ਲਾ ਕੇ ।੧' 
ਸੰਗਿ--ਸੰਗ ਵਿਚ । ਚਿੰਤ--ਆਂਸ । _ਬਿਰਾਨੀ--ਬਿਗਾਨੀ, ਓਪਰੀ । 
ਅਹੰਬੁਧਿ--ਹਉਮੈ ਵਾਲੀ ਅਕਲ । ਬਾਸਨ--ਵਾਸ਼ਨਾ । ਦੇ ਕਰਿ-ਦੋ ਕੇ, ਪੁਟ ਕੇ । 
ਗਡਹਾ==ਟੋਆਂ । ਗਾਡੀ--ਨੁੱਪ ਦਿੱਤੀ ।੧।ਰਹਾਉ। 
ਕਿਸ ਕੇ=-ਕਿਸੇ ਦੇ । ਬੈਰਾਈ--ਵੈਰੀ । ਪਸਾਰੁ--ਖਿਲਾਰਾਂ । ਭੀਤਰਿ-- 
(ਹਰੇਕ ਦੇ) ਅੰਦਰ । ਤੇ-ਤੋਂ" ।੨। 
ਸਭੁ ਕੋ-ਹਰੇਂਕ ਪ੍ਰਾਣੀ । ਹਮ--ਅਸਾਂ, ਮੈ । ਪਰਾਇਓ -ਚਬਾ ਗਿਆਂ । 
ਬਿਰਹਾ--(ਪਤ੍ਰ ਤੋ) ਵਿਛੋੜਾ । ਤਾਂ--ਤਦੋਂ' । ਮੇਲੁ--ਮਿਲਾਪ । ਮੇਰੇ ਰਾਜਨ-- 
ਮੇਰੇ ਪ੍ਰਭੂ ਪਾਤਿਸ਼ਾਹ ਨੇ ।੩। 
ਢੀਠ--ਢੀਠ ਪੁਣਾ । ਅੰਮ੍ਰਿਤ--ਆਤਮਕ ਜੀਵਨ ਦੇਣ ਵਾਲਾ ਨਾਮ ਜਲ! 
ਵੂਠਾ--ਆਂ ਵੱਸਿਆ । ਸਬਦੁ ਗੁਰ=-ਗੁਰ੍ਹ ਦਾ ਸ਼ਬਦ । ਜਲਿ--ਪਾਣੀ ਵਿਚ । 
'ਬਲਿ--ਧਰਤੀ ਵਿਚ । ਮਹੀਅਲਿ--ਮਹੀ ਤਲਿ, ਧਰਤੀ ਦੇ ਤਲੇਂ ਉਪਰ, ਆਕਾਸ਼ 
ਵਿਚ, ਪੁਲਾੜ ਵਿਚ । ਰਮਈਆ--ਸੋਹਣਾ ਰਾਮ ।੪। 

ਅਰਥ :--ਹੇ ਭਾਈ ! ਸਾਧ ਸੰਗਤ ਵਿਚ ਆ ਕੇ ਮੈ“ ਪਰਾਈ ਆਸ ਛੱਡ 
ਦਿੱਤੀ । ਹਉਮੈ, ਮਾਇਆ ਦਾ ਮੋਹ, ਮਨ ਦੀ ਵਾਸ਼ਨਾ--ਇਹਨਾਂ ਸਭਨਾਂ ਨੂੰ ਟੋਆ 
ਪੁੱਟ ਕੇ ਨੱਪ ਦਿੱਤਾ (ਸਦਾ ਲਈ ਦੱਬ ਦਿੱਤਾ) ।ਅਰਹਾਉ। 

(ਹੇ ਭਾਈ ! ਸਾਧ ਸੰਗਤ ਨੇ) ਕਿਰਪਾ ਕਰ ਕੇ ਮੈਨੂੰ ਪਰਮਾਤਮਾ ਦਾ ਨਾਮ 
ਦਿੱਤਾ, ਤੇ, ਗੁਰੂ ਦੀ ਚਰਨੀ“ ਲਾ ਕੇ ਮੈਨੂੰ ਮਾਇਆ ਦੇ ਬੰਧਨਾਂ ਤੋਂ ਛੁਡਾ ਲਿਆ 
(ਜਿਸ ਕਰਕੇ ਮੇਰੇ) ਮਨ ਤੋਂ" ਸਾਰਾ ਝਗੜਾ-ਝੰਬੇਲਾ ਲਹਿ ਗਿਆ ।%। 

(ਹੇ ਭਾਈ ! ਸਾਧ ਸੰਗਤ ਦੀ ਬਰਕਤ ਨਾਲ) ਮੋਰਾਂ ਕੋਈ ਦੁਸ਼ਮਨ ਨਹੀ" 
ਰਹਿ ਗਿਆ । (ਮੈਨੂੰ ਕੋਈ ਵੈਰੀ ਨਹੀ ਦਿਸਦਾ), ਮੈਂ“ ਭੀ ਕਿਸੇ ਦਾ ਵੈਰੀ ਨਹੀ 
ਬਣਦਾ । ਮੈਨੂੰ ਗੁਰੂ ਪਾਸੋ“ ਇਹ ਸਮਝ ਪ੍ਰਾਪਤ ਹੋ ਗਈ ਹੈ ਕਿ ਇਹ ਸਾਰਾ 
ਜਗਤ-ਖਿਲਾਰਾ ਪਰਮਾਤਮਾ ਆਪ ਹੀ ਹੈ, (ਏਭਨਾਂ ਦੇ) ਅੰਦਰ (ਪਰਮਾਤਮਾ ਨੇ 
ਆਪ ਹੀ ਆਪਣੇ ਆਪ ਨੂੰ) ਖਿਲਾਰਿਆ ਹੋਇਆ ਹੈ 1੨ 

(ਹੇ ਭਾਈ ! ਸਾਧ ਸੰਗਤ ਦੀ ਬਰਕਤ ਨਾਲ) ਹਰੇਕ ਪ੍ਰਾਣੀ ਨੂੰ ਮੈ" ਆਪਣਾ 
ਮਿੱਤਰ ਕਰ ਕੇ ਸਮਝਦਾ ਹਾ, ਮੈ” ਭੀ ਸਭਨਾਂ ਦਾ ਮਿੱਤਰ-ਸੱਜਣ ਹੀ ਬਣਿਆ 
ਰਹਿੰਦਾ ਹਾਂ । ਮੋਰੇ ਮਨ ਦਾ (ਪਰਮ'ਤਮਾਂ ਨਾਲੋ“ ਬਣਿਆ) ਵਿਛੋੜਾ (ਸਾਧ ਸੰਗਤ 
ਦੀ ਕਿਰਪਾ ਨਾਲ) ਕਿਤੇ ਦੂਰ ਚਲਾ ਗਿਆ ਹੈ । (ਜਦੋਂ ਮੈ' ਸਾਧ ਸੰਗਤ ਦੀ ਸ਼ਰਨ 
ਲਈ) ਤਦੋਂ ਮੇਰੇ ਪ੍ਭੂ-ਪਾਤਿਸ਼ਾਹ ਨੇ ਮੈਨੂੰ (ਆਪਣੇ ਚਰਨਾਂ ਦਾ) ਮਿਲਾਪ 
ਦੇ ਦਿੱਤਾ ।੩। 

(ਹੇ ਭਾਈ ! ਸਾਧ ਸੰਗਤ ਦੀ ਕਿਰਪਾ ਨਾਲ ਮੇਰੇ ਮਨ ਦਾ) ਢੀਠ-ਪੁਣਾ 
ਮੁੱਕ ਗਿਆ ਹੈ, ਮੇਰੇ ਅੰਦਰ ਆਤਮਕ ਜੀਵਨ ਦੇਣ ਵਾਲਾ ਨਾਮ-ਜਲ ਆ ਵਸਿਆ 
ਹੈ, ਗੁਰੂ ਦਾ ਸ਼ਬਦ ਮੈਨੂੰ ਪਿਆਰਾ ਲੱਗ ਰਿਹਾ ਹੈ । ਹੇ ਨਾਨਕ ! (ਆਖ=-ਹੇ ਭਾਈ !) 
ਹੁਣ ਮੈ" ਜਲ ਵਿਚ, ਧਰਤੀ ਵਿਚ, ਅਕਾਸ਼ ਵਿਚ, ਸਭ ਥਾਂ ਵੱਸਣ ਵਾਲੇ ਸੋਹਣੇ 
ਰਾਮ ਨੂੰ ਵੇਖ ਰਿਹਾਂ ਹਾਂ ।੪॥੩।] 

ਜਿਤਨਾ ਚਿਰ ਮਨੁੱਖ ਤ੍ਰਿਸ਼ਨਾ ਦੇ ਅਧੀਨ ਰਹਿ ਕੇਂ 'ਮੈ', ਮੇਗੀ' ਦੇ ਜਾਲ 
ਵਿਚ ਫਸਿਆ ਰਹਿੰਦਾ ਹੈ, ਉਤਨਾ ਚਿਰ ਇਸ ਦੇ ਅੰਦਰ ਮੇਰ-ਤੇਰ ਹੈ ਤੇ 
ਗਿਲ੍ਹੋ-ਗੁਜ਼ਾਰੀਆਂ ਹਨ । ਦੁਨਿਆਵੀ ਪਦਾਰਥਾਂ ਨੂੰ ਸੁਖ ਦਾ ਵਸੀਲਾ ਸਮਝ ਕੇ 
ਜਿਹੜਾ ਮਨੁੱਖ ਪਰਮਾਤਮਾ ਦੇ ਨਾਮ ਤੂੰ ਵਿਸਾਰਦਾ ਹੈ ਉਹ ਰਹਿੰਦਾ ਭੀ ਘਾਟੇ ਵਿਚ 
ਹੀ ਹੈ । ਦੁਨੀਆ ਦੋ ਰੈਗ-ਤਮਾਸ਼ੇ ਤੇ ਮਹਿਲ-ਮਾੜੀਆਂ ਬਲਦੀ ਭੱਠੀ ਦਾ ਕੌਮ ਕਰਢੇ 
ਹਨ, ਕਿਉਕਿ ਹਰਿ=ਨਾਮ ਵਿਸਾਰ ਕੇ ਦੁਨੀਆ ਦੇ ਵਿਚ ਮਸਤ ਬੰਦਿਆਂ ਦੇ ਅੰਦਰ 

ਤ੍ਰਿਸ਼ਨਾ ਦੀ ਅੱਗ ਬਲਦੀ ਰਹਿੰਦੀ ਹੈ, ਤੇ ਉਹ ਸਾਰੀ ਉਮਰ ਮਾਇਆ ਦੀ ਖ਼ਾਤਰ 
ਭਟਕਦੇ ਰਹਿੰਦੇ ਹਨ । ਅਜਿਹੇਂ ਬੰਦਿਆਂ ਦੇ ਮੂੰਹੋਂ ਜਦੋਂ“ ਭੀ ਨਿਕਲਦੇ ਹਨ ਮੰਦੇ 
ਬੋਲ ਹੀ ਨਿਕਲਦੇ ਹਨ । ਮਨੁੱਖਾ ਜਨਮ ਦੇ ਅਸਲ ਮਨੋਰਥ ਤੋਂ' ਖੁੰਝ ਕੇ ਉਹ 
ਸਾਰੀ ਉਮਰ ਖੁਆਰ ਹੀ ਹ੍ਰੰਦੇ ਹਨ, ਕਿਉਕਿ ਮਾਇਆ ਅਨੋਕ ਰੂਪ ਧਾਰ ਕੇ ਸਦਾ 
ਉਹਨਾਂ ਨੂੰ ਕੁਰਾਹੇ ਪਾਈ ਰਖਦੀ ਹੈ । ਪਰ ਲੁਤਫ਼ ਇਹ ਹੈ ਕਿ ਇਤਨੇ ਦੁਖੀ ਰਹਿ 
ਕੇ ਭੀ ਮਾਇਆ-ਵੇੜੋ ਜੀਵ ਮਾਇਆ ਦਾ ਮੋਹ ਛੱਡਣ ਨੂੰ ਤਿਆਰ ਨਹੀਂ' ਹੁੰਦੇ । 
ਜਿਨ੍ਹਾਂ ਬੰਦਿਆਂ ਨੇ ਪਰਮਾਤਮਾ ਦੇ ਨਾਮ ਦੇ ਥਾਂ ਵਿਦਿਆ ਰਾਜ ਭੁਇੰ ਆਦਿਕ ਨੂੰ 
ਜ਼ਿੰਦਗੀ ਦਾ ਆਸਰਾ=ਪਰਨਾ ਬਣਾ ਲਿਆ, ਉਹਨਾਂ ਦੀ ਸਾਂਝ-ਮਿੱਤਰਤਾ ਭੀ ਇਤਬਾਰ 
ਜੋਗ ਨਹੀਂ' ਹੁੰਦੀ । ਕਬੀਰ ਜੀ ਲਿਖਦੇ ਹਨ-- 

ਕਬੀਰ ਸੂਖੁ ਨ ਏ'ਹ ਜੁਗ, ਕਰਹਿ ਜੁ ਬਹੁਤੇ ਮੀਤ । 

ਜੋ ਚਿਤੁ ਰਾਖਹਿ ਏਕ ਸਿਉ, ਤੇਂ ਸੁਖੁ ਪਾਵਹਿ ਨੀਤ ।੨੧। 

ਕਬੀਰ ਜਿਸੁ ਮਰਨੇ ਤੇ ਜਗੁ ਡਰੇ, ਮੇਰੇ ਮਨਿ ਆਨੰਦੁ । 

ਮਰਨੇ ਹੀ ਤੇ ਪਾਈਐ, ਪੂਰਨੁ ਪਰਮਾਨੰਦੁ ।੨੨। 

ਰਾਮ ਪਦਾਰਥੁ ਪਾਇ ਕੈ, ਕਬੀਰਾ ਗਾਂਠਿ ਨ ਖੋਲ । 

ਨਹੀ ਪਟਣੂ. ਨਹੀ ਪਾਰਖੂ, ਨਹੀ ਗਾਹਕੁ ਨਹੀ ਮੌਲੁ ।੨੩। 

ਕਬੀਰ ਤਾਂ ਸਿਉ ਪ੍ਰੀਤਿ ਕਰਿ, ਜਾ ਕੋ ਠਾਕੁਰੁ ਰਾਮੁ । 

ਪੰਡਿਤ ਰਾਜੇ ਭੂਪਤੀ, ਆਵਹਿ ਕਉਨੇ ਕਾਮ ।੨੪। 

[ਪਦ ਅਰਬ :--ਏ'ਹ ਜੁਗ--ਇਸ ਮਨੁੱਖਾ ਜਨਮ ਵਿਚ, ਇਹ ਮਨੁੱਖਾ 
ਜਨਮ ਪਾਂ ਕੇ । ਕਰਹਿ ਜੁ--ਤੂੰ ਜੋ ਬਣਾਂ ਰਿਹਾ ਹੈ” । ਬਹੁਤੇ ਮੀਤ--(ਕਿਤੇ ਪੁੱਤਰ 
ਕਿਤੇ ਇਸਤ੍ਰੀ, ਕਿਤੇ ਧਨ, ਕਿਤੇ ਰਿਜ-ਭਾਗ ਆਦਿਕ) ਕਈ ਯਾਰ । ਏਕ ਸਿਉ-- 
ਇਕ ਪਰਮਾਤਮਾ ਨਾਲ । ਰਾਂਖੰਹ-ਜੋੜ ਰਖਦੇ ਹਨ । ਤੋ-ਉਹ ਬੰਦੇ । 

ਅਰਥ :--ਹੇ ਕਬੀਰ ! ('ਦੀਨ' ਵਿਸਾਰ ਕੇ ਪਰਮਾਂਤਮ' ਨੂੰ ਭੁਲਾ ਕੇ ਤੂਰ 
ਜੋ ਪੁੱਤਰ ਇਸਤ੍ਰੀ ਧਨ ਮਿਲਖ ਆਦਿਕ) ਕਈ ਮਿਤਰ ਬਣਾ ਰਿਹਾ ਹੈ', ਇਸ 
ਮਨੁਖਾ ਜਨਮ ਵਿਚ (ਇਹਨਾਂ ਮਿਤਰਾਂ ਤੋਂ) ਸੁਖ ਨਹੀ" ਮਿਲੇਗਾ । ਸਿਰਫ ਉਹ 
ਮਨੁੱਖ ਸੁਖ ਮਾਣਦੋ ਹਨ ਜੌ ('ਦੁਨੀਆ' ਵਿਰ ਵਰਤਦੇ ਹੋਏ ਭੀ) ਇਕ ਪਰਮਾਤਮਾ 
ਨਾਲ ਆਪਣਾ ਮਨ ਜੋੜ ਰੱਖਦੌ ਹਨ ।੨੧] 

[ਪਦ ਅਰਥ :--ਮਰਨੇ ਤੇ=ਮਰਨ ਤੋਂ', ਪੁੱਤਰ ਇਸਤ੍ਰੀ ਧਨ _ਮਿਲਖ 

ਆਦਿਕ ਨਾਲੋਂ ਮੋਹ ਤੋੜਨ ਦੀ ਮੌਤ ਤੋਂ, 'ਦੁਨੀਆ' ਦੇ ਮੋਹ ਵਲੋਂ” ਮਤਨ ਤੋਂ, 
'ਦੁਨੀਆ' ਨਾਲੋਂ' ਮੋਹ ਤੋੜਨ ਤੋਂ । ਜਗੁ ਡਰੈ--ਜਗਤ ਡਰਦਾ ਹੈ, ਜਗਤ ਸੰਕੋਚ 
ਕਰਦਾ ਹੈ, ਜਗਤ ਝੱਕਦਾ ਹੈ । ਆਨੰਦੁ=ਖੁਸ਼ੀ । ਮਰਨੇ ਹੀ ਤੇ--ਪੁੱਤਰ ਆਦਿਕ 
ਬਹੁਤੇ ਮਿੱਤਰਾਂ ਨਾਲੋਂ' ਮੋਹ ਤੋੜਿਆਂ ਹੀ । ਪਰਮਾਨੰਦੁ-ਉਹ ਪਰਮਾਤਮਾ ਜਿਸ ਵਿਚ 
ਪਰਮ ਆਨੰਦ ਹੈ, ਉਹ ਪ੍ਭੂ ਜੋ ਉੱਚੀ ਤੋਂ" ਉੱੱਚੀ ਖ਼ੁਸ਼ੀ ਦਾ ਮਾਲਕ ਹੈ । 

ਅਰਬ :--('ਦੁਨੀਆ' ਦੀ ਖ਼ਾਤਰ 'ਦੀਨ' ਨੂੰ ਵਿਸਾਰ ਕੇ ਮਨੁੱਖ ਧਨ 
ਪਦਾਰਥ ਪ੍ਰੱਤਰ ਇਸਤ੍ਰੀ ਆਦਿਕ ਕਈ ਮਿੱਤਰ ਬਣਾਂਦਾ ਹੈ, ਅਤੇ ਇਹਨਾਂ ਤੋ“ 
ਸੁਖ ਦੀ ਆਸ ਰੱਖਦਾ ਹੈ, ਇਸ ਆਸ ਦੇ ਕਾਰਨ ਹੀ ਇਹਨਾਂ ਨਾਲੋਂ" ਮੋਹ ਤੋੜ 
ਨਹੀ" ਸਕਦਾ, ਪਰ) ਹੋ ਕਬੀਰ ! ਜਿਸ (ਮੋਹ ਦੇ ਤਿਆਗ-ਰੂਪ) ਮੌਤ ਤੋ ਜਗਤ 
ਝੱਕਦਾ ਹੈ, ਉਸ ਨਾਲ ਮੇਰੇ ਮਨ ਵਿਚ ਖੁਸ਼ੀ ਪੈਦਾ ਹੁੰਦੀ ਹੈ, 'ਦੁਨੀਆਂ ਦੇ ਇਸ 
ਮੋਹ ਵਲੋਂ“ ਮਰਿਆਂ ਹੀ ਉਹ ਪਰਮਾਤਮਾ ਮਿਲਦਾ ਹੈ ਜੋ ਮੁਕੰਮਲ ਤੌਰ ਤੇ 
ਆਨੰਦ-ਸਰੂਪ ਹੈ ੨੨] 

[ਪਦ ਅਰਥ :--ਪਦਾਰਥੁ--ਸੋਹਣੀ ਵਸਤ । ਪਾਇ ਕੈ--ਹਾਸਲ ਕਰ ਕੋ, 
ਜੇ ਤੈਨੂੰ ਮਿਲ ਗਿਆ ਹੈ । ਪਟਣੁ - ਸ਼ਹਿਰ । ਪਾਤਖੂ--ਪਰਖ ਕਰਨ ਵਾਲਾ, ਕਦਰ 
ਜਾਣਨ ਵਾਲਾ । ਗਾਹਕ੍ਹ--ਖ਼ਰੀਦਣ ਵਾਲਾ । ਮੋਲ--('ਮਰਨੇ ਹੀ ਤੇ ਪਾਈਐ') 
ਦੁਨੀਆ' ਨਾਲੋ" ਮੋਹ ਦਾ ਤਿਆਗ-ਰੂਪ ਕੀਮਤ । 

ਅਰਥ :--(ਜਿਧਰ ਤੱਕੋ, 'ਦੁਨੀਆ' ਦੀ ਖ਼ਾਤਰ ਹੀ ਦੌੜ-ਭੱਜ ਹੈ, ਸੋ) 
ਹੇ ਕਬੀਰ ! (ਚੋਗੇ ਭਾਗਾਂ ਨਾਲ) ਜੋ ਤੈਨੂੰ ਪਰਮਾਤਮਾ ਦੋ ਨਾਮ ਦੀ ਸੋਹਣੀ ਵਸਤ 
ਮਿਲ ਗਈ ਹੈ, ਤਾਂ ਇਹ ਗਠੜੀ ਹੋਰਨਾਂ ਅੱਗੇ ਨਾ ਖੋਲ੍ਹਦਾ ਫਿਰ (ਜਗਤ 'ਦੁਨੀਆ' 
ਵਿਚ ਇਤਨਾ ਮਸਤ ਹੈ ਕਿ ਨਾਮ ਪਦਾਰਥ ਦੋਂ ਖ਼ਰੀਦਣ ਲਈ) ਨਾ ਕੋਈ ਮੰਡੀ ਹੈ, 
ਨਾ ਕੋਈ ਇਸ ਵਸਤ ਦੀ ਕਦਰ ਕਰਨ ਵਾਲਾ ਹੈ, ਨਾਂ ਕੋਈ ਇਹ ਵਸਤ ਖ਼ਰੀਦਣੀ 
ਚਾਹੁੰਦਾ ਹੈ, ਤੇ ਨਾ ਕੋਈ ਇਤਨੀ ਕੀਮਤ ਹੀ ਦੋਣ ਨੂੰ ਤਿਆਰ ਹੈ (ਕਿ 'ਦੁਨੀਆ' 
ਨਾਲੋਂ" ਪ੍ਰੀਤ ਤੋੜੇ ।੨੩।] 

[ਪਦ ਅਰਥ :-ਤਾ ਸਿਉ--ਉਸ (ਸਤਸੰਗੀ) ਨਾਲ । ਜਾਂ ਕੋ-ਜਿਸ ਦਾ 
(ਆਸਰਾ=ਪਰਨਾ) । ਠਾਕੁਰੁ-ਪਾਲਕ । ਭੂਪਤੀ--(ਭੂ--ਧਰਤੀ । ਪਤੀ--ਖਸਮ) 
ਜ਼ਮੀਨਾਂ ਦੇ ਮਾਲਕ, ਰਾਜੇ । ਕਉਨੇ ਕਾਮ ਆਵਹਿ=-ਕਿਸ ਕੰਮ ਆਉ'ਦੋ ਹਨ ? 
ਕਿਸੇ ਕੰਮ ਨਹੀ ਆਉਦੇ, ਸਾਥ ਨਹੀਂ' ਨਿਬਾਹੁੰਦੇ । 

ਅਰਥ :--ਹੇ ਕਬੀਰ ! (ਉਸ ਸਤਸੰਗੀ) ਨਾਲ ਸਾਂਝ ਬਣਾ ਜਿਸ ਦਾਂ 

ਆਸਰਾ=ਪਰਨਾ) ਉਹ ਪਰਮਾਤਮਾ ਹੈ ਜੌ ਸਭ ਦਾ ਪਾਲਕ ਹੈ । ('ਰਾਮ ਪਦਾਰਥ 
ਦੇ ਵਣਜਾਰਿਆਂ ਨਾਲ ਬਣੀ ਹੋਈ ਪ੍ਰੀਤ ਤੋੜ ਨਿਭ ਸਕਦੀ ਹੈ, ਪਰ ਜਿਨ੍ਹਾਂ ਨੂੰ 
ਵਿਦਿਆ ਰਾਜ ਭੁਇੰ ਆਦਿਕ ਦਾ ਮਾਣ ਹੈ, ਜੋ 'ਦੁਨੀਆਂ' ਦੇ ਵਪਾਰੀ ਹਨ, ਉਹ) 
ਪੰਡਿਤ ਹੋਣ, ਚਾਹੇਂ ਰਾਜੇ ਹੋਣ, ਚਾਹੇ ਬੜੀ ਭੁਇੰ ਦੇ ਮਾਲਕ ਹੋਣ, ਕਿਸੇ ਕੰਮ 
ਨਹੀ ਆਉਦੇ । 
ਪਰ ਜਿਸ ਭਾਗਾਂ ਵਾਲੋਂ ਨੂੰ ਸਤਿਗੁਰੂ, ਪਰਮਾਤਮਾ ਦੇ ਚਰਨ ਫੜਾਂਦਾ ਹੈ, 

ਪਰਮਾਤਮਾ ਦੀ ਯਾਦ ਵਿਚ ਜੋੜਦਾ ਹੈ, ਉਸ ਦੀ ਤ੍ਰਿਸ਼ਨਾ ਮਿਟ ਜਾਂਦੀ ਹੈ, ਉਸ 
ਦੀ ਅਪਣੱਤ ਦੂਰ ਹੋ ਜਾਂਦੀ ਹੈ, ਫਿਰ ਸੂਖ ਆਵੇ ਚਾਹੇ ਦੁਖ,ਉਸ ਨੂੰ ਪਰਮਾਤਮਾ ਦੀ 
ਰਜ਼ਾ ਪਿਆਰੀ ਲੱਗਦੀ ਹੈ, ਉਸ ਦਾ ਮਨ ਸਦਾ ਅਡੋਲ ਰਹਿੰਦਾ ਹੈ, ਹਰੇਕ ਜੀਵ 
ਵਿਚ ਉਸ ਨੂੰ ਪਰਮਾਤਮਾ ਵੱਸਦਾ ਦਿੱਸਦਾ ਹੈ, ਕਿਤੇ ਭੀ ਉਸ ਨੂੰ ਕੋਈ ਦੂਤੀ-ਵੈਰੀ 
ਨਹੀ" ਜਾਪਦਾ, ਭਰਾਵਾਂ ਵਾਂਗ ਉਹ ਸਭ ਦੇ ਗਲ ਮਿਲਦਾ ਹੈ । ਗੁਰੂ ਅਰਜਨ 
ਸਾਹਿਬ ਫ਼ੁਰਮਾਂਦੇ ਹਨ :-- 

ਤਨ ਤੇ ਛੁਟਕੀ ਅਪਨੀ ਧਾਰੀ । 

ਪ੍ਰਭ ਕੀ ਆਗਿਆ ਲਗੀ ਪਿਆਰੀ । 

ਜੋ ਕਿਛੁ ਕਰੈ ਸੁ ਮਨਿ ਮੇਰੈ ਮੀਠਾ । 

ਤਾ ਇਹੁ ਅਚਰਜੁ ਨੈਨਹੁ ਡੀਠਾ 1੧। 

ਅਬ ਮੋਹਿ ਜਾਨੀ ਰੇ, ਮੇਰੀ ਗਈ ਬਲਾਇ । 

ਬੁਝਿ ਗਈ ਤਿਰਿਸਨ, ਨਿਵਾਰੀ ਮਮਤਾ, 

ਗੁਰਿ ਪੂਰੈ ਲੀਓ ਸਮਝਾਇ ।੧।ਰਹਾਉ। 

ਕਰਿ ਕਿਰਪਾ ਰਾਖਿਓ ਗੁਰਿ ਸਰਨਾ । 

ਗੁਰਿ ਪਕਰਾਏ ਹਰਿ ਕੇ ਚਰਨਾ । 

ਬੀਸ ਬਿਸੁਏ ਜਾ ਮਨ ਠਹਰਾਨੇ । 

ਗੁਰ ਪਾਰਬ੍ਰਹਮ ਏਕੈ ਹੀ ਜਾਨੇ ੨ 

ਜੋ ਜੋ ਕੀਨੋ ਹਮ ਤਿਸ ਕੇ ਦਾਸ । 


ਨਾ ਕੌ ਦੂਤੁ ਨਹੀ ਬੈਰਾਈ । 
ਗਲਿ ਮਿਲਿ ਚਾਲੇ ਏਕੈ ਭਾਈ ।੩। 

ਜਾ ਕਉ ਗੁਰਿ ਹਰਿ ਦੀਏ ਸੂਖਾ । 

ਤਾ ਕਉ ਬਹੁਰਿ ਨ ਲਾਗਹਿ ਦੂਖਾ । 

ਆਪੇ ਆਪਿ ਸਰਬ ਪ੍ਰਤਿਪਾਲ । 

ਨਾਨਕ ਰਾਤਉ ਰੈਗਿ ਗੋਪਾਲ ।੪1੫1੧੬। __ [ਰਾਮਕਲੀ ਮਹਲਾ ੫ 

[ਪਦ ਅਰਥ :-ਤੇ-ਤ`। ਤਨ ਤੇ-ਸਰੀਰ ਵਿਚੋਂ“ । ਛੁਟਕੀ-ਮੁਕ 
ਗਈ । ਧਾਰੀ--ਮਿਥੀ ਹੋਈ । ਅਪਨੀ ਧਾਰੀ--ਇਹ ਮਿਥ ਕਿ ਸਗੌਰ ਮੇਰਾ ਬਣਿਆ 
ਰਹੇ । ਆਗਿਆ--ਰਜ਼ਾਂ । ਕਰੈ--ਕਰਦਾ ਹੈ । ਮਨਿ ਮੋਰੈ--ਮੋਰੇ ਮਨ ਵਿਚ 
ਤਾ=ਤਾਂ, ਤਦੋਂ" । ਨੈਨਹੁ--ਅੱਖਾਂ ਨਾਲ, ਪਰਤੱਖ ।% 

ਮੋਹਿ=ਮੈ' । ਹੇ--ਹੇ ਭਾਈ ! ਬਲਾਇ--ਚੰਬੜੀ ਹੋਈ ਬਿਪਤਾ । ਤ੍ਰਿਸਨ-- 
ਮਾਇਆ ਦੇ ਲਾਲਚ ਦੀ ਅੱਗ । ਨਿਵਾਰੀ--ਦੂਰ ਕਰ ਦਿਤੀ ਹੈ । ਮਮਤਾ--ਅਪਣੱਤ, 
ਮਾਇਆ ਦਾ' ਮੋਹ । ਗੁਰਿ ਪੂਰੈ--ਪੂਰੇ ਗੁਰੂ ਨੇ ।ਰਹਾਉ। 

ਕਰਿ--ਕਰ ਕੇ । ਗੁਰਿ= ਗੁਰੂ ਨੇ । ਬੀਸ ਥਿਸੂਏ--ਵੀਹ ਵਿਸਵੇ, ਸੌਲ੍ਹਾਂ 
ਆਨ, ਪੂਰੇ ਤੌਰ ਤੇ ।੨। 

ਜੋ ਜੋ=-ਜਿਹੜਾਂ ਜਿਹੜਾ ਪ੍ਰਾਣੀ । ਤਿਸ ਕੇ--[ਲਫ਼ਜ਼ 'ਤਿਸੂ' ਦਾ ਔਂਕੜ(_) 
ਸੋਬੈਧਕ 'ਕੇ' ਦੇ ਕਾਰਨ ਉੱਡ ਗਿਆ ਹੈ] । ਸਗਲ--ਸਾਰੇ ਜੀਵਾਂ ਵਿਚ । ਦੂਤ-< 
ਦੌਖੀ, ਦੁਸ਼ਮਨ । ਬੈਰਾਈ--ਵੈਰੀ । ਗਲਿ--ਗਲ ਨਾਲ । ਮਿਲਿ--ਮਿਲ ਕੇ ।੩। 

ਜਾ ਕਉ--ਜਿਸ (ਮਨੁੱਖ) ਨੂੰ । ਬਹੁਰਿ--ਮੁੜ । ਰਾਤਉ--ਰਤਾ ਹੋਇਆ 
(ਅਨ ਪੁਰਖ, ਇਕ ਵਚਨ) । ਰੰਗਿ-ਰੌਗ ਵਿਚ ।੪। 

ਅਰਬ:--ਹੇ ਭਾਈ ! ਹੁਣ ਮੈ ਆਤਮਕ ਜੀਵਨ ਦੀ ਮਰਯਾਦਾ) ਸਮਝ 
ਲਈ ਹੈ, ਮੇਰੇ ਅੰਦਰੋਂ“ (ਚਿਰਾਂ ਦੀ ਚੌਬੜੀ ਹੋਈ ਮਮਤਾ ਦੀ) ਡੈਣ ਨਿਕਲ ਗਈ 
ਹੈ । ਪੂਰੇ ਗੁਰੂ ਨੇ ਮੈਨੂੰ (ਜੀਵਨ ਦੀ) ਸੂਝ ਬਖਸ਼ ਦਿੱਤੀ ਹੈ । (ਮੇਰੇ ਅੰਦਰੋ) 
ਮਾਇਆ ਦੇ ਲਾਲਚ ਦੀ ਅੱਗ ਬੁੱਝ ਗਈ ਹੈ, ਗੁਰੂ ਨੇ ਮੋਰਾ ਮਾਇਆ ਦਾ ਮੌਹ ਦੂਰ 
ਕਰ ਦਿਤਾ ਹੈ ।੧ਰਹਾਉ। 

(ਹੇ ਭਾਈ ! ਗੁਰੂ ਦੀ ਕਿਰਪਾ ਨਾਲ) ਮੋਰੇ ਸਰੀਰ ਵਿਚੋਂ“ ਇਹ ਮਿਥ ਮੁੱਕ 
ਗਈ ਹੈ ਕਿ ਇਹ ਸਗੋਰ ਮੋਰਾ ਹੈ, ਇਹ ਸਗੀਰ ਮੇਰਾ ਹੈ । ਹੁਣ ਮੈਨੂੰ ਪਰਮਾਤਮਾ 
ਦੀ ਰਜ਼ਾ ਮਿੱਠੀ ਲਗਣ ਲੱਗ ਪਈ ਹੈ । ਜੋ ਕੁਝ ਪਰਮਾਤਮਾ ਕਰਦਾ' ਹੈ,ਉਹ (ਹੁਣ) 
ਮੇਰੇ ਮਨ ਵਿਚ ਮਿੱਠਾ ਲੱਗ ਰਿਹਾ ਹੈ । (ਇਸ ਆਤਮਕ ਤਬਦੀਲੀ ਦਾ) ਇਹ 
ਅਚਤਜ ਤਮਾਸ਼ਾ ਮੈ” ਪਰਤੱਖ ਵੇਖ ਲਿਆ ਹੈ । 


੫੪ 


(ਹੇ ਭਾਈ ! ਗੁਰੂ ਨੇ ਮੇਹਰ ਕਰ ਕੇ) ਮੈਨੂੰ ਆਪਣੀ ਸ਼ਰਨ ਵਿਚ ਰੱਖਿਆ 
ਹੋਇਆ ਹੈ । ਗੁਰੂ ਨੇ (ਮੈਨੂੰ) ਪਰਮਾਤਮਾ ਦੇ ਚਰਨ ਫੜਾ ਦਿਤੇ ਹਨ । ਹੁਣ 
ਜਦੋਂ ਮੇਰਾ ਮਨ ਪੂਰੇ ਤੌਰ ਤੇ ਠਹਿਰ ਗਿਆ ਹੈ (ਟਿਕ ਗਿਆ ਹੈ), ਮੈਨੂੰ ਗੁਰੂ ਅਤੇ 
ਪਰਮਾਤਮਾ ਇਕ ਰੂਪ ਦਿੱਸ ਰਹੇ ਹਨ ।੨। 

(ਹੇ ਭਾਈ ! ਗੁਰੂ ਦੀ ਕਿਰਪਾ ਨਾਲ ਮੈਨੂੰ ਦਿੱਸ ਪਿਆ ਹੈ ਕਿ) ਸਾਰੇ ਹੀ 
ਜੀਵਾਂ ਵਿਚ ਮੇਰੇ ਪਰਮਾਤਮਾ ਦਾ ਨਿਵਾਸ ਹੈ,(ਇਸ ਵਾਸਤੇ) ਜਿਹੜਾ ਜਿਹੜਾ ਜੀਵ 
ਪਰਮਾਤਮਾ ਨੇ ਪੈਦਾ ਕੀਤਾ ਹੈ, ਮੈ ਹਰੇਕ ਦਾ ਸੇਵਕ ਬਣ ਗਿਆ ਹਾਂ । ਮੈਨੂੰ ਕੋਈ 
ਭੀ ਜੀਵ ਆਪਣਾ ਦੁਸ਼ਮਨ ਵੈਰੀ ਨਹੀਂ' ਦਿੱਸਦਾ । ਹੁਣ ਮੈ“ ਸਭਨਾਂ ਦੋ ਗਲ ਨਾਲ 
ਮਿਲ ਕੇ ਤੁਰਦਾ ਹਾਂ, (ਜਿਵੇ ਅਸੀ) ਇੱਕੋ (ਪਿਤਾ ਦੇ ਪੁੱਤਰ) ਭਰਾ ਹਾਂ ।੩। 

ਹੈ ਨਾਨਕ ! ਜਿਸ ਮਨੁੱਖ ਨੂੰ ਗੁਰੂ ਨੇ ਪ੍ਤੂ ਨੇ (ਇਹ) ਸੁਖ ਦੇ ਚਿੱਤੇ, ਉਸ 
ਉਤੇ ਦੁੱਖ ਮੁੜ ਆਪਣਾ ਜ਼ੋਰ ਨਹੀਂ' ਪਾਂ ਸਕਦਾ । ਉਸ ਨੂੰ ਇਹ ਦਿੱਸ ਪੈ'ਦਾ ਹੈ ਕਿ 
ਪਰਮਾਤਮਾ ਆਪ ਹੀ ਸਭਨਾਂ ਦੀ ਪਾਲਣਾ ਕਰਨ ਵਾਲਾ ਹੈ । ਉਹ ਮਨੁੱਖ ਸਿਰਸ਼ਟੀ 
ਦੇ ਰੱਖਿਅਕ ਪ੍ਰਭੂ ਦੋ ਪ੍ਰੋਮ-ਰੋਗ ਵਿਚ ਰੋਗਿਆ ਰਹਿੰਦਾ ਹੈ ।੪] 


ਸਿਮਰਨ ਕਰਨ ਵਾਲੋਂ ਦੇ ਅੰਦਰ 
ਗਗੰਬਾਂ ਤੇ ਨੀਂਵਿਆਂ ਵਾਸਤੇ 
ਉਚੇਚੀ ਹਮਦਰਦੀ ਹੁੰਦੀ ਹੈ 


ਘਰਾਂ ਵਿਚ ਅਸੀ ਨਿੱਤ ਵੇਖਦੇ ਹਾਂ ਕਿ ਮਾਪੇ ਭਾਵੇ ਆਪਣੇ ਸਾਰੇ ਬੱਚਿਆਂ 

ਨੂੰ ਇਕੋ ਜਿਹਾ ਪਿਆਰ ਕਰਦੇ ਹਨ, ਪਰ ਜਦੋਂ” ਕਦੇ ਉਹਨਾਂ ਵਿਚੋਂ” ਕੋਈ ਬੀਮਾਰ 
ਧੈ ਜਾਏ, ਤਾਂ ਉਸ ਬੀਮਾਰ ਤੋਂ ਕਮਜ਼ੋਰ ਬੱਚੇ ਨਾਲ ਮਾਪਿਆਂ ਦੀ ਉਚੇਚੀ 
ਹਮ-ਦਰਦੀ ਹੋ ਜਾਂਦੀ ਹੈ । ਘਰ ਵਿਚ ਜੋ ਕੋਈ ਬੱਚਾ ਚੰਚਲ ਤੇ ਅੱਖੜ ਸੁਭਾਵ ਦਾ 
ਹੋਵੇ, ਜੋ ਮਾਪਿਆਂ ਨੂੰ ਨਿੱਤ ਅਕਾਂਦਾ ਰਹੇਂ, ਉਸ ਨੂੰ ਮਾਪੇ ਅੱਕ ਕੇ _ਕਈ ਵਾਰੀ 
ਭਿੜਕਦੇ ਤੇ ਧੌਲ-ਧੱਪਾ ਭੀ ਕਰ ਲੈਦੇ ਹਨ । ਪਰ ਜਦੋਂ“ ਕਦੇ ਉਹ ਬੱਚਾ ਬੀਮਾਰ 
ਹੋ ਜਾਏ, ਤੇ ਬੀਮਾਰੀ ਦੇ ਕਾਰਨ ਵਧੀਕ ਜ਼ਿੱਦਲ ਭੀ ਹੋਂ ਜਾਏ, ਤਾਂ ਭੀ ਮਾਪੇ 
ਪਖ 


ਹੁਣ ਉਸ ਨੂੰ ਭਿੜਕਦੇ ਨਹੀ', ਉਸ ਦੀਆਂ ਜ਼ਿੱਦਾਂ ਤੇ ਖਿੱਝਦੇ ਨਹੀ” । ਉਹਨਾਂ ਦਾ 
ਹਿਰਦਾ ਹੁਣ ਉਸ ਅੱਖੜ ਬਾਲ ਲਈ ਭੀ ਡਾਢਾ ਨਰਮ ਹੋ ਚੁੱਕਾ ਹ੍ੰਦਾ ਹੈ, ਉਸ 
ਦੇ ਦੁੱਖ=ਦਰਦ ਦੇ ਉਹ ਪੂਰੇ ਭਾਈਵਾਲ ਬਣੇਂ ਹੁੰਦੇ ਹਨ । 
ਸਭ ਮਾਪਿਆਂ ਦਾ ਇਹੀ ਜੀਵਨ-ਤਜਰਬਾ ਹੋਇਆ ਕਰਦਾ ਹੈ । ਇਹ ਗੱਲ 
ਕੁਦਰਤੀ ਹੈ । ਮਨੁੱਖ ਨੂੰ ਇਹ ਸੁਭਾਉ ਕੁਦਰਤ ਵਲੋ ਮਿਲਿਆ ਹੈ ਕਿ ਉਹ ਆਪਣੇਂ 
ਦੂਖੀ ਬਾਲ ਨਾਲ ਦਰਦ ਵੌਡੇ । ਇਹ ਮਨੁੱਖ ਦਾ ਧੁਰ ਅੰਦਰਲਾ ਅਸਲਾ ਹੈ, ਜਿਸ 
ਨੂੰ ਮਨੁੱਖ ਛੱਡ ਨਹੀ ਸਕਦਾ । ਦੁਖੀ ਬਾਲ ਦਾ ਦਰਦ ਵੰਡਣ ਦੀ ਇਹ ਸਿਫ਼ਤ 
ਮਨੁੱਖ ਨੂੰ ਆਪਣੇ ਅਸਲੋਂ ਕਰਤ'ਰ ਸਿਰਜਣਹਾਰ ਤੋਂ ਮਿਲੀ ਹੈ । 
ਪਰਮਾਤਮਾ ਸਭ ਜੀਵਾਂ ਦਾ ਪਿਤਾ ਹੈ । ਸਾਰੇ ਜੀਵ ਉਸ ਨੂੰ ਪਿਆਰੇ ਹਨ । 
ਪਰ ਉਸ ਦੇ ਜਿਹੜੇ ਬੱਚੇ ਦੂਜੇ ਤਕੜੇ ਬੱਚਿਆਂ ਦੇ ਪੈਰਾਂ ਹੇਠ ਲਤਾੜੇ ਜਾਂ ਰਹੇ 
ਹਨ, ਉਹਨਾਂ ਦਾ ਉਸ ਨੂੰ ਵਧੀਕ ਸੇਕ ਆਉ'ਦਾ ਹੈ । ਸਾਹਿਬ ਕਲਗੀਧਰ ਜੀ 
ਪ੍ਰਭ੍ਰ-ਪਿਤਾ ਦੇ ਇਸ ਸੁਭਾਵ ਬਾਰੇ ਇਉ' ਫ਼੍ਰਮਾਂਦੇ ਹਨ :-- 
ਹਾਂਥੀ ਕੀ ਚਿੰਘਾਰ ਪਲ ਪਾਛੈ ਪਹੁਚਤ ਤਾਹਿ, 
ਚੀਟੀ ਕੀ ਪੁਕਾਰ ਪਹਿਲੇ ਹੀ ਸੁਨੀਅਤੁ ਹੈ' । 


ਸਿਮਰਨ ਕਰਨ ਵਾਲੇ ਬੈਦਿਆਂ ਦਾ ਦਿਲ ਭੀ ਅੱਤ ਨਰਮ ਹੋ ਜਾਂਦਾ ਹੈ, 

ਗਰੀਬਾਂ ਦੁਖੀਆਂ ਦਾ ਦਰਦ ਵੇਖ ਕੇ ਤੜਪ ਉਠਦਾ ਹੈ । ਤੀਜੀ 'ਉਦਾਸੀ' ਸਮੇ 
ਮੱਕੇ ਬਗਦਾਦ ਤੋ' ਹੁੰਦੇ ਹੋਏ ਕਾਬਲ ਤੇ ਭੋਰੇ ਦੇ ਰਸਤੇ ਸੰਨ ੧੫੨੧ ਵਿਚ ਗੁਰੂ 
ਨਾਨਕ ਦੌਵ ਜੀ ਜਦੋਂ' ਐਮਨਾਬਾਦ ਪਹੁੰਚੇ, ਤਾਂ ਉਸ ਵੇਲੇ ਬ'ਬਰ ਨੇ ਭੀ ਸਿਆਲ= 
ਕੋਟ ਨੂੰ ਜ਼ੋਰ ਕਰ ਕੇ ਐਮਨਾਬਾਦ ਉਤੇ ਹੱਲਾ ਆ ਬੋਲਿਆ ਸੀ । ਸ਼ਹਿਰ ਵਿਚ 
ਬੜੀ ਕਤਲਾਮ ਹੋਈ, ਸ਼ਹਿਰ ਸਾੜਿਆ-ਫ੍ਰਕਿਆ ਗਿਆ । ਇਸਤ੍ਰੀ ਜਾਤੀ ਉਤੇ 
ਅੱਤਿਆਚਾਰ ਦੀ ਤਾਂ ਹੱਦ ਹੀ ਨਾ ਰਹੀ । ਗ਼ਰੀਬ ਨਿਹੱਥੀ ਜਨਤਾ ਉਤੇ ਇਹ 
ਅੱਤਿਆਚਾਰ ਹੁੰਦੇ ਅੱਖੀ' ਵੇਖ ਕੇ ਸਤਿਗੁਰੂ ਜੀ ਨੇ ਕਰਤਾਰ ਸਿਰਜਣਹਾਰ ਅੱਗੇ 
ਇਹੀ ਪੁਕਾਰ ਕੀਤੀ ਸੀ ਕਿ ਰਣ-ਭੂਮੀ ਵਿਚ ਜੋ ਸ਼ਸਤ੍-ਧਾਰੀ ਸੂਰਮਾ ਸੂਰਮੇ ਨਾਲ 
ਲੜੇ, ਤਾਂ ਉਸ ਉਤੋਂ ਕੋਈ ਰੌਸ ਨਹੀ" । ਪਰ ਪਾਤਿਸ਼ਾਹ ! ਨਿਹੱਥੀ ਗਰੀਬ ਜਨਤਾ 
ਨੂੰ ਇਸ ਤਰ੍ਹਾਂ ਥੇ-ਦਰਦੀ ਨਾਲ ਕੌਹਣਾ--ਇਹ ਦੁੱਖ ਅਸਹਿ ਹੈ, ਵੇਖ-- 

ਏਤੀ ਮਾਰ ਪਈ ਕਰਲਾਣੇ, ਤੋ ਕੀ ਦਰਦੁ ਨ ਆਇਆ ? ।੧। 

ਕਰਤਾ ਤੂ ਸਭਨਾ ਕਾ ਸੋਈ । 

ਜੇ ਸਕਤਾ ਸਕਤੇ ਕਉ ਮਾਰੇ, ਤਾਂ ਮਨਿ ਰੋਸੁ ਨ ਹੋਈ ।ਅਰਹਾਉ। 
੫੬ 


ਸਕਤਾ ਸੀਹੁ ਮਾਰੇ ਪੈ ਵਗੇ, ਖਸਮੈ ਸਾ ਪੁਰਸਾਈ । 
ਰਤਨ ਵਿਗਾੜਿ ਵਿਗਏ ਕੁਤ), ਮੁਇਆ ਸਾਰ ਨ ਕਾਈ 1੨1 
[ਆਸਾ ਮ: ੧ 
[ਪਦ ਅਰਥ :-ਕਰਲਾਣੇ--ਪੁਕਾਰ ਉੱਠੇ । ਦਰਦੁ--ਦੁੱਖ, ਤਰਸ ।% 
ਕਰਤਾ--ਹੋ ਭਰਤਾਰ ! ਸੋਈ--ਸਾਰ ਲੌਣ ਵਾਲਾ, ਰਾਖੀ ਕਰਨ ਵਾਲਾ । 
ਸਕੜਾ=-ਤਕੜਾ । ਮਨਿ--ਮਨ ਵਿਚ । ਰੋਸੂ--ਰੋਸਾ, ਗਿਲ੍ਹਾ, ਗੁੱਸਾ ।੧(ਰਹਾਉ। 
ਸੀਹੁ-ਸ਼ੰਹੂ, ਸ਼ੋਰ । ਪੈ-ਹੱਲਾ ਕਰ ਕੇ । ਵਗੈ- ਗਾਈਆਂ ਦੇ ਵੱਗ ਨੂੰ, 
ਨਿਹੱਥੇ ਗਰੀਬਾਂ ਨੂੰ ॥ 
ਪੁਰਸਾਈ--ਪੁਰਸਿਸ, ਪੁੱਛ । ਰਤਨੁ--ਰਤਨਾਂ ਵਰਗੇ ਇਸਤੀਆਂ ਮਰਦ । 
ਵਿਗਾੜਿ--ਵਿਗਾੜ ਕੇ । ਵਿਗੋਏ-ਖ਼ੁਆਰ ਕੀਤੇ, ਨਾਸ ਕਰ ਦਿੱਤੋਂ । ਕੁਤੱ1-- 
ਕੁਤਿਆਂ ਨੇ, ਮੁਗ਼ਲਾਂ ਨੇ । ਸਾਰ=-ਖ਼ਬਰ ।੨। 
ਅਰਬ :--(ਹੇ ਕਰਤਾਰ ! ਬਦ-ਮਸਤ ਪਠਾਣ ਹਾਕਮਾਂ ਦੇ ਨਾਲ ਗਰੀਬ 
ਨਿਟੁੱਥੇ ਲੋਕ ਭੀ ਪੀਸੇ ਗਏ), ਇਤਨੀ ਮਾਰ ਪਈ ਕਿ ਉਹ (ਹਾਇ ਹਾਇ) ਪੂਕਾਰ 
ਉੱਠੋ। ਕੀ (ਇਹ ਸਭ ਕੁਝ ਵੇਖ ਕੇ) ਤੈਨੂੰ ਉਹਨ' ਉਤੇ ਤਰਸ ਨਹੀ“ 
ਆਇਆਂ ? ।੧ 
ਹੇ ਕਰਤਾਰ ! ਤੂੰ ਸਭਨਾਂ ਹੀ ਜੀਆਂ ਦਾ ਸਾਰ ਰੱਖਣ ਵਾਲਾ ਹੈ' । ਜੇ ਕੋਈ 
ਜ਼ੋਰਾਵਰ ਮਨੁੱਖ ਜੋਰਾਵਰ ਨੂੰ ਮਾਰ-ਕੁਟਾਈ ਕਰੇ ਤਾਂ (ਵੇਖਣ ਵਾਲਿਆਂ ਦੇ) ਮਨ 
ਵਿਚ ਗੁੱਸਾ-ਗਿਲ੍ਹਾ ਨਹੀਂ ਹੁੰਦਾ (ਕਿਉ'ਥਿ ਦੌਵੇ ਧਿਰਾਂ ਇਕ ਦ੍ਰਜੇ ਨੂੰ ਕਰਾਰੇ ਰੱਥ 
ਵਿਖਾ ਲੈਦੇ ਹਨ) ।੧ ਰਹਾਉ। 
ਪਰ ਜੇ ਕੋਈ ਸ਼ੇਰ (ਵਰਗਾ) ਜ਼ੋਰਾਵਰ ਗਾਈਆਂ ਦੋ ਵੱਗ (ਵਰਗੇ ਕਮਜ਼ੋਰ 
ਨਿਹੱਥਿਆਂ) ਉਤੇ ਹੱਲਾ ਕਰ ਕੇ ਮਾਰਨ ਨੂੰ ਆ ਪਏ, ਤਾਂ ਇਸ ਦੀ ਪੁੱਛ (ਵੱਗ ਦੇ) 
ਖਸਮ ਨੂੰ ਹੀ ਰ੍ਰੰਦੀ ਹੈ (ਤਾਹੀਏ/, ਹੇ ਕਰਤਾਰ ! ਮੈ“ ਤੇਰੇਂ ਅੱਗੇ ਪੁਕਾਚ ਕਰਦਾ 
ਹਾਂ) । (ਕੱਤ ਓਪਰੇ ਕੁੱਤਿਆਂ ਨੂੰ ਵੇਖ ਕੇ ਜਰ ਨਹੀਂ” ਸਕਦੇ, ਪਾੜ ਖਾਂਦੇ ਹਨ । 
ਇਸੋ ਤਰ੍ਹਾਂ ਮਨੁੱਖਾਂ ਨੂੰ ਪਾੜ ਖਾਣ ਵਾਲੋਂ ਇਹਨਾਂ ਮਨੁੱਖ-ਰੂਪ ਮੁਗ਼ਲਾਂ) ਕੱਤਿਆਂ ਨੇ 
(ਤੇਰੇ ਬਣਾਏ) ਸੋਹਣੇ ਬੰਦਿਆਂ ਨੂੰ ਮਾਰ ਮਾਰ ਕੇ ਮਿੱਟੀ ਵਿਚ ਰੋਲ ਦਿਤਾ ਹੈ, ਮੇਰੇ 
ਪਿਆਂ ਦੀ ਕੋਈ ਸਾਰ ਹੀ ਨਹੀ ਲੈਦਾ ।] 
ਧਨੀ ਜਾਬਰਾਂ ਤੇ ਜਾਤਿ=ਅਭਿਮਾਨੀਆਂ ਦੇ ਪੈਰਾਂ ਹੇਠ ਲਤਾੜੀ'ਦੇ ਗਰੀਬਾਂ ਨੂੰ 
ਸਤਿਗੁਰੂ ਜੀ ਸਦਾ ਇਹੀ ਹੌਸਲਾ ਦਿੰਦੇ ਰਹੇ= ਸ਼ਕਤੀ=ਤਾਕਤ ਦੇ ਸੋਮੇ ਪਰਮਾਤਮਾ 

ਦਾ ਸਿਮਰਨ ਕਰੋਂ । ਜਿਉ” ਜਿਉ' ਤੁਹਾਡੇ ਅੰਦਰ ਵੱਸਦਾ ਉਹ ਤੁਹਾਨੂੰ ਦਿੱਸੇਗਾ, 
ਤਿਉ“ ਤਿਉ” ਤੁਹਾਡੇ ਅੰਦਰ ਨਿਡਰਤਾ ਤੇ ਬਲ ਪੈਦਾ ਹੋਵੇਗਾ, ਤੁਹਾਨੂੰ ਯਕੀਨ 
ਬਣੇਗਾ ਕਿ ਤੁਹਾਡਾ ਰਾਖਾ ਆਪ ਕਰਤਾਰ ਹੈ, ਜੌ_ਧੱਕਾ ਕਰਨ ਵਾਲਿਆਂ ਨੂੰ 
ਸੋਧਦਾ ਹੈ । ਗੁਰੂ ਅਰਜਨ ਦੇਵ ਜੀ ਨੇ ਫ਼ੁਰਮਾਇਆ ਹੈ :- 
ਗਰੀਬਾ ਉਪਰਿ ਜਿ ਖਿੰਜੈ ਦਾੜੀ । 
ਪਾਰਬ੍ਰਹਮਿ ਸਾ ਅਗਨਿ ਮਹਿ ਸਾੜੀ ।੧। 
ਪੂਰਾ ਨਿਆਉ ਕਰੇ ਕਰਤਾਰੁ । 
ਅਪੁਨੇ ਦਾਸੁ ਕਉ ਰਾਖਨਹਾਰੁ ।੧।ਰਹਾਉ। 
ਆਦਿ ਜੁਗਾਦਿ ਪ੍ਰਗਟਿ ਪਰਤਾਪੁ । 
ਨਿੰਦਕੂ ਮੁਆ ਉਪਜਿ ਵਡ ਤਾਪੁ ।੨। 
ਤਿਨਿ ਮਾਰਿਆ ਜਿ ਰਖੈ ਨ ਕੋਇ। 
ਆਗੈ ਪਾਛੈ ਮੰਦੀ ਸੋਇ ।੩। 
ਅਪੁਨੇ ਦਾਸ ਰਾਖੈ ਕੋਠਿ ਲਾਇ । 
ਸਰਣਿ ਨਾਨਕ ਹਰਿ ਨਾਮੁ ਧਿਆਇ ।੪।੯੮।੧੬੭। 
[ਗਉੜ) ਮ: ੫ 
[ਪਦ ਅਰਥ :--ਜਿ--ਜਿਹੜੀ । ਖਿੰਜੈ--ਖਿੱਝਦੀ ਹੈ । ਪਾਰਬ੍ਹਮਿ-- 
ਪਾਰਬ੍ਰਹਮ ਨੇ । ਸਾ--ਉਹ (ਦਾੜ੍ਹੀ) ।੧ 
ਪ੍ਰਰਾ=-ਜਿਸ ਵਿਚ ਕੋਈ ਉਕਾਈ ਨਹੀਂ” ਹੁੰਦੀ । ਰਾਖਨਹਾਰੁ--ਰੱਖਣ ਦੀ 
ਤਾਕਤ ਵਾਲਾ ।੧।ਰਹਾਉ। 
ਆਦਿ=ਸ਼ੁਰੂ ਤੋਂ'। ਜੁਗਾਦਿ=-ਜੁਗਾਂ ਦੇ ਸ਼ੁਰੂ ਤੋਂ । ਪ੍ਰਗਟਿ-ਪ੍ਗਟੈ, 
ਪਰਗਟ ਹੁੰਦਾ ਆਇਆ ਹੈ । ਮੁਆ--ਆਤਮਕ ਮੌਤੇ ਮਰਦਾ ਹੈ । ਉਪਜਿ--ਉਪਜ 
ਕੇ । ਤਾਪੁ--ਦੁੱਖ=ਕਲੌਂਸ਼ ।੨। 
ਤਿਨਿ-ਉਸ (ਪਰਮਾਤਮਾ) ਨੇ । ਜਿ--ਜਿਸ ਦੇ ਮਾਰੇ ਨੂੰ । ਆਗੈ-- ਪਰਲੋਕ 
ਵਿਚ । ਪਾਛੈ--ਇਸ ਲੌਕ ਵਿਚ । ਮੰਦੀ ਸੋਇ--ਬਦਨਾਮੀ ।੩। 
ਕੈਠਿ--ਗਲ ਨਾਲ । ਲਾਇ-=ਲਾ ਕੇਂ । ਨਾਨਕ--ਹੇ ਨਾਨਕ ! ।੪। 
ਅਰਥ :-(ਹੇ ਤਾਈ) ! ਜੀਵਾਂ ਨੂੰ ਪੈਦਾ ਕਰਨ ਵਾਲਾ ਪਰਮਾਤਮਾ 
(ਸਦਾ) ਨਿਆਂ ਕਰਦਾ ਹੈ, (ਐਸਾ ਨਿਆਂ) ਜਿਸ ਵਿਚ ਕੋਈ ਉਕਾਈ ਨਹੀਂ' ਹੁੰਦੀ । 
ਪਦ 


ਉਹ ਕਰਤਾਰ ਆਪਣੇ ਸੇਵਕਾਂ ਦੀ ਸਹਾਇਤਾ ਕਰਨ ਦੀ ਸਮਰੱਥਾ ਵਾਲਾ 
ਹੈ ।ਅਰਹਾਉ। 

(ਹੇ ਭਾਈ ! ਵੇਖ ਉਸ ਦਾ ਨਿਆਂ !) ਜਿਹੜੀ ਦਾੜ੍ਹੀ ਗਰੀਬਾਂ ਉਤੇ 
ਖਿੱਝਦੀ ਰਹਿੰਦੀ ਹੈ, ਪਾਰਬ੍ਰਹਮ-ਪ੍ਰਭੂ ਨੇ ਉਹ ਦਾੜ੍ਹ] ਅੱਗ ਵਿਚ ਸਾੜ ਦਿੱਤੀ 
(ਹੁੰਦੀ) ਹੈ (ਭਾਵ, ਜਿਹੜਾ ਮਨੁੱਖ ਅਹੰਕਾਰ ਵਿਚ ਆ ਕੇ ਦੂਜਿਆਂ ਨੂੰ ਦੁਖੀ ਕਰਦਾ 
ਹੈ, ਉਹ ਆਪ ਭੀ ਕ੍ਰਧ-ਅੱਗ ਵਿਚ ਸੜਦਾ ਰਹਿੰਦਾ ਹੈ) ।੨॥ 

(ਹੇ ਭਾਈ ! ਜਗਤ ਦੇ) ਸ਼ੁਰੂ ਤੋਂ, ਜੂਗਾਂ ਦੇ ਸ਼ੁਰੂ ਤੋਂ" ਹੀ ਪਰਮਾਤਮਾ ਦਾ 
ਤੇਜ-ਪਰਤਾਪ ਪਰਗਟ ਹੁੰਦਾ ਆਇਆ ਹੈ (ਕਿ ਦੂਜਿਆਂ ਦੀ) ਨਿੰਦਾ ਕਰਨ ਵਾਲਾ 
ਮਨੁੱਖ (ਆਪ) ਆਤਮਕ ਮੌਤੇ ਮਰਿਆ ਰਹਿੰਦਾ ਹੈ (ਉਸ ਦੇ ਅਪਣੇ ਅੰਦਰ ਨਿੰਦਾ 
ਦੇ ਕਾਰਨ) ਬੜਾ ਦੁਖ-ਕਲੋਸ਼ ਬਣਿਆ ਰਹਿੰਦਾ ਹੈ 1੨ 

(ਹੇ ਭਾਈ ! ਗਰੀਬਾਂ ਉਤੋ ਵਧੀਕੀ ਕਰਨ ਵਾਲੋਂ ਮਨੁੱਖ ਨੂੰ) ਉਸ ਪਰਮਾਤਮਾ 
ਨੇ (ਆਪ) ਆਤਮਕ ਮੌਤੇ ਮਾਰ ਦਿੱਤਾ ਹੁੰਦਾ ਹੈ ਜਿਸ ਤੋਂ (ਪਰਮਾਤਮਾ ਤੋ” 
ਬਿਨਾ) ਹੋਰ ਕੋਈ ਬਚਾ ਨਹੀ” ਸਕਦਾ, (ਅਜਿਹੇ ਮਨੁੱਖ ਦੀ) ਇਸ ਲੌਕ ਵਿਚ ਭੀ 
ਤੇ ਪਰਲੋਕ ਵਿਚ ਭੀ ਬਦਨਾਮੀ ਹੁੰਦੀ ਹੈ ।੩॥ 

(ਹੇ ਨਾਨਕ ! ਆਖ--) ਪਰਮਾਤਮਾ ਆਪਣੇਂ ਸੇਵਕਾਂ ਨੂੰ ਆਪਣੇ ਗਲ ਨਾਲ 
ਲਾ ਕੇ ਰੱਖਦਾ ਹੈ (ਭਾਵ, ਉਹਨਾਂ ਦੇ ਉੱਚੇ ਆਤਮਕ ਜੀਵਨ ਦਾ ਪੂਰਾ ਧਿਆਨ 
ਰੱਖਦਾ ਹੈ) । (ਹੋ ਭਾਈ !) ਉਸ ਪਰਮਾਤਮਾ ਦੀ ਸ਼ਰਨ ਪਿਆ ਰਹੂ, ਤੇ ਉਸ 
ਪਰਮਾਤਮਾ ਦਾ ਨਾਮ ਸਦਾ ਸਿਮਰਿਆ ਕਰ ।੪੯੮।੧੬੭।] 

ਪਰ ਕਾਮਯਾਬ ਵਿਚੋਲ' ਉਹੀ ਹੋ ਸਕਦਾ ਹੈ ਜਿਸ ਦੀ ਪਹ੍ਰੰਚ ਦੌਹੀ“ ਪਾਸੀ“ 
ਹੋਵੇ, ਤੇ, ਜੌ ਦੌਹੀ' ਪਾਸੀ” ਪਹੁੰਚੇ ਤੇ ਪ੍ਰੇਰਨਾ ਕਰੇ । ਜਗਤ ਨੂੰ ਪਰਮਾਤਮਾ ਦੇ 
ਚਰਨਾਂ ਵਿਚ ਜੁੜਨ ਦੀ ਸਫਲ ਪ੍ਰੇਰਨਾ ਉਹੀ ਕਰ ਸਕਦਾ ਹੈ ਜੋ ਆਪ ਸਦਾ 
ਪ੍ਰਭੂ-ਚ਼ਰਨਾਂ ਵਿਚ ਜੁੜਨ ਦਾ ਅੱਤਿਆਸੀ ਹੋਵੇ । ਗੁਰੂ ਅਰਜਨ ਸਾਹਿਬ ਸੁਖਮਨੀ 
ਸਾਹਿਬ ਵਿਚ ਲਿਖਦੇ ਹਨ :-- 

ਜਿਸ ਕੈ ਅੰਤਰਿ ਬਸੈ ਨਿਰੈਕਾਰੁ । 

ਤਿਸ ਕੀ ਸੀਖ ਤਰੈ ਸੰਸਾਰੁ । 

ਚੌਥੀ ਅਸ਼ਟਪਦੀ ਵਿਚ ਜਦੋਂ" ਪਹਿਲਾਂ ਪਰਮਾਤਮਾ ਤੋਂ“ ਵਿਛੜ ਕੇ ਰੁਲਦੇ 
ਜੀਵ ਨੂੰ ਸਮਝਾਂਦੇ ਹਨ, ਤੇ ਆਖਦੇ ਹਨ--ਹੇ ਬੰਦੇ ! ਸੋਹਣੇ ਰਾਮ ਦੇ ਉਪਕਾਰ 
ਚੇਤੇ ਕਰ । ਵੇਖ ! ਤੈਨੂੰ ਉਸ ਨੇ ਕਿਸ ਮੂਲ ਤੋਂ ਕਿਹਾ ਸੋਹਣਾ ਬਣਾ ਦਿੱਤਾ ਹੈ, 

੫੯ 


ਮਾਂ ਦੇ ਪੋਟ ਵਿਚ ਉਸ ਨੇ ਤੋਰੀ ਸੰਭਾਲ ਕੀਤੀ, ਬਾਲ-ਉਮਰੇ ਮਾਂ ਦੇ ਥਣਾਂ ਵਿਚੋ 
ਤੈਨੂੰ ਦੁੱਧ ਪਿਲਾਇਆ, ਭਰ ਜੁਆਨੀ ਵਿਚ ਸੋਹਣੇ ਭੌਜਨ ਖਾਣ ਨੂੰ ਉਸ ਨੇ ਤੈ 
ਦਿੰਤੇ, ਤੇ ਬੁਢੇਪੋ ਵਿਚ ਉਸੇ ਦੀ ਮਿਹਰ ਨਾਲ ਤੋਰੇ ਸਾਕ-ਸੰਬੰਧੀ ਤੈਨੂੰ ਮੰਜੇ 
ਬੈਠੇ ਨੂੰ ਖਾਣ ਦੀਆਂ ਵਸਤਾਂ ਅਪੜਾਂਦੇ ਹਨ । 

ਜੀਵ ਨੂੰ ਇਹ ਸਮਝਾ ਕੇ ਉਸੇ ਵੇਲੋਂ ਪਰਮਾਤਮਾ ਅੱਗੇ ਅਰਦਾਸ ਕਰਦੇ 
ਹਨ=ਹੇਂ ਪਾਤਿਸ਼ਾਹ ! ਇਹ ਗੁਣ-ਹੀਨ ਜੀਵ ਤੇਰੇ ਉਪਕਾਰਾਂ ਨੂੰ ਸਮਝਦਾ ਨਹੀਂ' ਹੈ, 
ਤ੍ਰੇ ਆਪ ਹੀ ਮਿਹਰ ਕਰ ਤੋਂ ਇਸ ਨੂੰ ਆਪਣੀ ਯਾਦ ਬਖ਼ਸ਼ । ਫ਼ੁਰਮਾਂਦੇ ਹਨ :-- 

ਰਮਈਆ ਕੇ ਗੁਨ ਚੇਤਿ ਪਰਾਨੀ । 

ਕਵਨ ਮੂਲ ਤੇ ਕਵਨ ਦ੍ਰਿਸਟਾਨੀ । 

ਜਿਨਿ ਤੂੰ ਸਾਜਿ ਸਵਾਰਿ ਸੀਗਾਰਿਆ । 

ਗਰਭ ਅਗਨਿ ਮਹਿ ਜਿਨਹਿ ਉਬਾਰਿਆ । 

ਬਾਰ ਬਿਵਸਥਾ ਤੁਝੈ ਪਿਆਰੈ ਦੂਧੁ । 

ਭਰਿ ਜੋਬਨ ਭੋਜਨ ਸੁਖ ਸੂਧ । 

ਬਿਰਧਿ ਭਇਆ ਉਪਰਿ ਸਾਕ ਸੈਨ । 

ਮੁਖਿ ਅਪਿਆਉ ਬੈਠ ਕਉ ਦੈਨ । 

ਇਹੁ ਨਿਰਗੁਨੂ ਗੁਨ ਕਛੂ ਨ ਬੂਝੈ । 

ਬਖਸਿ ਲੈਹੁ ਤਉ ਨਾਨਕ ਸੀਝੈ । 

ਸੋ, ਗ਼ਰੀਬਾਂ ਅਨਾਥਾਂ ਨੂੰ ਪਰਮਾਤਮਾ ਵਲ ਪ੍ਰੇਰ ਕੇ ਪਰਮਾਤਮ' ਦੇ ਦਰ ਤੇ 
ਭੀ ਅਰਜੋਈ ਕਰਦੇ ਹਨ ਕਿ ਦਾਤਾ ! ਇਹਨਾਂ ਨੂੰ ਤੇਰਾ ਹੀ ਆਸਰਾ ਹੈ :-- 

ਕਹਿਆ ਕਰਣਾ, ਦਿਤਾ ਲੈਣਾ । 

ਗਰੀਬਾ ਅਨਾਥਾ ਤੇਰਾ ਮਾਣਾ । 

ਸਭ ਕਿਛੁ ਤੈ ਹੈ' ਤੂੰ ਹੈ” ਮੇਰੇ ਪਿਆਰੇ, 

ਤੇਰੀ ਕੁਦਰਤਿ ਕਉ ਬਲਿ ਜਾਈ ਜੀਉ 1੧। 

ਭਾਣੈ ਉਝੜ ਭਾਣੈ ਰਾਹਾ । 

ਭਾਣੈ ਹਰਿਗੁਣ ਗੁਰਮੁਖਿ ਗਾਵਾਹਾ । 

ਭਾਣੈ ਭਰਮਿ ਭਵੈ ਬਹੁ ਜੂਨੀ, 

ਸਭ ਕਿਛੁ ਤਿਸੈ ਰਜਾਈ ਜੀਉ ।੨॥ 
੬੦ 


ਨੂੰ 
ਤੇ 


ਨਾਂ ਕੌ ਮੂਰਖੁ, ਨਾ ਕੋ ਸਿਆਣਾ ' 
ਵਰਤੇ ਸਭ ਕਿਛੁ ਤੇਰਾ ਭਾਣਾ। 
ਅਗਮ ਅਗੋਚਰ ਬੇਅੰਤ ਅਥਾਹਾ, 
ਤੇਰੀ ਕੀਮਤਿ ਕਹਣੁ ਨ ਜਾਈ ਜੀਉ ।੩। 
ਖਾਕੁ ਸੈਤਨ ਕੀ ਦੋਹੁ ਪਿਆਰੇ । 
ਆਇ ਪਇਆ ਹਰਿ ਤੇਰੈ ਦੁਆਰੈ । 
ਦਰਸਨੁ ਪੇਖਤ ਮਨੁ ਆਘਾਵੈ, 
ਨਾਨਕ ਮਿਲਣੁ ਸੁਭਾਈ ਜੀਉ ।੪।੭੧੪। __ਮਾਝ ਮ: ੫ 
[ਪਦ ਅਰਥ:--ਕਹਿਆ--ਆਖਿਆ ਹੋਇਆ ਬਚਨ, ਹੁਕਮ । ਮਾਣਾ=- 
ਮਾਣ, ਆਸਰਾ । ਕੁਦਰਤਿ--ਸਮਰਥਾ । ਬਲਿ ਜਾਈ--ਬਲਿ ਜਾਈ', ਮੈ ਸਦਕੇ 
ਜਾਂਦਾਂ ਹਾਂ ।% 
ਭਾਣੈ--ਰਜ਼ਾਂ ਅਨੁਸਾਰ । _ਉਝੜ--ਗਲਤ ਰਸਤਾ । ਗੁਰਮੁਖਿ - ਗੁਰੂ ਦੀ 
ਸ਼ਰਨ.ਪੈ ਕੇ । ਭਰਮਿ--ਭਟਕਣ' ਵਿਚ, ਭੁਲੋਖੇ ਵਿਚ । ਤਿਸੈ--ਉਸ (ਪਰਮਾਤਮਾ) 
ਦੀ ਹੀ । ਰਜਾਈ--ਰਜ਼ਾ ਵਿਚ ।੨1 
ਵਰਤੈ--ਵਰਤਦਾ ਹੈ, ਵਾਪਰਦਾ ਹੈ । ਭਾਣਾ--ਰਜ਼ਾਂ, ਹੁਕਮ । ਅਥਾਹ-- 
ਜਿਸ ਦੀ ਡ੍ਰੋਘਾਈ ਨਾ ਲੱਭ ਸਕੇ ॥੩। 
ਖਾਕੁ--ਚਰਨ-ਧੂੜ । ਆਇ--ਆ ਕੇ । ਹਰਿ--ਹੇ ਹਰੀ ! ਪੇਖਤ-- 
ਵੇਖਦਿਆਂ । ਆਘਾਵੈ--ਰੱਜ ਜਾਂਦਾ ਹੈ । ਸੁਭਾਈ--(ਤੇਰੀ) ਰਜ਼ਾ ਅਨੁਸਾਰ ।੪॥ 
ਅਰਥ :--ਹੇ ਪ੍ਰਭੂ ! ਜੋ ਕੁਝ ਤੂੰ ਹੁਕਮ ਕਰਦਾ ਹੈ', ਉਹੀ ਜੀਵ ਕਰਦੇਂ 
ਹਨ; ਜੋ ਕੁਝ ਤ੍ਰੋ ਦੇ'ਦਾ ਹੈ', ਉਹੀ ਜੀਵ ਹਾਸਲ ਕਰਦੇ ਹਨ । ਗ਼ਰੀਬਾਂ ਤੋਂ 
ਅਨਾਥ ਜੀਵਾਂ ਨੂੰ ਤੇਰਾਂ ਹੀ ਸਹਾਰਾ ਹੈ । ਹੈ ਮੋਰੇ ਪਿਆਰੇ ਪ੍ਰਭੂ ! (ਜਗਤ ਵਿਚ) 
ਸਭ ਕੁਝ ਤ੍ਰੋ ਹੀ ਕਰ ਰਿਹ' ਹੈ', ਤੂੰ ਹੀ ਕਰ ਰਿਹਾਂ ਹੈ' । ਮੈਂ“ ਤੇਰੀ ਸਮਰੱਥਾ ਤੋ” 
ਸਦਕੇ ਜਾਂਦਾ ਹਾਂ ੧ 
ਪਰਮਾਤਮ' ਦੀ ਰਜ਼ਾ ਵਿਚ ਹੀ ਕਈ ਜੀਵ (ਜ਼ਿੰਦਗੀ ਦਾ) ਗ਼ਲਤ ਰਸਤਾ 
ਤੋੜ ਲੈ'ਦੇ ਹਨ, ਤੇ ਕਈ ਸਹੀ ਰਸਤਾ ਫੜਦੇ ਹਨ । ਪਰਮਾਤਮਾ ਦੀ ਰਜ਼ਾ ਵਿਚ ਹੀ 
ਕਈ ਜੀਵ ਗੁਰੂ ਦੀ ਸ਼ਰਨ ਪੈ ਕੇ ਹਰੀ ਦੇ ਗੁਣ ਗਾਂਦੇ ਹਨ । ਪ੍ਰਭੂ ਦੀ ਰਜ਼ਾ 
ਅਨੁਸਾਰ ਹੀ ਜੀਵ (ਮਾਇਆ ਦੇ ਮੌਹ ਦੀ) ਭਟਕਣਾ ਵਿਚ ਫਸ ਕੇ ਅਨੇਕਾਂ ਜੂਨਾਂ 
੬੧ 


ਵਿਚ ਭੌ'ਦਾ ਫਿਰਦਾ ਹੈ । (ਇਹ) ਸਭ ਕੁਝ ਉਸ ਪ੍ਰਭੂ ਦੀ ਰਜ਼ਾ ਵਿਚ ਹੀ ਹੋ 
ਰਿਹਾ ਹੈ ।੨। 

ਹੇ ਅਪਹੁੰਚ ਪ੍ਰਭੂ ! ਹੇ ਇੰਦ੍ਰਿਆਂ ਦੀ ਪਹੁੰਚ ਤੋਂ ਪਰੇ ਪ੍ਰਭੂ ! ਹੇ ਬੇਅੰਤ ਪ੍ਰਭੂ ! 
ਹੇ ਅਥਾਹ ਪ੍ਰਭੂ ! (ਆਪਣੀ ਸਮਰੱਥਾ ਨਾਲ) ਨ। ਕੋਈ ਜੀਵ ਮੂਰਖ ਹੈ ਤੇ ਨਾ ਹੀ ਕੋਈ 
ਸਿਆਣਾ ਹੈ । (ਜਗਤ ਵਿਚ ਜੋ ਕੁਝ ਹੋ ਰਿਹਾ ਹੈ) ਸਭ ਤੇਰਾ ਹੁਕਮ ਹੀ ਚੱਲ 
ਰਿਹਾ ਹੈ । ਤੇਰੇ ਬਰਾਬਰ ਦੀ ਕੋਈ ਸ਼ੈ ਦੱਸੀ ਨਹੀ ਜਾ ਸਕਦੀ ।੩। 

ਹੇ ਪਿਆਰੇ ਹਰੀ ! ਮੈ" ਤੇਰੇ ਦਰ ਤੇ ਆ ਡਿੱਗਾ ਹਾਂ, ਮੈਨੂੰ ਆਪਣੇ ਸੰਤਾਂ ਦੇ 
ਚਰਨਾਂ ਦੀ ਧੂੜ ਦੇਹ । ਹੋ ਨਾਨਕ ! (ਆਖ--ਪਰਮਾਤਮਾ ਦਾ) ਦਰਸ਼ਨ ਕੀਤਿਆਂ 
ਮਨ (ਦੁਨੀਆ ਦੇ ਪਦਾਰਥਾਂ ਵਲੋ) ਰੱਜ ਜਾਂਦਾ ਹੈ, ਤੇ ਉਸ ਦੀ ਰਜ਼ਾ ਅਨੁਸਾਰ 
ਉਸ ਨਾਲ (ਜੀਵਨ ਦਾ) ਮਿਲਾਪ ਹੋ ਜਾਂਦਾ ਹੈ ।੪।੭।੧੪] । 

ਜੁਆਨੀ ਧਨ ਹਕੂਮਤ ਆਦਿਕ ਦੀ ਪ੍ਰਭੁਤਾ ਪਾ ਕੇ ਕੋਈ ਵਿਰਲੇ ਹੀ ਹੁੰਦੇਂ 
ਹਨ ਜਿਨ੍ਹਾਂ ਦੇ ਅੰਦਰ ਅਹੋਕਾਰ-ਅਫਰੇਵਾਂ ਨਾ ਆਵੇਂ । ਕਵੀ ਤੁਲਸੀ ਦਾਸ ਜੀ 
ਲਿਖਦੇ ਹਨ :-- 

ਐਸੋ ਕੋ ਜਨਮਯੋ ਜਗ ਮਾਹਿ । 

ਪ੍ਰਭੁਤਾ ਪਾਇ ਜਾਸੁ ਮਦੁ ਨਾਹਿ । 

ਕਠੋਰ-ਚਿੱਤ ਮਾਇਆ-ਧਾਰੀਆਂ ਨਾਲ ਕੌਮਲ-ਚਿੱਤ ਭਗਤਾਂ ਦਾ ਕੀ ਮੋਲ $, 
ਸਿਮਰਨ=ਭਗਤੀ ਵਾਲੇ ਉੱਚ-ਆਤਮਾ ਗੁਰਮੁਖਾਂ ਦਾ ਬਹਿਣ-ਖਲੋਣ ਸਹਿਜ-ਸੁਭਾਇ 
ਗਰੀਬਾਂ ਪਾਸ ਹੀ ਹ੍ਰੰਦਾ ਹੈ । ਪਹਿਲੀ 'ਉਦਾਸੀ' ਸਮੇ ਗੁਰੂ ਨਾਨਕ ਦੇਵ ਜੀ 
ਸੁਲਤਾਨਪੁਰੋਂ' ਚੱਲੋ, ਤਲਵੰਡੀ ਮਾਤਾ ਪਿਤਾ ਨੂੰ ਮਿਲੋਂ, ਤੋਂ ਇਥੋ' ਐਮਨ'ਬਾਦ 
ਆਏ । ਸਿੱਖ-ਇਤਿਹਾਸ ਵਿਚ ਇਥੋਂ” ਦੇ ਮਲਕ ਭਾਗੋਂ ਦੋ ਜੱਗ ਦੀ ਸਾਖੀ ਬੜੀ 
ਪਰਸਿੱਧ ਹੈ । ਰੱਤ=ਪੀਣੇ ਉਚ-ਜਾਂਤੀਏ ਮਲਕ ਦੇ ਸੁਆਦਲੇ ਭੌਜਨਾਂ ਦੇ ਥਾਂ 
ਸਤਿਗੁਰੂ ਜੀ ਨੇ ਗਰੀਬ ਕਿਰਤੀ ਭਾਈ ਲਾਲੋ ਤਰਖਾਣ ਦੀ ਰੁੱਖੀ ਮਿੱਸੀ ਰੋ 
ਵਿਚ ਵਧੀਕ ਸੁਆਦ ਮਾਣਿਆ । ਤੋਂ, ਅਜਿਹੇ ਪਖੰਡੀ ਧਰਮੀਆਂ ਨੂੰ ਵੰਗਾਰ 
ਆਥਿਆਂ :== 

ਮਾਣ ਖਾਣੇ ਕਰਹਿ ਨਿਵਾਜ । 

ਛੁਰੀ ਵਗਾਇਨਿ ਤਿਨ ਗਲਿ ਤਾਗ । 

ਤਿਨ ਘਰਿ ਬ੍ਰਹਮਣ ਪੂਰਹਿ ਨਾਦ । 

੬੨ 


ਕੂੜੀ ਰਾਸਿ ਕੂੜਾ ਵਾਪਾਰੁ । ਕੂੜੁ ਬੋਲਿ ਕਰਹਿ ਆਹਾਰੁ । 
ਸਰਮ ਧਰਮ ਕਾ ਡੇਰਾ ਦੂਰਿ । ਨਾਨਕ ਕੂੜੁ ਰਹਿਆ ਭਰਪੂਰਿ । 
[ਆਸਾ ਦੀ ਵਾਰ 
[ਪਦ ਅਰਥ :--ਮਾਣਸ ਖਾਣੇ---ਮਨੁੱਖਾਂ ਨੂੰ ਖਾਣ ਵਾਲੇਂ, ਵੱਢੀ-ਖ਼ੋਰ । 
ਕਰਹਿ ਨਿਵਾਜ---ਨਮਾਜ਼ ਪੜ੍ਹਦੇ ਹਨ । ਛੁਰੀ ਵਗਾਇਨਿ--(ਜੋ ਲੋਕ)ਛੁਰੀ ਚਲਾਂਦੇ 
ਹਨ, ਜ਼ੁਲਮ ਕਰਦੇ ਹਨ । ਤਾਗ--ਜਨੇਊ, ਜੰਢੂ । ਤਿਨ ਘਰਿ--ਉਹਨਾਂ (ਖਤ੍ਰੀਆਂ) 
ਦੇ ਘਰ ਵਿਚ । ਪੂਰਹਿ ਨਾਦ=-ਨਾਦ ਪੂਰਦੋ ਹਨ, ਸੰਖ ਵਜਾਂਦੇ ਹਨ । ਉਨਾਂ ਭਿ<- 
ਉਹਨਾਂ ਬ੍੍‌ਹਮਣਾਂ ਨੂੰ ਭੀ । ਆਵਹਿ ਓਈ ਸਾਦ--ਉਹੀ ਸੁਆਦ ਆਉ'ਦੇ ਹਨ, 
ਭਾਵ, ਜੌ ਤੁਝ ਉਹ ਖੱਤ੍ਰੀ ਮੁਨਸ਼ੀ ਖਾਂਦੇ ਹਨ, ਉਹਨਾਂ ਪਦਾਰਥਾਂ ਦਾ ਹੀ ਸੁਆਦ 
ਉਹਨਾਂ ਬਾਾਹਮਣਾਂ ਨੂੰ ਆਉਦਾ ਹੈ) । ਕਰਹਿ ਆਹਾਰੁ--ਆਹਾਰ ਕਰਦੌਂ ਹਨ,ਖਾਣਾ 
ਖਾਂਦੇ ਹਨ, ਰੋਜ਼ੀ ਕਮਾਂਦੇ ਹਨ । ਸਰਮ--ਲੱਜਾ, ਹਯਾ । 
ਅਰਬ :--(ਕਾਜ਼ੀ ਤੇ ਮੁਸਲਮਾਨ ਹਾਕਮ) ਹਨ ਤਾਂ ਵੱਢੀ-ਖੋਰ, ਪਰ ਪੜ੍ਹਦੇ 
ਹਨ ਨਮਾਜ਼ਾਂ । (ਇਹਨਾਂ ਹਾਕਮਾਂ ਦੇ ਅੱਗੇ ਮੁਨਜ਼ੀ ਉਹ ਖੱਤ੍ਰੀ ਹਨ ਜੋ)ਛੁਰੀ ਚਲਾਂਦੋ 
ਹਨ (ਗਰੀਬਾਂ ਉਤੋਂ ਜ਼ੁਲਮ ਕਰਦੇ ਹਨ), ਪਰ ਉਹਨਾਂ ਦੇ ਗਲ ਵਿਚ ਜਨੇਊ ਹਨ । 
ਇਹਨਾਂ (ਜ਼ਾਲਮ-ਖੱਤ੍ਰੀਆਂ) ਦੇ ਘਰ ਵਿਚ ਬ੍ਰਾਹਮਣ ਜ! ਕੇ ਸੰਖ ਵਜਾਂਦੇ ਹਨ, ਤਾਂ 
ਤੇ ਉਹਨਾਂ ਬ੍ਰਾਹਮਣਾਂ ਨੂੰ ਭੀ ਉਹਨਾਂ ਹੀ ਪਦਾਰਥਾਂ ਦੇ ਸੁਆਦ ਆਉ'ਦੋ ਹਨ,(ਭਾਵ 
ਉਹ ਬਾਹਮਣ ਭੀ ਜ਼ੁਲਮ ਦੇ ਕਮਾਏ ਹੋਏ ਪਦਾਰਥ ਖਾਂਦੇ ਹਨ) । ਇਹਨਾਂ ਲੋਕਾਂ 
ਦੀ ਇਹ ਝੂਠੀ ਪੂੰਜੀ ਹੈ ਤੇ ਬੂਠਾ ਹੀ ਇਹਨਾਂ ਦਾ (ਇਹ) ਵਪਾਰ ਹੈ । ਝੂਠ ਬੋਲ 
ਬੋਲ ਕੇ (ਹੀ) ਇਹ ਰੋਜ਼ੀ ਕਮਾਂਦੇ ਹਨ । ਹੁਣ ਸ਼ਰਮ ਤੇਂ ਧਰਮ ਦੀ ਸਭਾ ਉੱਠ ਗਈ 
ਹੈ, (ਭਾਵ, ਇਹ ਲੋਕ ਨਾ ਆਪਣੀ ਸ਼ਰਮ-ਹਯਾ ਦਾ ਖ਼ਿਆਲ ਕਰਦੇਂ ਹਨ ਅਤੇ ਨਾ 
ਹੀ ਧਰਮ ਦੇ ਕੰਮ ਕਰਦੇ ਹਨ) । ਹੋ ਨਾਨਕ ! ਸਭ ਥਾਈ ਝੂਠ ਹੀ ਪਰਧਾਨ 
ਰੋ ਰਿਹਾ ਹੈ ।] 
ਧਰਮ=ਇਤਿਹਾਂਸ ਦੀ ਥੋੜੀ ਕੁ ਭੀ ਸੂਝ ਰੱਖਣ ਵਾਲਾ ਹਰੇਕ ਹਿੰਦੂ ਤੇ ਸਿੱਖ 
ਸ੍ਰੀ ਕ੍ਰਿਸ਼ਨ ਜੀ ਦੇ ਗ਼ਰੀਬ ਬਿਦਰ ਨਾਲ ਪਿਆਰ ਦੀ ਸਾਖੀ ਜਾਣਦਾ ਹੈ । ਸ੍ਰ 
ਕ੍ਰਿਸ਼ਨ ਜੀ ਦਾ ਹਸਤਨਾਪੁਰ ਵਿਚ ਆਉਣਾ ਸੁਣ ਕੇ ਕੌਰਵਾਂ ਨੇ ਸੁਆਗਤ ਲਈ 
ਬੜੀਆਂ ਸ਼ਾਹੀ ਸਜਾਵਟਾਂ ਤੇ ਤਿਆਰੀਆਂ ਕਰਾਈਆਂ । ਪਰ ਇਨਸਾਨੀ ਦਰਦ ਤੋਂ 
ਪਿਆਰ ਦੀ ਕਦਰ ਜਾਣਨ ਵਾਲੋਂ ਸ੍ਰੀ ਕ੍ਰਿਸ਼ਨ ਜੀ ਨੇ ਅਹੰਕਾਰੀਆਂ ਦੇ ਮਹੱਲਾਂ ਵਲ 
ਝਾਤੀ ਭੀ ਨਾ ਮਾਰੀ, ਤੇਂ ਉਹ ਸਿੱਧੇ ਗਰੀਬ ਬਿਦਰ ਦੇ ਘਰ ਚਲੋਂ ਗਏ । 
੬੩ 


ਜਦੋਂ” ਕੌਰਵਾਂ ਨੇ ਗਿਲਾ ਕੀਤਾ ਤਾਂ ਨਿਰਭੈ ਸੂਰਮੇ ਵਾਂਗ ਆਪ ਨੇ _ਕਹਿ 
ਦਿਤਾ ਕਿ 'ਗੋਬਿੰਦੁ ਭਾਉ ਭਗਤਿ ਦਾ ਭੁਖਾ' । ਸ੍ਰੀ ਕ੍ਰਿਸ਼ਨ ਜੀ ਦਾ ਉਸੇ ਸਮੇ 
ਕੈਰਵਾਂ ਨੂੰ ਦਿਤਾ ਉੱਤਰ ਕਬੀਰ ਜੀ ਨੇ ਆਪਣੇ ਸੋਹਣੇ ਲਫ਼ਜ਼ਾਂ ਵਿਚ ਇਉ” 
ਬਿਆਨ ਕੀਤਾ ਹੈ :-- 

ਰਾਜਨ, ਕਉਨੁ ਤੁਮਾਰੈ ਆਵੈ। 

ਐਸੋ ਭਾਉ ਬਿਦਰ ਕੌ ਦੇਖਿਓ, ਓਹੁ ਗਰੀਬੁ ਮੋਹਿ ਭਾਵੇ ।੧।ਰਹਾਉ। 
ਹਸਤੀ ਦੇਖਿ ਭਰਮ ਤੇ ਭੂਲਾ, ਸੀ ਭਗਵਾਨ ਨ ਜਾਨਿਆ । 

ਤੁਰਮਰੋ ਦੂਧੁ ਬਿਦਰ ਕੋ ਪਾਨੋ-, ਅੰਮ੍ਰਿਤ ਕਰਿ ਮੈ ਮਾਨਿਆ ।੧। 

ਖੀਰਿ ਸਮਾਨਿ ਸਾਗੂ ਮੈ ਪਾਇਆ ਗੁਨ ਗਾਵਤ ਰੈਨਿ ਬਿਹਾਨੀ । 
ਕਬੀਰ ਕੋ ਠਾਕੁਰੁ ਅਨਦ ਬਿਨੌਦੀ, ਜਾਤਿ ਨ ਕਾਹੂ ਕੀ ਮਾਨੀ ।੨੯। 

[ਪਦ ਅਰਥ :--ਰਾਜਨ=-ਹੋਂ ਰਾਜਾ ਦ੍ਰਜੋਧਨ ! ਤੁਮਾਰੈ-ਤੇਰੇ ਵਲ । 
ਭਾਉ-=ਪਿਆਰ । ਮੋਹਿ--ਮੈਨੂੰ । ਭਾਵੈ-<ਚੋਗਾ ਲਗਦਾ ਹੈ । ।ਰਹ'ਉ। 

ਹਸਤੀ--ਹਾਥੀ । ਭਰਮ ਤੇ--ਭੁਲੇਖੇ ਨਾਲ । ਭੂਲਾ--ਰੱਥ ਨੂੰ ਭੁੱਲ ਬੈਠਾ 
ਹੈ” । ਪਾਨ--ਪਾਣੀ (ਨੌਟ : ਅੱਖਰ 'ਨ' ਦੇ ਹੇਠ ਅੱਧਾ 'ਹ' ਹੈ ।% 

ਰੈਨਿ-ਰਾਡ । ਬਿਨੌਦੀ--ਚੌਜ=ਤਮਾਸ਼ੇ ਕਰਨ ਵਾਲਾ, ਮੌਜ ਦਾ ਮਾਲਕ । 
ਨ ਮਾਨੀ--ਨਹੀ' ਮੰਨਦਾ, ਪਰਵਾਹ ਨਹੀ” ਕਰਦਾ । 

ਅਰਬ :--ਹੇ ਰਾਜਾ (ਦੁਰਜੋਧਨ) ! ਤੇਰੇ ਘਰ ਕੌਣ ਆਵੇ ? (ਮੈਨੂੰ ਤੇਰੇ 
ਘਰ ਆਉਣ ਦੀ ਖਿੱਚ ਨਹੀਂ” ਹੋ ਸਕਦੀ) । ਮੈ' ਬਿਦਰ ਦਾ ਇਤਨਾ ਪ੍ਰੇਮ ਵੇਖਿਆ 
ਹੈ ਕਿ ਉਹ ਗਰੀਬ (ਭੀ) ਮੈਨੂੰ ਪਿਆਰਾ ਲੱਗਦਾ ਹੈ ।੧।ਰਹਾਉ। 

ਤੂੰ ਹਾਥੀ (ਆਦਿਕ) ਵੇਖ ਕੇ ਮਾਣ ਵਿਚ ਆ ਕੇ ਖੁੰਝ ਗਿਆ ਹੈ', ਪਰਮਾਤਮਾ 
ਨੂੰ ਭੁਲਾ ਬੈਠਾ ਹੈ' । ਇਕ ਪਾਸੇ ਤੇਰਾ ਦੁੱਧ ਹੈ, ਦੂਜੇ ਪਾਸੇ ਬਿਦਰ ਦਾ ਪਾਣੀ ਹੈ । 
ਇਹ ਪਾਣੀ ਮੈਨੂੰ ਅੰਮ੍ਰਿਤ ਦਿੱਸਦਾ ਹੈ ।੧। 

(ਬਿਦਰ ਦੇ ਘਰ ਦਾ ਰਿੱਝਾ ਹੋਇਆ) ਸਾਂਗ (ਤੇਰੀ ਰਸੋਈ ਦੀ ਪੱਕੀ) ਖੀਰ 
ਵਰਗਾ ਮੈਨੂੰ (ਮਿਠਾ) ਲੱਗਦਾ ਹੈ, (ਕਿਉਕਿ ਬਿਦਰ ਦੇ ਕੋਲ ਰਹਿ ਕੇ ਮੋਰੀ) ਸਾਰੀ 
ਰਾਂਤ ਪਰਮਾਤਮਾ ਦੋ ਗੁਣ ਗਾਂਦਿਆਂ ਬੀਤੀ ਹੈ । 

ਕਬੀਤ ਦਾ ਮਾਲਕ ਪ੍ਰਭੂ ਆਨੰਦ ਤੋਂ ਮੌਜ ਦਾ ਮਾਲਕ ਹੈ, (ਜਿਵੇ' ਉਸ ਨੇ 
ਕ੍ਰਿਸ਼ਨ-ਰੂਪ ਵਿਚ ਆ ਕੇ ਕਿਸੇ ਦੇ ਉੱਚੇ ਮਰਾਤਬੇ ਦੀ ਪਰਵਾਹ ਨਹੀ“ ਕੀਤੀ, 
ਤਿਵੇਂ) ਉਹ ਕਿਸੇ ਦੀ ਉਚੀ ਜਾਤ ਦੀ ਪਰਵਾਹ ਨਹੀ ਕਰਦਾ ।੨॥੯] 


੬੪ 


ਸਿਮਰਨ ਕਰਨ ਵਾਲੇ ਦੇ ਅੰਦਰ 
ਸ੍ਰੋਮਾਨਤਾ, ਅਣਖ. ਮਨੁੱਖਤਾ ਜਾਗ ਪੈਂਦੀ ਹੈ 


ਸਰਦੇ-ਪੁੱਜਦੇ ਪੰਜਾਬ-ਨਿਵਾਸੀ ਗਰਮੀ ਦੀ ਰੁੱਤੇ ਕਸ਼ਮੀਰ ਦੀ ਸੈਰ ਕਰਨ 
ਚਲੋਂ ਜਾਂਦੇ ਹਨ । ਵਾਪਸ ਆ ਕੇ ਉਹ ਆਪਣੇ ਸੱਜਣਾਂ-ਮਿੱਤਰਾਂ ਨੂੰ ਕਈ ਕਈ 
ਦਿਨ ਉਸ ਧਰਤੀ ਦੀ ਸ੍ਰੰਦਰਤਾਂ ਦਾ ਹਾਲ ਸੁਣਾਂਦੇ ਰਹਿੰਦੇ ਹਨ, ਤੇ ਸੁਣਾਂਦੇ 
ਥੱਕਦੇ ਨਹੀਂ' । ਕਸ਼ਮੀਰ ਦੇ ਹਰਿਆਵਲ-ਲੱਦਦੇ ਪਹਾੜ, ਡਲ੍ਰਕਦੇ ਸੁਅੱਛ ਪਾਣੀ 
ਦੀਆਂ ਝੀਲਾਂ ਦੇ ਦਰਿਆ, ਫਲਾਂ ਨਾਲ ਝੁੱਕੇ ਹੋਏ ਰੁੱਖ, ਤੋਂ ਖਿੜੇ ਫੁੱਲਾਂ ਨਾਲ 
ਮਹਿਕਦੋ ਬੂਟੇ-ਗੱਲ ਕੀ, ਹਰ ਪਾਸੇਂ ਵਲੋਂ' ਕੁਦਰਤ ਦੇ ਸੁਹੱਪਣ ਦੀਆਂ ਕਹਾਣੀਆਂ 
ਉਹ ਲੋਕ ਸੁਆਦ ਨਾਲ ਸੁਣਾਂਦੇ ਹਨ, ਤੇ ਉਹਨਾਂ ਦਾ ਚੇਤ ਕਰ ਕਰ ਕੇ ਮਸਤੀ 
ਵਿਚ ਆਉ'ਦੋ ਹਨ । 

ਪਰ ਉਥੋਂ“ ਦੀ ਮੜੁੱਖਤਾ ਦਾ ਹਾਲ ਕਿਸੇ ਵਿਰਲੇ ਕਵੀ-ਦਿਲ ਦੀ ਨਜ਼ਰ 
ਚੜ੍ਹਦਾ ਹੈ, ਜੋ ਕਸ਼ਮੀਰ ਦੀ ਧਰਤੀ ਦਾ ਸੁਹਜ ਦੱਸ ਕੇ ਫਿਰ ਹਾਹੁਕੇ ਜਿਹੇ ਨਾਲ 
ਆਖਦਾ ਹੈ ਕਿ ਜਿਵੇ“ ਉਥੇ ਸੇਬ ਤੋਂ ਨਾਸ਼ਪਾਤੀਆਂ ਦਾ ਰੁਲ ਪਿਆ ਹੋਇਆ ਹੈ, 
ਤਿਵੇਂ' ਉਥੋਂ” ਦੋ ਗਰਾਵਾਂ ਵਿਚ ਸੁੰਦਰ ਬੱਚੀਆਂ ਬੱਚੇ ਇਸਤ੍ਰੀਆਂ ਮਰਦ ਪਾਟੀਆਂ 
ਲੀਰਾਂ ਵਿਚ ਰੁਲ ਰਹੇ ਹਨ । 

ਐਡੀ ਦੂਰ ਕੀ ਜਾਣਾ ਹੈ । ਅੱਖਾਂ ਵਾਲੇ ਇਥੇ ਆਪਣੇ ਹੀ ਸ਼ਹਿਰਾਂ ਵਿਚ 
ਭੈੜੇ ਹਾਲ ਰੁਲਦੀ ਸੁੰਦਰਤਾ ਨਿੱਤ ਵੇਖਦੇ ਹੋਣਗੇ । ਪਰੀਆਂ ਵਰਗੀਆਂ ਸੁਦਰ 
ਨਾਰਾਂ, ਪਰ ਉਹਨਾਂ ਦੇ ਚਿਹਰੇ ਉਦਾਸ, ਕਿਉ'ਕਿ ਉਹਨਾਂ ਦੇ ਸਿਰਾਂ ਉਤੇ ਗੋਦ ਦੇ 
ਟੋਕਰੇ ਹਨ । ਕਸ਼ਮੀਰਨਾਂ ਨੇ ਇਹਨਾਂ ਤੋ' ਵਧੀਕ ਕੀ ਰੁਲਣਾ ਹੈ ? ਕੋਈ 'ਸਾਉ” 
ਕੋਲੋਂ ਦੀ ਲੰਘੇ, ਤਾਂ 'ਸਰਦਾਰ ਜੀ ! ਬਚਣਾ', 'ਸ਼ਾਹ ਜੀ ! ਪਰੇ ਹੋ ਜਾਣਾ ਆਖ 
ਆਖ ਕੇ ਵਿਚਾਰੀਆਂ ਦਾ: ਮੂੰਹ ਸੁੱਕਦਾ ਹੈ । ਕਿਸੇ ਨੂੰ 'ਭਰਾ ਜੀ', “ਵੀਰ ਜੀ' ਆਖਣ 
ਦਾ ਇਹਨਾਂ ਨੂੰ ਸ਼ਾਇਦ ਹੱਕ ਨਹੀ' ਹੈ । 

ਇਹਨਾਂ ਦੀ ਬਰਾਦਰੀ ਦੇ ਕਿਸੇ ਮਨੁੱਖ ਨੂੰ ਕਦੇਂ ਪਾਣੀ ਪਿਲਾਣ ਦਾ ਮੌਕਾ 
ਜੋ ਤੁਹਾਨੂੰ ਮਿਲਿਆ ਹੋਂਵੇ, ਤਾਂ ਉਹ ਭੀ ਇਕ ਅਨੌਖੀ ਦੁੱਖ-ਭਰੀ ਘਟਨਾ ਹੁੰਦੀ 


੬੫ 


ਹੈ । ਤੁਸੀ ਚਾਹੇਂ ਉਸ ਨੂੰ ਜਾਣਦੇ ਭੀ ਨਾਂ ਹੋਵੇਂ, ਪਰ ਉਸ ਨੂੰ ਤੁਸੀ ਆਪਣੇ ਗਲਾਸ 
ਜਾਂ ਕੌਲ ਵਿਚ ਪਾਣੀ ਦੇ ਕੇ ਵੇਖੋ, ਉਹ ਪਰੋ ਪਰੇ ਹੋ ਜਾਏਗਾ, ਤੇ ਆਖੋਗਾ-ਨਹੀ', 
ਸਰਦਾਰ ਜੀ ! ਮੈ" ਤੁਹਾਡਾ ਟਹਿਲੀਆ ਹਾਂ, ਮੈਨੂੰ ਮੇਰੇ ਭਾਂਡੇ ਵਿਚ ਹੀ ਪਾਣੀ 
ਪਾ ਦਿਉ । 

ਕੁਦਰਤ ਦੇ ਰੰਗ ! ਇਹ ਤਾਂ ਰੱਬ ਦਾ ਘਰ ਸਨ, ਰੱਬ ਨੇ _ਆਪਣੇ ਰਹਿਣ 
ਲਈ ਬਣਾਏ ਹੋਏ ਸਨ । 

ਗੁਰੂ ਕਲਗੀਧਰ ਪਾਤਿਸ਼'ਹ ਦੇ ਚਰਨਾਂ ਦੋ ਭੌਰੇ ਭਾਈ ਨੰਦ ਲਾਲ ਜੀ 
ਲਿਖਦੇ ਹਨ :-- 

ਨ ਦਾਨਿਸੇਮ, ਅਜ਼ ਰੋਜ਼ੇ ਅਜ਼ਲ, _ਈ' ਨਕਸ਼ੇ ਆਦਮ ਰਾ । 

ਤੰ 
ਕਿ ਨੱਕਾਸ਼, ਅਜ਼ ਬਰਾਏ ਬੂਦਨੇ ਖ਼ੁਦ, ਖ਼ਾਨਹ ਮੇ-ਸਾਜ਼ਦ । 
ਪਦ ਅਰਥ :-ਨ--ਨਹੀ' । ਦਾਨਿਸੇਮ--ਸੈਂ“ ਜਾਣਦਾ ਸਾਂ । ਅਜ਼-- 


ਣ 
ਤੋਂ । ਰੋਜ਼-ਦਿਨ । ਅਜ਼ਲ-ਜਗਤ ਦਾ ਸੁਰ । ਈ'--ਇਹ । ਰਾਂ--ਨੂੰ । ਈ" 
ਰਾ--ਇਸ ਨੂੰ । ਨਕਸ਼ੇ ਆਦਮ=--ਮਨੁੱਖ ਦਾ ਸਤੀਰ । ਈ“ ਨਕਸ਼ੇ ਆਦਮ ਰਾਂ-- 
ਮਨੁੱਖ ਦੇ ਇਸ ਸਗੀਰ ਨੂੰ । 
ਨੱਕਾਸ਼--ਨਕਸ਼ ਬਣਾਣ ਵਾਲਾ । ਬਰਾਏ--ਵਾਸਤੇ । ਬਰਾਏ ਬੂਦਨੇ 
ਖ਼ੁਦ-ਆਪਣੇ ਰਹਿਣ ਵਾਸਤੋਂ । ਖ਼ਾਨਹ--ਘਰ । ਮੇ=ਸਾਜ਼ਦ=-ਬਣਾਂਦਾ ਹੈ । 
ਭਾਫ ! ਸਤਿਗੁਰੂ ਨੂੰ ਮਿਲਣ ਤੋਂ' ਪਹਿਲਾਂ ਮੈਨੂੰ ਇਹ ਪਤਾ ਨਹੀ" ਸੀ ਕਿ 
ਮਨੁੱਖ ਦਾ ਸਰੀਰ ਪਰਮਾਤਮਾ ਨੇ ਆਪਣੇ ਰਹਿਣ ਲਈ ਬਣਾਇਆ ਹੋਇਆ ਹੈ ।] 
ਗੁਰੂ ਅਮਰਦਾਸ ਜੀ ਨੇ ਭੀ ਪ੍ਰਭਾਤੀ ਰਾਗ ਦੀ ਪਹਿਲੀ ਅਸ਼ਟਪਦੀ ਵਿਚ 
ਲਿਖਿਆ ਹੈ ਕਿ-- 
ਹਰਿਮੰਦਰੁ ਏਹੁ ਸਰੀਰੁ ਹੈ, ਗਿਆਨਿ ਰਤਨਿ ਪਰਗਟੁ ਹੋਇ । 
ਮਨਮੁਖ ਮੂਲੁ ਨ ਜਾਣਈ, ਮਾਣਸਿ ਹਰਿਮੰਦਰੁ ਨ ਹੋਇ ।੨। 
ਪਦ ਅਰਥ :-ਗਿਆਨਿ-ਆਤਮਕ _ਜੀਵਨ _ਦੀ ਸੂਝ ਰਾਹੀ । 
ਰਤਨਿ--ਰਤਨ ਦੀ ਰਾਹੀ” । ਮਨਮੁਖ - ਆਪਣੇ ਮਨ ਦੇ ਪਿੱਛੇ ਤੁਰਨ ਵਾਲੋਂ 
ਮਨੁੱਖ । ਨ ਜਾਣਨੀ--ਨ ਜਾਣਨਿ, ਨਹੀ" ਜਾਣਦੇ । ਮਾਣਸਿ--ਮਨੁੱਖ ਦੈ ਅੰਦਰ । 
ਅਰਥ :--(ਹੇ ਭਾਈ ! ਮਨੁੱਖ ਦਾ) ਇਹ ਸਰੀਰ 'ਹਰਿ-ਮੰਦਰ' ਹੈ 
(ਪਰਮਾਤਮਾ ਦਾ ਮੰਦਰ ਹੈ) । (ਪਰ ਇਹ ਭੇਤ ਸਤਿਗੁਰੂ ਦੀ ਬਖ਼ਸ਼ੀ) ਆਤਮਕ 
੬੬ 


ਜੀਵਨ ਦੀ ਕੀਮਤੀ ਸੂਝ ਦੀ ਰਾਹੀ" ਖੁਲ੍ਹਦਾ ਹੈ । ਆਪਣੇ ਮਨ ਦੋ ਪਿੱਛੋ ਤੁਰਨ 
ਵਾਲੋਂ ਮਨੁੱਖ (ਜਗਤ ਦੇ) ਮੂਲ (ਪਰਮਾਤਮਾ) ਨਾਲ ਸਾਂਝ ਨਹੀਂ' ਪਾਂਦੋ, (ਇਸ 
ਵਾਸਤੇ ਉਹ ਸਮਝਦੇ ਹਨ ਕਿ) ਮਨੁੱਖ ਦੇ ਅੰਦਰ 'ਹਰਿਮੰਦਰ' (ਪਰਮਾਤਮਾ ਦਾ 
ਨਿਵਾਸ-ਅਸਥਾਨ) ਨਹੀਂ” ਹੋ ਸਕਦਾ ।੨] 
ਇਹਨਾਂ ਤੋਂ ਰਤਾ ਉਚੇਰੀਆਂ ਸ਼ਰੇਣੀਆਂ ਦੀ ਇਹ ਦੁਰ=ਦਸ਼ਾ ਤਾਂ ਨਹੀ, 
ਪਰ ਕਈ ਗੱਲੀ' ਮਨੁੱਖਤਾ ਵਾਲਾ ਸਾਵਾਂ ਸਲ੍ਹਕ ਉਹਨਾਂ ਨਾਲ ਭੀ _ਨਹੀਂ' ਹੁੰਦਾ, 
ਤੇਂ ਉਹ ਇਸ ਨਿਰਾਦਰੀ ਨੂੰ ਇਕ ਅਟੱਲ ਭਾਵੀ ਸਮਝ ਕੇ, ਬਿਨਾਂ ਕਿਸੇ ਚੌਭ ਦੇ 
ਸਹਾਰਦੇ ਰਹਿੰਦੇ ਹਨ । 
ਪਰ ਜਿੱਥੇ ਪਰਮਾਤਮਾ ਦੇ ਸਿਮਰਨ ਦਾ ਰੰਗ ਚੜ੍ਹਦਾ ਹੈ, ਉਥੇ ਕਾਂਇਆ 
ਪਲਟ ਜਾਂਦੀ ਹੈ, ਉਥੇ ਮਨੁੱਖਤਾ ਦੀ ਅਣਖ ਜਾਗ ਪੈਦੀ ਹੈ । 
ਭਗਤ ਨਾਮਦੇਵ ਜੀ ਨੂੰ ਮੰਦਰ ਵਿਚੋ" ਧੱਕੇ ਪੈਣ ਦੀ ਸਾਖੀ ਹਰੇਕ ਹਿੰਦ੍ਰ 
ਤੇ ਸਿੱਖ ਜਾਣਦਾ ਹੈ । ਬਹੁਤਿਆਂ ਅੱਗੇ ਅਤੇ ਤਕੜਿਆਂ ਅੱਗੇ ਨਾਮਦੇਵ ਜੀ ਦੀ 
ਪੋਸ਼ ਤਾਂ ਨਹੀ' ਜਾ ਸਕਦੀ ਸੀ, ਪਰ ਉਹਨਾਂ ਇਸ ਨਿਰਾਦਰੀ ਨੂੰ ਲੋਟ ਕੇ ਨਹੀ" 
ਸਹਾਰਿਆ । ਮੰਦਰੋਂ' ਬਾਹਰ ਆ ਕੇ ਉਹਨਾਂ ਨੇ ਆਪਣੇ ਸਿਰਜਣਹਾਰ ਪ੍ਰਭੂ ਅੱਗੇ 
ਰੱਜ ਕੇ ਗਿਲ੍ਹਾ ਕੀਤਾ । ਆਖਣ ਲੱਗੇ -ਵੇਖ, ਮੋਰੇ ਸੋਹਣੇ ਰਾਮ ! ਉੱਚੀ ਜਾਤ 
ਦੇ ਮਾਣ ਵਿਚ ਇਹ ਲੌਕ ਮੋਰੇ ਉਤੇ ਕੋਪਵਾਨ ਹੋ ਗਏ, ਤੋਂ ਸ਼ੂਦਰ ਸ਼ੂਦਰ ਆਖ ਕੇ 
ਧੱਕੇ ਦੇ ਕੇ ਇਹਨਾਂ ਮੈਨੂੰ ਮੰਦਰ ਵਿਚੋਂ ਬਾਹਰ ਕੱਢ ਦਿੱਤਾ ! ਮੈਨੂੰ ਇਹ ਦਿਲਾਸਾ 
ਕਾਹਦਾ ਕਿ ਤੇਰੀ ਭਗਤੀ ਦਾ ਸਦਕਾ ਮੈਨੂੰ ਮਰਨ ਪਿਛੋਂ' ਮੁਕਤੀ ਮਿਲ ਜਾਏਗੀ ? 
ਉਸ ਮੁਕਤੀ ਨੂੰ ਕੌਣ ਜਾਣੇਗਾ ? ਤੋਰੇ ਭਗਤ ਨੂੰ ਲੌਕ ਸ਼ੂਦਰ ਆਖਣ, ਇਸ ਵਿਚ 
ਤਾਂ ਤੇਰੀ ਹੀ ਨਿਰਾਦਰੀ ਹੋ ਰਹੀ ਹੈ :-- 
ਮੋ ਕਉ ਤ੍ਰੰ ਨ ਬਿਸਾਰਿ ਤੂ ਨ ਬਿਸਾਰਿ॥ 
ਤੂ ਨ ਬਿਸਾਰੇ ਰਾਮਈਆਂ 1੧।ਰਹਾਉ। 
ਆਲਾਵੇਤੀ ਇਹੁ ਭੁਮੁ ਜੋ ਹੈ, ਮੁਝ ਉਪਰਿ ਸਭ ਕੌਪਿਲਾ । 
ਸੂਦ ਸੂਦੁ ਕਰਿ ਮਾਰਿ ਉਠਾਇਓ, ਕਹਾ ਕਰਉ ਬਾਪੁ ਬੀਠੁਲਾ ।੧। 
ਮੂਏ ਹੂਏ ਜਉ ਮੁਕਤਿ ਦੇਹੁਗੇ, ਮੁਕਤਿ ਨ ਜਾਨੈ ਕੋਇਲਾ । 
ਏ ਪੰਡੀਆ ਮੋ ਕਉ ਢੇਢ ਕਹਤ, ਤੇਰੀ ਪੈਜ ਪਿਛੇਉਡੀ ਹੋਇਲਾ ।੧। 
ਤੂ ਜੁ ਦਇਆਲੁ ਕ੍ਰਿਪਾਲ ਕਹੀਅਤੁ ਹੈ', 
ਹੁ ੬੭ 


ਅਤਿਭੁਜ ਭਇਓ ਅਪਾਰਲਾ । 
ਫੇਰਿ ਦੀਆ ਦੇਹੁਰਾ ਨਾਮੇ ਕਉ,ਪੰਡੀਅਨ ਕਉ ਪਿਛਵਾਰਲਾ ।੩।੨। 
[ਮਲਾਰ ਨਾਮਦੇਵ ਜੀ 

[ਪਦ ਅਰਬ :=-ਨ ਬਿਸਾਰੇ--ਨ ਬਿਸਾਰਿ । _ਰਾਮਈਆ=-ਹੇ ਸੋਹਣੋ 
ਰਾਮ ! ।ਰਹਾਉ। 

ਆਲਾਵੈਤੀ--(ਆਲਯ-ਘਰ, ਉੱਚਾ ਘਰ, ਉੱਚੀ ਜਾਤਿ) ਅਸੀ ਘਰ 
ਵਾਲ ਹਾਂ, ਅਸੀ ਉੱਚੇ ਘਰਾਣੇਂ ਵਾਲੇ ਹਾਂ, ਅਸੀ ਉੱਚੀ ਜਾਤ ਵਾਲੋਂ ਹਾਂ । ਭਰ੍‌ਮ-- 
ਵਹਿਮ, ਭੁਲੇਖਾ । ਕੌਪਿਲਾ--ਕੌਪ ਕੀਤਾ ਹੈ, ਕ੍ਰੇਂਧ ਕੀਤਾ ਹੈ, ਗੁੱਸੇ ਹੋ ਗਏ ਹਨ । 
ਸੂਦੂ=-ਸ਼ੂਦਰ । ਸੂਦ ਸੂਦ ਕਰਿ--'ਸ਼ੂਦਰ ਆ ਗਿਆ, ਸ਼ੂਦਰ ਆ ਗਿਆ' ਇਹ 
ਆਖ ਆਖ ਕੇ । ਮਾਰਿ-ਮਾਰ-ਕੁਟਾਈ ਕਰ ਕੇ । ਕਹਾਂ ਕਰਉ--ਮੈਂ“ ਕੀ ਕਰਾਂ ? 
ਇਹਨਾਂ ਅੱਗੇ ਮੇਰੀ ਇਕੱਲੇ ਦੀ ਪੇਸ਼ ਨਹੀ" ਜਾਂਦੀ । ਬਾਪ ਬੀਠੁਲਾ=-ਹੇ ਬੀਠੁਲ 
ਬਾਂਪ _? _[ਬੀਠੁਲਾ--$%੧- ਕਿਦਨਜ--੦0੦ 81008੧ਟ0 &੧ ੪ 015(8022] ਜੋ 
ਮਾਇਆ ਦੋਂ ਪ੍ਰਭਾਵ ਤੋਂ ਪਰੇ ਹੈ ।੧। 

[ਜਉ=-ਜੇ । ਕੋਇਲਾ-ਕੋਈ ਭੀ । ਪੰਡੀਆ=ਪਾਂਡੇ, ਪੁਜਾਰੀ । ਮੋ ਕਉ-- 
ਮੈਨੂੰ । ਢੇਢ-ਨੀਚ । ਪੈਜ--ਇੱਜ਼ਤ । ਪਿਛੋਉਡੀ ਹੋਇਲਾ--ਪਿਛੇਤਰੀ ਹੋ ਰਹੀ ਹੈ, 
ਪਿੱਛੇ ਪੈ ਰਹੀ ਹੈ, ਘਟ ਗਈ ਹੈ ।੨। 

ਅਤਿਭੁਜ--ਵੱਡੀਆਂ ਭੁਜਾਂ ਵਾਲਾ, ਬਹੁਤ ਬਲੀ । ਅਪਾਰਲਾ--ਬੇਅੰਤ । 
ਨਾਮੋ ਕਉ--ਨਾਮਦੇਵ ਵਲ । ਪੰਡੀਅਨ ਕਉ--ਪਾਂਡਿਆਂ ਵਲ, ਪੁਜਾਰੀਆਂ ਵਲ । 
ਪਿਛਵਾਰਲਾ--ਪਿਛਲਾ ਪਾਸਾ, ਪਿੱਠ ।੩। 

ਅਰਬ :--ਹੇ ਸੋਹਣੇ ਰਾਮ ! ਮੈਨੂੰ ਤ੍ਰੰ ਨਾ ਵਿਸਾਰੀ', ਮੈਨੂੰ ਤ੍ਰੋ ਨਾ ਭੁਲਾਈ', 
ਮੈਨੂੰ ਤਰੇ ਨਾ ਵਿਸਾਰੀ' ।੧ਰਹਾਉ। 

(ਇਹਨਾਂ ਪਾਂਡਿਆਂ ਨੂੰ) ਇਹ ਵਹਿਮ ਹੈ ਕਿ ਇਹ ਉੱਚੀ ਜਾਤੀ ਵਾਲੇ ਹਨ, 
(ਇਸ ਕਰਕੇ ਇਹ) ਸਾਰੇ ਮੇਰੇ ਉਤੇ ਗੁੱਸੇ ਹੋ ਗਏ ਹਨ, ਸੂਦਰ ਸ਼ੂਦਰ ਆਖ ਆਖ 
ਕੇ, ਤੇ ਮਾਰ-ਕੁਟਾਈ ਕਰ ਕੇ ਮੈਨੂੰ ਇਹਨਾਂ ਨੇ (ਮੰਦਰ ਵਿਚੋਂ) ਉਠਾਲ ਦਿੱਤਾ 
ਹੈ। ਤੇ ਮੇਰੇ ਬੀਠੁਲ ਪਿਤਾ ! ਇਹਨਾਂ ਅੱਗੇ ਮੈਰੀ ਇਕੱਲੋਂ ਦੀ ਪੇਸ਼ ਨਹੀ 
ਜਾਂਦੀ ।੧। 

ਜੋ ਤਰੰ ਮੈਨੂੰ ਮਰਨ ਪਿੱਛੋ” ਮੁਕਤੀ ਦੋ ਦਿੱਤੀ, ਤੋਰੀ ਦਿੱਤੀ ਹੋਈ ਮੁਕਤੀ 

ਦਾ ਕਿਸੇ ਨੂੰ ਪਤਾ ਨਹੀ” ਲੱਗਣਾ । ਇਹ ਪਾਂਡੇ ਮੈਨੂੰ ਨੀਚ ਆਖ ਰਹੋ ਹਨ, 
ਇਸ ਤਰ੍ਹਾਂ ਤਾਂ ਤੇਰੀ ਆਪਣੀ ਹੀ ਇਜ਼ਤ ਘਟ ਰਹੀ] ਹੈ (ਕੀ ਤੋਗੀ ਬੰਦਗੀ ਕਰਨ 
ਵਾਲਾ ਕੋਈ ਬੰਦਾ ਨੀਚ ਰਹਿ ਸਕਦਾ ਹੈ ?) ।੨। 

ਹੇ ਸੋਹਣੇ ਰਾਮ ! ਤੂੰ ਤਾਂ (ਸਭਨਾਂ ਉਤੇ, ਚਾਹੇ ਕੋਈ ਨੀਚ ਕੁਲ ਦਾ ਹੋਵੇ 
ਚਾਹੇ ਉੱਚੀ ਕੁਲ ਦਾ) ਦਇਆ ਕਰਨ ਵਾਲਾ ਹੈ', ਤੂੰ ਮਿਹਰ ਦਾ ਘਰ ਹੈ', 
(ਫਿਰ ਤ੍ਰੈ) ਹੈ' ਭੀ ਬੜਾ ਬਲੀ ਤੇ ਬੇਅੰਤ । (ਕੀ ਤੇਰੇ ਸੇਵਕ ਉਤੇ ਕੋਈ ਤੋਰੀ 
ਮਰਜ਼ੀ ਤੋਂ” ਬਿਨਾ ਧੱਕਾ ਕਰ ਸਕਦਾ ਹੈ ?) (ਮੇਰੀ ਨਾਮਦੇਵ ਦੀ ਅਰਜੋਈ ਸੁਣ ਕੇ 
ਪ੍ਰਭ ਨੇ) ਦੇਹੁਰਾ ਮੈ” ਨਾਮਦੇਵ ਵਲ ਫੇਰ ਦਿੱਤਾ, ਤੇ ਪਾਂਡਿਆਂ ਵਲ ਪਿੱਠ ਹੋ 
ਗਈ ।੩॥੨] 

ਨੋਟ :--ਜੇ ਨਾਮਦੌਵ ਜੀ ਕਿਸੇ ਬੀਠੂਲ ਮੂਰਤੀ ਦੇ ਪੁਜਾਰੀ ਹੁੰਦੇ, ਤਾਂ 
ਉਹ ਪੂਜਾ ਆਖ਼ਰ ਤਾਂ ਬੀਠੁਲ ਦੇ ਮੰਦਰ ਵਿਚ ਜਾ ਕੇ ਹੀ ਹੋ ਸਕਦੀ ਸੀ । ਤੇ, 
ਬੀਠੁਲ ਦੇ ਮੰਦਰ ਵਿਚ ਹਰ ਰੋਜ਼ ਜਾਣ ਵਾਲੋਂ ਨਾਮਦੋਵ ਨੂੰ ਇਹ ਪਾਂਡੇ ਧਾ 
ਕਿਉ' ਮਾਰਦੇ ? ਇਸ ਮੰਦਰ ਵਿਚੋਂ“ ਧੱਕੇ ਖਾ ਕੇ ਨਾਮਦੋਵ ਬੀਠੁਲ ਅੱਗੇ ਪੁਕਾਰ 
ਕਰ ਰਿਹਾ ਹੈ । ਇਹ ਮੰਦਰ ਬੀਠੁਲ ਦਾ ਹੀ ਹੋਵੇਗਾ । ਇਥੋ” ਧੱਕੇ ਪੈਣ ਤੋਂ 
ਹੀ ਸਾਫ਼ ਜ਼ਾਹਰ ਹੈ ਕਿ ਨਾਮਦੇਵ ਇਸ ਤੋਂ" ਪਹਿਲਾਂ ਕਦੇ ਕਿਸੇ ਮੰਦਰ ਵਿਚ ਨਹੀਂ” 
ਸੀ ਗਿਆ। ਨਾ ਹੀ ਕਿਸੇ ਮੰਦਰ ਵਿਚ ਧਰੀ ਕਿਸੇ ਬੀਠੁਲ-ਮ੍ਰਤੀ ਦਾ ਉਹ 
ਪੁਜਾਰੀ ਸੀ । ਬੀਠੁਲ-ਮੂਰਤੀ ਕ੍ਰਿਸ਼ਨ ਜੀ ਦੀ ਹੈ । ਪਰ 'ਰਹਾਉ' ਦੀ ਤੁਕ ਵਿਚ 
ਨਾਮਦੇਵ ਆਪਣੇ 'ਬੀਠੂਲ' ਨੂੰ 'ਰਮਈਆ' ਕਹਿ ਕੌ ਬੁਲਾਂਦਾ ਹੈ । ਕਿਸੇ ਇੱਕ 
ਅਵਤਾਰ ਦੀ ਮੂਰਤੀ ਦਾ ਪੁਜਾਰੀ ਆਪਣੇ ਇਸ਼ਟ ਨੂੰ ਦੂਜੇ ਅਵਤਾਰ ਦੇ ਨਾਮ 
ਨਾਲ ਯਾਦ ਨਹੀ” ਕਰ ਸਕਦਾ । ਸੌ, ਇਥੇ ਨਾਮਦੇਵ ਉਸੇ ਮਹਾਨ 'ਬਾਪ' ਨੂੰ 
ਸੱਦ ਰਿਹਾਂ ਹੈ, ਜਿਸ ਨੂੰ ਰਾਮ, ਬੀਠੁਲ, ਮੁਕੰਦ ਆਦਿਕ ਸਾਰੇਂ ਪਿਆਰੇ ਨਾਮਾਂ ਨਾਲ 
ਬੁਲਾਇਆ ਜਾ ਸਕਦਾ ਹੈ ।] 

ਜਗਤ=ਵਰਤਾਰੇ ਦੀ ਇਹ ਇਕ ਪਰਸਿੱਧ ਗੱਲ ਹੈ ਕਿ "ਜਿਹਦੇ ਘਰ ਦਾਣੇ, 
ਉਹਦੇ ਕਮਲੇ ਭੀ ਸਿਆਣੇ ।' ਤੇ ਇਸ ਦੇ ਉਲਟ, ਗਰੀਬਾਂ ਨੀਵਿਆਂ ਵਿਚ ਜੇ 
ਕੋਈ ਗੁਣਵਾਨ ਭੀ ਹੋ ਪਏ ਤਾਂ ਭੀ ਉਸ ਨੂੰ ਛੁਟਿਆਣ ਦੇ ਜਤਨ ਕੀਤੇ ਜਾਂਦੇ 
ਹਨ । ਜੌ ਹੋਰ ਕੋਈ ਢੰਗ ਨਾ ਲੱਭੇਂ, ਤਾਂ ਇਤਨਾ ਹੀ ਆਖ ਦੇਣਾ ਕਾਫ਼ੀ ਸਮਝਿਆ 
ਜਾਂਦਾ ਹੈ ਕਿ ਉਹ ਕਿੱਧਰ ਦਾ ਲਾਇਕ ਜੰਮ ਪਿਆ ? ਆਖ਼ਰ ਹੈ ਤਾਂ ਕੌਮੀ-ਕਮੀਣ 
ਹੀ ਨ। ਪਰ ਉੱਚੀ ਜਾਤ ਵਾਲਿਆਂ ਅਤੇ ਧਨਾਢਾਂ ਦਾ ਇਹ ਹਥਿਆਰ ਭੀ ਉਸ 

ਉੱਚ-ਆਤਮਾ' ਮਨੁੱਖ ਦੇ ਸਾਹਮਣੇ ਝੁੰਢਾ ਹੋ ਜਾਂਦਾ ਹੈ, ਜਿਸ ਦੀ ਸੁਰਤ ਸਿਮਰਨ 
ਦੀ ਬਰਕਤ ਨਾਲ ਪਰਮਾਤਮਾ ਦੋ ਚਰਨਾਂ ਵਿਚ ਜੁੜੀ ਰਹਿੰਦੀ ਹੈ । 
ਜਦੋਂ" ਚਮਾਰ ਚਮਾਰ ਆਖ ਜੇ ਭਗਤ ਰਵਿਦਾਸ ਜੀ ਦੀ ਹੇਠੀ ਕਰਨ ਦੇ 
ਜਤਨ ਕੀਤੇਂ ਗਏ, ਤਾਂ ਉਹਨਾਂ ਅੱਗੋ ਹੱਸ ਕੇ _ਆਖਿਆ--ਲੌਕ ਆਪਣੇ ਅੰਦਰ 
ਝਾਤੀ ਮਾਰ ਕੇ ਵੇਖਦੇ ਨਹੀ ਹਨ ਕਿ ਇਸ ਸਰੀਰ-ਜੁੱਤੀ ਨੂੰ ਹਰ ਵੇਲੇ ਚੋਗੀਆਂ 
ਖ਼ੁਰਾਕਾਂ ਤੇ ਦਵਾਈਆਂ ਆਦਿਕ ਦੀਆਂ ਟਾਕੀਆਂ ਤੇ ਗਾਂਢੇ ਲਾਣ ਦੇ ਨਿੱਤ ਆਹਰ 
ਕਰਦੇ ਸਭ ਚਮਿਆਰ ਬਣੇ ਪਏ ਹਨ । ਮੈ" ਤਾਂ ਜਿਰਫ਼ ਜਨਮ ਦਾ ਚਮਿਆਰ ਸਾਂ, 
ਪਰ ਮੈਨੂੰ ਤਾਹਨਾ ਮਾਰਨ ਵਾਲੇ ਆਪ ਕਰਮ ਦੇ ਚਮਿਆਰ ਹੋ ਚੁਕੇ ਹਨ । ਮੋਰੇ 
ਪਾਸ ਸਗੋਰਕ ਮੋਹ ਦੀ ਆਰ ਨਹੀਂ” ਹੈ, ਤੇ ਨਾ ਹੀ ਮੈ" ਲੱਬ=ਲੌਭ ਵਿਚ ਫਸ ਕੇ 
ਨਿੱਤ ਸਰੀਰਕ ਧੰਧਿਆਂ ਦੀਆਂ ਟਾਕੀਆਂ ਲਾ ਰਿਹਾ ਹਾਂ । ਮੈਨੂੰ ਟਿਚਕਰਾਂ ਕਰਨ 
ਵਾਲਾ ਜਗਤ ਇਸ ਚਮਾਰ-ਪੁਣੇ ਵਿਚ ਖੁਆਰ ਹੋ ਰਿਹਾ ਹੈ, ਤੇ ਮੈ” ਸਰੀਰ-ਪਨਹੀ 
(ਸਰੀਰ-ਜੁਤੀ) ਦੋ ਗਾਂਢੇ-ਤੋਪੇ ਛੱਡ ਕੇ ਪਰਮਾਤਮਾ ਦੇ ਚਰਨਾਂ ਵਿਚ ਜੁੜਨ ਦੀ ਮੌਜ 
ਮਾਣ ਰਿਹਾਂ ਹਾਂ । ਆਪ ਲਿਖਦੇ ਹਨ :-- 
ਚਮਰਟਾ ਗਾਂਠਿ ਨ ਜਨਈ । 
ਲੌਗੁ ਗਠਾਵੈ ਪਨਹੀ ।੧।ਰਹਾਉ। 
ਆਰ ਨਹੀ ਜਿਹ ਤੋਪਉ । 
ਨਹੀ ਰਾਂਬੀ ਠਾਉ ਰੋਪਉ ।੧। 
ਲੌਗੁ ਗੈਠਿ ਗੈਠਿ ਖਰਾ ਬਿਗੂਚਾ । 
ਹਉ ਬਿਨੁ ਗਾਠੇ ਜਾਇ ਪਹੂਚਾ ।੨। 
ਰਵਿਦਾਸੁ ਜਪੈ ਰਾਮ ਨਾਮਾ । 
ਮੋਹਿ ਜਮ ਸਿਉ ਨਾਹੀ ਕਾਮਾ ।੩।੭। (ਸੋਰਠਿ 
[ਪਦ ਅਰਥ:--ਚਮਰਟਾ--ਗਰੀਬ ਚਮਿਆਰ । ਗਾਂਠਿ ਨ ਜਨਈ--ਰੰਢਣਾ 
ਨਹੀ ਜਾਣਦਾ । ਗਠਾਵੈ-ਗੌਢਾਂਦਾ ਹੈ । ਪਨਹੀ--ਜੁੱਤੀ ।੧।ਰਹਾਉ। 
ਜਿਹ-ਜਿਸ ਨਾਲ । ਤੋਂਪਉ--ਤੋਪਉ, ਮੈ“ ਤੋਪਾਂ ਲਾਵਾਂ । ਠਾਉ--ਥਾਂ, 
ਜੁੱਤੀ ਦੀ ਟ੍ਰੱਟੀ ਹੋਈ ਥਾਂ । ਰੋਪਉ=ਰੋਪਉ', ਮੈ ਟਾਕੀ ਲਾਵਾਂ ।੧। 
ਗੈਠਿ ਗੌਠਿ-ਰੰਢ ਗੌਢ ਕੇ । ਖਰਾ--ਬਹੁਤ । ਬਿਗ੍ਰਚਾ=ਖੁਆਰ ਹੋ ਰਿਹਾ 
ਹੈ । ਹਉ--ਮੈ” । ਬਿਨੁ ਗਾਂਠੇਂ--(ਸਰੀਰ-ਜੁੱਤੀ ਨੂੰ) ਗੌਢਣ ਦਾ ਕੰਮ ਛੱਡ ਕੇ ।੨। 
੭੦ 





ਮੋਹਿ-ਮੈਨੂੰ । ਸਿਉ--ਨਾਲ । ਕਾਮਾ-=ਵਾਸਤਾਂ ।੩। 

ਅਰਬ :--ਮੈ" ਗਰੀਬ ਚਮਿਆਰ _(ਜਗੀਰ-ਜੁੱਤੀ ਨੂੰ) ਗੌਢਣਾ ਨਹੀਂ 
ਜਾਣਦਾ, ਪਰ ਜਗਤ ਦੇ ਜੀਵ ਆਪੋ ਆਪਤੀ (ਸਰੀਰ=) ਜੁੱਤੀ ਗੰਢਾ ਰਹੇ ਹਨ 
(ਲੋਕ ਦਿਨ ਰਾਤ ਨਿਰੇ ਸਗੀਰ ਦੀ ਪਾਲਣਾ ਦੋ ਆਹਰ ਵਿਚ ਲੱਗ ਰਹੇਂ 
ਹਨ) ।੧ਰਹਾਉ। 

ਮੋਰੇ ਪਾਸ ਆਰ ਨਹੀਂ” ਕਿ ਮੈ” (ਜੁੱਤੀ ਨੂੰ) ਤੋਪੇ ਲਾਵਾਂ (ਭਾਵ, ਮੇਰੇ ਅੰਦਰ 
ਮੋਹ ਦੀ ਖਿੱਚ ਨਹੀ” ਕਿ ਮੋਰੀ ਸੁਰਤ ਸਦਾ ਸਰੀਰ ਵਿਚ ਹੀ ਟਿਕੀ ਰਹੈ) । ਮੌਰੇ 
ਪਾਸ ਰੌਬੀ ਨਹੀਂ" ਕਿ (ਜੁੱਤੀ ਨੂੰ) ਟਾਕੀਆਂ ਲਾਵਾਂ (ਭਾਵ ਮੇਰੇ ਅੰਦਰ ਲੌਭ 
ਨਹੀ ਕਿ ਚੰਗੇ ਚੰਗੇ ਖਾਣੇ ਲਿਆ ਕੇਂ ਨਿੱਤ ਸਗੀਰ ਨੂੰ ਪਾਲਦਾ ਰਹਾਂ ।੧। 

ਜਗਤ ਗੰਢ ਗੰਢ ਕੇ ਬਹੁਤ ਖ਼ੁਆਰ ਹੋ ਰਿਹਾ ਹੈ (ਭਾਵ, ਜਗਤ ਦੇ ਜੀਵ 
ਆਪੋ ਆਪਣੇ ਸਗੋਰ ਨੂੰ ਦਿਨ ਰਾਤ ਪਾਲਣ-ਪੋਸਣ ਦੋ ਆਹਰੇ ਲੱਗ ਕੇ ਦੁਖੀ 
ਹੋ ਰਹੇ ਹਨ), ਮੈ” ਗੈਢਣ ਦਾ ਕੰਮ ਛੱਡ ਕੇ (ਭਾਵ, ਆਪਣੇ ਸਰੀਰ ਦੇ ਨਿਤ 
ਆਹਰੇ ਲੁੱਗੋਂ ਰਹਿਣ ਨੂੰ ਛੱਡ ਕੇ) ਪ੍ਰ-ਭੂ-ਚਰਨਾਂ ਵਿਚ ਜਾ ਅਪੜਿਆ ਹਾਂ ।੨ 

ਰਵਿਦਾਸ ਹੁਣ ਪਰਮਾਤਮਾ ਦਾ ਨਾਮ ਸਿਮਰਦਾ ਹੈ (ਤੇ, ਸਰੀਰ ਦਾ ਮੋਹ 
ਛੱਡ ਬੈਠਾ ਹੈ, ਇਸ ਵਾਸਤੇ ਰਵਿਦਾਸ ਨੂੰ ਜਮਾਂ ਨਾਲ ਕੋਈ ਵਾਸਤਾ ਨਹੀ” 
ਰਹਿ ਗਿਆ ।੩।੭] 

ਜਿਮਰਨ ਦੀ ਕਦਰ ਨਾ ਜਾਣਨ ਵਾਲੇ ਇਹਨਾਂ ਜਾਤ ਅਭਿਮਾਨੀਆਂ ਨੂੰ 
ਭਗਤ ਰਵਿਦਾਸ ਜੀ ਨੇ ਇਕ ਵਾਰੀ ਆਖਿਆ-=ਹੇ ਨਗਰ ਦੇ ਲੋਕੋ ! ਇਹ ਠੀਕ 
ਹੈ ਕਿ ਮੈਂ ਚਮਾਰ=ਜਾਤੀ ਵਿਚ ਜੰਮਿਆ । ਪਰ ਵੇਖੋ ਬਰਕਤ ਪ੍ਰ'ਭੂ-ਨਾਮ ਦੇ 
ਸਿਮਰਨ ਦੀ । ਗੰਗਾ ਦੇ ਪ੍ਰਵਾਹ ਵਿਚ ਸ਼ਰਾਬ ਤੇ ਹੋਰ ਨਦੀਆਂ ਦਾ ਜਲ ਰਲ 
ਕੇ ਗੈਗਾ=ਜਲ ਹੀ ਬਣ ਜਾਂਦਾ ਹੈ । ਪਰ ਜੇ ਗੌਗਾ-ਜਲ ਤੋਂ" (ਬਾਰੁਨੀ) ਸ਼ਰਾਬ 
ਤਿਆਰ ਕੀਤੀ ਜਾਏ, ਤਾਂ ਉਸ ਨੂੰ ਕੋਈ ਭੀ ਭੁਲਾ ਮਨੁੱਖ ਨਹੀਂ' ਪੀਏਗਾਂ । ਤਾੜੀ 
ਦਾ ਰੁੱਖ ਅਪਵਿੱਤਰ ਮੰਨਿਆ ਜਾਂਦਾ ਹੈ, ਪਰ ਉਸ ਦੇ ਬਣੇ ਕਾਗ਼ਜ਼ ਉਤੇ ਜੇ 
ਪਰਮਾਤਮਾ ਦੇ ਨਾਮ ਦੀ ਸਿਫਤ ਲਿਖੀ ਜਾਏਂ, ਤਾਂ ਉਹ ਕਾਗ਼ਜ਼ ਅਪਵਿੱਤਰ 
ਨਹੀ ਰਹਿ ਜਾਂਦਾ, ਲੌਕ ਉਸ ਦੇ ਅੱਗੋਂ ਸਿਰ ਨਿਵਾਂਦੇ ਹਨ । ਮੇਰੇ ਜਾਤ=-ਭਰਾਂ 
ਮੋਏ ਢੋਰ ਢੱਦੇ ਹਨ, ਤੋਂ ਚੰਮ ਦੇ ਕੱਟਣ-ਵੱਢਣ ਦਾ ਕੰਮ ਕਰਦੇ ਹਨ, ਮੈ” ਭੀ 
ਉਹਨਾਂ ਵਿਚੋਂ' ਹੀ ਹਾਂ । ਪਰ ਪ੍ਰਭ ਦਾ ਨਾਮ ਸਿਮਰਨ ਦੀ ਹੀ ਬਰਕਤ ਹੈ ਕਿ 
ਬਨਾਰਸ ਦੇ ਸਿਰ-ਕੱਢ ਬਾਹਮਣ ਭੀ ਆ ਮੈਨੂੰ ਨਮਸਕਾਰਾਂ ਕਰਦੇਂ ਹਨ । ਭਗਤ 

ਜੀ ਨੇ ਫ਼ੁਰਮਾਇਆ :-- 
ਨਾਗਰ ਜਨਾਂ ! ਮੇਰੀ ਜਾਤਿ ਬਿਖਿਆਤ ਚੰਮਾਰੈ । 
ਰਿਦੈ ਰਾਮ ਗੋਬਿੰਦ ਗੁਣ ਸਾਰੇ ।੧।ਰਹਾਉ। 
ਸੁਰਸਰੀ ਸਲਲ ਕ੍ਰਿਤ ਬਾਰੁਨੀ ਰੇ, 
ਸੈਤ ਜਨ ਕਰਤ ਨਹੀ ਪਾਨ । 
ਸੁਰਾ ਅਪਵਿਤ੍ਰ ਨਤ ਅਵਰ ਜਲ ਰੇ, 
ਸੁਰਸਰੀ ਮਿਲਤ ਨਹਿ ਹੋਇ ਆਨ ।੧। 
ਤਰ ਤਾਰਿ ਅਪਵਿਤ੍ਰ ਕਰ ਮਾਨੀਐ ਰੇ, 
ਜੈਸੇ ਕਾਗਰਾ ਕਰਤ ਬੀਚਾਰੇ । 
ਭਗਤਿ ਭਾਗਉਤੁ ਲਿਖੀਐ ਤਿਹ ਊਪਰੇ, 
ਪੂਜੀਐ ਕਰਿ ਨਮਸਕਾਰੈ ।੨ 
ਮੇਰੀ ਜਾਤਿ ਕੁਟ ਬਾਂਢਲਾ ਢੋਰ ਢੋਵੇਤਾ, 
ਨਿਤਹਿ ਬਨਾਰਸੀ ਆਸ ਪਾਸਾ । 
ਅਬ ਬਿਪ੍ਰ ਪਰਧਾਨ ਤਿਹਿ ਕਰਹਿ ਡੰਡਉਤਿ, 
ਤੋਰੇ ਨਾਮ ਸਰਣਾਇ ਰਵਿਦਾਸੁ ਦਾਸਾ ।੩।੧। [ਮਲਾਰ 
[ਪਦ ਅਰਥ :--ਨਾਗਰ--ਨਗਰ ਦੇ । ਬਿਖਿਆਤ--ਮਸ਼ਹੂਰ, ਪਰਤੱਖ, 
ਮੰਨੀ-ਪ੍ਰਮੰਨੀ । ਰਿਦੈ--ਹਿਰਦੇ ਵਿਚ । ਸਾਰੰ-=ਮੈ ਸੰਭਾਲਦਾ ਹਾਂ, ਮੈ” ਚੇਤੇ 
ਕਰਦ ਹਾਂ ।੧।ਰਹਾਉ। 
ਸੁਰਸਰੀ=-(ਗ੍ਰਕਬਕਿਰ) ਗੰਗਾ । ਸਲਲ--ਪਾਣੀ । ਕ੍ਰਿਤ--ਬਣਾਇਆ 
ਹੋਇਆ । ਬਾਰੁਨੀ--(ਗਰਗੀ) ਸ਼ਰਾਬ । ਰੇ--ਹੇ ਭਾਈ ! ਪਾਨੰ ਨਹੀ ਕਰਤ-- 
ਨਹੀ ਪੀ'ਦੇ । ਸੁਰਾ=-ਸ਼ਰਾਬ । ਨਤ--ਭਾਵੇਂ' । ਅਵਰ--ਹੋਰ । ਆਨੰ-- 
ਹੋਰ, ਵੱਖਰੇਂ 1੧1 
ਤਰ--(ਰਕ), ਰੁੱਖ । ਤਰ ਤਾਰਿ=-ਤਾੜੀ ਦੇ ਰੁੱਖ, ਜਿਨ੍ਹਾਂ ਵਿਚੋ“ ਨਸ਼ਾ ਦੇਣ 
ਵਾਲਾ ਰੱਸ ਨਿਕਲਦਾ ਹੈ । ਕਾਗਰਾ--ਕਾਗਜ਼ । ਕਰਤ ਬੀਚਾਰੇ--ਵਿਚਰ 
ਕਰਦੇ ਹਨ ।੨। 


ਕ੍ਟ-ਬਾਂਢਲਾ--(ਚੌਮ) ਕੁੱਟਣ ਤੋਂ ਵੱਢਣ ਵਾਲਾ । ਢੌਰ=-ਮਰੇ ਹੋਏ ਪਸ੍ਹ । 
ਨਿਤਹਿ==ਸਦਾ । ਬਿਪ੍ਰ=-ਬ੍ਰਾਹਮਣ । ਤਿਹਿ--ਉਸ ਨੂੰ । ਡੌਡਉ ਤਿ--ਨਮਸਕਾਰ । 

ਨਾਮ ਸਰਣਾਇ ਨਾਮ ਦੀ ਸ਼ਰਨ ਵਿਚ ।੩। 
ਜਦੋਂ ਕਿਸੇ ਜਾਤ-ਅਭਿਮਾਨੀ ਬ੍ਰਾਹਮਣ ਨੇ ਕਬੀਰ ਜੀ ਨੂੰ ਜੁਲਾਹ ਜੁਲਾਹ 
ਆਖ ਕੇ ਉਹਨਾਂ ਦਾ ਸ਼ੂਦਰ ਜਨਮ ਜਤਾ ਕੇ ਨੀਵਾਂ ਕਰਨ ਦੀ ਕੋਸ਼ਸ਼ ਕੀਤੀ, ਤਾਂ 
ਕਬੀਰ ਜੀ ਮਨੁੱਖਤਾ ਦੀ ਇਸ ਬੇ=ਦਰਦੀ ਨਾਲ ਹੋਂ ਰਹੀ ਨਿਰਾਦਰੀ ਸਹਾਰ ਨਾ 
ਸਕੇ । ਉਸ ਬ੍ਰਾਹਮਣ ਨੂੰ ਵੰਗਾਰ ਕੇ ਆਖਣ ਲੱਗੇ :=- 
ਗਰਭ ਵਾਸ ਮਹਿ ਕੁਲੁ ਨਹੀ ਜਾਤੀ । 
ਬ੍ਰਹਮ ਬਿੰਦੁ ਤੇ ਸਭ ਉਤਪਾਤੀ ।੧। 
ਕਹੁ ਰੇ ਪੰਡਿਤ ਬਾਮਨ ਕਬ ਕੇ ਹੋਏ । 
ਬਾਮਨ ਕਹਿ ਕਹਿ ਜਨਮੁ ਮਤੁ ਖੋਏ ।੧।ਰਹਾਉ। 
ਜੋ ਤੂ ਬ੍ਰਾਹਮਣ, ਬ੍ਰਹਮਣੀ ਜਾਇਆ । 
ਤਉ ਆਨ ਬਾਟ ਕਾਹੇ ਨਹੀ ਆਇਆ ।੨। 
ਤੁਮ ਕਤ ਬ੍ਰਾਹਮਣ, ਹਮ ਕਤ ਸੂਦ । 
ਹਮ ਕਤ ਲੌਹੂ, ਤੁਮ ਕਤ ਦੂਧ ।੩। 
_ਕਹੁ ਕਬੀਰ ਜੌ ਬ੍ਰਹਮੁ ਬੀਚਾਰੇ । 
ਸੋ ਬ੍ਰਾਹਮਣੁ ਕਹੀਅਤ ਹੈ ਹਮਾਰੈ ।੪।੭। [ਗਉੜੀ 
[ਪਦ ਅਰਥ :-ਗਰਭ ਵਾਸ--ਮਾਂ ਦੋ ਪੇਟ ਦਾ ਵਸੇਬਾ । ਜਾਤੀ--ਜਾਣੀ 
(ਕਿਸੇ ਨੇ ਭੋ) । ਬ੍ਹਮ ਬਿੰਦੁ-ਪਰਮਾਤਮਾ ਦੀ ਅੰਸ਼ । ਉਤਪਾਤੀ--ਉਤਪੱਤੀ, ਹੋਂਦ, 
ਜਨਮ । ਬਿੰਦੂ ਤੇ-ਬਿੰਦ ਤੋ' (ਨੌਟ ! ਲਫ਼ਜ਼ 'ਬਿੰਦੁ' ਸਦਾ '' ਅੰਤ ਰਹਿੰਦਾ ਹੈ । 
ਸੰਬੈਧਕ (£167051608) ਦੇ ਨਾਲ ਭੀ ਇਹ '' ਕਾਇਮ ਰਹਿੰਦਾ ਹੈ) ।੧। 
ਕਹੂ--ਦੱਸ । ਕਬ ਕੇ ਹੋਏ--ਕਦੋਂ” ਤੋਂ' ਬਣ ਗਏ ਹਨ ? (ਭਾਵ, ਮਾਂ ਦੇ 
ਪੇਟ ਵਿਚ ਤਾਂ ਸਭ ਜੀਵ ਇੱਕੋਂ ਜਿਹੇ ਹੁੰਦੇ ਹਨ, ਬਾਹਰ ਆ ਕੇ ਤੁਸੀ ਕਦੋਂ" ਦੇ 
ਬ੍ਰਾਹਮਣ ਬਣ ਗਏ ਹੋ ?) ਕਹਿ ਕਹਿ--ਆਖ ਆਖ ਕੇ (ਭਾਵ, ਬ੍ਰਾਹਮਣ-ਪੁਣੈ ਦਾ 
ਮਾਣ ਕਰ ਕੇ, ਅਹੰਕਾਰ ਨਾਲ ਇਹ ਆਖ ਆਖ ਕੋ ਕਿ ਮੈ' ਬ੍ਰਾਹਮਣ ਹਾਂ) । ਮਤ 
ਖੋਏ--ਨ' ਗਵਾਉ ।ਰਹਾਉ। 
ਜੋ-ਜੇਕਰ । ਬ੍ਹਮਣੀ ਜਾਇਆ--ਬ੍ਾਹਮਣੀ ਤੋ ਜੰਮਿਆ ਹੋਇਆ । 
ਤਉ=-ਤਾਂ । ਆਨ ਬਾਂਟ--(ਕਿਸੇ) ਹੋਰ ਰਾਹੇ । ਕਾਹੇ=-ਕਿਉ" ? ਆਇਆ-- 
ਜੋਮ ਪਿਆਂ ।੨॥ 

ਕਤ=-ਕਿਵੇ' ? ਹਮ--ਅਸੀ । ਸ਼ੂਦ-ਸ਼ੂਦਰ, ਨੀਵੀ” ਜਾਤ ਦੋ । ਹਮ-- 
ਅਸਾਡੇ (ਸਰੀਰ ਵਿਚ) ।੩। 

ਜੋ-ਮਨੁੱਖ । ਬ੍ਰਹਮੁ-ਪਰਮਾਤਮਾ _ਨੂੰ । _ਬੀਚਾਰੈ--ਵਿਚਾਰਦਾ ਹੈ, 
ਸਿਮਰਦਾ ਹੈ, ਚੇਤੇ ਕਰਦਾ ਹੈ । ਸੌ--ਉਹ ਮਨੁੱਖ । ਕਹੀਅਤਿ ਹੈ==-ਆਖੀਦਾ ਹੈ । 
ਹਮਾਰੈ--ਅਸਾਡੇ ਮਤ ਵਿਚ ।੪। 

ਅਰਥ :-ਸਾਰੇ ਜੀਵਾਂ ਦੀ ਉਤਪੱਤੀ ਪਰਮਾਤਮਾ ਦੀ ਅੰਸ਼ ਤੋ (ਹੋ ਰਹੀ) 
ਹੈ (ਭਾਵ, ਸਭ ਦਾ ਮੂਲ-ਕਾਰਨ ਪਰਮਾਤਮਾ ਆਪ ਹੈ), ਮਾਂ ਦੋ ਪੇਟ ਵਿਚ ਤਾਂ 
ਕਿਸੇ ਨੂੰ ਇਹ ਸਮਝ ਨਹੀਂ' ਹੁੰਦੀ ਕਿ ਮੈ` ਕਿਸ ਕੁਲ ਦਾ ਹਾਂ ।੧। 

ਦੱਸ, ਹੇ ਪੰਡਤ ! ਤੁਸੀ ਬ੍ਰਾਹਮਣ ਕਦੋ” ਦੇ ਬਣ ਗਏ ਹੋ ? ਇਹ ਆਖ ਆਖ 
ਕੇ ਕਿ ਮੈ ਬ੍ਰਾਹਮਣ ਹਾਂ, ਮੈ' ਬ੍ਰਾਹਮਣ ਹਾਂ, ਮਨੁੱਖਾ ਜਨਮ (ਅਹੰਕਾਰ ਵਿਚ 
ਅਜਾਈ') ਨਾ ਗਵਓ,।੧।ਰਹਾਉ 

ਜੇ (ਹੇ ਪੰਡਿਤ !) ਤੂੰ (ਸੱਚ-ਮੁੱਚ) ਬ੍ਰਾਹਮਣ ਹੈ” ਤੋ ਬ੍ਰਾਹਮਣੀ ਦੇ ਪੋਟੋ” 
ਜੰਮਿਆ ਹੈ, ਤਾਂ ਤੂੰ ਕਿਸੇ ਹੋਰ ਰਾਹੇ ਕਿਉ" ਨਹੀ' ਜੰਮ ਪਿਆ ? ।੨। 

(ਹੇ ਪੰਡਿਤ !) ਤੁਸੀ ਕਿਵੇ' ਬ੍ਰਾਹਮਣ (ਬਣ ਗਏ) ? ਅਸੀ ਕਿਵੇ' ਸ਼ੂਦਰ 
(ਰਹਿ ਗਏ) ? ਅਸਾਡੇ ਸਰੀਰ ਵਿਚ ਕਿਵੇਂ' (ਨਿਰਾ) ਲਹੂ ਹੀ ਹੈ ? ਤੁਹ'ਡੇ ਸਰੀਰ 
ਵਿਚ ਕਿਵੇ" (ਲਹੂ ਦੀ ਥਾਂ) ਦੁੱਧ ਹੈ ? ।੩। 

ਹੇ ਕਬੀਰ ! ਆਖ--ਅਸੀ ਤਾਂ ਉਸ ਮਨੁੱਖ ਨੂੰ ਬ੍ਰਾਹਮਣ ਸੱਦਦੇ ਹਾਂ ਜੋ 
ਪਰਮਾਤਮਾ (ਬ੍ਰਹਮ) ਨੂੰ ਸਿਮਰਦਾ ਹੈ ।੪%] 

ਵੇਦ-ਵਿੱਦਿਆ ਦਾ ਮਾਣ ਕਰਨ ਵਾਲੋਂ ਨੂੰ ਕਹਿਣ ਲੱਗੇ--ਤੂਹ ਗਲ ਵਿਚ 
ਜਨੇਊ ਪਾਂ ਕੇ ਉੱਚੀ ਜਾਤ ਦਾ ਅਹੌਕਾਰ ਕਰਦਾ ਹੈ', ਪਰ ਇਹ ਉਹੀ ਸੂਤਰ ਹੈ 
ਜਿਸ ਦਾ ਅਸੀ ਨਿੱਤ ਤਾਣਾ ਤਣਦੋ ਹਾਂ । ਤ੍ਰੋ ਵਿੱਦਿਆ ਦੋ ਮਾਣ ਵਿਚ ਟਿਕਿਆ 
ਰਿਹਾ, ਤੇ ਅਸਾਂ ਅਨਪਪੜ੍ਹਾਂ ਨੇ ਗੋਬਿੰਦ ਨੂੰ ਹਿਰਦੇ ਵਿਚ ਵਸਾ ਲਿਆ ਹੈ । ਪਰ 
ਵਿੱਦਿਆ ਤੋਂ“ ਭੀ ਤੂੰ ਕੀ ਖੱਟਿਆ ? ਸਾਰੀ ਉਮਰ ਰਾਜਿਆਂ _ਮਹਾਰਾਜਿਆਂ ਦੇ 
ਘਰੀ" ਦੱਛਣਾ ਹੀ ਮੰਗਦਾ ਰਿਹੋ' । ਤੇ, ਮੈ“ ਇਕ ਪਰਮਾਤਮਾ ਦ' ਆਸਰਾ ਰੱਖੀ 
ਬੈਠਾ ਹਾਂ := 
ਹਮ ਘਰਿ ਸੂਤ, ਤਨਹਿ ਨਿਤ ਤਾਨਾ, ਕੈਠਿ ਜਨੇਊ ਤੁਮਾਰੇ । 
ਤੁਮ ਤਉ ਬੇਦ ਪੜਹੁ ਗਾਇਤ੍ਰੀ, ਗੋਬਿੰਦੁ ਰਿਦੈ ਹਮਾਰੇ ।੧।... 
ਤ੍ਹੇ ਬਾਮਨ, ਮੈ ਕਾਸੀਕ ਜੁਲਹਾ, ਬੂਝਹੁ ਮੋਰ ਗਿਆਨਾ । 
ਤੁਮ ਤਉ ਜਾਚੇ ਭੂਪਤਿ ਰਾਜੇ, ਹਰਿ ਸਉ ਮੋਰ ਧਿਆਨਾ 1੩।੪।੨੬ [ਆਸਾ 

ਇਸ ਤੋਂ ਭੀ ਅਗਾਂਹ ਦਲੋਰੀ ਦਾ ਪੈਤ ਪੁੱਟਿਓ ਨੇ । ਆਖਣ ਲੱਗੇ--ਵੇਖ 
ਪੰਡਿਤ ! ਤ੍ਰੋ ਭੀ ਰੋਜ਼ੀ ਦੀ ਖ਼ਾਤਰ ਹੀ ਵੇਦ-ਪੁਰਾਣ ਪੜ੍ਹ ਸੁਣ ਲਏ, ਤੇ ਮੈ' ਥੋੜਾ 
ਕੂ ਤਾਣਾ ਤਣ ਲਿਆ । ਅਡੰਬਰ ਤਾਂ ਤੇਰਾਂ ਭੀ ਰੋਟੀ ਦੀ ਖ਼ਾਤਰ ਹੀ ਰਿਹਾਂ । 

ਫਿਰ, ਜੁਲਾਹ ਹੋਣ ਵਿਚ ਹੇਂਠੀ ਭੀ ਕੋਈ ਨਹੀ” ਹੈ । ਰੱਥ ਆਪ ਭੀ ਤਾਂ 
ਜੁਲਾਹ ਹੀ ਹੈ । ਤੂੰ ਉਸ ਕੋਰੀ ਦਾ (ਜੁਲਾਹ ਦਾ) ਕਦੇ ਭੇਤ ਸਮਝਣ ਦੀ ਕੋਸ਼ਿਸ਼ 
ਨਹੀ” ਕੀਤੀ । ਵੇਖ, ਉਸ ਜੁਲਾਹ ਨੇ ਸਾਰੇ ਜਗਤ ਦਾ ਤਾਣਾ ਤਣਿਆਂ ਹੋਇਆ 
ਹੈ । ਉਸ ਪ੍ਰਭ੍ਰ-ਜੁਲਾਹ ਨੇ ਧਰਤੀ ਤੇ ਅਕਾਸ਼ ਦੀ ਕੰਘੀ ਬਣਾ ਦਿਤੀ ਹੈ । ਚੰਦ ਅਤੇ 
ਸੂਰਜ ਨੂੰ ਉਹ ਇਸ ਕੰਘੀ ਦੇ ਨਾਲ 'ਨਾਲਾਂ' ਬਣਾ ਕੇ ਵਰਤ ਰਿਹਾ ਹੈ । ਜਗਤ 
ਦੀ ਜਨਮ-ਮਰਨ ਦੀ ਖੇਡ ਉਸ ਪ੍ਰਤ੍ਰ-ਜੁਲਾਹ ਨੇ ਆਪਣੇ ਵਾਸਤੇ ਪਊਇਆਂ ਦੀ 
ਜੋੜੀ ਬਣਾਂ ਰੱਖੀ ਹੈ । ਜਦੋ ਉਹ ਇਸ ਜਗਤ-ਕੰਘੀ ਨੂੰ ਤੋੜ ਦੋ'ਦਾ ਹੈ, ਤਾਂ 
ਸੂਤਰ ਵਿਚ ਸੂਤਰ ਰਲਾ ਦੋੱਦਾ ਹੈ ਤੇ ਸਾਰੇ ਜਗਤ ਨੂੰ ਆਪਣੇ ਵਿਚ ਮਿਲਾ 
ਲੈਦਾ ਹੈ :- 

ਕੋਰੀ ਕੇ, ਕਾਹੂ ਮਰਮੁ ਨ ਜਾਨਾਂ । 

ਸਭੁ ਜਗੁ ਆਨਿ ਤਨਾਇਓ ਤਾਨਾਂ ।੧।ਰਹਾਉ। 

ਜਬ ਤੁਮ ਸੁਨਿ ਲੋ ਬੇਦ ਪੁਰਾਨਾਂ । 

ਤਬ ਹਮ ਇਤਨ ਕੁ ਪਸਰਿਓ ਤਾਨਾਂ ।੧। 

ਧਰਨਿ ਅਕਾਸ ਕੀ ਕਰਗਹ ਬਨਾਈ । 

ਚੈਦੁ ਸੂਰਜ ਦੁਇ ਸਾਥ ਚਲਾਈ ।੨। 

ਪਾਈ ਜੌਰਿ ਬਾਤ ਇਕ ਕੀਨੀ, ਤਹ ਤਾਂਤੀ ਮਨੁ ਮਾਨਾਂ । 

ਜੋਲਾਹੇ ਘਰੁ ਅਪਨਾ ਚੀਨ੍ਹਾਂ ਘਟ ਹੀ ਰਾਮੁ ਪਛਾਨਾਂ ।੩। 

ਕਹਤ ਕਬੀਰੁ ਕਾਰਗਹ ਤੋਰੀ । ਸੂਤੈ ਸੂਤ ਮਿਲਾਏ ਕੋਰੀ ।੪/੩।੩੬। 


[ਆਸਾ 

[ਪਦ ਅਰਥ :--ਕੋਗੇ-ਜੁਲਾਹ । ਕੇ--ਦਾ । ਮਰਮੁ--ਭੇਤ । ਕਾਹੂ--- 
ਕਿਸੇ ਨੇ । ਆਨਿ--ਲਿਆ ਕੇ, ਪੈਂਦਾ ਕਰ ਕੇ ।ਰਹਉ। 

ਜਬ-ਜਿਤਨਾ ਚਿਰ । ਸੁਨਿ--ਸੁਣ ਲਏ । ਤਬ--ਉਤਨਾ ਚਿਰ । 
ਪਸਰਿਓ--ਤਣ ਲਿਆਂ ।੧। 

ਧਰਨਿ--ਧਰਤੀ । _ਕਰਗਹ--ਕੰਘੀ, ਕੱਪੜਾ ਉਣਨ ਵੇਲੇ ਜੋ ਅਗਾਂਹ 
ਪਿਛਾਂਹ ਕਰੀਦੀ ਹੈ, ਇਸ ਨੂੰ ਜੁਲਾਹਾ ਵਾਰੀ ਵਾਰੀ ਹਰੇਕ ਹੱਥ ਵਿਚ ਰੱਖਦਾ ਹੈ । 
ਸਾਥ--ਜੁਲਾਹੇ ਦੀਆਂ ਨਾਲਾਂ ।੨। 

ਪਾਈ ਜੌਰਿ-ਪਉਇਆਂ ਦੀ ਜੌੜੀ ਜਿਨ੍ਹਾਂ ਉਤੇ ਦੋਵੇ“ ਪੈਰ ਰੱਖ ਕੇ ਜੁਲਾਹ 
ਵਾਰੋ-ਵਾਰੀ ਹਰੇਕ ਪੈਰ ਨੂੰ ਦੱਬ ਕੇ ਕੱਪੜਾ ਉਣਦਾ ਹੈ । ਬਾਤ ਇਕ--ਇਹ 
ਜਗਤ=ਖੋਡ । ਤਹ--ਉਸ ਜੁਲਾਹੇ ਵਿਚ । ਤਾਂਤੀ--ਜੁਲਾਹ । ਤਾਂਤੀ ਮਨੁ--(ਮੈ') 
ਜੁਲਾਹੇ ਦਾ ਮਨ । ਘਰੁ-ਸਰੁਪ । ਚੀਨ੍ਾ-ਪਛਾਣ ਲਿਆ ਹੈ । ਘਟ ਹੀ--ਘਟਿ 
ਹੀ, ਹਿਰਦੇ ਵਿਚ ਹੀ ।=। 

ਕਾਰਗਹ--(ਜਗਤ-ਰੂਪ) ਕੰਘੀ । ਤੋਰੀ-ਤੋੜ ਦਿੱਤੀ, ਤੋੜ ਦੇ'ਦਾ ਹੈ । 
ਸੂਤੈ--ਸੂਤਰ ਵਿਚ ।੪। 

ਅਰਥ :--(ਹੇ ਪੰਡਿਤ ਜੀ !) ਜਿਤਨਾ ਚਿਰ ਤੁਸੀ ਵੇਦ ਪੁਰਾਣ ਸੁਣਦੇ 
ਹੋ, ਮੈ” ਉਤਨਾ ਚਿਰ ਥੋੜਾ ਜਿਹਾ ਤਾਣ' ਤਣ ਲਿਆ (ਭਾਵ, ਤਰਸੀ ਵੇਦ ਪੁਰਾਣਾਂ 
ਦੇ ਪਾਠੀ ਹੋਣ ਦਾ ਮਾਣ ਕਰਦੇ ਹੋ । ਪਰ ਤੁਸਾਂ ਇਸ ਵਿੱਦਿਆ ਨੂੰ ਉਸੇ ਤਰ੍ਹਾਂ 
ਵਰਤਿਆ ਹੈ, ਜਿਵੇ' ਮੈ ਤਾਣਾ ਤਣਨ ਦੇ ਕੰਮ ਨੂੰ ਵਰਤਦਾ ਹਾਂ, ਦੋਹਾ ਵਿਚ ਕੋਈ 
ਫ਼ਰਕ ਨਾਂ ਪਿਆ । ਫਿਰ ਵਿਦਵਾਨ ਹੋਣ ਦਾ ਅਤੇ ਬ੍ਰਾਹਮਣ ਹੋਣ ਦਾ ਮਾਣਾ 
ਕਾਹਦਾ ?) ।੧ 

(ਤੁਸੀ ਸਾਰੇ ਮੈਨੂੰ 'ਜੁਲਾਹ ਜੁਲਾਹ' ਆਖ ਕੇ ਛੁਟਿਆਉਣ ਦੇ ਜਤਨ ਕਰਦੇ 
ਹੋ, ਪਰ ਤੁਹਾਨੂੰ ਪਤਾ ਨਹੀਂ“ ਕਿ ਪਰਮਾਤਮਾ ਭੀ ਜੁਲਾਹ ਹੀ ਹੈ) ਤੁਸਾਂ ਕਿਸੇ ਨੇ 
ਉਸ ਜੁਲਾਹ ਦਾ ਭੇਦ ਨਹੀ“ ਪਾਇਆ, ਜਿਸ ਨੇ ਇਹ ਸਾਰਾ ਜਗਤ ਪੈਦਾ ਕਰ ਕੇ 
(ਮਾਨੋ) ਤਾਣਾ ਤਣ ਦਿੱਤਾ ਹੈ ।੧।ਰਹਾਉ। 

(ਉਸ ਪ੍ਭੂ-ਜੁਲਾਹ ਨੇ) ਧਰਤੀ ਤੇ ਅਕਾਸ਼ ਦੀ ਕੰਘੀ ਬਣਾ ਦਿੱਤੀ ਹੈ, 
ਚੰਦ ਅਤੇ ਸੂਰਜ ਨੂੰ ਉਹ (ਉਸ ਕੰਘੀ ਦੇ ਨਾਲ) 'ਨਾਲਾਂ' ਬਣਾ ਕੇ ਵਰਤ 
ਰਿਹਾਂ ਹੈ ੨ 

ਜੁਲਾਹੇ ਦੇ ਪਊਇਆਂ ਦੀ ਜੋੜੀ ਉਸ ਜੁਲਾਹ-ਪ੍ਭ੍ਹ ਨੇ (ਜਗਤ ਦੀ ਜਨਮ 
ਮਰਨ ਦੀ ਖੇਡ) ਰਚ ਦਿੱਤੀ ਹੈ, ਮੈ' ਜੁਲਾਹੇ ਦਾ ਮਨ ਉਸ ਜੁਲਾਹ-ਪਭੂ ਵਿਚ 
ਟਿਕ ਗਿਆ ਹੈ ਜਿਸ ਨੇ ਇਹ ਖੇਡ ਰਚੀ ਹੈ । ਮੈ” ਜੁਲਾਹ ਨੇ (ਉਸ ਜੁਲਾਹ-ਪ੍ਭੂ 
ਦੇ ਚਰਨਾਂ ਵਿਚ ਜੁੜ ਕੇ) ਆਪਣਾ ਹੀ ਘਰ ਲੱਭ 'ਲਿਆ ਹੈ, ਤੋਂ ਮੈਂ“ ਆਪਣੇ 
ਹਿਰਦੇ ਵਿਚ ਹੀ ਉਸ ਪਰਮਾਤਮਾ ਨੂੰ (ਬੈਠਾ) ਪਛਾਣ ਲਿਆ ਹੈ ।੩। 

ਕਬੀਰ ਆਖਦਾ ਹੈ --ਜਦੋਂ' ਉਹ ਜੁਲਾਹ (ਇਸ ਜਗਤ-) ਕੌਘੀ ਨੂੰ ਤੋੜ 
ਦੇਂਦਾ ਹੈ, ਤਾਂ ਸੂਤਰ ਵਿਚ ਸੂਤਰ ਰਲਾ' ਦੋ'ਦਾ ਹੈ (ਭਾਵ, ਸਾਰੇ ਜਗਤ ਨੂੰ ਆਪਣੇਂ 
ਵਿਚ ਮਿਲਾ ਲੈ'ਦਾ ਹੈ ।੪੩।੩੬ ] 

ਸਿਮਰਨ ਦਾ ਸਦਕਾ 
ਜਗਤ ਵਿਚ ਆਦਰ ਮਿਲਦਾ ਹੈ 


ਇਹ ਇਕ ਜਗਤ-ਪਰਸਿੱਧ ਗੱਲ ਹੈ ਕਿ ਲੌਕ ਚੜ੍ਹਦੇ ਸੂਰਜ ਨੂੰ ਹੀ ਪੂਜਦੇ 
ਹਨ, ਤੇ ਧਨ ਵਾਲੇ ਦਾ ਹੀ ਜਗਤ ਵਿਚ ਆਦਰ-ਮਾਣ ਹੁੰਦਾ ਹੈ । ਕੌਗਾਲ ਮਨੁਖ 
ਦੀ ਕੋਈ ਇੱਜ਼ਤ ਨਹੀ“ ਕਰਦਾਂ । ਜੇ ਕਦੋਂ ਕੋਈ ਗਗੀਬ ਬੈਦਾ ਆਪਣੇ ਕਿਸੇ 
ਧਨਾਢ ਸਾਕ-ਸਬੰਧੀ ਕੋਲ ਜਾਏ, ਤਾਂ ਅੱਗੋ“ ਉਹ ਆਪਣਾ ਮੂੰਹ ਦੂਜੇ ਪਾਸੇ ਭੁਆ 
ਲੈਦਾ ਹੈ । ਪਰ ਜੇ ਧਨਵਾਨ ਨੂੰ ਕਦੇ ਆਪਣੈ ਗਰੀਬ ਰਿਸ਼ਤੇਦਾਰ ਪਾਸ ਜਾਣਾ 
ਪਏ, ਤਾਂ ਗਰੀਬ ਵਿਚਾਰਾ ਉਸਦਾ ਸੌ ਸੋ ਆਦਰ-ਮਾਣ ਕਰਦਾ ਹੈ । ਇਸ ਲੌਕ= 
ਵਰਤਾਰੇਂ ਦਾ ਬਿਆਨ ਕਬੀਰ ਜੀ ਨੇ ਭੈਰਉ ਰਾਗ ਵਿਚ ਲਿਖੇ ਆਪਣੇ ਇਕ ਸ਼ਬਦ 
ਦੀ ਰਾਹੀ' ਇਉ" ਕੀਤਾ ਹੈ :-- 
ਨਿਰਧਨ ਆਦਰੁ ਕੋਈ ਨ ਦੇਇ । 
ਲਾਖ ਜਤਨ ਕਰੈ ਓਹੁ ਚਿਤਿ ਨ ਧਰੇਇ ।੧।ਰਹਾਉ। 
ਜਉ ਨਿਰਧਨ ਸਰਧਨ ਕੈ ਜਾਇ । 
ਆਗੇ ਬੈਠਾ ਪੀਠਿ ਫਿਰਾਇ ।੧। 
ਜਉ ਸਰਧਨੂ ਨਿਰਧਨੁ ਕੈ ਜਾਇ । 
ਦੀਆ ਆਦਰੁ ਲੀਆ ਬੁਲਾਇ ।੨। 
ਨਿਰਧਨੁ ਸਰਧਨੁ ਦੋਨਉ ਭਾਈ । 
ਪ੍ਰਭ ਕੀ ਕਲਾ ਨ ਮੋਟੀ ਜਾਈ ।੩। 
ਪਰ ਦੁਨੀਆ ਵਾਲਾ ਇਹ ਮਾਲ=ਧਨ ਕਦੇ ਕਿਸੇ ਦੋ ਨਾਲ ਨਹੀ“ ਨਿਭਿਆ, 
ਇਸ ਨੂੰ ਕਮਾਣ-ਸਾਂਭਣ ਵਿਚ ਭੀ ਕਈ ਚਿੰਤਾ ਫ਼ਿਕਰ ਵਾਪਰਦੇ ਹਨ, ਤੇ ਕਈਆਂ 
ਨਾਲ ਵੈਰ<ਈਰਖਾ ਵਿਹਾਜਣੇ ਪੈਦੇ ਹਨ । ਲੋਕਾਂ ਵਲੋਂ” ਮਿਲਿਆ ਆਦਰ-ਮਾਣ 
ਹੈਦਾ ਭੀ ਓਪਰਾ ਓਪਰਾ ਹੈ, ਮੂੰਹ ਉਤੇ ਵਡਿਆਈ) ਤੇ ਪਿੱਠ ਪਿੱਛੋਂ ਨਿੰਦਾ= 
ਬਖ਼ੀਲੀ । ਸੌ, ਕਬੀਰ ਜੀ ਸ਼ਬਦ ਦੇ ਅਖ਼ੀਰ ਤੇ ਲਿਖਦੇ ਹਨ ਕਿ ਸਦਾ ਸਾਥ 

ਨਿਬਾਹੁਣ ਵਾਲਾ ਅਸਲੀ ਧਨ ਪਰਮਾਤਮਾ ਦਾ ਨਾਮ ਹੀ ਹੈ । ਜਿਸ ਦੇ ਪੱਲੇ ਇਹ 
ਧਨ ਨਹੀਂ" ਹੈ, ਸਾਡੇ ਭਾ ਦਾ ਉਹ ਬੰਦਾ ਕੰਗਾਲ ਹੈ, ਚਾਹੇ ਉਸ ਨੇ ਕਿਤਨੀ 
ਮਾਇਆ ਜੌੜੀ ਹੋਈ ਹੋਵੇ :-- 

ਕਹਿ ਕਬੀਰ ਨਿਰਧਨੁ ਹੈ ਸੋਈ । ਜਾ ਕੈ ਹਿਰਦੇ ਨਾਮੁ ਨ ਹੋਈ ।੪।੮। 

ਸਤਿਗੁਰੂ ਨਾਨਕ ਦੇਵ ਜੀ ਨੇ ਭੀ ਫ਼ੁਰਮਾਇਆ ਹੈ ਕਿ ਬੜੇ ਕਸ਼ਟਾਂ ਨਾਲ 
ਮਾਇਆ ਜੋੜੀਦੀ ਹੈ । ਜੋ ਇਹ ਹੱਥੋਂ' ਚਲੀ ਜਾਏ ਤਾਂ ਭੀ ਦੁਖੀ ਹੌਣਾ ਪੈਦਾ ਹੈ । 
ਇਸ ਨੂੰ ਸਾਂਭ ਕੇ ਰੱਖਣ ਲਈ ਭੀ ਬੜਾ ਆਤਮਕ ਮੁੱਲ ਭਰਨਾ ਪੈ'ਦਾ ਹੈ ! ਖੁੜ੍ਹ= 
ਦਿਲੀ ਦੂਰ ਹੋ ਜਾਂਦੀ ਹੈ, ਧਿਰ ਧਿਰ ਨਾਲੋਂ" ਵਿੱਥ ਪੈ ਜਾਂਦੀ ਹੈ । ਜਿਤਨਾ ਗੰਢ ਦਾ 
ਅਮੀਰ, ਉਤਨਾ ਦਿਲ ਦਾ ਕੰਗਾਲ । ਆਪ ਫ਼ੁਰਮਾਂਦੇ ਹਨ :--- 

ਦੁਖੀ ਦੁਨੀ ਸਹੇੜੀਐ, ਜਾਇ ਤ ਲਗਹਿ ਦੂਖ । 

ਨਾਨਕ ਸਚੇ ਨਾਮ ਬਿਨ, ਕਿਸੈ ਨ ਲਥੀ ਭੁਖ ।੨।...... 

ਜਿਨ ਕੈ ਪਲੈ ਧਨ ਵਸੈ, ਤਿਨ ਕਾ ਨਾਉ ਫਕੀਰ । 

ਜਿਨ ਕੈ ਹਿਰਦੈ ਤੂ ਵਸਹਿ, ਤੇ ਨਰ ਗੁਣੀ ਗਹੀਰ ॥੧। [੧੨੮੭] 

ਜਿਨ੍ਹਾਂ ਦੇ ਹਿਰਦੇ ਵਿਚ ਰੱਬ ਵੱਸਦਾ ਹੈ, ਉਹ ਗੁਣਾਂ ਦੇ ਮਾਲਕ ਬਣ ਜਾਂਦੇ 
ਹਨ, ਉਹਨਾਂ ਦਾ ਜਿਗਤਾ ਵਡਾ ਹੋਂ ਜਾਂਦਾ ਹੈ, ਤੰਗ-ਦਿਲੀ ਉਹਨਾਂ ਦੇ ਨੇੜੇ 
ਨਹੀ“ ਢੁਕਦੀ, ਉਹ ਸਭ ਨਾਲ ਪਿਆਰ ਕਰਦੇ ਹਨ, ਉਹ ਸਭ ਦੇ ਦੁੱਖ-ਦਰਦ 
ਦੇ ਭਾਈਵਾਲ ਬਣਦੇ ਹਨ । ਫਿਰ ਜਗਤ ਭੀ ਉਹਨਾਂ ਨਾਲ ਪਿਆਰ ਕਿਉ" ਨ 
ਕਰੇਂ ? ਪਰਮਾਤਮਾ ਦਾ ਨਾਮ ਇਕ ਐਸਾ ਪਾਰਸ ਹੈ ਕਿ ਇਹ ਗਰੀਬੀ ਤੇ ਨੀਵੀ” 
ਜਾਂਤ ਦੀਆਂ ਸਭ ਵਿੱਥਾਂ ਮਿਟਾ' ਦੋ'ਦਾ ਹੈ । ਕੇਸਰ, ਫੁੱਲ, ਕਸਤ੍ਰੇਰੀ, ਚੰਦਨ ਹਰੇਕ 
ਨੂੰ ਹੀ ਸੁਗੰਧੀ ਦੇਦੇ ਹਨ । ਇਹੀ ਸਿਫਤ ਪਰਮਾਤਮਾ ਦੇ ਨਾਮ ਵਿਚ ਹੈ । ਸੋਨੇ, 
ਰੇਸ਼ਮ ਤੇ ਘਿਉ ਦੇ ਭਾਂਡੇ ਦੀ ਕੋਈ ਭਿੱਟ ਨਹੀ' ਮੰਨੀ ਗਈੀ । ਭਗਤੀ ਭੀ ਜਿਸ 
ਕਿਸੇ ਨੇ ਕੀਤੀ, ਉਸ ਦੀਆਂ ਸਭ ਭਿੱਟਾਂ ਮੁੱਤ ਗਦੀਆਂ, ਉਸ ਨੂੰ ਹਰ ਥਾਂ ਆਦਰ 
ਮਿਲਿਆਂ । ਗੁਰੂ ਨਾਨਕ ਦੇਵ ਜੀ ਲਿਖਦੇ ਹਨ :-- 

ਕੇਸਰਿ ਕੁਸਮ ਮਿਰਗਮੈ ਹਰਣਾ, ਸਰਬ ਸਰੀਰੀ ਚੜ੍ਣਾ । 

ਚੈਦਨ ਭਗਤਾ ਜੋਤਿ ਇਨੇਹੀ, ਸਰਬੇ ਪਰਮਲੁ ਕਰਣਾ ।੨। 

ਘਿਅ ਪਟ ਭਾਂਡਾ ਕਹੈ ਨ ਕੋਇ । 

ਐਸਾ ਭਗਤੁ ਵਰਨ ਮਹਿ ਹੋਇ ।(੩।੧॥੨) [ਤਿਲੰਗ 

[ਪਦ ਅਰਥ :-ਤੁਸਮ=-ਫੁੱਲ । ਮਿਰਗਮੈ--ਕਸਤ੍ਰਤੀ । _ਹਰਣਾ-- 
(ਫਿਕਾਬ) ਸੋਨਾ । ਪਰਮਲੁ--ਸੁਗੌਧੀ ।] 
ਸੌ, ਜਿਸ ਕਿਸੇ ਨੇ ਨਾਮ ਸਿਮਰਿਆ, ਚਾਹੇ ਉਹ ਨੀਵੀ' ਜਾਤ ਦਾ ਭੀ ਹੋਵੇਂ, 
ਜਗਤ ਨੇ ਉਸ ਦਾ ਆਦਰ-ਮਾਣ ਕੀਤਾ ਹੈ । 
ਗੁਰੂ ਰਾਮਦਾਸ ਜੀ ਗਤੀਬ ਬਿਦਰ, ਰਵਿਦਾਸ ਚਮਾਰ ਅਤੇ ਛੀ'ਬੇ ਨਾਮਦੇਵ 
ਜੀ ਦਾ ਹਵਾਲਾ ਦੇ ਕੇ ਸਿਮਰਨ ਦੀ ਵਡਿਆਈ ਇਉ" ਕਰਦੇ ਹਨ : -- 
ਨੀਚ ਜਾਤਿ ਹਰਿ ਜਪਤਿਆ, ਉਤਮ ਪਦਵੀ ਪਾਇ । 
ਪੂਛਹੁ ਬਿਦਰ ਦਾਸੀ ਸੁਤੈ, ਕਿਸਨੁ ਉਤਰਿਆ ਘਰਿ ਜਿਸੁ ਜਾਇ ।੧। 
ਹਰਿ ਕੀ ਅਕਥ ਕਥਾ ਸੁਨਹੁ ਜਨ ਭਾਈ । 
ਜਿਤੁ ਸਹਸਾ ਦੂਖ ਭੂਖ ਸਭ ਲਹਿ ਜਾਇ ।੧ਰਰਹਾਉ। 
ਰਵਿਦਾਸੁ ਚਮਾਰੁ ਉਸਤਤਿ ਕਰੇ, ਹਰਿ ਕੀਰਤਿ ਨਿਮਖ ਇਕ ਗਾਇ । 
ਪਤਿਤ-ਜਾਤਿ ਉਤਮੁ ਭਇਆ, ਚਾਰਿ ਵਰਨ ਪਏ ਪਗਿ ਆਇ ।੨। 
ਨਾਮਦੇਅ ਪ੍ਰੀਤਿ ਲਗੀ ਹਰਿ ਸੇਤੀ, ਲੋਕੁ ਛੀਪਾ ਕਹੈ ਬੁਲਾਇ । 
ਖਤ੍ਰੀ ਬ੍ਰਾਹਮਣ ਪਿਠਿ ਦੇ ਛਡੇ, 
ਹਰਿ ਨਾਮਦੇਉ ਲੀਆ ਮੁਖਿ ਲਾਇ ।੩। 
ਜਿਤਨੇ ਭਗਤ ਹਰਿ ਸੇਵਕਾ, 
ਮੁਖਿ ਅਠਸਠਿ ਤੀਰਥ ਤਿਨ ਤਿਲਕੁ ਕਢਾਇ । 
ਜਨੁ ਨਾਨਕੁ ਤਿਨ ਕਉ ਅਨਦਿਨੁ ਪਰਸੇ, 
ਜੇ ਕ੍ਰਿਪਾ ਕਰੇ ਹਰਿ ਰਾਇ ।੪।੧।੮।  [ਜੂਹੀ ਮਹਲਾ ੪. ਪੰਨਾ ੭੩੩ 
[ਪਦ ਅਰਥ :--ਦਾਸੀ ਸੁਤੈ--ਦਾਸੀ ਦੇ ਪੁੱਤਰ ਨੂੰ । ਘਰਿ ਜਿੁ-ਜਿਸ 
(ਬਿਦਰ) ਦੇ ਘਰ ਵਿਚ ।੧ 
ਜਿਤੁ-ਜਿਸ ਦੀ ਰਾਹੀ“ । ਜਨ ਭਾਈ--ਹੇ ਭਾਈ ਜਨੋ ।੧।ਰਹਉ। 
ਕੀਰਤਿ--ਸਿਫ਼ਤ=ਸਲਾਹ । ਨਿਮਖ ਇਕ=-ਇਕ ਇਕ ਨਿਮਖ, ਹਰ ਵੇਠੇ । 
ਨਿਮਖ==ਕਿਸੋਥ ਅੱਖ ਝਮਕਣ ਜਿਤਨਾ ਸਮਾ । ਪਗਿ--ਪੈਰੀ“ । ਆਇ =ਆ ਕੇ 1੨ 
ਨਾਮਦੇਅ ਪ੍ਰੀਤਿ==ਨਾਮਦੇਵ ਦੀ ਪ੍ਰੀਂਤ । ਸੌਤੀ--ਨਾਲ ।੩। 

ਮੂਖਿ-ਮੂੰਹ ਉੜੇ । ਅਠਸਠਿ--ਅਠਾਹਠ । ਅਨਦਿਨੁ-ਹਰ ਰਜ਼ । ਪਰਸੇ -- 
ਛੋਹਦਾ ਹੈ ।੪] 

ਗੁਰੂ ਅਰਜਨ ਸਾਹਿਬ ਭੀ ਸਿਮਰਨ ਵਲ ਪ੍ਰੋਰਨਾ ਕਰਦੇ ਹੋਏ ਨੀਵੀ“ ਜਾਤਿ 
ਦੇ ਗਰੀਬਾਂ ਦਾ ਜ਼ਿਕਰ ਕਰਦੇ ਹਨ--ਨਾਮਦੇਵ ਜਾਤ ਦਾ ਛੀ'ਬਾ ਸੀ ਤੋਂ ਬੜਾ ਹੀ 
ਗ਼ਰੀਬ ਸੀ, ਚੰਗੇ ਭਾਗਾਂ ਨੂੰ ਉਹ ਗੋਬਿੰਦ ਦਾ ਭਜਨ ਕਰਨ ਲੱਗ ਪਿਆ, ਤੋਂ 
ਮਾਨੋ, ਲਖ-ਪਤੀ ਬਣ ਗਿਆ । ਕਬੀਰ ਨੇ ਪਰਮਾਤਮਾ ਦੋ ਚਰਨਾਂ ਵਿਚ ਪ੍ਰੀਤ 
ਜੋੜੀ, ਨੀਵੀ“ ਜਾਤ ਦਾ ਗਰੀਬ ਜੁਲਾਹ ਸੀ, ਸਿਮਰਨ ਦਾ ਸਦਕਾ ਉਹ ਗੁਣਾਂ 
ਦਾ ਸਮੁੰਦਰ ਹੋ ਗਿਆ । ਮੋਏ ਹੋਏ ਪਸ਼ੂ ਢੋਣ ਵਾਲਿਆਂ ਵਿਚ ਜੰਮਿਆ ਹੋਇਆ 
ਰਵਿਦਾਸ ਮਾਇਆ ਦਾ ਦਬੇਲ-ਪੁਣਾ ਛੱਡ ਕੇ ਪਰਮਾਤਮਾ ਨਾਲ ਸਾਂਝ ਬਣਾ 
ਬੈਠਾ, ਜਗਤ ਵਿਚ ਉਸ ਦੀ ਸੋਭਾ ਹੋਣ ਲੱਗ ਪਈ । ਨਾਈ ਜਾਤੀ ਦਾ ਗਰੀਬ 
ਸੈਣ ਜਜਮਾਨਾਂ ਦੀਆਂ ਬੁੱਤੀਆਂ ਕੱਢਿਆ ਕਰਦਾ ਸੀ, ਪਰ ਜਦੋਂ" ਉਸ ਨੇ 
ਪਰਮਾਤਮਾ ਨੂੰ ਹਿਰਦੇ ਵਿਚ ਵਸਾਇਆ' ਤਾਂ ਲੌਕ ਉਸ ਨੂੰ ਭਗਤ _ਭਗਤ ਅਂਖਣ 
ਲੱਗ ਪਏ । ਇਹਨਾਂ ਦੇ ਜੀਵਨ ਤੋਂ ਪ੍ਰੋਰਨਾ ਲੈ ਕੇ ਗਰੀਬ ਧੰਨੇ ਜੱਟ ਨੇ ਭਗਤੀ 
ਸ਼ੁਰੂ ਕਰ ਦਿੱਤੀ, ਤੇ ਉਸ ਨੂੰ ਭੀ ਹਰ ਪਾਸੇ ਪਰਮਾਤਮਾ ਦਾ ਹੀ ਦੀਦਾਰ ਹੋਣ 
ਲੱਗ ਪਿਆ । ਫ਼੍ਰਮਾਂਦੇ ਹਨ :-- 

ਗੋਬਿੰਦ ਗੋਬਿੰਦ ਗੋਬਿੰਦ ਸੰਗਿ, ਨਾਮਦੇਉ ਮਨੁ ਲੀਣਾ । 

ਆਢ ਦਾਮ ਕੋ ਛੀਪਰੋ, ਹੋਇਓ ਲਾਖੀਣਾ ।੧।ਰਹਾਉ। 

ਬੁਨਨਾ ਤਨਨਾ ਤਿਆਗਿ ਕੈ, ਪ੍ਰੀਤਿ ਚਰਨ ਕਬੀਰਾ । 

ਨੀਚ-ਕੁਲਾ ਜੋਲਾਹਰਾ, ਭਇਓ ਗੁਨੀਯ ਗਹੀਰਾ ।੧। 

ਰਵਿਦਾਸੁ ਢੁਵੇਤਾ ਢੋਰ ਨੀਤਿ, ਤਿਨਿ ਤਿਆਗੀ ਮਾਇਆ । 

ਪਰਗਟੁ ਹੋਆ ਸਾਧ ਸੰਗਿ, ਹਰਿ ਦਰਸਨੁ ਪਾਇਆ ।੨। 

ਸੈਨ ਨਾਈ ਬੁਤ-ਕਾਰੀਆ, ਓਹੁ ਘਰਿ ਘਰਿ ਸੁਨਿਆ । 

ਹਿਰਦੇ ਵਸਿਆ ਪਾਰਬ੍ਹਮੁ, ਭਗਤਾ ਮਹਿ ਗਨਿਆ ।੩। 

ਇਹ ਬਿਧਿ ਸੁਨਿ ਕੈ ਜਾਟਰੋ, ਉਠਿ ਭਗਤੀ ਲਾਗਾ । 

ਮਿਲੋਂ ਪ੍ਤਖਿ ਗੁਸਾਈਆ, ਧੰਨਾ ਵਡ ਭਾਗਾ ।੪।੨। [ਆਸਾ 

ਇਸ ਪ੍ਰੋਰਨਾ ਤੋ' ਹੁਲਾਰਾ ਲੈ ਕੇ ਹਜ਼ੂਰ ਪ੍ਭ੍ਰ-ਦਰ ਤੋਂ' ਸਿਮਰਨ ਦੀ ਦ'ਤਿ 
ਇਉ" ਮੰਗਦੇ ਹਨ ਤੋਂ ਸਾਨੂੰ ਮੰਗਣ ਦੀ ਜਾਚ ਸਿਖਾਂਦੇ ਹਨ :-- 

ਜਿਸੁ ਨੀਚ ਕਉ ਕਈ ਨ ਜਾਨੈ ॥ 

ਨਾਮੁ ਜਪਤ ਉਹੁ ਚਹੁ ਕੁੰਟ ਮਾਨੈ ।੧। 

ਦਰਸਨ ਮਾਗਉ ਦੇਹਿ ਪਿਆਰੇ । 

ਤੁਮਰੀ ਸੇਵਾ ਕਉਨ ਕਉਨ ਨ ਤਾਰੇ ।੧।ਰਹਾਉ। 

ਜਾ ਕੈ ਨਿਕਟਿ ਨ ਆਵੈ ਕੋਈ । 

ਸਗਲ ਸ੍ਰਿਸਟਿ ਉਆ ਕੇ ਚਰਨ ਮਲਿ ਧੋਈ ।੨। 

ਜੋ ਪ੍ਰਾਨੀ ਕਾਹੂ ਨ ਆਵਤ ਕਾਮ। 

ਸੋਤ ਪ੍ਰਸਾਦਿ ਤਾ ਕੇ ਜਪੀਐ ਨਾਮ ।੩। 

ਸਾਧ ਸੈਗਿ ਮਨ ਸੋਵਤ ਜਾਗੇ । 

ਤਬ ਪ੍ਰਭ ਨਾਨਕ ਮੀਠੇ ਲਾਗੇ ।੪।੧੨।੬੩। [ਆਸਾਂ ਮਹਲਾ ੫ 

[ਪਦ ਅਰਥ :-ਨੀਚ ਕਭੈ-ਨੀਵੀ' ਜਾਤ ਵਾਲੋਂ ਮਨੁੱਖ ਨੂੰ । ਨ ਜਾਨੈ- 
ਨਹੀ“ ਜਾਣਦਾ=ਪਛਾਣਦਾ, ਕਿਜੇ ਗਿਣਤੀ ਵਿਚ ਨਹੀ” ਗਿਣਦਾਂ । ਚਹੁੰ ਕੁੰਟ-- 
ਚਾਰੇਂ ਪਾਸੇ, ਸਾਰੇ ਸੰਸਾਰ _ਵਿਚ । ਮਾਨੈ--ਮਾਨਿਆ ਜਾਂਦਾ ਹੈ, ਆਦਰ 
ਪਾਂਦਾ ਹੈ ।੧ 

ਮ ਗਉ--ਮਾਂਗਉ', ਮੈ' ਮੰਗਦਾ ਹਾਂ। ਪਿਆਰੇ -ਹੇ ਪਿਆਰ ! ਕਉਨ ਕਉਨ 
ਨ=-ਕਿਸ ਕਿਸ ਨੂੰ ਨਹੀ' ? ਹਰੇਕ ਨੂੰ ।੧।ਰਹਾਉ। 

ਨਿਕਟਿ--ਨੇੜੇ । ਸਗਲੀ --ਸਾਰੀ । ਉਆ ਕੇ--ਉਜ ਦੇ । ਮਲਿ-ਮਲ 
ਮਲ ਕੇ । ਧੋਈ--ਧੋ'ਦੀ ਹੈ ।੨' 

ਸੰਤ ਪ੍ਰਸਾਦਿ -ਗੁਰੂ ਦੀ ਕਿਰਪਾ ਨਾਲ । ਤ' ਕੌ ਜਪੀਐ ਨਾਮ-ਉਸ ਨੂੰ 
ਯਾਦ ਕੀਤਾ ਜਾਂਦ' ਹੈ ।੩। 

ਮਨ--ਹੇ ਮਨ ! ਨਾਨਕ-ਰੇ ਨਾਨਕ ! ।੪। 

ਅਰਬ :-ਹੇ ਪਿਆਰੇ ਪ੍ਰਤੂ ! ਮੈ ਤੇਰਾ ਦਰਸ਼ਨ ਮੰਗਦਾ ਹਾਂ (ਮੈਨੂੰ ਆਪਣੇ 
ਦਰਸ਼ਨ ਦੀ ਦਾਤਿ) ਦੋਹ । ਜਿਜ ਜਿਸ ਨੇ ਤੇਰੀ ਸੇਵਾ-ਭਗਤੀ ਕੀਤੀ, ਉਸ ਉਸ ਨੂੰ 
(ਤਰ ਆਪਣਾ ਦਰਸ਼ਨ ਦੇ ਕੇ) ਸੰਜਾਰ-ਸਮੁੰਦਰ ਤੋਂ” ਪਾਰ ਲੰਘਾ ਦਿੱਤਾ ।੧ਰਹਾਉ। 

ਹੈ ਪ੍ਰਭੂ ! ਜਿਸ ਮਨੁੱਖ ਨੂੰ ਨੀਵੀਂ ਜਾਤ ਦਾ ਸਮਝ ਕੇ ਕੋਈ ਜਾਣਦਾ= 
ਪਛਾਣਦਾ ਭੀ ਨਹੀਂ" ਸੀ, ਤੇਰਾ ਨਾਮ ਜਪਣ ਦੀ ਬਰਕਤ ਨਾਲ ਸਾਰੇ ਜਗਤ ਵਿਚ 
ਉਸ ਦਾ ਆਦਰ-ਮਾਣ ਹੋਣ ਲੱਗ ਪੈ'ਦਾ ਹੈ ।੧। 

ਹੇ ਪ੍ਰਭੂ ! (ਕੰਗਾਲ ਜਾਣ ਕੇ) ਜਿਸ ਮਨੁੱਖ ਦੇ ਨੇੜੇ ਕੋਈ ਨਹੀਂ' ਸੀ ਢੁਕਦਾ, 
(ਤੇਰਾ ਨਾਮ ਜਪਣ ਦੀ ਬਰਕਤ ਨਾਲ ਫਿਰ) ਸਾਰੀ ਲੋਕਾਈ ਉਸ ਦੇ ਪੈਰ ਮਲ ਮਲ 
ਕੇ ਧੌਣ ਲਗ ਪੈਦੀ ਹੈ ।੨। 

ਹੋ ਪ੍ਰਭੂ ! ਜਿਹੜਾ ਮਨੁੱਖ (ਪਹਿਲਾਂ) ਕਿਸੇ ਦਾ ਕੋਈ ਕੈਮ ਸਵਾਰਨ-ਜੋਗਾਂ 
ਨਹੀਂ" ਸੀ, (ਹੁਣ) ਗੁਰੂ ਦੀ ਕਿਰਪਾ ਨਾਦ (ਤੇਰਾ ਨਾਮ ਜੱਪਣ ਕਰਕੇ) ਉਸ ਨੂੰ ਹਰ 
ਥਾਂ ਯਾਦ ਕੀਤਾ ਜਾਂਦਾ ਹੈ ।੩। 

ਹੋ ਨਾਨਕ ! (ਆਖ--) ਹੋ ਮਨ ! ਸਾਧ ਸੰਗਤ ਵਿਚ ਆ ਕੇ (ਮਾਇਆ ਦੇ 
ਮੋਹ ਦੀ ਨੀਂਦ ਵਿਚ) ਸੁੱਤੇ ਹੋਏ ਲੌਕ ਜਾਗ ਪੈਂਦੇ ਹਨ (ਆਤਮਕ ਜੀਵਨ ਦੀ 
ਸੂਝ ਪ੍ਰਾਪਤ ਕਰ ਲੈਦੇ ਹਨ, ਤੇ) ਤਦੋਂ ਉਹਨਾਂ ਨੂੰ ਪ੍ਰਭੂ ਜੀ ਪਿਆਰੇ ਲੱਗਣ ਲੱਗ 
ਪੈਦੇ ਹਨ ।੪1੧੨੬੩] 

ਹਰਿ-ਸਿਮਰਨ ਦਾ ਸਦਕਾ ਨਾਮਦੇਵ ਤੇ ਕਬੀਰ ਜੀ ਦੀ ਜੋ ਸੌਭਾ=ਵਡਿਆਈ 
ਰਵਿਦਾਸ ਜੀ ਨੇ ਸੂਣੀ ਵੇਖੀ, _ਇਕ ਸ਼ਬਦ ਦੀ ਰਾਹੀ ਇਉ” ਬਿਆਨ 
ਕਰਦੇ ਹਨ :-- 

ਹਰਿ-ਹਰਿ ਹਰਿ-ਹਰਿ ਹਰਿ-ਹਰਿ ਹਰੇ । 

ਹਰਿ ਸਿਮਰਤ ਜਨ ਗਏ ਨਿਸਤਰਿ ਤਰੇ ।੧।ਰਹਾਉ। 

ਹਰਿ ਕੇ ਨਾਮ ਕਬੀਰ ਉਜਾਗਰ । 

ਜਨਮ ਜਨਮ ਕੇ ਕਾਟੇ ਕਾਗਰ ।੧। 

ਨਿਮਤ, ਨਾਮਦੇਉ ਦੂਧੁ ਪੀਆਇਆ । 

ਤਉ ਜਗ ਜਨਮ ਸੈਕਟ ਨਹੀ ਆਇਆ ।੨। 

ਜਨ ਰਵਿਦਾਸ ਰਾਮ ਰੈਗਿ ਰਾਤਾ । 

ਇਉ ਗੁਰ ਪਰਸਾਦਿ ਨਰਕ ਨਹੀ ਜਾਤਾ ।੩।੫। [ਆਸਾਂ 

[ਪਦ ਅਰਥ :-ਹਰਿ...ਹਰੇ--ਹਰਿ ਹਰਿ ਨਾਮ । ਹਰਿ ਸਿਮਰਤ--ਮੁੜ 
ਮੁੜ, ਸੁਆਸ ਸੁਆਸ ਹਰਿ-ਨਾਮ ਸਿਮਰਦਿਆਂ । ਜਨ--(ਹਰੀ ਦੇ) ਦਾਸ । ਗਏ 
ਤਰੇ--ਤਰੇ ਗਏ, ਤਰਿ ਗਏ, ਸੰਸਾਰ-ਸਮੁੰਦਰ ਤੋਂ" ਪਾਰ ਲੰਘ ਗਏ । ਨਿਸਤਰਿ-- 
ਚੰਗੀ ਤਰ੍ਹਾਂ ਤਰ ਕੇ ।੧।ਰਹਾਉ। 

ਹਰਿ ਕੇ ਨਾਮ-ਹਰਿ-ਨਾਮ ਦੀ ਬਰਕਤ ਨਾਲ । ਉਜਾਗਰ--ਉੱਘਾ, 

ਮਸ਼ਹੂਰ । ਕਾਗਰ--ਕਾਗਜ਼ । ਜਨਮ ਜਨਮ ਕੇ ਕਾਗਰ--ਕਈ ਜਨਮਾਂ ਦੇ ਕੀਤੇ 
ਕਰਮਾਂ ਦੋ ਲੇਖੇ ।੧। 

ਨਿਮਤ--(ਜਿਸਿਰ, 11੪ ॥੧੪60॥੧੬003176( ੬712120% 68086 
ਇਹ ਲਫ਼ਜ਼ ਕਿਸੇ 'ਸਮਾਸ' ਦੇ ਅਖੀਰ ਤੇ ਵਰਤਿਆ ਜਾਂਦਾ ਹੈ ਤੋਂ ਇਸ 
ਦਾ ਅਰਥ ਹੁੰਦਾ ਹੈ 'ਇਸ ਕਾਰਨ ਕਰਕੇ; (ਜਿਵੇ ਗਿਜਿਸਿਕਜੀਧਸਰਧ ਭਾਵ, 
ਇਸ ਰੋਗ ਦਾ ਕੀ ਕਾਰਨ ਹੈ) ਦੇ ਕਾਰਨ, ਦੀ ਬਰਕਤ ਨਾਲ । (ਹਰਿ ਕੇ ਨਾਮ) 
ਨਿਮਤ=-ਹਰਿ-ਨਾਮ ਦੀ ਬਰਕਤ ਨਾਲ । ਤਉ=ਤਦੋਂ', ਹਰਿ ਨਾਮ ਸਿਮਰਨ 
ਨਾਲ । ਸੰਕਟ<-ਕਸ਼ਟ ।੨। 

ਰਾਮ ਰੈਗਿ--ਪ੍ਰਭੂ ਦੋ ਪਿਆਰ ਵਿਚ । ਰਾਤਾ--ਰੰਗਿਆ ਹੋਇਆ । ਇਉ-= 
ਇਸ ਤਰ੍ਹਾਂ ਪ੍ਰਤੂ ਦੇ ਰਗ ਵਿਚ ਰੰਗੇ ਜਾਣ ਨਾਲ । ਪਰਸਾਦਿ--ਕਿਰਪਾ ਨਾਲ ।੩॥ 

ਅਰਥ :-ਸੁਆਸ ਸੁਆਸ ਹਰਿ=ਨਾਮ ਸਿਮਰਨ ਨਾਲ ਹਰੀ ਦੇ ਦਾਸ 
(ਸੰਸਾਰ-ਸਮੁੰਦਰ ਤੋ) ਪੂਰਨ ਤੌਰ ਤੇ ਪਾਰ ਲੰਘ ਜਾਂਦੇ ਹਨ ।੧ਰਹ'ਉ। 

ਹਰਿ-ਨਾਮ ਸਿਮਰਨ ਦੀ ਬਰਕਤ ਨਾਲ ਕਬੀਰ (ਭਗਤ ਜਗਤ ਵਿਚ) 
ਮਸ਼ਹੂਰ ਹੋਇਆ,ਤੇ ਉਸ ਦੇ ਜਨਮਾਂ ਜਨਮਾਂ ਦੇ ਕੀਤੇ ਕਰਮਾਂ ਦੇ ਲੋਖੇ ਮੁੱਕ ਗਏ ।% 

ਹਰਿ-ਨਾਮ ਸਿਮਰਨ ਦੇ ਕਾਰਨ ਹੀ ਨਾਮਦੇਂਵ ਨੇ ('ਗੋਬਿੰਦ ਰਾਏ' ਨੂੰ) ਦੁੱਧ 
ਪਿਲਾਇਆ ਸੀ, ਤੇ, ਨਾਮ _ਜਪਿਆਂ ਹੀ ਉਹ ਜਗਤ ਦੇ ਜਨਮਾਂ ਦੇ ਕਸ਼ਟਾਂ ਵਿਚ 
ਨਹੀ“ ਪਿਆ ।੨। 

ਹਰੀ ਢਾ ਦਾਸ ਰਵਿਦਾਸ (ਭੀ) ਪ੍ਰਭੂ ਦੇ ਪਿਆਰ ਵਿਚ ਰੋਗਿਆ ਗਿਆ 
ਹੈ। ਇਸ ਰਗ ਦੀ ਬਰਕਤ ਨਾਲ ਸਤਿਗੁਰੂ ਦੀ ਮਿਹਰ ਦਾ ਸਦਕਾ, ਰਵਿਦਾਸ 
ਨਰਕਾਂ ਵਿਚ ਨਹੀ' ਪਏਗਾ 1੩।੫] 

ਨੋਟ : -ਹਰੇਕ ਸ਼ਬਦ ਦਾ ਮੁੱਖ ਭਵ ਰਹਾਉ ਦੀ ਤੁਕ ਵਿਚ ਹੋਇਆ ਕਰਦਾ 
ਹੈ । ਇਥੇ ਹਰਿ=ਸਿਮਰਨ ਦੀ ਵਡਿਆਈ ਦੱਸੀ ਹੈ ਡਿ ਜਿਨ੍ਹਾਂ ਬੈਦਿਆਂ ਨੇ ਸੁਆਸ 
ਸੁਆਸ ਪ੍ਰਭੂ ਨੂੰ ਯਾਦ ਕੀਤਾ,ਉਹਨਾਂ ਨੂੰ ਜਗਤ ਦੀ ਮਾਇਆ ਵਿਆਪ ਨਹੀ" ਸਕੀ । 
ਇਹ ਅਸੂਲ ਦੱਸ ਕੇ ਦੌ ਭਗਤਾਂ ਦੀ ਮਿਸਲ ਦੇ'ਦੋਂ ਹਨ--ਕਬੀਰ ਨੇ ਭਗਤੀ 
ਕੀਤੀ, ਉਹ ਜਗਤ ਵਿਚ ਪਰਸਿੱਧ ਹੋਇਆ । ਨਾਮਦੇਵ ਨੇ ਭਗਤੀ ਕੀਤੀ, ਤੇ 
ਉਸ ਨੇ ਪ੍ਰਭੂ ਨੂੰ ਵੱਸ ਵਿਚ ਕਰ ਲਿਆ । 

ਇਸ ਵਿਚਾਰ ਵਿਚ ਦੌ ਗੱਲਾਂ ਬਿਲਕੁਲ ਸਾਫ਼ ਹਨ। ਇਕ ਇਹ, ਕਿ 


੮੩ 


ਨਾਮਦੇਵ ਨੇ ਕਿਸੇ ਠਾਕੁਰ-ਮੂਰਤੀ ਨੂੰ ਦੁੱਧ ਨਹੀ ਪਿਲਾਇਆ । ਦੂਜੀ, ਦੁੱਧ 
ਪਿਲਾਣ ਤੋਂ' ਪਿੱਛੋਂ” ਨਾਮਦੇਵ ਨੂੰ ਭਗਤੀ ਦੀ ਲਾਗ ਨਹੀ” ਲੱਗੀ, ਪਹਿਲਾਂ ਹੀ 
ਉਹ ਪਰਵਾਨ ਭਗਤ ਸੀ । ਕਿਸੇ ਮੂਰਤੀ ਨੂੰ ਦੁੱਧ ਪਿਝਾ ਕੇ, ਕਿਸੇ ਮੂਰਤੀ ਦੀ 
ਪੂਜਾ ਕਰ ਕੇ, ਨਾਮਦੋਵ ਭਗਤ ਨਹੀ” ਬਣਿਆਂ । ਸਗੋ” ਸੁਆਸ ਸੁਆਸ ਹਰਿ= 
ਸਿਮਰਨ ਦੀ ਹੀ ਇਹ ਬਤਕਤ ਸੀ ਕਿ ਪ੍ਰਭੂ ਨੇ ਕਈ ਕੌਤਕ ਵਿਖਾਂ ਕੇ ਨਾਮਦੇਵ ਦੇ 
ਕਈ ਕੰਮ ਸਵਾਰੇ ਤੋਂ ਉਸ ਨੂੰ ਜਗਤ ਵਿਚ ਉੱਘਾ ਕੀਤਾ ।] 

ਧਨਾਂਢ ਦਾਨੀ ਮਨੁੱਖ ਆਪਣੀ ਕਮਾਈ ਵਿਚੋਂ ਗਰੀਬਾਂ ਅਨਾਥਾਂ ਨੂੰ ਦਾਨ 
ਕਰਦੋਂ ਹਨ, ਤੇ ਇਸ ਕੌਮ ਵਿਚ ਉਹਨਾਂ ਨੂੰ ਪ੍ਰਸੰਨਤਾ ਭੀ ਹੁੰਦੀ ਹੈ, ਇਨਸਾਨੀ ਦੁੱਖ 
ਵੰਡਣ ਦਾ ਹੁਲਾਰਾ ਭੀ ਆਉ'ਦਾ' ਹੈ । ਪਰ ਉਹਨਾਂ ਹੀ ਗਰੀਬਾਂ ਵਿਚੋਂ' ਜੇ ਕੋਈ 
ਆਪਣੇ ਪੈਰਾਂ ਤੇ ਖਲੋਣ ਜੋਗਾ ਹੋ ਜਾਏ, ਜੇ ਕਿਸੋ ਦੀ ਸੋਭ' ਹੋਣ ਲੱਗ ਪਏ, ਤਾਂ 
ਆਮ ਤੌਰ ਤੇ ਵੇਖਣ ਵਿਚ ਆਉਦਾ ਹੈ ਕਿ ਗਰੀਬ ਦੀ ਇਹ ਸੋਭਾ ਵਡਿਆਈ 
ਉਹਨਾਂ ਦਾਨੀ ਮਨੁੱਖਾਂ ਲਈ ਅਸਹਿ ਹੋ ਜਾਂਦੀ ਹੈ, ਕੁਝ ਈਰਖਾ ਜਿਹੀ ਬਣ ਜਾਂਦੀ 
ਹੈ ਕਿ ਸਾਡੋਂ ਟੁੱਕਰਾਂ ਤੇ ਪਲਿਆ ਹੋਇਆ ਇਹ ਅੱਜ ਸਿਰ ਚੁੱਕ ਕੇ ਸਾਡੇ ਸਾਹਮਣੇ 
ਤੁਰਦਾ ਹੈ । ਇਨਸਾਨੀ ਮਨ ਦੀ ਇਹ ਨੀਵੇਂ' ਪਾਸੇ ਦੀ ਰੁਚੀ ਕੁਝ ਐਜੀ ਪ੍ਰਬਲ ਹੈ 
ਕਿ ਕਈ ਜ'ਤ-ਅਤਿਮਾਨੀ ਤੇ ਧਨਾਢ ਲੋਕਾਂ ਨੂੰ ਨੀਵਿਆਂ ਗਰੀਬਾਂ ਦੀ ਸੋਭਾ 
ਸੁਖਾਂਦੀ ਨਹੀ" । 

ਸਿਮਰਨ ਦਾ ਸਦਕਾ ਜਦੋਂ" ਭਗਤ ਰਵਿਦਾਸ ਜੀ ਅੱਗੇ ਉੱਚੀ ਜਾਤ ਵਾਲੇ 
ਭੀ ਆ ਕੇ ਸਿਰ ਨਿਵਾਣ ਲੱਗ ਪਏ, ਤਾਂ ਈਰਖਾ ਕਰਨ ਵਾਲਿਆਂ ਨੂੰ ਉਹਨਾਂ 
ਸਮਝਾਇਆ=ਜਿਹੜੇ ਮਨੁੱਖ ਸਾਰੀ ਸ੍ਰਿਸ਼ਟੀ ਦੇ ਮਾਲਕ ਪਰਮਾਤਮਾ ਦਾ ਨਾਮ 
ਸਿਮਰੰਦੇ ਹਨ, ਉਹ ਪਰਮਾਤਮਾ ਦੇ ਅਨਿੰਨ ਸੌਵਕ ਬਣ ਜਾਂਦੇ ਹਨ, ਉਹ ਫਿਰ 
ਕਿਸੇ ਦਾ ਦਬਾਉ ਨਹੀ“ ਮੰਨਦੇ, ਕਿਉਕਿ ਉਹਨਾਂ ਨੂੰ ਆਪਣੇ ਮਾਲਕ ਪਰਮਾਤਮਾਂ 
ਦੇ ਬਰਾਬਰ ਦਾ ਹੋਰ ਕੋਈ ਨਹੀ" ਦਿੱਸਦਾ । ਉਹਨਾਂ ਨੂੰ ਇਕ ਪਰਮਾਤਮਾ ਹੀ 
ਅਨੇਕਾਂ ਰੂਪਾਂ ਵਿਚ ਵਿਆਪਕ ਦਿੱਸਦ' ਹੈ । ਵੇਖੋ ! ਉੱਚੀ ਜਾਤ ਵਾਲਿਆਂ ਦੋ 
ਭਾਣੇ ਨਾਮਦੇਵ ਛੀ'ਬਾ ਸੀ ਤੋਂ ਅਛੂਤ ਸੀ, ਪਰ ਨਾਮਦੇਵ ਜੀ ਦੀ ਸੋਭਾ ਸਾਰੇ ਜਗਤ 
ਵਿਚ ਹੋ ਰਹੀ ਹੈ । ਕਿਉ“ ? ਕਿਉ'ਕਿ ਨਾਮਦੇਵ ਨੇ ਸਾਰੀ ਸਿ੍‌ਸ਼ਟੀ ਦੇ ਪਾਲਣਹਾਰ 
ਪ੍ਤੂ ਦਾ ਪੱਲਾ ਫੜਿਆ ਹੋਇਆ ਸੀ । ਜੋ ਤੁਹਾਨੂੰ ਮੋਰੀ ਗੱਲ ਉਤੇ ਇਤਬਾਰ ਨਹੀ 
ਆਉ”ਦਾ, ਤਾਂ ਤੁਸੀ ਆਪਣੇ ਹੀ ਘਰ ਵਿਚੋਂ' ਰਿਸ਼ੀ ਬਿਆਸ ਤੇ ਸਨਕ ਆਦਿਕਾਂ 
ਦੇ ਲਿਖੇ ਧਰਮ-ਪੁਸਤਕ ਪੜ੍ਹ ਕੇ ਵੇਖ ਲਵੇਂ । ਉਹ ਭੀ ਇਹੀ ਆਖ ਗਏ ਹਨ ਕਿ 
੮੪ 


ਪਰਮਾਤਮਾ ਦੇ ਨਾਮ ਦੀ ਸੋਭਾ, ਨਾਮ ਸਿਮਰਨ ਵਾਲਿਆਂ ਦੀ ਸੋਭਾ ਸਾਰੇਂ ਸੰਸਾਰ 
ਵਿਚ ਹੁੰਦੀ ਹੈ । ਫਿਰ ਵੇਖੋ ! ਕਬੀਰ ਦੀ ਜਾਤ ਵਿਚੋ ਕਈ ਲੌਕ ਉੱਚ-ਜਾਤੀਏ 
ਲੋਕਾਂ ਦੀ ਬਦ-ਸਲ੍ਹਕੀ ਤੋਂ ਤੰਗ ਆ ਕੇ ਮੁਸਲਮਾਨ ਬਣ ਗਏ ਤੇ ਅਜ ਉਹਨਾਂ ਦੋ 
ਘਰੀ” ਈਦ ਬਕਰੀਦ ਦੇ ਮੌਕੇ ਤੇਂ ਗਊਆਂ ਹਲਾਲ ਕੀਤੀਆਂ ਜਾਂ ਰਹੀਆਂ ਹਨ । 
ਕਬੀਰ ਦੀ ਜਾਤ ਦੇ ਕਈ ਵੱਡਿਆਂ ਨੇ ਤਾਂ ਇਹ ਕੀਤਾ; ਪਰ ਕਬੀਰ ਨਾਂ ਉੱਚ 
ਜਾਂਤੀਏ ਲੋਕਾਂ ਦੀ ਬਦ-ਸਲ੍ਹਕੀ ਤੋਂ ਘਬਰਾਇਆ, ਨਾ ਮੁਸਲਮਾਨੀ ਹਰ੍ਹਮਤ ਦੇ 
ਦਿੱਤੇ ਡਰਾਵਿਆਂ ਜਾਂ ਲਾਲਚਾਂ ਤੋ ਥਿੜਕਿਆ । ਉਹ ਨਿਡਰ ਰਹਿ ਕੇ ਪਰਮਾਤਮਾ 
ਦੇ ਚਰਨਾਂ ਵਿਚ ਟਿਕਿਆ ਰਿਹਾਂ । ਅੱਜ ਉਸ ਕਬੀਰ ਦੀ ਸੋਭਾ ਸਾਰਾ ਜਗਤ 
ਕਰ ਰਿਹਾ ਹੈ । 

ਮੋਰੇ ਭਾਈਚਾਰੇ ਦੇ ਲੌਕ ਬਨਾਰਸ ਦੇ ਆਸੇ-ਪਾਸੇ ਹੁਣ ਤਕ ਮੋਏ ਪਸੂ ਢੋ'ਦੇ 
ਆ ਰਹੇ ਹਨ । ਮੈ ਭੀ ਉਹਨਾਂ ਵਿਚ ਹੀ ਜੰਮਿਆ=ਪਲਿਆ । ਪਰ ਮੈ ਪਰਮਾਤਮਾ 
ਦਾ ਪੱਲਾ ਫੜੀ ਰੱਖਿਆ । ਸਿੱਟਾ ਕੀ ਨਿਕਲਿਆ ? ਸ਼ਾਸਤਰਾਂ ਦੀ ਮਰਯਾਦਾ 
ਅਨੁਸਾਰ ਤੁਰਨ ਵਾਲੋਂ ਬ੍ਰਾਹਮਣ ਵਿਦਵਾਨ ਲੌਕ ਮੋਰੇ ਅੱਗੇ ਜਿਰ ਨਿਵਾਂਦੇ ਹਨ । 
ਇਹ ਕਿਸ ਦੀ ਬਰਕਤ ਹੈ ? ਪਰਮਾਤਮਾ ਦੇ ਨਾਮ ਦੇ ਸਿਮਰਨ ਦੀ । 

ਫ਼ੁਰਮਾਂਦੇ ਹਨ :- 

ਹਰਿ ਜਪਤ ਤੇਊ ਜਨਾਂ ਪਦਮ ਕਵਲਾਸਪਤਿ, 

ਤਾਸ ਸਮ ਤੁਲਿ ਨਹੀ ਆਨ ਕੋਊ । 

ਏਕ ਹੀ ਏਕ ਅਨੇਕ ਹੋਇ ਬਿਸਥਰਿਓ, 

ਆਨ ਰੇ ਆਨ ਭਰਪੂਰਿ ਸੋਊ ।੧।ਰਹਾਉ। 

ਜਾ ਕੈ ਭਾਗਵਤੁ ਲੇਖੀਐ, ਅਵਰੁ ਨਹੀ ਪੇਖੀਐ, 

ਤਾਸ ਕੀ ਜਾਤਿ ਆਛੋਪ ਛੀਪਾ । 

ਬਿਆਸ ਮਹਿ ਲੋਖੀਐ, ਸਨਕ ਮਹਿ ਪੇਖੀਐ, 

ਨਾਮ ਕੀ ਨਾਮਨਾ ਸਪਤ ਦੀਪਾ ।੧। 

ਜਾਂ ਕੈ ਈਦਿ ਬਕਰੀਦਿ ਕੁਲ ਗਉ ਰੇ ਬਧੁ ਕਰਹਿ, 

ਮਾਨੀਅਹਿ ਸੇਖ ਸਹੀਦ ਪੀਰਾ । 

ਜਾ ਕੈ ਬਾਪ ਵੈਸੀ ਕਰੀ, ਪੂਤ ਐਸੀ ਸਰੀ, 

ਤਿਹੂ ਰੇ ਲੌਕ ਪਰਸਿਧ ਕਬੀਰਾ ।੨। 


ਦਪ 


ਜਾ ਕੇ ਕੁਟੇਬ ਕੇ ਢੇਢ ਸਭ, ਢੋਰ ਢੋਵੇਤ ਫਿਰਹਿ, 

ਅਜਹੁ ਬੈਨਾਰਸੀ ਆਸ ਪਾਸਾ । 

ਆਚਾਰ ਸਹਿਤ ਬਿਪ੍ਰ ਕਰਹਿ ਡੰਡਉਤਿ, 

ਤਿਨ ਤਨੈਂ ਰਵਿਦਾਸ ਦਾਸਾਨ ਦਾਸਾ ।੩।੨। ਮਲਾਰ, ੧੨੯੩ 

[ਪਦ ਅਰਥ :-ਤੇਊ-- ਉਹੀ ਮਨੁੱਖ । ਜਨਾਂ-- (ਪ੍ਰਭੂ ਦੇ) ਸੇਵਕ । 
ਪਦਮ _ ਕਵਲਾਸਪਤਿ--(ਬਢਥਰਿ ਭਬਜ/ਧਰਿ) _ਪਦਮਾਪਤੀ, _ਕਮਲਾਪਤੀ, 
ਪਰਮਾਤਮਾ । ਤਾਸ ਸਮ--ਉਸ ਪਰਮਾਤਮਾ ਵਰਗਾ । ਤਾਸ ਤੁਲਿ--ਉਸ ਪਰਮਾਤਮਾ 
ਢੇ ਬਰਾਬਰ ਦਾ । ਕੋਊ ਆਨ--ਕੋਈ ਹੌਰ । 

ਹੋਇ--ਹੋਂ ਕੇ, ਬਣ ਕੇ । ਬਿਸਥਰਿਓ --ਖਿਲਰਿਆ ਹੋਇਆ, ਵਿਆਪਕ । 
ਰੇ-ਹੇ ਭਾਈ ! ਆਨ ਆਨ--(ਬਧਜ _ਬਧਜ) ਘਰ ਘਰ ਵਿਚ, ਘਟ ਘਟ 
ਵਿਚ । ਸੋਉ--ਉਹੀ ਪਭ ।ਰਹਾਉ। 

ਜਾ ਕੈ--ਜਿਸ ਦੇ ਘਰ ਵਿਚ । ਭਾਗਵਤੁ==ਭਗਵਾਨ ਦੀ ਸਿਫ਼ਤ-ਸਲਾਹ । 
ਅਵਰੁ--(ਪ੍ਤੁ ਤੋਂ ਬਿਨਾਂ) ਕੋਈ ਹੋਰ । _ਆਛੋਪ=-ਅਛੋਹ, _ਅਛ੍ਰਤ । 
ਛੀਪਾ=-ਛੀ'ਬਾਂ । ਪੇਧੀਐ--ਵੇਖਣ ਵਿਚ ਆਉਦਾ ਹੈ । ਨਾਮਨਾ--ਵਡਿਆਈ । 
ਸਪਤ ਦੀਪਾ==ਸੱਤਾਂ ਦੀਪਾਂ ਵਿਚ, ਸਾਰੇਂ ਸੰਸਾਰ ਵਿਚ ।੧। 

ਜਾ ਕੈ--ਜਿਸ ਦੀ ਕੁਲ ਵਿਚ । ਬਕਰੀਦਿ--ਉਹ ਈਦ ਜਿਸ ਤੇ ਗਊ 
ਦੀ ਕੁਰਬਾਨੀ ਦੇ'ਦੋ ਹਨ (ਬਕਰ--ਗਉ) । ਬਧੁ ਕਰਹਿ--ਜ਼ਬਹ ਕਰਦੇ ਹਨ, 
ਕ੍ਰਬਾਨੀ ਦੇਦੇ ਹਨ । ਮਾਨੀਅਹਿ--ਮੰਨੋ ਜਾਂਦੇ ਹਨ, ਪੂਜੇ _ ਜਾਂਦੇ ਹਨ । 
ਜਾਂ ਕੈ=-ਜਿਸ ਦੇ ਖ਼ਾਨਦਾਨ ਵਿਚ । ਬਾਪ--ਪਿਉ=ਦਾਦਿਆਂ, ਵੱਡਿਆਂ ਨੇ । 
ਐਸੀ ਸਰੀ=-ਇਹੋ ਜਿਹੀ ਸਰ ਆਈ, ਅਜਿਹੀ ਹੋ ਸਕੀ । ਤਿਹੂ ਲੌਂਕ--ਸਾਰੇ 
ਜਗਤ ਵਿਚ । ਪਰਸਿਧ=-ਮਸ਼ਹੂਰ ।੨1 

ਢੇਢ--ਨੀਚ ਜਾਤ ਦੇ ਬੰਦੇ । ਅਜਹੁ--ਅਜੋ ਤਕ । ਆਚਾਰ--ਕਰਮਕਾਂਡ । 
ਆਚਾਰ ਸਹਿਤ==ਕਰਮ ਕਾਂਡੀ, ਸ਼ਾਸਤ੍ਰਾਂ ਦੀ ਮਰਯਾਦਾ ਤੇ ਤੁਰਨ ਵਾਲੇ । 
ਤਿਨ ਤਨੈ-ਉਹਨਾਂ ਢੋ ਪੁੱਤਰ (ਰਵਿਦਾਸ) ਨੂੰ । ਦਾਸਾਨ ਦਾਸਾ-ਪ੍ਭੂ ਦੇ 
ਦਾਸਾਂ ਦਾ ਦਾਸ ।੩] 

ਨੌਟ :--ਫ਼ਰੀਦ ਜੀ ਅਤੇ ਕਬੀਰ ਜੀ ਦੀ ਸਾਰੀ ਬਾਣੀ ਪੜ੍ਹ ਕੇ ਵੇਖੋ, ਇਕ 
ਗੱਲ ਸਾਫ਼ ਪਰਤੱਖ ਦਿੱਸਦੀ ਹੈ । ਫ਼ਰੀਦ ਜੀ ਹਰ ਥਾਂ ਮੁਸਲਮਾਨੀ ਲਫ਼ਜ਼ ਵਰਤਦੇ 
ਹਨ-ਮਲਕੁਲ ਮੌਤ, ਪੁਰਸਲਾਤ (=ਪੁਲ ਸਿਰਾਤ); ਅਕਲਿ, ਲਤੀਫ, ਗਿਰੀਵਾਨ, 

ਮਰਗ, ਆਦਿਕ ਸਭ ਮੁਸਲਮਾਨੀ ਲਫ਼ਜ਼ ਹੀ ਹਨ । ਖ਼ਿਆਲ ਭੀ ਇਸਲਾਮ ਵਾਲੇ 
ਹੀ ਦਿੱਤੇ ਹਨ, ਜਿਵੇ” 'ਮਿੱਟੀ ਪਈ ਅਤੋਲਵੀ, ਕੋਇ ਨਾ ਹੋਸੀ ਮਿਤੁ' । ਇਥੇਂ 
ਮੁਰਦੇ ਦੱਬਣ ਵਲ ਇਸ਼ਾਰਾ ਹੈ । ਪਰ ਕਬੀਰ ਜੀ ਦੀ ਬਾਣੀ ਪੜ੍ਹੋ, ਸਭ ਲਫ਼ਜ਼ 
ਹਿੰਦੂਆਂ ਵਾਲੋਂ ਹਨ । ਸਿਰਫ਼ ਉਥੇ ਹੀ ਮੁਸਲਮਾਨੀ ਲਫ਼ਜ਼ ਮਿਲਣਗੇ ਜਿਥੇ ਕਿਸੇਂ 
ਮੁੜਲਮਾਨ ਨਾਲ ਬਹਿਸ ਹੈ । ਪਰਮਾਤਮਾ ਵਾਸਤੇ ਆਮ ਤੌਰ ਤੇ ਉਹੀ ਲਫ਼ਜ਼ ਹਨ 
ਜੋ ਹਿੰਦੂ ਲੋਕ ਆਪਣੇ ਅਵਤਾਰਾਂ ਵਾਸਤੇ ਵਰਤਦੇ ਹਨ, ਤੋਂ ਜੌ ਨਾਮ ਸਤਿਗੁਰ੍ਹ 
ਜੀ ਨੇ ਭੀ ਬਹੁਤ ਵਾਰੀ ਵਰਤੇ ਹਨ--ਪੀਤੰਬਰ, ਰਾਮ, ਹਰਿ, ਨਾਰਾਇਨ, 
ਸਾਰਿੰਗਪਾਣਿ, ਠਾਕੁਰ, ਆਦਿਕ । 
ਇਸ ਉਪਤਲੀ ਵਿਚਾਰ ਤੋਂ" ਸੁਤੇ ਹੀ ਇਹ ਅੰਦਾਜ਼ਾ ਲੱਗ ਸਕਦਾ ਹੈ ਕਿ 
ਫ਼ਰੀਦ ਜੀ ਮੁਸਲਮਾਨੀ ਘਰ ਅਤੇਂ ਮੁਸਲਮਾਨੀ ਖ਼ਿਆਲਾਂ ਵਿਚ ਪਲੇ ਸਨ; ਕਬੀਰ 
ਜੀ ਹਿੰਦੂ ਘਰ ਅਤੇ ਹਿੰਦੂ-ਸੱਭਿਅਤਾ ਵਿਚ । ਭਾਵ ਫ਼ਰੀਦ ਜੀ ਮੁਸਲਮਾਨ ਸਨ 
ਅਤੇ ਕਬੀਰ ਜੀ ਹਿੰਦੂ । ਹਾਂ, ਹਿੰਦੂ ਕੁਰੀਤੀਆਂ ਨੂੰ ਉਹਨਾਂ ਦਿਲ ਖੋਲ੍ਹ ਕੇ ਨਸ਼ਰ 
ਕੀਤਾ ਹੈ। ਇਥੋ ਭੀ ਇਹੀ ਜ਼ਾਹਰ ਹੋ ਜਾਂਦਾ ਹੈ ਕਿ ਹਿੰਦੂ-ਘਰ ਵਿਚ ਜਨਮ 
ਹੋਣ ਅਤੇ ਪਲਣ ਕਰਕੇ ਕਬੀਰ ਜੀ ਹਿੰਦ ਰਸਮਾਂ ਤੇ ਮਰਯਾਦਾ ਨੂੰ ਚੰਗੀ ਤਰ੍ਹਾਂ 
ਜਾਣਦੇ ਸਨ । 
ਰਵਿਦਾਸ ਜੀ ਦੇ ਇਸ ਸ਼ਬਦ ਦੇ ਦੂਜੇ ਬੰਦ ਵਿਚੋਂ' ਕਈ ਸੱਜਣ ਟਪਲਾ 
ਖਾਂ ਜਾਂਦੇ ਹਨ ਕਿ ਕਬੀਰ ਜੀ ਮੁਸਲਮਾਨ ਸਨ । ਪਰ ਆਸਾ ਰਾਂਗ ਵਿਚ ਕਬੀਰ ਜੀ 
ਦਾ ਆਪਣਾ ਸ਼ਬਦ ਪੜ੍ਹ ਕੇ ਵੇਖੋ-- 
ਸਕਤਿ ਸਨੇਹੁ ਕਰਿ ਸ੍ਰੰਨਤਿ ਕਰੀਐ, ਮੈ ਨ ਬਦਉਗਾ ਭਾਈ । 
ਜਉ ਰੇ ਖੁਦਾਇ ਮੋਹਿ ਤੁਰਕੁ ਕਰੇਗਾ, ਆਪਨ ਹੀ ਕਟਿ ਜਾਈ ।੨1 
ਸੰਨਤਿ ਕੀਏ ਤੁਰਕੁ ਜੁ ਹੋਇਗਾ, ਅਉਰਤਿ ਕਾ ਕਿਆ ਕਰੀਐ । 
ਅਰਧ ਸਰੀਰੀ ਨਾਰਿ ਨ ਛੋਡੈ, ਤਾ ਤੇ ਹਿੰਦੂ ਹੀ ਰਹੀਐ ।੩1 
ਇਥੇ ਸਾਫ਼ ਹੈ ਕਿ ਕਬੀਰ ਜੀ ਦੀ ਸ੍ੰਨਤ ਨਹੀ“ ਸੀ ਹੋਈ ਹੋਈ । ਜੇ ਉਹ 
ਮੁਸਲਮਾਨੀ ਘਰ ਵਿਚ ਪਲਦੇਂ, ਤਾਂ ਛੌਂਟੀ ਉਮਰੇ ਹੀ ਮਾਪੇ ਸ੍ਰੋਨਤ ਕਰਾ ਦਾਂਦੋਂ, 
ਜਿਵੇ' ਮੁਸਲਮਾਨਾਂ ਦੀ ਸ਼ਰਹ ਕਹਿੰਦੀ ਹੈ । ਕਬੀਰ ਜੀ ਮੁਸਲਮਾਨੀ ਪੱਖ ਦਾ 
ਜ਼ਿਕਰ ਕਰਦੇਂ ਹੋਏ ਘਰ ਦੀ ਸਾਥਣ ਵਾਸਤੇ ਮੁਸਲਮਾਨੀ ਲਫ਼ਜ਼ 'ਅਉਰਤਿ' 
ਵਰਤਦੇ ਹਨ, ਪਰ ਆਪਣਾ ਪੱਖ ਦੱਜਣ ਲੱਗੇ ਹਿੰਦੂ-ਲਫ਼ਜ਼ “ਅਰਧ ਸਰੀਗੀ ਨਾਰਿ' 
ਵਰਤਦੋ ਹਨ । 

ਪਰ, ਕੀ ਰਵਿਦਾਸ ਜੀ ਨੇ ਕਬੀਰ ਜੀ ਨੂੰ ਮੁਸਲਮਾਨ ਦੱਸਿਆਂ ਹੈ ? 
ਨਹੀਂ । ਗਹੁ ਨਾਲ ਪੜ੍ਹ ਕੇ ਵੇਖੋ । 'ਰਹਾਉ` ਦੀ ਤੁਕ ਵਿਚ ਰਵਿਦਾਸ ਜੀ ਉਹਨਾਂ 
ਮਨੁੱਖਾਂ ਦੀ ਆਤਮਕ ਅਵਸਥਾ ਬਿਆਨ ਕਰਦੇ ਹਨ ਜੋ ਹਰਿ-ਨਾਮ ਸਿਮਰਦੇ ਹਨ । 
ਕਹਿੰਦੇ ਹਨ--ਉਹਨਾਂ ਨੂੰ ਹਰ ਥਾਂ ਪਰਮਾਤਮਾ ਹੀ ਦਿੱਸਦਾ ਹੈ, ਉਹਨਾਂ ਨੂੰ 
ਪਰਮਾਤਮਾ ਹੀ ਸਭ ਤੋਂ ਵੱਡਾ ਦਿੱਸਦਾ ਹੈ । ਭਾਵ, ਸਿਮਰਨ ਕਰਨ ਵਾਲੋਂ ਨਿਡਰ 
ਤੇ ਪ੍ਰਭੂ ਨਾਲ ਇਕ-ਰੂਪ ਹੋ ਜਾਂਦੇ ਹਨ । ਅੱਗੇ ਨਾਮਦੇਵ ਦੀ, ਕਬੀਰ ਦੀ ਤੇ 
ਆਪਣੀ ਮਿਸਾਲ ਦੇ'ਦੋ ਹਨ--ਹਰਿ-ਨਾਮ ਦੀ ਬਰਕਤ ਨਾਲ ਨਾਮਦੇਵ ਦੀ ਸੋਭਾ 
ਉਹ ਹੋਈ ਜੋ ਸਨਕ ਤੇਂ ਵਿਆਸ ਵਰਗੇ ਰਿਸ਼ੀ ਲਿਖ ਗਏ । ਕਬੀਰ ਇਸਲਾਮੀ 
ਰਾਜ ਦੇ ਦਬਾਉ ਤੇ ਲਾਲਚਾਂ ਤੋ' ਨਿਡਰ ਰਹਿ ਕੇ ਹਰਿ=ਨਾਮ ਸਿਮਰ ਕੇ ਹੀ ਉੱਘਾਂ 
ਹੋਇਆ, ਆਪਣੀ ਕੁਲ ਦੇ ਹੋਰ ਜੁਲਾਹਿਆਂ ਵਾਂਗ ਮੁਸਲਮਾਨ ਨਹੀ ਬਣਿਆ । 
ਹਰਿ-ਨਾਮ ਦੀ ਬਰਕਤ ਨੇ ਹੀ ਰਵਿਦਾਸ ਜੀ ਨੂੰ ਇਤਨਾ ਉੱਚਾ ਕੀਤਾ ਕਿ ਉੱਚੀ 
ਕੁਲ ਦੇ ਬਾਹਮਣ ਚਰਨੀ” ਲੱਗਦੇ ਹਨ । 

ਸਤਿਗੁਰੂ ਜੀ ਨੇ ਫ਼ਰੀਦ ਜੀ ਨੂੰ 'ਸ਼ੋਖ' ਲਿਖਿਆ ਹੈ, ਲਫ਼ਜ਼ 'ਸ਼ੇਖ' 
ਮੁਸਲਮਾਨੀ ਹੈ । ਕਬੀਰ ਜੀ ਨੂੰ 'ਭਗਤ' ਲਿਖਦੇ ਹਨ, 'ਭਗਤ' ਲਫ਼ਜ਼ ਹੇ'ਕਦਾ ਹੈ । 

ਸੋ, ਰਵਿਦਾਸ ਜੀ ਦੇ ਇਸ ਸ਼ਬਦ ਤੋਂ ਇਹ ਅੰਦਾਜ਼ਾ ਲਾਣਾ ਕਿ ਕਬੀਰ 
ਜੀ ਮੁਸਲਮਾਨ ਸਨ, ਭਾਰਾ ਟਪਲਾ ਖਾਣ ਵਾਲੀ ਗੱਲ ਹੈ । 


ਸਿਮਰਨ ਕਰਨ ਵਾਲਾ ਮਨੁੱਖ 
ਸਦਾ ਖਿੜੇ ਮੱਥੇ ਤੇ ਹੁਲਾਸ ਭਰਿਆ ਰਹਿੰਦਾ 


ਸਤਿਗੁਰੂ ਨਾਨਕ ਦੇਵ ਜੀ ਤੀਜੀ 'ਉਦਾਸੀ' ਸਮੇ ਮੱਕੇ ਨੂੰ ਜਾਂਦੇ ਹੋਏ 
ਮੁਲਤਾਨ ਦੋ ਜ਼ਿਲ੍ਹੇ ਵਿਚ-ਦੇ ਨਗਰ ਤੁਲੰਭੇਂ ਪਹੁੰਚੇ । ਅਜ ਕਲ ਇਸ ਨਗਰ ਨੂੰ 
ਰੇਲ ਦਾ ਸਟੇਸ਼ਨ ਮੀਆਂ ਚੰਨ੍ਹ ਨੌੜੇ ਲੱਗਦਾ ਹੈ । ਤੁਲੰਭੇ ਦੇ ਰਹਿਣ ਵਾਲੋ 
ਇਕ ਮਨੁੱਖ ਨੇ ਨਗਰ ਤੋਂ ਸੱਤ ਕੁ ਮੀਲਾਂ ਦੀ ਵਿੱਥ ਤੇ ਇਕ ਧਰਮਸਾਲਾ ਬਣਾ 
ਰੱਖੀ ਸੀ, ਤੇ ਆਏ-ਗਏ ਰਾਹੀ-ਮੁਸਾਫ਼ਿਰ ਦੀ ਸੋਵਾ=ਰਿਹਾਇਸ਼ ਵਾਸਤੋਂ ਪਰਬੰਧ ਕੀਤਾਂ 
ਹੋਇਆ ਸੀ । ਇਸ ਦਾ ਨਾਮ 'ਸੱਜਣ' ਸੀ । ਸੱਜਣ ਇਕ ਭਲਾ ਮਨੁੱਖ ਸੀ, ਤੇ 

ਆਲੇ-ਦੁਆਲੇ ਦੇ ਇਲਾਕੇ ਵਿਚ ਭਗਤ ਕਰ ਕੇ ਪਰਸਿਧ ਸੀ । ਪਰ ਸੱਜਣ ਨੂੰ 
ਕੋਈ ਕੁਸੰਗੀ ਮਿਲ ਗਏ, ਤੇ, ਸੱਜਣ ਜੀਵਨ ਦੇ ਗ਼ਲਤ ਰਾਹੇ ਪੈ ਗਿਆ । ਸੋਵਾ 
ਕਰਨ ਦੋ ਥਾਂ ਸੱਜਣ ਇਕੱਲੋਂ ਦੁਕੱਲੋ ਰਾਹੀ ਨੂੰ ਆਪਣੇ ਸਾਥੀਆਂ ਦੀ ਮਦਦ 
ਨਾਲ ਰਾਤ ਵੇਲੋਂ ਜਾਨ" ਮੁਕਾ ਕੇ ਉਸ ਦਾ ਖੁਰਾ-ਖੋਜ ਮਿਟਾ ਢੋਣ ਲੱਗ ਪਿਆ । 
ਨਗਰ ਤੋਂ ਦੁਰੇਡੇ ਰਹਿਣ ਦੇ ਕਾਰਨ ਸੱਜਣ ਦੀ ਇਹ _ਕਰਤ੍ਰਤ ਕਿਤੇ ਨਸ਼ਰ ਨਾ 
ਹੋ ਸਕੀ । 
ਗੁਰੂ ਨਾਨਕ ਪਾਤਿਸ਼ਾਹ ਭੀ ਭਾਈ ਮਰਦਾਨੇ ਸਮੇਤ ਸੱਜਣ ਦੀ ਉਸ 
ਧਰਮਸਾਲਾ ਵਿਚ ਰਾਤ=ਬਿਸਰਾਮ ਵਾਸਤੇ ਜਾ ਪਹੁੰਚੇ । ਇਹਨਾਂ ਦੋ ਚਿਹਰੇ ਉਤੇ 
ਨੂਰ ਤੱਗ ਕੇਂ ਸੱਜਣ ਨੇ ਆਪਣੇ ਜੀਵਨ=ਤਜਰਬੇਂ ਅਨੁਸਾਰ ਇਹ ਅੰਦਾਜ਼ਾ ਲਾਇਆ 
ਕਿ ਇਹਨਾਂ ਦੋ ਕੋਲ ਕਾਫ਼ੀ ਪੈਸਾ ਹੈ, ਜਿਸ ਦੀ ਖ਼ੁਸ਼ੀ ਮੱਥੇ ਉਤੇ ਝਲਕ ਰਹੀ ਹੈ । 
ਸਿੱਖ-ਇਤਿਹਾਸ ਵਿਚ ਇਹ ਸਾਖੀ ਬੜੀ ਪਰਸਿੱਧ ਹੈ ਕਿ ਕਿਵੇ" ਸੱਜਣ ਦੇ ਭਾਗ 
ਜਾਗੇ, ਤੋ ਆਤਮਕ ਮੌਤ ਦੀ ਲੰਮੀ ਨੀ“ਦਰ ਵਿਚੋਂ ਜਾਗਿਆ । 
ਮੱਥੇ ਦੇ ਲੇਖ ਪੜ੍ਹ ਸਕਣ ਵਾਲੋਂ ਬੰਦੇ ਜਾਣਦੇਂ ਹਨ ਕਿ ਮਨੁੱਖ ਦਾ ਚੇਹਰਾ 
ਉਸ ਦੇ ਅੰਦਰਲੇ ਜੀਵਨ ਦਾ' ਸ਼ੀਸ਼ਾ ਹੁੰਦਾ ਹੈ । ਜਿਨ੍ਹਾਂ ਦੇ ਅੰਦਰ ਮਾਇਆ ਦੀ 
ਮਮਤਾ .ਦੇ ਕਾਰਨ ਸਦਾ ਖਿੱਝ ਤੇ ਸਾੜਾ ਰਹਿੰਦਾ ਹੈ, ਉਹਨਾਂ ਦੇ ਮੱਥੇ ਦੀ 
ਕਾਲਖ ਤੋਂ ਤੀਊੜੀ, ਪਛਾਣ ਵਾਲੇ ਬੰਦਿਆਂ ਨੂੰ ਉਹਨਾਂ ਦਾ ਅੰਦਰਲਾ ਜੀਵਨ 
ਵਿਖਾ ਦੋ'ਦੀ ਹੈ । ਪਰ ਜਿਨ੍ਹਾਂ ਭਾਗਾਂ ਵਾਲਿਆਂ ਦੋ ।ਹਰਦੇਂ ਵਿਚ ਪਰਮਾਤਮਾ ਦੇ 
ਨਾਮ ਦੇ ਸਿਮਰਨ ਦੀ ਠੰਢ ਤੋਂ ਸ਼ਾਂਤੀ ਹੁੰਦੀ ਹੈ ਉਹਨਾਂ ਦੇ ਮੱਥੇ ਉਤੇ ਲਾਲੀ 
ਹੁੰਦੀ ਹੈ, ਨੂਰ ਡਲ੍ਹਕਾਂ ਮਾਰਦਾ ਹੈ । 
ਸਾਹਿਬ ਪੰਚਮ ਪਾਤਿਸ਼ਾਹ ਫ਼ੁਰਮਾਉ'ਦੇ ਹਨ :-- 
ਗੁਝੜਾ ਲਧਮੁ ਲਾਲੁ, ਮਥੈ ਹੀ ਪਰਗਟੁ ਥਿਆ । 
ਸੋਈ ਸੁਹਾਵਾ ਥਾਨ, ਜਿਥੈ ਪਿਰੀਏ ਨਾਨਕ ਜੀ ਤੂ ਵੁਠਿਆ । 
[ਮਾਰੂ ਕੀ ਵਾਰ ਮ: ੫ 
ਨਾਮ ਸਿਮਰਨ ਵਾਲਾ ਗੁਰਮੁਖਿ ਸਭ ਦਾ ਸੱਜਣ ਬਣ ਜਾਂਦਾ ਹੈ । ਉਸ 
ਦੇ ਹਿਰਦੇ ਵਿਚ ਨਿੱਤ ਚਾਉ ਚੜ੍ਹਿਆ ਰਹਿੰਦਾ ਹੈ, ਉਸ ਦੇ ਮੱਥੇ ਉਤੇ ਸਭਨਾਂ 
ਵਾਸਤੇ ਪਿਆਰ ਡਲ੍ਹਕਦਾ ਹੈ, ਉਹ ਕਦੋਂ ਖਰ੍ਹਵੇ ਬੋਲ ਬੌਲ ਕੇ ਕਿਲੇ ਦਾ ਦਿਲ 
ਨਹੀ" ਢਾਂਹਦਾ; ਸਭ ਲੌਕ ਉਸ ਨੂੰ ਆਪਣਾ ਜਾਣਦੇ ਹਨ । 
ਗੁਰੂ ਅਰਜਨ ਸਾਹਿਬ ਜੀ ਦੱਸਦੌ ਹਨ :-- 

ਸਜਣੁ ਮੈਡਾ ਚਾਈਆ, ਹਭ ਕਹੀ ਦਾ ਮਿਤੁ । 
ਹਭੇ ਜਾਣਨਿ ਆਪਣਾ, ਕਹੀ ਨਾ ਠਾਹੇ ਚਿਤੁ। [ਮਾਰੂ ਕੀ ਵਾਰ ਮ: ੫ 
ਨਾਮ ਸਿਮਰਨ ਤੋਂ' ਉਗਮੀ ਹੋਈ ਮੱਥੇ ਦੀ ਇਸ ਲਾਲੀ ਦਾ ਜ਼ਿਕਰ ਪੰਚਮ 

ਪਾਤਿਸ਼ਾਹ ਜੀ_ਆਸਾਂ ਰਾਗ ਦੇ ਇਕ ਸ਼ਬਦ ਦੀ ਰਾਹੀ” ਇਉ” ਬਿਆਨ 
ਕਰਦੇ ਹਨ :=- 

ਲਾਲੁ ਚੋਲਨਾ ਤੈ ਤਨਿ ਸੋਹਿਆ । 

ਸੁਰਿਜਨ ਭਾਨੀ ਤਾਂ ਮਨੁ ਮੋਹਿਆ ।੧। 

ਕਵਨ ਬਨੀ ਰੀ ਤੇਰੀ ਲਾਲੀ । 

ਕਵਨ ਰੈਗਿ ਤੂੰ ਭਈ ਗੁਲਾਲੀ ।੧ਰਹਾਉ। 

ਤੁਮ ਹੀ ਸੁੰਦਰਿ, ਤੁਮਹਿ ਸੁਹਾਗੁ । 

ਤੁਮ ਘਰਿ ਲਾਲਨੁ, ਤੁਮ ਘਰਿ ਭਾਗੂ ।੨। 

ਤੂੰ ਸਤਵੈਤੀ, ਤੂੰ ਪਰਧਾਨਿ । 

ਤ੍ਰੇ ਪ੍ਰੀਤਮ ਭਾਨੀ, ਤੁਹੀ ਸੁਰ ਗਿਆਨਿ ।੩। 

ਪ੍ਰੀਤਮ ਭਾਨੀ, ਤਾਂ ਰੈਗਿ ਗੁਲਾਲ । 

ਕਹੁ ਨਾਨਕ ਸੁਭ ਦ੍ਰਿਸਟਿ ਨਿਹਾਲ ।੪। 

ਸੁਨਿ ਰੀ ਸਖੀ, ਇਹ ਹਮਰੀ ਘਾਲ । 

ਪ੍ਰਭ ਆਪਿ ਸੀਗਾਰਿ ਸਵਾਰਨਹਾਰ ।ਰਹਾਉ।੧। ਦੂਜਾ।੧।੫੨। 

[ਪਦ ਅਰਥ :-ਤੈ ਤਨਿ--ਤੇਰੇਂ ਸਰੀਰ ਉਤੇ । ਸੋਹਿਆ=-ਸੋਭ ਰਿਹਾ ਹੈ, 
ਸੋਹਣਾ ਲੱਗ ਰਿਹਾਂ ਹੈ । ਸੁਰਿਜਨ ਭਾਨੀ--ਸੱਜਣ-ਪਰਮਾਤਮਾ ਨੂੰ ਪਿਆਰੀ ਲੱਗੀ । 
ਤਾ=-ਤਾਹੀਏ' । ਮੋਹਿਆ--ਮੋਹ ਲਿਆ ਹੈ ।੧ 

ਕਵਨ--ਕਿਵੇ” ? ਰੀ--ਹੇ ਸਰੇਲੀ ! ਲਾਲੀ--ਮੂੰਹ ਦੀ ਲਾਲੀ । 
ਰੰਗਿ--ਰੰਗ ਨਾਲ । ਗੁਲਾਲੀ--ਗ੍ਰੜ੍ਹੇ ਰੰਗ ਵਾਲੀ ।੧।ਰਹਾਉ। 

ਸੁੰਦਰਿ-(ਇਸਤ੍ਰੀ ਲਿੰਗ) ਸੋਹਣੀ । ਤੁਮਹਿ ਸੁਹਾਗੁ--ਤੇਰਾ ਹੀ ਸੁਹਾਗ । 
ਤੁਮ ਘਰਿ--ਤੇਰੇ ਹਿਰਦੇ-ਘਰ ਵਿਚ । ਲਾਲਨੁ--ਪ੍ਰੀਤਮ-ਪ੍ਰਤ੍ਹ ।੨। 

ਸਤਵੈਤੀ--ਉੱਚੇ ਆਚਰਨ _ਵਾਲੀ _। _ਪਰਧਾਨਿ=ਮੰਨੀ-ਪ੍ਰਮੰਨੀ । 


ਪ੍ਰੀਤਮ ਭਾਨੀ--ਪੀਤਮ ਪ੍ਰਭੂ ਨੂੰ ਚੰਗੀ ਲੱਗੀ । ਸੁਰ ਗਿਆਨਿ--ਸ੍ਰਸ਼ਟ ਗਿਆਨ । 
ਵਾਲੀ ।੩। 

ਰੈਗਿ ਗੁਲਾਲ--ਗ੍ਰੜ੍ਹੇ ਰੰਗ ਵਿਚ । ਨਿਹਾਲ=-ਵੇਖਿਆ ਤੱਕਿਆ ।੪॥ 

ਘਾਲ--ਮਿਹਨਤ । ਪ੍ਰਭ ਆਪਿ=-ਪ੍ਭੂ ਨੇ ਆਪ ਹੀ । ਸੀਗਾਰਿ-ਸ਼ਿੰਗਾਰ 
ਕੇ, ਸਜਾ ਕੇ ।ਰਹਾਉ।ਦੂਜਾ। 

ਨੌਟ :--'ਰਹਾਉ ਦ੍ਰਜਾ' ਵਿਚ ਪਹਿਲੇ 'ਰਹਾਉ' ਵਿਚ ਕੀਤੇ ਪ੍ਰਸ਼ਨ ਦਾ 
ਉੱਤਰ ਹੈ । 

ਅਰਥ :-ਹੇ ਭੈਣ ! (ਦੱ) ਤੇਰੇ ਚਿਹਰੇ ਉਤੇ ਲਾਲੀ ਕਿਵੇ“ ਆ ਬਣੀ 
ਹੈ ? ਕਿਸ ਰੰਗ ਦੀ ਬਰਕਤ ਨਾਲ ਤੂੰ ਸੌਹਣੇ ਗ੍ਰੜ੍ਹੇ ਰੰਗ ਵਾਲੀ ਬਣ ਗਈ 
ਹੈ' 1 ।੧।ਰਹਾਉ। 

(ਹੇ ਭੈਣ !) ਤੇਰੇ ਸਰੀਰ ਉਤੇ ਲਾਲ ਰੰਗ ਦਾ ਚੌਲਾ ਸੋਹਣਾ ਲੱਗ ਰਿਹਾ ਹੈ 
(ਤੇਰੋ ਮੂੰਹ ਦੀ ਲਾਲੀ ਸੋਹਣੀ ਡਲ੍ਹਕ ਮਾਰ ਰਹੀ ਹੈ । ਸ਼ਾਇਦ) ਤ੍ਰੈ ਸੱਜਣ ਹਰੀ ਨੂੰ 
ਪਿਆਰੀ ਲੱਗ ਰਹੀ ਹੈ', ਤਾਹੀਏ' ਤੂੰ ਮੇਰਾ ਮਨ (ਭੀ) ਮੋਹ ਲਿਆ ਹੈ ।੧। 

ਹੇ ਭੈਣ ! ਤੂੰ ਬੜੀ ਸੋਹਣੀ ਦਿੱਸ ਰਹੀ ਹੈ' । ਤੇਰਾ ਸੁਹਾਗ-ਭਾਗ ਉੱਪੜ 
ਆਇਆ ਹੈ । (ਇਉ“ ਜਾਪਦਾ ਹੈ ਕਿ) ਤੇਰੇ ਹਿਰਦੇ-ਘਰ ਵਿਚ ਪ੍ਰੀਤਮ-ਪ੍ਰਭੂ ਆ 
ਵਸਿਆ ਹੈ, ਤੇਰੇ ਹਿਰਦੋ=ਘਰ ਵਿਚ ਕਿਸਮਤ ਜਾਗ ਪਈ ਹੈ ।੨1 

ਹੇ ਭੈਣ ! ਤ੍ਰੰ ਸੱਚੇ ਆਚਰਨ ਵਾਲੀ ਹੋ ਗਈ ਹੈ', ਤ੍ਰੰ ਹੁਣ ਸਭ ਥਾਂ ਆਦਰ 
ਮਾਣ ਪਾਂ ਰਹੀ ਹੈ” । (ਜੇ) ਤ੍ਰੋ ਪ੍ਰੀਤਮ-ਪ੍ਰਭੂ ਨੂੰ ਚੰਗੀ ਲੱਗ ਰਹੀ ਹੈ“ (ਤਾਂ) ਤੂੰ 
ਸ਼ ਗਿਆਨ ਵਾਲੀ ਬਣ ਗਈ ਹੈ” ।੩॥ 

ਹੇ ਨਾਨਕ ! ਆਖ--(ਹੇ ਭੈਣ ! ਮੈ) ਪ੍ਰੀਤਮ=ਪ੍ਭੂ ਨੂੰ ਚੰਗੀ ਲੱਗ ਗਈ 
ਹਾਂ, ਤਾਹੀਏ' ਮੈ ਗ੍ਰੜ੍ਰ ਪ੍ਰਮ-ਰੰਗ ਵਿਚ ਰੰਗੀ ਗਈ ਹਾਂ, ਉਹ ਪ੍ਰੋਤਮ=ਪ੍ਰਭੂ ਮੈਨੂੰ 
ਚੰਗੀ (ਪਿਆਰ ਭਰੀ) ਨਿਗਾਹ ਨਾਲ ਤੱਕਦਾ ਹੈ ।੪। 

(ਪਰ) ਹੇ ਸਹੇਲੀ ! (ਤਰੰ ਪੁੱਛਦੀ ਹੈ” ਕਿ ਮੈ” ਕਿਹੜੀ ਮਿਹਨਤ ਕੀਤੀ । 
ਬੱਸ !) ਇਹੀ ਹੈ ਮਿਹਨਤ ਜੋ ਮੈਂ“ ਕੀਤੀ ਕਿ ਉਸ ਸੁੰਦਰਤਾ ਦੀ ਦਾਤ ਦੇਣ 
ਵਾਲੋਂ ਪ੍ਰਭੂ ਨੇ ਆਪ ਹੀ ਮੈਨੂੰ (ਆਪਣੇ ਪਿਆਰ ਦੀ ਦਾਤ ਦੇ ਕੋ) ਸੋਹਣੀ ਬਣਾ 
ਲਿਆ ਹੈ ।੧।ਰਹਾਉ ਦੂਜਾ ।੧॥੫੨] 

ਸ਼ਹਿਰਾਂ ਵਿਚ ਸਿਨੇਮਾ, ਰੇਡੀਓ, ਗ੍ਰਾਮੋਫ਼ੌਨ ਆਦਿਕ ਦੀ ਰਾਹੀ' ਰਾਗ-ਰੌਗ ਦੇ 
ਸਾਮਾਨ ਹਰ ਥਾਂ ਹਰ ਰੋਜ਼ ਬਣੇ ਪਏ ਹੁੰਦੇ ਹਨ । ਹੋ ਸਕਦਾ ਹੈ ਕਿ ਸ਼ਹਿਰ= 
ਨਿਵਾਸੀਆਂ ਨੂੰ ਇਹ ਕੋਈ ਉਚੇਚਾ ਹੁਲਾਰਾ ਨਾ ਦੇਦੇ ਹੋਣ । ਪਰ ਪਿੰਡਾਂ ਵਿਚ 

ਇਕ ਅੰਜਬ ਤਮਾਸ਼ਾ ਵੇਖਣ ਵਾਲਾ ਹੁੰਦਾ ਹੈ । ਕਦੇ ਕੋਈ ਜੰਵ ਆ ਜਾਏ ਤੇ ਢੁਕ 
ਵੇਲੇ ਵਾਜਾ ਵੱਜੋ, ਜਾਂ ਕਿਸੇ ਮੇਲੋ=ਮਸਾਧੇ ਸਮੇ ਢੋਲ ਵੱਜੇ, ਤਾਂ ਪਿੰਡਾਂ ਦੇ ਨਿੱਕੇ 
ਅੰਵਾਣਿਆਂ ਦਾ ਹਾਲ ਉਸ ਵੇਲੇ ਵੇਖੋ । ਵਾਜੇ ਜਾਂ ਢੋਲ ਦੀ ਵਾਜ ਸਣ ਕੇ ਉਹਨਾਂ 
ਨੂੰ ਖਾਣ-ਪੀਣ ਭੁੱਲ ਜਾਂਦਾ ਹੈ । ਉਹ ਆਪ=ਮੁਹਾਰੇ ਨੱਚਣ ਲੱਗ ਪੈਦੇ ਹਨ, 
ਡਗੇ ਦੀ ਸੱਟ ਨਾਲ ਉਹ ਆਪਣੇ ਪੈਰਾਂ ਦੀ ਤਾਲ ਦੋ ਕੇ ਭੰਗੜਾ ਪਾਂਦੇ ਹਨ । 
ਜੇਠ-ਹਾੜ ਦੀ ਸਾੜਦੀ ਲੌਅ ਪਿੱਛੋਂ' ਜਦੋਂ ਸਾਵਣ ਦੇ ਬੱਦਲ ਆਉਦੇ ਹਨ 
ਤੇ ਕਾਲੀਆਂ ਘਟਾਂ ਚੜ੍ਹਦੀਆਂ ਹਨ, ਤਦੋਂ" ਭੀ 'ਤਾਂ ਭਾਂ ਬਿੱਲੀਆਂ' ਦੀ ਖੇਡ 
ਖੋਡਦੇ ਪੇ'ਡੂ ਬੱਚਿਆਂ ਦੀ ਖੁਸ਼ੀ ਵੇਖਣ ਵਾਲੀ ਹੁੰਦੀ ਹੈ । 
ਕੁਝ ਇਹੋ ਜਿਹਾ ਹੀ ਚਾਉ ਚੜ੍ਹਦਾ ਹੈ ਉਸ ਬਾਲ-ਹਿਰਦੇ ਵਿਚ, ਜਿਥੇ 
ਸਿਮਰਨ ਦੀ ਬਰਕਤ ਨਾਲ ਪਿਆਰਾ ਰਾਮ ਆ ਪਰਗਟਦ' ਹੈ । ਨਾਮਦੇਵ ਜੀ 
ਲਿਖਦੇ ਹਨ-- 
ਅਣਮੜਿਆ ਮੰਦਲੁ ਬਾਜੈ । ਬਿਨੁ ਸਾਵਣ ਘਨਹਰੁ ਗਾਜੈ । 
ਬਾਦਲ ਬਿਨੁ ਬਰਖਾ ਹੋਈ । ਜਉ ਤਤੁ ਬਿਚਾਰੈ ਕੋਈ ।੧। 
ਮੋ ਕਉ ਮਿਲਿਓ ਰਾਮੁ ਸਨੇਹੀ । ਜਿਹ ਮਿਲਿਐ ਦੇਹ ਸੁਦੇਹੀ ।੧ਰਹਾਉਂ 
ਮਿਲਿ ਪਾਰਸ ਕੋਚਨੁ ਹੋਇਆ । 
ਮੁਖਿ ਮਨਸਾ ਰਤਨੁ ਪਰੋਇਆ । 
ਨਿਜ ਭਾਉ ਭਇਆ ਭ੍ਰਮੁ ਭਾਗਾ । 
ਗੁਰ ਪੂਛੇ ਮਨ ਪਤੀਆਗਾ ।੨। 
ਜਲ ਭੀਤਰਿ ਕਰੰਭ ਸਮਾਨਿਆ । 
ਸਭ ਰਾਮੁ ਏਕੁ ਕਰਿ ਜਾਨਿਆ । 
ਗੁਰ ਚੇਲੋਂ ਹੈ ਮਨੁ ਮਾਨਿਆ।ਜਨ ਨਾਮੈ ਤਤੁ ਪਛਾਨਿਆ।੩।੩ [ਸੋਰਠਿ 
[ਪਦ ਅਰਥ :--ਮੰਦਲ--ਢੋਲ । ਬਾਜੈ--ਵੱਜਦਾ ਹੈ । ਬਿਨੁ ਸਾਵਣ-- 
ਸਾਵਣ ਦਾ ਮਹੀਨਾ ਆਣ ਤੋਂ” ਬਿਨਾ ਹੀ, ਹਰ ਵੋਲੋਂ । ਘਨਹਰੁ--ਬੱਦਲ । 
ਗਾਜੈ--ਗੱਜਦਾ ਹੈ । ਜਉ--ਜਦੋਂ' । ਕੋਈ--ਕੋਈ ਮਨੁੱਖ ।੧॥ 
ਮੋ ਕਉ--ਮੈਨੂੰ । ਸਨੇਹੀ--ਪਿਆਰਾਂ । ਜਿਹ ਮਿਲਿਐ--ਜਿਸ (ਰਾਮ) ਦੇ 
ਮਿਲਣ ਨਾਲ । ਦੇਹ--ਸਰੀਰ । ਸੁਦੇਹੀ=-ਸੋਂਹਣੀ ਕਾਇਆਂ ।੧ਰਹਾਉ। 

ਮਿਲਿ--ਮਿਲ ਕੇ, ਛੋਹ ਕੇ । ਕੰਚਨੁ--ਸੋਨਾ । ਮੁਖਿ ਮਨਸਾ--ਮੂੰਹ ਵਿਚ ਤੇ 
ਖ਼ਿਆਲਾਂ ਵਿਚ (ਭਾਵ, ਬਚਨਾਂ ਵਿਚ ਤੇ ਖ਼ਿਆਲਾਂ ਵਿਚ) । ਨਿਜ ਭਾਉ- 
ਆਪਣਿਆਂ ਵਾਲਾ ਪਿਆਰ । ਭ੍ਰਮੁ-ਭੁਲੇਖਾ (ਕਿ ਕਿਤੇ ਕੋਈ ਓਪਰਾ ਭੀ ਹੈ) 4 
ਗੁਰ ਪੂਛੋ--ਗੁਰੂ ਦੀ ਸਿੱਖਿਆ ਲੈ ਕੇ । ਪਤੀਆਗਾਂ--ਪਤੀਜ ਗਿਆ ਹੈ, ਤਸੱਲੀ 
ਹੋ ਗਈ ਹੈ ।੨॥ 

ਭੀਤਰਿ--ਅੰਦਰ, ਵਿਚ । ਕੁੰਭ--ਪਾਣੀ ਦਾ ਘੜਾ, ਜੀਵਾਤਮਾਂ । ਸਭ--ਹਰ 
ਥਾਂ । ਗੁਰ ਚੇਲੋਂ ਮਨੁ--ਗੁਰੂ ਦਾ ਤੋਂ ਚੋਲੇ ਦਾ ਮਨ । ਨਾਮੈ--ਨਾਮਦੇਵ ਨੇ ।੩॥ 

ਅਰਥ :-ਮੈਨੂੰ ਪਿਆਰਾ ਰਾਮ ਮਿਲ ਪਿਆ ਹੈ, ਜਿਸ ਢੇ ਮਿਲਣ ਦੀ 
ਬਰਕਤ ਨਾਲ ਮੇਰਾ ਸਰੀਰ ਭੀ ਚਮਕ ਪਿਆ ਹੈ ।੧।ਰਹਾਉ। 

ਜਿਹੜਾ ਭੀ ਕੋਈ ਮਨੁੱਖ ਇਸ ਅਸਲੀਅਤ ਨੂੰ ਵਿਚਾਰਦਾ ਹੈ (ਭਾਵ ਜਿਸ 
ਦੇ ਭੀ ਅੰਦਰ ਇਹ ਮੇਲ-ਅਵਸਥਾ ਵਾਪਰਦੀ ਹੈ, ਉਸ ਦੇ ਅੰਦਰ) ਢੋਲ ਵੱਜਣ 
ਲੱਗ ਪੈ'ਦਾ ਹੈ (ਪਰ ਉਹ ਢੋਲ ਖੱਲ ਨਾਲ) ਮੜ੍ਹਿਆ ਹੋਇਆ ਨਹੀਂ ਹੁੰਦਾ, (ਉਸ ਦੇ 
ਮਨ ਵਿਚ) ਬੱਦਲ ਗੱਜਣ ਲੱਗ ਪੈਦਾ ਹੈ, ਪਰ ਉਹ ਬੱਦਲ ਸਾਵਣ ਮਹੀਨੇ ਦੀ 
ਉਡੀਕ ਨਹੀ ਕਰਦਾ_ (ਭਾਵ, ਹਰ ਵੇਲੋਂ ਗੱਜਦਾ ਹੈ), ਉਸ ਦੇ ਅੰਦਰ ਬੱਦਲਾਂ ਤੋਂ 
ਬਿਨਾਂ ਹੀ ਮੀਂਹ ਪੈਣ ਲੱਗ ਜਾਂਦਾ ਹੈ (ਬੱਦਲ ਤਾਂ ਕਦੇ ਆਏ ਕਦੋਂ ਚਲੋਂ ਗਏ, ਉਥੇ 
ਹਰ ਵੇਲੇ ਹੀ ਨਾਮ ਦੀ ਵਰਖਾ ਹੁੰਦੀ ਹੈ) ।੧। 

(ਨੋਟ:-ਜਿਵੇ' ਕਿਤੇ ਢੋਲ ਵੱਜਿਆਂ ਨਿੱਕੇ-ਮੋਟੇ ਹੋਰ ਖੜਾਕ ਸੁਣਾਈ ਨਹੀ“ 
ਦੇ'ਦੇ, ਤਿਵੇਂ" ਜਿਸ ਮਨੁੱਖ ਦੇ ਅੰਦਰ ਰਾਮ-ਨਾਮ ਦਾ ਢੋਲ ਵੱਜਦਾ ਹੈ, ਨਾਮ ਦਾ 
ਪ੍ਰਭਾਵ ਪੈਦਾ ਹੈ, ਉਥੇ ਮਾਇਕ ਵਿਕਾਰਾਂ ਦਾ ਸ਼ੋਰ ਨਹੀਂ” ਸੁਣੀ'ਦਾ । ਉਥੇ ਹਰ 
ਵੇਲੋਂ ਨਾਮ ਦਾ ਬੱਦਲ ਗੱਜਦਾ ਹੈ ਤੇ ਮਨ-ਮੋਰ ਪੈਲਾਂ ਪਾਂਦਾ ਹੈ । ਉਥੇ ਹਰ ਵੇਲੇ 
ਨਾਮ ਦੀ ਵਰਖਾ ਨਾਲ ਠੰਢ ਪਈ ਰਹਿੰਦੀ ਹੈ ।) 

ਸਤਿਗੁਰੂ ਦੀ ਸਿੱਖਿਆ ਲੰ ਕੇ ਮੇਰਾ ਮਨ ਇਸ ਤਰ੍ਹਾਂ ਪਤੀਜ ਗਿਆਂ 
(ਤੇ ਸੁਅੱਛ ਹੋ ਗਿਆ ਹੈ) ਜਿਵੇ“ ਪਾਰਸ ਨਾਲ ਛੋਹ ਕੇ (ਲੋਹਾ) ਸੌਨਾ ਬਣ ਜਾਦਾ 
ਹੈ। ਹੁਣ ਮੋਰੇ ਬਚਨਾਂ ਵਿਚ ਤੇ ਖ਼ਿਆਲਾਂ ਵਿਚ ਨਾਮ-ਰਤਨ ਹੀ ਪਰੋਤਾ ਗਿਆ ਹੈ, 
(ਪ੍ਰਭੂ ਨਾਲ ਹੁਣ) ਮੇਰਾ ਆਪਣਿਆਂ ਵਾਲਾ ਪਿਆਰ ਪੈ ਗਿਆ ਹੈ । (ਇਹ) 
ਭੁਲੇਖਾ ਰਹਿ ਹੀ ਨਹੀ” ਗਿਆ (ਕਿ ਕਿਤੇ ਕੋਈ ਓਪਰਾ ਭੀ ਹੈ) ।੨। 

(ਜਿਵੇ ਸਮੁੰਦਰ ਦੇ) ਪਾਣੀ ਵਿਚ ਘੜੇ ਦਾ ਪਾਣੀ ਮਿਲ ਜਾਂਦਾ ਹੈ (ਤੇ 
ਆਪਣੀ ਵੱਖਰੀ ਹਸਤੀ ਮਿਟਾ ਲੈਦਾ ਹੈ), ਮੈਨੂੰ ਭੀ ਹੁਣ ਹਰ ਥਾਂ ਰਾਮ ਹੀ ਰਾਮ 

ਦਿੱਸਦਾ ਹੈ (ਮੇਰੀ ਆਪਣੀ ਅਪਣੱਤ ਰਹੀ ਹੀ ਨਹੀ) । ਆਪਣੇ ਸਤਿਗੁਰੂ ਨਾਲ 
ਸੇਰਾ ਮਨ _ਇੱਕ-ਮਿਕ ਹੋ ਗਿਆ ਹੈ ਤੋਂ ਮੈ ਦਾਸ ਨਾਮੇ ਨੇ (ਜਗਤ ਦੇ) ਅਸਲੇ 
ਪਰਮਾਤਮਾ ਨਾਲ (ਪੱਕੀ) ਸਾਂਝ ਪਾ ਲਈ ਹੈ ।੩/੩] 

ਦੁਨੀਆ ਦੇ ਫ਼ਿਕਰ-ਅੰਦੋਸੇ ਮਨ ਦਾ ਮੱਚ ਮਾਰ ਦੇਦੇ ਹਨ । ਹਿਰਦੇ - 
ਦਾ ਕੌਲ-ਫੁੱਲ ਮੂਧਾਂ ਪੈ ਜਾਂਦਾ ਹੈ । ਕਾਮ ਕ੍ਰੋਧ ਅਹੰਭਾਰ ਲੌਭ ਮੌਹ ਆਦਿਕ 
ਵੈਰੀ ਨਿੱਤ ਡੈਗ ਮਾਰਦੇ ਰਹਿੰਦੇ ਹਨ । ਪਰ ਜਿਸ ਵੇਲੇ ਸਤਿਗੁਰੂ ਪਰਮਾਤਮਾ 
ਦੇ ਨਾਮ ਦਾ ਰਤਨ ਬਖਸ਼ਦਾ ਹੈ, ਤਾਂ ਤਨ ਮਨ ਵਿਚ ਠੰਢ ਪੈ ਜਾਂਦੀ ਹੈ, ਗਿਆਨ-' 
ਇੰਦਰੇ ਸਤਾਣ ਦੈ ਥਾਂ ਸੂਖ ਦੇਣ ਲੱਗ ਪੈ'ਦੋ ਹਨ, ਤੋਂ ਅਡੋਲਤਾ ਦੀ ਮਿੱਠੀ ਨੀ'ਦ / 
ਜਿਹੀ ਆਊ'ਦੀ ਹੈ । 

ਗੁਰੂ ਅਰਜਨ ਸਾਹਿਬ ਫ਼ੁਰਮਾਂਦੇ ਹਨ :-- 

ਜਿਨਾਂ ਬਾਂਤ ਕੋ ਬਹੁਤੁ ਆੰਦੇਸਰੋ, ਤੇ ਮਿਟੇ ਸਭਿ ਗਇਆ । 

ਸਹਜ ਸੈਨ ਅਰੁ ਸੁਖਮਨ ਨਾਰੀ ਉਧ ਕਮਲ ਬਿਗਸਇਆ ।੧1 

ਦੇਖਹੁ ਅਚਰਜੁ ਭਇਆ । 

ਜਿਹ ਠਾਕੁਰ ਕਉ ਸੁਨਤ ਅਗਾਧਿ ਬੋਧਿ, 

ਸੋ ਰਿਦੈ ਗੁਰਿ ਦਇਆ ।੧।ਰਹਾਉ। 

ਜੋਇ ਦੂਤ ਮੋਹਿ ਬਹੁਤੁ ਸੈਤਾਵਤ, ਤੇ ਭਇਆਨਕ ਭਇਆ 1 

ਕਰਹਿ ਬੇਨਤੀ ਰਾਖੁ ਠਾਕੁਰ ਤੇ, ਹਮ ਤੇਰੀ ਸਰਨਇਆ ।੨। 

ਜਹ ਭੈਡਾਤੁ ਗੋਬਿੰਦ ਕਾ ਖੁਲਿਆ, ਜਿਹ ਪ੍ਰਾਪਤਿ ਤਿਹ ਲਇਆ । 

ਏਕੁ ਰਤਨ ਮੋ ਕਉ ਗੁਰਿ ਦੀਨਾ, ਮੇਰਾ ਮਨੁ ਤਨੁ ਸੀਤਲੁ ਥਿਆ ।੩। 

ਏਕ ਬੂੰਦ ਗੁਰਿ ਅੰਮ੍ਰਿਤੁ ਦੀਨੋ, ਤਾ ਅਟਲ ਅਮਰੁ ਨ ਮੁਆ । 

ਭਗਤਿ ਭੇਡਾਰ ਗੁਰਿ ਨਾਨਕ ਕਉ ਸਉਪੇ, 

ਫਿਰਿ ਲੇਖਾ ਮੂਲਿ ਨ ਲਇਆ 181੩1੧੪1 [ਸੋਗ ਮ: ੫ 

[ਪਦ ਅਰਥ :- ਕੌ-ਦਾ । ਜਿਨਾ ਬਾਤ ਕੋ--ਜਿਨ੍ਹਾਂ ਗੱਲਾਂ ਦਾ । 
ਅੰਦੇਸਰੋ-ਚਿਤਾ-ਫ਼ਿਕਰ । ਤੇ ਸਭਿ=-ਉਹੀ ਸਾਰੀਆਂ ਗੱਲਾਂ । ਸਹਜ--ਆਤਮਕ 
ਅਡੋਲਤਾ । ਸੈਨ --ਲੀਨਤਾ । ਸਹਜ ਸੈਨ--ਆਂਤਮਕ ਅਡੋਲਤਾ ਵਿਚ ਲੀਨਤਾਂ । 

ਸੁਖਮਨ=-ਮਨ ਨੂੰ ਸੁਖ _ਦੋਣ ਵਾਲੀਆਂ । ਨਾਰੀ--ਨਾਰੀਆਂ, _ ਇੰਦ੍ਰੀਆਂ । 
ਉਧ=-ਉਲਟਾਂ । ਬਿਗਸਇਿਆ--ਖਿੜਿਆ ਪਿਆ ਹੈ ।੧। 
ਅਚਰਜੁ --ਅਨੌਖਾ ਤਮਾਸ਼ਾ । ਜਿਹ ਕਉ--ਜਿਸ ਨੂੰ । ਅਗਾਧਿ-=ਅਥਾਹ, 
ਥਹੁਤ ਹੀ ਡ੍ਰੇਘਾ । ਬੋਧਿ--ਅਕਲ ਦੀ ਰਾਹੀ” । ਅਗਾਧਿ ਬੋਧਿ-ਸਮਝ ਲਈ 
ਅਥਾਹ ।ਰਿਦੈਂ=-ਹਿਰਦੇ ਵਿਚ । ਗੁਰਿ--ਗੁਰੂ ਨੇ ।ਰਹਉ। 
ਜੋਇ ਦੂਤ-ਜਿਹੜੇ ਵੈਰੀ । ਮੋਹਿ-ਮੈਨੂੰ । ਤੋ--(ਬਹੁ ਵਚਨ) ਉਹ । 
ਭਇਆਨਕ --ਭੈ ਭੀਤ । ਕਰਹਿ--ਕਰਦੇ ਹਨ । ਤੇ--ਤੋਂ' । ਰਾਖੁ=-ਬਚਾ ਲੈ ।੨। 
ਜਹ-ਜਿੱਥੇ, ਜਿਸ ਅਵਸਥਾ ਵਿਚ । ਭੰਡਾਰੁ--ਖ਼ਜ਼ਾਨਾਂ । ਜਿਹ=-ਜਿਸ ਨੂੰ । 
ਤਿਹ--ਉਸ ਨੇ ।੩॥ 
ਗੁਰਿ-ਗੁਰੂ ਨੇ । ਅੰਮ੍੍‌ਤਿ-ਆਤਮਕ ਜੀਵਨ ਦੌਣ ਵਾਲਾ ਨਾਮ=ਜਲ । 
ਅਟਲੁ--ਅਡੌਲ । ਅਮਰੁ--ਆਤਮਕ ਮੌਤ ਤੋਂ ਬਚਿਆਂ ਹੋਇਆ । ਨ ਮੂਆ=-ਨਹੀ 
ਮਰਦਾ, ਆਤਮਕ ਮੌਤ ਨੌੜੇ ਨਹੀਂ” ਢੁਕਦੀ । ਭੰਡਾਰ--ਖ਼ਜ਼ਾਨੇ । ਕਉ--ਨੂੰ । 
ਲੇਖਾ--ਕਰਮਾਂ ਦਾ ਹਿਸਾਬ । ਮੂਲਿ ਨ--ਬਿਲਕੁਲ ਨਹੀ“ ।੪। 
ਅਰਥ :-ਹੋ ਭਈ ! ਵੇਖੋ (ਮੇਰੇ ਅੰਦਰ) ਇਕ ਅਨੌਖਾ ਕੌਤਕ ਵਰਤਿਆ 
ਹੈ। ਗੁਰੂ ਨੇ (ਮੈਨੂੰ ਮੋਰੇ) ਹਿਰਦੇ ਵਿਚ ਉਹ ਪਰਮਾਤਮਾ (ਵਿਖਾ) ਦਿੱਤਾ ਹੈ ਜਿਸ 
ਦੀ ਬਾਬਤ ਸੁਣਦੇ ਸਾਂ ਕਿ ਉਹ ਮਨੁਖਾ ਸਮਝ ਤੋਂ' ਬਹੁਤ ਪਰੇ ਹੈ ।ਰਹਾਉ। 
ਹੇ ਭਾਈ ! ਜਿਨ੍ਹਾਂ ਗੱਲਾਂ ਦਾ ਮੈਨੂੰ ਬਹੁਤ ਚਿੰਤਾ-ਫ਼ਿਕਰ ਲੱਗਾ ਰਹਿੰਦਾ ਸੀ 
(ਗੁਰੂ ਦੀ ਕਿਰਪਾ ਨਾਲ) ਉਹ ਸਾਰੇ ਚਿੰਤਾ-ਫ਼ਿਕਰ ਮਿਟ ਗਏ ਹਨ । ਮੇਰਾ ਪੁੱਠਾ 
ਪਿਆ ਹੋਇਆ ਹਿਰਦਾ-ਗੌਲ-ਫੁੱਲ ਖਿੜ ਪਿਆ ਹੈ, ਆਤਮਕ ਅਡੋਲਤਾ ਵਿਚ ਮੋਰੀ 
ਲੀਨਤਾ ਹੋਈ ਰਹਿੰਦੀ ਹੈ, ਅਤੇ, ਮੋਰੀਆਂ ਸਾਰੀਆਂ ਇੰਦ੍ਰੀਆਂ ਹੁਣ ਮੇਰੇ ਮਨ ਨੂੰ 
ਆਤਮਕ ਸੂਖ ਦੇਣ ਵਾਲੀਆਂ ਹੋ ਗਈਆਂ ਹਨ ।੧। 
ਹੇ ਭਾਈ ! ਜਿਹੜੇ (ਕਾਮਾਦਿਕ) ਵੈਰੀ ਮੈਨੂੰ ਬਹੁਤ ਸਤਾਇਆ ਕਰਦੇ ਸਨ, 
ਉਹ ਹੁਣ (ਮੋਰੇ ਨੇੜੇ ਢੁਕਣੋ') ਡਰਦੇ ਹਨ, ਉਹ ਸਗੋ ਤਰਲੇ ਕਰਦੇ ਹਨ ਕਿ 
ਅਸੀ” ਹੁਣ ਤੇਰੇ ਅਧੀਨ ਹੋਂ ਕੇ ਰਹਾਂਗੇ, ਸਾਨੂੰ ਮਾਲਕ-ਪ੍ਰਭੂ (ਦੀ ਕ੍ਰੋਪੀ) ਤੋ 
ਬਚ' ਲੈ ।੨। 
ਹੋ ਭਾਈ ! (ਮੇਰੇ ਅੰਦਰ ਉਹ ਕੌਤਕ ਅਜਿਹਾ ਵਰਤਿਆ ਹੈ ਕਿ) ਉਸ 
ਅਵਸਥਾ ਵਿਚ ਪਰਮਾਤਮਾ ਦੀ ਭਗਤੀ) ਦਾ ਖ਼ਜ਼ਾਨਾ (ਮੇਰੇ ਅੰਦਰ) ਖੁਲ੍ਹ ਪਿਆ 
ਹੈ। ਪਰ (ਹੇ ਭਾਈ ! ਖ਼ਜ਼ਾਨਾ) ਉਸ ਮਨੁੱਖ ਨੂੰ ਹੀ ਮਿਲਦਾ ਹੈ ਜਿਸ ਦੇ 

ਭਾਗਾਂ ਵਿਚ ਇਸ ਦੀ ਪ੍ਰਾਪਤੀ ਲਿਖੀ ਹੋਈ ਹੈ । ਹੋ ਭਾਈ ! ਗੁਰੂ ਨ ਮੈਨੂੰ 
(ਪਰਮਾਤਮਾ ਦਾ ਨਾਮ) ਇਕ ਐਸਾ ਰਤਨ ਦੋ ਦਿਤਾ ਹੈ ਕਿ (ਉਸ ਦੀ ਬਰਕਤ 
ਨਾਲ) ਮੇਰਾ ਮਨ ਠੰਢਾ-ਠਾਰ ਹੋ ਗਿਆ ਹੈ, ਮੋਰਾ ਸਰੀਰ ਸ਼ਾਂਤ ਹੋ ਗਿਆ ਹੈ ।੩ 

ਹੇ ਭਾਈ ! ਗੁਰੂ ਨੇ ਆਤਮਕ ਜੀਵਨ ਦੇਣ ਵਾਲੇਂ ਨਾਮ-ਜਲ ਦੀ ਇਕ 
ਬੂੰਦ ਦਿੱਤੀ ਹੈ, ਹੁਣ ਮੇਰਾ ਆਤਮਾ (ਵਿਕਾਰਾਂ ਵਲੋ) ਅਡੋਲ ਹੋ ਗਿਆ ਹੈ, 
ਆਤਮਕ ਮੌਤ ਤੋਂ' ਮੈ ਬਚ ਗਿਆ ਹਾਂ, ਆਤਮਕ ਮੌਤ ਮੋਰੇਂ ਨੇੜੇ ਨਹੀ“ ਢੁਕਦੀ । 
ਹੇ ਭਾਈ ! (ਜਦੋਂ' ਤੋਂ ਗੁਰੂ ਨਾਨਕ ਨੇ ਪਰਮਾਤਮਾ ਦੀ ਭਗਤੀ ਦੋ ਖ਼ਜਾਨੇ 
ਬਖ਼ਸ਼ ਦਿੱਤੇ ਹਨ, ਉਸ ਤੋਂ“ ਪਿਛੋਂ“ ਕੀਤੇ ਕਰਮਾਂ ਦਾ ਹਿਸਾਬ ਉੱਕਾ ਹੀ ਨਹੀ' 
ਮੰਗਿਆ ।੪।੩।੧੪] 

ਯਾਦ ਤੇ ਪਿਆਰ ਦੀ ਆਪੋ ਵਿਚ ੜ੍ਰੋਘੀ ਸਾਂਝ ਹੈ । ਆਪਣੇ ਸੱਜਣ-ਪਿਆਰੇ 
ਨੂੰ ਮੁੜ=ਮੁੜ ਯਾਦ ਕੀਤਿਆਂ ਉਸ ਨਾਲ ਪਿਆਰ ਵਧਦਾ ਹੈ । ਫਿਰ ਜਿਉ ਜਿਉ“ 
ਪਿਆਰ ਤੀਬਰ ਹੁੰਦਾ ਜਾਂਦਾ ਹੈ, ਤਿਉ' ਤਿਉ" ਉਸ ਨੂੰ ਮੁੜ ਮੁੜ ਯਾਦ ਕਰਨ ਤੇ 
ਜੀਅ ਕਰਦਾਂ ਹੈ । ਪਿਆਰੇ ਦੀਆਂ ਗੱਲਾਂ ਸੁਣ ਸੁਣ ਕੇ ਮਨ ਨੂੰ ਠੰਢ ਪੈਦੀ ਹੈ 
ਜਿਤਨਾਂ ਚਿਰ ਸੁਣਦੇ ਰਹੀਏ, ਉਤਨਾ ਚਿਰ ਕੋਈ ਹੋਰ ਧੰਧ, ਕੋਈ ਹੋਰ ਖ਼ਿਆਲ, 
ਕੋਈ ਹੌਰ ਦੁਖ-ਕਲੋਸ਼ ਮਨ ਦੇ ਨੌੜੇਂ ਨਹੀ' ਢੁਕਦੇ । ਉਸ ਦੇ ਕਈ ਐਜੇ ਗੁਣ ਚੇਤੇ 
ਆਉਦੇ ਹਨ, ਕਈ ਐਸੀਆਂ ਪਿਆਰ ਭਰੀਆਂ ਯਾਦਾਂ ਸਾਹਮਣੇ ਆ ਜਾਂਦੀਆਂ 
ਹਨ ਕਿ ਖੁਸ਼ੀ ਨਾਲ ਵੈਰਾਗ ਨਾਲ ਲ੍ਹੋ-ਕੰਡੇ ਹੋ ਜਾਈਦਾ ਹੈ । 

ਸਾਹਿਬ ਪੰਚਮ ਪਾਤਿਸ਼ਾਹ ਪ੍ਰਭੂ-ਸੱਜਣ ਨੂੰ ਸੰਬੋਧਨ ਕਰ ਕੇ ਆਖਦੇ ਹਨ-- 
ਰੇ ਦਾਤਾ ! ਤੋਰੀਆਂ ਗੱਲਾਂ ਸੁਣ ਕੇ ਮੋਰਾ ਮਨ ਮੋਰਾ ਤਨ ਖਿੜ ਪੈੱਦਾ ਹੈ, ਤੇਰਾ 
ਨਾਮ ਚੇਤੇ ਕੀਤਿਆਂ ਮੋਰੇ ਚਿਹਰੇ ਉਤੇ ਲਾਲੀ ਚੜ੍ਹ ਆਉ'ਦੀ ਹੈ, ਤੇ, ਤੇਰੇ ਰਾਹੇ 
ਤੁਰਦਿਆਂ ਮੋਰੇ ਅੰਦਰ ਠੰਢ ਪੈ'ਦੀ ਹੈ । ਜਦੋਂ“ ਮੇਰੇ ਪੈਰ ਤੇਰੇ ਪਾਸੋ ਤੁਰਦੇ ਹਨ, ਤਾਂ 
ਉਸ ਵੇਲੋਂ ਇਹ ਪੈਰ ਸੋਹਣੇ ਲਗਦੇ ਹਨ । ਜਦੋਂ” ਮੈੱ' ਆਪਣਾ ਸਿਰ ਤੇਰੇ ਚਰਨਾਂ 
ਉਤੇ ਰੱਖ ਦੇ'ਦਾ ਹਾਂ, ਤਾਂ ਇਹ ਸਿਰ ਭਾਗਾਂ ਵਾਲਾ ਹੋ ਜਾਂਦਾ ਹੈ । ਹੇ ਪ੍ਰਭੂ ! ਜਦੋ” 
ਮੈ' ਤੇਰੇ ਗੁਣ ਗਾਂਦਾ ਹਾਂ, ਮੋਰਾ ਮਸਤਕ (ਮੱਥਾ) ਖਿੜ ਆਉ'ਦਾ ਹੈ ਤੇ ਤੋਰੀ ਸਤਨ 
ਪਿਆਂ ਜਿੰਦ ਸੋਹਣੀ ਹੋ ਜਾਂਦੀ ਹੈ :-- 

ਸੋਇ ਸੁਣੈਦੜੀ ਮੇਰਾ ਮਨੁ ਤਨੁ ਮਉਲਾ, ਨਾਮੁ ਜਪੰਦੜੀ ਲਾਲੀ । 

ਪੰਧਿ ਜੁਲੰਦੜੀ ਮੇਰਾ ਅੰਦਰੁ ਠੰਢਾ, ਗੁਰ ਦਰਸਨੁ ਦੇਖਿ ਨਿਹਾਲੀ 1 

1੧।੧੭। [ਰਾਮਕਲੀ ਕੀ ਵਾਰ ਮ: ੫ 


੯੬ 


ਪਾਵ ਸੁਹਾਵੇ ਜਾਂ ਤਉ ਧਿਰਿ ਜੁਲਦੇ ਸੀਸੁ ਸੁਹਾਵਾ ਚਰਣੀ । 
ਮੁਬੁ ਸੁਹਾਵਾ ਜਾਂ ਤਉ ਜਸੁ ਗਾਵੈ, ਜੀਉ ਪਇਆ ਤਉ ਸਰਣੀ । 
।੨।੧੫। [ਰਾਮਕਲੀ ਕੀ ਵਾਰ ਮ: ੫ 
[ਪਦ ਅਰਥ :--ਸੋਇ--ਖ਼ਬਰ, ਸੋਭਾ । ਮਉਲਾ--ਹਰਾ ਹੋਂ ਜਾਂਦਾ ਹੈ । 
ਪੰਧਿ--(ਤੋਰੇ) ਰਾਹ ਉਤੇ । ਜੁਲੰਦੜੀ--ਤੁਰਦਿਆਂ । ਅੰਦਰੁ--ਹਿਰਦਾ । ਦੇਖਿ=- 
ਵੌਖ ਕੇ । ਨਿਹਾਲੀ --ਖਿੜੀ ਹੋਈ ।੧,੧੭। 
ਪਾਵ--ਪੈਰ । ਸੁਹਾਵੇ--ਸੋਹਣੇ । ਤਉ ਧਿਰਿ--ਤੇਰੇ ਪਾਸੇ । ਜੁਲਦੇ=- 
ਤੁਰਦੇ । ਜੀਉ--ਜਿੰਦ । ਤਉ--ਤੇਰਾਂ । ਜਸੂ--ਸਿਫ਼ਤ ਸਲਾਹ ਦਾ ਗੀਤ ।੨।੧੫] 
ਗੁਰੂ ਨਾਨਕ ਦੋਵ ਜੀ ਜਪੁਜੀ ਵਿਚ ਲਿਖਦੇ ਹਨ ਕਿ ਪ੍ਰਭੂ ਦੇ ਭਗਤ ਸਦਾ 
ਖਿੜੇਂ ਰਹਿੰਦੇ ਹਨ । ਜਿਉ“ ਜਿਉ” ਉਹ ਪਰਮਾਤਮਾ ਦਾ ਨਾਮ ਸੁਣਦੇ ਹਨ,ਪਰਮਾਤਮਾਂ 
ਦੇ ਗੁਣ ਚੇਤੇ ਕਰਦੇ ਹਨ, ਕੋਈ ਦੁਖ, ਕੋਈ ਕਲੇਸ਼, ਕੌਈ ਪਾਪ ਉਹਨਾਂ ਦੋ ਨੇੜੇ 
ਨਹੀ" ਛੰਹਦਾ :-- 
ਨਾਨਕ, ਭਗਤਾ ਸਦਾ ਵਿਗਾਸੁ । 
ਸੁਣਿਐ, ਦੂਖ ਪਾਪ ਕਾ ਨਾਸੁ । 
ਭਾਈ ਨੰਦ ਲਾਲ ਜੀ ਲਿਖਦੇ ਹਨ ਕਿ ਮਨੁੱਖ ਆਤਮਕ ਆਨੰਦ ਦੇ 
ਖ਼ਜ਼ਾਨਿਆਂ ਦਾ ਮਾਲਕ ਹੈ । ਪਰ ਜਦ ਤਕ ਉਹਨਾਂ ਖ਼ਜ਼ਾਨਿਆਂ ਨੂੰ ਜੰਦਰੇ ਵੱਜੇ 
ਰਹਿੰਦੇ ਹਨ ਉਤਨਾ ਚਿਰ ਮਨੁੱਖ ਦੁਖੀ ਰਹਿੰਦਾ ਹੈ । ਜਿਹੜਾ ਮਨੁੱਖ ਨਮ-ਸਿਮਰਨ 
ਦੀ ਕੁੰਜੀ ਨਾਲ ਜੰਦਰਾ ਖੋਲ੍ਹਦਾ ਹੈ ਉਸ ਨੂੰ ਆਪਣੇ ਅੰਦਰੋਂ' ਖ਼ਜ਼ਾਨਾ ਲੱਭ ਪੈੱਦਾ 
ਹੈ, ਉਹ ਫਿਰ “ਨਾਨਕ, ਪਾਤਿਸਾਹੀ ਪਾਤਿਸਾਹੁ" ਬਣ ਜਾਂਦਾ ਹੈ । 
ਭਾਈ ਨੰਦ ਲਾਲ ਜੀ ਫ਼ੁਰਮਾਂਦੇ ਹਨ :-- 
ਸਾਹਿਬੇ ਗੋਜੀਨਾ ਈ, ਐ ਬੇ-ਖ਼ਬਰ ! 
ਲੇਕ ਜ਼ਾਂ ਗੌਜੇ, ਤੁਰਾ ਨ-ਬਵਦ ਖ਼ਬਰ ॥ 
ਕੈ ਅਜ਼ਾਂ ਗੈਜੇ ਬ-ਯਾਬੀ ਇੱਤਲਾਅ । 
ਅੰਦਰੂਨੇ ਕੁਫ਼ਲ ਚੂੰ ਬਾਸ਼ਦ ਮਤਾਅ ॥ 
ਕੁਫ਼ਲ-ਬਕੁਸ਼ਾਂ, ਅਜ਼ ਕਲੀਦੇ ਨਾਮੇ ਹੱਕ । 


ਅਜ਼ ਕਿਤਾਬੇ ਗੰਜੇ ਮਖ਼ਫ਼ੀ ਖ਼ਾਂ ਸਬਕ ॥ 
੯੭ 


ਚੂੰ ਕਸੇ ਰਾ ਈ' ਕਲੀਦ ਆਇਦ ਬ-ਦਸ,। 
ਸ਼ਾਹਿਬੇ ਗੈਜੀਨਾ ਬਾਸ਼ ਹਰ ਕਿ ਹਸ੍। 

[ਪਦ ਅਰਥ :--ਈ - ਤੂੰ ਹੈ“ । ਸਾਹਿਬੇ ਗੰਜੀਨਾ-ਖ਼ਜ਼ਾਨੇ ਦਾ ਮਾਲਕ । 
ਐਹੇ ! ਐ ਬੇ-ਖ਼ਬਰ--ਹੇ ਬੇ-ਸਮਝ ! ਲੋਕ=-ਪਰੰਤੂ । ਜ਼ਾਂ-ਉਸ ਤੋਂ । 
ਜ਼ਾਂ ਗੈਜੇ--ਉਸ ਖਜ਼ਾਨੇ ਤੋਂ । _ਤੁਰਾ=-ਤੈਨੂੰ । ਨ-ਬਵਦ--ਨਹੀਂ' ਹੈ । 
ਖ਼ਬਰ--ਵਾਕਫ਼ੀਅਤ । 

ਕੈ--ਕਿਵੇ' ? ਅਜ਼ਾਂ ਗੌਜੇ-ਉਸ ਖ਼ਜ਼ਾਨੇ ਤੋਂ“ । ਬ-ਯਾਬੀ--ਤ੍ਰੋ ਹਾਸਲ 
ਕਰੇ" । ਇੱਤਲਾਅ=-ਖ਼ਬਰ, ਵਾਕਫ਼ੀਅਤ । ਤੁਫ਼ਲ--ਜੰਦਰਾ । ਅੰਦਰੂਨੇ ਕੁਫ਼ਲ-- 
ਜੈਦਰੇ ਦੇ ਅੰਦਰ । ਚੂੋ--ਜਦੋਂ'। ਬਾਸ਼ਦ=-ਹੈ । ਮਤਾਅ--ਧਨ । 

ਬਾ-ਕੁਸ਼ਾਂ-ਖੋਲ੍ਹ _ਲੈ _। _ਕਲੀਦ--ਕੌੰਜੀ । ਅਜ਼-ਤੋਂ, ਨਾਲ । 
ਨਾਮੇ ਹੱਕ--ਪ੍ਰਤੂ ਦਾ ਨਾਮ । ਅਜ਼ ਕਲੀਦੇ ਨਾਮੋ ਹੱਕ--ਪਰਮਾਤਮਾ ਦੇ ਨਾਮ ਦੀ 
ਕ੍ੰਜੀ ਨਾਲ । ਗੈਜ--ਖ਼ਜ਼ਾਨਾ । ਗੌਜੇ ਮਖ਼ਫ਼ੀ=ਲੁਕਿਆ ਹੋਇਆ ਸ਼ਜ਼ਾਨਾਂ । 
ਖ਼ਾਂ=-ਪੜ੍ । 

ਚੂ--ਜਦੋਂ"। ਕਸੇ ਰਾ--ਕਿਸੇ ਨੂੰ । ਰਾ=-ਨੂੰ । ਈ'--ਇਹ । ਅਇਦ-= 
ਆ ਜਾਂਦੀ ਹੈ । ਬਾ--ਵਿਚ । ਦਜ੍ਹੱਥ । ਬ-ਦਸ--ਹੱਥ ਵਿਚਾ। ਬਾਸ਼ਦ-ਹੋ ਜਾਂਦਾ 
ਹੈ । ਸਾਹਿਬ--ਮਾਲਕ । ਹਰ ਕਿ-ਜਜਿਹੜਾ ਭੀ ਕੋਈ ਹੈ । ਹਸ੍-ਹੈ ॥ 

ਅਰਥ '=-ਹੇ ਬੇ-ਸਮਝ (ਮਨੁੱਖ) ! ਤ੍ਰੰ ਖ਼ਜ਼ਾਨੇ ਦਾ ਮਾਲਕ ਹੈ' । ਪਰ ਉਸ 
ਖ਼ਜ਼ਾਨੇ ਬਾਰੇ ਤੈਨੂੰ ਖ਼ਬਰ ਨਹੀਂ' ਹੈ । 

ਤ੍ਰੋ ਉਸ ਖ਼ਜ਼ਾਨੇ ਬਾਰੇ ਵਾਕਫ਼ੀਅਤ ਭੀ ਕਿਵੇ' ਹਾਸਲ ਕਰੇ“ ? ਜਦੋਂ' ਕਿ 
ਉਹ ਖ਼ਜ਼ਾਨਾ ਜੋਦਰੇ ਦੋ ਅੰਦਰ (ਬੰਦ) ਹੈ । 

ਪਰਮਾਤਮਾ ਦੋ ਨਾਮ ਦੀ ਕੁੰਜੀ ਨਾਲ (ਉਹ) ਜੰਦਰਾ ਖੋਲ੍ਹ, ਤੈ ਗੁਪਤ 
ਖ਼ਜ਼ਾਨੇ ਦੀ ਕਿਤਾਬ ਤੋਂ (ਖ਼ਜ਼ਾਨਾ ਲੱਭਣ ਦਾ) ਸਬਕ ਪੜ੍ਹ । 

ਜਦੋਂ” ਕਿਸੋ ਮਨੁੱਖ ਨੂੰ ਇਹ ਕ੍ਰੌਜੀ ਹੱਥ ਆਂ ਜਾਂਦੀ ਹੈ, ਜਿਹੜਾ ਭੀ ਕੋਈ 
ਹੋਵੇ ਉਹ (ਇਸ) ਖ਼ਜ਼ਾਨੇ ਦਾ ਮਾਲਕ ਬਣ ਜਾਂਦਾ ਹੈ ।] 

ਨਾਮ ਸਿਮਰਨ ਦੀ ਬਰਕਤ ਨਾਲ ਜਿਹੜਾ ਆਤਮਕ ਆਨੰਦ ਮਨੁੱਖ ਨੂੰ 
ਹਾਸਲ ਹੁੰਦਾ ਹੈ, ਉਸ ਦਾ ਜ਼ਿਕਰ ਗੁਰੂ ਅਰਜਨ ਸਾਹਿਬ ਰਾਗ ਆਸਾ ਦੇ ਇਕ 
ਸ਼ਬਦ ਦੀ ਰਾਹੀ” ਇਉ” ਕਰਦੇ ਹਨ :-- 


੮੮ 


ਸਾਈ ਅਲਖੁ ਅਪਾਰੁ, ਭੋਰੀ ਮਨਿ ਵਸੈ । 

ਦੂਖੁ ਦਰਦੁ ਰੋਗੁ, ਮਾਇ ! ਮੈਡਾ ਹਭੁ ਨਸੈ ।% 

ਹਉ ਵੇਵਾ ਕੁਰਬਾਣੁ, ਸਾਈ ਆਪਣੇ । 

ਹੋਵੈ ਅਨਦੁ ਘਣਾ, ਮਨਿ ਤਨਿ ਜਾਪਣੇ ।੧।ਰਹਾਉ। 
ਬਿੰਦਕ ਗਾਲਿ੍‌ ਸੁਣੀ, ਸਚੇਂ ਤਿਸੁ ਧਣੀ । 

ਸੂਖੀ ਹੂੰ ਸੁਖੁ ਪਾਇ, ਮਾਇ ! ਨ ਕੀਮ ਗੁਣੀ ।੨। 

ਨੈਣ ਪਸੈਦੋ ਸੋਇ, ਪੇਖਿ ਮੁਸਤਾਕ ਭਈ । 

ਮੈ ਨਿਰਗੁਣਿ, ਮੇਰੀ ਮਾਇ ! ਆਪਿ ਲੜਿ ਲਾਇ ਲਈ ।੩। 
ਬੇਦ ਕਤੇਬ ਸੈਸਾਰ ਹਭਾ ਹੂੰ ਬਾਹਰਾ । 

ਨਾਨਕ ਕਾ ਪਾਤਿਸਾਹੁ ਦਿਸੈ ਜਾਹਰਾ ।੪1੩।੧੦੫। 

[ਪਦ ਅਰਥ :-ਸਾਈ=-ਸਾਈ', ਖਸਮ । ਅਲਖੁ--ਜਿਸ ਦਾ ਸਹੀ 
ਸ਼ਰੂਪ ਬਿਆਨ ਨਾਂ ਕੀਤਾ ਜਾਂ ਸਕੇ, ਅਲੱਖ । ਅਪਾਜੁ--ਬੇਅੰਤ । ਭੌਰੀ-ਰਤਾ ਕੁ 
ਸਮਾ ਭੀ । ਮਨਿ=-ਮਨ ਵਿਚ । ਮਾਇ--ਹੇ ਮਾਂ ! ਮੈਡਾ=ਮੋਰਾ । ਹਭੂ ਸਾਰਾ ।% 

ਹਉ--ਸੈ । ਵੋਵਾ-- ਜਾਂਈ ਹਾਂ । ਘਣਾ--ਬਹੁਤ । ਮਨਿ--ਮਨ ਵਿਚ । 
ਤਨਿ--ਤਨ ਵਿਚ । ਜਾਪਣੇ--ਜਪਣ ਨਾਲ ।੧ਰਹਾਉ। 

ਬਿੰਦਕ=-ਥੋੜ੍ਹ) ਜਿਤਨੀ ਹੀ । ਗਾਲਿ੍‌--ਗੱਲ, _ਸਿਫਤ-ਸਲਾਹ । ਤਿਸੁ 
ਧਣੀ--ਉਸ ਮਾਲਕ ਦੀ । ਸੂਖੀ ਹੂੰ ਸੁਖੁ=ਸਭ ਤੋਂ ਸ੍ਸ਼ਟ ਸੁਖ । ਮਾਇ-ਹੇ ਮਾਂ ! 
ਕੀਮ=-ਕੀਮਤ, ਮੁੱਲ । ਨ ਗਣੀ--ਮੈ' ਬਿਆਨ ਨਹੀ“ ਕਰ ਸਕਦੀ ।੨। 

ਨੈਣ ਪਸੰਦੌ-ਅੱਖਾਂ ਨੂੰ ਚੰਗਾ ਲੱਗਣ ਵਾਲਾ । ਪੇਖਿ-ਵੇਖ ਕੋ । 
ਮੁਸਤਾਕ=-ਆਸ਼ਿਕ, ਮੋਹਿਤ । ਮੈ ਨਿਰਗੁਣਿ-ਮੈਨੂੰ ਗੁਣ=ਹੀਨ ਨੂੰ । ਮਾਇ--ਹੇ 
ਮਾਂ ! ਲੜਿ-ਪੱਲੋਂ ਨਾਲ ।੩। 

ਬੇਦ ਕਤਬ=-ਹਿੰਦ੍ਰ ਮੁਸਲਮਾਨ ਆਦਿਕ ਸਭਨਾਂ ਦੇ ਧਾਰਮਿਕ ਪੁਸਤਕ । 
ਹਭਾ ਹੂੰ--ਸਭਨਾਂ ਤੋਂ" । ਜਾਹਰਾ--ਪਰਤੱਖ ਹਰ ਥਾਂ ਵੱਸਦਾ । 

ਅਰਥ :-ੇ ਮਾਂ ! ਮੈ' ਆਪਣੇ ਖਸਮ ਪ੍ਰਭੂ ਤੋਂ ਕੁਰਬਾਨ ਜਾਂਦੀ ਹਾਂ । 
ਉਸ ਦਾ ਨਾਮ ਜਪਣ ਨਾਲ ਮੇਰੇ ਮਨ ਵਿਚ, ਮੇਰੇ ਹਿਰਦੇ ਵਿਚ ਆਨੰਦ ਪੈਦਾ 
ਹੋ ਜਾਂਦਾ ਹੈ ।੧।ਰਹਾਉ। 


੮੯ 


ਹੇ ਮਾਂ ! ਜਦੋਂ ਉਹ ਬੇਅੰਤ ਅਲੱਖ ਖਸਮ-ਪ੍ਰਭੂ ਰਤਾ ਕੁ ਸਮੇ ਵਾਸਤੇ ਭੀ 
ਮੇਰੇ ਮਨ ਵਿਚ ਆ ਵੱਸਦਾ ਹੈ, ਮੋਰਾ ਹਰੇਕ ਦੁੱਖ-ਦਰਦ, ਮੋਰਾ ਹਰੇਕ ਰੌਗ, ਸਭ 
ਦੂਰ ਹੋ ਜਾਂਦਾ ਹੈ ।੧। 

ਹੇ ਮਾਂ ! ਜਦੋਂ ਉਸ ਸਦਾ ਕਾਇਮ ਰਹਿਣ ਵਾਲੋਂ ਮਾਲਕ-ਪ੍ਰਤੂ ਦੀ ਮੈ” ਥੋੜੀ 
ਜਿਤਨੀ ਹੀ _ਸਿਫਤ=ਸਲਾਹ ਸੁਣਦੀ ਹਾਂ, ਤਾਂ ਮੈ“ ਇਤਨਾ ਉੱਚਾ ਸੁਖ ਅਨੁਭਵ 
ਕਰਦੀ ਹਾਂ ਕਿ ਮੈ' ਉਸ ਸੁਖ ਦਾ ਮੁੱਲ ਨਹੀ” ਦਸ ਸਕਦੀ ।੨। 

ਹੇ ਮੋਤੀ ਮਾਂ ! ਮੋਰਾ ਉਹ ਸਾਈ' ਮੇਰੀਆਂ ਅੱਖਾਂ ਨੂੰ ਪਿਆਰਾ ਲੱਗਦਾ ਹੈ । 
ਉਸ ਨੂੰ ਵੇਖ ਕੇ ਮੈ' ਮਸਤ ਹੋ ਜਾਂਦੀ ਹਾਂ । ਹੈ ਮਾਂ ! ਮੇਰੇ ਵਿਚ ਕੋਈ ਗੁਣ ਨਹੀ, 
ਫਿਰ ਭੀ ਉਸ ਨੇ ਆਪ ਹੀ ਮੈਨੂੰ ਆਪਣੇ _ਲੜ ਲਾ ਰੱਖਿਆ ਹੈ ।੩। 

(ਹੇ ਮਾਂ ! ਮੋਰਾ ਉਹ ਪਾਤਿਸ਼ਾਹ ਨਿਰਾ ਸੰਸਾਰ ਵਿਚ ਹੀ ਨਹੀ" ਵੱਜ ਰਿਹਾ, 
ਉਹ ਤਾਂ) ਇਸ ਦਿੱਸਦੋ ਸੰਸਾਰ ਤੋਂ ਬਾਹਰ ਭੀ ਹਰ ਥਾਂ ਹੈ । ਵੇਦ ਕਤੇਬ ਆਦਿਕ 
ਕੋਈ ਧਰਮ-ਪੁਸਤਕ ਉਸ ਦਾ ਸਰੂਪ ਬਿਆਨ ਨਹੀ“ ਕਰ ਸਕਦੇ । (ਉਵ ਹੇ 
ਮਾਂ !) ਸੈ ਨਾਨਕ ਦਾ ਪਾਤਿਸ਼ਾਹ ਹਰ ਥਾਂ ਪਤਤੱਖ ਦਿੱਸ ਰਿਹਾ ਹੈ ।੪1੩।੧੦੫] 


ਸਿਮਰਨ ਦੇ ਅੱਭਿਆਸ ਨਾਲ 
ਸਿਮਰਨ ਜੀਵਨ ਦਾ ਸਹਾਰਾ ਬਣ ਜਾਂਦਾ ਹੈ 


ਸਿਮਰਨ ਤੋਂ' ਵਿਛੋੜਾ ਅਸਹਿ ਹੋ ਜਾਂਦਾ ਹੈ 


ਕੋਧ-ਵੱਸ ਹੋ ਕੇ ਜੇ ਮਨੁੱਖ ਆਪਣੀ ਸਫ਼ਾਈ ਦੀਆਂ ਗੱਲਾਂ ਕਰਦਾ ਜਾਏ, ਤਾਂ 
ਉਸ ਦਾ ਕ੍ਰੇਧ ਹੌਰ ਹੋਰ ਮੱਚਦਾ ਹੈ । ਅਹੰਕਾਰਿਆ ਹੋਇਆ ਬੰਦਾ ਜਿਉ” ਜਿਉ” 
ਆਪਣੀਆਂ ਸਿਫ਼ਤਾਂ=ਵਡਿਆਈਆਂ ਕਰਦਾ ਹੈ, ਤਿਉ“ ਤਿਉ" ਉਸ ਦਾ ਅਹੰਕਾਰ 
ਅਸਮਾਨ ਨੂੰ ਚੜ੍ਹਦਾ ਹੈ । ਕਾਮ-ਵਾਸ਼ਨਾ ਦੀ ਪ੍ਰੋਰਨਾ ਹੇਠ ਕੀਤੀਆਂ ਗੱਲਾਂ ਵਧੀਕ 
ਕਾਮਾਤੁਰ ਕਰਦੀਆਂ ਹਨ । 

ਮਨੁੱਖ-ਮਾਤ੍ਰ ਦੀ ਇਹ ਨਿੱਤ ਦੀ ਹੱਡ=ਬੀਤੀ ਹੈ ਕਿ ਜਿਸ ਮਨ-ਤਰੇਗ ਦਾ 
ਇਹ ਵਧੀਕ ਵਧੀਕ ਜ਼ਿਕਰ ਕਰਦਾ ਹੈ, ਉਹ ਮਨ-ਤਰੰਗ ਵਧੀਕ ਵਧੀਕ ਹੁਲਾਰੇ 
੧੦੦ 


ਵਿਚ ਆ ਕੇ ਇਸ ਦੇ ਸਾਰੇ ਜੀਵਨ ਨੂੰ ਆਪਣੇ ਵਿਚ ਵਲ੍ਹੇਟ ਲੈਦਾ ਹੈ । 
ਇਸੇਂ ਤਰ੍ਹਾਂ ਜਿਸ ਭਾਗਾਂ ਵਾਲੇ ਨੂੰ ਪਰਮਾਤਮਾ ਦੇ ਸਿਮਰਨ ਦੀ ਲਗਨ 
ਲੱਗਦੀ ਹੈ, ਸਿਮਰਨ ਦਾ ਅੱਭਿਆਸ ਉਸ ਲਗਨ ਨੂੰ ਹੋਰ ਤ੍ਰਿੱਖਾ ਹੋਰ ਤ੍ਰਿੱਖਾ ਕਰੀ 
ਜਾਂਦਾ ਹੈ । ਜਿਉ' ਜਿਉ” ਹਰਿ-ਪ੍ਰਭ੍ੂ ਦਾ ਜਾਪ ਜਪੀਏ ਤਿਉ” ਤਿਉ” ਇਹ ਲੌਚ 
ਇਹ ਤਾਂਘ ਹੋਰ ਵਧਦੀ ਹੈ, ਹੌਰ ਵਧਦੀ ਹੈ । ਵਧਦੀ ਵਧਦੀ ਟਿਹ ਲੋਚ ਇਤਨੀ 
ਬਿਹਬਲਤਾ ਵਿਚ ਲੈ ਅੱਪੜਦੀ ਹੈ ਕਿ ਆਪਣੇ ਪ੍ਰੀਤਮ ਤੋਂ” ਵਿਛੋੜਾ ਆਉ'ਦਾ ਸੁਣ 
ਕੇ ਜਿੰਦ ਤੜਪ ਉਠਦੀ ਹੈ-- 
ਵਿਛੋੜਾ ਸੁਣੇ ਡੁਖੁ, ਵਿਣੁ ਡਿਠੇ ਮਰਿਓਦਿ ॥ 
ਬਾਝੁ ਪਿਆਰੇ ਆਪਣੇ, ਬਿਰਹੀ ਨਾ ਧੀਰੋਦਿ ।੩।੧੮। 
[ਮਾਰੂ ਕੀ ਵਾਰ ਮ: ੫ 
[ਪਦ ਅਰਥ :-ਸੁਣੇ-ਸੁਣਿ, ਸੁਣ ਕੇ । ਮਰਿਓਦਿ--ਆਂਤਮਕ ਮੌਤ ਹੋ 
ਜਾਂਦੀ ਹੈ । ਬਿਰਹੀ--ਸੱਚਾ ਆਸ਼ਕ, ਪ੍ਰੇਮੀ । ਨਾ ਧੀਰੋਦਿ--ਧੀਰਜ ਨਹੀ ਕਰਦਾ, 
ਮਨ ਖਲੋ'ਦਾ ਨਹੀ" । 
ਅਰਥ :--(ਪ੍ਭੂ-ਚਤਨਾਂ ਦਾ ਅਸਲ) ਪ੍ਰੋਮੀ ਉਹ ਹੈ ਜਿਸ ਨੂੰ ਇਹ ਸੁਣ ਕੇ 
ਹੀ ਦੁੱਖ ਪ੍ਰਤੀਤ ਹੋਵੇਂ ਕਿ ਪ੍ਰਭ੍ਰ ਤੋ' ਵਿਛੋੜਾ ਹੋਣ ਲੱਗਾ ਹੈ । ਦੀਦਾਰ ਤੋਂ” ਬਿਨਾ 
ਸੱਚਾ ਪ੍ਰੇਮੀ ਆਤਮਕ ਮੌਤ ਮਹਿਸੂਸ ਕਰਦਾ ਹੈ । ਆਪਣੇ ਪਿਆਰੇ ਪ੍ਰਭੂ ਤੋਂ' ਵਿੱਛੜ 
ਕੇ ਪ੍ਰੇਮੀ ਦਾ ਮਨ ਖਲੋੱ'ਦਾਂ ਨਹੀ" ਹੈ ।੩] 
ਉਸ ਦੇ ਅੰਦਰੋ“ ਮੁੜ ਮੁੜ ਇਉ” ਤਰਲੇ ਉਠਦੇ ਹਨ :-- 
ਡਿਠੀ ਹਭ ਢੋਢੋਲਿ, ਹਿਕਸੁ ਬਾਝੁ ਨ ਕੋਇ । 
ਆਉ ਸਜਣ ਤੂ ਮੁਖਿ ਲਗੁ, ਮੋਰਾ ਤਨੁ ਮਨੁ ਠੰਢਾ ਹੋਇ ।੧।੧੮। 
[ਮਾਰੂ ਕੀ ਵਾਰ ਮ: ਪ 
[ਪਦ ਅਰਥ :--ਹਭ=ਸਾਰੀ ਸਿ੍‌ਿਸ਼ਟੀ । ਢੰਢੋਲਿ--ਭਾਲ ਕੇ । ਸਜਣ-ਹੋ 
ਮਿੱਤਰ-ਪ੍ਰਭ੍ ! ਮੁਖਿ ਲਗੁ-ਮਿਲ, ਦੀਦਾਰ ਦੇਹ । ਤਨੁ ਮਨੁ ਠੰਢਾ ਹੋਇ--ਤਨ ਮਨ 
ਵਿਚ ਠੰਢ ਪੈਦੀ ਹੈ, ਮਨ ਤੇ ਗਿਆਨ-ਦੰਦੇ ਸ਼ਾਂਤ ਹੁੰਦੇਂ ਹਨ । 
ਅਰਥ :--ਹੇ ਮਿੱਤਰ-ਪਭੂ ! ਆ, ਤ੍ਰੈ ਮੈਨੂੰ ਦਰਸ਼ਨ ਦੇਹ । ਤੇਰਾ ਦਰਸ਼ਨ 
ਕੀਤਿਆਂ ਮੋਰੇ ਤਨ ਮਨ ਵਿਚ ਠੰਢ ਪੈਂਦੀ ਹੈ । ਮੈ” ਸਾਰੀ ਸ੍ਰਿਸ਼ਟੀ ਭਾਲ ਕੇ ਵੇਖ 
ਲਈ ਹੈ, (ਹੇ ਪਰਭੂ !) ਇਕ ਤੇਰੇ (ਦੀਦਾਰ ਤੋਂ) ਬਿਨਾ (ਹੋਰ ਕੋਈ ਭੀ ਪਦਾਰਥ 


ਮੈਨੂੰ ਆਤਮਕ ਸ਼ਾਂਤੀ) ਨਹੀਂ (ਦੇ'ਦਾ) ।੧] 
੧੦੧ 


ਤੁਸਾਂ ਭਦੇ ਅਜ਼ਮਾ ਵੇਖਿਆ ਹੋਵੇਗਾ ਕਿ ਗ਼ਰਜ਼-ਮੰਦ ਹੋ ਕੇ ਕਿਸੇ ਦੇ ਬੂਹੇ ਤੇ 
ਉਡੀਕਣ ਵੋਲੇਂ ਕੀ ਬੀਤਦੀ ਹੈ । ਇਕ ਇਕ ਮਿੰਟ ਇਕ ਇਕ ਘੰਟੇ ਦਾ ਪਿਆ 
ਜਾਪਦਾ ਹੈ । ਇਹੀ ਹਾਲਤ ਹੁੰਦੀ ਹੈ ਬਿਰਹੀ ਜੀਉੜਿਆਂ ਦੀ । ਇਕ ਪਲਕ ਭੀ 
ਪਿਆਰੇ ਤੋਂ ਵਿਛੜਨਾ ਪਏ, ਤਾਂ ਉਹ ਇਉ” ਕੁਰਲਾ ਉੱਠਦੇ ਹਨ :-- 

ਆਸਾ ਮਹਲਾ ੫ ਇਕ-ਤੁਕੇ ਚਉਪਦੇ 

ਇਕ ਘੜੀ ਦਿਨਸੁ ਮੋ ਕਉ ਬਹੁਤੁ ਦਿਹਾਰੇ । 
ਮਨੁ ਨ ਰਹੈ ਕੈਸੇ ਮਿਲਉ ਪਿਆਰੇ ।੧। 

ਇਕੁ ਪਲੁ ਦਿਨਸੁ ਮੋ ਕਉ ਕਬਹੁ ਨ ਬਿਹਾਵੈ । 
ਦਰਸਨ ਕੀ ਮਨਿ ਆਸ ਘਨੇਰੀ, 

ਕੋਈ ਐਸਾ ਸੰਤੁ ਮੋ ਕਉ ਪਿਰਹਿ ਮਿਲਾਵੈ ।੧ਰਹਾਉ। 
ਚਾਰਿ ਪਹਰ ਚਹੁ ਜੁਗਹ ਸਮਾਨੇ । 

ਰੈਣਿ ਭਈ ਤਬ ਅੰਤੁ ਨ ਜਾਨੇ ।੨। 

ਪੰਚ ਦੂਤ ਮਿਲਿ ਪਿਰਹੁ ਵਿਛੋੜੀ । 

ਭ੍ਰਮਿ ਭ੍ਰਮਿ ਰੋਵੈ ਹਾਥ ਪਛੋੜੀ ।੩। 

ਜਨ ਨਾਨਕ ਕਉ ਹਰਿ ਦਰਸੁ ਦਿਖਾਇਆ । 
ਆਤਮੁ ਚੀਨਿ੍‌_ਪਰਮ ਸੁਖੁ ਪਾਇਆ ।੪।੧੫। 

[ਪਦ ਅਰਥ :--ਇਕ ਘੜੀ ਦਿਨਸੁ--ਦਿਨ ਦੀ ਇਕ ਘੜੀ । ਮੋ ਕਉ-- 
ਮੈਨੂੰ । ਦਿਹਾਰੇ--ਦਿਹਾੜੇ, ਦਿਨ । ਨ ਰਹੈ--ਨਹੀਂ' ਟਿਕਦਾ, ਧੀਰਜ ਨਹੀਂ“ 
ਫੜਦਾ । ਮਿਲਉ--ਮਿਲਉ, ਮੈ' ਮਿਲਾਂ ।% 

ਬਿਹਾਵੈ--ਬੀਤਦਾ, ਲੰਘਦਾ, ਗੁਜ਼ਰਦਾ । ਕਬਹੂ ਨ ਬਿਹਾਵੈ--ਮੁੱਕਣ ਵਿਚ 
ਹੀ ਨਹੀਂ" ਆਉਦਾ । ਮਨਿ--ਮਨ ਵਿਚ । ਘਨੇਰੀ--ਬਹੁਤ । ਪਿਰਹਿ=-ਪਤੀ 
ਨਾਲ ।੧।ਰਹਾਉ। 

ਸਮਾਨੇ-ਸਮਾਨ, ਬਰਾਬਰ । ਰੈਣਿ--ਰਾਂਤ । ਅੰਤੁ--(ਰਾਤ ਦਾ) ਅਖ਼ੀਰ ।੨। 
ਦੂਤ--ਵੈਰੀ । ਮਿਲਿ--ਮਿਲ ਕੇ । ਪਿਰਹੁ--ਪਿਰ ਤੋਂ । ਭ੍ਰਮਿ ਭਰਮਿ--ਭਟਕ 
ਭਟਕ ਕੇ । ਹਾਥ ਪਛੋਂੜੀ--ਹੱਥ ਮਲਦੀ ਹੈ, ਪਛਤਾਂਦੀ ਹੈ ।੩। 
ਕਿ ਆਤਮੁ-=ਆਪਣੇ ਆਪ ਨੂੰ, ਆਪਣੇ ਆਤਮਕ ਜੀਵਨ ਨੂੰ । ਚੀਨਿ੍‌-=ਪਰਖ 
ਕੇ, ਪੜਤਾਲ ਕੇ ।੪। 
੧੦੨ 


ਅਰਥ :--(ਹੇ ਭਾਈ ! ਪ੍ਰਭੂ-ਪਤੀ ਦੋ ਵਿਛੋੜੇ ਵਿਚ) ਇਕ ਪਲ ਭੀ ਇਕ 
ਦਿਨ ਭੀ ਮੈਨੂੰ (ਇਉ” ਜਾਪਦਾ ਹੈ ਕਿ) ਕਦੋ ਮੁੱਕਦਾ ਹੀ ਨਹੀ' । ਮੋਰੇ ਮਨ ਵਿਚ 
ਬੜੀ ਤਾਂਘ ਲੱਗੀ ਰਹਿੰਦੀ ਹੈ ਕਿ ਮੈਨੂੰ ਕੋਈ ਅਜਿਹਾ ਸੰਤ ਮਿਲ ਪਏ ਜਿਹੜਾ 
ਮੈਨੂੰ ਪ੍ਭੂ-ਪਤੀ ਨਾਲ ਮਿਲਾ ਦੋਵੇਂ ।੧ਰਹਾਉ। 

(ਹੇ ਭਾਈ !) ਦਿਨ ਦੀ ਇਕ ਘੜੀ ਭੀ (ਪ੍ਰਭੂ-ਪਤੀ ਦੇ ਵਿਛੋੜੇ ਵਿਚ) ਮੈਨੂੰ 
ਕਈ ਦਿਨਾਂ ਬਰਾਬਰ ਜਾਪਦੀ ਹੈ । (ਪ੍ਰਭੂ-ਪਤੀ ਦੇ ਮਿਲਾਪ ਤੋਂ' ਬਿਨਾ) ਮੇਰਾ ਮਨ 
ਧੀਰਜ ਨਹੀ ਫੜਦਾ, (ਮੈ ਹਰ ਵੇਲੋਂ ਸੋਚਦੀ ਰਹਿੰਦੀ ਹਾਂ ਕਿ) ਪਿਆਰੇ ਨੂੰ 
ਕਿਵੇ" ਮਿਲਾਂ ।੧॥ 

(ਦਿਨ ਦੇ) ਚਾਰ ਪਹਿਰ (ਵਿਛੋੜੇ ਵਿਚ ਮੈਨੂੰ) ਚਾਰ ਜੁਗਾਂ ਦੇ ਬਰਾਬਰ 
ਜਾਂਪਦੇ ਹਨ । ਜਦੋਂ“ ਰਾਤ ਆ ਪੈ'ਦੀ ਹੈ, ਤਦੋਂ ਤਾਂ ਉਹ ਮੁੱਕਣ ਵਿਚ ਹੀ ਨਹੀ” 
ਆਉਦੀ ।੨ 

(ਕਾਮਾਦਿਕ) ਪੰਜਾਂ ਵੈਰੀਆਂ ਨੇ ਮਿਲ ਕੇ (ਜਿਸ ਭੀ ਜੀਵ-ਇਸਤ੍ਰੀ ਨੂੰ) 
ਪ੍ਰਭਹੂ-ਪਤੀ ਤੋਂ" ਵਿਛੋੜਿਆ ਹੈ, ਉਹ ਭਟਕ ਭਟਕ ਕੇ ਰੋਂਦੀ ਹੈ ਤੇ ਪਛਤਾਂਦੀ ਹੈ ।੩। 

(ਹੇ ਦਾਸ ਨਾਨਕ ! (ਜਿਸ ਜੀਵ ਨੂੰ) ਪਰਮਾਤਮਾ ਨੇ ਦਰਸ਼ਨ ਦਿੱਤਾ, ਉਸ 
ਨੇ ਆਪਣੇ ਆਤਮਕ ਜੀਵਨ ਨੂੰ ਪੜਤਾਲ ਕੇ ਸਭ ਤੋਂ ਉੱਚਾ ਆਤਮਕ ਆਨੰਦ 
ਪ੍ਰਾਪਤ ਕਰ ਲਿਆ ।੪।੧੫] 

ਖਿੜੇ ਫੁਲਾਂ ਦੋ ਮਿੱਠੇ ਹੁਲਾਰੇ ਭੀ ਡਾਰੋਂ' ਵਿੱਛੜੀ ਕ੍ਰੋਜ ਦੀ ਜਿੰਦ ਨੂੰ ਛੁਰੀ 
ਵਰਗੇ ਲੱਗਦੇ ਹਨ । ਸਿਮਰਨ ਦੀ ਪੌੜੀ ਚੜ੍ਹ ਕੇ ਇਸ਼ਕ ਦੀ ਉੱਚੀ ਅਟਾਰੀ ਤੇ 
ਅੱਪੜੇ ਹੋਏ ਨੂੰ ਇਕ ਪਲ-ਭਰ ਦਾ ਵਿਛੋੜਾ ਮੌਤ ਸਮਾਨ ਦਿੱਸਦਾ ਹੈ । ਉਹ 
ਫਿਰ ਇਉ" ਕੂਕ ਉੱਠਦਾ ਹੈ :-- 

ਮਾਝ ਮਹਲਾ ੫ 

ਮੇਰਾ ਮਨੁ ਲੋਚੈ ਗੁਰ ਦਰਸਨ ਤਾਈ । 
ਬਿਲਪ ਕਰੇ ਚਾਤ੍ਰਿਕ ਕੀ ਨਿਆਈ । 
ਤ੍ਿਖਾ ਨਾਂ ਉਤਰੈ, ਸਾਂਤਿ ਨ ਆਵੈ, 
ਬਿਨੁ ਦਰਸਨ ਸੈਤ ਪਿਆਰੇ ਜੀਉ ।੧। 
ਹਉ ਘੋਲੀ ਜੀਉ ਘੋਲਿ ਘੁਮਾਈ 

ਗੁਰ ਦਰਸਨ ਸੇਤ ਪਿਆਰੇ ਜੀਉ ।੧।ਰਹਾਉ। 

ਤੇਰਾ ਮੁਖੁ ਸੁਹਾਵਾ ਜੀਉ ਸਹਜ ਧੁਨਿ ਬਾਣੀ । 

ਚਿਰੁ ਹੋਆ ਦੇਖੇ ਸਾਰਿੰਗਪਾਣੀ । 

ਧਨੁ ਸੂ ਦੇਸੁ ਜਹਾ ਤੂੰ ਵਸਿਆ, ਮੇਰੇ ਸਜਣ ਮੀਤ ਮੁਰਾਰੇ ਜੀਉ ।੨। 

ਹਉ ਘੋਲੀ ਹਉ ਘੋਲਿ ਘੁਮਾਈ, 

ਗੁਰ ਸਜਣ ਮੀਤ ਮੁਰਾਰੇ ਜੀਉ ।੧।ਰਹਾਉ। 

ਇਕ ਘੜੀ ਨ ਮਿਲਤੇਂ ਤਾ ਕਲਿਜੁਗ ਹੋਤਾ । 

ਹੁਣਿ ਕਦਿ ਮਿਲੀਐ ਪ੍ਰਿਅ ਤੁਧੁ ਭਗਵੇਤਾ । 

ਮੋਹਿ ਰੈਣਿ ਨ ਵਿਹਾਵੈ, ਨੀਦ ਨ ਆਵੈ, 

ਬਿਨੁ ਦੇਖੇ ਗੁਰ ਦਰਬਾਰੇ ਜੀਉ ।੩। 

ਹਉ ਘੋਲੀ ਜੀਉ ਘੋਲਿ ਘੁਮਾਈ, 

ਤਿਸੁ ਸਚੇ ਗੁਰ ਦਰਬਾਰੇ ਜੀਉ ।੧।ਰਹਾਉ। 

ਭਾਗੂ ਹੋਆ ਗੁਰਿ ਸੈਤ ਮਿਲਾਇਆ । 

ਪ੍ਰਭੁ ਅਬਿਨਾਸੀ ਘਰ ਮਹਿ ਪਾਇਆ । 

ਸੇਵ ਕਰੀ ਪਲੁ ਚਸਾ ਨ ਵਿਛੁੜਾ, 

ਜਨ ਨਾਨਕ ਦਾਸ ਤੁਮਾਰੇ ਜੀਉ ।੪1 

ਹਉ ਘੋਲੀ ਜੀਉ ਘੋਲਿ ਘੁਮਾਈ, 

ਜਨ ਨਾਨਕ ਦਾਸ ਤੁਮਾਰੇ ਜੀਉ ।ਰਹਾਉ।੧।੮। 

[ਪਦ ਅਰਥ:--ਲੌਚੈ-ਲੰਚਦਾ ਹੈ, ਤਾਂਘਦਾ ਹੈ । ਤਾਈ--ਤਾਈ', ਵਾਸਤੇ । 
ਬਿਲਪ--ਵਿਰਲਾਪ, ਤਰਲੇ । ਨਿਆਈ--ਨਿਆਈ।, ਵਾਂਗ । ਤ੍ਰਿਖਾ-ਤ੍ਰਹ ।੧ 

ਹਉ--ਹਉ', ਮੈ । ਘੋਲੀ-ਸਦਕੇ _। ਘੋਲਿ ਘੁਮਾਈ=-ਸਦਕੇ, ਕੁਰਬਾਨ, 
ਵਾਰੀ ।੧।ਰਹਾਉ। 

ਸ਼ੁਹਾਵਾ--(ਗ੍ਗਕਥ) ਸੁਖ ਦੋਣ ਵਾਲਾ, ਸੋਹਣਾ । ਸਹਜ--ਆਤਮਕ 
ਅਡੋਲਤਾ । ਧੁਨਿ--ਰੋਂ । ਸਹਜ ਧੁਨਿ--ਆਤਮਕ ਅਡੌਲਤਾ ਦੀ ਰੌ ਪੈਦਾ ਕਰਨ 
ਵਾਲੀ । [ਬਾਣੀ--ਸਿਫ਼ਤ ਸਾਲਾਹ । ਸਾਰਿੰਗਪਾਣੀ--ਹੇ ਸਾਰਿੰਗਪਾਣੀ ! ਹੋ 
ਪਰਮਾਤਮਾ ! (ਸਾਰਿੰਗ-ਧਨੁਖ । ਪਾਣੀ--ਹੱਥ । ਜਿਸ ਦੇ ਹੱਥ ਵਿਚ ਧਨੁਖ ਹੈ, 

ਧਨੁਖ-ਧਾਰੀ ਪ੍ਰਭੂ) । ਧੈਠੂ--ਭਾਗਾਂ ਵਾਲਾਂ । ਦੇਸੁ--ਹਿਰਦਾ=ਦੇਸ । ਜਹਾ=-ਜਿੱਥੇ, 
ਜਹਾਂ । ਮੁਰਾਰੀ--ਰੇਂ ਮੁਰਾਰੀ ! (ਮੂਰਿ ਅਰਿ, ਮੁਰ ਦੈੱਤ ਦਾ ਵੈਰੀ) ।੨॥ 

ਕਦਿ--ਕਦੋਂ”  ਪ੍ਰਿਅ--ਹੇ ਪਿਆਰੇ ! ਪ੍ਰਿਅ ਭਗਵੰਤਾ--ਹੇ ਪਿਆਰੇ 
ਭਗਵਾਨ ! ਤੁਧੁ--ਤੈਨੂੰ । ਮੋਹਿ=ਮੋਰੀ । ਰੈਣਿ--(ਜ਼ਿੰਦਗੀ ਦੀ) ਰਾਤ । 
ਨੀ'ਦ-ਸ਼ਾਂਤੀ ।੩ 

ਸਚੇ--ਸਦਾ ਥਿਰ ਰਹਿਣ ਵਾਲੋਂ ।%ਰਹਾਉ। 

ਭਾਗੂ ਹੋਆ=-ਕਿਸਮਤ ਜਾਗ ਪਈ ਹੈ । ਗੁਰਿ--ਗੁਰੂ ਨੇ । ਸੰਤੁ--ਸ਼ਾਂਤ-ਮੂਰਤੀ 
ਪਰਮਾਤਮਾ । ਅਥਿਨਾਸੀ--ਨਾਸ-ਰਹਿਤ । ਘਰ ਮਹਿ--ਹਿਰਦੋ=-ਘਰਿ ਵਿਚ (ਹੀ) । 
ਕਰੀ--ਕਰੀ', ਮੈ' ਕਰਦਾ ਹਾਂ । ਚਸਾ--ਪਲ ਦਾ ਤ੍ਰੀਹਵਾਂ ਹਿੱਸਾ । ਵਿਛੁੜਾ-- 
ਵਿਛੁੜਾਂ, ਮੈ ਵਿਛੜਦਾ ।੪] 

ਨੋਟ :==ਉਵ ਤਾਂ ਹਰੇਕ ਸ਼ਬਦ ਸਧਾਰਨ ਤੌਰ ਤੇ ਕਿਸੇ ਪਰਥਾਇ ਹੀ ਹੋਇਆ 
ਕਰਦਾ ਹੈ, 'ਪਰਥਾਇ ਸਾਖੀ ਮਹ' ਪੁਰਖ ਬੋਲਦੇ' । ਪਰ ਇਸ ਸ਼ਬਦ ਦੇ ਨਾਲ 
ਚਿੱਠੀਆਂ ਵਾਲੀ ਕਹਾਣੀ ਮਨ-ਘੜਤ ਹੈ । ਚੌਥੇ ਬਦ ਦੀ ਤੁਕ “ਭਾਗੁ ਹੋਆ 
ਗੁਰਿ ਸੰਤ ਮਿਲਾਇਆ” ਧਿਆਨ ਨਾਲ ਪੜ੍ਹੋ । ਇਸ ਦਾ ਅਰਥ ਹੈ 'ਮੋਰੀ ਕਿਸਮਤ 
ਜਾਗ ਪਈ ਹੈ, ਮੈਨੂੰ ਗੁਰੂ ਨੇ ਸੰਤ (ਪ੍ਰਭੂ) ਮਿਲਾ ਦਿੱਤਾ ਹੈ' । ਜੇ ਕਹਾਣੀ ਠੀਕ 
ਹੁੰਦੀ ਤਾਂ ਆਖਦੇ ਕਿ ਪ੍ਰਭੂ ਨੇ ਮੈਨੂੰ ਗੁਰੂ ਮਿਲਾ ਦਿੱਤਾ ਹੈ । 

ਉਸ ਕਹਾਣੀ ਵਿਚ ਹੋਰ ਵੀ ਕਈ ਖ਼ਾਮੀਆਂ ਹਨ । ਇੱਥੇ ਦੱਸਣੀਆਂ 
ਬੇ-ਲੌੜਵੀਆਂ ਹਨ । ਪਰ ਇੱਕ ਗੱਲ ਚੇਤੇ ਰੱਖਣ ਵਾਲੀ ਹੈ ਕਿ 'ਨਾਨਕ' ਬਣਨ 
ਤੋਂ ਬਿਨਾਂ ਕਿਸੇਂ ਨੂੰ ਭੀ ਕਿਸੇ ਵੀ ਵੇਲੇ ਇਹ ਹੱਕ ਨਹੀ" ਸੀ ਹੋ ਸਕਦਾ ਕਿ ਆਪਣੀ 
ਕਿਸੇ ਰਚਨਾ ਵਿਚ ਉਹ ਲਫ਼ਜ਼ 'ਨਾਨਕ' ਵਰਤਦੇਂ । 

ਇਹ ਸ਼ਬਦ ਬਿਰਹੋਂ“ ਅਵਸਥਾ ਦਾ' ਹੈ, ਤੇ, ਅਜਿਹੇ ਹੋਰ ਅਨੇਕਾਂ ਸ਼ਬਦ ਸ੍ਰ 
ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਹਨ । ਇਸੇ ਹੀ ਰਾਗ ਵਿਚ ਆ ਚੁਕੇਂ ਗੁਰੂ ਰਾਮਦਾਸ 
ਜੀ ਦੇ ਸ਼ਬਦ ਭੀ ਬਿਰਹੋ“ ਅਵਸਥਾ ਦੇ ਹੀ ਹਨ । ਮੁੜ ਮੁੜ ਆਖਦੇ ਹਨ 
'ਗੁਰੂ ਮੋਲਹੁ' । 

ਅਰਥ :-ਗੁਰੂ ਦਾ ਦਰਸ਼ਨ ਕਰਨ ਲਈ ਮੋਰਾਂ ਮਨ ਬੜੀ ਤਾਂਘ ਕਰ ਰਿਹਾ 
ਹੈ। (ਜਿਵੇ“ ਪਪੀਹਾ ਸ਼੍ਰਾਂਤੀ ਝੂਦ ਲਈ ਤਰਲੇ ਲੈਦਾ ਹੈ) ਪਪੀਹੇ ਵਾਂਗ (ਮੇਰਾ ਮਨ 
ਗੁਰ੍ਹ ਦੇ ਦਰਸ਼ਨ ਲਈ) ਤਰਲੋ ਲੈ ਰਿਹਾਂ ਹੈ । ਪਿਆਰੇ ਸੰਤ-ਗੁਰੂ ਦੇ ਦਰਸ਼ਨ ਤੋਂ“ 
ਬਿਨਾ (ਦਰਸ਼ਨ ਦੀ ਮੋਰੀ ਆਤਮਕ) ਤਿਹ ਮਿਟਦੀ ਨਹੀਂ', ਮੇਰੇ ਮਨ ਨੂੰ ਧੀਰਜ 

ਨਹੀ' ਆਉਦੀ । 

ਮੈਂ ਪਿਆਰੇ ਸੰਤ-ਗੁਰੂ ਦੇ ਦਰਸ਼ਨ ਤੋ' ਕੁਰਬਾਨ ਹਾਂ, ਸਦਕੇ ਹਾਂ ।੧।ਰਹਾਉ। 

ਹੇ ਧਨੁਖ-ਧਾਰੀ ਪ੍ਰਤਭ੍ਰ ਜੀ ! ਤੇਰਾ ਮੂੰਹ (ਤੇਰੇ ਮੂੰਹ ਦਾ ਦਰਸ਼ਨ) ਸੁਖ ਦੇਣ 
ਵਾਲਾ ਹੈ (ਠੰਢ ਪਾਣ ਵਾਲਾ ਹੈ), ਤੇਰੀ ਸਿਫ਼ਤ ਸਲਾਹ (ਮੇਰੇ ਅੰਦਰ) ਆਤਮਕ 
ਅਡੋਲਤਾ ਦੀ ਲਹਿਰ ਪੈਦਾ ਕਰਦੀ ਹੈ । ਹੋ ਧਨੁਖ-ਧਾਰੀ ! ਤੇਰਾ ਦਰਸ਼ਨ ਕੀਤਿਆਂ 
ਚਿਰ ਹੋ ਗਿਆ ਹੈ । ਹੋ ਮੋਰ ਸੱਜਣ ਪ੍ਰਭੂ ! ਉਹ ਹਿਰਦਾ=ਦੋਸ ਭਾਂਗਾਂ ਵਾਲਾ ਹੈ 
ਜਿਸ ਵਿਚ ਤੂੰ (ਸਦਾ) ਵੱਸਦਾ ਹੈ" ।੨। 

ਹੇ ਮੇਰੋ ਸੱਜਣ ਗੁਰੂ ! ਹੈ ਮੋਰੇ ਮਿਤਰ ਪ੍ਰਤੂ ! ਮੈ' ਤੈਥੋਂ“ ਕੁਰਬਾਨ ਹਾਂ, 
ਸਦਕੇ ਹਾਂ ।੧(ਰਹਾਉ। 

ਹੈ ਪਿਆਰੇ ਭਗਵਾਨ ! ਜਦੋਂ" ਮੈ' ਤੈਨੂੰ ਇਕ ਘੜ ਭਰ ਭੀ ਨਹੀ" ਮਿਲਦਾ 
ਤਾਂ ਮੇਰੇ ਭਾ ਦਾ ਕਲਿਜੁਗ ਹੋਂ ਜਾਂਦਾ ਹੈ (ਮੈ' ਤੋਰੇ ਵਿਛੋੜੇ ਵਿਚ ਬਿਹਬਲ ਹਾਂ,ਦੱਸ) 
ਹੁਣ ਤੈਨੂੰ ਮੈਂ“ ਕਦੋਂ" ਮਿਲ ਸਕਾਂਗਾਂ । (ਹੇ ਭਾਈ ! ਗੁਰੂ ਦੀ ਸ਼ਰਨ ਤੋਂ“ ਬਿਨਾ 
ਪਰਮਾਤਮਾ ਨਾਲ ਮਿਲਾਪ ਨਹੀਂ“ ਹੋ ਸਕਦਾ, ਤਾਹੀਏ') ਗੁਰੂ ਦੇ ਦਰਬਾਰ ਦਾ 
ਦਰਸ਼ਨ ਕਰਨ ਤੋਂ' ਬਿਨਾ ਮੋਰੀ (ਜ਼ਿੰਦਗੀ ਦੀ) ਰਾਤ (ਸੌਖੀ) ਨਹ“ ਲੰਘਦੀ, ਮੋਰੇ 
ਅੰਦਰ ਸ਼ਾਂਤੀ ਨਹੀ ਆਉਦੀ ।੩। 

ਮੈ” ਗੁਰੂ ਦੇ ਉਸ ਦਰਬਾਰ ਤੋਂ” ਸਦਕੇ ਹਾਂ, ਕੁਰਬਾਨ ਹਾਂ, ਜੋ ਸਦਾ ਅਟੱਲ 
ਰਹਿਣ ਵਾਲ ਹੈ ।੧ਰਹਾਉ। 

ਮੇਰੇ ਭਾਗ ਜਾਗ ਪਏ ਹਨ, ਗੁਰੂ ਨੇ ਮੈਨੂੰ ਸ਼ਾਂਤੀ ਦਾ ਸੋਮਾ ਪਰਮਾਤਮਾ ਮਿਲਾ 
ਦਿੱਤਾ ਹੈ । (ਗੁਰੂ ਦੀ ਕਿਰਪਾ ਨਾਲ ਉਸ) ਅਬਿਨਾਸ਼ੀ ਪ੍ਰਭੂ ਨੂੰ ਮੈ ਆਪਣੇ ਹਿਰਦੋ 
ਵਿਚ ਹੀ ਲੱਭ ਲਿਆ ਹੈ । 

ਹੇ ਦਾਸ ਨਾਨਕ ! (ਆਖ--ਹੋ ਪ੍ਰਭੂ ! ਮਿਹਰ ਕਰ) ਮੈ' ਤੇਰੇ ਦਾਸਾਂ ਦੀ 
ਸੇਵਾ (ਨਿੱਤ) ਕਰਦਾ ਰਹਾਂ, (ਤੇਰੇ ਦਾਸਾਂ ਤੋ) ਮੈਂ' ਇਕ ਪਲ ਭਰ ਵੀ ਨਾ ਵਿਛੜਾਂ, 
ਇਕ ਚਸਾ ਭਰ ਭੀ ਨਾ ਵਿਛੜਾਂ ।੪। 

ਹੇ ਦਾਸ ਨਾਨਕ ! (ਆਖ--ਹੋ ਪ੍ਰਭੁ !) ਮੈ' ਤੇਰੇ ਦਾਸਾਂ ਤੋ“ ਸਦਕੇ ਹਾਂ, 
ਕੁਰਬਾਨ ਹਾਂ ।ਰਹਾਉ।] 

ਇਸੇ ਤਰੰਗ ਵਿਚ ਗੁਰੂ ਰਾਮਦਾਸ ਜੀ ਨੇ ਬਿਰਹੋਂ“ ਦਾ ਰਬੀ ਗੀਤ 
ਗਾਂਵਿਆ ਸੀ :-- 

ਗੋਡ ਮਹਲਾ ੪ 
ਹਰਿ ਦਰਸਨ ਕਉ ਮੇਰਾ ਮਨੁ ਬਹੁ ਤਪਤੇ, 
ਜਿਉ ਤ੍ਰਿਖਾਵੇਤੁ ਬਿਨੁ ਨੀਰ ।੧। 
ਮੇਰੈ ਮਨਿ ਪ੍ਰੇਮੂ ਲਗੋ ਹਰਿ ਤੀਰ । 
ਹਮਰੀ ਬੇਦਨ ਹਰਿ ਪ੍ਰਭੁ ਜਾਨੈ, ਮੇਰੇ ਮਨ ਅੰਤਰ ਕੀ ਪੀਰ ।੧।ਰਹਾਉ। 
ਮੇਰੇ ਹਰਿ ਪ੍ਰੀਤਮ ਕੀ ਕੋਈ ਬਾਤ ਸੁਨਾਵੈ, 
ਸੋ ਭਾਈ ਸੋ ਮੇਰਾ ਬੀਰ ।੨। 
ਮਿਲੁ ਮਿਲੁ ਸਖੀ ਗੁਣ ਕਹੁ ਮੇਰੇ ਪ੍ਰਭ ਕੇ, 
ਲੇ ਸਤਿਗੁਰ ਕੀ ਮਤਿ ਧੀਰ ।੩। 
ਜਨ ਨਾਨਕ ਕੀ ਹਰਿ ਆਸ ਪੁਜਾਵਹੁ, 
ਹਰਿ ਦਰਸਨਿ ਸਾਂਤਿ ਸਰੀਰ ।੪।੬। 
[ਪਦ ਅਰਥ --ਕਉ--ਨੂੰ, ਵਾਸਤੇ । ਤਪਤੈ--ਤਪ ਰਿਹਾ ਹੈ, ਲੂੱਛ ਰਿਹਾ 
ਹੈ, ਤੜਫ ਰਿਹਾਂ ਹੈ । ਤਿ੍‌ਖਾਵੇਤੁ-- ਤਿਹਾਇਆ ਮਨੁੱਖ । ਨੀਰ-ਪਾਣੀ ।੧। 
ਮੇਰੈ ਮਨਿ -ਮੋਰੇ ਮਨ ਵਿਚ । ਬੇਦਨ--(ਕੇਕਜ) ਪੀੜਾ । ਅੰਤਰ ਕੀ-- 
ਅੰਦਰ ਦੀ, ਅੰਦਰਲੀ । ਪੀਰ--ਪੀੜ ।੧(ਰਹਾਉ। 
ਬਾਤ--ਗੱਲ । ਬੀਰ--ਵੀਰ ।੨। 
ਮਿਲੁ--(ਹੁਕਮੀ ਭਵਿੱਖਤ) । ਸਖੀ-ਹੋ ਸਹੇਲੀਏ ! ਕਹੁ--ਦੱਸ, ਸੁਣ । 
ਲੋ-ਲੈ ਕੇ । ਧੀਰ-ਕੌਂਮਲਤਾ ਪੈਦਾ ਕਰਨ ਵਾਲੀ, ਸ਼ਾਂਤੀ ਢੋਣ ਵਾਲੀ ।੩ 
ਹਰਿ--ਹੇ ਹਰੀ ! ਪੁਜਾਵਹੁ=-ਪੂਰੀ ਕਰੋਂ1 ਦਰਸਨਿ--ਦਰਸ਼ਨ ਨਾਲ । 
ਸਾਂਤਿ ਸਰੀਰ--ਸਗੀਰ ਨੂੰ ਸ਼ਾਂਤੀ, ਹਿਰਦੇ ਨੂੰ ਠੰਢ ।੪। 
ਅਰਥ :-ਹੇ ਭਾਈ ! ਪਰਮਾਤਮਾ ਦਾ ਪਿਆਰ ਮੇਰੇ ਮਨ ਵਿਚ ਤੀਰ 
ਵਾਂਗ ਲੱਗਾ ਹੋਇਆ ਹੈ । (ਉਸ ਪ੍ਰੇਮ-ਤੀਰ ਦੇ ਕਾਰਨ ਪੈਦਾ ਹੋਈ) ਮੇਰੇ ਮਨ ਦੀ 
ਅੰਦਰਲੀ ਪੀੜ ਮੋਰਾਂ ਹਰੀ ਪ੍ਰਭੂ ਹ ਜਾਣਦਾ ਹੈ ।੧,ਰਹਾਉ। 
(ਹੇ ਸਹੇਲੀਏ ! ਉਸ ਪ੍ਰੇਮ ਦੇ ਤੀਰ ਦੇ ਕਾਰਨ ਹੁਣ) ਮੋਰਾ ਮਨ ਪਰਮਾਤਮਾ 
ਦੇ ਦਰਸ਼ਨ ਵਾਸਤੇ (ਇਉ?) ਲੁੱਛ ਰਿਹਾਂ ਹੈ ਜਿਵੇ' ਪਾਣੀ ਤੋਂ ਬਿਨਾ ਤਿਹਾਇਆ 
ਮਨੁੱਖ ।੧। 

ਹੇ ਸਹੋਲੀਏ ! ਹੁਣ ਜੋ ਕੋਈ ਮਨੁੱਖ ਮੈਨੂੰ ਮੇਰੋ ਪ੍ਰੀਤਮ-ਪ੍ਰਭੂ ਦੀ ਕੋਈ ਗੱਲ 
ਸੁਣਾਏ (ਤਾਂ ਮੈਨੂੰ ਇਉ" ਲੱਗਦਾ ਹੈ ਕਿ) ਉਹ ਮਨੁੱਖ ਮੋਰਾ ਭਰਾ ਹੈ,ਮੋਰਾ ਵੀਰ ਹੈ।੨। 

ਹੇ ਸਹੇਲੀਏ ! ਗੁਰੂ ਦੀ ਸ਼ਾਂਤੀ ਦੇਣ ਵਾਲੀ ਮਤਿ ਲੈ ਕੇ ਮੈਨੂੰ ਭੀ ਮਿਲਿਆ 
ਕਰ, ਤੇ, ਮੈਨੂੰ ਮੋਰੇ ਪਿਆਰੇ ਪ੍ਰਭੂ ਦੀ. ਸਿਫ਼ਤ-ਸਲਾਹ ਸੁਣਾਇਆ ਕਰ ।੩। 

ਹੋ ਪ੍ਰਭੂ | (ਆਪਣੇ) ਦਾਸ ਨਾਨਕ ਦੀ (ਦਰਸ਼ਨ ਦੀ) ਆਸ ਪੂਰੀ ਕਰ । 
ਹੈ ਹਰੀ ! ਤੇਰੇ ਦਰਸ਼ਨ ਨਾਲ ਮੇਰੇ ਹਿਰਦੇ ਨੂੰ ਠੰਢ ਪੈਦੀ ਹੈ ।੪॥੬ ] 

ਮੁੜ ਮੁੜ ਦੀ ਯਾਦ ਨੇ ਗੋਤ ਦੇ ਇਸ਼ਕ ਨੂੰ ਇਤਨੇ ਉੱਚੇ ਟਿਕਾਣੇ ਤੇ ਜਾ 
ਅਪੜਾਇਆ ਕਿ ਕਵੀ ਹਾਸ਼ਮ ਲਿਖਦਾ ਹੈ : ਕਮਲੀ ਹੋਈ ਹੀਹ ਪੌਣ ਹੱਥ ਭੀ ਰਾਂਝੇ 
ਵਲ ਇਉ” ਸੁਨੇਹੇ ਭੇਜਦੀ ਸੀ-- 

ਵਗ, ਵਾਏ ! ਪਰ-ਸੁਆਰਥ ਭਰੀਏ, ਤੂੰ ਜਾਈ" ਤਖ਼ਤ ਹਜ਼ਾਰੇ । 
ਆਖੀ” ਯਾਰ ਰਾਂਝਣ ਨੂੰ ਮਿਲ ਕੇ, ਅਸੀਂ ਤੂਰੰ ਕਿਉ" ਮਨਹੁ ਵਿਸਾਰੇ । 
ਸਾਧਾਰਨ ਤੌਰ ਤੇ ਬਿਰਹੋਂ“ ਦੀ ਇਸ ਚੌਂਟ ਨੂੰ ਪਤਿਬ੍ਰਤਾ ਨਾਰ ਨਾਲੋਂ ਵਧੀਕ 
ਹੋਰ ਕੌਣ ਸਮਝ ਸਕਦਾ ਹੈ ? ਤਾਹੀਏ” ਉੱਚੀ ਲਗਨ ਦਾ ਜਦ ਕਦੇ ਜ਼ਿਕਰ 
ਆਉਦਾ ਹੈ, ਪਤੀ ਤੋਂ” ਵਿਛੜੀ ਨਾਰ ਦਾ ਢਿ੍‌ਸ਼ਟਾਂਤ ਵਧੀਕ ਵਰਤਿਆ ਮਿਲਦਾ ਹੈ। _ 
ਪਤੀ ਤੋਂ“ ਵਿਛੜੀ ਨੂੰ ਸਰੀਰਕ ਸ਼ਿੰਗਾਰ ਚੰਗੇ ਨਹੀ ਲੱਗਦੇ, ਤੇ, ਸਹੇਲੀ ! 
ਨੂੰ ਆਖਦੀ ਹੈ :--- 
ਸਖੀ ਕਾਜਲ ਹਾਰ ਤੌਬੋਲ, ਸਭੈ ਕਿਛੁ ਸਾਜਿਆ । 
ਸੋਲਹ ਕੀਏ ਸੀਗਾਰ, ਕਿ ਅੰਜਨੁ ਪਾਜਿਆਂ । 
ਜੇ ਘਰਿ ਆਵੈ ਕੇਤੁ, ਤ ਸਭੁ ਕਿਛੁ ਪਾਈਐ । 
ਹਰਿਹਾਂ ਕੇਤੇ ਬਾਝੁ ਸੀਗਾਰੁ, ਸਭੁ ਬਿਰਥਾ ਜਾਈਐ ।੩। 

[ਪਦ ਅਰਥ :--ਸਖੀ=ਹੇ ਸਰੋਲੀਏ ! ਕਾਜਲ--ਕੱਜਲ, ਸੁਰਮਾ । ` 
ਤੰਬੋਲ=ਪਾਨ । ਸਾਜਿਆ--ਤਿਆਰ ਕਰ ਲਿਆ । ਸੋਲਹ--ਸੌਲ੍ਹਾਂ । ਅੰਜਨੁ-- 
ਸੁਰਮਾ । ਪਾਜਿਆ-=ਪਾ ਲਿਆ । ਘਰਿ--ਘਰ ਵਿਚ । ਕੌਤੁ--ਖਸਮ । ਪਾਈਐ=- ? 
ਪ੍ਰਾਪਤ ਕਰ ਲਈਦਾ ਹੈ । ਬਾਝੁ --ਬਿਨਾ । ਬਿਰਥਾ --ਵਿਅਰਥ । 

ਅਰਥ :--ਹੇ ਸਹੇਲੀਏ ! (ਜੇ) ਕੱਜਲ, ਹਾਰ, ਪਾਨ--ਇਹ ਸਭ ਕੁਝ 
ਤਿਆਰ ਭੀ ਕਰ ਲਿਆ ਜਾਏ, (ਜੇ) ਸੌਲ੍ਹਾਂ ਸ਼ਿੰਗਾਰ ਭੀ ਕਰ ਲਏ ਜਾਣ, ਤੋਂ (ਅੱਖਾਂ 
ਵਿਚ) ਸੂਰਮਾ ਭੀ ਪਾ ਲਿਆ ਜਾਏ; ਤਾਂ ਭੀ ਜੇ ਖਸਮ ਹੀ ਘਰ ਵਿਚ ਆ ਪਹੁੰਚੇ, 

ਤਦੋਂ' ਹੀ ਸਭ ਕੁਝ ਪ੍ਰਾਪਤ ਹੁੰਦਾ ਹੈ । ਖਸਮ (ਦੇ ਮਿਲਾਪ) ਤੋਂ ਬਿਨਾ ਸਾਰਾ 
ਸ਼ਿੰਗਾਰ ਵਿਅਰਥ ਚਲਾ ਜਾਂਦਾ ਹੈ (ਇਹੀ ਹਾਲ ਹੈ ਜੀਵ-ਇਸਤ੍ਰੀ ਦਾ) ।੩। 

ਭਾਵ: ਦੁਨੀਆ ਦੇ ਮੌਜ-ਮੋਲੇ, ਸਗੀਰਕ ਸੁਖ ਕਿਤਨੇ ਭੀ ਪਏ ਹੋਣ; ਪਰ 
ਜਿਤਨਾਂ ਚਿਰ ਮਨੁੱਖ ਦਾ ਮਨ ਪਰਮਾਤਮਾ ਦੋਂ ਚਰਨਾਂ ਵਿਚ ਨਹੀਂ" ਜੁੜਦਾ, ਇਸ 
ਨੂੰ ਆਤਮਕ ਆਨੰਦ ਹਾਸਲ ਨਹੀਂ” ਹੁੰਦਾ ।] 

ਭਾਈ ਨੰਦ ਲਾਲ ਜੀ ਲਿਖਦੇਂ ਹਨ : ਜਿਸ ਬਿਰਹੀ ਜੀਤ੍ਰੜੇ ਦੇ ਅੰਦਰ ਦਰਸ਼ਨ 
ਦੀ ਤਾਂਘ ਪੈਦਾ ਹੁੰਦੀ ਹੈ, ਉਸ ਦੀਆਂ ਅੱਖਾਂ ਅੱਗੇ, ਬੱਸ ! ਉਸ ਦਾ ਪ੍ਰੀਤਮ ਹੀ 
ਟਿਕਿਆ ਰਹਿੰਦਾ ਹੈ-- 

ਹਰ ਕਸੇ ਕੋ ਤਾਲਬੇ ਦੀਦਾਰ ਸ਼ੁਦ । 
ਪੇਸ਼ੇ ਚਸ਼ਮਸ਼, ਜੁਮਲਹ ਨਕਸ਼ੇ ਯਾਰ ਸ਼ੁਦ । 

[ਪਦ ਅਰਬ :--ਕਸ=ਸ਼ਖ਼ਸ । ਹਰ ਕਸੇ-ਹਰੇਕ ਸ਼ਖ਼ਸ । ਕੋ-ਕਿ ਓ, 
ਜਿਹੜਾ ਭੀ । ਤਾਲਬ--ਤ'ਘ ਵਾਲਾ । ਤਾਲਥੇ ਦੀਦਾਰ--ਦਰਸ਼ਨ ਦੀ ਤਾਂਘ 
ਵਾਲਾ । ਸ਼ੁਦ--ਹੋ ਗਿਆ । ਪੇਸ਼--ਸਾਹਮਣੇਂ । ਚਸ਼ਮ=-ਅੱਖ । ਚਸ਼ਮਸ਼--ਉਸ 
ਦੀ-ਅੱਖ । ਪੇਸ਼ੇ ਚਸ਼ਮਸ਼--ਉਸ ਦੀ ਅੱਖ ਦੇ ਸਾਹਮਣੇ । ਜੁਮਲਹ=-ਸਾਰਾਂ, ਸਾਰੇ 
ਦਾ ਸਾਰਾ, ਸਾਰਾ ਹੀ । ਨਕਸ਼ੇ ਯਾਰ--ਆਪਣੇ ਪਿਆਰੇ ਦਾ ਨਕਸ਼, ਆਪਣੇ ਪਿਆਰੇ 
ਦਾ ਸਰੂਪ ।] " 
ਪਰਦੋਸ-ਗਏ ਪਤੀ ਦੀ ਉਡੀਕ ਵਿਚ ਕੌਠੇ ਤੇ ਚੜ੍ਹ ਕੇ ਇਸਤ੍ਰੀ ਆਪਣੇ 
ਪਤੀ ਦਾ ਰਾਹ ਤੱਕਦੀ ਹੈ, ਉਸ ਦੀਆਂ ਅੱਖਾਂ ਵੈਰਾਗ=ਜਲ ਨਾਲ ਭਰ ਜਾਂਦੀਆਂ 
ਹਨ, ਉਸ ਦੇ ਅੰਦਰੋ' ਹਾਹੁਕੇ ਨਿਕਲਦੇ ਹਨ, ਰਾਹ ਤੱਕਦਿਆਂ ਉਸ ਦਾ ਮਨ 
ਰੱਜਦਾ ਨਹੀ', ਖਲੌਤੀ ਖਲੌਤੀ ਦੇ ਪੈਗ ਥਿੜਕਦੇ ਨਹੀਂ । ਬਨੌਰੇ ਦਾ ਕਾਂ ਉਡਾਂਦੀ 
ਹੈ, ਤੇ ਆਖਦੀ ਹੈ--ਉੱਡ ਨ, ਕਾਲੇ ਕਾਂਵਾ ! ਦੱਸ, ਮੋਰਾ ਮਾਹੀ ਕਦ ਆਉਦਾ ਹੈ ? 

ਕਿਤਨੀ ਦਰਦ-ਭਰੀ ਤਸਵੀਰ ਹੈ ! ਕਬੀਰ ਜੀ ਆਖਦੇ ਹਨ--ਜੇ ਅਸਲ 
ਜੀਵਨ ਲੌੜਦੇ ਹੋ ਤਾਂ ਇਸ ਬਿਰਹਣੀ ਨਾਰ ਵਾਂਗ ਪ੍ਰਭੂ-ਪਤੀ ਦੀ ਯਾਦ ਨੂੰ 
ਜੀਵਨ ਦਾ ਆਸਰਾ ਬਣਾ ਲਵੇ । ਫ਼ੁਰਮਾਂਦ ਹਨ :-- 

ਪੰਥੁ ਨਿਹਾਰੈ ਕਾਮਨੀ, ਲੌਚਨ ਭਰੀ ਲੋ ਉਸਾਸਾਂ । 
ਉਰੁ ਨ ਭਿਜੈ, ਪਗੁ ਨ ਖਿਸੈਂ, ਹਰਿ ਦਰਸਨ ਕੀ ਆਸਾ ।੧। 
ਉਡਹੁ ਨ, ਕਾਗਾ ਕਾਰੇ । 

ਬੇਗਿ ਮਿਲੀਜੇ ਅਪੁਨੇ ਰਾਮ ਪਿਆਰੇ ।੧।ਰਹਾਉ। 
ਕਹੁ ਕਬੀਰ ਜੀਵਨ ਪਦ ਕਾਰਨਿ, ਹਰਿ ਕੀ ਭਗਤਿ ਕਰੀਜੈ । 
ਏਕੁ ਆਧਾਰੁ ਨਾਮੁ ਨਾਰਾਇਨ, ਰਸਨਾ ਰਾਮੁ ਰਵੀਜੈ ॥ 
।੨।੧। ੪੬੫ [ਗਉੜੀ 
[ਪਦ ਅਰਥ :--ਪੰਥੁ -ਰਸਤਾ । ਨਿਹਾਰੈ--ਤੱਕਦੀ ਹੈ, ਵੇਖਦੀ ਹੈ । 
ਕਾਮਨੀ--ਇਸਤ੍ਰੀ । ਲੋਚਨ--ਅੱਖਾਂ । ਭਗੀਲੋ--(ਹੰਝੂਆਂ ਨਾਲ) ਭਰੇ ਹੌਂਏ । 
ਉਸਾਸਾ=ਹਾਹੁਕੇ । ਉਰ--ਦਿਲ, ਹਿਰਦਾ । ਨ ਭੀਜੈ--ਨਹੀ' ਭਿੱਜਦਾ, ਨਹੀ 
ਰੱਜਦਾ । ਪਗੁ-ਪੈਰ । ਖਿਸੰ--ਖਿਸਕਦਾ ।% 
ਕਾਗਾ ਕਾਰੇ=-ਹੇ ਕਾਲੋਂ ਕਾਂ ! ਉਡਹੁ ਨ--ਉੱਡ, ਮੈ" ਸਦਕੇ ਜਾਵਾਂ (ਵੇਖੋ 
ਨ, ਕਰੋ ਨ, ਖਾਉ ਨ, ਅਜਿਹੇ ਵਾਕਾਂ ਵਿਚ ਲਫ਼ਜ਼ 'ਨ' ਪਿਆਰ ਤੋ ਲਾਡ ਪਰਗਟ 
ਕਰਨ ਲਈ ਵਰਤਿਆ ਜਾਂਦਾ ਹੈ) । ਬੇਗਿ-- ਛੇਤੀ ।੧ਰਹਾਉ। 
ਕਹਿ--ਕਹੈ, ਆਖਦਾ ਹੈ । ਜੀਵਨ ਪਦ=ਅਸਲ ਜ਼ਿੰਦਗੀ ਦਾ ਦਰਜਾ । 
ਆਧਾਰੂ=-ਆਸਰਾਂ । ਰਸਨਾ--ਜੀਭ (ਨਾਲ) । ਰਵੀਜੈ--ਸਿਮਰਨ' ਚਾਹੀਦਾ ਹੈ ।੨। 
ਅਰਥ :--(ਜਿਵੇ“ ਪਰਦੇਸ ਗਏ ਪਤੀ ਦੀ ਉਡੀਕ ਵਿਚ) ਇਸਤ੍ਰੀ (ਉਸ 
ਦਾ) ਰਾਹ ਤੱਕਦੀ ਹੈ, (ਉਸ ਦੀਆਂ) ਅੱਖਾਂ ਹੰਝੂਆਂ ਨਾਲ ਭਰੀਆਂ ਹਨ, ਤੇ ਉਹ 
ਉਏਭੇ ਸਾਹ ਲੈ ਰਹੀ ਹੈ, (ਰਾਹ ਤੱਕਦਿਆਂ ਉਸ ਦਾ) ਦਿੱਲ ਰੱਜਦਾ ਨਹੀ', ਪੈਰ 
ਖਿਸਕਦਾ ਨਹੀ" (ਭਾਵ, ਖਲੋਤੀ ਖਲੋਤੀ ਥੱਕਦੀ ਨਹੀ) (ਇਸੇ ਤਰ੍ਹਾਂ ਹਾਲਤ ਹੁੰਦੀ 
ਹੈ ਉਸ ਬਿਰਹੀ ਜੀਉੜੇ ਦੀ, ਜਿਸ ਨੂੰ) ਪਰਭੂ ਦੇ ਦੀਦਾਰ ਦੀ ਉਡੀਕ ਹੁੰਦੀ ਹੈ ।੧। 
(ਵਿਛੜੀ ਬਿਹਥਲ ਨਾਰ ਵਾਂਗ ਹੀ ਵੈਰਾਗਣ ਜੀਵ-ਇਸਤ੍ਰੀ ਆਖਦੀ ਹੈ) 
ਹੈ ਕਾਲੋਂ ਕਾਂ ! ਉੱਡ, ਮੈ' ਸਦਕੇ ਜਾਵਾਂ ! ਉੱਡ, (ਭਲਾ ਜੇ) ਮੈ" ਆਪਣੇ ਪਿਆਰੇ 
ਪ੍ਰਭੂ ਨੂੰ ਛੇਤੀ ਮਿਲ ਪਵਾਂ ।੧।ਰਹਾਉ। 
ਕਬੀਰ ਆਖਦਾ ਹੈ--(ਜਿਵੇ' ਪਰਦੌਸ ਗਏ ਪਤੀ ਦਾ ਰਾਹ ਤੱਕਦੀ ਨਾਰ 
ਬਿਰਹੋਂ“ ਅਵਸਥਾ ਵਿਚ ਤਰਲੇਂ ਲੈ'ਦੀ ਹੈ, ਤਿਵੇਂ“ ਹੀ ਜ਼ਿੰਦਗੀ ਦਾ ਅਸਲ ਦਰਜਾ 
ਹਾਸਲ ਕਰਨ ਲਈ ਪ੍ਰਭੂ ਦੀ ਭਗਤੀ ਕਰਨੀ ਚਾਹੀਦੀ ਹੈ, ਪ੍ਰਭੂ ਦੇ ਨਾਮ ਦਾ ਹੀ 
ਇਕ ਆਸਰਾ ਹੋਣਾ ਚਾਹੀਦਾ ਹੈ ਤੇ ਜੀਭ ਨਾਲ ਉਸ ਨੂੰ ਯਾਦ ਕਰਨਾ 
ਚਾਹੀਦਾ ਹੈ ।੨੧੧੧੧੪।੬੫। 
ਭਾਵ :-ਅਸਲ ਜੀਵਨ ਉਹਨਾਂ ਨੂੰ ਮਿਲਿਆ ਹੈ ਜਿਨ੍ਹਾਂ ਨੂੰ ਪ੍ਰਭੂ ਦੀ ਯਾਦ 

ਦੀ ਲਟਕ ਲੱਗ ਗਈ ਹੈ, ਤੇ, ਜੌ ਉਸਦੇ ਦੀਦਾਰ ਲਈ ਇਉ” ਤੜਫਦੇ ਹਨ ਜਿਵੇ” 
ਪਰਦੇਸ ਗਏ ਪਤੀ ਦੀ ਉਡੀਕ ਵਿਚ ਰਾਹ ਤੱਕਦੀ ਨਾਰ ਬਨੇਰੇ ਤੋਂ' ਕਾਂ ਉਡਾਂਦੀ ਹੈ। 
ਨੌਟ:-ਕਿਸੇ ਅੱਤ ਪਿਆਰੇ ਦੀ ਉਡੀਕ ਵਿਚ ਐਔੱ'ਸੀਆਂ ਪਾਈਦੀਆਂ ਹਨ । 
ਲਕੀਰਾਂ ਪਾ ਪਾਂ ਕੇ ਵੇਖੀਦਾ ਹੈ ਕਿ ਔੱਸੀ ਰਹ ਦੇ'ਦੀ ਹੈ ਜਾਂ ਨਹੀ । ਬਨੌਰੇ ਤੇ 
ਆ ਬੈਠੇ ਕਾਂ ਨੂੰ ਆਖਦੀ ਹੈ-ਹੋ ਕਾਵਾਂ ! ਉੱਡ, ਮੋਰਾ ਪਿਆਰਾ ਆ ਰਿਹਾ ਹੈ ਕਿ 
ਨਹੀਂ" । ਜੋ ਕਾਂ ਉੱਡ ਜਾਏ ਤਾਂ ਸਮਝੀਦਾ ਹੈ ਕਿ ਆ ਰਿਹਾ ਹੈ ।] 
ਇਹ ਕੁਦਰਤੀ ਨਿਯਮ ਹੈ ਕਿ ਹਰੇਕ ਮਨ੍ਰੱਖ ਆਪਣੇ ਸੁਭਾਵ ਤੋਂ ਲਗਨ 
ਅਨੁਸਾਰ ਸਾਥੀ ਲੱਭ ਲੰ'ਦ' ਹੈ । ਗੁਰੂ ਅੰਗਦ ਸਾਹਿਬ ਜੀ ਇਸ ਮਨੁੱਖਾ ਸੁਭਾਵ 
ਦਾ ਇਉ" ਜ਼ਿਕਰ ਕਰਦੇ ਹਨ :-- 
ਤੁਰਦੇ ਕਉ ਤੁਰਦਾ ਮਿਲੈ, ਉਡਤੇ ਕਉ ਉਡਤਾ ! 
ਜੀਵਤੇ ਕਉ ਜੀਵਤਾ ਮਿਲੈਂ, ਮੂਏ ਕਉ ਮੂਆ । 
ਜੀਊ'ਦੇ ਦਿਲ ਵਾਲਾ ਬੰਦਾ ਹਸ-ਮੁਖ ਸਾਥੀ ਲੱਭ ਲੈਦਾ ਹੈ, ਤੋਂ ਸੜ੍ਹ 
ਮਨੁੱਖ ਨੂੰ ਸੜ੍ਹ ਬੰਦਾ ਹੀ ਚੰਗਾ ਲੱਗਦਾ ਹੈ । ਜੇ ਗੱਲਾਂ ਕਰਨਗੇ ਤਾਂ ਭੀ ਆਪੋ 
ਆਪਣੀ ਲਗਨ ਦੀਆਂ, ਤੋਂ, ਸਾਰੇ ਦਿਨ ਦੀ ਦੌੜ-ਭੱਜ ਭੀ ਉਸ ਲਗਨ ਅਨੁਸਾਰ 
ਹੀ ਹੋਵੇਗੀ । ਕਬੀਰ ਜੀ ਲਿਖਦੇ ਹਨ :-- 
ਕਿਨ ਹੀ ਬਨਜਿਆ ਕਾਂਸੀ ਤਾਂਬਾ, ਕਿਨ ਹੀ ਲਉਗ ਸੁਪਾਰੀ । 
ਸੈਤਹੁ ਬਨਜਿਆ ਨਾਮੁ ਗੌਬਿੰਦ ਕਾ, ਐਸੀ ਖੇਪ ਹਮਾਰੀ । [ਕੇਦਾਰਾ 
ਸਿਮਰਨ ਦੇ ਅੱਭਿਆਸੀ ਮਨੁੱਖ ਦੁਨੀਆ ਦੀ ਕਿਰਤ-ਕਾਰ ਤਾਂ ਕਰਦੇ ਹਨ, 
ਪਰ ਉਹਨਾਂ ਦੀ ਸੂਰਤ ਸੰਸਾਰ ਵਿਚ ਖਚਿਤ ਨਹੀਂ' ਹੁੰਦੀ । ਕਬੀਰ ਜੀ 
ਆਖਦੇ ਹਨ :- 
ਹਰਿ ਕੇ ਨਾਮ ਕੇ ਬਿਆਪਾਰੀ । 
ਹੀਰਾ ਹਾਥਿ ਚੜਿਆ ਨਿਰਮੌਲਕ, ਛੂਟਿ ਗਈ ਸੈਸਾਰੀ ।੧।ਰਹਾਉ। 
[ਕੇਦਾਰਾ 
ਜਦੋਂ“ ਭੀ ਅਜਿਹੇ ਵਡ=ਭਾਗੀ ਮਨੁੱਖਾਂ ਨੂੰ ਕੋਈ ਦਿਲ ਦਾ ਮਹਿਰਮ ਮਿਲ 
ਪੈੱਦਾ ਹੈ, ਤਾਂ ਉਹਨਾਂ ਦਾ ਇਹੀ ਤਰਲਾ ਹ੍‌ੰਦਾ ਹੈ ਕਿ ਕਿਵੇਂ" ਪ੍ਰਤੂ ਪ੍ਰੀਤਮ ਮਿਲ 
ਪਏ । ਪੰਚਮ ਪਾਤਿਸ਼ਾਹ ਜੀ _ਵਾਂਗ ਉਹ ਸਤਸੰਗੀ ਸੱਜਣ ਨੂੰ ਇਉ“ ਬੇਨਤੀ 
ਕਰਦੇ ਹਨ :- 

ਸੁਣਿ ਯਾਰ ਹਮਾਰੇ ਸਜਣ, ਇਕ ਕਰਉ ਬਨੌਤੀਆ 1 
ਤਿਸੁ ਮੋਹਨ ਲਾਲ ਪਿਆਰੇ, ਹਉ ਫਿਰਉ ਖੋਜੌਤੀਆ । 
ਤਿਸੁ ਦਸਿ ਪਿਆਰੇ, ਸਿਰੁ ਧਰੀ ਉਤਾਰੇ, 
ਇਕ ਭੋਰੀ ਦਰਸਨੁ ਦੀਜੈ । 
ਨੈਨ ਹਮਾਰੇ ਪ੍ਰਿਅ ਰੈਗਿ ਰੈਗਾਰੇ, ਇਕੁ ਤਿਲੁ ਭੀ ਨਾ ਧੀਰੀਜੈ । 
ਪ੍ਰਭ ਸਿਉ ਮਨੁ ਲੀਨਾ, ਜਿਉ ਜਲ ਮੀਨਾ, 
ਚਾਤ੍ਰਿਕ ਜਿਵੈ ਤਿਸੈਤੀਆ । 
ਜਨ ਨਾਨਕ ਗੁਰੁ ਪੂਰਾ ਪਾਇਆ, ਸਗਲੀ ਤਿਖਾ ਬੁਝੰਤੀਆਂ ।੧। 
[ਜੈਤਸਰੀ ਛੋਤ 
[ਪਦ ਅਰਥ :-ਹਉ--ਹਉ', ਮੈ' । ਫਿਰਉ-=ਫਿਰਉ', ਮੈ" ਫਿਰਦੀ 
ਹਾਂ। ਧਰੀ--ਧਰੀ', ਮੈ" ਉਤਾਰ ਦਿਆਂ । ਭੋਰੀ--ਰਤਾ ਕੁ ਜਿਤਨਾ ਸਮਾਂ । ਪ੍ਰਿਅ 
ਰੰਗਿ--ਪਿਆਰੇ ਦੋ ਰੰਗ ਵਿਚ । ਮੀਨਾ--ਮੱਛੀ । ਚਾਤ੍ਰਿਕ--ਪਪੀਹਾ ।] 


ਸਿਮਰਨ ਕਿਵੇਂ ਕਰਨਾ ਹੈ 


ਤੁਸੀ" ਸਕੂਲਾਂ ਕਾਲਜਾਂ,ਦਫ਼ਤਰਾਂ ਤੇ ਅਮੀਰ ਲੌਕਾਂ ਦੇ ਘਰਾਂ ਵਿਚ ਕੰਧ ਨਾਲ 
ਲਫਕਾਇਆ ਹੋਇਆ ਕਲਾਕ ਨਿੱਤ ਵੇਖਦੇ ਹੋਂਵੇਗੇ । ਕਲਾਕ ਦੇ ਹੇਠਲੇ ਵਧਵੇ" 
ਹਿੱਸੇ ਵਿਚ ਪਤਲੀ ਲੰਮੀ ਡੰਡੀ ਵਾਲਾ ਇਕ ਚੰਗ' ਵਜ਼ਨ ਭਾਰ ਲਟਕਿਆਂ 
ਹੁੰਦਾ ਹੈ, ਜੋ ਹਰ ਵੇਲੋਂ ਸੱਜੇ ਖੱਥੇ ਹਿਲਦਾ ਰਹਿੰਦਾ ਹੈ । ਅੰਗ੍ਰੇਜ਼ੀ ਵਿਚ ਇਸ ਨੂੰ 
'ਪੈ'ਡੂਲਮ' ਆਖਦੇ ਹਨ । ਕਦੇ ਕਲਾਕ ਦਾ ਸਾਹਮਣਾ ਡਾਇਲ ਚੁੱਕ ਕੇ ਕਲਾਕ 
ਦੇ ਅੰਦਰਲੇ ਪੁਰਜ਼ੇ ਵੇਖੋ । ਇਹ ਪੁਰਜ਼ੇ ਬੜੇ ਸੁੰਦਰ ਪਤਲੇ ਤੇ ਨਾਜ਼ਕ ਦਿੱਸਦੇ ਹਨ । 
ਪੁਰਜ਼ਿਆਂ ਦੀ ਆਪੋ ਵਿਚ ਦੀ ਸਾਂਝ ਤੋਂ ਅੰਵਾਣ ਬੌਦ' ਇਹਨਾਂ ਨਾਜ਼ਕ ਪੂਰਜ਼ਿਆਂ 
ਦੇ ਨਾਲ ਇਤਨੇ ਵਜ਼ਨੀ ਭਾਰ ਨੂੰ ਬੱਧਾ ਵੇਖ ਕੇ ਕੁਝ ਹੈਰਾਨੀ ਜਿਹੀ ਵਿਚ ਇਤਰਾਜ਼ 
ਕਰ ਉੱਠਦਾ ਹੈ ਕਿ ਇਕ ਪਾਸੇ ਇਹ ਬਾਰੀਕ ਨਾਜ਼ਕ ਪੁਰਜ਼ੇ, ਤੇ, ਦੂਜੇ ਪਾਸੇ ਇਹ 

ਇਤਨਾ ਭਾਰ--ਇਹਨਾਂ ਦੋਹਾਂ ਦਾ ਮੂਲ ਨਹੀ ਫਬਦਾ । ਪਰ ਵਾਕਫ਼ ਆਦਮੀ 
ਜਾਣਦਾ ਹੈ ਕਿ ਜੋ ਪੈ'ਡੂਲਮ ਨੂੰ ਕਲਾਕ ਨਾਲੋਂ' ਵੱਖਰਾ ਕਰ ਦੇਈਏ, ਤਾਂ ਪੂਰਜ਼ਿਆਂ 
ਦੀ ਚਾਲ ਬੇ-ਬਵੀ ਹੋ ਜਾਂਦੀ ਹੈ, ਤੇ ਕਲਾਕ ਠੀਕ ਵਕਤ ਦੋਣ ਜੌਗਾਂ ਨਹੀ' 
ਰਹਿ ਜਾਂਦਾਂ ॥ 

ਇਹੀ ਹਾਲ ਮਨੁੱਖ ਦੀ ਜੀਵਨ-ਤੋਰ ਦਾ ਹੈ । ਦੁਨੀਆ ਦੀਆਂ ਜ਼ਿਮੋਵਾਰੀਆਂ 
ਤੋਂ ਖਿੱਝ-ਅੱਕ ਕੇ ਕਈ ਅੰਵਾਣ ਬੰਦੇ ਇਹ ਮਿਥ ਲੈ'ਦੋ ਹਨ ਕਿ ਜੇ ਦੁਨੀਆ ਦੇ 
ਧੰਦਿਆਂ ਦਾ ਭਾਰ ਸਿਰ ਤੋਂ' ਲਹਿ ਜਾਏ ਤਾਂ ਹੌਲੇ-ਫੁੱਲ ਹੋ ਕੇ ਕਿਤੇ ਇਕਾਂਤ ਵਿਚ 
ਪਰਮਾਤਮਾ ਦਾ ਸਿਮਰਨ ਕੀਤਾ ਜਾ ਸਕਦਾ ਹੈ । ਇਹ ਵੱਡਾ ਭਾਰਾ ਭੁਲੇਖਾ ਹੈ । 
ਜਗਤ ਦੀਆਂ ਜ਼ਿਮੇਵਾਰੀਆਂ ਦਾ ਭਾਰ ਹੀ ਮਨੁੱਖ ਦੀ ਜੀਵਨ-ਤੌਰ ਨੂੰ ਸਾਵਾਂ-ਪੱਧਰਾ 
ਰੱਖਦਾ ਹੈ, ਤੋ. ਇਸ ਭਾਰ ਨੂੰ ਚੁੱਕੀ ਰੱਖ ਕੇ ਹੀ ਪਰਮਾਤਮਾ ਦਾ ਸਿਮਰਨ ਕੀਤਾਂ 
ਜਾਂ ਸਕਦਾ ਹੈ । 

ਭਗਤ ਨਾਮਦੋਵ ਜੀ ਦੇ ਮਿੱਤਰ ਤ੍ਰਿਲੋਚਨ ਜੀ ਨੇ ਇਕ ਵਾਰੀ ਨਾਮਦੇਵ ਜੀ 
ਨੂੰ ਕੱਪੜੇ ਛਾਪਦਿਆਂ ਵੇਖ ਕੇ ਇਉ" ਸਮਝਿਆ ਕਿ ਨਾਮਦੋਵ ਜੀ ਪਰਮਾਤਮਾ ਦੀ 
ਯਾਦ ਵਿਸਾਰ ਕੇ ਦੁਨੀਆ ਦੇ ਜੰਜਾਲ ਵਿਚ ਫਸ ਗਏ ਹਨ । ਇਤਰਾਜ਼ ਕੀਤੋਂ ਨੇ ਤਾਂ 
ਨਾਮਦੇਵ ਜੀ ਨੇ ਆਖਿਆ--ਇਕ ਮੂੰਡ' ਕਾਗ਼ਜ਼ ਦੀ ਗੁੱਡੀ ਉਡਾਂਦ' ਹੈ,ਆਪਣੇ ਨਾਲ 
ਦੇ ਹ'ਣੀਆਂ ਨਾਲ ਗੱਪਾਂ ਭੀ ਮਾਰੀ ਜਾਂਦਾ ਹੈ, ਪਰ ਉਸ ਦੀ ਸੂਰਤ ਆਪਣੀ ਗੁੱਡੀ 
ਵਿਚ ਹੀ ਰਹਿੰਦੀ ਹੈ ' ਜਵਾਨ ਕੁੜੀਆਂ ਪਾਣੀ ਭਰਨ ਜਾਂਦੀਆਂ ਹਨ, ਪਾਣੀ ਦੀਆਂ 
ਭਰੀਆਂ ਗਾਗਰਾਂ ਵਲਟੋਹੀਆਂ ਸਿਰ ਉਤੇ ਰਖੀ ਆਉ'ਦੀਆਂ ਹਨ, ਆਪੋ ਵਿਚ ਹੱਸ- 
ਦੀਆਂ ਖੋਡਦੀਆਂ ਹਨ, ਪਰ ਉਹਨਾਂ ਦਾ ਧਿਆਨ ਆਪਣੀਆਂ ਗਾਗਰਾਂ ਵਿਚ ਹੁੰਦਾ 
ਹੈ। ਅੰਵਾਣੇ ਵੱਛੇ ਵਾਲੀ ਗਾਂ ਨੂੰ ਗਾਂ ਦਾ ਮਾਲਕ ਚੁਗਣ ਵਾਸਤੇ ਚੌਣੇ ਛੱਡ ਆਉਦਾ 
ਹੈ, ਗਾਂ ਬਾਹਰ ਜੂਹ ਵਿਚ ਘਾਹ ਚੁਗਦੀ ਹੈ, ਪਰ ਉਸਦੀ ਸੁਰਤ ਆਪਣੇ ਵੱਛੇ ਵਿਚ 
ਹ੍ਰੰਦੀ ਹੈ । ਬੱਚੇ ਦੀ ਮਾਂ ਬੱਚੇ ਨੂੰ ਪੰਘੂੜੇ ਵਿਚ ਸੁਆ ਕੇ ਘਰ ਦਾ ਕੰਮ-ਕਾਜ ਕਰਦੀ 
ਹੈ, ਪਰ ਉਸਦਾ ਧਿਆਨ ਹਰ ਵੇਲੇ ਆਪਣੇਂ ਬੱਚੇ ਵਿਚ ਹੀ ਟਿਕਿਆ ਰਹਿੰਦਾ ਹੈ । 
ਜਿਵੇ ਸੁਨਿਆਰਾ ਗਹਿਣੇ ਘੜਦਾ ਗਾਹਕ ਨਾਲ ਗੱਲਾਂ ਕਰਦਾ ਹੋਇਆ ਭੀ ਧਿਆਨ 
ਸੋਨੇ ਵਿਚ ਰੱਖਦਾ ਹੈ, ਤਿਵੇਂ“ ਗਿਰਤ-ਕਾਤ ਕਰਦਿਆਂ ਮਨੁੱਖ ਨੇ ਆਪਣੀ ਸੁਰਤ ਦੀ 
ਡੋਰ ਪਰਮਾਤਮਾ ਦੇ ਚਰਨਾਂ ਵਿਚ ਜੌੜੀ ਰੱਖਣੀ ਹੈ । 

ਫ਼ਰਮਾਂਦੇ ਹਨ :-- 

ਆਨੀਲੇ ਕਾਗਦ, ਕਾਟੀਲੇਂ ਗੂਡੀ, ਅਕਾਸ ਮਧੇ ਭਰਮੀਅਲੇ । 

ਪੰਚ ਜਨਾ ਸਿਉ ਬਾਤ ਬਤਊਆ, ਚੀਤੁ ਸੁ ਡੋਰੀ ਰਾਖੀਅਲੇ ।੧। 
ਮਨੁ ਰਾਮ ਨਾਮਾ ਬੇਧੀਅਲੇ । 
ਜੈਸੇ ਕਨਿਕ ਕਲਾ ਚਿਤੁ ਮਾਂਡੀਅਲੇ ।੧।ਰਹਾਉ। 
ਆਨੀਲੋ ਕੁੰਭ, ਭਰਾਈਲੇਂ ਉਦਕ, ਰਾਜ ਕੁਆਰਿ ਪੁਰੈਦਰੀਏ । 
ਹਸਤ ਬਿਨੋਦ ਬੀਚਾਰ ਕਰਤੀ ਹੈ, ਚੀਤੁ ਸੁ ਗਾਗਰਿ ਰਾਖੀਅਲੇ ।੧। 
ਮੰਦਰੁ ਏਕ ਦੁਆਰ ਦਸ ਜਾਂ ਕੇ, ਗਊ ਚਰਾਵਨ ਛਾਡੀਅਲੇਂ । 
ਪਾਂਚ ਕੌਸ ਪਰ ਗਊ ਚਰਾਵਤ, ਚੀਤੁ ਸੁ ਬਛੁਰਾ ਰਾਖੀਅਲੇ ।੩। 
ਕਹਤ ਨਾਮਦੇਉ ਸੁਨਹੁ ਤਿਲੌਚਨ, ਬਾਲਕੁ ਪਾਲਨ ਪਉਢੀਅਲੇ । 
ਅੰਤਰਿ ਬਾਹਰਿ ਕਾਜ ਬਿਰੂਧੀ, ਚੀਤੁ ਸੁ ਬਾਰਿਕ ਰਾਖੀਅਲੇ ।੪।੧। 
[ਰਾਮਕਲੀ 
[ਪਦ ਅਰਬ :-ਨਨੀਲੇਂ-ਲਿਆਂਦਾ । ਕਾਟੀਲੇ--ਕੱਟ ਕੇ ਬਣਾਈ । 
ਮਧੋ--ਵਿਚ । ਭਰਮੀਅਲੇ--ਉਡਾਈ । ਬਾਤ ਬਤਫ੍ਰੋਆ--ਗੱਲ-ਬ'ਤ, ਗੱਪਾਂ 1੧ 
ਬੇਧੀਅਲੈ--ਵਿੱਝ ਗਿਆ ਟੈ । ਕਨਿਕ--ਸੋਨਾ । ਕਲਾ--ਹੁਨਰ । ਕਨਿਕ 
ਕਲਾ--ਸੋਨੇ ਦਾ ਕਾਰੀਗਰ, ਸੁਨਿਆਰਾ । ਮਾਂਡੀਅਲੇ--(ਸੋਨੇ ਵਿਚ) ਜੜਿਆ 
ਰਹਿੰਦਾ ਹੈ ।੧.ਰਹਾਉ। 
ਕ੍ਰੰਭੂ--ਘੜਾ । ਉਦਕ--ਪਾਣੀ । ਫੁਆਰਿ--ਕੁਆਰੀ । ਰਾਜ ਕੂ ਆਰਿ-- 
ਜਵਾਨ ਕੁਆਰੀਆਂ । ਪੁਰੰਦਰੀਏ --(ਪੁਰੋ--ਅੰਦਰੋ') ਸ਼ਹਿਰ ਵਿਚੋ' । ਹਸਤ-- 
ਹਸਦੀਆਂ । ਬਿਨੋਦ--ਹਾਸੇ ਦੀਆਂ ਗੱਲਾਂ ।੨ 
ਪਾਲਣ--ਪੰਘੂੜਾ । ਪਉਂਢੀਅਲੇ-ਪਾਇਆ ਹੁੰਦਾ ਹੈ । _ ਥਿਰੂਧੀ-- 
ਰੁੱਭੀ ਹੋਈ ।੩ 
ਅਰਬ :-ਹੇ ਤ੍ਰਿਲੋਚਨ !( ਜਿਵੇ' ਸੁਨਿਆਰੇ ਦਾ ਮਨ (ਹੋਰਨਾਂ ਨਾਲ ਗੱਲਾਂ 
ਬਾਤਾਂ ਕਰਦਿਆਂ ਭੀ ਕੁਠਾਲੀ ਵਿਚ ਪਾਏ ਸੋਨੇ ਵਿਚ ਜੁੜਿਆ ਰਹਿੰਦਾ ਹੈ, ਤਿਵੇ” 
ਮੇਰਾ ਮਨ ਪਰਮਾਤਮਾ ਦੋ ਨਾਮ ਵਿਚ ਜੁੜਿਆ ਹੋਇਆ' ਹੈ ।੧ਰਹਾਉ। 
(ਹੇ ਤ੍ਰਿਲੋਚਨ ! ਵੇਖ, ਮੁੰਡਾ) ਕਾਗ਼ਜ਼ ਲਿਆਉ'ਦਾ ਹੈ,ਉਸ ਦੀ ਗੁੱਡੀ ਕੱਟਦਾ 
ਹੈ, ਤੇ ਗੁੱਡੀ ਨੂੰ ਅਸਮਾਨ ਵਿਚ ਉਡਾਂਦਾ ਹੈ, ਸਾਥੀਆਂ ਨਾਲ ਗੱਪਾਂ ਭੀ ਮਾਰੀ ਜਾਂਦਾ 
ਹੈ, (ਪਰ ਉਸ ਦਾ ਮਨ ਗੁੱਡੀ ਦੀ) ਡੋਰ ਵਿਚ ਟਿਕਿਆ ਰਹਿੰਦਾ ਹੈ ।੧। 

(ਹੇ ਤ੍ਰਿਲੋਚਨ !) ਜਵਾਨ ਕੁੜੀਆਂ ਸ਼ਹਿਰ ਵਿਚੋਂ' (ਬਾਹਰ ਜਾਂਦੀਆਂ ਹਨ), 
ਆਪੋ ਆਪਣਾ ਘੜਾ ਚੁੱਕ ਲੈ'ਦੀਆਂ ਹਨ, ਪਾਣੀ ਨਾਲ ਭਰਦੀਆਂ ਹਨ, (ਆਪੋ 
ਵਿਚ) ਹੱਸਦੀਆਂ ਹਨ, ਹਾਸੇ ਦੀਆਂ ਗੱਲਾਂ ਤੇ ਹੋਰ ਕਈ ਵਿਚਾਰਾਂ ਕਰਦੀਆਂ ਹਨ, 
ਪਰ ਆਪਣਾ ਚਿੱਤ ਆਪੋ ਆਪਣੇ ਘੜੇ ਵਿਚ ਰੱਖਦੀਆਂ ਹਨ ।੨। 

(ਹੇ ਤ੍ਰਿਲੋਚਨ !) ਇੱਕ ਘਰ ਹੈ ਜਿਸ ਦੇ ਦਸ ਬੂਹੇ ਹਨ । ਇਸ ਘਰੋਂ' ਮਨੁੱਖ 
ਗਊਆਂ ਚਾਰਨ ਲਈ ਛੱਡਦਾ ਹੈ । ਇਹ ਗਾਈਆਂ ਪੰਜਾਂ ਕੋਹਾਂ ਤੇ ਜਾ ਚੁਗਦੀਆਂ 
ਹੈ, ਪਰ ਆਪਣਾ ਚਿੱਤ ਆਪਣੇਂ ਵੱਛੇਂ ਵਿਚ ਰੱਖਦੀਆਂ ਹਨ । (ਤਿਵੇ' ਹੀ 
ਦਸ-ਇੰਦ੍ਰੀਆਂ ਵਾਲੇ ਇਸ ਸਰੀਰ ਵਿਚੋਂ' ਮੇਰੇ ਗਿਆਨ-ਇੰਦੇ_ਸਗੀਰ ਦੇ ਨਿਰਬਾਹ 
ਲਈ ਕੰਮ-ਕਾਰ ਕਰਦੇ ਹਨ, ਪਰ ਮੋਰੀ ਸੁਰਤਿ ਪਰਮਾਤਮ' ਦੋ ਚਰਨਾਂ ਵਿਚ 
ਹੀ ਹੈ) ।੩੧ 

ਹੈ ਤ੍ਰਿਲੋਚਨ ! ਸੁਣ, ਨਮਦੇਵ (ਇਕ ਹੋਰ ਦ੍ਰਿਸ਼ਟਾਂਤ) ਆਖਦਾ' ਹੈ=-ਮਾਂ 
ਆਪਣੇ ਬਾਲ ਨੂੰ ਪੰਘੂੜੇ ਵਿਚ ਪਾਂਦੀ ਹੈ, ਅੰਦਰ ਬਾਹਰ ਘਤ ਦੇ ਕੌਮਾਂ ਵਿਚ 
ਰੁੱਝੀ ਰਹਿੰਦੀ ਹੈ, ਪਰ ਆਪਣੀ ਸੁਰਤ ਆਪਣੇ ਬੱਚੇ ਵਿਚ ਰੱਖਦੀ ਹੈ ੪੧] 

. ਇਹਨਾਂ ਦੋਹਾਂ ਮਿੱਤਰਾਂ ਦੀ ਇਸ ਗੱਲ-ਬਾਤ ਦਾ ਤੱਤ ਥੋੜੇ ਲਫ਼ਜ਼ਾਂ ਵਿਚ 
ਕਬੀਰ ਜੀ ਨੇ ਜਿਉ ਦੱਸਿਆ ਹੈ :-- 
ਨਾਮਾ ਮਾਇਆ ਮੋਹਿਆ, ਕਹੈ ਤ੍ਰਿਲੋਚਨ ਮੀਤੁ । 
ਕਾਹੇ ਛੀਪਹੁ ਛਾਇਲੈਂ, ਰੱਮ ਨ ਲਾਵਹੁ ਚੀਤੁ ।੨੧੨। 
ਨਾਮਾ ਕਹੈ ਤਿਲੌਚਨਾ ਮੁਖ ਤੇ ਰਾਮੁ ਸੈਮਾਲਿ । 
ਹਾਥ ਪਾਉ ਕਰਿ ਕਾਮੁ ਸਭੁ, ਚੀਤੁ ਨਿਰੋਜਨ ਨਾਲਿ ।੨੧੩। 

[ਨੋਣ :-ਇਹਨਾਂ ਸਲੋਕਾਂ ਵਿਚ ਕਬੀਰ ਜੀ ਭਗਤ ਨਾਮਦੇਵ ਜੀ ਅਤੇ ਭਗਤ 
ਤ੍ਰਿਲੋਚਨ ਜੀ ਦਾ ਜ਼ਿਕਰ ਕਰਦੇ ਹਨ । ਇਸ ਗੱਲ ਤੋਂ“ ਇਹ ਸਾਬਤ ਹੋਇਆ ਕਿ 
ਇਹ ਦੌਵੇ“ ਭਗਤ ਕਬੀਰ ਜੀ ਤੋਂ' ਪਹਿਲਾਂ ਹੋਏ ਹਨ । ਨਾਮਦੇਵ ਜੀ ਬੰਬਈ ਪ੍ਰਾਂਤ 
ਦੇ ਜ਼ਿਲਾ ਸਤਾਰਾਂ ਦੇ ਰਹਿਣ ਵਾਲੋ ਸਨ, ਫਿਰ ਭੀ ਇਹ ਇਤਨੇ ਉੱਘੋ ਹੋ ਚੂਕੇ 
ਸਨ ਕਿ ਬਨਾਰਸ ਦੇ ਵਸਨੀਕ ਕਬੀਰ ਜੀ ਇਹਨਾਂ ਨੂੰ ਜਾਣਦੇ ਸਨ । 

ਕਬੀਰ ਜੀ ਇਹਨਾਂ ਸਲੌਕਾਂ ਵਿਚ ਨਾਮਦੇਵ ਅਤੇ ਤ੍ਰਿਲੋਚਨ ਦੀ ਆਪੋ ਵਿਚ 
ਹੋਈ ਗੱਲ-ਬਾਤ ਦਾ ਜ਼ਿਕਰ ਕਰਦੇ ਹਨ । ਇਹ ਸਾਰਾ ਖ਼ਿਆਲ ਉਹੀ ਹੈ ਜੋ 
ਨਾਮਦੇਵ ਜੀ ਨੇ ਰਾਮਕਲੀ ਰਾਗ ਦੇ ਉਪਰ-ਲਿਖੋ ਸ਼ਬਦ ਵਿਚ ਦਿੱਤਾ ਹੈ । ਨਾਮਦੇਵ 

ਜੀ ਦੇ ਉਸ ਸ਼ਬਦ ਦਾ ਸੰਥੋਪ ਭਾਵ ਕਬੀਰ ਜੀ ਇਹਨਾਂ ਦੋ ਸਲੋਕਾਂ ਵਿਚ ਦੇ ਰਹੇ 
ਹਨ । ਇਸ ਤੋਂ ਇਹ ਸਾਫ਼ ਨਤੀਜਾ ਨਿਕਲਦਾ ਹੈ ਕਿ ਕਬੀਰ ਜੀ ਦੋ ਪਾਸ ਨਾਮ= 
ਦੇਵ ਜੀ ਦਾ ਉਹ ਸਾਰਾ ਸ਼ਬਦ ਮੌਜੂਦ ਸੀ । ਕੋਈ ਅਜਬ ਗੱਲ ਨਹੀ ਕਿ 
ਨਾਮਦੇਵ ਜੀ ਦੀ ਸਾਰੀ ਹੀ ਬਾਣੀ ਕਬੀਰ ਜੀ ਦੇ ਪਾਸ ਹੋਵੇ, ਕਿਉ'ਕਿ ਦੋਵੇ“ 
ਹਮ-ਖ਼ਿਆਲ ਸਨ ਅਤੇ ਦੋਵੇ” ਹੀ ਬ੍ਰਾਹਮਣ ਦੇ ਧਾਰਮਿਕ ਦਬਾਉ ਨੂੰ ਤੌੜਨ ਦੀ 
ਕੋਸ਼ਿਸ਼ ਕਰ ਰਹੋਂ ਸਨ । 

[ਪਦ ਅਰਥ :-ਛੀਪਹੁ--ਠੇਕ ਰਹੇ ਹੋ । ਛਾਇਲੈ-ਰਜਾਈਆਂ ਦੇ 
ਅੰਬਰੇ ।੨੧੨। 

ਪਾਉ=-ਪੈਰ । ਕਾਮੁ ਸਭੁ--(ਘਰ ਦਾ) ਸਾਰਾ ਕੰਮ-ਕਾਜ । ਨਿਰੰਜਨ- 
ਅੰਜਨ-ਰਹਿਤ, ਜਿਸ ਉਤੇ ਮਾਇਆ ਦੀ ਕਾਲਖ ਅਸਰ ਨਹੀ" ਕਰ ਸਕਦੀ ।੨੧੩। 

ਅਰਥ :--ਤਿ੍‌ਲੋਚਨ ਆਖਦਾ ਹੈ=-ਹੇ ਮਿੰਤਰ ਨਾਮਦੇਵ ! ਤੂੰ ਤਾਂ ਮਇਆ 
ਵਿਚ ਫਸਿਆ ਜਾਪਦਾ' ਹੈ” । ਇਹ ਅੰਬਰੇ ਕਿਉ” ਠੇਕ ਰਿਹਾਂ ਹੈ' ? ਪਰਮਾਤਮਾ ਦੇ 
ਚਰਨਾਂ ਨਾਲ ਕਿਉ' ਚਿੱਤ ਨਹੀ“ ਜੌੜਦਾ ? ।੨੧੨। 

ਨਾਮਦੇਵ (ਅੱਗੋ')ਉੱਤਰ ਦੇ'ਦਾ ਹੈ--ਹੇ ਤ੍ਰਿਲੋਚਨ ! ਮੂੰਹ ਨਾਲ ਪਰਮਾਤਮਾ 
ਦਾ ਨਾਮ ਲੈ । ਹੱਥ ਪੈਰ ਵਰਤ ਕੇ ਸਾਰਾ ਕੰਮ-ਕਾਜ ਕਰ, ਅਤੇ ਆਪਣਾ ਚਿੱਤ 
ਮਾਇਆ ਰਹਿਤ ਪਰਮਾਤਮਾ ਨਾਲ ਜੋੜ ।੨੧੩।] 

ਤੁਸੀ ਰੇਲ-ਗੱਡੀ ਵਿਚ ਸਫ਼ਰ ਕਰ ਰਹੇ ਹੋ, ਗੱਡੀ ਦੇ ਪਹੀਆਂ ਦਾ ਖੜਾਕ 
ਸੁਣਨਾ ਸ਼ੁਰੂ ਕਰੋਂ । ਪੰਹਲਾਂ ਕੁਝ ਖਰ੍ਹਵਾ ਜਿਹਾ ਜਾਪੋਗਾ । ਪਰ ਤੁਸੀ ਇਸ ਦੇ ਨਾਲ 
ਤ੍ਰੋ ਹੀ ਤ੍ਰੰ 'ਵਾਹਿ-ਗੁਰੂ' ਦੀ ਸੂਰ ਰਲਾ ਦਿਉ । ਵੇਖੋ, ਕੈਸੀ ਮਸਤੀ-ਭਰੀ ਮੌਜ 
ਬਣ ਜਾਂਦੀ ਹੈ । 

ਤੁਸੀ ਟਾਂਗੇ ਤੇ ਬੈਠੇ ਹੋ । ਘੋੜੇ ਦੇ ਟਾਪਾਂ ਵਲ ਕੌਨ ਲਾ ਦਿਉ । ਤੇ, ਟਾਪਾਂ 
ਦੇ ਤਾਲ ਨਾਲ ਆਪਣੇ ਅੰਦਰ ਧੁਨੀ ਛੋੜ ਦਿਉ 'ਤ੍ਰੋ ਹੀ ਤ੍ਰੈ' ਦੀ । ਸਾਥੀ ਰਾਹੀਆਂ 
ਦੀਆਂ ਗੱਪਾਂ ਵਲੋਂ” ਹਣ ਕੇ ਆਪਣੇ ਆਪ ਤੁਹਾਡਾ ਮਨ 'ਤੂੰ ਹੀ ਤੂੰ' ਦੀ ਮੌਜ ਵਿਚ 
ਜੁੜ ਜਾਏਂਗਾ । 

ਤੁਸੀ ਪੈਦਲ ਤੁਰੇ ਜਾ ਰਹੇ ਹੋ । ਮਨ ਕਦੇ ਵਿਹਲਾ ਤਾਂ ਰਹਿ ਨਹੀ' ਸਕਦਾ, 
ਕਈ ਫੁਰਨੇ ਇਸ ਦੇ ਅੰਦਰ ਉੱਠਦੇ ਰਹਿੰਦੇ ਹਨ । ਪਰ ਤੁਸੀ ਆਪਣੇ ਪੈਰਾਂ ਦੇ 
ਤਾਲ ਨਾਲ ਆਪਣੇ ਅੰਦਰ 'ਤੂੰ ਹੀ ਤ੍ਰੱ' 'ਵਾਹਿ-ਗੁਰੂ' ਦੀ ਸੁਰ ਛੋੜ ਦਿਉ । ਵੇਖੋ, 

ਕੈਸੇ ਸੌਖੋ ਤਰੀਕੇ ਨਾਲ ਪੈੱ'ਡਾ ਮੁੱਕਦਾ ਹੈ ! 
ਤੁਸੀ ਕਿਸੇ ਪਹਾੜੀ ਨਦੀ ਦੇ ਕੰਢੇ ਬੈਠੇ ਹੋ । ਪੱਥਰਾਂ ਨਾਲ ਵੱਜਦੋ ਪਾਣੀ ਦੇ 
ਖੜਾਕ ਨਾਲ ਤੁਸੀ 'ਤੂੰ ਹੀ ਤ੍ਰੱ' ਰਲਾ ਦਿਉ । ਵੇਖੋ, ਕੈਸੀ ਮਸਤੀ ਦੀ ਹਾਲਤ 
ਬਣਦੀ ਹੈ ! ਦੁਨੀਆ ਤੋਂ ਦੁਨੀਆ ਦੇ ਸਾਰੇ ਚਿੰਤਾ=ਫ਼ਿਕਰ ਕਿਤੇ ਜਾਂਦੇ 
ਨਹੀ ਲੱਭਦੇ । 
ਰਾਤ ਨੂੰ ਸੌਣ ਵੇਲੋਂ ਤੁਸੀ ਆਪਣੇ ਮੰਜੇ ਤੇ ਲੌਟੇ ਹੋ । ਅੰਦਰ ਬਾਹਰ 
ਆਉ'ਦੇ ਜਾਂਦੇ ਆਪਣੇ ਸਾਹ ਦੇ ਨਾਲ ਤੁਸੀ 'ੜ੍ਰੰ ਹੀ ਤ੍ਰੇ' 'ਵਾਹਿ-ਗੁਰੂ' ਦੀ ਸੁਰ 
ਮੇਲ ਦਿਉ । ਵੇਖੋ, ਕੀ ਮੌਜ ਬਣਦੀ ਹੈ ! 
ਤੁਸੀ ਵਗਦੇ ਖੂਹ ਦੀ ਗਾਧੀ ਤੇ ਬੈਠੇ ਹੋ । ਖੂਹ ਦਾ ਰਾਗ ਸੁਣੋ, ਤੋ ਉਸ 
ਰਾਗ ਦੇ ਨਾਲ ਆਪਣੇਂ 'ਵਾਹਿ-ਗੁਰ੍ਹ' ਨੂੰ ਜੌੜ ਦਿਉ । ਫਿਰ ਇਉ” ਜਾਪੋਗਾ ਕਿ=- 
ਹਰਹਟ ਭੀ ਤ੍ਰੰ ਤੂੰ ਕਰਹਿ, ਬੋਲਹਿ ਭਲੀ ਬਾਣਿ । 
ਆਪਣਾ ਮਾਲਕ ਆਪਣੇ ਕੌਲ ਬੈਠਾ ਜਾਪੌਗਾ । ਉੱਚੀ ਬੋਲਣ ਨੂੰ ਜੀਅ 
ਨਹੀਂ” ਕਰੇਗਾ । 
ਸਾਹਿਬੁ ਸਦਾ ਹਦੂਰਿ ਹੈ, ਕਿਆ ਉਚੀ ਕਰਹਿ ਪੁਕਾਰ । 
[ਸਲੋਕ ਵਾਰਾਂ ਤੇ ਵਧੀਰ, ਮ: ੩ 
ਬੱਸ ! ਇਸ ਤਰ੍ਹਾਂ ਤੁਰਦਿਆਂ=ਫਿਰਦਿਆਂ, ਉੱਠਦਿਆਂ ਬੈਠਦਿਆਂ, ਕੰਮ-ਕਾਰ 
ਕਰਦਿਆਂ ਖਸਮ-ਪ੍ਰਭੂ ਨੂੰ ਗਲੇ ਦਾ ਹਾਰ ਬਣਾਣਾ ਹੈ । ਸਾਹਿਬ ਪੰਚਮ ਪਾਤਿਸ਼ਾਹ 
ਫ਼ੁਰਮਾਂਦੇ ਹਨ :-- 
ਊਠਤ ਬੈਠਤ ਸੋਵਤ ਧਿਆਈਐ । 
ਮਾਰਗਿ ਚਲਤ ਹਰੇ ਹਰਿ ਗਾਈਐ ।੧। 
ਸ੍ਵਨ ਸੁਨੀਜੈ ਅੰਮ੍ਰਿਤ ਕਥਾ । 
ਜਾਸੁ ਸੁਨੀ ਮਨਿ ਹੋਇ ਅਨੰਦਾ, 
ਦੂਖ ਰੋਗ ਮਨ ਸਗਲੇ ਲਥਾ ।੧ਰਹਾਉ। 
ਕਾਰਜਿ ਕਾਮਿ ਬਾਟ ਘਾਟ ਜਪੀਜੈ । 
ਗੁਰ ਪ੍ਰਸਾਦਿ ਹਰਿ ਆੰਮ੍ਰਿਤੁ ਪੀਜੈ ।੨ 
ਦਿਨਸੁ ਰੈਨਿ ਹਰਿ ਕੀਰਤਨੁ ਗਾਈਐ । 
ਸੋ ਜਨ ਜਮ ਕੀ ਵਾਟ ਨ ਪਾਈਐ ।੩। 

ਆਠ ਪਹਰ ਜਿਸੁ ਵਿਸਰੈ ਨਾਹੀ । 
ਗਤਿ ਹੋਵੈ ਨਾਨਕ ਤਿਸੁ ਲਗਿ ਪਾਈ 1੪੬੧1 [ਆਸਾਂ ਮ: ੫ 
ਇਥੇ ਇਕ ਹੋਰ ਗੱਲ ਦਾ ਭੀ ਧਿਆਨ ਰੱਖਣਾ ਹੈ । ਕਿਰਸਾਣ ਆਪਣੇ 
ਫ਼ਸਲ-ਬੰਨੇ ਦੀ ਰਾਖੀ ਆਦਿਕ ਦਾ ਖਿਆਲ ਤਾਂ ਹਰ ਵੇਲੇ ਰੱਖਦਾ ਹੈ, ਪਰ ਜਿਸ 
ਨੇ ਬੀਜਣ ਵੇਲੋਂ ਵੱਤਰ ਦਾ ਵੇਲਾਂ ਹੀ ਖੁੰਝਾ ਦਿੱਤਾ ਹੋਵੇ, ਉਸ ਦਾ ਫ਼ਸਲ ਬਣਨਾ 
ਹੀ ਕਿੱਥੋਂ ਹੋਇਆ ? ਅੱਠੇ ਪਹਿਰ ਪਰਮਾਤਮਾ ਦੇ ਚਰਨਾਂ ਦਾ ਧਿਆਨ ਰੱਖਣਾ-- 
ਇਹ ਅਸਲ ਵਿਚ ਨਾਮ-ਫ਼ਸਲ ਦੀ ਰਾਖੀ ਤੇ ਪਰਵਰਿਸ਼ ਹੈ । ਇਸ ਦੇ ਬੀਜਣ 
ਦਾ ਅਜਲੀ ਸਮਾ ਹੈ ਅੰਮ੍ਰਿਤ ਵੇਲਾ, ਪਰਭਾਤ ਦਾ ਵੇਲਾ, ਜਦੋਂ' ਚਿੜੀ ਚੁਹਕਦੀ 
ਹੈ, ਤੇ ਰੱਥ ਦੇ ਆਸ਼ਿਕਾਂ ਦੇ ਅੰਦਰ ਸਿਮਰਨ ਦੇ ਤਰੰਗ ਉੱਠਦੇ ਹਨ-- 
ਚਿੜੀ ਚੁਹਕੀ, ਪਹੁ ਫੁਟੀ, ਵਗਨਿ ਬਹੁਤੁ ਤਰੈਗ । 
ਅਚਰਜ ਰੂਪ ਸੰਤਨ ਰਚੇ, ਨਾਨਕ ਨਾਮਹਿ ਰਗ 1੧੧੬ 
[ਗਉੜੀ ਕੀ ਵਾਰ ਮ: ੫ 
[ਪਦ ਅਰਥ :--ਚੁਹਕੀ--ਬੋਲੀ । ਪਹੁ ਫੁਟੀ--ਪਹੁ ਫੁਟਾਲਾ ਹੋਇਆ, 


ਆੰਮ੍ਰਿਤ=ਵੇਲਾ ਹੋਇਆ । ਤਰੰਗ--ਲਹਿਰਾਂ, ਸਿਮਰਨ ਦੇ ਤਰੌਗ । ਨਾਮਹਿ-- 
ਨਾਂਮ ਵਿਚ । 


ਅਰਬ :=-ਜਦੋਂ' ਪਹੁ-ਫੁਟਾਲਾ ਹੁੰਦਾ ਹੈ ਤੇ ਚਿੜੀ ਚੂਕਦੀ ਹੈ, ਉਸ ਵੇਲੇ 
(ਭਗਤ ਦੇ ਹਿਰਦੇ ਵਿਚ ਸਿਮਰਨ ਦੇ) ਤਰੰਗ ਬਹੁਤ ਉੱਠਦੇ ਹਨ । ਹੇ ਨਾਨਕ ! 
ਜਿਨ੍ਹਾਂ ਗੁਰਮੁਖਾਂ ਦਾ ਪਰਮਾਤਮਾ ਦੇ ਨਾਮ ਵਿਚ ਪਿਆਰ ਹ੍ਰੰਦਾ ਹੈ ਉਹਨਾਂ ਨੇ (ਇਸ 
ਪਹੁ-ਫੁਟਾਲੇ ਦੇ ਸਮੋ) ਅਚਰਜ ਰੂਪ ਰਚੇ ਹੁੰਦੇ ਹਨ (ਭਾਵ, ਉਹ ਬੰਦੇ ਇਸ ਸਮੇ 
ਪਰਮਾਤਮਾ ਦੇ ਅਚਰਜ ਕੌਤਕ ਆਪਣੀਆਂ ਅੱਖਾਂ ਦੋ ਸਾਹਮਣੇ ਲਿਆਉ'ਦੋ 
ਹਨ ।।੧] 

ਸਿੱਖ-ਬਬੀਹਾ ਅੰਮ੍ਰਿਤ ਵੇਲੋਂ ਉੱਠ ਕੇ ਨਾਮ ਦੀ ਵਰਖਾ ਵਾਸਤੇ ਅਰਜ਼ੋਈ 
ਕਰਦਾ ਹੈ । ਦਾਤਾਰ-ਪ੍ਰਤ੍ਹ ਦੇ ਹੁਕਮ ਵਿਚ ਗੁਰੂ-ਮੋਘ ਬਾਣੀ ਦੀ ਰਾਹੀ” ਵਰਖਾ 
ਕਰਦਾ ਹੈ । ਤੇ, ਗੁਰਬਾਣੀ ਦੀ ਵਿਚਾਰ ਵਿਚ ਭਿੱਜ ਕੇ ਸਿੱਖ ਦੋ ਹਿਰਦੇ ਵਿਚ 
ਹਰਿਆਵਲ ਹੀ ਹਰਿਆਵਲ ਹੋ ਜਾਂਦੀ ਹੈ । 

ਗੁਰੂ ਅਮਰਦਾਸ ਜੀ ਫੁਰਮਾਂਦੇਂ ਹਨ :-- 

ਬਾਬੀਹਾ ਅੰਮ੍ਰਿਤ ਵੇਲੈ ਬੋਲਿਆ, ਤਾਂ ਦਰਿ ਸੁਣੀ ਪੁਕਾਰ 1 
ਮੇਘ ਨੇ ਫੁਰਮਾਨ ਹੋਆ, ਵਰਸਹੁ ਕਿਰਪਾ ਧਾਰਿ । 
ਹਉ ਤਿਨ ਕੈ ਬਲਿਹਾਰਣੈ, ਜਿਨੀ ਸਚੁ ਰਖਿਆ ਉਰਿ ਧਾਰਿ । 
ਨਾਨਕ ਨਾਮੇ ਸਭ ਹਰਿਆਵਲੀ, ਗੁਰ ਕੈ ਸਬਦਿ ਵੀਚਾਰਿ।੧।੧੬। 
[ਮਲਾਰ ਕੀ ਵਾਰ ਮ: ੧ 
[ਪਦ ਅਰਥ :-- ਦਰਿ--(ਪ੍ਰਭੂ ਦੇ) ਦਰ ਤੇ । ਮੇਘੰ ਨੋ--(ਗੁਰੂ) ਬੱਦਲ 
ਨੂੰ । ਉਰਿ--ਹਿਰਦੇ ਵਿਚ । 
ਅਰਥ :-(ਜਦੋਂ' ਜੀਵ-) ਪਪੀਹਾ ਅੰਮਿ੍‌ਤ ਵੇਲੋਂ ਅਰਜ਼ੋਈ ਕਰਦਾ ਹੈ 
ਤਾਂ ਉਸ ਦੀ ਅਰਦਾਸ ਪਰਮਾਤਮਾ ਦੀ ਦਰਗਾਹ ਵਿਚ ਸੁਣੀ ਜਾਂਦੀ ਹੈ । 
(ਪਰਮਾਤਮਾ ਵਲੋਂ” ਗੁਰੂ=) ਬੱਦਲ ਨੂੰ ਹੁਕਮ ਹੁੰਦਾ ਹੈ ਕਿ (ਇਸ ਅਰਜ਼ੋਈ ਕਰਨ 
ਵਾਲੇ ਉਤੇ) ਮਿਹਰ ਕਰ ਕੇ ਨਾਮ ਦੀ ਵਰਖਾ ਕਰੋਂ । 
ਜਿਨ੍ਹਾਂ ਮਨੁੱਖਾਂ ਨੇ ਸਦਾ ਕਾਇਮ ਰਹਿਣ ਵਾਲੇ ਪਰਮਾਤਮਾ ਨੂੰ ਆਪਣੇ 
ਹਿਰਦੇ ਵਿਚ ਵਸ'ਇਆ ਹੈ, ਮੈ“ ਉਹਨਾਂ ਤੋਂ“ ਸਦਕੇ ਹਾਂ । ਹੋ ਨਾਨਕ ! ਸਤਿਗੁਰੂ ਚੇ 
ਸ਼ਬਦ ਦੀ ਰਾਹੀ” (ਨਾਮ ਦੀ) ਵੀਚਾਰ ਕੀਤਿਆਂ (ਭਾਵ, ਨਾਮ ਸਿਮਰਿਆਂ) 
'ਨਾਮ' ਦੀ ਬਰਕਤ ਨਾਲ ਸਾਰੀ ਸ੍ਰਿਸ਼ਟੀ ਹਰੀ-ਭਰੀ ਹੋ ਜਾਂਦੀ ਹੈ ।੧] 
ਗੁਰੂ ਰਾਮਦਾਸ ਜੀ ਲਿਖਦੇ ਹਨ, ਸਤਿਗੁਰੂ ਸਮੁੰਦਰ ਹੈ, ਜਿਸ ਵਿਚ ਨਾਮ= 
ਰਤਨ ਭਰੇ ਪਏ ਹਨ । ਜਿਹੜੇ ਭਾਗਾਂ ਵਾਲੋਂ ਸਤਿਗੁਰੂ ਦੀ ਬਾਣੀ ਵਿਚ ਜੁੜਦੇ 
ਹਨ ਉਹਨਾਂ ਨੂੰ ਇਹ ਰਤਨ ਆਪਣੇ ਅੰਦਰੋ ਹੀ ਲੱਭ ਪੈਦਾ ਹੈ । ਗੁਰੂ ਤੇ ਗੋਬਿੰਦ 
ਵਿਚ ਕੋਈ ਰਤਾ ਭੀ ਵਿੱਥ ਨਹੀਂ” ਹੈ । ਆੰਮ੍ਰਿਤ ਵੇਲੇ ਉਖਠੋ ਤੇ ਗੁਰੂ ਦੀ ਬਾਣੀ 
ਵਿਚ ਆਪਣਾ ਮਨ ਜੌੜੋਂ । ਆਪ ਫ਼ੁਰਮਾਂਦੇ ਹਨ :-- 
ਰਤਨਾ ਰਤਨ ਪਦਾਰਥ, ਬਹੁ ਸਾਗਰੁ ਭਰਿਆ ਰਾਮ । 
ਬਾਣੀ ਗੁਰਬਾਣੀ ਲਾਗੇ, ਤਿਨ੍੍‌ ਹਥਿ ਚੜਿਆ ਰਾਮ । 
ਗੁਰਬਾਣੀ ਲਾਗੇ, ਤਿਨ੍‌ ਹਥਿ ਚੜਿਆ, ਨਿਰਮੌਲਕੁ ਰਤਨੁ ਅਪਾਰਾ । 
ਹਰਿ ਹਰਿ ਨਾਮੁ ਅਤੋਲਕੁ ਪਾਇਆ, ਤੇਰੀ ਭਗਤਿ ਭਰੇ ਭੰਡਾਰਾ । 
ਸਮੁੰਦੁ ਵਿਰੋਲਿ ਸਰੀਰੁ ਹਮ ਦੇਖਿਆ, ਇਕ ਵਸਤੁ ਅਨੂਪ ਦਿਖਾਈ । 
ਗੁਰੁ ਗੋਵਿੰਦੁ ਗੋਵਿੰਦੁ ਗੁਰੂ ਹੈ, ਨਾਨਕ ਭੇਂਦੁ ਨ ਭਾਈ ।੪।੮। 
[ਆਸਾਂ ਮ: ੪ ਛੱਤ 

ਜਗਦੇ ਦੀਵੇ ਤੋਂ ਦੀਵਾ 
ਸਾਡੀਆਂ ਆਸਾਂ 


ਸੰਨ ੧੯੦-੨੨੧ ਵਿਚ ਜਦੋਂ" ਸਹਿਜ ਸੁਭਾਇ ਆਮ ਸਿੱਖ-ਜਨਤਾ ਵਿਚ ਇਹ 
ਅਹਿਸਾਸ ਪੈਦਾ ਹੋਇਆ ਕਿ ਗੁਰਦਵਾਰਿਆਂ ਵਿਚੋ, ਆਏ ਯਾਤਰੂਆਂ ਨੂੰ ਉਹ 
ਦਾਤ ਨਹੀ ਮਿਲ ਰਹੀ ਜਿਸ ਦੇ ਵੰਡਣ ਲਈ ਇਹ ਬਣਾਏ ਗਏ ਸਨ, ਤਾਂ ਚਾਰ= 
ਚੁਫੇਰੇ ਸਾਰੀ ਸਿੱਖ-ਕੌਮ ਵਿਚ ਆਪ-ਮੁਹਾਰਾ ਇਹ ਜਜ਼ਬਾ ਲਹਿਰਾਂ ਮਾਰਨ ਲਗ 
ਪਿਆ ਕਿ ਇਹਨਾਂ ਗੁਰਦਵਾਰਿਆਂ ਦਾ ਪਰਬੌਧ ਕੌਮ ਦੇ ਆਪਣੇਂ ਹੱਥਾਂ ਵਿਚ ਹੋਣਾ 
ਚਾਹੀਦਾ ਹੈ । ਜਿਉ” ਜਿਊ' ਸਿੱਖ-ਕੌਮ ਜਥੇਬੰਦ ਹੋ ਕੇ ਗੁਰਦੁਆਰਿਆਂ ਦੇ ਪਰਬੈਧ ਨੂੰ 
ਸੁਧਾਰਨ ਲਈ ਕੁਰਬਾਨੀਆਂ ਕਰਨ ਲੱਗ ਪਈ, ਤਿਉ“ ਤਿਉ“ ਪਰਚਾਰ-ਲਗਨ ਵਾਲੇ 
ਬੈਦਿਆਂ ਦੇ ਦਿਲ ਵਿਚ ਇਹ ਹੁਲਾਰੇ ਆਉਣੇ ਸ਼ੁਰੂ ਹੋਏ ਕਿ ਜਦੋਂ" ਸਾਰੇ ਗੁਰਦੁਆਰੇ 
ਇਕ ਸਾਂਝੇ ਪਰਬੈਧ ਹੇਠ ਆ ਜਾਣਗੇ, ਤਾਂ ਇਸ ਵੇਲੌਂ ਜੋ ਪਰਚਾਰ ਦਾ ਘਾਟਾ ਹੈ ਉਹ 
ਬੜੀ ਆਸਾਨੀ ਨਾਲ ਪੂਰਾ ਹੋ ਜਾਏਗਾ । ਧਰਮ-ਪਰਚਾਰ ਦੇ ਘਾਟੇ ਵਲ ਵੇਖ 
ਵੇਖ ਕੇ ਅਸੀ ਖ਼ਿਆਲ ਕਰਦੇ ਸਾਂ ਕਿ ਇਸ ਘਾਟੇ ਦਾ ਕਾਰਨ ਉੱਦਮ ਦੀ ਕਮੀ 
ਸੀ। ਅਸੀ ਸਮਝਦੇ ਸਾਂ ਕਿ ਮਾਇਆ ਦੀ ਕਮੀ ਕਰਕੇ ਸਾਡੇ ਪਰਚਾਰਕ ਗਿਣਤੀ 
ਵਿਚ ਘਟ ਹਨ ਤੇ ਸ਼ਾਇਦ ਵਿੱਦਿਆ ਵਿਚ ਭੀ ਤਕੜੇ ਸਿਆਣੇ ਨਹੀਂ“ ਹਨ । ਸੋ, 
ਅਸੀ ਆਸ ਲਾਈ ਬੈਠੇ ਸਾਂ ਕਿ ਗੁਰਦੁਆਰੇ ਪੰਥ ਦੇ ਹੱਥ ਵਿਚ ਆ ਜਾਣ ਤੇ 
ਮਾਇਆ ਦੀ ਕਮੀ ਨਹੀ ਰਹਿ ਜਾਏਗੀ ਅਤੇ ਪਰਚਾਰ ਦੇ ਰਾਹ ਵਿਚ-ਦੀਆਂ ਸਭ 
ਰੁਕਾਵਟਾਂ ਦੂਰ ਹੋ ਜਾਣਗੀਆਂ । 


ਸਭ ਤੋਂ' ਜ਼ਰੂਰੀ ਚੀਜ਼-ਸੁੱਚਾ ਜੀਵਨ 


ਹੋ ਸਕਦਾ ਹੈ ਕਿ ਪਰਚਾਰ ਦੇ ਘਾਟੇ ਦਾ ਇਹ ਥੋੜਾ-ਬਹੁਤ ਕਾਰਨ ਜ਼ਰੂਰ 
ਹੋਵੇ, ਪਰ ਇਹ ਖ਼ਿਆਲ ਕਰਨਾ ਕਿ ਨਿਰੋਲ ਇਹੀ ਨੁਕਸ ਸਨ, ਭੁਲੇਖਾ ਹੈ । 
ਕਿਸੇ ਭੀ ਧਰਮ ਵਿਚ ਸਭ ਤੋਂ' ਜ਼ਰੂਰੀ ਤੇਂ ਪਵਿੱਤਰ ਚੀਜ਼ ਉਸ ਦੇ ਸ਼ਰਧਾਲ੍ਹ ਬੰਦੇ 
ਹਨ, ਜਿਨ੍ਹਾਂ ਦੇ ਜੀਵਨ ਪਵਿੱਤਰ ਹੋਣ । ਜਿਸ ਧਰਮ ਦੇ ਅਵਲੰਬੀਆਂ ਵਿਚ ਉਚੇ 
ਜੀਵਨ ਵਾਲੋਂ ਮਨੁੱਖ ਨਾ ਹੋਣ, ਉਹ ਧਰਮ ਮੁਰਦਾ ਜਿਹਾ ਹੋ ਜਾਂਦਾ ਹੈ, ਭਾਵੇ” 
ਉਸ ਦੋ ਅਸੂਲ ਕਿਤਨੇ ਹੀ ਉਚੇ ਤੇ ਸੁੱਚੇ ਕਿਉ” ਨ ਹੋਣ । ਕਿਸੇ ਭੀ ਧਰਮ ਦਾ 

ਪਰਚਾਰ ਕਰਨ ਲਈ ਮਨੁੱਖ ਦਾ ਨਿਰੋਲ ਆਪਣੀ ਅਕਲ ਦੇ ਆਸਰੇ ਕੀਤਾ ਹੋਇਆਂ 
ਉੱਦਮ ਕਦੇ ਪੂਰੇ ਤੌਰ ਤੇ ਸਫਲ ਨਹੀਂ' ਹੋ ਸਕਦਾ । 

ਧਰਮ ਦੇ ਪਰਚਾਰ ਦਾ ਉੱਚੇ ਤੋਂ ਉੱਚਾ ਨਿਸ਼ਾਨਾ ਇਹ ਹੁੰਦਾ ਹੈ ਕਿ 
ਬੋਦਿਆਂ ਨੂੰ ਪਰਮਾਤਮਾ ਦੀ ਰਜ਼ਾ ਵਿਚ ਜੋੜਿਆ ਜਾਏ । ਸਾਡਾ ਕੋਈ ਭੀ ਉੱਦਮ, 
ਜੋ ਆਪ ਹੀ ਰਜ਼ਾ ਦੋ ਅਧੀਨ ਨਹੀਂ” ਹੈ, ਰਜ਼ਾ ਨੂੰ ਹੁਲਾਰੇ ਵਿਚ ਨਹੀ" ਲਿਆ 
ਸਕਦਾ । ਜਦ ਤਕ ਧਰਮ ਦੇ ਪਰਚਾਰਕ ਦੀ ਆਪਣੀ ਜ਼ਿੰਦਗੀ ਪੂਰਨ ਰਜ਼ਾ ਵਿਚ 
ਨਹੀਂ“ ਹੈ, ਜਦ ਤਕ ਪਰਚਾਰਕ ਦਾ ਹਰੇਕ ਬਚਨ, ਹਰੌਕ ਕਰਮ ਰਜ਼ਾ ਵਿਚ ਨਹ“ 
ਹੈ, ਜਦ ਤਕ ਪਰਚਾਰਕ ਨੂੰ ਆਪ ਰਜ਼ਾ ਦੀ ਸਮਝ ਨਹੀ ਆਈ।, ਰਜ਼ਾ ਨਾਲ 
ਪਿਆਰ ਨਹੀਂ' ਬਣਿਆ, ਰਜ਼ਾ ਅੱਗੇ ਖਿੜੋ-ਮੱਥੇ ਝੁਕਣ ਦੀ ਆਦਤ ਨਹੀਂ" ਬਣੀ, 
ਤਦ ਤਕ ਧਰਮ=ਪਰਚਾਰ ਬਾਰੇ ਉਸ ਦਾ ਕੋਈ ਭੀ ਉੱਦਮ ਰਜ਼ਾ ਵਿਚ ਨਹੀਂ' ਹੈ । 
ਅਜਿਹੀ ਹਾਲਤ ਵਿਚ ਭਾਵੇ ਕਿਤਨੀ ਹੀ ਮਾਇਆ ਤੇ ਵਿੱਦਿਆ ਇਸ ਪਰਚ-ਰ 
ਵਿਚ ਵਰਤੀ ਜਾਏ, ਪੂਰੀ ਸਫਲਤਾ ਦੀ ਆਸ ਨਹੀ" ਹੋ ਸਕਦੀ । 

ਦੁਨੀਆ ਦੇ ਮਜ਼ਹਬ ਆਪੋ ਆਪਣੇ ਅਸਰ-ਰਸਹਖ਼ ਵਧਾਣ ਲਈ ਨਿੱਤ ਨਵੇ“ 
ਤੋ“ ਨਵੇ” ਚੰਗੇ ਤਰੀਕੇ ਢ੍ਰੋਡਦੇ ਹਨ, ਪਰ ਪਰਮਾਤਮਾ ਆਪਣੇਂ ਧਰਮ ਨੂੰ ਵਧਾਣ 
ਲਈ ਚੰਗੇ ਮਨੁੱਖ ਢ੍ਰੇਡਦਾ ਹੈ । ਜਗਤ ਵਿਚ ਜਦੋਂ" ਕਦੇ ਭੀ ਕੋਈ ਕਰਤਾਰ ਦਾ 
ਸਨੇਹਾ ਲੈ ਕੇ ਆਇਆਂ ਹੈ, ਉੱਚੋਂ ਤੇ ਸੁੱਚੇ ਜੀਵਨ ਵਾਲਾ ਹੀ ਆਇਆ ਹੈ । ਹੁਣ 
ਤਕ ਦੇ ਭਗਤ ਜਨਾਂ ਦੀਆਂ ਸਾਖੀਆਂ ਵਿਚ ਜਦੋਂ“ ਅਸੀ ਇਹ ਵੇਖਦੇ ਹਾਂ ਕਿ 
ਪਰਮਾਤਮਾ ਸਮੇ ਸਮੇ ਆਪਣੇ ਪਿਆਰਿਆਂ ਦੀ ਪੈਜ ਰੱਖਦਾ ਆਇਆ ਹੈ ਬਾਣੀ 
ਵਿਚ ਭੀ ਰੋਜ਼ ਇਹ ਸੁਣਦੇ ਹਾਂ ਕਿ-- 
ਹਰਿ ਜੁਗੁ ਜੁਗੁ ਭਗਤ ਉਪਾਇਆ, ਪੈਜ ਰਖਦਾ ਆਇਆ ਰਾਮ ਰਾਜੇ । 
ਤਾਂ ਅਸੀ ਇਹ ਅੰਦਾਜ਼ਾ ਲਾਣੋ' ਨਹੀ” ਰਹਿ ਸਕਦੇ ਕਿ ਪਰਮਾਤਮਾ ਨੂੰ ਆਪਣੇ 
ਧਰਮ ਦੇ ਪਰਚਾਰਨ ਲਈ ਪੂਰਨ ਪੁਰਖਾਂ ਦੀ ਲੌੜ ਹੈ । ਉਹ ਜਾਣਦਾ ਹੈ ਕਿ ਜਗਤ 
ਵਿਚ ਉਸ ਦਾ ਸਨੇਹਾ ਸਫਲਤਾ ਨਾਲ ਅਪੜਾਣ ਲਈ ਸ਼ੁੱਦਚੇ ਜੀਵਨ ਵਾਲੇ ਮਹਾਂ 
ਪੁਰਖਾਂ ਦਾ ਹੋਣਾ ਅੱਤ ਜ਼ਰੂਰੀ ਹੈ । 

ਪਰਮਾਤਮਾ ਦੀ ਨਾਮ-ਸ਼ਕਤੀ, ਮਾਨੋ, ਪਵਿੱਤਰ ਆੰਮ੍ਰਿਤ ਹੈ, ਜਿਸ ਦਾ 
ਪਰਵਾਹ ਚਾਲਾਂ ਤੋ ਤਰੀਕਿਆਂ ਵਿਚੋਂ'=ਦੀ ਨਹੀ” ਵਗ ਸਕਦਾ; ਮਨੁੱਖਾਂ ਦੀ ਲੌੜ 
ਦੈਦੀ ਹੈ । ਪਰਚਾਰ ਕਰਨ ਵਾਲਾ ਮਨੁੱਖ ਸੌਨੇ ਦੀ ਨਾਲੀ ਸਮਝੋ, ਜਿਸ ਵਿਚੋਂ 
ਦੀ ਆੰਮ੍ਰਿਤ ਦਾ ਪਰਵਾਹ ਚੱਲਦਾ ਹੈ । ਪਰ ਇਸ ਪਰਵਾਹ ਨੂੰ ਪਵਿੱਤਰ ਰੱਖਣ ਲਈ 

ਨਿਰਾ ਇਹ ਕਾਫ਼ੀ ਨਹੀਂ“ ਕਿ ਨਾਲੀ ਸੋਨੇ ਦੀ ਹੋਵੇ, ਇਸ ਗੱਲ ਦੀ ਭੀ ਲੋੜ ਹੈ 
ਕਿ ਨਾਲੀ ਖੁਲ੍ਹੀ ਹੋਵੇ ਤੇ ਉਸ ਵਿਚ ਕੋਈ ਛੇਕ ਨ ਹੋਵੇ, ਜਿਸ ਕਰਕੇ ਪਰਵਾਹ 
ਭਰ ਕੇ ਚੱਲੋਂ ਤੇ ਰਸਤੇ ਵਿਚ ਭੀ ਖਿੰਡ ਨ ਜਾਏ ( 

ਮਾਤਾ ਆਪਣੇਂ ਪੁੱਤਰ ਨੂੰ ਆਪਣੇ ਬਣਾਂ ਦਾ ਜੋ ਦੁੱਧ ਪਿਆਲਦੀ ਹੈ, ਉਸ 
ਦੀ ਰਾਹੀ ਆਪਣੇ ਸਾਰੇ ਚੰਗੇ ਜਾਂ ਮੰਦੋਂ ਜੀਵਨ ਦੀ ਰੰਗਣ ਬੱਚੋਂ ਨੂੰ ਚਾੜ੍ਹ ਦੇ“ਦੀ 
ਹੈ । ਦੁੱਧ ਇਕ ਪਵਿੱਤਰ ਚੀਜ਼ ਹੈ, ਪਰ ਜਿਸ ਦੀ ਰਾਹੀ ਦੁੱਧ ਆਇਆ ਹੈ, ਉਸ 
ਦੇ ਆਪਣੇ ਜੀਵਨ ਦਾ ਭੀ ਰੰਗ ਚੜ੍ਹ ਗਿਆ ਹੈ । ਸਤਿਗੁਰੂ ਦੀ ਬਾਣੀ ਦਾ ਉਪਦੇਸ਼ 
ਅੰਮ੍ਰਿਤ ਹੈ, ਪਰ ਜਿਸ ਪਰਚਾਰਕ ਦੀ ਰਾਹੀ' ਆਉ'ਦਾ ਹੈ ਉਸ ਦੇ ਆਪਣੇ ਜੀਵਨ 
ਦੀ ਰੰਗਣ ਵਿਚ ਆਉ'ਦਾ ਹੈ । ਸ਼ੁੱਧ ਤੇ ਪਵਿੱਤਰ ਅੰਮ੍ਰਿਤ ਮਿੱਟੀ ਦੋ ਭਾਂਡੇ ਵਿਚ 
ਪਿਆ ਹੋਵੇ, ਤਾਂ ਹੋ ਸਕਦਾ ਹੈ ਕਿ ਉਸ ਦੇ ਸੁਆਦ ਵਿਚ ਭਾਂਡੇ ਦਾ ਸੁਆਦ ਮਿਲ 
ਜਾਏ ਤੋ ਰੰਗ ਭੀ ਵਿਗੜ ਜਾਏ । ਸਤਿਗੁਰੂ ਦਾ ਸਨੇਹਾ ਜੀਵਨ-ਦਾਤਾ ਹੈ । ਪਰ 
ਸਨੇਹਾ ਅਪੜਾਣ ਵਾਲਾ ਭੀ ਘਟ ਜ਼ਰੂਰੀ ਨਹੀਂ' ਹੈ । 

ਜੀਵਨ ਦੀ ਦਾਤ ਬਖਸ਼ਣ ਵਿਚ, ਮਾਇਆ ਦੋ ਪਿਆਰ ਵਿਚ ਸੁੱਤੇ ਹੋਇਆਂ 
ਨੂੰ ਹਲੂਣਾ ਦੇਣ ਵਿਚ, ਧਰਮ ਦਾ ਪਰਚਾਰ ਉਸ ਦੇ ਪਰਚਾਰਕ ਨਾਲੌਂ' ਵਧੀਕ 
ਬਲਵਾਨ ਨਹੀਂ" ਹੋ ਸਕਦਾਂ । ਜੋ ਪਰਚਾਰਕ ਦਾ ਆਪਣਾ ਹਿਰਦਾ ਮਾਇਆ ਦੋਂ ਮੋਹ 
ਵਿਚ ਮੁਰਦਾ ਹੋ ਚੁਕਾ ਹੈ, ਤਾਂ ਉਸ ਦੇ ਪਰਚਾਰ ਵਿਚੋਂ" ਭੀ ਮੁਰਦਿਹਾਣ ਆਵੇਗੀ । 
ਉਹ ਪਰਚਾਰ ਸੁਣਨ ਵਾਲਿਆਂ ਨੂੰ ਜੁਰਜੀਤ ਕਰਨ ਦੋ ਥਾਂ ਸਗੋ ਮੁਰਦਾ ਕਰੇਗਾ । 
ਗੁਰੂ ਪਾਤਿਸ਼ਾਹ ਦੀ ਬਾਣੀ-ਰੂਪ ਸੁਅੱਛ ਜਲ ਤਾਂ ਉਹੀ ਹੈ ਜੌ ਧੁਰੋ' ਪਵਿੱਤਰ ਸੋਮੇ 
ਵਿਚੋਂ ਆਇਆ ਹੈ, ਪਰ ਇਹ ਜਲ ਜਿਸ ਤਰ੍ਹਾਂ ਦੀ ਮਸ਼ੀਨ ਵਿਚੋਂ' ਦੀ ਲੰਘਦਾ ਹੈ, 
ਉਸੇ ਤਰ੍ਹਾਂ ਦਾ ਇਸ ਦਾ ਸੁਆਦ ਤੇ ਰੰਗ ਬਣ ਜਾਂਦਾ ਹੈ । ਇਸ ਅਕਾਲੀ ਬਾਣੀ 
ਦੇ ਪਰਚਾਰਕ, ਗੁਰਦੁਆਰਿਆਂ ਦੇ ਮਹੰਤ ਤੇ ਸੇਵਾਦਾਰ ਜਦ ਤਕ ਸੁਅੱਛ ਤੇ 
ਪਵਿੱਤਰ ਹਿਰਦੇ ਵਾਲੇ ਰਹਿੰਦੇ ਹਨ, ਤਦ ਤਕ ਇਹਨਾਂ ਦੀ ਰਾਹੀ“ ਬਾਣੀ ਦੀ 
ਸੁਗੰਧੀ ਖਿੱਲਰਦੀ ਰਹਿੰਦੀ ਹੈ, ਪਰ ਜਿਹੜੇ ਹਿਰਦੇ-ਰ੍ਰਪ ਭਾਂਡੇ ਗੌਦੇ ਹੋ ਜਾਂਦੇ ਹਨ, 
ਉਹਨਾਂ ਦੀ ਰਾਹੀ" ਮੁਰਦਿਹਾਣ ਖਿੱਲਰਦੀ ਹੈ । 

ਪਰਚਾਰਕ ਉਹ ਨਹੀ" ਹਨ, ਜੋ ਸੁੰਦਰ ਵਖਿਆਨ ਬਣਾ ਕੇ ਦੇਣੇ ਜਾਣਦੇ 
ਹੋਣ । ਪਰਚਾਰਕ ਉਹ ਹਨ ਜੋ ਮਨੁੱਖ ਬਣਾਣੇ ਜਾਣਦੇ ਹਨ, ਜੋ ਸੰਤ ਬਣਾਣੇ ਜਾਣਦੇ 
ਹਨ । ਪਰ ਇਸ ਕਠਨ ਕੌਮ ਦੀ ਸਾਰ ਉਹ ਕੀ ਜਾਣੇ, ਜੋ ਅਜੇ ਤਾਈ” ਆਪ ਭੀ 
ਮਨੁੱਖ ਨਹੀ ਬਣਿਆ, ਜਿਸਨੇਂ ਅਜੋ ਤਕ ਆਪਣੇ ਆਪ ਨੂੰ ਹੀ ਸ਼ਾਂਤ ਨਹੀ“ ਕੀਤਾ ? 

ਕੇਬੀਰ ਅਵਰਹ ਕਉ ਉਪਦੇਸਤੇ, ਮੁਖ ਮੈ ਪਰਿ ਹੈ ਰੇਤੁ । 

ਰਾਸਿ ਬਿਰਾਨੀ ਰਾਖਤੇ, ਖਾਯਾ ਘਰ ਕਾ ਖੇਤ ।੯੮। 

ਪ੍ਰੀਤ ਪ੍ਰਤੀਤ ਕੀ ਲੋਸ ਬਿਨਾ- 
ਮਿੱਠੀ ਤੋ ਮਿੱਠੀ ਦਾਤ ਤੋਂ ਪਿਆਰੀ ਤੋਂ ਪਿਆਰੀ ਬਖ਼ਸ਼ਸ਼_ ਥੋੜੇ ਜਿਤਨੇ 
ਵਿਗਾੜ ਨਾਲ ਕਈ ਵਾਰੀ ਕੌੜੇ ਤੋਂ' ਕੌੜਾ ਫਲ ਦੋ ਦੇ'ਦੀ ਹੈ । ਸੂਰਜ ਸੌਸਾਰ ਵਿਚ 
ਚੇਤਨ ਪਦਾਰਥਾਂ ਦੇ ਜੀਵਨ ਦਾ ਆਸਰਾ ਹੈ, ਪਰ ਸ਼ੂਰਜ ਦੀ ਤਪਸ਼ ਤੋਂ” ਪੈਦਾ 
ਹੋਇਆ ਸਰਸਾਮ ਮੌਤ ਦਾ ਕਾਰਨ ਬਣ ਜਾਂਦਾ ਹੈ । ਪਰਚਾਰ ਜੀਵਨ=ਦਾਤਾ ਹੈ, 
ਪਰ ਪਰਚਾਰਕ ਵਿਚ ਵਿਗਾੜ ਹੋਇਆਂ ਪਰਚਾਰ ਜੀਵਨ ਦੇ ਨਾਸ਼ ਦਾ ਕਾਰਨ ਭੀ 
ਹੋ ਜਾਂਦਾ ਹੈ । 
ਜਿਸ ਪਰਚਾਰ ਵਿਚ ਰੂਹਾਨੀ ਤਾਕਤ ਨਹੀਉਹ ਪਰਚਾਰ ਸੁਰਜੀਤ ਕਰਨ ਦੀ ਥਾਂ 
ਮੁਰਦਿਹਾਣ ਖਿਲਾਰਦਾ ਹੈ । ਵਖਿਆਨ ਨੂੰ ਅਸਰ ਵਾਲਾ ਬਣਾਣ ਲਈ. ਪਰਚਾਰਕ 
ਕਈ ਤਰ੍ਹਾਂ ਦੇ ਢੰਗ ਵਰਤਦਾ ਹੈ, ਪਰ ਜੇ ਉਸ ਦੇ ਆਪਣੇ ਅੰਦਰ ਆਤਮਕ 
ਜੀਵਨ ਨਹੀਂ', ਤਾਂ ਉਸ ਦਾ ਵਖਿਆਨ ਸਰੋਤਿਆਂ ਨੂੰ ਆਤਮਕ ਜੀਵਨ ਨਹੀਂ" ਦੇ 
ਸਕਦਾ । ਕੂਝਸਮੇ ਲਈ ਇਹ ਪਰਤੀਤ ਹੁੰਦਾ ਹੈ ਕਿ ਪਰਚਾਰਕ ਦੇ ਵਰਤੇ ਹੋਏ ਤਰੀਕੇ 
ਰੂਹਾਨੀ ਹਨ, ਪਰ ਝਬਦੋ ਹੀ ਇਹ ਭੁਲੋਖਾ ਦੂਰ ਹੋ ਜਾਂਦਾ ਹੈ, ਤੇ ਉਸ ਪਰਚਾਰ ਦੀ 
ਜਾਨ ਉਸੇ ਤਰ੍ਹਾਂ ਦੀ ਦਿੱਸ ਪੈਦੀ ਹੈ ਜਿਵੇ" ਮਿਕਨਾਤੀਸੀ ਲੋਹੇ ਦੀ ਹੁੰਦੀ ਹੈ । 
ਪਰਚਾਰਕ ਦਰਦ-ਭਰੀਆਂ ਸਾਖੀਆਂ ਸੁਣਾ ਕੇ ਬੇਸ਼ੱਕ ਰੋ ਪਏ ਤੇ ਰੁਆ ਦੋਵੇ, 
ਪਰ ਨਿਰਾਂ ਰੋਣ ਪ੍ਰਭੂ ਦੀ ਰਜ਼ਾ ਨੂੰ ਹੁਲਾਰਾ ਨਹੀਂ' ਦੇ ਸਕਦਾ । ਗਰਮੀ ਦੀ ਰੁੱਤੇ 
ਗਲਾਸ ਵਿਚ ਬਰਫ਼ ਪਾ ਦੋਈਏ, ਤਾਂ ਹਵਾ ਦਾ ਝੌਂਕਾ ਆਉਣ ਤੇ ਗਲਾਸ ਦੇ 
ਬਾਹਰਲੇ ਪਾਸੇ ਤ੍ਰੇਲ ਦੇ ਕਿਣਕੇ ਬਣ ਜਾਂਦੇ ਹਨ । ਪਰ ਇਹ ਕਿਣਕੇ ਬਾਹਰਲੀ ਹਵਾ 
ਦੇ ਹਨ, ਗਲਾਸ ਦੇ ਅੰਦਰੋ ਨਹੀ” ਆਏ । ਇਸੇ ਤਰ੍ਹਾਂ ਉਹ ਦਰਦ-ਭਰੀਆਂ 
ਸਾਖੀਆਂ ਸੁਣ-ਸੁਣਾ ਕੇ ਉਹ ਰੌਣ ਭੀ ਓਪਰਾਂ ਹੀ ਹੋ ਸਕਦਾ ਹੈ :-- 
ਰੋਵਤ ਰੀਤ ਪਰੈ ਗੁਰਦੇਵ, 
ਤਉ ਮੂਏ ਕਉ ਰੋਵਤ ਗ੍ਰਾਮ ਕੀ ਨਾਰੀ । 
ਕੀਰਤਨ ਤੇ ਜਉ ਰੀਝ ਪਰੈ, 
ਤਉ ਕੀਰ ਕਪੌਤ ਪੁਕਾਰ ਉਚਾਰੀ । 
ਨਾਵੈ ਦਾਦਰ, ਮੌਨ ਸੁ ਬਿ੍‌ਛ ਹੈ, 
ਬਾਨਰ ਜੈਗਲ ਬਾਸ ਬਨਾਰੀ । 
ਪਰੀਤ ਪ੍ਰਤੀਤ ਕੀ ਲੋਸ ਬਿਨਾ, 
ਸਿੱਖ ਪੱਡਿਤ ਗਾਇਕ ਜਾਵਤ ਹਾਰੀ । [ਸੋ ਸਾਖੀ 

ਆਤਮਕ ਜੀਵਨ ਤੋਂ' ਬਿਨਾ ਪਰਚਾਰਕ ਵਿਚ ਵਲਵਲੇ ਹੋ ਸਕਦੇ ਹਨ; ਪਰ 
ਨਾਟਕ ਦੇ ਨਟ ਵਿਚ ਭੀ ਵਲਵਲੇ ਹੁੰਦੇ ਹਨ, ਫਿਰ ਭੀ ਉਹ ਨਿਰਾ ਸੁਆਂਗ 
ਹੀ ਹੁੰਦਾ ਹੈ । ਪਰਚਾਰਕ ਵਿਚ ਪੂਰੀ ਤਨ-ਦੋਹੀ ਹੋ ਸਕਦੀ ਹੈ, ਪਰ ਵਕੀਲ ਆਪਣੇ 
ਮੁਅੱਕਲ ਦੇ ਮੁਕੱਦਮੇ ਦੀ ਪੈਰਵੀ ਪੂਰੀ ਤਨ-ਦੇਹੀ ਨਾਲ ਕਰਦ' ਹੈ, ਫਿਰ 
ਭੀ ਉਸ ਨੂੰ ਮੁਅੱਤਲ ਵਾਲਾ ਸੇਕ ਜਾਂ ਦਰਦ ਨਹੀ” ਹੋ ਸਕਦਾ । ਕਈ ਵਾਰੀ 
ਪਰਚਾਰਕ ਦੋ ਜੋਸ਼-ਭਰੇ ਵਖਿਮਾਨ ਨਾਲ ਉਸ ਦੀਆਂ ਆਪਣੀਆਂ ਅੱਖਾਂ ਭੀ ਚਮਕ 
ਉੱਠਦੀਆਂ ਹਨ, ਪਰ ਇਹ ਚਮਕ ਉਸ ਤਰ੍ਹਾਂ ਦੀ ਹੈ, ਜਿਵੇ' ਕਿਸੇ ਪੈਲੀ ਵਿਚ ਬੀਜੇ 
ਹੋਏ ਲਾਲਾਂ ਦੀ । ਨਾ ਉਹਨਾਂ ਵਿਚ ਸੇਕ ਤੇ ਨਿੱਘ ਅਤੇ ਨਾ ਤ੍ਰਿਪਤ ਕਰਨ 
ਵਾਲਾ ਗੁਣ । 

ਸੋਤਿਆਂ ਨੂੰ ਨਿੱਘ ਤੇ ਤ੍ਰਿਪਤੀ ਨਾਂ ਅੱਪੜਨ ਦੀ ਵੱਡੀ ਗੁਕਾਵਟ ਪਰਚਾਰਕ, 
ਆਪ ਹੈ, ਕਿਉ“ਕਿ ਉਹ ਨਿੱਘ ਅਤੇ ਤ੍ਰਿਪਤੀ ਉਸ ਦੇ ਆਪਣੇ ਅੰਦਰ ਨਹੀ' ਹੈ । 
ਪਰਮਾਤਮਾ ਦਾ ਨਾਮ-ਰਸ, ਮਾਨੋ, ਬਿਜਲੀ ਦੀ ਤਾਕਤ ਹੈ । ਪਰਮਾਤਮਾ ਆਪ 
ਬਿਜਲੀ-ਘਰ ਹੈ, ਉਸ 'ਰਸ' ਦਾ ਸੌਮਾ ਹੈ । ਪਰਚਾਰਕ ਦਾ ਹਿਰਦਾ ਉਸ ਨਮ 
ਦੀ ਬਿਜਲੀ ਨੂੰ ਸ੍ਰਤਿਆਂ ਤਕ ਅਪੜਾਣ ਲਈ ਤਾਰਾਂ ਦਾ ਕੰਮ ਦੇ'ਦਾ ਹੈ । ਪਰ 
ਇਹ ਹਿਰਦਾ ਮਾਇਆ ਦੀ ਛੁਹ ਨਾਲ ਸਿੱਲਾ ਹੋਇਆ ਪਿਆ ਹੈ, ਤਾਂ ਇਹ ਬਿਜਲੀ 
ਦੀ ਤਾਕਤ ਨੂੰ ਅਗਾਂਹ ਨਹੀ“ ਅਪੜਾ ਸਕਦਾ । 


ਧਰਮੀ ਦੀ ਦੋ-ਕਿਸਮੀ ਲਗਨ- 

ਜੇ ਪੁਰਾਤਨ ਸਮੇ ਦੇ ਹਿੰਦੂ-ਧਰਮ ਤੋਂ” ਲੈ ਕੇ ਹੁਣ ਤਕ ੬(ਇ 
ਪਰਚਾਰ ਵਲ ਗਹੁ ਨਾਲ ਵੇਖੀਏ, ਤਾਂ ਧਰਮ ਨਾਲ ਪਿਆਰ ਕਰਨ ਵ'ਲਿਆਂ 
ਰੁਚੀ ਦੋ ਕਿਸਮ ਦੀ ਦਿੱਸਦੀ ਹੈ । 

ਪਹਿਲੇ ਸਮੋ ਵਿਚ ਇਹ ਰਿਵਾਜ ਸੀ ਕਿ ਜਿਸ ਮਨੁੱਖ ਨੂੰ ਧਰਮ ਦੀ ਲਗਨ 

ਲੱਗੀ ਉਸ ਨੇ ਸੰਸਾਰ ਦੇ ਸਭ ਸੰਬੰਧ ਤਿਆਗ ਦਿੱਤੇ ਤੇ ਬਨਾਂ ਵਿਚ ਜਾ ਕੈ 

ਪਰਮਾਤਮਾ ਨਾਲ ਬਿ੍‌ਤੀ ਜੌੜ ਲਈ । ਮਾਇਆ ਦੋ ਜਾਲ ਵਿਚੋਂ” ਨਿਕਲਣ 
ਬੜੀ ਸੂਰਮਤਾ ਹੈ, ਪਰ ਉਹਨਾਂ ਦਾ ਇਹ ਉੱਦਮ ਪੂਰਾ ਲਾਭਵੰਦ ਨਾ ਹੋਇਆ । 
'ਭਲਾਈ' ਤੇ 'ਪਿਆਰ' ਦੀ ਇਹ ਸਿਛਤ ਹੈ ਕਿ ਹੋਰਨਾਂ ਨੂੰ ਭੀ ਭਲਾ ਬਣਾਏ । 
ਕਿਸੇ ਮਨੁੱਖ ਦਾ ਪਰਮਾਤਮਾ ਨਾਲ ਜੁੜਨਾ ਤਦੋਂ ਹੀ ਪੂਰੇ ਤੌਰ ਤੋਂ ਲਾਹੇਵੇਦ ਹੋ 
ਸਕਦਾ ਹੈ, ਜਦੋਂ“ ਉਹ ਉਸ ਜੋੜ ਵਿਚੋ' ਖੱਟੇ ਹੋਏ ਅਮੋਲਕ ਲਾਭ ਨੰ ਹੌਰ ਮਨੁੱਖਾਂ ਵਿਚ 
ਭੀ ਵਰਤਾਏ । ਉਸ ਦਾ ਪਿਤਾ-ਪ੍ਰਭੂ ਦੀ ਝੋਲੀ ਵਿਚ ਪਏ ਰਹਿਣਾ ਤਦੋਂ' ਹੀ ਭਲਾਂ 

ਹੈ, ਜੋ ਉਹ ਹੋਰ ਡਿੱਗੇ ਹੋਏ ਪੁੱਤਰਾਂ ਨੂੰ ਭੀ ਪਿਤਾ ਦੀ ਝੋਲੀ ਵਿਚ ਮੋੜ ਲਿਆਵੇ । 
ਸਮਾਂ ਕੁਝ ਪਲਟਿਆ ਤੋਂ ਇਸ ਰਿਵਾਜ ਵਿਚ ਫ਼ਰਕ ਪਿਆਂ । ਪਰਮਾਤਮਾ 
ਨਾਲ ਜੁੜਨ ਦੀ ਥਾਂ ਧਰਮ-ਪੁਸਤਕਾਂ ਦੇ ਸਿਧਾਂਤ ਕੰਠ ਕਰਨ ਅਤੇ ਸਿੱਧ ਕਰਨ 
ਵਿਚ ਲੌਕ ਜੁੱਟ ਪਏਂ । ਇਹਨਾਂ ਗੁੱਝਲਾਂ ਵਿਚ ਪੈ ਕੇ ਉਮਰਾਂ ਬਿਤਾ ਦਿੱਤੀਆਂ । ਨਾਂ 
ਆਪ ਹੀ ਪ੍ਭੂ=ਪਿਤਾ ਦੀ ਝੋਲੀ ਪਏਂ, ਨਾ ਲੌਕਾਂ ਨੂੰ ਪਾਇਆ । 
ਦੂਜੀ ਰੁਚੀ ਉਹ ਹੈ ਜੋ ਅੱਜ-ਕੱਲ੍ਹ _ਪਰਚਲਤ ਹੋ ਗਈ ਹੈ । ਜੋ ਮਨੁੱਖ ਦੋ 
ਚਾਰ ਅੱਖਰ ਪੜ੍ਹ ਜਾਂਦਾ ਹੈ, ਇਕ ਦੌ ਬਾਣੀਆਂ ਕੌਠ ਕਰ ਲੈਦਾ ਹੈ, ਤੋਂ ਦੀਵਾਨਾਂ 
ਵਿਚ ਜਾਂ ਕੇ ਕੁਝ ਵਖਿਆਨ ਸੁਣਾ ਆਉ'ਦਾ ਹੈ, ਉਸ ਨੂੰ ਇਹ ਚਾਉ ਉਪਜਦਾ ਹੈ 
ਕਿ ਮੈ" ਹੁਣ ਆਪਣੇ ਧਰਮ ਦ। ਪਤਚਾਰ ਕਰਾਂ, ਤੋਂ ਲੌਕਾਂ ਦੀ ਰੁਚੀ ਆਪਣੇ ਧਰਮ 
ਵਲ ਪੈਦਾ ਕਰਾਂ । ਇਸ ਲੌਰ ਵਿਚ ਉਸ ਨੂੰ ਇਹ ਭੱਲ ਜਾਂਦਾ ਹੈ ਕਿ ਪਹਿਲਾਂ ਮੈ 
ਆਪ ਰੱਥ ਦ' ਬੰਦਾਂ ਬਣਾਂ, ਤਦੋਂ' ਹੀ ਲੌਤ ਮੈਰੇ ਕਹੇ ਇਸ ਰਾਹੇ ਤੁਤਨਗੇ । ਸਿੱਟਾ 
ਇਹ ਨਿਕਲਦਾ ਹੈ ਕਿ ਆਪਣੇਂ ਹਿਰਦੇ-ਭਾਂਡੇ ਨੂੰ ਪਰਮਾਤਮਾ ਦੇ ਚੱਕ ਵਿਚ ਘੜਾਣ 
ਤੋ ਬਿਨ' ਉਸ ਦਾ ਪੁਰਾਣਾਂ ਸੁਭਾਉ ਉਸ ਦੇ ਨਾਲ ਹੀ ਰਹਿੰਦਾ ਹੈ । ਉਹ ਰਾਹੇ 
ਪਣ ਦੇ ਥਾਂ ਦੁਖਾਵੇ' ਬਚਨ ਬੌਲ ਬੋਲ ਕੇ ਲੌਕਾਂ ਨੂੰ ਸਗੋ ਹੋਰ ਵਿੱਥ ਤੋਂ ਸੁੱਟ ਦੇ'ਦਾ 
ਹੈ। ਸਾਹਿਬ ਫ਼ੁਰਮਾਂਦੇ ਹਨ :-- 
ਆਪਣਾ ਆਪੁ ਨ ਪਛਾਣੋ ਮੂੜਾ, ਅਵਰਾ ਆਖਿ ਦੁਖਾਏ । 
ਮੁੰਢੈ ਦੀ ਖਸਲਤਿ ਨ ਗਈਆ ਅੰਧੇ ਵਿਛੁੜਿ ਚੋਟਾ ਖਾਏ ।੨।੪। 
[ਬਿਹਾਗੜੇ ਕੀ ਵਾਰ 
ਪਰਚਾਰ ਦਾ ਅਸਲ ਮਨੋਰਥ- 
ਪਰਚਾਰਕ ਦੋ ਪਰਚਾਰ ਦਾ ਅਸਲ ਮਨੋਰਥ ਇਹ ਹੈ ਕਿ ਉਹ ਪਰਮਾਤਮਾ 
ਨਾਲੋਂ' ਟੁੱਟਿਆਂ ਨੂੰ ਪਰਤ ਕੇ ਜੌੜੇ । ਇਹ ਕੰਮ ਉਹ ਤਦੋਂ“ ਹੀ ਕਰ ਸਕਦਾ ਹੈ. ਜੇ 
ਇਕ ਪਾਸੇ ਟੁੱਟਿਆਂ ਨਾਲ ਉਸ ਦੀ ਹਮਦਰਦੀ ਹੋਵੇ, ਤੇ ਦੂਜੇ ਪਾਸੋ, ਜਿੱਥੇ ਜੋੜਨਾ 
ਹੈ ਉਥੇ ਆਪ ਭੀ ਜੁੜਿਆ ਹੋਵੇ । ਇਹ ਸੁਭਾਉ ਤਦੋਂ ਹੀ ਕਾਇਮ ਤਹਿ ਸਕਦਾ 
ਹੈ ਜੋ ਉਹ ਹਰ ਵੇਲ ਸੁਚੋਤ ਰਹਿ ਕੇ ਆਪ ਨਾਮ ਜਪਦਾ ਰਹੇ । ਨਹੀਂ ਤਾਂ ਉਸ 
ਦਾ ਆਪਣਾ 'ਆਪਾ' ਪਰਚਾਰ ਦੋ ਉਹਲੋਂ ਹੋ ਜ'ਏਗਾ, ਤੋ ਟੁੱਟਿਆਂ ਨੂੰ ਵੇਖ ਕੇ 
ਸਹਿਜੇ ਸਹਿਜੇ ਉਸ ਦੇਂ ਮਨ ਵਿਚ ਅਹੰਕਾਰ ਪੈਦਾ ਹੁੰਦਾ ਜਾਏਗਾ । “ਹਉਮੈ ਨਾਵੈ 
ਨਾਲਿ ਵਿਰੋਧੁ ਹੈ, ਦੁਇ ਨ ਵਸਹਿ ਇਕ ਠਾਇ'।" ਫਿਰਤਾਂ ਆਪਹੀ ਡਿੱਗ 
ਪਏਗਾ, ਹੌਰਨਾਂ ਨੂੰ ਕਿਵੇਂ' ਜੋੜ ਸਕਦਾ ਹੈ ? 

ਲੌਕਾਂ ਅੱਗੇ ਰੱਥ ਦੀਆਂ ਗੱਲਾਂ ਕਰਨੀਆਂ, ਪਿਤਾ-ਪ੍ਰਭੂ ਦੀ ਝੌਲੀ ਵਿਚੇ” 
ਡਿੱਗਿਆਂ ਨੂੰ ਮੁੜ ਝੋਲੀ ਵਿਚ ਅੱਪੜਨ ਲਈ ਪ੍ਰੋਰਨਾ--ਇਹ ਇਕ ਉੱਤਮ ਤੇ 
ਤਕੜਾ ਕੰਮ ਹੈ । ਪਰ ਪਿਤਾ-ਪਤ੍ੂ ਨੂੰ ਪ੍ਰੇਰਨਾ ਕਿ ਡਿੱਗੇ ਪੁੱਤਰਾਂ ਨੂੰ ਭੋਲੀ ਵਿਚ 
ਪਾ ਲੈ-ਇਹ ਕੌਮ ਉਸ ਤੋਂ' ਭੀ ਵੱਡਾ ਤੇ ਉੱਤਮ ਹੈ । ਹ ਆਖਣ ਵਿਚ ਵਧੀਕ 
ਸੁਆਦ ਹੈ ਕਿ 

ਜਗਤੁ ਜਲੰਦਾ ਰਖਿ ਲੈ, ਆਪਣੀ ਕਿਰਪਾ ਧਾਰਿ । 

ਜਿਤੁ ਦੁਆਰੇ ਉਬਰੈ, ਤਿਤੇ ਲੈਹੁ ਉਬਾਰਿ । [ਅ ੩ 

ਪਿੱਛੋਂ ਅਜੀ ਲਿਖ ਆਏ ਹਾਂ ਕਿ ਪਰਚਾਰਕ ਨੂੰ ਸੁਅੱਛ ਪਰਵਾਹ ਲਈ ਪਵਿਤਰ 
ਹਿਰਦੇ ਦੀ ਲੌੜ ਹੈ । ਪ੍ਰਭੂ ਦਾ ਸਿਮਰਨ, ਪ੍ਰਭੂ ਦੇ ਚਰਨਾਂ ਵਿਚ ਜੁੜਨਾ, ਪ੍ਰਭੂ 
ਦੀ ਹਜ਼ੂਰੀ ਵਿਚ ਅਰਜ਼ੋਈ ਕਰਦੇ ਰਹਿਣਾ--ਇਹੀ ਇਕ ਤਰੀਕਾ ਹੈ ਜਿਸ ਨਾਲ 
ਮਨੁੱਖ ਆਪਣੇ ਹਿਰਦੋ ਨੂੰ ਪਵਿੱਤਰ ਕਰ ਸਕਦਾ ਹੈ । ਪਰਚਾਰਕ ਪਹਿਕਾਂ ਪਰਮ'ਤਮਾ 
ਦੀ ਹਜ਼ੂਰੀ ਵਿਚ ਹਾਜ਼ਰ ਹੋਣ ਦੀ ਜਾਂਚ ਸਿੱਖੋ, ਬਾਣੀ ਵਿਚ ਜੁੜਿਆ ਕਰੇ, ਤੇ 
ਜੁੜ ਕੇ ਪਰਮਾਤਮਾ ਦੇ ਚਰਨਾਂ ਵਿਚ ਲੀਨ ਰਿਹਾ ਕਰੇ, ਤਦੋਂ” ਹੀ ਉਸ ਦੋ ਹਿਰਦੋ 
ਵਿਚ 'ਨਾਮ' ਦਾ ਸੂਅੱਛ ਪਰਵਾਹ ਢੱਲੌਗਾ', ਜੋ ਹੋਰਨਾਂ ਨੂੰ ਭੀ ਪਵਿੱਤਰ ਕਰ ਸਕੇਗ'। 

ਸੁੱਚਾ ਵਖਿਆਨ ਉਹ ਹੈ ਜੋ ਪਹਿਲਾਂ ਪਰਚਾਰਕ ਦੇ ਆਪਣੇ ਹਿਰਦੋਂ ਨੂੰ ਸਾਫ਼ 
ਕਰੇ । ਪਰਚਾਰਕ ਪਹਿਲਾਂ ਸਤਿਗੁਰੂ ਦੌ ਦੱਸੇ ਹੋਏ ਇਕਾਂਤ ਸਤਸੰਗ ਵਿਚ ਗੁਰੂ 
ਦੀ ਸਿੱਖਿਆਂ ਅਨੁਸਾਰ ਇਉ ਆਪਣੇ ਪਰਚਾਰ ਨੂੰ ਤਿਆਰ ਕਰੇ-- 

ਜਤੁ ਪਾਹਾਰਾ, ਧੀਰਜੁ ਸੁਨਿਆਰ । 

ਅਹਿਰਣਿ ਮਤਿ, ਵੇਦੁ ਹਥੀਆਰੁ । 

ਭਉ ਖਲਾ, ਅਗਨਿ ਤਪਤਾਉ । 

ਭਾਂਡਾ ਭਾਉ, ਅੰਮ੍ਰਿਤੁ ਤਿਤੁ ਢਾਲਿ । 

ਘੜੀਐ ਸਬਦੁ ਸਚੀ ਟਕਸਾਲਿ । 

ਜਿਨ ਕਉ ਨਦਰਿ ਕਰਮੁ, ਤਿਨ ਕਾਰ । 

ਨਾਨਕ ਨਦਰੀ ਨਦਰਿ ਨਿਹਾਲ । [ਜਪੁ 

ਪਰਚਾਰਕ ਦੀ ਪਾਠਸ਼ਾਲਾ ਪਰਾਮਤਮਾਂ ਦੀ ਹਜ਼ੂਰੀ ਤੇ ਪਰਮਾਤਮਾ ਦੀ ਯਾਦ 
ਹੋਣੀ ਚਾਹੀਦੀ ਹੈ । ਪ੍ਰਭੂ ਦੀ ਯਾਦ ਉਸ ਵਾਸਤੇ ਪੌੜੀ ਦ ਕੰਮ ਦੇੱਦੀ ਹੈ । 
ਸਿਮਰਨ ਦੀ ਰਾਹੀ' ਪਰਚਾਰਕ ਦੇ ਖ਼ਿਆਲ ਤੋਂ ਉਸ ਦਾ ਉਪਦੇਸ਼ ਮਨੁੱਖਾਂ ਵਲ 
ਪਰਤਣ ਤੋਂ“ ਪਹਿਲਾਂ ਪਰਮਾਤਮਾ ਵਲ ਪਰਤਦੇ ਹਨ । ਇਸ ਤਰ੍ਹਾਂ ਉਸ ਦੇ ਪਰਚਾਰ 

ਦਾ ਹਰੋਕ ਹਿੱਸਾ ਮਨੁੱਖਾਂ ਤਕ ਅੱਪੜਨ ਤੱ" ਪਹਿਲਾਂ ਪਰਮਾਤਮਾ ਦੌ ਦਰ ਦੀ ਅੰਮ੍ਰਿਤ= 
ਵਰਖਾ ਨਾਲ ਭਿੱਜ ਜਾਂਦਾ ਹੈ ਤੇ 'ਨਾਮ' ਨਾਲ ਸੁਗੈਧਿਤ ਹੋ ਜਾਂਦਾ ਹੈ । 

ਇੰਜਣ ਦੀ ਭਾਵੇ ਸਾਰੀ ਮਸ਼ੀਨਰੀ ਤਿਆਰ ਹੁੰਦੀ ਹੈ, ਪਰ ਜਦ ਤਕ 
ਉਸ ਵਿਚ ਅੱਗ ਨਾ ਭਖਾਈ ਜਾਏ, ਉਹ ਚੱਲ ਨਹੀ" ਸਕਦਾ । ਪਰਚਾਰ ਦੀ 
ਮਸ਼ੀਨਰੀ (ਭਾਵ, ਪਰਚਾਰਕ) ਭੀ ਭਾਵੇ" ਵਿੱਦਆ ਆਦਿਕ ਨ'ਲ ਮੁਕੰਮਲ ਹੋਵੇਂ, 
ਪਰ ਜੇ ਆਤਮਕ ਉੱਨਤੀ ਵਾਲੇ ਪਰਚਾਰ ਦੀ ਲੌੜ ਹੈ, ਤਾਂ ਜਦ ਤਕ ਪਰਚਾਰਕ 
ਦੇ ਹਿਰਦੇ ਵਿਚ ਪਰਮਾਤਮਾ ਦੇ ਭਜਨ ਨੇ ਭਾਪ ਪੈਦਾ ਨਹੀ“ ਕੀਤੀ, ਇਹ ਮਸ਼ੀਨਰੀ 
ਭੀ ਚੱਲ ਨਹੀ ਸਕੇਗੀ । ਇਹ ਅੱਤ ਜ਼ਰੂਰੀ ਹੈ ਕਿ ਭਜਨ ਦੋ ਨਾਲ ਨਾਲ 
ਪਰਚਾਰਕ ਪਹਿਲਾਂ ਪ੍ਰਭੂ-ਪਿਤਾ ਨੂੰ ਜੀਵਾਂ ਵਲ ਪ੍ਰੋਰੇ, ਤਾਂ ਕਿ ਜੀਵਾਂ ਨੂੰ ਆਪਣੇ 
ਪਰਚਾਰ ਨਾਲ ਪ੍ਰਭੂ-ਪਿਤਾ ਵਲ ਪ੍ਰੋਰ ਸਕੇ । 


ਜਗਤ ਦੇ ਠੇਡੇ- 
ਪਰਚਾਰਕ ਭੀ ਮਨੁੱਖ ਹਨ, ਮਨੁੱਖਾ ਸੁਭਾਵ ਵਾਲੇ ਹਨ, ਇਹ ਭੀ ਹੋਰ ਜੀਵਾਂ 
ਵਾਂਗ ਮਨ ਦੇ ਤਰੰਗਾਂ ਦੋ ਕਾਬੂ ਆ ਸਕਦੇ ਹਨ । ਪਰਮਾਤਮਾ ਦਾ ਭਜਨ ਮਨ ਦੋ 
ਤਰੰਗਾਂ ਤੇ ਵਿਕਾਰਾਂ ਨੂੰ ਰੋਕਣ ਦਾ ਸਾਧਨ ਹੈ । ਮਨ ਚਾਹੁੰਦਾ ਹੈ ਕਿ ਇਹਨਾਂ ਤਰੇਗਾਂ 
ਵਿਚ ਤਾਰੀਆਂ ਲੈ'ਦਾ ਹੋਇਆ ਹੀ ਮੁਕਤ ਹੋ ਜਾਵਾਂ । ਪਰ ਭਜਨ ਇਸ ਦੇ ਤਰੰਗਾਂ 
ਨੂੰ, ਅਹੰਕਾਰ ਆਦਿਕ ਵਿਕਾਰਾਂ ਨੂੰ, ਦਬਾਂਦਾ ਹੈ । ਮਨ ਇਸ ਕਾਠੀ ਨੂੰ ਪਰਵਾਨ 
ਨਹੀ ਕਰਦਾ । ਤਚੋਂ' ਪਰਚਾਰਕ ਭੀ ਜਗਤ ਦੇ ਹੋਰ ਲੋਕਾਂ ਵਾਂਗ `ਜਾਂ ਤਾਂ ਉੱਕਾ 
ਹੀ ਪ੍ਰਭੂ ਦੀ ਹਜ਼ੂਰੀ ਵਿਚ ਹਾਜ਼ਰ ਹੌਣ ਦਾ ਉੱਦਮ `ਛੱਡ ਦੇ'ਦਾ ਹੈ, ਜਾਂ ਉਸ 
ਸੱਚੇ ਉੱਦਮ ਤੋਂ' ਢਿੱਲਾ ਪੈ ਕੇ ਨਿੱਤ-ਨੇਮ ਨੂੰ ਛੇਤੀ ਛੋਤੀ ਪੜ੍ਹ ਕੇ ਮੁਕਾਣ ਦੀ 
ਕਰਦਾਂ ਹੈ । ਪਰ ਗੁਰਬਾਣੀ ਨੂੰ ਇਸ ਤਰ੍ਹਾਂ ਕਾਹਲੀ ਕਾਹਲੀ ਪੜ੍ਹ ਕੇ ਮੁਕਾਣ ਦਾ 
ਸੁਭਾਉ ਵਧੀਕ ਘਾਟੇ-ਵੰਦਾ ਹੁੰਦਾ ਜਾਂਦਾ ਹੈ । ਇਸ ਤਰ੍ਹਾਂ ਪਰਚਾਰਕ ਆਪਣੇ ਆਪ 
ਨੂੰ ਭੁਲੇਖੇ ਵਿਚ ਰੱਖਦਾ ਹੈ । ਉਹ ਸਮਝਦਾ ਹੈ ਕਿ ਮੈ' ਆਪਣੀ ਜ਼ਿਮੇਵਾਰੀ ਨਿਬਾਹੀ 
ਜਾਂਦਾ ਹਾਂ । ਪਰ ਅਸਲ ਵਿਚ ਉਸ ਦਾ ਆਤਮਾ ਆਪਣੀ ਮੌਤ ਵਲ ਤੁਰਿਆ ਜਾ 
ਰਿਹਾਂ ਹੁੰਦਾ ਹੈ 
ਭਜਨ ਵਿਚ ਸਫਲਤਾ ਉਸੇ ਮਨੁੱਖ ਨੂੰ ਹਾਸਲ ਹੁੰਦੀ ਹੈ, ਜੋ _ਆਪਣਾ 
ਬਹੁਤਾ ਸਮਾ ਇਸ ਵਿਚ ਖ਼ਰਚ ਕਰਦਾ ਹੈ । ਇਹੀ ਇਸ ਸਫਲਤਾ ਦਾ ਭੇਤ ਹੈ । 
ਪਰਮਾਤਮਾ ਨਾਲ ਕਾਹਲੀ ਵਿਚ ਯਾਰੀ ਨਹੀ” ਪੈ ਸਕਦੀ । ਜੋ ਮਨੁੱਖ ਪ੍ਤਭੂ ਚੇ 
ਦਰ ਤੇ ਕਦੇਂ-ਕਦਾਈ' ਫੇਰਾ ਮਾਰਦਾ ਹੈ, ਜਾਂ ਰੋਜ਼ ਆਉਦਾ ਹੋਇਆ ਭੀ ਸੈਸਾਰ 
੧੨੭ 


ਦੇ ਹੋਰ ਧੈਧਿਆਂ ਦੀ ਕਾਹਲੀ ਵਿਚ ਰਹਿੰਦਾ ਹੈ, ਉਸ ਨੂੰ ਇਸ ਦਰ ਤੋਂ' 'ਨਾਮ 
ਦਾ ਸ਼ੈਰ' ਮਿਲਣਾ ਔਖੀ ਗੱਲ ਹੈ । ਇੱਥੇ ਤਾਂ-- 

ਦਰਾਂ ਜ਼ਮਾਂ ਕਿ ਨਿਆਈ ਬ-ਯਾਦ ਮੀ ਮੀਰਮ । 

ਬਗੈਰ ਯਾਦੇ ਤੋਂ, ਜ਼ੀ“ ਜ਼ੀਸਨ ਚਿਹ ਸੂਦ ਮਰਾ । 

ਤੱ 

ਭਾਵ=ਜਿਸ ਵੇਲੋ ਤੂੰ ਮੇਰੇ ਚਿੱਤ ਵਿਚ ਨਾ ਹੌਂਵੇ', ਮੈੱ' ਮਰਦਾ ਹਾਂ । 

ਤੇਰੀ ਯਾਦ ਤੋਂ ਬਿਨਾ ਜੀਊਣ ਦਾ ਮੈਨੂੰ ਕੋਈ ਲਾਭ ਨਹੀ' । 

ਪਰ ਇਸ ਦਾ ਇਹ ਭਾਵ ਨਹੀ“ ਕਿ ਭਜਨ ਦੀ ਕੀਮਤ ਫੇਰੀ ਹੋਈ ਮਾਲਾ 
ਨਾਲ ਜਾਂ ਘੜੀ ਦੇ ਵਕਤ ਨਾਲ ਪੈਣੀ ਹੈ । ਨਹੀਂ, ਭਾਵ ਇਹ ਹੈ ਕਿ ਉਹ ਪਿਆਰ 
ਅਜੇ ਕੱਚੇ ਹਨ ਜਿਨ੍ਹਾਂ ਨੇ ਸਾਨੂੰ ਅਜੇ ਇਹ ਆਦਤ ਨਹੀ" ਸਿਖਾਈ ਕਿ ਅਸੀ 
ਆਪਣੇ ਪਿਆਰੇ ਪ੍ਰਤਭ੍ਹ ਨਾਲ ਬਹੁਤਾ ਸਮਾ ਗੁਜ਼ਾਰੀਏ । ਉਹ ਪਿਆਰ ਕਾਹਦਾ, ਜੇ 
'ਪਿਆਰ' ਹਰ ਵੇਲੇਂ ਹਿਰਦੇ ਵਿਚ ਨਾ ਟਿਕਿਆਂ ਰਹੇਂ ? 

ਜਿਸ ਪਰਚਾਰਕ ਨੂੰ ਪਤਮਾਤਮਾਂ ਦੇ ਪਿਆਰ ਦਾ ਆਪ ਨੂੰ ਸੁਆਦ ਨਹੀਂ” 
ਆਇਆ, ਉਹ ਹੋਰ ਕਿਜੋ ਨੂੰ ਕੀ ਵਰਤਾਏਗਾ ? ਪ੍ਰਭ ਦੇ ਪ੍ਰੋਮ ਦਾ ਰਸ ਲੈਣ ਵਾਲਾ 
ਮਨੁੱਖ ਜੋ ਸੰਸਾਰਕ ਪਦਾਰਥਾਂ ਦੇ ਰਸੀਏ ਮਨੁੱਖਾਂ ਨਾਲੋਂ" ਭੀ ਪਿੱਛੋ' ਸਵੇਰੇ ਉੱਠੇ 
ਤਾਂ ਉਸ ਨੂੰ ਉਸ ਰਸ ਦੀ ਪ੍ਰਾਪਤੀ ਦੀ ਕਿਵੇਂ“ ਆਸ ਹੋ ਸਕਦੀ ਹੈ ? ਜਿਸ ਨੂੰ 
ਨਾਮ=ਰਸ ਨਾਲੋਂ" ਨੀਦ-ਰਸ ਵਧੀਕ ਪਿਆਰਾ ਹੈ ਉਹ ਨਾਮ-ਰਸ ਨਹੀ' ਲੈ 
ਸਕਦਾ । ਪਰ ਪ੍ਰਭੂ ਦੀ ਫ਼ੌਜ ਦਾ ਕਪਤਾਨ ਬਣਨ ਲਈ ਨਿਰਾ ਇਹ ਕਾਫ਼ੀ ਨਹੀ“ 
ਕਿ ਜਿਵੇ' ਹੋ ਸਕੇ ਜ਼ਰੂਰ ਸਵੇਰੇ ਅੰਮਿ੍‌ਤ-ਵੇਲੇਂ ਉੱਠ ਕੇ 'ਨਾਮ' ਜਪੇ, ਸਗੋ" ਇਸ 
ਤੋਂ ਵਧੀਕ ਇਹ ਲੌਂੜ ਹੈ ਕਿ ਹਿਰਦੇ ਵਿਚ ਇਤਨੀ ਤੀਬਰ ਇੱਛਾ ਤੋਂ ਖਿੱਚ ਹੋਵੇ 
ਜੋ ਸਰੀਰ ਨੂੰ ਆਲਸ ਆਉਣ ਹੀ ਨਾ ਦੋਵੇ । 


ਭੁਲੇਖਾ 


ਇਹ ਇਕ ਵੱਡਾ ਭੁਲੇਖਾ ਹੈ ਕਿ ਜੇ ਪਰਚਾਰਕ ਭਗਤੀ=ਭਜਨ ਵਿਚ ਬਹੁਤਾ 

ਸਮ' ਖ਼ਤਚ ਕਰੇਗਾ, ਤਾਂ ਉਹ ਪਰਚਾਰ ਦਾ ਕੰਮ ਬਹੁਤ ਘੱਟ ਕਰੇਗਾ । ਅਸਲ ਵਿਚ 

ਸੱਚੇ ਭਜਨੀਕ ਪਰਚਾਰਕ ਦੀ ਦਸ਼ਾ ਇਸ ਤੋਂ' ਬਿਲਕੁਲ ਉਲਟ ਹੋਵੇਗੀ । ਭਗਤੀ 

ਦਾ ਭਾਵ ਇਹ ਹੈ ਕਿ ਭਗਤ ਜਨ ਪੂਜਜ ਪ੍ਰਭੂ ਦੇ ਰੂਪ ਵਿਚ ਲੀਨ ਹੋ ਜਾਏ, ਉਸਦੇ 

ਗੁਣਾਂ ਵਿਚ ਰੰਗਿਆ ਜਾਏ, ਉਸ ਦਾ ਸੁਭਾਉ ਗ੍ਰਹਿਣ ਕਰ ਲਏ । ਜਿਹੜਾ ਪਰਚਾਰਕ 

ਸਚ-ਮੁਚ ਪਰਮਾਤਮਾ ਦੇ ਸੁਭਾਵ ਨੂੰ ਗ੍ਰਹਿਣ ਕਰ ਚੁਕਿਆ ਹੈ ਉਸ ਵਿਚ ਆਲਸ 

ਕਿੱਥੋਂ ਆ ਸਕਦਾ ਹੈ ? ਉਹ ਤਾਂ ਸਗੋ" ਉੱਦਮ-ਸਰੂਪ ਹੋ ਜਾਏਗਾ । ਸੌ, ਜਿਉ” 
ਜਿਉ ਪਰਚਾਰਕ ਪਰਮਾਤਮਾ ਦੇ ਚਰਨਾਂ ਵਿਚ ਵਧੀਕ ਜੁੜੋਗਾ, ਤਿਉ“ ਤਿਉ ਉਹ 
ਰਜ਼ਾ ਵਿਚ ਤੁਰੇਗਾਂ, ਰਜ਼ਾ ਦੇਂ ਮਾਲਕ ਵਿਚ ਲੀਨ ਹੁੰਦਾ ਜਾਏਗਾ ਤੇ ਉਸ ਦੋ ਗੁਣ 
ਗ੍ਰਹਿਣ ਕਰੇਗਾ । ਜੋ ਇਹ ਨਹੀਂ“ ਤਾਂ-- 

ਅਤਿ ਸੁੰਦਰ ਕੁਲੀਨ ਚਤੁਰ, ਮੁਖਿ ਭਿਆਨੀ ਧਨਵੈਤ । 

ਮਿਰਤਕ ਕਹੀਅਹਿ ਨਾਨਕਾ ਜਿਹ ਪ੍ਰੀਤਿ ਨਹੀ ਭਗਵੇਤ।੧੧੬[ਮ: ੫ 

ਧਨ, ਅਕਲ ਜਾਂ ਵਿੱਦਿਆ ਮਨੁੱਖਾਂ ਨੂੰ ਪਰਮਾਤਮਾ ਵਲ ਨਹੀਂ ਪ੍ਰੋਰ ਸਕਦੇ । 
ਪਰਚਾਰਕ ਦੀ ਤਾਕਤ ਅਤੇ ਖਿੱਚ ਦਾ ਭੇਤ ਹੈ ਉਸ ਦਾ ਆਪਣਾ ਪਵਿੱਤਰ ਜੀਵਨ, 
ਜਿਸ ਵਿਚ ਪਰਮਾਤਮਾ ਦੋ ਪਿਆਰ ਦੇ ਭਰੋਸੇ ਦੀ ਖਿੱਚ ਭਰੀ ਹੋਈ ਹੋਵੇ ਅਤੇ ਜੋ 
ਭਗਤੀ ਦੇ ਰਗ ਵਿਚ ਰੰਗਿਆ ਹੋਂਵੇ । ਜਿਹੜਾ ਪਰਚਾਰਕ ਆਪਣੇ ਭਗਤੀ-ਭਾਵ, 
ਉੱਚ ਜੀਵਨ ਅਤੋਂ ਮਿੱਠੇ ਸੁਭਾਵ ਨਾਲ ਲੌਕਾਂ ਵਿਚ ਖਿੱਚ ਪੈਦਾ ਨਹੀ“ ਕਰ ਸਕਦਾ, 
ਉਸ ਦਾ ਪਰਚਾਰ ਉੱਕਾ ਹੀ ਫੋਕਾ' ਹੁੰਦ ਹੈ । 

ਸ੍ਤਿਆਂ ਦੇ ਹਿਰਦੇ ਤਕ ਉਹੋ ਸ਼ਬਦ ਪਹੁੰਚ ਸਕਦੇ ਹਨ, ਜੋ ਕਿਸੇ ਜੀਉ'ਦੇ 
ਹਿਰੁਦੇ ਵਿਚੋਂ" ਨਿਕਲ ਕੇ ਆਏ ਹੋਣ । ਉਹਨਾਂ ਦੀ ਜ਼ਮੀਰ ਨੂੰ ਉਹੀ ਲਫ਼ਜ਼ ਵਿੰਨ੍ਹ 
ਸਕਦੇ ਹਨ ਜੋ ਕਿਸੇ ਜੀਉ”ਦੀ ਜ਼ਮੀਰ ਵਿਚੋਂ ਨਿਕਲੇ ਹੋਣ । ਜੋ ਪਰਚਾਰਕ ਸਦਾ 
ਕਰਤਾਰ ਦੇ ਚਰਨਾਂ ਵਿਚ ਜੁੜਿਆ ਰਹਿੰਦਾ ਹੈ, ਉਸ ਦੇ ਆਪਣੇਂ ਪਵਿੱਤਰ ਹੋਏ ਹੋਏ 
ਹਿਰਦੇ ਦੇ ਭਾਵ ਉਸ ਦੇ ਪਰਚਾਰ ਵਿਚ ਆ ਜਾਂਦੇ ਹਨ ਅਤੇਂ ਉਸ ਦਾ ਪਰਚਾਰ 
ਉਸ ਦੇ ਆਪਣੇ ਹਿਰਦੇ ਤਕ ਭੀ ਪਹੁੰਚਦਾ ਰਹਿੰਦਾ ਹੈ । ਇਸ ਤਰ੍ਹਾਂ ਪਰਮਾਤਮਾ 
ਢੋ ਨਾਲ ਛੁਹਿਆਂ ਉਸਦਾ ਹਿਰਦਾ ਸਦਾ ਚੜ੍ਹਦੀ ਕਲਾ ਵਿਚ ਰਹਿੰਦਾ ਹੈ । ਸੌ, 
ਪਰਚਾਰ ਵਾਸਤੋਂ ਖੋਲ੍ਹੇ ਹੋਏ ਕਿਸੇ ਆਸ਼੍ਮ ਵਿਚ ਸਾਡੀ ਸਭ ਤੋਂ' ਵੱਡੀ ਇਹ ਲੌੜ 
ਹੈ ਕਿ ਉਥੇ ਪਰਚਾਰਕਾਂ ਦੇ ਹਿਰਦੇਂ ਨੂੰ ਤਿਆਰ ਕੀਤਾ ਜਾਏ । 

ਅਸੀ ਇਹ ਨਹੀ“ ਆਖਦੇ ਕਿ ਪਰਚਾਰਕ ਨੇ ਆਪਣੀ ਅਕਲ ਨਹੀ“ 
ਵਰਤਣੀ । ਸਗੋ', ਜਿਸ ਨੇ ਹਿਰਦੇ ਨੂੰ ਚੰਗਾ ਕਮਾਇਆ ਹੈ, ਉਹ ਅਕਲ ਭੀ ਚੰਗੀ 
ਤਰ੍ਹਾਂ ਵਰਤ ਸਕੇਗਾ । 

ਅਸੀ ਇਹ ਨਹੀ" ਆਖਦੇ ਕਿ ਸਾਡੇ ਪਰਚਾਰਕ ਸਿਆਣੇ ਵਿੱਦਿਆਰਥੀ 
ਨਾ ਹੋਣ । ਨਹੀ', ਉਹਨਾਂ ਦੀ ਮੁਖ-ਵਿੱਦਿਆ ਸਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ 
ਹੋਵੇ । ਗੁਰਬਾਣੀ ਦਾ ਚੰਗਾ ਵਿਦਵਾਨ ਉਹੀ ਹੋਵੇਗਾ ਜੋ ਬਾਣੀ ਵਿਚ ਆਪਣੇ 
ਹਿਰਦੇ ਨੂੰ ਚੰਗੀ ਤਰ੍ਹਾਂ ਜੋੜ ਸਕੇਗਾ । 

ਅਸੀ ਇਹ ਨਹੀ ਆਖਦੇ ਕਿ ਸਾਡੇ ਪਰਚਾਰਕ ਮਨੁੱਖਾਂ ਦੇ ਹਿਰਦਿਆਂ ਦੀ 
ਪਰਖ ਨਾਂ _ਕਰ ਸਕਣ । ਨਹੀਂ', ਸਗੋਂ ਉਹੀ ਪਰਚਾਰਕ ਇਹ ਪਰਖ ਚੰਗੀ ਤਰ੍ਹਾਂ 
ਕਰ ਸਕੇਗਾ, ਜਿਸ ਨੇ ਪਹਿਲਾਂ ਆਪਣੇ ਹਿਰਦੇ ਦੀਆਂ ਗ੍ਰੰਝਲਾਂ ਦੇ ਡੂਰੋਘੇ ਭਾਵਾਂ 
ਨੂੰ ਪਰਖਿਆ ਹੋਵੇ । 

ਪਰਚਾਰ ਦੇ ਪਰਵਾਹ ਦਾ ਰਜਵਾਂਹ ਮਨ ਹੈ, ਪਰ ਇਸ ਦਾ ਸੋਮਾ ਹਿਰਦਾ 
ਹੈ। ਆਪ ਮਨ-ਰਜਵਾਹ ਨੂੰ ਚੌੜਾ ਤੇ ਡੂੰਘਾ ਬੇ-ਸ਼ੱਕ ਕਰੀ ਜਾਵੇਂ, ਪਰ ਜੇ ਹਿਰਦੇ- 
ਸੋਮੇ ਨੂੰ ਡੂੰਘਾ ਤੋ ਪਵਿੱਤਰ ਰੱਖਣ ਵਲ ਧਿਆਨ ਨਾਂ ਰੱਖਿਆ, ਤਾਂ ਪਰਵਾਹ ਸੁੱਕ 
ਜਾਏਗਾ, ਜਾਂ ਉਸ ਦਾ ਪਾਣੀ ਗੰਦਾ ਹੋ ਜ'ਏਗਾਂ । 

ਸਿਰ (ਭਾਵ, ਅਕਲ ਤੋਂ ਦਿਮਾਗ਼) ਸ਼ਹੀਦ ਪੈਦਾ ਨਹੀ" ਕਰਦਾ । ਇਹ 
ਹਿਰਦਾ ਹੀ ਹੈ, ਜੋ ਮਨੁੱਖ ਨੂੰ ਆਪਣੀ ਜ਼ਿੰਦਗੀ 'ਧਰਮ' ਤੇ 'ਪਿਆਰ' ਤੋਂ ਵਾਰਨ 
ਲਈ ਤਿਆਰ ਕਰ ਦੋ'ਦਾ ਹੈ । ਈਮਾਨਦਾਰ ਪਰਚਾਰਕ ਬਣਨ ਲਈ ਬੜੇ 
ਹੌਸਲੇ ਤੋਂ ਦਲੇਰੀ ਦੀ ਲੌੜ ਹੈ । ਮਨੁੱਖ ਦੇ ਅੰਦਰ ਇਹ ਦਲੌਰੀ ਹਿਰਦਾਂ 
ਹੀ ਪੈਦਾ ਕਰ ਸਕਦਾ ਹੈ । ਸਿਰ ਨੂੰ ਵਿੱਦਿਆ ਨਾਲ ਭਰ ਲੈਣਾ ਸੁਖਾਲਾ ਕੰਮ ਹੈ, 
ਪਰ ਹਿਰਦੇ ਨੂੰ ਧਰਮ ਲਈ ਤਿਆਰ ਗਰਨਾ ਔਖਾ ਹੈ । ਅਕਲ ਦਾ ਭਰਿਆ ਹੋਇਆ 
ਵਖਿਆਨ ਤਿਆਰ ਕਰਨਾ ਸੌਖ' ਹੈ, ਪਰ ਹਿਰਦੇ ਦੇ ਪਿਆਰ ਦੋ ਜਜ਼ਬੇ ਨਾਲ 
ਭਰਿਆ ਹੋਇਆ _ਵਖਿਆਨ ਇਕ ਬੜਾ ਔਖਾ ਕੰਮ ਹੈ । ਇਹ ਹਿਰਦਾ ਹੀ ਹੈ ਜੌ 
ਜੀਵਾਂ ਨੂੰ ਪ੍ਰਭੂ ਵਲ ਪ੍ਰੋਰਦਾ ਹੈ । ਇਹ ਹਿਰਦੇ ਦਾ ਪਿਆਰ ਹੀ ਸੀ, ਜਿਸ ਨੇ ਗੁਰੂ 
ਨਾਨਕ ਪਾਤਿਸ਼ਾਹ ਨੂੰ ਘਰ ਦੋ ਸੂਖ ਛੁਡਾ ਕੇ ਭੁੱਦਿਆਂ ਨੂੰ ਪ੍ਰਭੂ-ਪਿਤਾ ਦੀ ਝੋਲੀ 
ਪਾਣ ਲਈ ਦੌਸਾਂ-ਪਰਦੇਸਾਂ ਵਿਚ ਫਿਰਾਇਆ, ਜਿਸ ਨੇ ਗੁਰੂ ਅਰਜਨ ਸਾਹਿਬ ਤੇ 
ਗੁਰੂ ਤੇਗ ਬਹਾਦਰ ਸਾਹਿਬ ਨੂੰ ਸ਼ਹਾਦਤ ਦਾ ਜਾਮ ਪਿਲਾਇਆ ਸੀ । 
ਸੁਭਾਗ ਪਰਚਾਰਕ- 

ਵਿਦਵਾਨ ਹੋ ਕੇ ਆਪਣੇ ਖ਼ਿਆਲਾਂ ਨੂੰ, ਮਨੁੱਖਾਂ ਅੱਗੇ ਪਰਗਟ ਕਰਨ ਦੇ 
ਸਮਰੱਥ ਬਣਨਾ ਇਕ ਉੱਤਮ ਗੁਣ ਹੈ । ਪਰ ਇਸ ਤੋਂ ਵਧੀਕ ਸੁਭਾਗਤਾ ਇਹ ਹੈ 
ਗਿ ਆਪਣੇ ਆਪ ਨੂੰ, ਆਪਣੇ ਹਿਰਦੇ ਨੂੰ, ਪਿਆਰ-ਤੇ-ਜ਼ਿੰਦਗੀ-ਦੇ ਖ਼ਜ਼ਾਨੇ ਪਰਮਾਤਮਾ 
ਅੱਗੇ ਪਰਗਟ ਕਰੀਏ । ਪਰਮਾਤਮਾ ਪਿਆਰ ਤੇ ਭਲਾਈ ਦਾ ਪੂਰਨ ਸਰੂਪ ਹੈ । 
ਜਿਉ” ਜਿਉ' ਮਨੁੱਖ ਦਾ ਹਿਤਦਾ ਖਿੜ ਕੇ ਖੁੱਲ੍ਹ ਕੇ ਉਸ ਨਾਲ ਛੁਹੋਗਾ, ਉਸ ਦਾ 
ਪਿਆਰ ਤੇ ਭਲਾਈ ਮਨੁੱਖ ਦੋ ਲ੍ਹੇ ਲੂੰ ਵਿਚ ਰਚ ਜਾਣਗੇ ਤੋ ਮਨੁੱਖ ਦੇ ਅੰਦਰ ਪੂਰਨ 
ਜ਼ਿੰਦਗੀ ਆ ਜਾਏਗੀ । ਪਰਮਾਤਮਾ ਦਾ ਓਸ ਹਿਰਦੇ ਉੱਤੇ ਪਰਭਾਵ ਪਿਆਂ ਹਿਰਦੇ 

ਵਿਚ ਹੌਰ ਪਿਆਰ ਉਪਜਦਾ ਹੈ, ਹੋਰ ਖਿਚ ਵਧਦੀ ਹੈ, ਹੋਰ ਤਾਕਤ ਆਉ'ਦੀ ਹੈ । 
ਇਸ ਵਾਂਧੇ ਦੇ ਕਾਰਨ ਉਹ ਹਿਰਦਾ ਹੌਰ ਖਿੜਦਾ ਹੈ, ਹੌਰ ਖੁੱਲ੍ਹਦਾ ਹੈ ਤੋਂ ਇਸ 
ਤਰ੍ਹਾਂ ਵਾਧੇਂ ਦੀ ਇਹ ਲੜੀ ਬਣੀ ਰਹਿੰਦੀ ਹੈ । 
ਪਰ ਇਹ ਖਿੜਾਉ ਤੇ ਪਰਭਾਵ ਨਿਰਾਂ ਇਸੇ ਤਰ੍ਹਾਂ ਹੀ ਉਸ ਹਿਰਦੇ ਦਾ ਅਤੇ 
ਪਰਮਾਤਮਾ ਦਾ ਆਪੋ ਵਿਚ ਹੀ ਨਹੀ' ਮੁੱਕ ਜਾਂਦਾ । ਪਰਮਾਤਮਾਂ ਦੇ ਪਿਆਰ-ਰੌਗ 
ਵਿਚ ਰੰਗਿਆ ਹੋਇਆ ਹਿਰਦਾ ਉਸ ਪਿਆਰ ਦਾ ਛੱਟਾ ਹੋਰ ਮਨੁੱਖਾਂ ਵਿਚ ਦੇਣਾ 
ਚਾਹੁੰਦਾ ਹੈ । ਸੋ ਇਹ ਲੜੀ ਇਉ” ਬਣ ਜਾਂਦੀ ਹੈ-- 
੧. ਪ੍ਰਭੂ ਅੱਗੇ ਮਨੁੱਖ ਦੇ ਹਿਰਦੇ ਦਾ ਖਿੜਾਉ । 
੨. ਪ੍ਰਤੂ ਦ' ਉਸ ਹਿਰਦੇ ਉੱਤੇ ਪਰਭਾਵ । 
੩. ਪ੍ਰਭੁ ਦੇ ਰੰਗ ਵਿਚ ਭਿੱਜੇ ਹੋਏ ਹਿਰਦੇ ਦਾ 'ਪਰਚਾਰ' ਦੀ ਸ਼ਕਲ ਵਿਚ ਮਨੁੱਖਾਂ 
ਅੱਗੇ ਖੁੱਲ੍ਹਣਾ । 
੪. ਮਨੁੱਖਾਂ ਦੇ ਹਿਰਦੇ ਉੱਤੇ ਉਸ ਪਰਚਾਰ ਦਾ ਪਰਭਾਵ । 
੫. ਲੋਕਾਂ ਉੱਤੇ ਪਏ ਪਰਭਾਵ ਦਾ ਪਰਚਾਰਕ ਦੇ ਆਪਣੇ ਉੱਤੇ ਪਰਤਵਾਂ ਅਸਰ । 
੬. ਪ੍ਰਭੁ ਦੇ ਪਿਆਰ-ਰੌਗ ਵਿਚ ਭਿੱਜੇ ਹੋਏ ਹਿਰਦੇ ਦਾ ਪਰਭਾਵ ਪ੍ਰਤੂ ਉੱਤੇ । 
ਅਰਦਾਸ ਵਿਚ ਮਨੁੱਖ ਆਪਣੇ ਖ਼ਿਆਲਾਂ ਨੂੰ ਪਰਮਾਤਮਾ ਅੱਗੇ ਪਰਗਟ 
ਕਰਦਾ ਹੈ, ਅਤੇਂ ਪਰਚਾਰ ਵਿਚ ਲੌਕਾਂ ਅੱਗੇ । ਨਿਰਾ ਇਹੀ ਨਹੀ', ਅਰਦਾਸ ਵਿਚ 
ਮਨੁੱਖ ਆਪਣਾ ਹਿਰਦਾ ਪਰਮਾਤਮਾ ਅੱਗੇ ਖੋਲ੍ਹਦਾ ਹੈ, ਤੇ ਇਸ ਤਰ੍ਹਾਂ ਪਰਚਾਰ 
ਵਿਚ ਲੌਕਾਂ ਅੱਗੇ । ਅਸਲ ਪਰਚਾਰ ਉਹੀ ਹੈ ਜਿਸ ਵਿਚ ਪਰਚਾਰਕ ਆਪਣਾ 
ਹਿਰਦਾ ਭੀ ਲੌਕਾਂ ਅੱਗੇ ਜ਼ਾਹਰ ਕਰੇ । ਸੁਖਦਾਈ ਅਤੇ ਲਾਭਦਾਇਕ ਪਰਚਾਰ 
ਉਸੇ ਪਰਚਾਰਕ ਦਾ ਹੋ ਸਕਦਾ ਹੈ, ਜਿਸ ਨੇ ਪਹਿਲਾਂ ਆਪਣਾ ਹਿਰਦਾ ਪਰਮਾਤਮਾ 
ਅੱਗੋ ਖੋਲ੍ਹ ਕੇ ਉਸ ਦਾ ਪਰਭਾਵ ਗ੍ਰਹਿਣ ਕੀਤਾ ਹੋਵੇ । 
ਪਰਚਾਰਕ ਵਿਚੋਲਾ-- 
ਪਰਮਾਤਮਾ ਦੇ ਰੰਗ ਵਿਚ ਭਿੱਜੇ ਹੋਏ ਹਿਰਦੇ ਦਾ ਪਰਮਾਤਮਾ ਉੱਤੇ 
ਪਰਭਾਵ ਪੈਣਾ ਇਕ ਅਸਚਰਜ ਗੱਲ ਜਾਪਦੀ ਹੈ । ਪਰ ਅਰਦਾਸ ਤੇ ਭਗਤੀ ਦਾ 
ਤੱਤ ਇਹੀ ਹੈ । ਪਰਮਾਤਮਾ ਦੌ ਦਰ ਦਾ ਪ੍ਰੋਮੀ ਨਿਰਾ ਦੋ ਜਹਾਨ ਦਾ ਬਾਦਸ਼ਾਹ ਹੀ 
ਨਹੀਂ, ਸਗੌ“ ਪਰਮਾਤਮਾ ਦਾ ਸਲਾਹਕਾਰ ਭੀ ਬਣ ਜਾਂਦਾ ਹੈ-- 
ਦਰਸਨ ਵੇਖਣ ਨਾਮਦੇਵ, ਭਲਕੇ ਉਠਿ ਤ੍ਰਿਲੋਚਨ ਆਵੈ । 
ਭਗਤਿ ਕਰਨਿ ਮਿਲਿ ਦੁਇ ਜਣੇ, ਨਾਮਦੇਉ ਹਰਿ ਚਲਤੁ ਸੁਣਾਵੈ । 
ਮੋਰੀ ਭੀ ਕਰਿ ਬੇਨਤੀ, ਦਰਸਨੁ ਦੇਖਾ ਜੇ ਤਿਸੁ ਭਾਵੈ । 

ਠਾਕੁਰ ਜੀ ਨੌ ਪੁੱਛਿਓਸੁ, ਦਰਸਨੁ ਕਿਵੇ ਤ੍ਰਿਲੋਚਨ ਪਾਵੇ । 

ਹੱਸਿ ਕੈ ਠਾਕੁਰੁ ਬੋਲਿਆ, ਨਾਮਦੇਵ ਨੋ ਕਹਿ ਸਮਝਾਵੈ । 

ਹਥਿ ਨ ਆਵੇ ਭੇਟ ਸੋ, ਤੁਸਿ ਤ੍ਰਿਲੋਚਨੁ ਮੈ" ਮੁਹਿ ਲਾਵੈ 

ਹਉ ਅਧੀਨੁ ਹਾਂ ਭਗਤ ਦੇ, ਪਹੁੰਚਿ ਨ ਹੈਘਾਂ ਭਗਤੀ ਦਾਵੈ । 

ਹੋਇ ਵਿਚੋਲਾ ਆਣਿ ਮਿਲਾਵੈ। ੧੨।੧੦। [ਭਾ: ਗੁਰਦਾਸ ਜੀ 

ਜਦੋਂ' ਪਰਚਾਰਕ ਲੌਕਾਂ ਨੂੰ _ਪਤਚਾਰ ਕਰਦਾ ਹੈ, ਤਦੋਂ“ ਭੀ ਪਰਕਾਰਕ ਦੇ 
ਆਪਣੇ ਹਿਰਦੇ ਉੱਤੋਂ ਲੋਕਾਂ ਉਤੇ ਪਏ ਹੋਏ ਪਰਭਾਵ ਦਾ ਪਤਤਵਾਂ ਅਤਰ ਪੈ'ਦਾ 
ਹੈ। ਜਿਵੇ ਉਸ ਦੋ ਪਰਗਟ ਹੋਏ ਖ਼ਿਆਲ, ਉਸ ਦਾ ਖੁੱਲ੍ਹਾ ਹੋਇਆ ਹਿਰਦਾ, 
ਪਰਭੂ ਨਾਲ ਛੁਹ ਕੇ ਪ੍ਰਭੂ ਦਾ ਪਤਭਾਵ ਗ੍ਰਹਿਣ ਕਰਦਾ ਹੈ, ਤਿਵੇ“ ਪਰਚਾਰ ਵੇਲੋਂ 
ਸਰੋਤਿਆਂ ਦੇ ਹਿਰਦੇ ਨਾਲ ਛੁਹ ਕੇ ਸੌਤਿਆਂ ਦੇ ਪਰਭਾਵ ਨੂੰ ਗ੍ਰਹਿਣ ਕਰਦਾ ਹੈ । 
ਇਹ ਪਰਭਾਵ ਪਰਚਾਰਕ ਵ'ਸਤੇ ਬੜ' ਖ਼ਤਰਨਾਕ ਭੀ ਹੋ ਸਕਦ' ਹੈ । ਜੇ ਤਾਂ ਇਹ 
ਪਰਭਾਵ ਅਰਦਾਸ ਅਤੇ ਭਗਤੀ ਦੀ ਰੌਗਣ ਵਿਚ ਹੈ, ਭਾਵ, ਜੇ ਪਰਚਾਰਕ ਦਾ 
ਪਰਚਾਰ ਸੁਣ ਕੇ ਸੰਗਤ ਅਰਦਾਸ ਵਿਚ ਜੁੜਦੀ ਹੈ ਅਤੇ ਅਰਜ਼ੋਈ ਭੀ ਕਰਦੀ ਹੈ 
ਕਿ ਪਰਚਾਰਕ ਉਤੋਂ ਪ੍ਰਭੂ ਦਾ ਹੌਰ ਪ੍ਰਕਾਸ਼ ਹੋਵੇ,ਤਾਂ ਤੇ ਇਹ ਪਰਭਾਵ ਲਾਭਦਾਇਕ 
ਹੈ । ਪਰ ਜੇ ਸੰਗਤ ਨਿਰਾ ਉਸ ਦੇ ਵਖਿਆਨ ਦੀ ਉਸਤੜ ਨਿੰਦਾ ਵਿਚ ਹੀ ਰੁੱਭ 
ਜਾਂਦੀ ਹੈ, ਤਾਂ ਪਰਚਾਰਕ ਦੇ ਡਿੱਗਣ ਦਾ ਬੜ' ਖ਼ਤਤਾ ਹੋ ਜਾਂਦਾ ਹੈ । ਸੋ_ਲੌਕਾਂ 
ਵਿਚ ਧਰਮ ਦਾ ਪਰਚਾਰ ਕਰਨ ਇਕ ਬੜਾ ਔਖਾ ਤੇ ਬੜੀ ਜ਼ਿਮੇਵਾਰੀ ਦਾ ਕੌਮ 
ਹੈ । ਸਾਹਿਬ ਪੰਚਮ ਪਾਤਿਸ਼ਾਹ ਫ਼ੁਰਮਾਂਦੋ ਹਨ- 
ਪ੍ਰਥਮੈ ਮਨੁ ਪਰਬੋਧੈ ਅਪਨਾ, ਪਾਛੈ ਅਵਰੁ ਰੀਝਾਵੈ । 
ਰਾਮ ਨਾਮ ਜਪੁ ਹਿਰਦੈ ਜਾਪੈ, ਮੁਖ ਤੇ ਸਗਲ ਸੁਨਾਵੈ।੨੪।੪੩।[ਆਸਾ 

ਜਿਸ ਮਨੁੱਖ ਨੇ ਪਰਮਾਤਮਾ ਦਾ ਨਾਮ ਜਪ ਕੇ ਪਹਿਲਾਂ ਮਾਇਆ ਦੀ ਨੀਦ 
ਵਿਚ ਸੁੱਤੇ ਹੋਏ ਆਪਣੇ ਮਨ ਨੂੰ ਸੁਚੇਤ ਕਰ ਲਿਆ ਹੈ, ਉਸ ਪਾਸੋ 

ਜੋ ਜੋ ਸੁਨੈ ਪੇਖੈ ਲਾਇ ਸਰਧਾ, ਤਾ ਕਾ ਜਨਮ ਮਰਨ ਦੁਖੁ ਭਾਗੈ । 
ਪਰ ਇਹ ਜਾਗ ਮਨੁੱਖ ਨੂੰ ਗੁਰੂ ਦੇ ਸਨਮੁਖ ਹੋਇਆਂ ਹੀ ਆ ਸਕਦੀ ਹੈ-- 

ਨਾਨਕ ਗੁਰਮੁਖਿ ਜਾਗੈ । 

ਜਾਗਦਾ ਹੀ ਜਗਾ ਸਕਦਾ ਹੈ-- 

ਸੋ, ਉੱਚੀ ਵਿੱਦਿਆ, ਧਨ ਅਤੇ ਪਰਚਾਰ ਦੋ ਨਵੇ” ਨਵੇ' ਲੋਹਣੇ ਢੰਗ ਕਿਸੇ 
ਮਨੁੱਖ ਨੂੰ ਕਾਮਯਾਬ ਪਰਚਾਰਕ ਨਹੀ“ ਬਣਾ ਸਕਦੇ । ਪਰਚਾਰ ਵਿੱਚ ਇਹ 
ਚੀਜ਼ਾਂ ਸਹਾਇਤਾ ਤਾਂ ਕਰਦੀਆਂ ਹਨ, ਪਰ ਨਿਰੀਆਂ ਇਹੀ ਕਾਫ਼ੀ ਨਹੀਂ“ 
ਹਨ । ਪਰਚਾਰਕ ਨੇ ਪਹਿਲਾਂ ਗੁਰੂ ਦੇ ਸਨਮੁਖ ਹੋ ਕੇ, ਗੁਰੂ ਦੀ ਰਜ਼ਾ ਵਿਚ ਤੁਰ 
ਕੇ, ਗੁਰੂ ਦੇ ਦੱਸੇ ਹੋਏ ਰਾਹ ਵਾਲਾ ਜੀਵਨ ਬਣਾ ਕੇ, ਆਪਣੇ ਆਪ ਨੂੰ 
ਮਾਇਆ ਦੀ ਨੀਦ ਵਿਚੋਂ” ਜਗਾਣਾ ਹੈ । ਇਹ ਨੀਦ ਕਈ ਕਿਸਮ ਦੀ ਹੈ । ਅੱਖਾਂ 
ਪਰਾਏਆ ਰੂਪ ਵੇਖਣ ਵਿਚ ਸੁੱਤੀਆ ਰਹਿੰਦੀਆਂ ਹਨ । ਕੰਨ ਪਰਾਈ ਨਿੰਦਾ ਸੁਣਨ 
ਵਿਚ ਸੌ” ਜਾਂਦੇ ਹਨ । ਜੀਭ ਖਾਣ ਦੇ ਚਸਕੇ ਵਿਚ ਤੇ ਦ੍ਰਜਿਆਂ ਦੀ ਨਿੰਦਾ ਕਰਨ 
ਵਿਚ ਸੁੱਤੀ ਰਹਿੰਦੀ ਹੈ । ਇਸੇ ਤਰ੍ਹਾਂ ਕਈ ਮਾਨਸਕ ਰੋਗ ਅਤੇ ਚਸਕੇ ਹਨ, ਜਿਨ੍ਹਾਂ 
ਵਿਚ ਜੀਵ ਸੁੱਤੇ ਰਹਿ ਕੇਂ 'ਹਰਿ ਕੇਂ ਰੂਪ ਸੰਸਾਰ' ਨੂੰ ਨਰਕ ਬਣਾ ਰਹੇ ਹਨ । ਸੁੱਤਾ 
ਹੋਇਆ ਮਨੁੱਖ ਸੁੱਤਿਆਂ ਨੂੰ ਜਗਾ ਨਹੀ" ਸਕਦਾ । ਇਸ ਮਾਇਕ ਨੀਦ ਵਿਚ 
ਸੁੱਤੇ ਹੋਏ ਮਨੁੱਖ ਦਾ ਪਰਚਾਰ ਇਉ” ਹੀ ਹੈ ਜਿਵੇ ਕੋਈ ਮਨੁੱਖ ਨੀ'ਦ ਵਿਚ 
ਬਰੜਾ ਰਿਹ ਹੋਵੇ । ਗੁਰ-ਇਤਿਹਾਸ ਵਿਚ ਸਿੱਖਾਂ ਦੇ ਜੀਵਨ ਪੜ੍ਹ ਕੇ ਵੇਖੋ । ਜਿਨ੍ਹਾਂ 
ਨੂੰ ਸਤਿਗੁਰੂ ਜੀ ਨੇ 'ਮੰਜੀਆਂ' ਸੌ'ਪੀਆਂ, ਜਿਨ੍ਹਾਂ ਨੂੰ ਸਿੱਖ-ਧਰਮ ਦਾ ਪਰਚਾਰਕ 
ਬਣਾਇਆ, ਉਹਨਾਂ ਨੂੰ ਕਾਫ਼ੀ ਸਮਾਂ ਆਪਣੇ ਪਾਸ ਰੱਖ ਕੇ ਉਹਨਾਂ ਦੇ ਜੀਵਨ ਵਿਚ 
ਤਬਦੀਲੀ ਲਿਆਂਦੀ । ਭਾਈ ਮਨਸੁਖ ਵਪਾਰੀ ਗੁਰੂ ਨਾਨਕ ਦੋਵ ਜੀ ਪਾਸ 
ਸੁਲਤਾਨਪੁਰ ਚੋਖਾ ਚਿਰ ਰਿਹਾ । ਜਦੋਂ” ਉਹ ਸਿੱਖ=ਰੰਗਣ ਵਿਚ ਰੰਗਿਆ ਗਿਆ,ਤਾਂ 
ਸਤਿਗੁਰੂ ਜੀ ਨੇ ਉਸ ਨੂੰ ਦੇਸ਼ਾਂਤਰਾਂ ਵਿਚ ਕਾਰ-ਵਿਹਾਰ ਕਰਨ ਲਈ ਭੇਂਜ ਦਿੱਤਾ । 
ਭਾਈ ਮਨਸੂਖ ਦਾ ਜੀਵਨ ਹੀ ਪਰਚਾਰ ਬਣ ਗਿਆ ਸੀ । ਉਸ ਦੇ ਜੀਵਨ ਦੀ 
ਹੀਛੁਹ ਨਾਲ ਸੰਗਲਾਦੀਪ ਦੇ ਰਾਜੇ ਸ਼ਿਵਨਾਭ ਨੂੰ ਗੁਰੂ ਨਾਨਕ ਪਾਤਿਸ਼ਾਹ ਦੇ 
ਪਿਆਰ ਦੀ ਲਟਕ ਲੱਗ ਗਈ ਸੀ । ਪੰਡਿਤ ਮਾਈਦਾਸ ਜਦੋਂ“ ਪਹਿਲਾਂ ਪਹਿਲਾਂ 
ਗੁਰੂ ਅਮਰਦਾਸ ਜੀ ਦੇ ਦਰਸ਼ਨ ਕਰਨ ਆਇਆ ਸੀ, ਪਿਆਰ=ਵੱਸ ਹੋ ਕੇਹੀ 
ਆਇਆ ਸੀ । ਪਰ ਅਜੇ ਉਸ ਦੇ ਅੰਦਰ ਜਾਤੀ-ਭੇਦ ਦਾ ਵਿਤਕਰਾ ਮੌਜ੍ਹਦ ਸੀ । 
ਅਜੇ ਉਸ ਨੂੰ ਸਾਰੀ ਖ਼ਲਕਤ ਵਿਚ ਪ੍ਰਭੂ ਤੇ ਗੁਰੂ ਦੇ ਦਰਸ਼ਨ ਕਰਨ ਦੀ ਜਾਚ 
ਨਹੀ“ ਆਈ ਸੀ । ਉਸ ਦੇ ਭਾਗ ਜਾਗੇ । ਗੁਰੂ-ਚਰਨਾਂ ਵਿਚ ਰਹਿ ਕੇ ਉਸ ਚੇ 
ਅੰਦਰੋਂ" ਜਾਤੀ-ਅਹੰਕਾਰ ਮੁੱਕ ਗਿਆ, ਉਸ ਦਾ ਸੁੱਤਾ ਹੋਇਆ ਮਨ `ਜਾਗ ਪਿਆਂ । 


੧੩੩ 


ਵਿੱਦਿਆ ਨਾਲ ਨਹੀ', ਵਿਦਵਾਨ ਤਾਂ ਉਹ ਅੱਗੇ ਹੀ ਸੀ, ਜੀਵਨ-ਛੁਹ ਨਾਲ 
ਜਾਗਿਆ । ਮਾਈਦਾਸ ਜੀਊ ਪਿਆ, ਜਾਗ ਪਿਆ । ਤੋਂ ਇਸ ਜਾਗੇ ਹੋਏ ਮਾਈਦਾਸ 
ਨੂੰ ਗੁਰ੍ਹ ਅਮਰਦਾਸ ਜੀ ਨੇ 'ਮੰਜੀ' ਬਖਸ਼ੀ, ਸਿੱਖ-ਧਰਮ ਦਾ ਪਰਚਾਰਕ ਬਣਾਇਆ । 
ਅਜਿਹੀਆਂ ਸੈ'ਕੜੇ ਸਾਖੀਆਂ ਗੁਰ-ਇਤਿਹਾਸ ਵਿਚ ਚਮਕ ਰਹੀਆਂ ਹਨ । ਧਰਮ 
ਦੇ ਪਰਚਾਰ ਲਈ ਵਿੱਦਿਆ ਦੀ ਲੌੜ ਹੈ, ਧਨ ਦੀ ਭੀ ਲੌੜ ਹੈ, ਸੋਹਣੇ 
ਦਿਲ=ਖਿਚਵੇ' ਢੰਗ ਭੀ ਸਹਾਈ ਹੋ ਸਕਦੇ ਹਨ । ਪਰ ਸਭ ਤੋਂ ਵਡੀ ਲੌੜ ਹੈ 
'ਲਗਨ' ਦੀ, ਗੁਰੂ ਨਾਨਕ ਪਾਤਿਸ਼ਾਹ ਅਤੇ ਉਸ ਦੇ ਭੇਜਣ ਵਾਲੋਂ ਦਾਤਾਰ-ਪ੍ਭ੍ਰ 
ਦੇ ਚਰਨਾਂ ਦੇ ਪਿਆਰ ਤੇ ਖਿੱਚ ਦੀ । ਇਸ ਪਿਆਰ ਤੇ ਖਿਚ ਦੀ ਪ੍ਰਾਪਤੀ ਜੀਵਨ 
ਦੇ ਸੋਮੇ ਗੁਰਬਾਣੀ ਵਿਚੋਂ ਹੀ ਹੋ ਸਕਦੀ ਹੈ । ਜੇ ਸਿੱਖ ਪਰਚਾਰਕ ਨੇ ਸਿੱਖਾਂ ਦਾ 
ਜੀਵਨ ਗੁਰੂ ਨਾਨਕ ਪਾਤਿਸ਼ਾਹ ਦੋ ਘੜੇ ਹੋਏ ਸੱਚੇ ਵਿਚ ਢਾਲਣਾ ਹੈ, ਤਾਂ ਉਹ 
ਗੁਰੂ ਨਾਨਕ ਸਾਹਿਬ ਦੀ ਬਾਣੀ ਅਤੇ ਜੀਵਨ ਦੀ ਰਾਹੀ" ਹੀ ਹੋ ਸਕਦਾ ਹੈ । 
ਗੁਰੂ ਨਾਨਕ ਪਾਤਸ਼ਾਹ ਦੀ ਬਾਣੀ ਦੀ ਲਗਨ ਗੁਰੂ ਨਾਨਕ ਦੀ ਬਾਣੀ ਸੁਣਿਆਂ ਤੇ 
ਪੜ੍ਹਿਆਂ ਹੀ ਪੈਦਾ ਹੋਂ ਸਕਦੀ ਹੈ । ਅਸਾਂਡਾ ਸੂਰਜ ਗੁਰੂ ਨਾਨਕ ਹੈ । ਅਸਾਂ ਉਸੇ 
ਤੋਂ' ਰੌਸ਼ਨੀ ਲੈਣੀ ਹੈ, ਹੋਰ ਚਾਨਣ ਮਾੜੇ ਨਹੀਂ“ । ਪਰ ਪਤਿਬ੍ਰਤਾ ਇਸਤ੍ਰੀ ਵਾਂਗ 
ਸਾਂਡੀ ਪ੍ਰੋਮ-ਡੌਰ ਗੁਰੂ ਨਾਨਕ ਪਿਆਰੇ ਦੇ ਚਰਨਾਂ ਨਾਲ ਹੀ ਜੁੜਨੀ ਚਾਹੀਦੀ ਹੈ । 

ਜੈਸੇ ਪਤੀ-ਬ੍ਰਤਾ ਪਰ-ਪੁਰਖੈ ਨ ਦੇਖਿਓ ਚਾਹੈ, 

ਪੂਰਨ ਪਤਿਬ੍ਰਤਾ ਕੈ ਪਤਿ ਹੀ ਕੋ ਧਿਆਨੁ ਹੈ । 

ਸਰ ਸਰਿਤਾ ਸਮੁੱਦ ਚਾਤ੍ਰਿਕੁ ਨ ਚਾਹੈ ਕਾਹੂ, 

ਆਸ ਘਨ ਬਦ, ਪ੍ਰਿਅ ਪ੍ਰਿਅ ਗੁਣ ਗਾਨ ਹੈ । 

ਦਿਨ-ਕਰ ਓਰ ਭੌਰ ਚਾਹਤ ਨਹੀ' ਚਕੋਰ, 

ਮਨ-ਬਚ-ਕ੍ਰਮ ਹਿਮ-ਕਰ ਪ੍ਰਿਅ ਪਾਣ ਹੈ । 

ਤੈਸੇ ਗੁਰਸਿੱਖੁ ਆਨ ਦੇਵ ਸੇਵ ਰਹਿਤ, 

ਪੈ, ਸਹਿਜ ਸੁਭਾਇ, ਨ ਅਵੱਗਿਆ ਅਤਿਮਾਨੁ ਹੈ ।੪੬੬। 

[ਭਾਈ ਗੁਰਦਾਸ ਜੀ 

ਜੀਵਨ ਪ੍ਰਣ 


ਜਾਗ ਰਹੀ ਜਨਤਾ- 


ਗੁਰੂ ਨਾਨਕ ਦੋਵ ਜੀ ਅਤੇ ਉਹਨਾਂ ਦੇ ਜਾ=ਨਜ਼ੀਨ ਗੁਰੂ-ਵਿਅਕਤੀਆਂ 
ਦਾ ਨਿਸ਼ਾਨ ਇਹ ਸੀ ਕਿ ਮਨੁੱਖ ਆਦਰਸ਼ਕ ਇਨਸਾਨ ਬਣੇ । ਇਸ ਦੋ ਮੋਟੇ 
ਲੱਛਣ ਇਹ ਹਨ--ਨਾ ਕਿਸੇ ਨੂੰ ਡਰਾਵੇ ਅਤੇ ਨਾ ਕਿਸੇ ਤੋਂ' ਡਰੇ । ਪਰ 
ਹਿੰਦੁਸਤਾਨ ਵਿਚ ਕ੍ਰੋੜਾਂ ਸ਼ੂਦਰ ਅਖਵਾਂਦੇਂ ਬੰਦੇ ਪੈਰਾਂ ਹੇਠ ਲਤਾੜੇ ਜਾ ਰਹੇ ਸਨ । 
ਜਿਉ” ਜਿਉ' ਇਹਨਾਂ ਲੌਕਾਂ ਨੇ ਗੁਰੂ-ਘਰ ਦੀ ਤਾਲੀਮ ਦੇ ਅਸਰ ਹੇਠ ਆ ਕੇ 
ਸੁਤੰਤਰ ਬੰਦਿਆਂ ਵਾਂਗ ਧੌਣ ਉੱਚੀ ਕਰਨੀ ਸ਼ੁਰੂ ਕੀਤੀ, ਤੇ ਵਿਗਾਰ ਆਦਿਕ 
ਦੀ ਜ਼ਿੱਲਤ ਅੱਗੋਂ ਲਿਫਣੋ ਸਿਰ ਫੇਰਿਆ, ਤਾਂ ਉੱਚ-ਜਾਤੀਏ ਬ੍ਰਾਹਮਣਾਂ ਅਤੇ 
ਖੱਤ੍ਰੀ ਤੋਂ ਮੁਗਲ ਹਾਕਮਾਂ ਨੇ _ਇਸ ਨਵੀ'-ਚੱਲੀ ਲਹਿਰ ਦਾ ਟਾਕਰਾ ਕਰਨ ਲਈ 
ਸਿਰ ਜੌੜੇ । ਇਹ ਵਿਰੌਧਤਾ ਵਧਦੀ ਵਧਦੀ ਇਤਨੀ ਵਧੀ ਕਿ ਵੈਰੀਆਂ ਦੇ ਦਲਾਂ 
ਨੇ ਆਖ਼ਰ ਤਲਵਾਰ ਦੋ ਜ਼ੋਰ ਨਾਲ ਇਸ ਨੂੰ ਮੁਕਾਣ ਦਾ ਫ਼ੈਸਲਾ ਕੀਤਾ । 
ਜਦੋਂ' ਸਿਰੋਂ ਪਰੇ ਪਾਣੀ ਲੰਘਦਾ ਦਿੱਸਿਆ, ਤਾਂ ਸਿੱਖਾਂ ਨੇ ਭੀ ਪਹਿਲਾਂ 
ਗੁਰੂ ਹਰਿ ਗੋਬਿੰਦ ਸਾਹਿਬ ਅਤੇ ਫਿਰ ਗੁਰੂ ਗੋਬਿੰਦ ਸਿੰਘ ਜੀ. ਦੀ ਅਗਵਾਈ 
ਵਿਚ ਤਲਵਾਂਰ ਫੜੀ । ਜਿਨ੍ਹਾਂ ਬੰਦਿਆਂ ਨੇ ਸਦੀਆਂ ਪਿੱਛੋਂ ਸੁਤੰਤਰ ਮਨੁੱਖਤਾ ਦੋਂ 
ਹੁਲਾਰੇ ਦਾ ਸੁਆਦ ਚੱਖਿਆ ਸੀ, ਉਹਨਾਂ ਫ਼ੈਸਲਾ ਕਰ ਲਿਆ ਕਿ ਧਰਮ ਦੀ ਓਣ 
ਵਿਚ ਗ਼ੁਲਾਮੀ ਦੇ ਪਏ ਜੂਲੋਂ ਨੂੰ ਇਕ ਵਾਰੀ ਲਾਹ ਕੇ ਹੁਣ ਦੂਜੀ ਵਾਰੀ ਆਪਣੀ 
ਧੌਣ ਦੇ ਨੇੜੇ ਨਹੀ' ਆਉਣ ਦੋਣਾ । ਸਿੱਖ-ਧਰਮ ਦੀ ਰਾਹੀ" ਸੁਤੰਤਰ ਮਨੁੱਖਤਾ 
ਦੇ ਪਰਚਾਰ ਦਾ ਕੇ'ਦਰ ਅਨੰਦਪੁਰ ਵਿਚ ਆ ਚੁੱਕਾ ਸੀ । ਇਸ ਦੇ ਗੁਆਂਢ ਸਨ 
ਪਹਾੜੀ ਹਿੰਦੂ ਰਿਆਸਤਾਂ, ਜੋ ਬ੍ਰਾਹਮਣ ਦੇ ਚਲਾਏ ਕਰਮ=ਕਾਂਡੀ ਧਰਮ ਦੇ ਅਸਰ 
ਹੇਠ ਮਨੁੱਖਤਾ ਨੂੰ ਪੈਰਾਂ ਹੇਠ ਲਤਾੜਨ ਲਈ ਗੜ੍ਹ ਬਣੀਆਂ ਹੋਈਆਂ ਸਨ । ਹਿੰਦ੍ਰ 
ਰਾਜਿਆਂ ਨੇ ਧਿਝੋਂ ਜ਼ੌਰੀ ਸਤਿਗੁਰੂ ਜੀ ਨਾਲ ਟੱਕਰ ਲਈ । ਜਦੋਂ' ਵੇਖਿਆ ਨੇ ਕਿ 
ਜਾਂਗੀ ਜਨਤਾ ਨੂੰ ਨੱਪ ਰੱਖਣ ਦੀ ਹਿੰਮਤ ਉਹਨਾਂ ਵਿਚ ਨਹੀਂ', ਤਾਂ ਉਹਨਾਂ ਕਈ 
ਬਹਾਨੇ ਬਣਾ ਬਣਾ ਕੇ ਮੂਗ਼ਲ ਹਰ੍ਹਮਤ ਦਾ ਆਸਰਾ ਲਿਆਂ । 
੧੩੫ 


ਤਲਵਾਰ ਦਾ ਅਸਰ- 

ਜਿਉ“ ਜਿਉ" ਪਹਾੜੀ ਰਾਜਿਆਂ ਤੋਂ ਮੁਗ਼ਲ ਹਾਕਮਾਂ ਨੂੰ ਉਹਨਾਂ ਲੌਕਾਂ ਦੇ 
ਹੱਥੋਂ ਹ। ਰਣ-ਭੂਮੀ ਵਿਚ ਕਰਾਰੀਆਂ ਸੱਟਾਂ ਪਈਆਂ, ਜਿਨ੍ਹਾਂ ਨੂੰ ਉਹ ਹੁਣ ਤਕ 
ਸ਼ੂਦਰ ਆਖ ਆਖ ਕੇ ਦੁਰਕਾਰਦੇ ਆਏ ਸਨ ਤਾਂ ਉਹਨਾਂ ਨੇ ਸਿੱਖਾਂ ਉੱਤੋ ਵਧੀਕ 
ਕਰੜੇ ਵਾਰ ਸ਼ੁਰੂ ਕਰ ਦਿੱਤੇ । ਇਸ ਦਾ ਕੁਦਰਤੀ ਨਤੀਜਾ ਇਹ ਨਿਕਲਣ ਲੱਗ 
ਪਿਆ ਕਿ ਦੂ-ਵੱਲੀ ਹੀ ਬਦਲੋ ਤੇ ਵੈਰ-ਵਿਰੋਧ ਦੀ ਅੱਗ ਭੜਕਣ ਲੱਗੀ । 

ਜਿਨ੍ਹਾਂ ਪਾਠਕਾਂ ਨੇ ੧੯੩੭ ਦੀ ਦੇਸ਼-ਵੰਡ ਸਮੇ ਦੇ ਭਿਆਨਕ ਨਤੀਜੇ ਅੱਖੀ” 
ਵੇਖੋ ਸਨ, ਉਹ ਜਾਣਦੇ ਹਨ ਕਿ ਬੜੇ ਬੜੇ ਧਰਮੀ ਕਰਮੀ ਕਰਮ=ਕਾਂਡੀ ਤੇ ਸ਼ਰਈ 
ਅਖਵਾਂਣ ਵਾਲੋਂ ਲੌਕ ਮਨੁੱਖਤਾ ਦੀ ਪੱਧਰ ਤੋਂ ਬੜੀ ਬੁਰੀ ਤਰ੍ਹਾਂ ਮੂੰਹ-ਭਾਰ ਡਿੱਗੇ 
ਸਨ । ਉਹਨ' ਲੌਕਾਂ ਨੇ ਉਹ ਨਿਰਦਇਤਾ ਭਰੇਂ ਅੱਤਿਆਚਾਰ ਕੀਤੇ ਤੇ ਕਰਾਏ ਸਨ, 
ਜਿਨ੍ਹਾਂ ਨੂੰ ਵੇਖ ਸੁਣ ਕੇ ਮਨੁੱਖਤਾ ਸ਼ਰਮ ਨਾਲ ਪਾਣੀ ਪਾਣੀ ਹੋ ਜਾਦੀ ਸੀ । 

ਗੁਰੂ ਗੋਬਿੰਦ ਸਿੰਘ ਜੀ ਬਦਲੇ ਦੀ ਅੱਗ ਦੌ ਭਿਆਨਕ ਨਤੀਜੇ ਜ'ਣਦੇ 
ਸਨ । ਉਹ ਆਪਣੇ ਸਿੱਖਾਂ ਨੂੰ ਇਸ ਗਿਰਾਵਟ ਵਲੋਂ ਖ਼ਬਰਦਾਰ ਕਰਦੇ ਰਹੇ । 

ਜੰਗਾਂ ਜੁੱਧਾਂ ਦੇ ਸਭ ਤੋਂ ਵਧੀਕ ਗਿਰਾਵਟ-ਭਰੇਂ ਅੱਤਿਆਚਾਰ ਇਸਤ੍ਰੀ-ਜਾਤੀ 
ਉੱਤੇ ਹੋਇਆ ਕਰਦੇ ਹਨ । ਗੁਰਬਾਣੀ ਦੇ ਅੱਭਿਆਸੀ ਸਿੱਖ ਨਿੱਤ ਇਹ ਪੜ੍ਹਚੇ 
ਸੁਣਦੇ ਆ ਰਹੇ ਸਨ," "ਪਰ ਤਿ੍‌ਅ ਰੂਪੁ ਨ ਪੋਥੋ ਨੇਤ੍ਰ। ਫਿਰ ਭੀ ਭਾਰੀ ਭੜਕਾਹਟ 
ਦੋ ਸਮੇ ਕੋਈ ਵਿਰਲੇ ਹੁੰਦੇ ਹਨ, ਜੋ ਨਿਸ਼ਾਨੇ ਉਤੇ ਟਿਕੇ ਰਹਿੰਦੇ ਹਨ । 
ਇਕ ਘਟਨਾ- 


ਸਿੱਖ-ਇਤਿਹਾਸ ਲਿਖਦਾ ਹੈ ਕਿ ਕਿਸੇ ਅਮੀਰ ਮੁਗ਼ਲ ਹਾਂਕਮ ਦੀ 
ਨੌ=ਜੁਆਨ ਔਰਤ ਸਿੱਖਾਂ ਦੇ ਹੱਥ ਆ ਗਈ । ਸਿਖ ਉਸ ਨਾਲ ਉਹੀ ਬਦ= 
ਸਲ੍ਹਕੀ ਕਰਨੀ ਚਾਹੁੰਦੇ ਸਨ, ਜੋ ਤੁਰਕ ਲੌਕ ਹਿੰਦੂ ਇਸਤੀ-ਜਾਤੀ ਨਾਲ ਕਰਦੇ 
ਆ ਰਹੇ ਸਨ । ਪਰ ਗੁਰਬਾਣੀ ਵਾਲੀ ਰੋਜ਼ਾਨਾ ਹਿਦਾਇਤ ਉਹਨਾਂ ਨੂੰ ਇਸ 
ਕੁਕਰਮ ਵਲੋ ਵਰਜ ਰਹੀ ਸੀ । ਆਖ਼ਰ ਉਹ ਸਿੱਖ ਉਸ ਜੁਆਨ ਔਰਤ ਨੂੰ 
ਗੁਰੂ ਗੋਬਿੰਦ ਸਿੰਘ ਜੀ ਪਾਸ ਲੈ ਗਏ । ਸਤਿਗੁਰੂ ਜੀ ਨੇ ਬੜੇ ਤਾੜਨਾ=ਭਰੋ 
ਲਫ਼ਜ਼ਾਂ ਵਿਚ ਸਿੱਖਾਂ ਨੂੰ ਵਰਜਿਆ । ਤੇ, ਉਹ ਔਰਤ ਪੂਰੇ ਆਦਰ-ਸਤਿਕਾਰ 


ਨਾਲ ਆਪਣੇ ਘਰ ਅਪੜਾਈ ਗਈ ।_ਸਿੱਖ-ਇਤਿਹਾਸ ਇਸ ਬਾਰੇ ਇਉ” 
ਲਿਖਦਾ ਹੈ :-- 

ਪੂਨਿ ਸਿੰਘਨ ਬੂਝੇ ਗੁਣ-ਖਾਨੀ । ਸਕਲ ਤੁਰਕ ਭੁਗਵਹਿ ਹਿੰਦਵਾਨੀ । 
ਸਿੱਖ ਬਦਲਾ ਲੈ ਭਲਾ ਜਣਾਵੇ । ਗੁਰ-ਸ਼ਾਸਤ੍‌ ਕਿਉ“ ਵਰਜਿ ਹਟਾਵੈ ? 
ਸੁਣਿ ਸਤਿਗੁਰੁ ਬੋਲੇ ਤਿਸੁ ਬੇਰੇ । ਹਮ _ਲੈ ਜਾਣ ਪੰਥ ਉਚੇਰੇ । 
ਨਾਹਿ ਅਧੋਗਤਿ ਬਿਖੈ ਪੁਚਾਵੈ' । ਤਾਂ ਤੇ ਕਲਮਲ ਕਰਨ _ਹਟਾਵੈ' । 

ਇਹ ਜ਼ਿਕਰ ਸੰਨ ੧੬੯੮-੯੯ ਦਾ ਹੈ । 
ਪੰਥਕ ਆਚਰਨ ਨੂੰ ਖ਼ਤਰਾਂ- 

ਪੈਰਾਂ ਹੇਠ ਲਤਾੜੇ ਜਾ ਰਹੇਂ ਬੈਦਿਆਂ ਦੀ ਬਾਂਹ ਫੜਨ ਦਾ ਆਦਰਸ਼ 
ਤਿਆਗਿਆ ਨਹੀ' ਜਾ ਸਕਦਾ ਸੀ । ਇਸ ਦਾ ਕੁਦਰਤੀ ਨਤੀਜਾ ਇਹ ਨਿਕਲਦਾ 
ਸੀ ਕਿ ਇਸ ਬੀੜੋ ਨੂੰ ਚੁਕਣ ਵਾਲੇ ਬੰਦੇ ਵਿਰੋਧੀ ਬ੍ਰਾਹਮਣਾਂ, ਖੱੜ੍ਰੀ ਤੇ ਮੁਗ਼ਲ 
ਹਾਕਮਾਂ ਦੀ ਵਿਰੋਧਤਾ ਦਾ ਟਾਕਰਾ ਕਰਨ ਲਈ ਭੀ ਸਦਾ ਤਿਆਰ ਰਹਿਣ । 
ਇਸ ਲਹਿਰ ਦੀ ਵਧਦੀ ਤਾਕਤ ਨੂੰ ਮੁਕਾਣ ਲਟੀ ਇਹ ਵਿਰੋਧੀ ਲੌਕ ਤਲਵਾਰ 
ਭੀ ਫੜ ਚੁਕੇ ਸਨ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਵੇਖਿਆ ਕਿ ਆਦਰਸ਼ ਉਤੋਂ 
ਕਾਇਮ ਰਹਿ ਕੇ ਤਾਂ ਸਿੱਖਾਂ ਨੂੰ ਤਲਵਾਰ ਦਾ ਟਾਕਰਾ ਕਰਨਾਂ ਹੀ ਪਏਗਾ । 
ਪਰ ਜੰਗਾਂ-ਜੁੱਧਾਂ ਵਿਚ ਬਦਲੇ ਦੀ ਅੱਗ ਇੰਨੀ ਭੜਕਦੀ ਹੈ ਕਿ ਵਿਰਲੇ ਹੀ 
ਬਿੜਕਣ ਤੋਂ' ਬਚਦੇ ਹਨ । ਗਿਰਾਵਟ ਵਿਚ ਆਏ ਹੋਏ ਬੰਦਿਆਂ ਦੀ ਜਥੇਬੈਦੀ 
ਦੂਜਿਆਂ ਦਾ ਕ੍ਰਝ ਸਵਾਰਨ ਦੇ ਥਾਂ ਆਪਣਾ ਆਪ ਭੀ ਤਬਾਹ ਕਰ ਲੈੱਦੀ ਹੈ । 

ਸ਼ਖ਼ਸੀ ਤੋਰ ਤੇ ਸਾਥ ਸਦਾ ਨਹੀ' ਨਿਭ ਸਕਦੇ । ਹੁਣ ਤਾਂ ਇਸ ਕੁਕਰਮ 
ਤੋਂ ਸਿੱਖਾਂ ਨੂੰ ਬਚਾਂ ਲਿਆ ਗਿਆ; ਪਤ ਕਿਸੇ ਐਜੀ ਵਿਓ'ਤ ਦੀ ਲੌੜ ਸੀ, 
ਜਿਸ ਨਾਲ ਸਿੱਖ-ਜਥੇਬੈਦੀ ਸਦਾ ਲਈ ਪਰ-ਇਸਤੀ-ਗਾਮੀ ਹੌਣ ਦੇ ਕੁਕਰਮ ਤੋ“ 
ਬਚੀ ਰਹੇ । ਗੁਰਿਆਈ ਦਾ ਸ਼ਖ਼ਸੀ ਸਿਲਸਿਲਾ ਬੰਦ ਕੀਤਾ ਜਾਣ ਵਾਲਾ ਸੀ । 
ਗੁਰੂ ਗੋਬਿੰਦ ਸਿੰਘ ਜੀ ਨੇ ਸਿੱਖ ਕੌਮ ਦੇ ਆਚਰਨ ਨੂੰ ਉੱਚਾ ਰੱਖਣ ਲਈ ਇਕ 
ਅਟੱਲ ਮਰਯਾਦਾ ਕਾਇਮ ਕਰਨ ਦਾ ਫ਼ੈਸਲਾ ਕਰ ਲਿਆਂ । 

ਗੁਰੂ ਅਰਜਨ ਸਾਹਿਬ ਦੇ ਵੇਲੋਂ ਤੋਂ ਹੀ ਇਹ ਮਰਯਾਦਾ ਬਣ' ਦਿੱਤੀ ਗਈ 
ਸੀ ਕਿ ਵੈਸਾਖੀ ਤੇ ਦੀਵਾਲੀ ਦੇ ਮੌਕੇ ਤੇ ਸਿੱਖ ਮਾਈ-ਭਾਈ ਸਿੱਖ=ਧਰਮ ਦੋ ਕੇ'ਦਰੀ 
ਅਸਥਾਨ ਤੋਂ ਇਕੱਠੇ ਹੋਇਆ ਕਰਨ । ਦੌਹਾਂ ਮੌਕਿਆਂ ਤੋਂ ਰੁੱਤ ਮਿੱਠੀ ਮਿੱਠੀ ਤੇ 
ਸੁਖਾਵੀ' ਹੁੰਦੀ ਹੈ, ਜਿਸ ਕਰਕੇ ਸਫ਼ਰ ਵਿਚ ਕੋਈ ਖ਼ਾਸ ਔਖਿਆਈ ਨਹੀ' ਹੁੰਦੀ । 
ਹਾੜੀ ਸਾਵਣੀ ਦੇ ਫ਼ਸਲ ਆਦਿਕਾਂ ਦੇ ਰੁਝੇਵੇ” ਭੀ ਇਹਨਾਂ ਤੋ' ਪਿੱਛੋਂ" ਹੀ ਸ਼ੁਰੂ 

ਹੁੰਦੇ ਹਨ । ਪਹਿਲਾਂ ਇਹ ਇਕੱਠ ਸਰੀ ਅੰਮਿ੍‌ਤਸਰ ਹੁੰਦੇ ਰਹੇ । ਜਦੋਂ" ਗੁਰੂ ਹਰਿ 
ਗੋਬਿੰਦ ਸਾਹਿਬ ਕੀਰਤਪੁਰ ਜਾਂ ਟਿਕੇ, ਤਦੋਂ' ਇਹ ਸਮਾਗਮ ਕੀਰਤਪੁਰ ਹੋਣ ਲੱਗ 
ਪਏ, ਫਿਰ ਆਨੰਦਪੁਰ ਵਿਚ । 

ਗੁਰੂ ਗੋਬਿੰਦ ਸਿੰਘ ਜੀ ਨੇ ਸੰਮਤ ੧੭੫੬ (ਸੌਨ ੧੬੯੯) ਦੀ ਵੈਸਾਖੀ ਦੋ 
ਇਕੱਠ ਵਾਸਤੇ ਸਿੱਖ ਸੰਗਤਾਂ ਨੂੰ ਉਚੇਚੇਂ ਸੱਦੋਂ ਭੇਜ ਦਿੱਤੇ । ਹਜ਼ਾਰਾਂ ਦੀ ਗਿਣਤੀ 
ਵਿਚ ਸਿੱਖ ਨਰ-ਨਾਰ ਸਤਿਗੁਰੂ ਜੀ ਦੇ ਦਰਸ਼ਨ ਵਾਸਤੇ ਅਨੰਦਪੁਰ ਆ ਹਾਜ਼ਰ 
ਹੋਏ । ਸੰਮਤ ੧੭੫੬ ਦੀ ਵੈਸਾਖੀ ਵਾਲੇ ਦਿਨ ਈਸਵੀ ਸੰਨ ੧੬੯੯ ਦੇ ਮਹੀਨਾ 
ਮਾਰਚ ਦੀ ੩੦ ਤਰੀਕ ਸੀ । ਵੀਰਵਾਰ ਦਾ ਦਿਹ/ੜਾ ਸੀ । ਚੰਦ ਦੇ ਹਿਸਾਬ ਚੇਤ 
ਸੁਦੀ ੧੦ ਸੀ, ਮੱਸਿਆ ਤੋਂ' ਪਿੱਛੋ ਦਸਵਾਂ ਦਿਨ । 
ਸਿਰ ਧਰਿ ਤਲੀ ਗਲੀ ਮੇਰੀ ਆਉ- 


ਇਨਸਾਨੀ ਜੀਵਨ ਦੇ ਕਈ ਪਹਿਲ੍ਹ ਹਨ । ਉਹਨਾਂ ਅਨੁਸਾਰ ਮਨੁੱਖ ਦੀਆਂ 
ਕਈ ਕਿਸਮ ਦੀਆਂ ਜ਼ਿਮੇਵਾਰੀਆਂ ਹਨ, ਜਿਨ੍ਹਾਂ ਦਾ ਅਹਿਸਾਸ ਪੈਦਾ ਕਰਨ ਲਈ 
ਮਨੁੱਖਾਂ ਦੀਆਂ ਸੁੱਤੀਆਂ ਤਾਕਤਾਂ ਨੂੰ ਜਗਾਣ ਹਿਤ ਕਈ ਤਰੀਕੇ ਵਰਤਣੇ ਪੈ'ਦੇ ਹਨ । 
ਕਵੀ ਆਪਣੀ ਕਵਿਤਾ ਰਾਹੀ“ ਮਨੁਰੱਖ ਦੇ ਹਿਰਦੇ ਨੂੰ ਛੁਹਣ ਲਈ ਨੌ ਰਸਾਂ ਵਿਚੋ" 
ਕਿਸੇ ਨਾ ਕਿਸੇ ਨੂੰ ਲੋੜ ਅਨੁਸਾਰ ਕਵਿਤਾ ਵਿਚ ਵਰਤਦਾ ਹੈ, ਜਿਸ ਦਾ ਸਦਕਾ 
ਮਨੁੱਖੀ ਹਿਰਦਾ ਹੁਲਾਰੇ ਵਿਚ ਆ ਜਾਂਦਾ ਹੈ । 

ਉਸ ਸਮੇ ਦੇ ਹਾਲਾਤ ਅਨੁਸਾਰ ਸਿੱਖ ਕੌਮ ਦੀ ਆਤਮਕ ਜ਼ਿੰਦਗੀ-ਮੌਤ ਦਾ 
ਸਵਾਲ ਬਣ ਗਿਆਂ ਸੀ । ਜਿਵੇ" ਗੁਰੂ ਨਾਨਕ ਦੋਵ ਜੀ ਨੇ ਹਰਿਦੁਆਰ ਆਏ 
ਯਾਤਰੂਆਂ ਦੀ ਸੂਰਤ ਆਪਣੇ ਵਲ ਖਿੱਚਣ ਲਈ ਲਹਿੰਦੇ ਪਾਜੇ ਪਾਣੀ ਢੇਣ 
ਦਾ ਇਕ ਅਨੌਖਾਂ ਢੰਗ ਵਰਤਿਆ ਸੀ, ਤਿਵੇਂ ਗੁਰੂ ਗੌਬਿੰਦ ਸਿੰਘ ਜੀ ਨੇ ਸਿੱਖਾਂ 
ਨੂੰ ਆਚਰਨਿਕ ਗਿਰਾਵਟ ਦੇ ਭਿਆਨਕ ਨਤੀਜਿਆਂ ਤੋਂ ਖ਼ਬਰਦਾਰ ਕਰਨ ਲਦੀ 
ਇਕ ਅਨੋਖਾ ਤਰੀਕਾ ਵਰਤਿਆ । ਮਾਇਕ ਚਸਕੇ ਤੇ ਵਿਕਾਰ ਮਨੁੱਖ ਦੇ ਮਨ ਨੂੰ 
ਛੇਤੀ ਫਸਾ ਲੈ'ਦੇ ਹਨ । ਇਹਨਾਂ ਦੀ ਮਾਰ ਤੋਂ ਬਚਣ ਦਾ ਜਤਨ, ਮਾਨੋ, ਪਹਾੜੀ 
ਚੜ੍ਹਾਈ ਦਾ ਰਸਤਾ ਹੈ । ਮਨ ਨੂੰ ਵਿਕਾਰਾਂ ਦੀ ਖਿੱਚ ਵਲੋਂ' ਵਰਜਣਾ, ਮਾਨੋ, ਸਿਰ 
ਤਲੀ ਉੱਤੇ ਰੱਖ ਕੇ ਜੀਵਨ-ਬਾਜ਼ੀ ਖੇਡਣਾ ਹੈ । 

ਜਦੋਂ” ਦੂਰੋ" ਦੂਰੋਂ" ਹਜ਼ਾਰਾਂ ਦੀ ਗਿਣਤੀ ਵਿਚ ਸਿੱਖ ਆਨੰਦਪੁਰ ਆ ਇਕੱਠੇ 
ਹੋਏ, ਤਾਂ ਵੈਸਾਖੀ ਤੋਂ' ਪਹਿਲੇ ਦਿਨ ਸਤਿਗੁਰੂ ਜੀ ਨੇ ਦੀਵਾਨ ਸਮੇ ਸੀ ਤਖ਼ਤ 
ਕੇਸਗੜ੍ਹ ਉੱਤੇਂ ਖਲੋ ਕੇ ਮਿਆਨ ਵਿਚੋਂ ਲਿਸ਼ਕਦੀ ਤਲਵਾਰ ਕੱਢ ਲਈ ਅਤੇ ਲ੍ਰੀ 

ਤਖ਼ਤ ਸਾਹਿਬ ਦੇ ਸਾਹਮਣੇ ਦੀਵਾਨ ਵਿਚ ਬੈਠੇ ਸਿੱਖਾਂ ਨੂੰ ਵੰਗਾਰ ਕੇ ਕਿਹਾ ਕਿ 
ਸਾਨੂੰ ਪੰਜ ਸਿੱਖਾਂ ਦੇ ਸਿਰਾਂ ਦੀ ਲੌੜ ਹੈ । 

ਸਿੱਖ-ਇਤਿਹਾਸ ਲਿਖਦਾ ਹੈ ਕਿ ਪਹਿਲਾਂ ਤਾਂ ਕੁਝ ਸਮੇ ਲਈ ਕੁਝ ਦਹਿਸ਼ਤ 
ਜਿਹੀ ਖਿੱਲਰ ਗਈ । ਆਖ਼ਰ ਇਕ ਇਕ ਕਰ ਕੇ ਵਾਰੀ ਵਾਰੀ ਪੰਜ ਸਿੱਖ ਦੀਵਾਨ 
ਵਿਚੋਂ' ਉੱਠ ਕੇਂ ਸਤਿਗੁਰੂ ਜੀ ਦੇ ਸਾਹਮਣੇ ਹੱਥ ਜੌੜ ਕੇ ਖਲੋ ਗਏ ਤੇ ਆਪਣੇ ਸਿਰ 
ਪੋਸ਼ ਕਰ ਦਿੱਤਿਓ ਨੂੰ । ਉਹਨਾਂ ਦੋ ਨਾਮ ਸਨ ਭਾਈ ਦਇਆ ਰਾਮ, ਧਰਮ ਚੰਦ, 
ਹਿੰਮਤ ਰਾਇ, ਸਾਹਿਬ ਚੰਦ ਅਤੇ ਮੁਹਕਮ ਚੰਦ । 

ਸਤਿਗੁਰੂ ਜੀ ਨੇ ਸਾਰੀ ਸੰਗਤ ਨੂੰ ਸਿਰ ਤਲੀ ਉੱਤੇ ਰੱਖਣ ਦਾ ਭਾਵ 
ਸਮਝਾਇਆ ਅਤੇ ਦੱਸਿਆ ਕਿ ਜੇ ਉੱਚ=ਜਾਤੀ ਦੇ ਲੌਕਾਂ ਅਤੇ ਮੁਗ਼ਲ ਹਾਕਮਾਂ 
ਦੋ ਜਲੇ ਹੇਠੋ' ਬਚ ਕੇ ਰਹਿਣਾ ਹੈ ਤਾਂ ਆਚਰਨ ਉੱਚਾ ਰੱਖਣਾ ਸਭ ਤੋਂ ਪਹਿਲਾ 
ਕਦਮ ਹੈ । ਆਪਣੇ ਸੁਆਰਥ ਦੀ ਖ਼ਾਤਰ ਜੀਉਣ ਦੇ ਥਾਂ ਦੂਜਿਆਂ ਦੀ ਖ਼ਾਤਰ 
ਜੀਉਣ ਦੀ ਜਾਚ ਸਿੱਖਣੀ ਪਏਗੀ । ਇਹੀ ਹੈ ਸਿਰ ਤਲੀ ਉੱਤੇ ਰੱਖਣਾ, ਇਹੀ ਹੈ 
ਆਪਾ ਵਾਰਨਾ, ਇਹੀ ਹੈ ਮਨ ਮਾਰਨਾ । ਸਤਿਗੁਰੂ ਜੀ ਨੇੰ ਤੁਰਕ ਇਸਤ੍ਰੀ ਵਾਲੀ 
ਘਟਨਾਂ ਸੁਣਾ ਕੇ ਸਭ ਨੂੰ ਖ਼ਬਰਦਾਰ ਕੀਤਾ ਕਿ ਅਜਿਹੇ ਕੁਕਰਮ ਦਾ' ਸਿੱਖ ਨੂੰ 
ਕਦੇ ਸੂਪਨੇ ਵਿਚ ਭੀ ਖ਼ਿਆਲ ਨਹੀਂ” ਆਉਣਾ ਚਾਹੀਦਾ । 
ਬ੍ਰਾਹਮਣਾਂ ਦਾ ਰੁਸੇਵਾਂ- 

ਸੀ ਆਨੰਦਪੁਰ ਵਿਚ ਵੈਸਾਖੀ ਦੀਵਾਲੀ ਢੇ ਸਮਾਗਮ ਤਾਂ ਅੱਗੇ ਹੀ ਕਈ 
ਸਾਲਾਂ ਤੋਂ ਹੁੰਦੇ ਆ ਰਹੇ ਸਨ, ਪਰ ਸੰਨ ੧੬੯੯ ਦੀ ਵੈਸਾਖੀ ਦਾ ਸਮਾਗਮ ਇਕ 
ਉਚੇਚਾ ਉੱਦਮ ਸੀ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਇਕੱਠ ਵਾਸਤੋਂ ਖ਼ਾਸ 
ਹਿਦਾਇਤਾਂ ਭੇਂਜੀਆਂ ਸਨ, ਇਸ ਵਾਸਤੇ ਇਸ ਵਾਰੀ ਭੀੜ ਬਹੁਤ ਜ਼ਿਆਦਾ ਸੀ । 
ਲੰਗਰ ਅਤੇ ਰਿਹਾਇਸ਼ ਵਾਸਤੇ ਬਹੁਤ ਪਰਬੰਧ ਕਰਨੇ ਪਏੇ । ਹਿੰਦੂ ਬੋਲੀ ਵਿਚ, 
ਇਉ!” ਜਾਪਦਾ ਸੀ ਜਿਵੇ ਕੋਈ ਮਹਾਨ ਜੱਗ ਰਚਿਆ ਗਿਆ ਹੈ । ਵੱਡੇ ਖੁੱਲ੍ਹੇ ਲੰਗਰਾਂ 
ਵਾਸ਼ਤੇ ਲੌਕ ਸਾਧਾਰਨ ਤੌਰ ਤੋਂ ਭੀ ਲਫ਼ਜ਼ ਜੱਗ ਵਰਤ ਦਿਆ ਕਰਦੇ ਹਨ । 

ਹਿੰਦੂ ਕੌਮ ਦੀਆਂ ਸਾਰੀਆਂ ਰੀਤਾਂ ਰਸਮਾਂ ਬ੍ਰਾਹਮਣ ਦੀ ਅਗਵਾਈ ਵਿਚ ਹੀ 
ਹੁੰਦੀਆਂ ਹਨ । ਜੱਗ ਦੇ ਮੌਕੇ ਤੇ ਤਾਂ ਇਹਨਾਂ ਦੀਆਂ ਪੰਜੇ ਉੱਗਲੀਆਂ ਘਿਉ ਵਿਚ 
ਹ੍ਰੰਢੀਆਂ ਹੋਈਆਂ । 

ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਾਸ ਰਹਿੰਦੇ ਬਵੰਜਾਂ ਕਵੀਆਂ ਵਿਚੋਂ ਕਈ 
ਵਿਦਵਾਨ ਬਾਹਮਣ ਪੰਡਿਤ ਭੀ ਸਨ । ਜੱਗ ਦਾ ਜ਼ਿਕਰ ਸੂਣ ਸੂਣ ਕੇ ਇਹਨਾਂ ਨੂੰ 

ਹਿੰਦੂ ਰਾਜਿਆਂ ਦੇ ਜੰਗਾਂ ਵਿਚ ਹੁੰਦੀ ਆਪਣੀ ਇੱਜ਼ਤ ਚੇਤੇ ਆਉਣ ਲੱਗ ਪਈ । 
ਕਈਆਂ ਦੋ ਮਨ ਵਿਚ ਇਹ ਲਾਲਸਾ ਤੇ ਤਾਂਘ ਪੈਦਾ ਹੋਈ ਕਿ ਗੁਰੂ ਗੋਬਿੰਦ ਸਿੰਘ 
ਜੀ ਦੇ ਰਚਾਏ ਇਸ ਜੱਗ ਵਿਚ ਭੀ ਉਹਨਾਂ ਨੂੰ ਭੋਜਨ ਪਾਣ ਵਾਸਤੇ ਪਹਿਲਾ ਹੱਕ 
ਮਿਲੋ । ਪਰ ਇਹਨਾਂ ਦੇ ਬਣਾਏ ਹੋਏ ਇਹੀ ਹੱਕ ਮੁਕਾਣ ਲਈ ਤਾਂ ਗੁਰੂ ਨਾਨਕ 
ਦੋਵ ਜੀ ਨੇ ਬੀੜਾ ਚੁੱਕਿਆ ਸੀ। ਬ੍ਰਾਹਮਣਾਂ ਨੂੰ ਕੋਈ ਉਚੇਚਾ ਆਦਰ ਨਾਂ ਮਿਲਿਆ। 
ਉਹਨਾਂ ਨੇ ਸਤਿਗੁਰੂ ਜੀ ਪਾਸ ਰੋਸ਼ ਪਰਗਟ ਕੀਤਾ । 

ਗੁਰੂ ਗੋਬਿੰਦ ਸਿੰਘ ਜੀ ਇਨਸਾਨੀ ਜੀਵਨ ਨਾਲ ਸੰਥੋਧ ਰੱਖਣ ਵਾਲੇ ਕਈ 
ਅਸੂਲਾਂ ਦਾ ਸੋ੍‌ਤਿਆਂ ਤੇ ਦਰਸ਼ਕਾਂ ਦੇ ਮਨ ਵਿਚ ਡ੍ਰੇਘਾ ਪਰਭਾਵ ਪਾਣ ਲਈ ਹਾਸ- 
ਰਸ ਦੇ ਕੌਤਕ ਜਾਂ ਬਚਨ ਵਰਤ ਦਿਆ ਕਰਦੇ ਸਨ । ਬ੍ਰਾਹਮਣਾਂ ਦ' ਕ੍ਰੋਧ ਮੱਠਾਂ 
ਕਰਨ ਲਈ ਸਤਿਗੁਰ੍ਹ ਜੀ ਉਹਨਾਂ ਨੂੰ ਹੱਸ ਕੇ ਆਖਣ ਲੱਗੇ ਕਿ ਸਾਨੂੰ ਤੁਹਾਡਾ 
ਚੇਤਾਂ ਹੀ ਨਹੀ ਸੀ ਰਿਹਾਂ । ਗੁਰੂ ਪਾਤਿਸ਼ਾਹ ਨੇੰ ਤਾਂ ਰਮਜ਼-ਭਰੇ ਤਰੀਕੇ ਨਾਲ ਉਹਨਾਂ 
ਨੂੰ ਸਮਝਾਇਆ ਸੀ ਕਿ ਚੇਤਾ ਉਹਨਾਂ ਬਾਰੇ ਵਿੱਸਰਦਾ ਹੈ ਜਿਨ੍ਹਾਂ ਦੀ ਲੋੜ ਨਾ 
ਰਹੇ । ਪਰ ਉਹ ਅਜੇ ਭੀ ਆਪਣਾ ਹੱਕ ਜਤਾਉਣੋ' ਨਾ ਟਲੋਂ । ਆਖ਼ਰ ਸਤਿਗੁਰ੍ਹ 
ਜੀ ਨੇ ਖੁਲ੍ਹੋ ਲਫਜ਼ਾਂ ਵਿਚ ਬ੍ਰਾਹਮਣਾਂ ਨੂੰ ਕਹਿ ਦਿੱਤਾ ਕਿ ਸੇਵਾ ਦਾ ਹੱਕ ਉਹਨਾਂ 
ਦਾ ਹੀ ਹੁੰਦਾ ਹੈ ਜਿਨ੍ਹਾਂ ਨੇ ਆਪਣਾ ਆਪ ਦ੍ਰਜਿਆਂ ਦੀ ਖ਼ਾਤਰ ਕੁਰਬਾਨ ਕਰ 
ਦਿੱਤਾ ਹੋਵੇ, ਜਿਹੜੇ ਦੁਖੀਏ ਗਰੀਬਾਂ ਦੀ ਖ਼ਾਤਰ ਸਿਰ ਤਲੀ ਉੱਤੇ ਰੱਖੀ ਫਿਰਦੇ 
ਹੋਣ । ਤੁਸਾਂ ਉੱਚ ਜਾਤੀਏ ਬ੍ਰਾਹਮਣਾਂ ਨੇ ਸਦੀਆਂ ਤੋਂ' ਕਰੋੜਾਂ ਬੈਦਿਆਂ ਨੂੰ ਸ਼ੂਦਰ 
ਆਖ ਆਖ ਕੌ ਪੈਰਾਂ ਹੇਠ ਲਤਾੜਿਆ ਹੋਇਆ ਸੀ । ਗੁਰੂ ਨਾਨਕ ਪਾਤਿਸ਼ਾਹ 
ਆਏ, ਉਹਨਾਂ ਦਾ ਸੱਦ ਸੂਣ ਕੇ ਇਹਨਾਂ ਲੌਤਾਂ ਨੌ ਤੁਹਾਡੀ ਗ਼ੁਲਾਮੀ ਦਾ ਜੂਲਾ 
ਲਾਹੁਣ ਲਈ ਸਿਰ ਤਲੀ ਉੱਤੇ ਰੱਖ ਲਿਆ । ਤੁਸੀ ਇਹਨਾਂ ਨੂੰ ਆਪਣੇ ਨ'ਲੋ“ 
ਨੀਵੀ” ਜਾਤ ਦੋ ਸਮਝਦੇ ਹੋ, ਪਰ ਅਸਲ ਵਿਚ ਇਹੀ ਹਨ ਦਾਨ ਸੇਵਾ ਦੇ ਹੱਕਦਾਰ, 
ਕਿਉ'ਕਿ ਇਹਨਾਂ ਨੇ ਆਪਣਾ ਸਭ ਕੁਝ ਦ੍ਰਜਿਆਂ ਦੀ ਖ਼ਾਤਰ ਕੁਰਬਾਨ ਕੀਤਾ 
ਹੋਇਆ ਹੈ । ਇਹ ਸੁਣ ਕੇ ਉਹਨਾਂ ਬ੍ਰਾਹਮਣਾਂ ਦੀ ਆਸ ਦਾ ਲੱਕ ਟੁੱਟ ਗਿਆ । 

ਸਤਿਗੁਰੂ ਜੀ ਨੇ ਉਹਨਾਂ ਬ੍ਰਾਹਮਣਾਂ ਨੂੰ ਦੱਸੇ ਆਪਣੇ ਖ਼ਿਆਲ ਸਵਈੀਆਂ 
ਵਿਚ ਇਉ“ ਦਰਜ ਕੀਤੇ :-- 

ਜੋ ਕਿਛੁ ਲੇਖੁ ਲਿਖਿਓ ਬਿਧਨਾ, 

ਸੋਈ ਪਾਈਅਤ ਮਿਸ ਜੂ ਸ਼ੋਕ ਨਿਵਾਰੋ । 

ਮੇਰੋ ਕਛੂ ਅਪਰਾਧ ਨਹੀ", 

ਗਯੋਂ ਯਾਦ ਤੇ ਭੂਲਿ, ਨ ਕੋਪ ਚਿਤਾਰੋ । 

ਬਾਗੋਂ ਨਿਹਾਲੀ ਪਣੈ ਦੈ ਹੋਂ ਆਜ ਭਲੇ ਤੁਮ ਕਉ, 
ਨਿਹਚੈ ਜੀਅ ਧਾਰੋ । 
ਛਤ੍ਰੀ ਸਭੈ ਕ੍ਰਿਤ ਬਿਪ੍ਰਨ ਕੇ, 
ਇਨਹੂ ਪੈ ਕਟਾਛ ਕ੍ਰਿਪਾ ਕੇ ਨਿਹਾਰੋ ।੧। 
ਜੁੱਧ ਜਿੱਤੇ ਇਨ ਹੀ ਕੈ ਪ੍ਰਸਾਦਿ, 
ਇਨ ਹੀ ਕੈ ਪ੍ਰਸਾਦਿ ਸੁ ਦਾਨ ਕਰੇ । 
ਅਘ ਓਘ ਟਰੇ ਇਨ ਹੀ ਕੈ ਪ੍ਰਸਾਦਿ, 
ਇਨ ਹੀ ਕੀ ਕ੍ਰਿਪਾ ਫੁਨਿ ਧਾਮ ਭਰੇ । 
ਇਨ ਹੀ ਕੈ ਪ੍ਰਸਾਦਿ ਸੁ ਬਿੱਦਿਆ ਲਈ, 
ਇਨ ਹੀ ਕੀ ਕ੍ਰਿਪਾ ਸਭਿ ਸਤ੍ਰ ਮਰੇ । 
ਇਨ ਹੀ ਕੀ ਕ੍ਰਿਪਾ ਕੇ ਸਜੇ "ਹਮ ਹੈ', 
ਨਹੀ" ਮੋ ਸੇ ਗਰੀਬ ਕ੍ਰੋਰ ਪਰੇ ।੨। 
ਸੇਵ ਕਰੀ ਇਨਹੀ ਕੀ ਭਾਵਤ, 
_ਔਰ ਕੀ ਸੇਵ ਸੁਹਾਤ ਨ ਜੀ ਕਉ । 
ਦਾਨ ਦੀਯੋ ਇਨ ਹੀ ਕਉ ਭਲੋ, 
ਅਰੁ ਆਨ ਕਉ ਦਾਨ ਨ ਲਾਗਤ ਨੀਕੋ । 
ਆਗੈ ਫਲੈ ਇਨ ਹੀ ਕਉ ਦੀਯੋ, 
ਜਗ ਮਹਿ ਜਸੁ, ਔਰ ਦੀਯੋ ਸਭ ਫੀਕੋ । 
ਮੋ ਗ੍ਰਿਹ ਮਹਿ ਤਨ ਤੇ ਮਨ ਤੇ ਸਿਰ ਲੌ ਧਨ ਹੈ, 
ਸਭ ਹੀ ਇਨ ਹੀ ਕੌ ।੩। 
ਦੋਹਰਾ : ਚਟਪਟਾਇ ਚਿੱਤ ਮਹਿ ਜਰਿਓ, ਤ੍ਰਿਨ ਜਿਉ“ ਕ੍ਰੱਧਤ ਹੋਇ । 
ਖੋਜ ਰੋਜ ਕੈ ਹੇਤਿ ਲੱਗਿ, ਦਯੋ ਮਿਸਰ ਜੂ ` ਰੋਇ ।੪। 


ਨੂੰ ਸਵੇਰੇ ਪਹਿਲੇ ਦਿਨ ਦੋ ਚੁਣੇ ਪੰਜਾਂ ਸਿੱਖਾ 
ਨੂੰ ਸਤਿਗੁਰੂ ਜੀ ਨੇ ਹਦਾਇਤ ਕੀਤੀ ਕਿ ਸਣੇਂ ਕੇਸੀ" ਇਸ਼ਨਾਨ ਕਰ ਕੌ ਤਖ਼ਤ ਸ੍ਰੀ 

ਕੈਸਗੜ੍ਹ ਦੇ ਸਾਹਮਣੇ ਹਾਜ਼ਰ ਹੋਵੇਂ । ਹਜੂਰ ਨੇ ਲੋਹੇ ਦੇ ਇਕ ਬਾਟੇ ਵਿਚ ਜਲ ਤੇ 
ਪਤਾਸੇ ਪਾ ਕੇ ਜਪੂ, ਜਾਪੁ, ਸਵਈਏ, ਚੌਪਈ, ਅਨੰਦ--ਇਹਨਾਂ ਪੰਜ ਬਾਣੀਆਂ ਦਾ 
ਪਾਠ ਕਰ ਕੇ “ਅੰਮ੍ਰਿਤ” ਤਿਆਰ ਕੀਤਾ । ਉਹਨਾਂ ਪੰਜ ਸਿੱਖਾਂ ਨੂੰ ਇਹ ਤਿਆਰ 
ਕੀਤਾ "ਅੰਮ੍ਰਿਤ ਸਤਿਗੁਰ ਜੀ ਨੇ ਆਪ ਛਕਾਇਆ । ਸਿਰ ਤਲੀ ਉੱਤੇ ਰੱਖਣ ਦੇ 
ਸਿਲਸਿਲੇ ਵਿਚ ਉਹਨਾਂ ਨੂੰ ਹੇਠ-ਲਿਖੀਆਂ ਚਾਰ ਬੱਜਰ ਕੁਰਹਿਤਾਂ ਤੋਂ ਵਰਜਿਆ : 
੧. ਤੁਰਕਣੀ ਦਾ ਸੈਗ- 

ਪਰ-ਇਸਤ੍ਰੀ ਦੇ ਸੰਗ ਵਲੋਂ” ਤਾਂ ਗੁਰੂ ਨਾਨਕ ਦੋਵ ਜੀ ਦੇ ਵੇਲੇ ਹੀ ਵਰਜਿਆ 
ਗਿਆਂ ਸੀ । 'ਅਖੀ ਸੂਤਕੁ ਵੇਖਣਾ, ਪਰ ਤ੍ਰਿਅ ਪਰ ਧਨ ਰੂਪੂ'--ਇਹ ਹੁਕਮ ਗੁਰੂ 
ਨਾਨਕ ਦੇਵ ਜੀ ਨੇ ਹੀ ਕੀਤਾ ਸੀ, ਜੋ ਆਸਾ ਦੀ ਵਾਰ ਵਿਚ ਸਿੱਖ ਹਰ ਰੋਜ਼ ਚੇਤੇ 
ਕਰਦੇ ਆ ਰਹੇ ਸਨ । 'ਪਰ ਤ੍ਰਿਅ ਰੂਪੁ ਨ ਪੋਖੈ ਨੇਤ੍'-ਇਹ ਬਚਨ ਗੁਰੂ ਅਰਜਨ 
ਦੇਵ ਜੀ ਦਾ ਭੀ ਸਿੱਖ ਰੋਜ਼ ਸੁਖਮਨੀ ਸਾਹਿਬ ਵਿਚ ਪੜ੍ਹਦੇ ਸਨ । ਤੇ, ਇਸ ਦੋ 
ਅਨੁਸਾਰ ਆਪਣਾ ਆਚਰਨ ਪਵਿੱਤਤ ਰੱਖਣ ਦਾ ਨਿਸ਼ਾਨਾ ਆਪਣੇ ਸਾਹਮਣੇ ਰੱਖਦੇ 
ਸਨ । ਪਰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਵੇਖਿਆ ਕਿ ਤੁਰਕ ਨਾਲ ਛਿੜੇ ਝਗੜਿਆਂ 
ਦੇ ਕਾਰਨ, ਬਦਲੋ ਦੇ ਅਸਰ ਹੇਠ, ਤੁਰਕ ਇਸਤ੍ਰੀ ਦੋ ਕੁਸੰਗ ਦੇ ਵਿਕਾਰ ਦੀ 
ਸੰਭਾਵਨਾ ਭੀ ਹੋ ਸਕਦੀ ਹੈ । ਇਸ ਵਾਸਤੇ ਉਹਨਾਂ 'ਪਤ-ਇਸਤ੍ਰੀ' ਦੇ ਥਾਂ ਲਫ਼ਜ਼ 
'ਤੁਰਕਣੀ' ਵਰਤਿਆ, ਜਿਸ ਦਾ ਭਾਵ ਸੀ ਕਿ ਵੈਰੀ ਦੀ ਇਸਤ੍ਰੀ ਵਲ ਭੀ ਭੈੜੀ 
ਨਿਗਾਹ ਨਹੀ' ਰੱਖਣੀ । 


੨. ਕੁੱਠਾ ਮਾਸ--- 


ਮੁਸਲਮਾਨ ਲੌਕ ਪਰ ਨੂੰ ਤਲਵਾਰ ਦੇ ਇਕੋ ਵਾਰ ਨਾਲ ਮਾਰਨ ਦੇ ਥਾਂ 
ਛੁਰੀ ਨਾਲ ਕੋਹ ਕੋਹ ਕੇ ਮਾਰਦੇ ਹਨ । ਇਸੇ ਵਾਸਤੇ ਉਸ ਨੂੰ ਕੌਹਿਆ ਹੋਇਆਂ 
ਜਾਂ ਕੁਠਾ ਮਾਸ ਕਿਹਾ ਜਾਂਦਾ ਹੈ । 'ਕੁਹਣਾ' ਤੋਂ” 'ਕੁੱਠਾ' ਭੂਤ ਕਾਰਦੰਤਕ 
(285 7471161212) ਹੈ । 

ਜਦੋਂ” ਭੀ ਕਿਸੇ ਇਕ ਦੇਸ਼ ਦੇ ਲੋਕ ਕਿਸੇ ਦ੍ਰਜੇ ਦੇਸ਼ ਨੂੰ ਆਪਣਾ ਗ਼ੁਲਾਮ 
ਬਣਾਂਦੇ ਹਨ, ਤਾਂ ਸਭ ਤੋਂ' ਪਹਿਲਾਂ ਉਹਨਾਂ ਲੌਕਾਂ ਨੂੰ ਸ਼ਤ-ਹੀਣ ਕੀਤਾ ਜਾਂਦਾ ਹੈ । 
ਹਿੰਦੁਸਤਾਨ ਵਿਚ ਤਾਂ ਬ੍ਰਾਹਮਣਾਂ ਦੀ ਕਿਰਪਾ ਨਾਲ ਅੱਗੇ ਹੀ ਤਿੰਨ-ਚੌਥਾਈ ਲੋਕ 
ਸ਼ਸਤ੍ਰ-ਹੀਣ ਸਨ । ਖੜਤ੍ਰੀ (ਰਾਜਪੂਤ, ਮਰਹੱਟੇਂ ਆਦਿਕ) ਲੌਕ ਹੀ ਸ਼ਸਤ੍੍‌ ਧਾਰਨ 
ਦੇ ਹੱਕਦਾਰ ਸਨ । ਸੋ, ਹਿੰਦੂ ਕੌਮ ਨੂੰ ਸ਼ਤ੍-ਹੀਣ ਕਰਨ ਲਈ ਪਠਾਣਾਂ ਤੇ ਮੁਗ਼ਲਾਂ 
ਨੂੰ ਬਹੁਤੀ ਮਿਹਨਤ ਨਹੀ“ ਕਰਨੀ ਪਈ ਸੀ । ਫਿਰ ਭੀ ਜੋ ਕੁਝ ਉਹਨਾਂ ਨੇ ਕੀਤਾ, 

ਆਪਣੇ ਕਾਜ਼ੀਆਂ ਦੀ ਮਦਦ ਨਾਲ ਸ਼ਰਹ ਦੇ ਹੁਕਮ ਅਨੁਸਾਰ ਕੀਤਾ । ਕਸਾਈ ਦੇ 
ਹੱਥ ਦੇ ਬਣੇ ਮਾਸ ਤੋਂ“ ਛੁਟ ਬਾਕੀ ਸਭ ਦੀ ਮਨਾਹੀ ਕਰ ਦਿੱਤੀ ਗਈ । ਇਸ ਦਾ 
ਭਾਵ ਇਹ ਸੀ ਕਿ ਮਾਸ ਬਣਾਣ ਦੇ ਬਹਾਨੇ ਭੀ ਕਿਸੇ ਹਿੰਦੂ ਕੌਲ ਕੋਈ ਸ਼ਸਤ੍ਰ ਨਾ 
ਰਹਿ ਜਾਏ । 

ਸਿੱਖ ਧਰਮ ਦਾ! ਨਿਸ਼ਾਨਾਂ ਹੈ ਕਿ ਨਾ ਕਿਸੇ ਤੋਂ ਡਰੇ ਤੇ ਨਾ ਕਿਸੇ ਨੂੰ ਡਰਾਏ। 
ਸ਼ਸਤ੍ਰ-ਹੀਣ ਹੋਣਾ ਆਪਣੀ ਮੌਤ ਸਹੋੜਨੀ ਸੀ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ 
ਅਣਖ-ਘਾਤਕ ਹੇਠੀ ਭਰੀ ਅਤੇ ਗ਼ੁਲਾਮੀ ਵਿਚ ਜਕੜਨ ਵਾਲੀ ਸ਼ਰਹ ਦੀ ਬੈਦਸ਼ ਨੂੰ 
ਠੁਕਰਾ ਦਿੱਤਾ ਅਤੇ ਹੁਕਮ ਕਰ ਢਿੱਤਾ ਕਿ ਕੋਈ ਸਿੱਖ ਕ੍ਰੱਠਾ ਨਾ ਖਾਏ । 
ਤਮਾਕੂ- 

ਭੰਗ, ਚਰਸ, ਸ਼ਰਾਬ ਆਦਿਕ ਸਭ ਨਸ਼ਿਆਂ ਦੀ ਹਰੇਕ ਧਰਮ ਮਜ਼ਹਬ ਅੰਦਰ 
ਮਨਾਹੀ ਹੈ । ਹਰੇਕ ਦੇ ਭਾਈਚਾਰੇ ਵਿਚ ਇਹਨਾਂ ਵਲੋਂ” ਨਫ਼ਰਤ ਹੈ । ਸ਼ਰਾਬੀ ਭੰਗੀ 
ਚਤਸੀ ਲੋਕ ਇਹ ਦਲੇਰੀ ਨਹੀ ਕਰ ਸਕਦੇ ਕਿ ਭਾਈਚਾਰਕ ਸਭਾ ਵਿਚ ਬਹਿ ਕੇ 
ਖੁੱਲ੍ਹਮ-ਖੁੱਲ੍ਹਾ ਸ਼ਰਾਬ ਭੰਗ ਆਦਿਕ ਵਰਤ ਸਕਣ । ਫਿਰ ਵੀ ਕੁਸੰਗ ਵਿਚ ਫਸ ਕੇ 
ਕੁਸੰਗੀ ਲੱਕ ਲੁਕ-ਛਿਪ ਕੇ ਇਹ ਚੀਜ਼ਾਂ ਵਰਤਦੇ ਆ ਰਹੇ ਹਨ । ਗੁਰਬਾਣੀ ਫ੍ਰ 
ਭੀ ਇਨ੍ਹਾਂ ਵਲੋਂ' ਵਰਜਿਆ ਹੋਇਆ ਹੈ । 

ਪਰ ਤਮਾਕੂ ਇਕ ਐਸਾ ਨਸ਼ਾ ਹੈ ਜੋ ਸਸਤਾ ਭੀ ਹੈ, ਤੇ ਸ਼ਰਾਬ ਭੰਗ ਆਦਿਕ 
ਵਾਂਗ ਮਤਿ=ਹੀਣਾ ਭੀ ਨਹੀਂ' ਕਰਦਾ । ਫਿਰ ਭੀ ਬਾਂਕੀ ਨਸ਼ਿਆਂ ਵਾਂਗ ਇਹ ਭੀ 
ਸਰੀਰ ਅਤੇ ਆਚਰਨ ਦੌਂਹਾਂ ਉੱਤੇ ਮਾੜਾ ਅਸਰ ਪਾਂਦਾ ਹੈ । ਜਹਾਂਗੀਰ ਦੇ ਸਮੇਂ 
ਡਮਾਕੂ ਹਿੰਦੁਸਤਾਨ ਵਿਚ ਆਇਆ । ਲੋਕਾਂ ਦੇ ਇਤਨਾ ਮੂੰਹ ਲੱਗਾ ਕਿ ਭਾਈਚਾਰੇ 
ਵਿਚ ਖੁੱਲ੍ਹਮ-ਖੁੱਲ੍ਹਾ ਇਸ ਦੀ ਵਰਤੋਂ" ਸ਼ੁਰੂ ਹੋ ਗਈ । ਇਸ ਦੇ ਰੋਕਣ ਲਈ 
ਜਹਾਂਗੀਰ ਨੂੰ ਭੀ ਫ਼ੁਰਮਾਨ ਜਾਰੀ ਕਰਨੇ ਪਏ । 

ਸਤਿਗੁਰੂ ਜੀ ਨੇ ਚਾਰ ਬੱਜਰ ਕੁਰਹਿਤ' ਵਿਚ ਤਮਾਕ੍ਹ ਦਾ ਨਾਮ ਖ਼ਾਸ ਤੌਰ 
ਤੇ ਵਰਤ ਦਿੱਤਾ ਤੇਂ ਇਨਸਾਨੀ ਜੀਵਨ ਨੂੰ ਇਸ ਦੇ ਵਿਹੁਲੇ ਅਸਰ ਤੋਂ“ ਬਚਾਣ 
ਦਾ ਜਤਨ ਕੀਤਾ। 
ਕੇਸਾਂ ਦੀ ਬੇ-ਅਦਬੀ-- 

ਪਿਆਰ ਦੀ ਇਹ ਸਿਫ਼ਤ ਹੈ ਕਿ ਜਿਸ ਨਾਲ ਪਿਆਰ ਹੋਵੇ ਉਸ ਦਾ ਸਰੀਰਕ 
ਸਰੂਪ ਅਤੇ ਆਤਮਕ ਜੀਵਨ ਦੌਂਵੇ' ਹੀ ਪਿਆਰੇ ਲੱਗਦੇ ਹਨ । ਗੁਰੂ ਨਾਨਕ ਦੇਵ 

ਜੀ ਦੇ ਕੇਸ ਸਾਬਤ ਸਨ । ਇਹੀ ਗੱਲ ਉਹਨਾਂ ਦੀਆਂ ਪੁਰਾਤਨ ਜਨਮ-ਸਾਖੀਆਂ 
ਤੋਂ ਸਿੱਧ ਹੁੰਦੀ ਹੈ । ਪਰ ਉਹਨਾਂ ਇਹ ਕੋਈ ਅਲੌਕਿਕ ਗੱਲ ਨਹੀ ਸੀ ਕੀਤੀ । 
ਸਭ ਰਿਸ਼ੀ ਮੁਨੀ ਅਵਤਾਰ ਪੈਗ਼ੰਬਰ ਕੋਸਾ-ਧਾਰੀ ਹੋਇਆ ਕਰਦੇ ਸਨ । 
ਸਤਿਗੁਰੂ ਜੀ ਦੇ ਕਈ ਨਾਮ=ਲੋਵਾਂ ਸਿੱਖ ਭੀ ਆਪਣੇ ਆਪ ਹੀ ਕੇਂਸ ਰੱਖਣ 
ਲੱਗ ਪਏ । ਗੁਰ-ਵਿਅਕਤੀਆਂ ਬਾਰੇ ਤਾਂ ਸਤੇ ਬਲਵੰਤ ਨੇ ਹੀ ਲਿਖ ਦਿੱਤਾ-- 
ਜੋਤਿ ਓਹਾ, ਜੁਗਤਿ ਸਾਇ, 
ਸਹਿ ਕਾਇਆ ਫੇਰਿ ਪਲਟੀਐ । 
ਗੁਰੂ ਤੇਗ ਬਹਾਦਰ ਸਾਹਿਬ ਦੇ ਵੌਲੇਂ ਤਕ ਕੇਸਾਂ ਬਾਰੇ ਸਿੱਖਾਂ ਵਾਸਤੇ ਕੋਈ 
ਖ਼ਾਸ ਮਰਯਾਦਿਕ ਹੁਕਮ ਨਹੀਂ" ਸੀ । ਪਰ _ਜਦੋਂ' ਉਹਨਾਂ ਦੀ ਸ਼ਹਾਦਤ ਤੋਂ' ਪਿਛੋਂ” 
ਢਿੱਲੀ=ਨਿਵਾਸੀ ਸਿੱਖ ਚਾਂਦਨੀ ਚੌਕ ਵਿਚ ਪਏ ਸਤਿਗੁਰੂ ਜੀ ਦੇ ਸ਼ਹੀਦ ਹੋਏ ਧੜ 
ਦੀ ਉੱਘੜ ਕੇ ਅੰਤਮ ਸੇਵਾ ਕਰਨ ਦੀ ਦਲੇਰੀ ਨਾ ਕਰ ਸਕੇ, ਤਾਂ ਗੁਰੂ ਗੋਬਿੰਦ 
ਸਿੰਘ ਜੀ ਨੇ ਕੇਸ ਰੱਖਣ ਦਾ ਹੁਕਮ ਦੇ ਦਿੱਤਾ । 
ਗੁਰੂ ਨਾਨਕ ਦੋਵ ਜੀ ਦੇ ਵੇਲ ਤੋਂ' ਹੀ ਬ੍ਰਾਹਮਣਾਂ, ਖੱਤ੍ਰੀ ਕਰਮ-ਚਾਰੀਆਂ ਅਤੇ 
ਮੁਗਲ ਹਾਕਮਾਂ ਨਾਲ ਟੱਕਰ ਲੱਗ ਚੁੱਕੀ ਸੀ, ਅਤੇ ਦਿਨੋ-ਦਿਨ ਵਧਦੀ ਚਲੀ 
ਆ ਰਹੀ ਸੀ । ਜਿਨ੍ਹਾਂ ਨੇ ਕਰੋੜਾਂ ਸ਼ੂਦਰ ਅਖਵਾਂਦੇ ਬੰਦਿਆਂ ਦੇ ਸਿਰ ਤੋਂ" ਧਾਰਮਿਕ, 
ਭਾਈਚਾਰਕ ਅਤੇ ਰਾਜਸੀ ਗ਼ੁਲਾਮੀ ਦਾ ਜੂਲਾ ਲਾਹੁਣ ਸੀ ਉਹਨਾਂ ਦਾ ਜੀਵਨ- 
ਪੰਧ ਕੁਦਰਤੀ ਤੌਰ ਤੋਂ ਕਸ਼ਟਾਂ ਔਖਿਆਈਆਂ ਨਾਲ ਹੀ ਭਰਪੂਰ ਹੋਂ ਸਕਦਾ ਸੀ । 
ਇਨ੍ਹਾਂ ਤੋਂ ਡੋਲਣ ਵਾਲੋਂ ਬੰਦੇ ਸਤਿਗੁਰੂ ਜੀ ਦੇ ਇਸ ਸੂਰਮਿਆਂ ਵਾਲੇ 
ਆਦਰਸ਼ ਉਤੇ ਤੁਰਨ-ਜੌਗੇ ਨਹੀ ਸਨ ਹੋ ਸਕਦੇ । ਭਾਈਚਾਰੇ ਵਿਚੋਂ' ਅਜ਼ਮਾਇਸ਼ਾਂ 
ਵੇਲੋਂ ਇਕ ਭੀ ਬਿੜਕਿਆ ਹੋਇਆ ਬੋਦਾ ਹੌਰ ਕਈ ਸਾਥੀਆਂ ਦੀ ਘਬਰਾਹਟ ਦਾ 
ਕਾਰਨ ਬਣ ਸਕਦਾ ਸੀ । 
ਦਾਗੇ ਹੋਇ ਸੁ ਰਣ ਮਹਿ ਜੂਝਹਿ, 
ਬਿਨੁ _ਦਾਗੇ ਭਗਿ ਜਾਹੀ । 
ਦੇ ਨਿੰਯਮ ਅਨੁਸਾਰ ਗੁਰ੍ਹ ਗੋਬਿੰਦ ਸਿੰਘ ਜੀ ਨੇ ਹੁਕਮ ਦਿੱਤਾ ਕਿ ਜਿਨ੍ਹਾਂ ਨੇ ਆਪਣਾ 
ਸਿਰ ਤਲੀ ਉਤੇ ਰੱਖਣਾ ਹੈ, ਜਿਨ੍ਹਾਂ ਨੇ ਇਸ ਪਹਾੜੀ ਉਚਾਣ ਦੇ ਪੈ'ਡੋ ਪੈਣਾ ਹੈ, 
ਉਹ ਉਘੜ ਕੇ ਇਧਰ ਪੈਰ ਧਰਨ । 
ਕੇਸਾਂ ਦੀ ਬੇ-ਅਦਬੀ ਭੀ ਚਾਰ ਬੱਜਰ ਕੁਰਹਿਤਾਂ ਵਿਚ ਸ਼ਾਮਲ ਕੀਤੀ ਗਈ । 

ਨਾਮ ਦੀ ਤਬਦੀਲੀ- 

ਪੰਜਾਂ ਸਿਖਾਂ ਨੂੰ ਅੰਮ੍ਰਿਤ ਛਕਾ ਕੇ ਅਤੇ ਉਹਨਾਂ ਤੋਂ ਜੀਵਨ-ਪ੍ਰਣ ਲੈ ਕੇ ਜਿਥੇ 
ਗੁਰੂ ਗੋਬਿੰਦ ਸਿੰਘ ਜੀ ਨੇ ਉਹਨਾਂ ਦੇ ਅੰਦਰ ਨਵਾਂ ਆਤਮਕ ਹੁਲਾਰਾ ਪੈਦਾ ਕੀਤਾ 
ਉਥੇ ਉਹਨਾਂ ਦੇ ਨਾਮ ਵਿਚ ਤਬਦੀਲੀ ਕਰ ਕੇ ਭੀ ਉਸ ਹੁਲਾਰੇ ਨੂੰ ਹੋਰ ਉਤਸ਼ਾਹਿਤ 
ਕੀਤਾ । ਅੰਮ੍ਰਿਤ-ਧਾਰੀ ਸਿੱਖ ਦੇ ਨਾਮ ਨਾਲ ਲਫ਼ਜ਼ 'ਸਿੰਘ' ਵਰਤਣਾ ਜ਼ਜੂਰੀ ਕਰ 
ਦਿੱਤਾ ਗਿਆ । 

ਪਹਿਲੇ ਪੰਜ ਆੰਮ੍ਰਿਤ=ਪਾਰੀ ਸਿੱਖਾਂ ਨੂੰ ਸਤਿਗੁਰੂ ਜੀ ਨੇ 'ਪੰਜ ਪਿਆਰੇ' ਦੇ 
ਪਿਆਰ-ਭਰੇਂ ਲਫ਼ਜ਼ਾਂ ਨਾਲ ਯਾਦ ਕੀਤਾਂ । ਅੰਮ੍ਰਿਤ ਛਕਣ ਤੋਂ ਪਿਛੋਂ' ਉਹਨਾਂ ਦੇ 
ਨਾਮ ਇਉ" ਪਰਸਿੱਧ ਹੋਏ :-- 

ਭਾਈ ਦਇਆ ਸਿੰਘ, ਭਾਈ ਧਰਮ ਸਿੰਘ, ਭਾਈ ।ਹੰਮਤ ਸਿੰਘ, ਭਾਈ 
ਸਾਹਿਬ ਸਿੰਘ, ਭਾਈ ਮੁਹਕਮ ਸਿੰਘ । 
ਆਪੇ ਗੁਰੁ ਚੇਲਾ- 

ਜਦੋਂ ਪੈਜ ਪਿਆਰੇ ਐਮ੍ਰਿਤ ਛਕ ਚੁਕੇ ਤਾਂ ਸਤਿਗੁਰੂ ਜੀ ਨੇ ਉਹਨਾਂ ਨੂੰ ਪ੍ਰੇਰਨਾ 
ਕੀਤੀ ਤੇ ਆਖਿਆ ਕਿ ਉਹੀ ਪੰਜ ਬਾਣੀਆਂ ਪੜ੍ਹ ਕੇ 'ਐਮ੍ਰਿਤ' ਤਿਆਰ ਕਰ ਕੋ 
ਸਾਨੂੰ ਭੀ ਅੰਮ੍ਰਿਤ ਛੜ'ਓ ਅਤੇ ਸਾਬੋ“ ਵੀ ਉਹੀ ਜੀਵਨ-ਪ੍ਣ ਲਵੋ । 

ਇਹ ਇਕ ਅਲੌਕਿਗ ਖੋਡ ਸੀ ਕਿ ਇਤਨਾਂ ਸਮਰੱਥ ਬੀਰ ਗੁਰੂ ਆਪਣੇ ਹੀ 
ਸਜਾਏ ਹੋਏ ਜਿੰਘਾਂ ਦਾ ਸਿੱਖ ਬਣੋ । 'ਪੰਜ ਪਿਆਰੇ' ਪਹਿਲਾਂ ਤਾਂ ਬੜੇ ਹੈਰਾਨ 
ਹੋਏ । ਫਿਰ ਹੁਕਮ ਅਨੁਸਾਰ ਉਹਨਾਂ ਨੇ ਸਤਿਗੁਰੂ ਜੀ ਨੂੰ ਅੰਮ੍ਰਿਤ ਛਕਾ ਕੇ ਉਹਨਾਂ 
ਤੋਂ' ਭੀ ਜੀਵਨ-ਪ੍ਰਣ ਲੈ ਕੇ ਉਹਨਾਂ ਦਾ ਨਾਮ ਗੋਬਿੰਦ ਸਿੰਘ ਰੱਖਿਆ । 
ਖੁਲ੍ਹਾ ਅੰਮ੍ਰਿਤ ਪਰਚਾਰ- 

ਸਤਿਗੁਰੂ ਜੀ ਦੀ ਹਦਾਇਤ ਅਨੁਸਾਰ ਪੰਜ ਪਿਆਰਿਆਂ ਨੇ ਫਿਰ ਨਵੇ ਸਿਰੇ 
ਤਿਆਰ ਕਰ ਕੌ ਪੰਝੀ ਹੋਰ ਸਿੰਘਾਂ ਨੂੰ ਅੰਮਿ੍‌ਤ ਛਕਾਇਆ । ਇਸ ਤਰ੍ਹਾਂ ਅਗਾਂਹ ਅੰਮਿ੍‌ਤ 
ਛਕਾਣ ਲਈ ਛੇ ਜੱਥੇ ਤਿਆਰ ਹੋ ਗਏ । ਇਸੇ ਹੀ ਤਰ੍ਹਾਂ ਹੋਰ ਹੌਰ ਜੱਥੇ ਤਿਆਰ 
ਹੁੰਦੇ ਗਏ ਅਤੇ ਸ਼ਾਮ ਤਕ ਪਹਿਲੇ ਹੀ ਦਿਨ ਹਜ਼ਾਰਾਂ ਸਿੰਘਾਂ ਨੇ ਅੰਮ੍ਰਿਤ ਛਕ ਲਿਆ । 
ਧਿਆਨ-ਜੋਗ ਗੱਲਾਂ- 

ਅੰਮ੍ਰਿਤ ਤਿਆਰ ਕਰਨ ਵਾਲੋਂ ਸਿੰਘਾਂ ਵਾਸਤੇ ਜ਼ਰੂਰੀ ਹੈ ਕਿ ਉਹਨਾਂ ਨੂੰ ਉਹ 


ਪੰਜ ਬਾਣੀਆਂ ਜ਼ਬਾਨੀ ਯਾਦ ਹੋਣ ਜਿਹੜੀਆਂ ਅੰਮ੍ਰਿਤ ਤਿਆਰ ਕਰਨ !ਵੇਲੋਂ 

ਪੜ੍ਹੀਦੀਆਂ ਹਨ । ਉਹਨਾਂ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਭੀ ਤਿੰਨ ਬਾਣੀਆਂ 
ਹਨ--'ਜਾਪੂ, ਸਵਈਏ ਅਤੇ ਚੌਪਈ' । 
ਇਸ ਤੋਂ ਸੁਤੇ ਹੀ ਅਨੁਮਾਨ ਲੱਗ ਸਕਦਾ ਹੈ ਕਿ ਸਤਿਗੁਰੂ ਜੀ ਦੇ ਸਮੇ 
ਸਿੱਖ-ਸੰਗਤਾਂ ਵਿਚ ਗੁਰਬਾਣੀ ਜ਼ਬਾਨੀ ਯਾਦ ਕਰਨ ਦਾ ਆਮ ਉਤਸ਼ਾਹ ਸੀ, 
ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਬਾਣੀਆਂ ਭੀ ਅਨੇਕਾਂ ਸਿੱਖਾਂ ਨੂੰ ਯਾਦ ਸਨ । 
ਗੁਰੂ ਗੋਬਿੰਦ ਸਿੰਘ ਜੀ ਨੇ ਉਸੇ ਦਿਨ ਗੁਰੂ ਨਾਨਕ ਦੋਵ ਜੀ ਦੇ ਨਾਮ-ਲੋਵਾ 
ਸਿੱਖਾਂ ਨੂੰ ਸਮੁੱਚੇ ਤੌਰ ਤੇ 'ਖ਼ਾਲਸਾ ਪੰਥ ਦਾ ਨਾਮ ਦਿੱਤਾ ਅਤੇ ਹੁਕਮ ਕੀਤਾ ਕਿ 
ਸਿੱਖ ਇਕ ਦੂਜੇ ਨੂੰ ਮਿਲਣ ਤੇ ਜਾਂ ਪੰਥਕ ਇਕੱਠਾਂ ਵਿਚ ਇਕ ਦਰਜੇ ਨੂੰ ਸੰਬੋਧਨ 
ਕਰਨ ਲਈ ਸਦਾ-- 
“ਵਾਹਿਗੁਰੂ ਜੀ ਕਾ ਖ਼ਾਲਸਾ, ਵਾਹਿਗੁਰੂ ਜੀ ਕੀ ਫ਼ਤਹ' 
ਆਖਿਆ ਕਰਨ, ਤਾਂ ਕਿ ਹਰੇਕ ਸਿੱਖ-ਮਾਤ੍‌ ਨੂੰ ਇਹ ਦ੍ਰਿੜ ਨਿਸਚਾ ਬਣਿਆ 
ਰਹੇ ਕਿ ਸਿਰਜਣਹਾਰ ਵਾਹਿਗੁਰੂ ਪੰਥ ਦਾ ਰਾਖਾ ਹੈ, ਇਸ ਵਾਸਤੇ ਪੰਥ ਨੇ ਸਦਾ 
ਚੜ੍ਹਦੀਆਂ ਕਲਾ ਵਿਚ ਰਹਿਣਾ ਹੈ । 
ਪੰਚਾਇਤੀ ਜਥੇ-ਬੈਦੀ- 
ਖ਼ਾਲਸਾ ਪੰਥ ਸਾਜਣ ਤੋਂ' ਪਹਿਲਾਂ ਹਰੇਕ ਗੁਰ=ਵਿਅਕਤੀ ਸ਼ਖ਼ਸੀ ਤੌਰ ਤੋਂ 
ਇਕੱਲੇ ਇਕੱਲੇ ਹੀ ਲੋਕਾਂ ਨੂੰ ਸਿੱਖ ਬਣਾਂਦੇ ਚਲੇ ਆ ਰਹੇ ਸਨ । ਪੰਜ ਪਿਆਰਿਆਂ 
ਦੀ ਮਰਯਾਦਾ ਚਲਾ ਕੇ ਗੁਰੂ ਗਬਿੰਦ ਸਿੰਘ ਜੀ ਨੇ ਸ਼ਖਸੀ ਗੁਰੂ ਵਾਲਾ ਸਿਲਸਿਲਾ 
ਅਸਲ ਵਿਚ ਉਸੇ ਹੀ ਦਿਨ ਤੋਂ' ਬੈਦ ਕਰ ਦਿੱਤਾਂ । ਹਜ਼ੂਰ ਨੇ ਖੁਲ੍ਹਮ-ਖੁਲ੍ਹਾ ਇਹ 
ਐਲਾਨ ਭੀ ਕਰ ਦਿੱਤਾ ਕਿ ਖ਼ਾਲਸਾ ਗੁਰੂ ਕਾਂ ਰੂਪ ਹੈ; ਗੂਰੂ ਖਾਲਸੇ ਵਿਚ ਵੱਸਦਾ 
ਹੈ । ਕੋਈ ਸਿੱਖ ਗੁਰੂ ਅਤੇ ਖ਼ਾਲਸੇ ਵਿਚ ਕੋਈ ਫ਼ਰਕ ਨਾ ਸਮਝੇ । 
ਉਹਨਾਂ ਦੇ ਇਹ ਖ਼ਿਆਲ ਉਹਨਾਂ ਦੀ ਆਪਣੀ ਬਾਣੀ ਵਿਚ ਇਉ" 
ਮਿਲਦੇ ਹਨ :- 
ਖਾਲਸਾ ਮੇਰੋ ਰੂਪ ਹੈ ਖਾਸ । 
ਖਾਲਸੇ ਮਹਿ ਹਉ ਕਰਉ ਨਿਵਾਸ ॥ 
ਖਾਲਸਾ ਮੇਰੋ ਪਿੰਡ ਪਰਾਣ । 
ਖਾਲਸਾ ਮੇਰੀ ਜਾਨ ਕੀ ਜਾਨ ॥ 
ਖਾਲਸਾ ਮੇਰੋ ਸਤਿਗੁਰੁ ਪੂਰਾ । 
ਖਾਲਸਾ ਮੇਰੋ ਸੱਜਨ ਸੂਰਾ ॥ 
੧੩੬ 


ਯਾ ਮਹਿ ਰੋਚ ਨ ਮਿਥਿਆ ਭਾਖੀ । 
ਪਾਰਬ੍ਰਹਮ ਗੁਰੂ ਨਾਨਕ ਸਾਖੀ ॥ 


ਖ਼ਾਸ ਉਘੇ ਨਤੀਜੇ- 


੧. ਬ੍ਰਾਹਮਣ ਦਾ ਜੂਲਾ-ਧਰਮ-ਸ਼ਾਸਤਾਾਂ ਅਨੁਸਾਰ ਜੰਮਣ ਤੋ" ਮਰਨ 
ਸਮੇ ਤਕ 'ਹਿੰਦੂ ਦਾ ਸਾਰਾ ਜੀਵਨ ਬ੍ਰਾਹਮਣ ਦੀ ਅਗਵਾਈ ਦਾ ਮੁਥਾਜ ਹੈ । 
ਕਰਮ=ਕਾਂਡ ਦਾ ਇਕ ਭਾਰਾਂ ਗ੍ਰੰਝਲਦਾਰ ਸਿਲਸਿਲਾ ਹਿੰਦੂ ਦੀ ਜ਼ਿੰਦਗੀ ਦੋ 
ਚੁਫੇਰੇ ਤਣਿਆ ਹੋਇਆ ਹੈ । ਇਸ ਦੇ ਉਲੰਘਣ ਦੀ ਢਲੋਰੀ ਨਹੀਂ' ਕੀਤੀ ਜਾਂ 
ਸਕਦੀ । ਇਸੇ ਦੀ ਓਣ ਲੈ ਕੇ ਹੀ ਹਰੇਕ ਹਿੰਦੂ ਦੇ ਧਾਰਮਿਕ, ਸਮਾਜਿਕ ਤੇ 
ਭਾਈਚਾਰਕ ਵਿਹਾਰਾਂ ਸਮੈ ਬਾਹਮਣ ਸਭ ਤੋਂ“ ਪਹਿਲੀ ਪੂਜਾ-ਸੇਵਾ-ਦੱਛਣਾ ਦਾ 
ਹੱਕਦਾਰ ਹੈ । 

ਇਹੀ ਹੱਕ ਉਹਨਾਂ ਨੇ ਆਨੰਦਪੁਰ ਸਾਹਿਬ ਦੇ ਉਸ ਮਹਾਨ ਇਕੱਠ ਸਮੇ 
ਜਮਾਣ ਦਾ ਯਤਨ ਕੀਤਾ ਸੀ, ਪਰ ਅਸਫਲ ਰਹੇ । ਸਤਿਗੁਰੂ ਜੀ ਨੇ ਹਜ਼ਾਰਾਂ ਦੇ 
ਇਕੱਠ ਵਿਚ ਖੁਲ੍ਹਮ=ਖੁਲ੍ਹਾ ਕਹਿ ਦਿੱਤਾ ਕਿ ਸੇਵਾ=ਪੂਜਾ ਕਿਸੇ ਦਾ ਭੀ ਕੋਈ 
ਖ਼ਾਨਦਾਨੀ ਹੱਕ ਨਹੀਂ ਹੈ । ਸੇਵਾ ਉਹਨਾਂ ਦੀ ਕਰੋਂ ਜੋ ਕੌਮ, ਦੇਸ਼ ਅਤੇ ਮਨੁੱਖਤਾ 
ਦੀ ਖ਼ਾਤਰ ਆਪਣਾ ਆਪ ਕੁਰਬਾਨ ਕਰਦੇ ਹਨ । 


੨. ਜ਼ਾਤ ਦਾ ਅਭਿਮਾਨ (ਛੂਤ-ਛਾਤ)-ਫ੍ਰਤ-ਛਾਤ ਦਾ ਕੌੜ੍ਹ ਅਤੇ 
ਬਾਹਮਣ ਦਾ ਜ਼ਾਤ-ਅਭਿਮਾਨ ਦੂਰ ਕਰਨ ਲਈ ਗੁਰੂ ਨਾਨਕ ਦੇਵਜੀਨੇਹੀ 
ਬੀੜਾ ਚੁੱਕਿਆ ਸੀ । ਸਤਿਸੰਗ ਵਿਚ ਕੜਾਹ ਪ੍ਰਸ਼ਾਦ ਅਤੇ ਸਾਂਝਾ ਗੁਰੂ ਕਾਂ 
ਲੰਗਰ ਇਹ ਦੋਵੇਂ ਮਰਯਾਦਾ ਇਸੇ ਕਰਕੇ ਚਲ!ਟਈਆਂ ਗਈਆਂ ਸਨ । ਗੋਡੇ 
ਨਾਲ ਗੋਂਡਾ ਜੋੜੀ ਬੈਠੇ ਬੰਦਿਆਂ ਦੇ ਮਨਾਂ ਵਿਚੋ ਉੱਚ 'ਚੀ ਨੀਵੀ" ਜਾਤ ਵਾਲੇ 
ਵਿਤਕਰੇ ਸੁਤੇ ਹੀ ਸਹਿਜੇ ਸਹਿਜੇ ਦਰ ਹੋਣ ਲੱਗ ਪਏ, ਜਦੋਂ“ ਉਹਨਾਂ ਨੇ ਸਤਿਸੰਗ 
ਵਿਚੋਂ" ਕੜਾਹ ਪ੍ਰਸ਼ਾਦ ਅਤੇ ਲੰਗਰ ਵਿਚੋਂ' ਰੋਟੀ ਖਾਣੀ ਸ਼ੁਰੂ ਕੀਤੀ । 

ਬਾਾਹਮਣਾਂ ਨੂੰ ਸ਼ਾਇਦ ਅਜੇ ਭੀ ਮੋੜਾ ਪੈਣ ਦੀ ਆਸ ਸੀ, ਤਾਹੀਏ” ਤਾਂ 
ਉਹਨਾਂ ੧੬੯੯ ਦੀ ਵੈਸਾਖੀ ਦੇ ਇਕੱਠ ਸਮੋ ਭੋਜਨ ਦੋ ਪਹਿਲੋਂ" ਹੱਕ ਦੀ ਮੰਗ 
ਕੀਤੀ ਸੀ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਕੋਈ ਜਾਤ ਵਰਨ ਪੁੱਛਣ ਤੋਂ' ਬਿਨਾ ਹੀ 
ਇਕੋਂ ਬਾਟੇ ਵਿਚ ਸਭ ਨੂੰ ਅੰਮ੍ਰਿਤ ਛੜਾ ਕੇ ਵਰਨ-ਵਿਤਕਰੇ ਦਾ ਲੱਕ ਹੀ ਤੋੜ ਕੌ 
ਰੱਖ ਦਿੱਤਾ । ਇਹ ਵਰਨ-ਵਿੱਥਾਂ ਹੀ ਬ੍ਰਾਹਮਣ ਦੀਆਂ ਮੋਜਾਂ ਦਾ ਮੂਲ ਕਾਰਨ ਸਨ। 


੧੪੭ 


ਹੁਣ ਉਸ ਨੂੰ ਖਾਲਸੇ ਪਾਸੋਂ“ ਇਹਨਾਂ ਮੌਜਾਂ ਦੀ ਕੋਈ ਆਸ ਨਾ ਰਹਿ ਗਟੀ । ਜਾਗੋ 
ਹੋਏ ਲੋਕਾਂ ਨੂੰ ਸਭ ਇਕੋਂ ਜਿਹੇ ਭਰਾ ਦਿੱਸਣ ਲੱਗ ਪਏ । 

[ਨੋਟ ---ਕਈ ਅਮੀਰ ਸਿੱਖ ਸਰਦਾਰ ਆਪਣੇ ਬੱਚਿਆਂ ਨੂੰ ਅੰ ਮਿਤ 
ਛਕਾਣ ਦਾ ਵੱਖਰ” ਪਰਬੈਧ ਆਪਣੇ ਘਰਾਂ ਵਿਚ ਕਰ ਲੈ'ਦੇ ਹਨ । ਨੌਕਰੀ ਆਦਿਕ 
ਦੇ ਆਪਣੇ ਕਿਸੇ ਅਸਰ-ਰਸ਼ੂਖ਼ ਹੇਠ ਪੰਜ ਸਿੰਘਾਂ ਨੂੰ ਘਰ ਸੱਦ ਕੇ ਅੰਮ੍ਰਿਤ ਤਿਆਰ 
ਕਰਾ ਲੈ'ਦੋਂ ਹਨ । ਇਸ ਤਰ੍ਹਾਂ ਬੱਜਰ ਕੁਰਹਿਤਾਂ ਤੇ ਰਹਿਤ ਆਦਿਕ ਬਾਰੇ ਜ਼ਰੂਰੀ 
ਵਾਕਫੀਅਤ ਤਾਂ ਉਹਨਾਂ ਨੂੰ ਮਿਲ ਜਾਂਦੀ ਹੈ, ਪਰ ਸਧਾਰਨ _ ਗਰੀਬ ਸਿਖ ਜਨਤਾ 
ਤੋਂ ਵਿੱਥ ਉਹਨਾਂ ਦੋ ਅੰਦਰ ਬਣੀ ਰਹਿੰਦੀ ਹੈ ,] 


੧੪੮ 


ਸਿਮਰਨ ਹੀ 


ਕਰਮ-ਰੇਖ ਦੇ ਮਿਟਾਣ ਦਾ ਵਸੀਲਾ ਹੈ 


ਧਨਾਸਰੀ ਤ੍ਰਿਲੋਚਨ ਜੀ- 


ਨਾਰਾਇਣ ਨਿੰਦਸਿ ਕਾਇ ਭੂਲੀ ਗਵਾਰੀ । 
ਦਕ੍ਿਤੁ ਸੁਕ੍ਰਿਤੁ ਥਾਰੋ ਕਰਮੁ ਰੀ ।੧ਰਹਾਉ। 
ਸੈਕਰਾ ਮਸਤਕਿ ਬਸਤਾ, ਸੁਰਸਰੀ ਇਸਨਾਨ ਰੇ । 
ਕੁਲ ਜਨ ਮਧੇ ਮਿਲਿ ਸਾਰਗਪਾਨ ਰੇ । 

ਕਰਮ ਕਰਿ ਕਲੰਕੁ ਮਫੀਟਸਿ ਰੀ ।੧। 

ਬਿਸ੍ਹ ਕਾ ਦੀਪਕੁ ਸ੍ਰਾਸੀ, ਤਾਚੇ ਰੇ ਸੁਆਰਥੀ, 
ਪੰਖੀ ਰਾਇ ਗਰੁੜ ਤਾ ਚੇ ਬਾਧਵਾ । 

ਕਰਮ ਕਰਿ ਅਰੁਣ ਪਿੰਗੂਲਾ ਰੀ ।੨। 

ਅਨਿਕ ਪਾਤਿਕ ਹਰਤਾ, ਤ੍ਰਿਭਵਣ ਨਾਥੁ ਰੀ, 
ਤੀਰਥਿ ਤੀਰਥਿ ਭ੍ਰਮਤਾ, ਲਹੈ ਨ ਪਾਰੁ ਰੀ । 
ਕਰਮ ਕਰਿ ਕਪਾਲੂ ਮਫੀਟਸਿ ਰੀ ।੩। 

ਅੰਮ੍ਰਿਤ ਸਸੀਅ ਧੇਨੁ ਲਛਮੀ, 

ਕਲਪਤਰ ਸਿਖਰਿ ਸੁਨਾਗਰ, ਨਦੀ ਚੇ ਨਾਥੈ । 
ਕਰਮ ਕਰਿ ਖਾਰੁ ਮਫੀਟਸਿ ਰੀ ।੪। 

ਦਾਧੀਲੇ ਲੌਕਾ ਗੜ੍, ਉਪਾੜੀਲੇ ਰਾਵਣ ਬਣੁ, 
ਸਲਿ ਬਿਸਲਿ ਆਣਿ ਤੌਖੀਲੇ ਹਰੀ । 

ਕਰਮ ਕਰਿ ਕਛਉਟੀ ਮਫੀਟਸਿ ਰੀ ।੫। 
ਪੂਰਬਲੋ ਕ੍ਰਿਤ ਕਰਮੁ ਨ ਮਿਟੈ, ਰੀ ਘਰਿ ਗੇਹਣਿ, 


੧੪੮ 


ਤਾ ਚੇ ਮੋਹਿ ਜਾਪੀਅਲੇ ਰਾਮ ਚੇ ਨਾਮੰ । 

ਬਦਤਿ ਤ੍ਰਿਲੋਚਨ ਰਾਮ ਜੀ ੬੧1 

[ਪਦ ਅਰਥ:-- ਨਿੰਦਜਿ ਕਾਇ-ਤ੍ੰ ਕਿਉ" ਨਿੰਦਦੀ ਹੈ” ? ਭੂਲੀ 
ਗਵਾਰੀ--ਹੇ ਭੁੱਲੀ ਹੋਈ ਮੂਰਖ ਜੀਵ-ਇਸਤ੍ਰੀ ! ਦੁਕ੍ਰਿਤ- ਪਾਪ । ਸੁਕ੍ਰਿਤੁ-ਕੀਤਾ 
ਹੋਇਆ ਭਲਾ ਕੌਮ । ਬਾਰੋ-ਤੋਰਾ (ਆਪਣਾ) । ਰੇ=-ਹੇ (ਜੀਵ-ਇਸਤ੍ਰੀ) ! ਰਹਾਉ। 

ਸੈਕਰਾ ਮਸਤਕਿ=ਸ਼ਿਵ ਦੇ ਮੱਥੇ ਉਤੋਂ । ਸੁਰਸਰੀ=ਗੌਗਾ । ਮਧੇ--ਵਿਚ । 
ਮਿਲ੍-ਆਕੇ ਮਿਲਿਆ, ਜੌਮਿਆ । ਸਾਰਗਪਾਨ= ਵਿਸ਼ਨੂੰ । ਕਰਮ _ਕਰਿ-- 
ਕੀਤੇ ਕਰਮਾਂ ਦੇ ਕਾਰਨ । ਮਫੀਟਸਿ--ਨਾਂ ਫਿੱਟਿਆ, ਨਾ ਹਟਿਆ ।੧। 

ਬਿਸ੍ਹ--ਸਾਰਾ ਜਗਤ । ਦੀਪਕੁ--ਦੀਵਾ, ਚਾਨਣ ਦੇਣ ਵਾਲਾ । ਸੁਆਰਥੀ- 
ਸਾਰਥੀ, ਰਥਵਾਹ, ਰਥ ਚਲਾਣ ਵਾਲਾਂ । ਪੰਛੀ ਰਾਇ--ਪੰਛੀਆਂ ਦਾ ਰਾਜਾ । 
ਚੇ--ਦੇ । ਬਾਧਵਾ=-ਰਿਸ਼ਤੇਦਾਰ । ਅਰੁਣ--ਪ੍ਰਭਾਤ, ਪਹੁ-ਫੁਟਾਲਾ, ਪ੍ਰਭਾਤ ਦੀ 
ਲਾਲੀ । ਪੁਰਾਣਕ ਕਥਾ ਅਨੁਸਾਰ 'ਅਰੁਣ' ਗਰੂੜ ਦਾ ਵੱਡਾ ਭਰਾ ਸੀ, ਸੂਰਜ ਦਾ 

, ਰਥਵਾਹੀ ਮਿਥਿਆ ਗਿਆ ਹੈ । ਇਹ ਜਮਾਂਦਰੂ ਹੀ ਪਿੰਗਲਾ ਸੀ ।੨1 

ਪਾਤਿਕ=-ਪਾਪ । ਹਰਤਾ--ਨਾਸ ਕਰਨ ਵਾਲਾ । ਨਾਥੁ--ਖਸਮ । ਤੀਰਥਿ 
ਤੀਰਥਿ--ਹਰੇਕ ਤੀਰਥ ਉੱਤੇ । ਪਾਰੁ--ਪਾਰਲਾ ਬੰਨਾ, ਖ਼ਲਾਸੀ । ਕਪਾਲੁ-ਖੋਪਰੀ । 

ਨੋਟ : ਪੁਰਾਣਕ ਕਥਾ-ਅਨਸਾਰ ਬ੍ਰਹਮਾ ਆਪਣੀ ਲੜਕੀ ਸਰਸੂਤੀ ਉਤੇ 
ਮੋਹਿਤ ਹੋ ਗਿਆ, ਸ਼ਿਵ ਜੀ ਨੇ ਉਸ ਦਾ ਪੰਜਵਾਂ ਸਿਰ ਕੱਟ ਦਿਤਾ; ਸ਼ਿਵ ਜੀ ਤੋ” 
ਇਹ ਬ੍ਰਹਮ-ਹੱਤਿਆ ਹੋ ਗਈ, ਉਹ ਖੋਪਰੀ ਹੱਥ ਦੇ ਨਾਲ ਚੰਬੜ ਗਈ; ਕਈ 
ਤੀਰਥਾਂ ਤੇ ਗਏ, ਆਖ਼ਰ ਕਪਾਲ-ਮੋਚਨ ਤੀਰਥ ਉਤੋਂ ਜਾਂ ਕੇ ਲੱਥੀ ।੩। 

ਸਸੀਅ--ਚੰਦ੍ਮਾ । ਧੇਨ-ਗਾਂ _। ਕਲਪ _ਤਰ- ਰੁੱਖ, _ਮਨੌ-ਕਾਮਨਾ 
ਪੂਰੀ ਕਰਨ ਵਾਲਾ ਰੁੱਖ । ਜਿਖਰਿ--[ ਗਿਥਦਿਜ੍ਰ, ਭਾਵ ਲੰਮੇ ਕੰਨਾਂ ਵਾਲਾ, 
ਤਝਬੈ : ਯਕਸ 16੬ ੪860] _ ਲੰਮੇ ਕੰਨਾਂ ਵਾਲਾ ਸਤ-ਮੂੰਹਾਂ ਘੋੜਾ, ਜੌ 
ਸਮੁੰਦਰ ਵਿਚੋਂ ਨਿਕਲਿਆ ਜਦੋਂ" ਸਮੁੰਦਰ ਨੂੰ ਦੋਵਤਿਆਂ ਰਿੜਕਿਆ । ਸੁਨਾਗਰ-- 
ਬੜਾ ਸਿਆਣਾ ਧਨੰਤਰ ਵੈਦ 508. ਬਜਥਾਰਦਿ] । ਨਦੀ ਚੋ--ਨਦੀਆਂ ਦੇ । 
ਖਾਰੂ--ਖਾਰ'-ਪਨ ।੪॥ 

ਦਾਧੀਲੇ--ਸਾੜ ਦਿੱਤਾ _। ਉਪਾੜੀਲੋ--ਪੁੱਟ _ਚਿੱਤਾ । _ਬਣੁ-ਬਾਗ਼ । 
ਸਲਿ _ਬਿਸਲਿ--ਸੱਲ ਬਿਸੱਲ [5।. ਗਚਬ ਕਿਸਾਨਗ] ਸਲਿ-ਸੱਲ, ਪੀੜ । 
ਬਿਸਲਿ--ਵਿਸ਼ੱਲ, ਦੂਰ ਕਰਨ _ਵਾਲੀ । _ਆਣਿ=-ਲਿਆ ਕੌ । ਤੌਖੀਲੋ-- 

ਸ਼ੁਸ਼ ਕੀਤਾਂ ੫ 

ਕ੍ਰਿਤ-ਕੀਤਾ ਹੋਇਆ _। _ਪੂਰਬਲੌ--ਪਹਿਲਾ, ਪਹਿਲੇ ਜਨਮ ਦਾ । 
ਘਰ ਗੇਹਣਿ--ਹੇਂ (ਸਰੀਰ-) ਘਰ ਦੀ ਮਾਲਕ ! ਹੋ ਮੋਰੀ ਜਿੰਦੋ ! ਤਾਂ ਚੋ-- 
ਤਾਂ ਤੇ । ਮੋਹਿ--ਮੈ' ੬ 

ਅਰਥ :--ਹੇ ਭੁੱਲੜ ਮੂਰਖ ਜਿੰਦੋ ! ਤੂੰ ਪਰਮਾਤਮਾ ਨੂੰ ਕਿਉ” ਦੌਸ਼ ਦੇ'ਦੀ 
ਹੈ! ? ਪਾਪ ਪੁੰਨ ਤੇਰਾ ਆਪਣਾ ਕੀਤਾ ਹੋਇਆ ਕੌਮ ਹੈ (ਜਿਸ ਦੋ ਕਾਰਨ ਦੁੱਖ ਸੁੱਖ 
ਸਹਾਰਨਾ ਪੈਦਾ ਹੈ) ।ਰਹਾਉ। 

(ਹੇ ਮੇਗੇ ਜਿੰਦੇ !) ਆਪਣੇ ਕੀਤੇ ਕਰਮਾਂ ਦੋ ਕਾਰਨ (ਚੌਦਮਾ ਦਾ) ਦਾਗ਼ 
ਨਾਂ ਹਟ ਸਕਿਆ, ਭਾਵੇ" ਉਹ ਸ਼ਿਵ ਜੀ ਦੇ ਮੱਥੇ ਉੱਤੇ ਵੱਸਦਾ ਹੈ, ਨਿੱਤ ਗੌਗਾਂ 
ਵਿਚ ਇਸ਼ਨਾਨ ਕਰਦਾ ਹੈ, ਤੋਂ ਉਸੇ ਦੀ ਕੂਲ ਵਿਚ ਵਿਸ਼ਨੂੰ ਜੀ ਨੇ (ਕ੍ਰਿਸ਼ਨ=ਰੂਪ 
ਧਾਰ ਕੇ) ਜਨਮ ਲਿਆਂ ਸੀ ।੧। 

(ਹੋ ਘਰ=ਗੇਹਣਿ !) ਆਪਣੇ ਕਰਮਾਂ ਕਰਕੇ ਅਰੁਣ ਪਿੰਗਲਾ ਹੀ ਰਿਹਾ,ਭਾਵੇ" 
ਸਾਰੇ ਜਗਤ ਨੂੰ ਚਾਨਣ ਦੋਣ ਵਾਲਾ ਸੂਰਜ ਉਸ ਦਾ ਸੁਆਮੀ ਹੈ, ਉਸ ਸੂਰਜ ਦਾ 
ਉਹ ਰਥਵਾਹੀ ਹੈ, ਤੇਂ ਪੰਛੀਆਂ ਦਾ ਰਾਜਾ ਗਰੂੜ ਉਸ ਦ। ਰਿਸ਼ਤੇਦਾਰ ਹੈ ।੨। 

(ਬ੍ਰਹਮ-ਹੱਤਿਆ ਦੇ) ਕੀਤੇ ਕਰਮ ਅਨੁਸਾਰ (ਸ਼ਿਵ ਜੀ ਦੇ ਹੱਥ ਨਾਲੋ) 
ਖੋਪਰੀ ਨਾ ਲਹਿ ਸਕੀ,ਭਾਵੇ' (ਸ਼ਿਵ ਜੀ) ਸਾਰੇ ਜਗਤ ਦਾ ਨਾਥ (ਸਮਝਿਆ ਜਾਂਦਾ) 
ਹੈ, (ਹੋਰ ਜੀਵਾਂ ਦੇ) ਅਨੇਕਾਂ ਪਾਪਾਂ ਦਾ ਨਾਸ ਕਰਨ ਵਾਲਾ ਹੈ, ਪਰ ਉਹ ਹਰੇਕ 
ਤੀਰਥ ਉੱਤੇ ਭਟਕਦਾ ਫਿਰਿਆ, ਤਾਂ ਭੀ (ਉਸ ਖੋਪਰੀ ਤੋਂ) ਖ਼ਲਾਸੀ ਨਹੀ' ਸੀ 
ਹੁੰਦੀ ।੩ 

(ਹੋ ਮੇਰੀ ਜਿੰਦੇ !) ਆਪਣੇ ਕੀਤੇ (ਮੰਦ-ਕਰਮ) ਅਨੁਸ'ਰ (ਸਮੁੰਦਰ ਦਾ) 
ਖਾਰਾ=ਪਣ ਨਹੀਂ` ਹਟ ਸਕਿਆ, ਭਾਵੇ' ਉਹ ਸਾਰੀਆਂ ਨਦੀਆਂ ਦਾ ਨਾਥ ਹੈ ਤੇ ਉਸ 
ਵਿਚੋਂ' ਅੰਮ੍ਰਿਤ, ਚੰਦ੍ਰਮਾ, ਕਾਮਧੇਨ, ਲੱਛਮੀ, ਕਲਪ-ਰੁੱਖ, ਸਤ-ਮੂੰਹਾ ਘੋੜਾ, 
ਧਨੰਤਰੀ ਵੈਦ (ਆਦਿਕ ਚੌਦ੍ਰਾਂ ਰਤਨ) ਨਿਕਲੇ ਸਨ ।੪1 

(ਰੇ ਘਰ ਗੋਹਣਿ !) ਆਪਣੇ ਕੀਤੇ ਕਰਮਾਂ ਦੇ ਅਧੀਨ (ਹਨ੍ਹਮਾਨ ਦੇ ਭਾਗਾਂ 
ਵਿਚੋਂ) ਉਸ ਦੀ ਨਿੱਕੀ ਜਿਹੀ ਕੱਛ ਨਾਂ ਹੱਟ ਸਕੀ,ਭਾਵੇ' ਉਸ ਨੇ (ਸ੍ਰ ਰਾਮ ਚੰਦਰ 
ਜੀ ਦੀ ਖ਼ਾਤਰ) ਲੰਕਾ ਦਾ ਕਿਲ੍ਹਾ ਸਾੜਿਆ, ਰਾਵਣ ਦਾ ਬਾਗ਼ ਉਜਾੜ ਦਿੱਤਾ, 
ਸੱਲ ਦੂਰ ਕਰਨ ਵਾਲੀ ਬੂਟੀ ਲਿਆ ਕੇ ਰਾਮ ਚੰਦਰ ਜੀ ਨੂੰ ਪ੍ਰਸੰਨ ਭੀ ਕੀਤਾ ।੫ 

ਹੋ ਮੇਰੀ ਜਿੰਦੇ ! ਪਿਛਲਾ ਕੀਤਾ ਕੋਈ ਭੀ ਕਰਮ (ਅਵਤਾਰ-ਪੂਜਾ, ਤੀਰਥ- 

ਇਸ਼ਨਾਨ ਆਦਿਕ ਦੀ ਰਾਂਹੀ) ਮਿਟਦਾ ਨਹੀਂ" ਹੈ; ਤਾਹੀਏ' ਮੈ ਤਾਂ ਪਰਮਾਤਮਾ 
ਦਾ ਨਾਮ ਹੀ ਸਿਮਰਦਾ ਹਾਂ । ਤ੍ਰਿਲੋਚਨ ਆਖਦ' ਹੈ ਕਿ ਮੈ” ਤਾਂ 'ਰਾਮ ਰਾਮ ਹੀ 
ਜਾਪਦਾ ਹਾਂ (ਭਾਵ, ਪਰਮਾਤਮਾ ਦੀ ਓਟ ਹੀ ਲੈਦਾ ਹਾਂ ਤੇ ਆਪਣੇ ਕਿਸੇ ਕੀਤੇ 
ਕਰਮ ਕਰਕੇ ਆਏ ਦੁੱਖ ਤੋਂ' ਪ੍ਰਭ ਨੂੰ ਦੋਸ਼ ਨਹੀ" ਦੇ'ਦਾ) 1੬੧] 

ਜ਼ਰੂਰੀ ਨੋਟ :--ਭਗਤ ਤ੍ਰਿਲੋਚਨ ਜੀ ਜਾਤ ਦੇ ਬ੍ਰਾਹਮਣ ਸਨ । ਬਹਮਣ= 
ਆਗੂਆਂ ਦੀ ਚਲਾਈ ਹੌਟੀ ਪਰਪਾਟੀ ਅਨੁਸਾਰ ਲੌਕ ਅਵਤਾਰ=ਪੂਜਾ ਨੂੰ ਹੀ ਸ੍ਰੇਸ਼ਟ 
ਭਗਤੀ ਮੰਨ ਰਹੇ ਸਨ, ਅਤੇ ਦਾਨ-ਪੁੰਨ ਤੀਰਥ-ਇਸ਼ਨ'ਨ ਆਵਿਕ ਕੌਮਾਂ ਨੂੰ ਪਾਪਾਂ 





ਦੀ ਨਿਵਿਰਤੀ ਤੇ ਸੂਰਗ ਆਦਿਕ ਸੁਖਾਂ ਦੀ ਪ੍ਰਾਪਤੀ ਦਾ ਸਾਧਨ ਸਮਝਦੋ ਸਨ। 

ਪਰ ਇਸ ਸ਼ਬਦ ਦੀ ਰਾਹੀ ਭਗਤ ਜੀ ਨੇ ਇਹਨਾਂ ਦੋਹਾਂ ਕੰਮਾਂ ਦਾ ਖੰਡਨ 
ਕੀਤ' ਹੈ । ਜਿਨ੍ਹਾਂ ਦੇਵਤਿਆਂ ਤੇ ਅਵਤਾਰਾਂ ਦੀ ਪੂਜਾ ਆਮ ਪ੍ਰਚਲਤ ਹੈ, ਉਹਨਾਂ 
ਦਾ ਜ਼ਿਕਰ ਸ਼ਬਦ ਦੇ ਦਹੁੰਆਂ ਬੰਦਾਂ ਵਿਚ ਕਰ ਕੇ ਆਖਦੇ ਹਨ-- 


੧. ਤੁਸੀ ਵਿਸ਼ਨੂੰ ਦੀ (ਕ੍ਰਿਸ਼ਨ-ਮੂਰਤੀ ਦੀ) ਪੂਜਾ ਕਰਦੇ ਹੋ ਤੇ ਗੰਗਾ ਵਿਚ 
ਇਸ਼ਨਾਨ ਕਰਨ ਨੂੰ ਪੂੰਨ-ਕਰਮ ਸਮਝਦੇ ਹੋ । ਪਰ ਤੁਸੀ ਇਹ ਭੀ ਦੱਸੇ ਹੋਕਿ 
ਆਪਣੀ ਇਸਤ੍ਰੀ ਅਹੱਲਿਆ ਦੇ ਸੰਝੰਧ ਵਿਚ ਗੌਤਮ ਨੇ ਚੰਦ੍ਰਮਾ ਨੂੰ ਦਾਗ ਲਾ 
ਦਿੱਤਾ ਸੀ । ਇਹ ਦਾਗ਼ ਚੰਦ੍ਮਾਂ ਦੋ ਮੱਥੇ ਉਤੇ ਉਸਦੇ ਕੁਕਰਮ ਦਾ ਕਲੰਕ ਹੈ । 
ਨਿੱਤ ਦਾ ਗੈਗਾਂ ਦਾ ਇਸ਼ਨਾਨ ਤੇ ਵਿਸ਼ਨੂੰ ਜੀ ਦਾ (ਕ੍ਰਿਸ਼ਨ ਕੂਪ ਧਾਰ ਕੇ) ਚੰਦਮਾ 
ਦੀ ਕੁਲ ਵਿਚ ਜੰਮਣਾ ਭੀ ਚੰਦ੍ਮਾ ਦੇ ਉਸ ਕਲੌਕ ਨੂੰ ਅਜੇ ਤਕ ਦੂਰ ਨਹੀ' ਕਰ 
ਸਕੇ । ਦੱਸੋ, ਗਗ' ਦੇ ਇਸ਼ਨਾਨ ਨਾਲ ਤੋਂ ਕ੍ਰਿਸ਼ਨ-ਮੂਤਤੀ ਦੀ ਪੂਜਾ ਕਰ ਕੇ 
ਤੁਹਾਡੇ ਪਾਪ ਤੇ ਕੁਕਰਮ ਕਿਵੇ' ਧ੫ ਜਾਣਗੇ ? 

੨. ਤੁਸੀ ਗਰ੍ੜ ਨੂੰ ਪੰਛੀਆਂ ਦਾ ਰਾਜਾ ਮੰਨਦੇ ਹੋਂ, ਤੇ, ਦੁਸਹਿਰੇ ਵਾਲੇ 
ਵਿਨ ਉਸ ਦਾ ਦਰਸ਼ਨ ਕਰਨ ਲਈ ਦੌੜਦੋ ਫਿਰਦੋ ਹੋਂ; ਸੂਰਜ ਨੂੰ ਦੋਵਤਾ ਜਾਣ ਕੇ 
ਹਰ ਸੰਗ੍ਰਾਂਦ ਨੂੰ ਉਸ ਦੀ ਪੂਜਾ ਕਰਦੇਂ ਹੋਂ । ਵੇਖੋ, ਤੁਸੀ ਪਿੰਗੂਲੇ ਅਰੁਣ ਨੂੰ ਸੂਰਜ 
ਦਾ ਰਥਵਾਹੀ ਮੰਨਦੇਂ ਹੋ, ਤੇ, ਗਰੂੜ ਦ' ਰਿਸ਼ਤੇਦਾਰ ਸਮਝਦੇ ਹੋਂ । ਜੇ ਗਰੂੜ 
ਆਪਣੇ ਰਿਸ਼ਤੇਦਾਰ ਦਾ. ਤੋਂ ਸੂਰਜ ਆਪਣੇ ਰਥਵਾਹੀ ਦਾ ਅਜੇ ਤਕ ਪਿੰਗੁਲਾ-ਪਨ 
ਦੂਰ ਨਹੀ ਕਰ ਸਕੇ, ਤਾਂ ਇਹ ਦੋਵੇ ਤੁਹਾਡਾ ਕੀ ਸਵਾਰਨਗੇ ? 

੩. ਤੁਸੀ ਇਕ ਟਫੀਹਰੀ ਦੇ ਬੱਚਿਆਂ ਦੀ ਕਹਾਣੀ ਸੁਣਾ ਕੇ ਚੱਸਦੇ ਹੋ ਕਿ 
ਟਟੀਹਰੀ ਦੇ ਬੱਚਿਆਂ ਨੂੰ ਰੋੜ੍ਹ ਲੈ ਜਾਣ ਦੇ ਅਪਰਧ ਵਿਚ ਸਮੁੰਦਰ ਅਜ ਤਕ 
ਖਾਰਾ ਚਲਿਆ ਆਉ'ਦਾ ਹੈ । ਪਰ ਨਾਲ ਹੀ ਤੁਸੀ ਇਹ ਭੀ ਆਖਦੇ ਹੋਂ ਕਿ 
੧੫੨ ਤੁ 


ਸਮੁੰਦਰ ਵਿਚੋਂ' ਚੌਦ੍ਰਾਂ ਰਤਨ ਨਿਕਲੇ ਸਨ,ਜਿਨ੍ਹਾਂ ਵਿਚ ਕਾਮਧੇਨ ਤੇ ਕਲਪੋ-ਰੁੱਖ ਭੀ 
ਸਨ, ਤੋਂ, ਸਮੁੰਦਰ ਵਿਚ ਹੀ ਤੁਸੀ ਵਿਸ਼ਨੂੰ ਜੀ ਦਾ ਨਿਵਾਸ ਭੀ ਦੱਸਦੇ ਹੋ । ਪਰ 
ਜੇ ਇਹ ਵਿਸ਼ਨੂੰ ਜੀ, ਕਾਮਧੇਨ ਤੇ ਕਲਪ ਰੁੱਖ ਅਜੋ ਤਕ ਸਮੁੰਦਰ ਦੋ ਅਪਰਾਧ ਦਾ 
ਅਸਰ ਨਹੀਂ ਮਿਟਾ ਸਕੇ, ਸਮੁੰਦਰ ਦਾ ਖਾਰਾਪਨ ਨਹੀਂ ਦੂਰ ਕਰ ਸਕੇ, ਤਾਂ 
ਤਰਸੀ ਇਸੇ ਵਿਸ਼ਨੂੰ ਜੀ ਦੀ ਪੂਜਾ ਵਿਚੋਂ ਕਿਸ ਲਾਭ ਦੀ ਆਸ਼ ਰੱਖਦੇ ਹੋ ? ਤੁਸੀ 
ਪੁੰਨ-ਦਾਨ ਦੇ ਆਸਰੇ ਸੁਰਗ ਵਿਚ ਅੰਪੜ ਕੇ ਇਸੇ ਕਾਮਮੇਨ ਤੇ ਕਲਪ ਰੁੱਖ ਤੋਂ 
ਮਨ ਦੀਆਂ ਮੁਰਾਦਾਂ ਕਿਵੇ" ਪੂਰੀਆਂ ਕਰਾਂ ਲਵੌਗੇ ? 

੪. ਤੁਸੀ ਸ੍ਰੀ ਰਾਮ ਚੋਦਰ ਜੀ ਦੀ ਮੂਰਤੀ ਪੂਜਦੇ ਹੋ, ਤੇ ਆਪ ਹੀ ਆਖਦੇ ਹੋ 
ਕਿ ਹਨ੍ਹਮਾਨ ਨੂੰ ਇਹਨਾਂ ਦੀ ਅਤੁੱਟ ਸੇਵਾ ਕਰਨ ਤੋਂ ਭੀ ਇਕ ਨਿੱਕੀ ਜਹੀ ਕੱਛ ਹੀ 
ਮਿਲੀ । ਕੀ ਤੁਸੀ ਸ੍ਰੀ ਰਾਮ ਚੰਦਰ ਜੀ ਨੂੰ ਹਨ੍ਹਮਾਨ ਨਾਲੋਂ" ਵਧੀਕ ਪ੍ਰਸੰਨ ਕਰ ਲਵੋਗੇ? 

ਪ. ਜਿਸ ਸ਼ਿਵ ਜੀ ਨੂੰ ਬਲੀ ਦੇਵ ਸਮਝ ਕੇ ਮੰਦਰਾਂ ਵਿਚ ਟਿਕਾਏ ਸ਼ਿਵ ਦੀ 
ਪੂਜਾ ਕਰਦੇ ਹੋਂ, ਉਸੇ ਬਾਬਤ ਇਹ ਭੀ ਆਖਦੇ ਹੋ ਕਿ ਜਦੋਂ" ਬ੍ਰਹਮਾ ਆਪਣੀ ਹੀ 
ਲੜਕੀ ਉਤੇ ਮੋਹਿਤ ਹੋ ਗਿਆ, ਤਾਂ ਸ਼ਿਵ ਜੀ ਨੇ ਉਸ ਦਾ ਇਕ ਸਿਰ ਕੱਟ ਦਿੱਤਾ, 
ਤੇ, ਇਹ ਸਿਰ ਸ਼ਿਵ ਜੀ ਦੇ ਹੱਥ ਨਾਲ ਜੁੜ ਗਿਆਂ । ਕਈ ਤੀਰਥਾਂ ਤੇ ਭਟਕਦੇ 
ਫਿਰੇ, ਸਿਰ ਸ਼ਿਵ ਜੀ ਦੇ ਹੱਥ ਨਾਲੋ ਲਹਿੰਦਾ ਹੀ ਨਹੀਂ" ਸੀ । ਦੱਸੋਂ, ਜੋ ਸ਼ਿਵ ਜੀ 
ਆਪ ਇਤਨੇ ਆਤੁਰ ਤੋਂ ਦੁਖੀ ਹੋਏ, ਉਹ ਤੁਹਾਡਾ ਕੀ ਸਵਾਰਨਗੇ ? 

ਆਪਣੀ ਘਰ=ਗੋਹਣਿ ਨੂੰ, ਜਿੰਦ ਨੂੰ, ਸੰਬੋਧਨ ਕਰ ਕੇ ਅਵਤਾਰ-ਪੂਜਾ ਨੂੰ 
ਸਮਝਾਂਦੇ ਹੋਏ ਤਿ੍‌ਲੌਚਨ ਜੀ ਅਖ਼ੀਰ ਤੇ _ਆਖਦੋ ਹਨ ਕਿ ਇੱਕ ਪਰਮਾਤਮਾ ਦੀ 
ਭਗਤੀ ਹੀ ਪਿਛਲੇ ਕੁਕਰਮਾਂ ਦੇ ਸੰਸਕਾਰ ਮਿਟਾਣ ਦੇ ਸਮਰੱਥ ਹੈ । 

ਤ੍ਰਿਲੋਚਨ ਜੀ ਦੇ ਇਸ ਸ਼ਬਦ ਨੂੰ ਗੁਰਮਤਿ ਨਾਲ ਅਜੂੜਵਾਂ ਸਮਝ ਕੇ 
ਭਗਤ-ਬਾਣੀ ਦੋ ਵਿਰੋਧੀ ਸੱਜਣ ਇਸ ਬਾਰੇ ਇਉ" ਲਿਖਦੇ ਹਨ--''ਇਸ ਸ਼ਬਦ 
ਵਿਚ ਪੁਰਾਣਕ ਗੱਲਾਂ ਲਿਖ ਕੇ ਕਰਮਾਂ ਨੂੰ ਪ੍ਰਬਲ ਮੰਨਿਆ ਹੈ, ਪਰੰਤੂ ਸ਼ਿਵ ਜੀ 
ਦੀਆਂ ਜਟਾਂ ਵਿਚ=ਦੀ ਗੰਗਾ ਦਾ ਆਉਣਾ ਅਤੇ ਚੰਦ੍ਮਾ ਦਾ ਮੱਥੇ ਤੇ ਹੋਣਾ ਅਤੇ 
ਗਰੁੜ ਉਤੇ ਵਿਸ਼ਨੂੰ ਦੀ ਸਵਾਰੀ ਹੋਣੀ ਆਦਿ ਦੱਸਿਆ ਹੈ । ਇਹ ਸਭ ਖ਼ਿਆਲ 
ਸ੍ਰਿਸ਼ਟੀ-ਨਿਯਮ ਤੋਂ ਬਿਲਕੁਲ ਉਲਟ ਹੈ ।”” 

ਅਤੇ 

“ਇਹ ਝਗੜਾ ਭਗਤ ਜੀ ਅਤੇ ਉਹਨਾਂ ਦੀ ਇਸਤ੍ਰੀ ਦਾ ਹੈ, ਜੋ ਨਾਰਾਇਣ 
ਦੀ ਨਿੰਦਿਆ ਕਰਦੀ ਹੈ । ਇਸ ਸ਼ਬਦ ਨਾਲ ਲੌਕਾਂ ਨੇ ਰੱਥ ਨੂੰ ਇਹਨਾਂ ਦੇ ਘਰ 
ਰਸੋਈਆ ਬਣ ਕੇ ਰਹਿਣ ਦੀ ਸਾਖੀ ਘੜੀ ਹੈ ।" 

ਅਤੇ 

ਇਹਨਾਂ ਦੋ ਨਾਮ ਨਾਲ ਬਹੁਤ ਸਾਰੀਆਂ ਕਥਾਵਾਂ ਭੀ ਲਾਈਆਂ ਹੋਈਆਂ 
ਹਨ । ਕਹਿੰਢੋ ਹਨ ਕਿ ਇਹਨਾਂ ਦੋ ਘਰ ਰੱਥ ਰਸੋਈਆ ਬਣ ਕੇ ਰੋਟੀਆਂ ਪਕਾ= 
ਉੱਦਾ ਰਿਹਾ । ਪਰ ਇਹ ਪੁਰਾਣੇ ਮਨ=ਘੜਤ ਮਸਲੇ ਹਨ ।'' 

ਉਪਰ-ਦਿੱਤੀ ਲਿਖਤ ਵਿਚੋਂ" ਤਿੰਨ ਇਤਰਾਜ਼ ਮਿਲਦੇ ਹਨ--(੧) ਭਗਤ ਜੀ 
ਨੇ ਕਰਮਾਂ ਨੂੰ ਪ੍ਰਬਲ ਮੰਨਿਆ ਹੈ । (੨) ਸ਼ਬਦ ਵਿਚ ਦਿੱਤੀਆਂ ਗੱਲਾਂ ਦ' ਖ਼ਿਆਲ 
ਸਿਰਿਸ਼ਟੀ-ਨਿਯਮਾਂ ਦੇ ਬਿਲਕੁਲ ਉਲਟ ਹੈ । (੩) ਰੱਥ ਦੇ ਰਸੋਂਈਆ ਬਣ ਕੇ ਭਗਤ 
ਜੀ ਦੈ ਘਰ ਰੋਟੀਆਂ ਪਕਾਣ ਵਾਲੀ ਕਹਾਣੀ ਇਕ ਮਨ-ਘੜਤ ਮਸਲਾ ਹੈ । 

ਇਹਨਾਂ ਇਤਰਾਜ਼ਾਂ ਨੂੰ ਰਤਾ ਧੀਰਜ ਨਾਲ ਵਿਚਾਰੀਏ । ਰੱਬ ਦੇ ਰਸੋਈਆ 
ਬਣਨ ਵਾਲੀ ਕਹ/ਣੀ ਬਿਲਕੁਲ ਮਨ-ਘੜਤ ਹੈ । ਨਾ ਹੀ ਇਸ ਦਾ ਇਸ ਸ਼ਬਦ 
ਨਾਲ ਕੋਈ ਜੌੜ ਦਿੱਸਦਾ ਹੈ । ਸ਼ਬਦ ਵਿਚ ਇਸ ਘੜੀ ਕਹਾਣੀ ਦਾ ਕੋਈ ਰਤ ਭੀ 
ਜ਼ਿਕਰ ਨਹੀਂ” ਹੈ, ਲੌਕਾਂ ਨੇ ਇਹ ਕਹਾਣੀ ਘੜ ਲਈ ਹੈ । ਇਹ ਕਹਾਣੀ ਮੰਨੀ ਨਹੀ“ 
ਜਾ ਸਕਦੀ । ਬੱਸ ! ਇਸ ਕਹਾਣੀ ਨੂੰ ਨਾ ਮੰਨੀਏ । ਸ਼ਬਦ ਨਾਲ ਰੁੱਸਣ ਦਾ ਕੋਈ 
ਕਾਰਨ ਨਹੀਂ' ਦਿੱਸਦਾ । ਸ਼ਬਦ ਦੇ ਅਰਥ ਦੋ ਹੇਠ ਦਿੱਤੇ ਜ਼ਰੂਰੀ ਨੌਟ ਨੂੰ ਮੁੜ ਗਹੁ 
ਨਾਲ ਪੜ੍ਹੋ । ਧਾਰਮਿਕ ਆਗੂ ਬ੍ਰਾਹਮਣ ਦੀਆਂ ਚਲਾਈਆਂ ਹੋਈਆਂ ਪੁਰਾਣਕ 
ਕਹਾਣੀਆਂ ਦਾ ਹਵਾਲਾ ਦੋ ਕੇ ਭਗਤ ਜੀ (ਜੋ ਆਪ ਭੀ ਜਾਤ ਦੇ ਬ੍ਰਾਹਮਣ ਹੀ ਹਨ) 
ਉਹਨਾਂ ਕਹਾਣੀਆਂ ਦੇ ਮੰਨਣ ਵਾਲਿਆਂ ਨੂੰ ਸਮਝਾ ਰਹੇਂ ਹਨ ਕਿ ਇਸ ਅਵਤਾਰ-ਪੂਜਾ, 
ਮੂਰਤੀ=ਪੂਜਾ ਤੇ ਗੈਗਾ-ਇਸ਼ਨਾਨ ਨੇ ਪਿਛਲੋਂ ਕਰਮਾਂ ਦੋ ਸੰਸਕਾਰ ਨਹੀਂ ਮਿਟਾ ਸਕਣੇ । 
ਜੇ ਪਿਛਲੇ ਬੰਧਨਾਂ ਵਿਚੋਂ ਖ਼ਲਾਸੀ ਦੀ ਲੌੜ ਹੈ ਤਾਂ ਇਕ ਪਰਮਾਤਮਾ ਦਾ ਨਾਮ ਜਪੋ । 

ਇਹ ਖ਼ਿਆਲ ਨਿਰੋਲ ਗੁਰਮਤਿ ਨਾਲ ਰਲਦਾ ਹੈ । ਪੁਰਾਣਕ ਕਹਾਣੀਆਂ 
ਮੰਨਨ ਵਾਲਿਆਂ ਨੂੰ ਉਹਨਾਂ ਹੀ ਕਹਾਣੀਆਂ ਦਾ ਹਵਾਲਾ ਦੇ ਕੇ ਸਮਝਾਣਾ ਕੋਈ 
ਮਾੜੀ ਗੱਲ ਨਹੀਂ' ਹੈ । ਸਤਿਗੁਰੂ ਜੀ ਨੇ ਆਪ ਭੀ ਸੈਕੜੇ ਥਾਈ ਅਜਿਹੇ ਹਵਾਲੇ 
ਦਿੱਤੇ ਹਨ । ਮਿਸਾਲ ਦੇ ਤੌਰ ਤੇ ਵੇਖੋ, ਰਾਮਕਲੀ ਕੀ ਵਾਰ ਮਹਲਾ ੩, ਪਉੜੀ 
ਨੰ: ੧੪, ਪੰਨਾ ੬੫੩-੫੪, ਸਲੋਕ ਮਹਲਾ ੧- 

ਸਹੋਸਰ ਦਾਨ ਦੇਇ ਇੰਦਰ ਰੋਆਇਆ । 

ਪਰਸਰਾਮੁ ਰੋਵੈ ਘਰਿ ਆਇਆ । 

ਅਜੈ ਸੁ ਰੋਵੈ ਭੀਖਿਆ ਖਾਇ । 

ਐਸੀ ਦਰਗਹ ਮਿਲੈ ਸਜਾਇ।... 

ਰੋਵੈ ਜਨਮੇਜਾ ਖੁਇ ਗਇਆ । 
ਏਕੀ ਕਾਰਣਿ ਪਾਪੀ ਭਇਆ ।...... 
ਨ ਨਾਨਕ ਦੁਖੀਆ ਸਭੂ ਸੈਸਾਰੁ । 
ਮੰਨੇ ਨਾਉ ਸੋਈ ਜਿਣਿ ਜਾਇ । 
ਅਉਰੀ ਕਰਮ ਨ ਲੋਖੈ ਲਾਇ ।੧੧੪। 
ਇਥੇ ਕਈ ਪੁਰਾਣਕ ਕਹਾਣੀਆਂ ਦਿੱਤੀਆਂ ਗਈਆਂ ਹਨ । ਇਹਨਾਂ 
ਕਹਾਣੀਆਂ ਦੇ ਮੰਨਣ ਵਾਲਿਆਂ ਨੂੰ ਇਹਨਾਂ ਕਹਾਣੀਆਂ ਦੀ ਰਾਹੀਂ“ ਹੀ ਸਮਝਾਂਦੇ 
ਹਨ 'ਮੰਨੇ ਨਾਉ, ਸੋਈ ਜਿਣਿ ਜਾਇ ।' ਹੂ-ਬ-ਹੂ ਇਹੀ ਤਰੀਕਾ ਭਗਤ ਤ੍ਰਿਲੋਚਨ 
ਜੀ ਨੇ ਵਰਤਿਆ ਹੈ । 
ਬਾਕੀ ਰਿਹਾ ਇਤਰਾਜ਼ ਕਰਮਾਂ ਦੀ ਪ੍ਬਲਤਾ ਦਾ । ਇਸ ਬਾਰੇ ਭੀ ਇੱਕ 
ਨਹੀਂ, ਸੈ'ਕੜੇ ਪ੍ਰਮਾਣ ਗੁਰਬਾਣੀ ਵਿਚ ਮਿਲਦੇ ਹਨ ਕਿ ਕੀਤੇ ਕਰਮਾਂ ਦਾ ਸੰਸਕਾਰ 
ਮਿਟਾਣ ਲਈ ਇਕੋ ਇਕ ਵਸੀਲਾ ਹੈ, ਤੇ, ਉਹ ਹੈ ਪਰਮਾਤਮਾ ਦਾ ਨਾਮ 
ਸਿਮਰਨਾਂ । ਮਿਸਾਲ ਦੇ ਤੌਰ ਤੋ ਵੇਖੋ- 
(੧) .ਨਾਨਕ ਪਇਐ ਕਿਰਤਿ ਕਮਾਵਣਾ, 
ਕੋਇ ਨ ਮੇਟਣਹਾਰੁ ।੨।੧੭। __ [ਸਲੋਕ ਮ: ੧, ਸੂਹੀ ਕੰ) ਵਾਰ ਮ: ੩ 
(੨) ਨਾਨਕ ਪਇਐ ਕਿਰਤਿ ਕਮਾਵਦੇ, ਮਨਮੁਖਿ ਦੁਖੁ ਪਾਇਆ । 
[ਪਉੜੀ ੧੭, ਸਾਰੰਗ ਕੀ ਵਾਰ 
(੩) ਪਇਐ ਕਿਰਤਿ ਕਮਾਵਣਾ, ਕੋਇ ਨ ਮੋਟਣਹਾਰੁ । 
[ਸੂਹੀ ਮ: ੩, ਘਰੁ ੧੦ 
(੪) ਪਇਐ ਕਿਰਤਿ ਕਮਾਵਣਾ, ਕਹਣਾ ਕਛੂ ਨ ਜਾਇ । 
7 ਸਲੌਕ ਮ: ੩, ਵਡਹੰਸ ਕੀ ਵਾਰ 
(੫) ਪਇਐ ਕਿਰਤਿ ਕਮਾਵਦੇ, ਜਿਵ ਰਾਖਹਿ ਤਿਵੈ ਰਹੈਨਿ ।੧।੧੨। 
[ਸਲੌਕ ਮ: ੩, ਬਿਲਾਵਲ ਕੀ ਵਾਰ 
ਘੜੀ ਹੋਈ ਕਹਾਣੀ ਦੇ ਕਾਰਨ ਅਸਾਂ ਸੱਚਾਈ ਤੋਂ ਨਹੀਂ“ ਰੁੱਸਣਾ । ਭਗਤ 
ਤ੍ਰਿਲੋਚਨ ਜੀ ਬ੍ਰਾਹਮਣ ਹੁੰਦੇ ਹੋਏ ਭੀ ਬ੍ਰਾਹਮਣ ਦੋ ਬਣਾਏ ਧਰਮ-ਜਾਲ ਦਾ ਪਾਜ 
ਖੋਲ੍ਹ ਰਹੇਂ ਹਨ । ਉਹਨਾਂ ਦੀ ਅਵਾਜ਼ ਨੂੰ ਕਮਜ਼ੋਰ ਕਰਨ ਵਾਸਤੇ ਉਹਨਾਂ ਦੇ ਜੀਵਨ 
ਨਾਲ ਵਿਅਰਥ ਤੇ ਵਿਰੋਧੀ ਕਹਾਣੀਆਂ ਘੜੀਆਂ ਜਾਂ ਸਕਦੀਆਂ ਸਨ । 

ਅਧਿਆਤਮਕ ਕਵਿਤਾ ਅਤੇ ਸਮਾਜ 


ਲਫ਼ਜ਼ 'ਅਧਿਆਤਮਕ' ਦਾ ਅਰਥ ਹੈ 'ਆਤਮਾ ਨਾਲ ਸੰਬੰਧ ਰੱਖਣ ਵਾਲੀ ।' 
ਅਧਿਆਤਮਕ ਕਵਿਤਾ' ਉਹ ਕਵਿਤਾ ਹੈ ਜੋ ਮਨੁੱਖ ਦੀ ਆਤਮਾ ਨਾਲ ਸੰਬੈਧ ਰੱਖਦੀ 
ਹੋਵੇ । ਦਰਜੇ ਲਫ਼ਜ਼ਾਂ ਵਿਚ ਇਸ ਨੂੰ 'ਧਾਰਮਿਕ ਕਵਿਤਾ' ਭੀ ਆਖ ਸਕਦੇ ਹਾਂ । 
ਮਨੁਖ ਨਿਰਾ ਆਤਮਾਂ ਨਹੀ'- 

ਅਧਿਆਤਮਕ ਕਵਿਤਾ ਦਾ ਸੰਬੈਧ ਮਨੁਖ ਦੇ ਨਿਰੇ ਆਤਮਾ ਨਾਲ ਹੀ 
ਨਹੀ“ ਰਹਿ ਸਕਦਾ, ਕਿਉਕਿ ਮਨੁੱਖ ਨਿਰਾ ਆਤਮਾ ਹੀ ਨਹੀ' ਹੈ । ਆਤਮਾਂ 
ਤੇ ਆਤਮਾ ਨੂੰ ਮਿਲੋ ਕੱਪੜੇ (ਸਰੀਰ ਦੀ) ਮਿਲਵੀ' ਵਿਅਕਤੀ ਦਾ ਨਾਮ ਮਨੁੱਖ 
ਹੈ। ਸਰੀਰ ਦੀ ਰਾਹੀ" ਮਨੁੱਖ ਸਾਰੀ ਉਮਰ ਅਨੇਕਾਂ ਕੰਮ ਕਰਦ! ਹੈ । 
'ਅਧਿਆਤਮਕ ਕਵਿਤਾ' ਦਾ ਅਸਰ ਇਹਨਾਂ ਕੌਮਾਂ ਉਤੇ ਪੈਣ' ਭੀ ਜ਼ਰੂਰੀ ਹੈ । 
ਦੂਜੇ ਲਫ਼ਜ਼ਾਂ ਵਿਚ ਇਉ“ ਕਹਿ ਲਵੇਂ ਕਿ ਇਸ ਕਵਿਤਾ ਨੇ ਮਨੁੱਖ ਦੇ ਸ਼ਖ਼ਸੀ 
ਜੀਵਨ ਉੱਤੇ ਅਸਰ ਪਾਣਾ ਹੈ । 

ਫਿਰ, ਮਨੁੱਖ ਆਪਣੇ ਆਪ ਵਿਚ ਇਕੱਲਾ ਰਹਿ ਕੇਂ ਨਹੀ“ ਜੀਉ ਸਕਦਾ । 
ਇਸ ਨੇ ਆਂਢ-ਗੁਆਂਢ ਹੋਰ ਮਨੁੱਖਾਂ ਨਾਲ ਭੀ ਵਰਤਣਾ ਹੈ । ਸੋ, 'ਅਧਿਆਤਮਕ 
ਕਵਿਤਾ' ਨੇ ਇਸ ਦੇ ਉਸ ਵਰਤਾਰੇ ਉੱਤੇ ਭੀ ਅਸਰ ਪਾਣਾ ਹੈ । ਇਸ ਨੂੰ 
'ਭਾਈਚਾਰਕ ਅਸਰ' ਕਹਾਂਗੇ 1 

ਮਨੁੱਖ-ਜਾਤੀ ਦੇ ਆਪੋ ਵਿਚ ਦੇ ਵਰਤਾਰੇ ਵਿਚ ਅਨੇਕਾਂ ਗ੍ਰੰਝਲਾਂ ਪੈਣੀਆਂ 
ਹੋਈਆਂ । ਕਈ ਤਰ੍ਹਾਂ ਦੇ ਪਰਬੰਧ ਕਰਨੇ ਪੈਣੇ ਹੋਏ, ਤਾਕਿ ਸਾਰੇ ਬੰਦੇ ਅਮਨ 
ਸ਼ਾਂਤੀ ਸਲੂਕ ਨਾਲ ਨਿਰਬਾਹ ਕਰ ਸਕਣ, ਆਂਢ-ਗੁਆਂਢ ਦੀਆਂ ਕੌਮਾਂ ਨਾਲ, 
ਦੇਸ਼ਾਂ ਨਾਲ ਵਿਗਾੜ ਨਾ ਪਏ । 'ਅਧਿਆਤਮਕ ਕਵਿਤਾ” ਦਾ ਪਰਭਾਵ ਮਨੁੱਖੀ 
ਜੀਵਨ ਦੇ ਇਸ ਪਹਿਲ੍ਹ ਉੱਤੇ ਭੀ ਜ਼ਰੂਰੀ ਹੈ । ਇਸ ਨੂੰ 'ਰਾਜਨੀਤਕ ਅਸਰ' 
ਕਿਹਾ ਜਾਏਂਗਾ । 
ਰੱਬੀ ਯਾਦ ਦੇ ਵਖ ਵਖ ਪਹਿਲੂ- 

ਇਸੇ ਕਰਕੇ ਜਦੋਂ“ ਕਬੀਰ ਜੀ. ਮਨੁੱਖ ਨੂੰ ਪਰਮਾਤਮਾ ਦੀ ਯਾਦ ਵਲ 

ਪ੍ਰੇਰਦੇ ਹਨ, ਤਾਂ ਨਿਰੀ ਯਾਦ ਉੱਤੇ ਹੀ ਬੱਸ ਨਹੀ ਕਰ ਦੋ'ਦੇ । ਇਸ ਨੂੰ ਇਹ 
ਪ੍ਰੋਰਨਾ ਭੀ ਕਰਦੇ ਹਨ ਕਿ ਜਿਸ ਪਰਮਾਤਮਾ ਨੂੰ ਤ੍ਰੋ ਆਪਣੇ ਹਿਰਦੇਂ ਵਿਚ ਟਿਕਾ 
ਕੇ ਉਸ ਦੀ ਯਾਦ ਵਿਚ ਜੁੜਨਾ ਹੈ ਉਸ ਨੂੰ ਸਾਰੀ ਖ਼ਲਕਤ ਵਿਚ ਭੀ ਵੇਖਣਾ 
ਹੈ । ਆਪ ਫ਼ੁਰਮਾਂਦੋ ਹਨ :-- 
ਨੀਚੇ ਲੋਇਨ ਕਰਿ ਰਹਉ, ਲੇ ਸਾਜਨ ਘਟ ਮਾਹਿ । 
ਸਭ ਰਸ ਖੇਲਉ ਪੀਅ ਸਉ, ਕਿਸੀ ਲਖਾਵਉ ਨਾਹਿ ।੨੩੪। 
ਆਠ ਜਾਮ ਚਉਸਠਿ ਘਰੀ, ਤੁਅ ਨਿਰਖਤ ਰਹੈ ਜੀਉ । 
ਨੀਚੇ ਲੋਇਨ ਕਿਉ ਕਰਉ, ਸਭ ਘਟ ਦੇਖਉ ਪੀਉ ।੨੩੫॥ 
ਇਸ ਦਾ ਭਾਵ ਇਹ ਹੈ ਕਿ : 
(6) ਮਨੁਖ ਨੇ ਆਪਣਾ ਸ਼ਖ਼ਸੀ ਜੀਵਨ ਪਵਿੱਤਰ ਬਣਾਉਣਾ ਹੈ, ਕਾਮ ਕ੍ਰੋਧ 
ਆਦਿਕ ਵਿਕਾਰਾਂ ਦੀ ਮਾਰ ਤੋ' ਬਚਣਾ ਹੈ । 
(ਅ) ਦੂਜੇ ਮਨੁੱਖਾਂ ਤੋਂ ਨਫਰਤ ਨਹੀਂ" ਕਰਨੀ, ਕਿਸੇ ਨਾਲ ਠੱਗੀ=ਫ਼ਰੇਬ 
ਨਹੀ ਕਰਨਾ, ਕਿਸੇ ਦੀ ਨਿੰਦਿਆ ਵਿਚ ਖੁਸ਼ੀ ਨਹੀਂ" ਮਨਾਣੀ । ਸਭਨਾਂ ਨ.ਲ 
ਪਿਆਰ ਵਾਲਾ ਸਲ੍ਹਕ ਰੱਖਣਾ ਹੈ । 
(੮) ਜੱਥੇਬੇਦ ਹੋ ਕੇ ਮਨੁੱਖ ਨੇ ਹੋਰਨਾਂ ਉਤੇ ਵਧੀਕੀ ਨਹੀ“ ਕਰਨੀ । 
ਜੇ ਮਨੁੱਖ ਆਪਣਾ ਜੀਵਨ ਇਸ ਕਿਸਮ ਦੇ ਸੱਚੇ ਵਿਚ ਨਹੀ“ ਢਾਲਦਾ ਤਾਂ 
'ਅਧਿਆਤਮਕ ਕਵਿਤਾ” ਜਿਹੀ ਪੜ੍ਹੀ ਜਿਹੀ ਨਾਂ ਪੜ੍ਹੀ। ਭਗਤ ਪਰਮਾਨੰਦ ਜੀ 
ਲਿਖਦੇ ਹਨ- 
ਤੈ ਨਰ ਕਿਆ ਪੁਰਾਨੁ ਸੁਨਿ ਕੀਨਾ । 
ਅਨਪਾਵਨੀ ਭਗਤਿ ਨਹੀ ਉਪਜੀ, ਭੂਬੈ ਦਾਨੁ ਨ ਦੀਨਾ ।ਰਹਾਉ। 
ਕਾਮੁ ਨ ਬਿਸਰਿਓ, ਕ੍ੱਧੁ ਨ ਬਿਸਰਿਓ, ਲੌਭੁ ਨ ਛੂਟਿਓ ਦੇਵਾ । 
ਪਰਨਿੰਦਾ ਮੁਖ ਤੇ ਨਹੀ ਛੂਟੀ, ਨਿਫਲ ਭਈ ਸਭ ਸੇਵਾ ।੧। 
ਬਾਟ ਪਾਰਿ ਘਰੁ ਮੂਸਿ ਬਿਰਾਨੇ, ਪੋਟੁ ਭਰੈ ਅਪ੍ਰਾਧੀ । 
ਜਿਹਿ ਪਰਲੌਕ ਜਾਇ ਅਪ ਕੀਰਤਿ, ਸੋਈ ਅਬਿਦਿਆ ਸਾਧੀ ।੨। 
ਹਿਸਾ ਤਉ ਮਨ ਤੇ ਨਹੀ ਛੂਟੀ, ਜੀਅ ਦਇਆ ਨਹੀ ਪਾਲੀ । 
ਪਰਮਾਨੰਦ ਸਾਧ ਸੈਗਤਿ ਮਿਲਿ, ਕਥਾ ਪੁਨੀਤ ਨ ਚਾਲੀ ।੩।੧੬। 
[ਸਾਰੰਗ 

ਸ਼ਖ਼ਸੀ ਜੀਵਨ ਔਖੀ ਖੇਡ- 

ਪਰ ਸ਼ਖ਼ਸੀ ਜੀਵਨ ਪਵਿਤਰ ਬਨਾਉਣਾ ਕੋਈ ਸੋਖੀ ਖੋਡ ਨਹੀਂ' ਹੈ । 
ਮਾਇਆ ਦੋ ਸੂਰਮੇ ਕਾਮਾਦਿੜ ਇਤਨੇ ਬਲੀ ਹਨ ਕਿ ਮਨੁੱਖ ਦੀ ਇਹਨਾਂ ਅੱਗੇ 
ਪੇਸ਼ ਨਹੀਂ' ਜਾਂਦੀ । ਭਗਤ ਰਵਿਦਾਸ ਜੀ ਲਿਖੇ ਹਨ :- 

ਨਾਥ ਕਛੂਅ ਨ ਜਾਨਉ । 

ਮਨੁ ਮਾਇਆ ਕੈ ਹਾਥਿ ਬਿਕਾਨਉ ।੧।ਰਹਾਉ। 

ਤੁਮ ਕਹੀਅਤ ਹੋ ਜਗਤ ਗੁਰ ਸੁਆਮੀ । 

ਹਮ ਕੋਹੀਅਤ ਕਲਿਜੁਗ ਕੇ ਕਾਮੀ ।੧1 

ਇਨ ਪੰਚਨ ਮੇਰੋ ਮਨੁ ਜੁ ਬਿਗਾਰਿਓ । 

ਪਲੁ ਪਲ ਹਰਿ ਜੀ ਤੇ ਅੰਤਰੁ ਪਾਰਿਓ।੨1 

ਜਤ ਦੇਖਉ ਤਤ ਦੂਖ ਕੀ ਰਾਸੀ । 

ਅਜੋ' ਨ ਪਤਾਇ ਨਿਗਮ ਭਏ ਸਾਖੀ ।੩। 

ਗੋਤਮ ਨਾਰਿ ਉਮਾਪਤਿ ਸ੍ਰਾਮੀ । 

ਸੀਸੁ ਧਰਨਿ ਸਹਸ ਭਗ ਗਾਂਮੀ ।੪। 

ਇਨ ਦੂਤਨ ਖਲੁ ਬਧੁ ਕਰਿ ਮਾਰਿਓਂ । 

ਬਡੋ ਨਿਲਾਜੁ ਅਜਹੂ ਨਹੀ ਹਾਰਿਓ ।੫। 

ਕਹਿ ਰਵਿਦਾਸ ਕਹਾ ਕੈਸੇ ਕੀਜੈ । 

ਬਿਨੁ ਰਘੁਨਾਥ ਸਰਨਿ ਕਾ ਕੀ ਲੀਜੈ ।੬।੧। [ਜੈਤਸਰੀ 

ਇਹਨਾਂ ਪੰਜਾਂ ਦੀ ਤਾਕਤ ਬਾਰੇ ਗੁਰੂ ਅਰਜਨ ਸਾਹਿਬ ਭੀ ਫ਼ੁਰਮਾਂਦੇਂ ਹਨ ਕਿ 
ਮਨੁੱਖ ਕਿਸੇਂ ਵੀ ਵਰਨ ਦਾ ਹੋਵੇ, ਕੋਈ ਭੀ ਸਾਧੂ-ਭੇਖ ਇਹ ਧਾਰੀ ਫਿਰੇ, ਕਿਤਨਾ 
ਭੀ ਸੋਹਣਾ ਹੋਂਵੇ, ਸਿਆਣਾ ਹੋਵੇ, ਪਰ ਇਹ ਪੰਜੋ ਸੂਰਮੇ ਹਰੇਕ ਨੂੰ ਆਪਣੇ ਹੱਥਾਂ 
ਦੀਆਂ ਤਲੀਆਂ ਉਤੇਂ ਪਏ ਨਚਾਂਦੇ ਹਨ । ਆਸਾ ਰਾਗ ਵਿਚ ਆਪ ਇਉ” 
ਲਿਖਦੇ ਹਨ :-- 

ਚਾਰਿ ਬਰਨ ਚਉਹਾਂ ਕੇ ਮਰਦਨ, ਖਟੁ ਦਰਸਨ ਕਰ ਤਲੀ ਰੇ । 

ਸੁੰਢਰ ਸੁਘਰ ਸਰੂਪ ਸਿਆਨੇ ਪੰਚਹੁ ਹੀ ਮੋਹਿ ਛਲੀ ਰੇ ।੧1 

ਜਿਨਿ ਮਿਲਿ ਮਾਰੇ ਪੰਚ ਸੂਰਬੀਰ, ਐਸੋ ਕਉਨੁ ਬਲੀ ਰੇ । 
ਕਪਦ 


ਜਿਨਿ ਪੰਚ ਮਾਰਿ ਬਿਦਾਰਿ ਗੁਦਾਰੇ, ਸੌ ਪੂਰਾ ਇਹ ਕਲੀ ਰੇ ।ਰਹਾਉ। 

ਵਡੀ ਕੋਮਿ ਵਸਿ ਭਾਗਹਿ ਨਾਹੀ, ਮੁਹਕਮ ਫਉਜ ਹਠਲੀ ਰੇ । 

ਕਹੁ ਨਾਨਕ ਤਿਨਿ ਜਨਿ ਨਿਰਦਲਿਆ, 

ਸਾਧ ਸੰਗਤਿ ਕੈ ਝਲੀ ਰੇ ।੨੩।੧੩੨। 

ਤੀਜੀ 'ਉਦਾਸੀ' ਤੋਂ ਵਾਪਸ ਆਉ'ਦੇ ਹੋਏ ਸੰਨ ੧੫੨੧ ਵਿਚ ਜਦੋਂ' ਗੁਰੂ 
ਨਾਨਕ ਦੋਵ ਜੀ ਬਗ਼ਦਾਦ, ਕਾਬਲ, ਹਸਨ ਅਬਦਾਲ, ਭੇਰੇ ਦੇ ਰਸਤੇ ਐਮਨਾਬਾਦ 
ਪਹੁੰਚੇ, ਤਦੋਂ“ ਬਾਬਰ ਨੇ ਉਸ ਸ਼ਹਿਰ ਉੱਤੇ ਹਮਲਾ ਕੀਤਾ । ਬਾਬਰ ਦੀ ਫ਼ੌਜ ਨੇਂ 
ਜੋ ਜੋ ਅੱਤਿਆਚਾਰ ਉਥੋਂ' ਦੇ ਵਸਨੀਕ ਨਰ=ਨਾਰੀਆਂ ਉਤੇ ਕੀਤੇ, ਸਤਿਗੁਰੂ 
ਜੀ ਨੇ ਉਹ ਸਭ ਆਪਣੀ ਅੱਖੀ” ਵੇਖੋ ਸਨ ਤੇ ਗ਼ਰੀਬ ਜਨਤਾ ਨੂੰ ਇਸ ਤਰ੍ਹਾਂ 
ਬੇ-ਬਸੀ ਵਿਚ ਕੁਹੀ'ਦਿਆਂ ਵੇਖ ਕੌ ਹਜ਼ੂਰ ਨੇ ਪਰਮਾਤਮਾ ਦੀ ਦਰਗਾਹ ਵਿਚ ਇਉ” 
ਪੁਕਾਰ ਕੀਤੀ ਸੀ-- 

ਏਤੀ ਮਾਰ ਪਈ ਕੁਰਲਾਣੇ 

ਤੈਂ ਕੀ ਦਰਦੁ ਨ ਆਇਆ । 

__ ਐਮਨਾਬਾਦ ਦਾ ਜੰਗ ਵੇਖਣ ਪਿਛੋਂ" ਕਰਤਾਰਪੁਰ ਪਹੁੰਚ ਕੇ ਸਤਿਗੁਰੂ ਜੀ 
ਨੇ ਇਕ 'ਵਾਰ' ਲਿਖੀ, ਜੌ ਗੁਰੂ ਗ੍ਰੰਥ ਸਾਹਿਬ ਦੇ ਮਲਾਰ ਰਾਂਗ ਵਿਚ ਦਰਜ 
ਹੈ। ਉਸ ਵਿਚ ਆਪ ਲਿਖਦੇ ਹਨ ਕਿ ਜਗਤ ਇਕ ਰਣ-ਭ੍ਹਮੀ ਹੈ, ਇਕ ਅਖਾੜਾ 
ਹੈ, ਜੋ ਮਹਾਂ ਸੂਰਮੋ ਪਰਮਾਤਮਾ ਨੇ ਆਪ ਰਚਿਆ ਹੈ । ਇਸ ਜਗਤ-ਅਖਾੜੇ ਵਿਚ 
ਉਸ ਦੇ ਭੇਜੇ ਹੋਏ ਸਾਰੇ ਜੀਵ ਅਖਾੜੇ ਦੋ (ਮੱਲ) ਭਲਵਾਨ ਹਨ । ਛਿੰਝ ਪੈ ਰਹੀ 
ਹੈ। ਕਾਮਾਦਿਕ ਮਾਇਆ ਦੋ ਸੂਰਮਿਆਂ ਨਾਲ ਜੀਵਾਂ ਦੇ ਘੋਲ ਹੋ ਰਹੇ ਹਨ। 
ਜੋ ਬੰਦੋਂ ਆਪਣੇ ਮਨ ਦੇ ਪਿੱਛੇ ਤੁਰਦੇ ਹਨ, ਉਹ ਕਾਮਾਦਿਕਾਂ ਤੋਂ ਬੜੀ ਮਾਰ 
ਖਾਂਦੇ ਹਨ। ਪਰ ਜੌ ਮਨੁੱਖ ਗੁਰੂ ਦੇ ਦੱਸੇ ਰਸਤੇ ਉੱਤੇ ਤੁਰਦੇ ਹਨ, ਉਹ 
ਇਹਨਾਂ ਦਾ ਚੰਗਂ ਤਰ੍ਹਾਂ ਟਾਕਰਾ ਕਰ ਕੇ ਇਹਨਾਂ ਨੂੰ ਭਾਂਜ ਪਾ ਦੇਂਦੇ ਹਨ। ਆਪ 
ਫ਼ੁਰਮਾਂਦੇ ਹਨ : 

ਆਪੇ ਛਿੰਝ ਪਵਾਇ, ਮਲਾਖਾੜਾ ਰਚਿਆ । 

ਲਥੇ ਭੜਥੂ ਪਾਇ, ਗੁਰਮੁਖਿ ਮਚਿਆ । 

ਮਨਮੁਖ ਮਾਰੇ ਪਛਾੜਿ, ਮੂਰਖ ਕਚਿਆ । 

ਆਪਿ ਭਿੜੈ, ਮਾਰੇ ਆਪਿ, ਆਪਿ ਕਾਰਜੁ ਰਚਿਆ ।੪। 

ਇਹ ਜਗਤ ਪਰਮਾਤਮਾ ਦਾ ਭਾਵੇ“ ਇਕ ਤਮਾਸ਼ਾ ਹੀ ਹੈ, ਪਰ ਜੀਵਾਂ 
ਵਾਸਤੇ ਜੰਗ ਦਾ ਮੈਦਾਨ ਹੈ । ਜਿਨ੍ਹਾਂ ਬੰਦਿਆਂ ਨੂੰ ਇਹ ਸੂਝ ਆ ਜਾਂਦੀ ਹੈ, 
ਉਹਨਾਂ ਵਾਸਤੇ ਜੀਵਨ ਇਕ ਦੌੜ=ਭੱਜ ਹੈ, ਇਕ ਜੁੱਧ ਹੈ । ਇਹ ਜੰਗ ਲੜਿਆਂ ਹੀ 
ਆਤਮਕ ਜੀਵਨ ਬਣਦਾ ਹੈ । ਇਸੇ ਜੀਵਨ-ਸੰਗ੍ਰਾਮ ਵਿਚ ਅਗਾਂਹ ਅਗਾਂਹ ਪੈਰ 
ਰੱਖਣ ਲਈ ਸਤਿਗੁਰੂ ਅਰਜਨ ਸਾਹਿਬ ਜੀਵ ਨੂੰ ਪ੍ਰੇਰਨਾ ਕਰਦੇ ਹੋਏ ਆਖਦੇ ਹਨ 
ਕਿ ਵੇਖੀ" ! ਮੋਢਾ ਪਿਛਾਂਹ ਨ ਮੋੜੀ' । ਹੰਭਲਾ ਮਾਰ, ਇਸ ਹੀ ਵਾਰੀ ਜੀਵਨ-ਜੁੱਧ 
ਵਿਚ ਕਾਮਯਾਬ ਹੋਂ ਜਾ, ਤਾ ਕਿ ਮੁੜ ਮੁੜ ਆ ਕੇ ਇਹ ਲੜਾਈ ਲੜਨੀ ਨਾ ਪਏ । 
ਆਪ ਫ਼ੁਰਮਾਂਦੋ ਹਨ :-- 
ਅਗਾਹਾ ਕੂ ਤ੍ਰਾਘਿ, ਪਿਛਾ ਫੇਰਿ ਨ ਮੁਹਡੜਾ । 
ਨਾਨਕ ਸਿਝਿ ਇਵੇਹਾ ਵਾਰ, ਬਹੁੜਿ ਨ ਹੋਵੀ ਜਨਮੜਾ ।੧।੭। 
[ਤਾਮਕਲੀ ਕੀ ਵਾਰ ਮ: ੫ 
ਸੌਖਾ ਪਰ ਗ਼ਲਤ ਰਸਤਾ- 
ਪਰ ਦੁਨੀਆ ਵਿਚ ਐਸੇ ਬੰਦੇ ਬਹੁਤ ਹੀ ਥੋੜੇ ਹੋਇਆ ਕਰਦੇ ਹਨ ਜੋ 
ਜ਼ਿੰਦਗੀ ਦੇ ਘੋਲ ਨੂੰ ਇਸ ਨ੍ਕਰੋਂ' ਵੇਖਦੇ ਹਨ । ਇਹ ਪਾਸਾ ਬਹੁਤ ਹੀ ਔਖਾ ਹੈ । 
ਆਮ ਲੌਕ ਇਸ ਔਖੇ ਰਸਤੇ ਦੇ ਥਾਂ ਆਪਣੀਆਂ ਮਿਥੀਆਂ ਹੋਈਆਂ ਰੀਤਾਂ=ਰਸਮਾਂ 
ਦੇ ਰਾਹੇ ਪੈ ਜਾਂਦੇ ਹਨ, ਜਿਨ੍ਹਾਂ ਨੂੰ ਮਨਾਣ ਵਿਚ ਹੀ ਉਹ ਆਪਣ' ਧਾਰਮਿਕ ਜੀਵਨ 
ਬਣਦਾ ਸਮਝ ਲੈ'ਦੋ ਹਨ । ਇਹ ਰੀਤਾਂ-ਰਸਮਾਂ ਪਹਿਲਾਂ ਪਹਿਲ ਭਾਵੇ' ਕਿਸੇ 
ਛੋਟੀ-ਮੋਟੀ ਲੌੜ ਨੂੰ ਜਾਂ ਕਿਸੇ ਚਾ-ਮਲਾਰ ਨੂੰ ਪੂਰਾ ਕਰਨ ਵਾਸਤੇ ਸ਼ੁਰ੍ਹ ਹੁੰਦੀਆਂ 
ਹੋਣ, ਪਰ ਸਹਿਜੇ ਸਹਿਜੋ ਇਹ ਆਪਣਾ ਇਤਨਾ ਖਿਲਾਰਾ ਖਿਲਾਰ ਲੈਦੀਆਂ ਹਨ 
ਕਿ ਅਨ-ਪੜ੍ਹ ਸਾਦਾ=ਦਿਲ ਭੋਲੋ ਲੌਕਾਂ ਦੁਆਲੇਂ ਇਕ ਜਾਲ ਜਿਹਾ ਬਣ ਜਾਂਦਾਂ 
ਹੈ, ਜਿਸ ਵਿਚੋਂ ਕਈ ਕਾਰਨਾਂ ਕਰਕੇ ਫਿਰ ਉਹ ਨਿਕਲ ਨਹੀ' ਸਕਦੇ । ਉਹ 
ਗੋਤਾਂ-ਰਸਮਾਂ ਹੁਣ ਮਨ-ਪਸੰਦ ਹੋਣ ਜਾਂ ਨਾ ਹੋਣ, ਉਹਨਾਂ ਨੂੰ ਨਿਬਾਹੁਣ ਵਿਚ 
ਹੁਣ ਔਖਿਆਈਆਂ ਭੀ ਪਈਆਂ ਹੋਣ, ਪਰ ਉਹਨਾਂ ਦੇ ਰਾਖੇ--ਮਗੂ ਲੌਕਾਂ ਨੂੰ 
ਉਹਨਾਂ ਦੇ ਜੂਲੇ ਹੇਠੋ' ਨਿਕਲਣ ਨਹੀ“ ਦਿਆ ਕਰਦੇ । 
ਗੁਰੂ ਨਾਨਕ ਦੋਵ ਜੀ ਦੇ ਵੇਲੇ ਅਜਿਹੀਆਂ ਕਈ ਰੀਤਾਂ-ਰਸਮਾਂ ਸਨ । ਪਰ 
ਸਤਿਗੁਰੂ ਜੀ ਨੇ ਮਨੁੱਖ=ਜਾਤੀ ਦੈ ਧਾਰਮਿਕ, ਭਾਈਚਾਰਕ ਅਤੇ ਰਾਜਸੀ ਜੀਵਨ 
ਵਿਚੋਂ ਹਰ ਤਰ੍ਹਾਂ ਦੇ ਕੁਹਜ ਦੂਰ ਕਰਨ ਦੋ ਜਤਨਾਂ ਨੂੰ ਆਪਣੀ ਜ਼ਿੰਦਗੀ ਦਾ ਨਿਸ਼ਾਨਾ 
ਬਣਾਇਆ ਸੀ । ਉਹ ਇਹਨਾਂ ਰੀਤਾਂ-ਰਸਮਾਂ ਨੂੰ ਬੜੇ ਗਹੁ ਨਾਲ ਜਾਂਚ ਰਹੇ ਸਨ 1 

ਕਈ ਰਸਮਾਂ ਨਾਲ ਤਾਂ ਉਹਨਾਂ ਨੂੰ ਆਪ ਭੀ ਛੋਟੀ ਹੀ ਉਮਰੇ ਵਾਹ ਪਿਆ; ਜਿਵੇ“ 
ਕਿ ਜੰਵੂ ਪਾਣ ਦੀ ਰੀਤ । ਮਾਪਿਆਂ ਦਾ ਤੇ ਸਾਰੇ ਭਾਈਚਾਰੇ ਦਾ ਦਬਾਉ ਹੁੰਦਿਆਂ 
ਭੀ ਨੌ ਸਾਲ ਦੀ ਉਮਰੇ ਹੀ ਗੁਰੂ ਸਾਹਿਬ ਨੇ ਇਸ ਦੇ ਅੱਗੇ ਲਿਫਣੋ' ਨਾਂਹ ਕਰ 
ਦਿੱਤੀ । ਇਸੇ ਤਰ੍ਹਾਂ ਸੂਤਕ ਤੇ ਸਰਾਧ ਦੀਆਂ ਰਸਮਾਂ ਸਨ । ਇਹਨਾਂ ਸਭਨਾਂ ਬਾਰੇ 
ਗੁਰੂ ਨਾਨਕ ਸਾਹਿਬ ਨੇ ਜੌ ਖ਼ਿਆਲ ਆਪਣੀ ਬਾਣੀ ਵਿਚ ਜ਼ਾਹਰ ਕੀਤੇ, ਉਹ 
ਇਸ ਵੋਲੋਂ ਆਸਾਂ ਦੀ ਵਾਰ ਵਿਚ ਸਲੌਕਾਂ ਦੀ ਸ਼ਕਲ ਵਿਚ ਹਨ-- 
ਜਨੇਉ- 

ਦਇਆ ਕਪਾਹ, ਸੈਤੌਖੁ ਸੂਤੁ, ਜਤੁ ਗੰਢੀ, ਸਤੁ ਵਟੁ । 

ਏਹੁ ਜਨੇਊ ਜੀਅ ਕਾ, ਹਈ ਤ ਪਾਡੇ ਘਤੁ । 

ਨ ਏਹੁ ਤੁਟੈ, ਨ ਮਲੁ ਲਗੇ, ਨਾਂ ਏਹੁ ਜਲੈ, ਨ ਜਾਇ । 

ਧੈਨ ਸੁ ਮਾਣਸ ਨਾਨਕਾ, ਜੋ ਗਲਿ ਚਲੋ ਪਾਇ ।...... 
ਸੂਤਕ- 

ਜੇ ਕਰਿ ਸੂਤਕੁ ਮੰਨੀਐ, ਸਭ ਤੋ ਸੂਤਕੁ ਹੋਇ । 

ਗੋਹੇ ਅਤੈ ਲੜਕੀ ਅੰਦਰਿ ਕੀੜਾ ਹੋਇ । 

ਜੇਤੇ ਦਾਣੇ ਅੰਨ ਕੇ ਜੀਆ ਬਾਝੁ ਨ ਕੋਇ । 

ਪਹਿਲਾ ਪਾਣੀ ਜੀਉ ਹੈ, ਜਿਤੁ ਹਰਿਆ ਸਭੁ ਕੋਇ ।...... 

ਮਨ ਕਾ ਸੂਤਕੁ ਲੌਭੁ ਹੈ, ਜਿਹਵਾ ਸੂਤਕੁ ਕੂੜ । 

ਅਖੀ ਸੂਤਕੁ ਵੇਖਣਾ ਪਰ ਤ੍ਰਿਅ ਪਰ ਧਨ ਰੂਪੁ । 

ਕੈਨੀ ਸੂਤਕੁ ਕੈਨਿ ਪੈ ਲਾਇਤਬਾਰੀ ਖਾਹਿ ।...... 

ਸਭੋ ਸੂਤਕੁ ਭਰਮੁ ਹੈ, ਦੂਜੈ ਲਗੈ ਜਾਇ । 

ਜੈਮਣੁ ਮਰਣਾ ਹੁਕਮੁ ਹੈ, ਭਾਣੈ ਆਵੈ ਜਾਇ । 

ਖਾਣਾ ਪੀਣਾ ਪਵਿਤ੍ਰ ਹੈ, ਦਿਤੋਨ ਰਿਜਕੁ ਸੈਬਾਹਿ ।...... 


ਸਰਾਧ- 
ਜੇ ਮੋਹਾਕਾ ਘਰੁ ਮੁਹੈ, ਘਰੁ ਮੁਹਿ ਪਿਤਰੀ ਦੇਇ । 

ਅਗੈ ਵਸਤੁ ਸਿਵਾਣੀਐ, ਪਿਤਰੀ ਚੋਰ ਕਰੇਇ । 
ਵਢੀਅਹਿ ਹਥ ਦਲਾਲ ਕੇ, ਮੁਸਫੀ ਏਹ ਕਰੇਇ 1...... 
ਮਰਨ ਸਮੇ ਦੀਆਂ ਰੀਤਾਂ ਰਸਮਾਂ- 
ਮਰਨ ਸਮੇ ਦੀਆਂ ਭੀ ਕਈ ਰਸਮਾਂ=ਰੀਤਾਂ ਹਨ, ਜਿਨ੍ਹਾਂ ਵਿਚੋ ਕਈ ਐਸੀਆਂ 
ਹਨ ਜੋ ਗੁਰੂ ਨਾਨਕ ਦੇਵ ਜੀ ਦੇ ਦਿ੍‌ਸ਼ਟੀ-ਕੌਣ ਤੋਂ“ ਮਨੁੱਖਾ ਜੀਵਨ ਉੱਤੇ ਵਾਧੂ 
ਭਾਰ ਹਨ । ਇਸੋਂ ਵਾਸਤੇਂ ਸਤਿਗੁਰੂ ਜੀ ਨੇ ਉਹਨਾਂ ਤੋਂ ਵਰਜਿਆ ਹੈ, ਤੇ ਉਹਨਾਂ ਦੇ 
ਥਾਂ ਚੰਗਾ ਸੁਚੱਜਾ ਰਾਂਹ ਦੱਸਿਆ ਹੈ । 
ਮਰਨ ਵੇਲੋਂ ਪ੍ਰਾਣ-ਛੱਡ ਰਹੇ ਮਨੁੱਖ ਦੀ ਤਲੀ ਉਤੋਂ ਦੀਵਾ ਰੱਖ ਕੇ ਜਗਾਣਾ, 
ਤਾਂ ਕਿ ਇਸ ਚਾਨਣ ਦੀ ਮਦਦ ਨਾਲ ਉਹ ਪ੍ਰਾਣੀ ਆਪਣੇ ਨਵੇ“ ਅਣ-ਪਛਾਤੇ ਤੇ 
ਹਨੇਰੇ ਪੈ'ਡੇ ਨੂੰ ਤੈ ਕਰ ਸਕੇ, ਮਰੇ ਪਿਛੋਂ' ਉਸ ਦੀ ਖੁਰਾਕ ਲਈ ਪਿੰਡ ਭਰਾਣੇ, ਜਵਾਂ 
ਦੇ ਆਟੇ ਦੇ ਪੇੜੇ ਪੱਤਰਾਂ ਉੱਤੇ ਰੱਖ ਕੇ ਉਸ ਦੀ ਆਤਮਾ ਨਿਮਿਤ ਅਰਪਨ ਕਰਨੇ, 
ਤੋਰ੍ਹੀ' ਦਿਨੀ“ ਉਸ ਦੀ ਕਿਰਿਆ ਕਰਾਣੀ, ਤਿੰਨ ਸੌ ਸੱਠ ਦੀਵੇ ਬਾਲ ਕੇ ਉਸ ਨੂੰ 
ਚਾਨਣ ਵਿਖਾਣਾ ਕਿ ਉਹ ਇਕ ਸਾਲ ਵਿਚ ਇਸ ਚਾਨਣ ਦੀ ਸਹਾਇਆ ਨਾਲ 
ਪਿਤਰ-ਲੌਕ ਵਿਚ ਅੱਪੜ ਜਾਏ, ਸਸਕਾਰ ਪਿਛੋਂ ਸੜੀਆਂ ਹੋਈਆਂ ਅਸਥੀਆਂ 
(ਫੁੱਲ) ਹਰਿਦੁਆਰ ਗੰਗਾ ਦੇ ਜਲ ਵਿਚ ਪਾਣੇ ਤਾਂ ਕਿ ਉਸ ਦੀ ਗਤੀ ਹੋ 
ਜਾਏ-ਇਹਨਾਂ ਸਾਰੀਆਂ ਰਸਮਾਂ ਬਾਰੇ ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਖ਼ਿਆਲ 
ਪਰਗਟ ਕੀਤੇ । 
ਪਹਿਲੀ ਉਦਾਸੀ ਸਮੇ ਗਇਆ ਤੀਰਥ ਦੇ ਪਾਂਡਿਆਂ ਨੇ ਜਦੋਂ' ਸਤਿਗੁਰੂ ਜੀ 
ਨੂੰ ਪਿਤਰਾਂ ਨਿਮਿਤ ਪਿੰਡ ਭਰਾਣ ਲਈ ਆਖਿਆ, ਤਾਂ ਸਤਿਗੁਰੂ ਜੀ ਨੇ ਇਸ ਸਾਰੀ 
ਮ੍ਰਿਤੂ-ਕ੍ਰਿਆ ਦਾ ਜ਼ਿਕਰ ਕਰ ਕੇ ਇਕ ਪ੍ਰਤਭੂ-ਨਾਮ ਦੀ ਓਟ ਦੀ ਹੀ ਹਿਦਾਇਤ 
ਕੀਤੀ : 
ਆਸਾ ਮਹਲਾ ੧ 
ਦੀਵਾ ਮੇਰਾ ਏਕੁ ਨਾਮੁ, ਦੁਖੁ, ਵਿਚਿ ਪਾਇਆ ਤੇਲੁ । 
ਉਨਿ ਚਾਨਣਿ ਓਹੁ ਸੋਖਿਆ, ਚੂਕਾ ਜਮ ਸਿਉ ਮੋਲੁ ।੧। 
ਲੌਕ ਮਤ ਕੌ ਫਕੜਿ ਪਾਇ। 
ਲਖ ਮੜਿਆ ਕਰਿ ਏਕਠੇ, ਏਕ ਰਤੀ ਲੋ ਭਾਹਿ ।ਰਹਾਉ। 
ਪਿੰਡੁ ਪਤਲਿ ਮੇਰੀ ਕੇਸਉ, ਕਿਰਿਆ ਸਚੁ ਨਾਮੁ ਕਰਤਾਰੁ । 

ਐਥੈ ਓਥੇ ਆਗੇ ਪਾਛੇ, ਏਹੁ ਮੋਰਾ ਆਧਾਰੁ,੨। 

ਗੈਗ ਬਨਾਰਸਿ ਸਿਫਤਿ ਤੁਮਾਰੀ, ਨਾਵੈ ਆਤਮਰਾਉ । 

ਸਚਾ ਨਾਵਣੁ ਤਾਂ ਥੀਐ, ਜਾਂ ਅਹਿਨਿਸਿ ਲਾਗੈ ਭਾਉ ।੩। 

ਇਕ ਲੌਕੀ ਹਰੁ ਛਮਿਛਰੀ, ਬ੍ਰਾਹਮਣ ਵਟਿ ਪਿੰਡੁ, ਖਾਇ । 

ਨਾਨਕ ਪਿੰਡੁ ਬਖਸੀਸ ਕਾ, ਕਬਹੂੰ ਨਿਖੂਟਸਿ ਨਾਹਿ ।੪।੨੧੩੨। 

ਵਿਛੋੜਾ ਸਦਾ ਦੁਖਦਾਈ ਹੁੰਦਾ ਹੈ । ਮਰੇ ਸੱਜਣ ਦੀ ਜੁਦਾਈ ਪਿਛਲਿਆਂ ਦੇ 
ਅੰਦਰ ਵੈਰਾਗ ਲਿਆਵੇ, ਤੇ ਮਨ ਵਿਚ ਖੋਹ ਪੈਦਾ ਕਰੇਂ, ਇਹ ਇਕ ਕੁਦਰਤੀ ਗੱਲ 
ਹੈ । ਪਰ ਸਹਿਜੇ ਸਹਿਜੇ ਇਹ ਵੈਰਾਗ ਤੋਂ ਖੋਹ ਭੀ ਵਿਖਾਵੇ ਦਾ ਇਕ ਰਿਵਾਜ ਬਣ 
ਗਿਆਂ । ਸੱਥਾਂ ਬੈਨ੍ਹ ਕੇ ਜ਼ਨਾਨੀਆਂ ਸਿਆਪਿਆਂ ਦੀ ਰਾਹੀ! ਮੌਤ ਨੂੰ ਬੇ-ਲੋੜਵੇ” ਹੀ 
ਬਹੁਤ ਭਿਆਨਕ ਵਿਖਾਣ ਲੱਗ ਪਈਆਂ । ਇਹਨਾਂ ਸਿਆਪਿਆਂ ਵਿਚ ਪਿੰਡ ਦੀ 
ਮਿਰਾਸਣ ਅੱਗੇ ਲੱਗ ਕੇ ਸੁਰ ਵਿਚ 'ਅਲਾਹਣੀਆਂ' ਪੜ੍ਹਦੀ ਹੈ ਤੇ ਸ਼ਰੀਕੇ ਦੀਆਂ 
ਜ਼ਨਾਨੀਆਂ ਰਲ ਕੇ ਸੂਰ ਤਾਲ ਵਿਚ ਪਿੱਟਦੀਆਂ ਹਨ । ਇਸ ਕੋਝੀ ਰੀਤ ਨੂੰ ਗੁਰੂ 
ਨਾਨਕ ਦੇਵ ਜੀ ਨੇ ਦੂਰ ਕਰਨ ਦੀ ਕੋਸ਼ਿਸ਼ ਕੀਤੀ । ਜੌ ਬਾਣੀ ਇਸ ਬਾਰੇ ਉਚਾਰੀ, 
ਉਹ 'ਵਡਹੰਸ' ਰਾਗ ਵਿਚ 'ਅਲਾਹਣੀਆਂ' ਦੇ ਸਿਰਲੌਖ ਹੇਠ ਦਰਜ ਹੈ :-- 

ਬਾਬਾ ਆਇਆ ਹੈ ਉਠਿ ਚਲਣਾ, 

ਇਹੁ ਜਗੁ ਝੂਠੁ ਪਸਾਰੋ ਵਾਂ ।...... 

ਬਾਬਾ ਆਵਹੁ ਭਾਈਹੋ ਗਲਿ ਮਿਲਹ, 

ਮਿਲਿ ਮਿਲਿ ਦੋਹਿ ਆਸੀਸਾ ਹੈ ।...... 

ਬਾਬਾ ਨਾਂਗੜਾ ਆਇਆ ਜਗ ਮਹਿ, 


ਪਹਿਲਾਂ ਪਹਿਲ ਵਰਤ ਭਾਵੇ“ ਸਰੀਰਕ ਸਿਹਤ ਦੀ ਖ਼ਾਤਰ ਚਲਾਏ ਗਏ ਹੋਣ, 

ਪਰ ਇਹ ਭੀ ਧਾਰਮਿਕ ਅਗਵਾਈ ਹੋਠ ਆ ਕੇ ਕਈ ਵਹਿਮਾਂ-ਭਰਮਾਂ ਦਾ ਮੂਲ 
ਬਣਦੇ ਗਏ । ਹਿੰਦ੍ਰ-ਇਸਤ੍ਰੀਆਂ ਦੇ ਜੀਵਨ ਦਾ ਤਾਂ ਇਹ ਇਕ ਖ਼ਾਸ ਅੰਗ ਬਣ 

ਗਏ=ਸੰਘੜ ਦੇਵਤੇ ਦਾ ਵਰਤ, ਮਹਾਂ ਲਖਮੀ ਦਾ ਵਰਤ, ਕਰਵਾ-ਚੌਥ ਦਾ ਵਰਤ, 
ਨੌ=ਰਾਤ੍ਆਂ ਦੇ ਵਰਤ, ਇਕਾਦਸ਼ੀ ਚੌਦਸ਼ ਦੇ ਵਰਤ, ਮੰਗਲਵਾਰ ਦਾ ਵਰਤ-- 
ਇੱਤਿਆਦਿਕ ਅਨੌਕਾਂ ਵਰਤ ਚੱਲ ਪਏ, ਜਿਨ੍ਹਾਂ ਨੇ ਕਈ ਕਿਸਮ ਦੇ ਫਲਾਂ ਦੀਆਂ 
ਆਸਾਂ ਦਿਵਾ ਕੇ ਇਸਤ੍ਰੀ ਜੀਵਨ ਨੂੰ ਭਰਮਾਂ-ਵਹਿਮਾਂ ਦੇ ਜਾਲ ਵਿਚ ਕੈਦ ਕਰ ਦਿੱਤਾ । 
ਇਹਨਾਂ ਵਰਤਾਂ ਦੇ ਦਿਨਾਂ ਦੇ ਵਖ ਵਖ ਆਹਾਰ ਹਨ, ਤੇ ਵਖ ਵਖ ਰਸਮਾਂ ਹਨ । 
ਕਿਤੇ ਤੁਲਹੇ ਬਣਾ ਕੇ ਦੀਵੇ ਪਾਣੀ ਵਿਚ ਤਾਰਨੇ, ਕਿਤੇ ਮਲ੍ਹਿਆਂ ਨੂੰ ਆਣੇ ਦੇ ਬੇਰ 
ਲਾਣੇ ਤੋਂ 'ਤੈਨੂੰ ਪੱਤਰਾਂ ਦੀ ਛਾਂ ਮੈਨੂੰ ਪੁੱਤਰਾਂ ਦੀ ਛਾਂ' ਆਖ ਆਖ ਕੇ ਉਹਨਾਂ ਤੋ“ 
ਪੁੱਤਰ ਮੰਗਣੇਂ, ਕਿਤੇ 'ਚੌਨ ਚੜ੍ਹੋ ਤੇ ਪਾਣੀ ਪੀਣਾ' ਦੇ ਗੀਤਾਂ ਨਾਲ ਥਾਲ ਵਟਾਣੇ 
ਇੱਤਿਆਦਿਕ । ਖ਼ੁਰਾਕ ਭੀ ਵਖ ਵਖ । ਕਿਤੇ ਸੋਵੀਆਂ, ਕਿਤੇ ਫੇਣੀਆਂ, ਕਿਤੇ 
ਚਰ੍ਹੀ ਦੀ ਚੂਰੀ, ਕਿਤੇ ਸੀਰਾ, ਕਿਤੇ ਸਿਊਲ, ਕਿਤੇ ਫਲ ਆਦਿਕ । 
ਸਿਹਤ ਦੀ ਖ਼ਾਤਰ ਚਲਾਏ ਗਏ ਇਹਨਾਂ ਵਰਤਾਂ ਵਿਚੋ“ ਉਪਜੇ ਵਹਿਮਾਂ ਨੂੰ 
ਹਟਾਣ ਲਈ ਗੁਰੂ ਨਾਨਕ ਦੇਵ ਜੀ ਨੇ ਜਤਨ ਕੀਤੇਂ । ਕਈ ਵਰਤਾਂ ਦਾ ਖਾਸ 
ਜ਼ਿਕਰ ਕੀਤਾ, ਤੋ ਕਈਆਂ ਨੂੰ ਸਮੁਚੇ ਤੌਰ ਤੇ ਹੈ ਲਿਆ । 
ਤੁਲਹੇ ਬਣਾ ਕੇ ਦੀਵੇਂ ਤਾਰਨੇ- 
ਰਾਮਕਲੀ ਮਹਲਾ ੧ 
ਸੁਰਤੀ ਸੁਰਤਿ ਰਲਾਈਐ ਏਤੁ । ਤਨੁ ਕਰਿ ਤੁਲਹਾ ਲੰਘਹਿ ਜੇਤੁ । 
ਅੰਤਰਿ ਭਾਹਿ ਤਿਸੈ ਤੂ ਰਖੁ । ਅਹਿਨਿਸਿ ਦੀਵਾ ਬਲੈ ਅਥਕੁ ।੧। 
ਐਸਾ ਦੀਵਾ ਨੀਰਿ ਤਰਾਇ । ਜਿਤੁ ਦੀਵੈ ਸਭ ਸੋਝੀ ਪਾਇ ।੧।ਰਹਾਉ। 
ਹਛੀ ਮਿਟੀ ਸੋਝੀ ਹੋਇ । ਤਾ ਕਾਂ ਕੀਆ ਮਾਨੈ ਸੋਇ 1 
ਕਰਣੀ ਤੇ ਕਰਿ ਚਕਹੁ ਢਾਲਿ । ਐਥੈ ਓਥੈ ਨਿਬਹੀ ਨਾਲਿ 1੨1 
ਆਪੋ ਨਦਰਿ ਕਰੇ ਜਾ ਸੋਇ । ਗੁਰਮੁਖਿ ਵਿਰਲਾ ਬੂਝੈ ਕੋਇ । 
ਤਿਤੁ ਘਟਿ ਦੀਵਾ ਨਿਹਚਲੁ ਹੋਇ । 
ਪਾਣੀ ਮਰੈ ਨ ਬੁਝਾਇਆ ਜਾਇ । ਐਸਾ ਦੀਵਾ ਨੀਰਿ ਤਰਾਇ ।੩। 
ਡੋਲੈ ਵਾਉ ਨ ਵਡਾ ਹੋਇ । ਜਾਪੈ ਜਿਉ ਸਿੰਘਾਸਣਿ ਲੋਇ । 
ਖੜ੍ਰੀ ਬ੍ਰਾਹਮਣ ਸੂਦ ਕਿ ਵੈਸੁ । ਨਿਰਤਿ ਨ ਪਾਈਆ ਗੁਣੀ ਸਹੌਸ । 
ਐਸਾ ਦੀਵਾ ਬਾਲੇ ਕੋਇ । ਨਾਨਕ ਸੋ ਪਾਰੋਗਤਿ ਹੋਇ ।੪।੭। 

ਏਕਾਦਸੀ ਦੁਆਦਸੀ ਦੇ ਵਰਤ- 
ਬਿਲਾਵਲੁ ਮਹਲਾ ੧ ਥਿਤੀ ਘਰੁ ੧੦ 
ਏਕਾਦਸੀ ਇਕੁ ਰਿਦੈ ਵਸਾਵੈ । ਹਿੰਸਾ ਮਮਤਾ ਮੌਹੁ ਚੁਕਾਵੈ । 
ਫਲ ਪਾਵੈ ਬਰ ਤੁ ਆਤਮੁ ਚੀਨੈ । ਪਾਖੰਡਿ ਰਾਚਿ ਤਤੁ ਨਹੀ ਬੀਨੈ । 
ਨਿਰਮਲੁ ਨਿਰਾਹਾਰੁ ਨਿਹਕੇਵਲੁ । ਸੂਚੈ ਸਾਚੇ ਨਾ ਲਾਗੈ ਮਲੁ ।੧੩। 
ਦੁਆਦਸੀ ਦਇਆ ਦਾਨੁ ਕਰਿ ਜਾਣੈ । ਬਾਹਰਿ ਜਾਤੋਂ ਭੀਤਰਿ ਆਣ । 
ਬਰਤੀ ਬਰਤ ਰਹੈ ਨਿਹਕਾਮ । ਅਜਪਾ ਜਾਪੁ ਜਪੈ ਮੁਖਿ ਨਾਮੁ । 
ਤੀਨਿ ਭਵਨ ਮਹਿ ਏਕੋ ਜਾਣੈ । ਸਭਿ ਸੁਚਿ ਸੰਜਮ ਸਾਚੁ ਪਛਾਣੈ।੧੬। 
ਦੇਵੀ ਦੇਵਤਿਆਂ ਦੀ ਖ਼ਾਸ ਖ਼ਾਸ ਸਵਾਰੀ ਮੰਨੀ ਗਈ ਹੋਈ ਹੈ । ਜਿਵੇ', 
ਗਣੇਸ਼ ਦੀ ਸਵਾਰੀ ਚ੍ਰਹਾ, ਬ੍ਰਹਮਾ ਦੀ ਸਵਾਰੀ ਹੰਸ, ਸ਼ਿਵ ਦੀ ਸਵਾਰੀ ਚਿੱਟਾ 
ਬਲਦ, ਦੂਰਗਾਂ ਦੀ ਸਵਾਰੀ ਸ਼ੇਰ, ਸੀਤਲਾ ਦੀ ਸਵਾਰੀ ਖੋਤ'; ਇਤਿਆਦਿਕ । 
ਸੀਤਲਾ ਦੋ ਕ੍ਰੋਪ ਤੋਂ ਬਚਣ ਲਈ ਭੀ 'ਅਹੋਣੀ' ਵਰਤ ਰੱਖਿਆ ਜਾਂਦਾ ਹੈ । ਇਸ 
ਭਰਮ ਤੋ ਵਰਜਣ ਲਈ ਕਬੀਰ ਜੀ ਇਉ" ਲਿਖਦੇ ਹਨ :-- 
ਕਬੀਰ ਹਰਿ ਕਾ ਸਿਮਰਨੁ ਛਾਡਿ ਕੈ, ਅਹੋਈ ਰਾਖੈ ਨਾਰਿ । 
ਗਦਹੀ ਹੋਇ ਕੈ ਅਉਤਰੈ, ਭਾਰੁ ਸਹੈ ਮਨ ਚਾਰਿ ।੧੦੮। 
ਟੂਣੇ ਤਵੀਤ- 
ਇਹਨਾਂ ਭਰਮਾਂ ਵਹਿਮਾਂ ਨੇ ਭਾਰਤ ਦੀ ਇਸਤ੍ਰੀ-ਜਾਤੀ ਨੂੰ ਘੋਰ ਭਿਆਨਕ 
ਨਿੱਘਰਦੀ ਦਸ਼ਾ ਵਿਚ ਅਪੜਾ ਦਿੱਤਾ । ਸਾਡੇ ਦੇਸ਼ ਵਿਚ ਅਨਪੜ੍ਹਤਾ ਦੇ ਕਾਰਨ 
ਬੇਅੰਤ ਜਹਾਲਤ ਹੈ, ਪਿੰਡਾਂ ਵਿਚ ਤਾਂ ਹਨੇਰ ਮਚਿਆ ਪਿਆ ਹੈ । ਮੁੱਲਾਂ ਮੁਲਾਣੇ 
ਕਈ ਤਰ੍ਹਾਂ ਦੇ ਤਵੀਤ ਜਾਦੂ ਟੂਣੇ ਬਣਾ ਬਣਾ ਕੇ ਦੋ'ਦੋਂ ਹਨ । ਮੁੱਲਾਂ ਮੁਲਾਣਿਆਂ 
ਦੀ ਇਸ ਘਿ੍‌ਰਿਣਿਤ ਕਰਤ੍ਰਤ ਬਾਰੇ ਹੀ ਗੁਰੂ ਨਾਨਕ ਦੋਵ ਜੀ ਨੇ ਜ਼ੋਰਦਾਰ ਲਫ਼ਜ਼ਾਂ 
ਵਿਚ ਆਖਿਆ ਸੀ :-- 
ਸਲੋਕ ਮਹਲਾ ੧ 
ਧ੍ਰਿਗੁ ਤਿਨਾ ਕਾ ਜੀਵਿਆ, ਜਿ ਲਿਖਿ ਲਿਖਿ ਵੇਚਹਿ ਨਾਉ । 
ਖੋਤੀ ਜਿਨ ਕੀ ਉਜੜੈ, ਖਲਵਾੜੇ ਕਿਆ ਥਾਉ । 

ਸਚੇ ਸਰਮੈ ਬਾਹਰੇ, ਅਗੈ ਲਹਹਿ ਨ ਦਾਦਿ । 
ਅਕਲਿ ਏਹ ਨ ਆਖੀਐ, ਅਕਲਿ ਗਵਾਈਐ ਬਾਦਿ । 
ਅਕਲੀ ਸਾਹਿਬੁ ਸੇਵੀਐ, ਅਕਲੀ ਪਾਈਐ ਮਾਨੁ । 
ਅਕਲੀ ਪੜ੍ਹ ਕੈ ਬੁਝੀਐ, ਅਕਲੀ ਕੀਚੈ ਦਾਨ । 
ਨਾਨਕੁ ਆਖੈ ਰਾਹੁ ਏਹੁ, ਹੋਰਿ ਗਲਾਂ ਸੈਤਾਨੁ ।੧।੨੦। 
[ਸਾਰਗ ਕੀ ਵਾਰ 
ਜਿਨ੍ਹਾਂ ਔਰਤਾਂ ਢੇ ਘਰ ਸੰਤਾਨ ਨਹੀਂ" ਹੁੰਦੀ, ਆਮ ਤੌਰ ਤੇ ਉਹੀ ਇਹ ਜਾਦ੍ਹ 
ਤਵੀਤ ਕਰਾਂਦੀਆਂ ਫਿਰਦੀਆਂ ਹਨ । ਇਥੋ ਤਕ ਨਿੱਘਰਦੀਆਂ ਹਨ ਕਿ ਸੰਤਾਨ= 
ਹੀਨ ਤ੍ਰੀਮਤ ਮਸਾਣ=ਤ੍ਹਮੀ ਵਿਚ ਜਾ ਕੇ, ਕਿਸੇ ਨਵੇ" ਸੜ ਰਹੇ ਮੁਰਦੇ ਦੀ ਚਿਖਾਂ 
ਕੌਲ ਖ਼ਾਸ ਣ੍ੂਣਾ ਆਦਿਕ ਕਰ ਕੇ, ਨੰਗੀ ਨਹਾ ਕੇ, ਰੋਟੀ ਪਕਾ ਕੇ ਖਾਂਦੀ ਹੈ । ਇਸ 
ਸਾਰੇ ਚੰਦਰੇ ਕਰਤੱਥ ਤੋਂ' ਦੋ ਮਨੌਰਥ ਹੁੰਦੇ ਹਨ--ਜਿਸ ਦੀ ਚਿਖਾਂ ਪਾਸ ਇਹ 
ਦੂਣਾ ਕੀਤਾ ਜਾ ਰਿਹਾ ਹੈ ਉਹਨਾਂ ਦੋ ਬਾਲ ਬੱਚੇ ਮਰ ਜਾਣ, ਤੋਂ ਦ੍ਰਜੇ, ਟੂਣਾ ਕਰਨ 
ਵਾਲੀ ਢੇ ਘਰ ਔਲਾਦ ਹੋ ਪਏ । 
ਬੀਰ ਜੀ ਇਸ ਚੋਦਰੀ ਕਰਤ੍ਹਤ ਦੀ ਜ਼ੋਰ ਨਾਲ ਨਿਖੇਧੀ ਕਰਦੇ ਹਨ !-- 
ਕਬੀਰ ਹਰਿ ਕਾਂ ਸਿਮਰਨੁ ਛਾਡਿ ਕੈ, ਰਾਤਿ ਜਗਾਵਨ ਜਾਇ । 
ਸਰਪਨਿ ਹੋਇ ਕੈ ਅਉਤਰੇ, ਜਾਏ ਅਪੁਨੇ ਖਾਇ ।੧੦੭। 


ਹੱਕ ਦੀ ਕਮਾਈ- 


ਤੀਜੀ 'ਉਦਾਸੀ' ਵਾਸਤੇ ਸੈਨ ੧੫੧੮ ਵਿਚ-- 
ਬਾਬਾ ਫਿਰਿ ਮੱਕੇ ਗਇਆ, ਨੀਲ ਬਸਤ੍ਰ ਧਾਰੇ ਬਨਵਾਲੀ । 
[ਭਾਈ ਗੁਰਦਾਸ ਜੀ 

ਕਰਤਾਰਪੁਰੋਂ' ਚੱਲ ਕੇਂ ਰਸਤੇ ਵਿਚ ਤੁਲੰਭੇ ਪਹੁੰਚੇ । ਤੁਲੰਭਾ ਜ਼ਿਲਾ ਮੁਲਤਾਨ 
ਵਿਚ ਇਕ ਉੱਘਾ ਨਗਰ ਹੈ, ਸਟੇਸ਼ਨ ਮੀਆਂ ਚੰਨੂੰ ਤੋਂ“ ਕੁਝ ਮੀਲਾਂ ਦੀ ਵਿੱਥ ਤੇ । 
ਗੁਰੂ ਨਾਨਕ ਪਾਤਿਸ਼ਾਹ ਦੀ ਬਰਕਤ ਨਾਲ ਸਿੱਖ-ਇਤਿਹਾਸ ਵਿਚ 'ਸੱਜਣ ਠੱਗ” 
ਦਾ ਨਾਮ ਬੜਾ ਪਰਸਿੱਧ ਹੋਂ ਚੁਕਿਆ ਹੈ । ਸੱਜਣ ਵੇਖਣ ਨੂੰ ਇਕ ਧਾਰਮਿਕ ਜੀਵਨ 
ਵਾਲਾ ਬੰਦਾ ਸੀ । ਦੀਨ ਈਮਾਨ ਦੀਆਂ ਰਸਮਾਂ ਵਿਚ ਪੱਕਾਂ ਸੀ । ਤਸਬੀ_ਨਿਮਾਜ਼ 
ਆਦਿਕ ਵਿਚ ਪੂਰਾ ਸੀ । ਆਏ ਗਏ ਰਾਹੀ-ਮੁਸਾਫ਼ਿਰਾਂ ਢੇ ਸੂਖ=-ਆਰਾਮ ਲਈ 

ਉਸ ਨੇ ਨਗਰ ਤੋਂ" ਵਿੱਥ ਤੇ ਰਿਹਾਇਸ਼-ਰੋਟੀ ਆਦਿ ਦਾ ਪਰਬੰਧ ਭੀ ਕੀਤਾ ਹੋਇਆਂ 
ਸੀ । ਆਪਣੇਂ ਖ਼ਰਚ ਤੇ ਉਸ ਨੇ ਮਸੀਤ ਤੋਂ ਮੰਦਰ ਭੀ ਬਣਵਾਏਂ ਹੋਏਂ ਸਨ, ਕਿਉ'ਕਿ 
ਉਹ ਹਿੰਦੂ ਮੁਸਲਮਾਨ ਵਾਲਾ ਵਿਤਕਰਾ ਨਹੀ” ਸੀ ਕਰਦਾ । 
ਪਰ ਸੱਜਣ ਦਾ ਰੁਜ਼ਗਾਰ ਦਾ ਵਸੀਲਾ ਬਣ ਗਿਆ ਠੱਗੀ । ਠੱਗ ਬੜੇ ਹੀ 
ਹੁਸ਼ਿਆਰ ਹੁੰਦੇ ਹਨ । ਉਹ ਠੱਗ ਕਾਹਦਾ, ਜਿਸ ਦਾ ਭੇਤ ਲੌਕਾਂ ਨੂੰ ਮਿਲ ਜਾਏ, 
ਸੋ, ਇਕ ਸ਼ੂਨੀ ਠੱਗ ਹੁੰਦਿਆਂ ਭੀ ਸੱਜਣ ਆਪਣੇ ਬਾਹਰੇ ਵਿਚ ਇਕ ਸ਼ਰੀਫ਼ 
ਦੀਨਦਾਰ ਸਮਝਿਆ ਜਾਂਦਾ ਸੀ । 
ਮੱਕੇ ਸ਼ਰੀਫ਼ ਨੂੰ ਜਾਂਦੇ ਗੁਰੂ ਨਾਨਕ ਦੋਵ ਜੀ ਤੁਲੰਭੇ ਆਏ, ਤੇ ਨਗਰੋ“ 
ਬਾਹਰ ਉਸ 'ਧਰਮੀ' ਸੱਜਣ ਦੋ ਮੁਸਾਫ਼ਿਰਖ਼ਾਨੇ ਵਿਚ ਬਿਸਰਮ ਲਈ ਜਾ ਟਿਕੇ । 
ਪਰ ਸੱਜਣ ਨੂੰ ਮਿਲ ਕੇ ਉਸ ਦੇ ਚਿਹਨ ਚੱਕ੍ਹਾਂ ਤੋ ਸਤਿਗੁਰੂ ਜੀ ਨੇ ਤੁਰਤ ਪਛਾਣ 
ਲਿਆ ਕਿ ਸੱਜਣ ਦੀ ਨੀਅਤ ਭੈੜੀ ਹੈ, ਸੱਜਣ ਦੀ ਰੋਜ਼ੀ ਮਲੀਨ ਹੈ । ਉਸ ਦੀ 
ਮੰਦ-ਭਾਗਤਾਂ ਇਹ ਸੀ ਕਿ ਉਸ ਕਮਾਈ ਵਿਚੋਂ“ ਧਰਮ-ਅਰਥ ਖ਼ਰਚ ਕੇ ਉਸ ਨੂੰ 
ਆਪਣੇ 'ਧਰਮੀ' ਹੋਣ ਦਾ ਭੁਲੋਖਾ ਸੀ । ਇਹ ਧਰਮ-ਭੁਲੌਖਾ ਹੈ ਭੀ ਬੜਾ ਬਲਵਾਨ । 
ਕੋਈ ਵਿਰਲੇ ਹਨ ਜੋ ਇਸ ਦੀ ਚੌਟ ਤੋਂ' ਬਚਦੇ ਹਨ । ਨਹੀ ਤਾਂ, ਚੌਰ ਬਜ਼ਾਰੀ, 
ਮੁਨਾਫ਼ਾ=ਖੋਰੀ ਆਦਿਕ ਉੱਦਮਾਂ ਦੀ ਰਾਹੀ ਬੇ ਬਸ ਲੋਕਾਂ ਦੀ ਕਮਾਈ ਖੋਹ ਕੇ, 
ਉਸ ਵਿਚੋ' ਮੰਦਰ ਗੁਰਦੁਆਰੇ ਮਸੀਤਾਂ ਧਰਮਸਾਲਾਂ ਆਦਿ ਬਣਵਾ ਦੇਣ ਵਾਲੇ 
ਅਤੇ ਅਨਾਥਾਲਿਆਂ, ਵਿੱਦਿਅਕ ਆਸ਼੍ਰਮਾਂ ਤੇ ਗਊਸ਼ਾਲਾਂ ਆਦਿਕ ਵਿਚ ਦਾਨ ਦੇਣ 
ਵਾਲੋਂ ਬੰਦੇ ਆਪਣੇ ਆਪ ਨੂੰ 'ਧਰਮੀ' ਅਖਵਾ ਰਹੇ ਹਨ ਤੇ ਸਮਝ ਰਹੇਂ ਹਨ । 
ਸੱਜਣ ਦੇ ਭਾਗ ਜਾਗੇਂ । ਉਸ ਨੂੰ ਇਸ ਧਰਮ-ਭੁਲੌਖੋ ਵਿਚੋਂ ਕੱਢਣ ਲਈ 
ਗੁਰੂ ਨਾਨਕ ਦੋਵ ਜੀ ਉਸ ਪਾਸ ਪਹੁੰਚ ਗਏ । ਸਿੱਖ-ਦੁਨੀਆ ਵਿਚ ਇਹ ਸਾਖੀ 
ਆਮ ਪਰਸਿੱਧ ਹੈ । ਜਦੋਂ ਮਰਦਾਨੇ ਦੀ ਰਬਾਬ ਨੇ ਇਲਾਹੀ ਸਰੂਰ ਦੇਣ ਵਾਲਾ 
ਸੂਹੀ ਰਾਗ ਅਲਾਪਿਆ, ਸੱਜਣ ਦੋ ਠੱਗੀ ਵਾਲੇ ਜੀਵਨ ਦੇ ਪੜਦੇ ਪਾੜਨ ਲਈ 
ਅਤੇ ਉਸ ਦੇ ਜਨਮਾਂ-ਜਨਮਾਂਤਰਾਂ ਦੇ ਛੌੜ ਕੱਟਣ ਲਈ ਸਤਿਗੁਰੂ ਜੀ ਨੇ ਹੇਠ 
ਲਿਖਿਆ ਸ਼ਬਦ ਗਾਂਵਿਆ < 
ਸੂਹੀ ਮਹਲਾ ੧ 
ਉਜਲ ਕੇਹਾ ਚਿਲਕਣਾ, ਘੋਟਿਮ ਕਾਲੜੀ ਮਸੁ । 
ਧੋਤਿਆ ਜੂਠਿ ਨ ਉਤਰੈ, ਜੇਂ ਸਉ ਧੋਵਾ ਤਿਸੁ ।੧। 
ਸਜਣ ਸੇਈ ਨਾਲਿ ਮੈ, ਚਲਦਿਆ ਨਾਲਿ ਚਲੰਨਿ । 

ਜਿਥੈ ਲੇਖਾ ਮੰਗੀਐ, ਤਿਥੈ ਖੜੇ ਦਿਸੰਨਿ੍‌ ।੧।ਰਹਾਉ। 
ਕੋਠੇ ਮੰਡਪ ਮਾੜੀਆਂ, ਪਾਸਹੁ ਚਿਤਵੀਆਹਾ । 
ਢਠੀਆ ਕੇਮਿ ਨ ਆਵਨੀ, ਵਿਚਹੁ ਸਖਣੀਆਹਾ ।੨। 
ਬਗਾ ਬਗੇ ਕਪੜੇ, ਤੀਰਥ ਮੰਝਿ ਵਸੈਨਿ । 
ਘੁਟਿ ਘੁਟਿ ਜੀਆ ਖਾਵਣੇ, ਬਗੇ ਨਾ ਕਹੀਅਨਿ ।੩। 
ਸਿੰਮਲ ਰੁਖੁ ਸਰੀਰ ਮੈ, ਮੈਜਨ ਦੇਖਿ ਭੁਲੰਨਿ । 
ਸੇ ਫਲ ਕੌਮਿ ਨ ਆਵਨੀ, ਤੇ ਗੁਣ ਮੈ ਤਨਿ ਹੋਨਿ ।੪। 
ਅੰਧੁਲੇ ਭਾਰੂ ਉਠਾਇਆ, ਡੂਗਰ ਵਾਟ ਬਹੁਤੁ 
ਅਖੀ ਲੌੜੀ ਨਾਂ ਲਹਾ, ਹਉ ਚੜਿ ਲੰਘਾ ਕਿਤੁ ।੫॥ 
ਚਾਕਰੀਆ ਚੈੋਗਿਆਈਆ, ਅਵਰ ਸਿਆਣਪ ਕਿਤੁ । 
ਨਾਨਕ ਨਾਮੁ ਸਮਾਲਿ ਤੂ, ਬਧਾ ਛੁਟਹਿ ਜਿਤੁ ।੬।੧। 
ਸੱਜਣ ਉਸ 'ਧਾਰਮਿਕ' ਨੀ'ਦ ਵਿਚੋਂ` ਜਾਗ ਪਿਆ । ਗੁਰੂ ਨਾਨਕ ਪਾਤਿਸ਼ਾਹ 
ਦੇ ਚਰਨਾਂ ਉਤੇ ਢਹਿ ਕੇ ਅਸਲ ਮਨੁੱਖਤਾ ਦੇ ਪੂਰਨਿਆਂ ਉਤੇ ਤੁਰਨ ਦੀ ਜਾਚ 
ਸਿਖਾਲਣ ਲਈ ਅਰਜੋਈ ਕੀਤੀਓਸੁ । ਤਾਂ ਗੁਰੂ ਪਾਤਿਸ਼ਾਹ ਨੇ ਦਿਆਲ ਹੋ ਕੇ 
ਆਥਿਆ=-ਸੱਜਣਾ ! 
ਘਾਲਿ ਖਾਇ ਕਿਛੁ ਹਥਹੁ ਦੋਇ । ਨਾਨਕ ਰਾਹੁ ਪਛਾਣਹਿ ਸੇਇ । 
ਚੁਰਾਈ ਹੋਈ ਪੋਥੀ ਤੋਂ' ਕਿਤਨੇ ਹੀ ਪਾਠ ਕਰੀ ਜਾਵੋ, ਉਸ ਪੋਥੀ ਨੂੰ ਵੇਖ ਕੇ 
ਚੋਰੀ ਕਰਨ ਦੇ ਸੰਸਤਾਰ ਸਦਾ ਮਨ ਵਿਚ ਜੀਉ'ਦੇ ਜਾਗਦੇ ਰਹਿਣਗੇ । ਫਿਰ, ਮਲੀਨ 
ਮਨ ਤੇ ਸ਼ੁੱਧ-ਸਰੂਪ ਪਰਮਾਤਮਾ ਦਾ ਮੇਲ ਉਹਨਾਂ ਪਾਠਾਂ ਦੀ ਰਾਹੀ” ਕਿਵੇ“ ਹੋਵੇ ? 
ਸੱਜਣ ਨੇ ਲੌਕਾਂ-ਦੇ-ਲਹੂ-ਭਰੀ ਕਮਾਈ ਸਾਰੀ ਦੀ ਸਾਰੀ ਸੁੱਟ ਪਾਈ, ਵੰਡ 
ਦਿੱਤੀ, ਤੇ ਮਨੁੱਖਤਾ ਦਾ ਪੈੱਡਾ ਨਵੇਂ ਸਿਰਿਓਂ' ਸ਼ੁਰੂ ਕੀਤੋਂ ਸੁ । ਉਸ ਪੈਡੋਂ ਦਾ 
ਪਹਿਲਾ ਕਦਮ ਹੈ-- 
ਕਿਰਤ ਵਿਰਤ ਕਰਿ ਧਰਮ ਦੀ । 
ਕਿਰਤ ਵਿਰਤ ਕਰਿ ਧਰਮ ਦੀ । ਭਾਈ ਗੁਰਦਾਸ ਜੀ] 
ਜਗਤ ਦੋ ਸਾਰੇ ਜੀਆ=ਜੌਤ ਪ੍ਰਭੂ-ਪਿਤਾ ਦੇ ਪੈਦਾ ਕੀਤੇ ਹੋਏ ਹਨ । ਉਹ 
ਇਹਨਾਂ ਸਭਨਾਂ ਵਾਸਤੇ ਬੇਅੰਤ ਪਦ/ਰਥ ਪੈਦਾ ਕਰ ਰਿਹਾ ਹੈ । ਇਹ ਸਾਰਾ ਜਗਤ 

ਉਸ ਪਿਤਾ ਦਾ ਇਕ ਟੱਬਰ ਹੈ । ਟੱਬਰ ਦੇ ਸਾਰੇ ਜੀਆਂ ਜੌਤਾਂ ਦੀ ਪਰਸਪਰ 
ਪਿਆਰ-ਸਾਂਝ ਉਸ ਨੂੰ ਪਿਆਰੀ ਲੱਗਦੀ ਹੈ । ਪਰ ਅਸੀ ਖ਼ੁਦ-ਗ਼ਰਜ਼ ਹਾਂ । ਅਸੀ 
ਸਿਰਫ਼ ਆਪਣੇ ਆਪ_ ਨੂੰ ਪਿਆਰ ਕਰਦੇਂ ਹਾਂ । ਅਸੀ ਸੁਆਰਥੀ, ਉਹ ਪਰ- 
ਸੁਆਰਥੀ । ਉਹ ਸਭ ਨੂੰ ਪਿਆਰ ਕਰਨ ਵਾਲਾ, ਅਸੀ ਸਿਰਫ਼ ਆਪਣੇ ਆਪ ਨੂੰ 
ਪਿਆਰ ਕਰਨ ਵਾਲੇ । ਉਸ ਦੇ ਤੇ ਸਾਡੇ ਸੁਭਾਵ ਵਿਚ ਬੇਅੰਤ ਵਿੱਥ । ਸਾਡਾ ਤੇ 
ਉਸ ਦਾ ਮੇਲ ਕਿਵੇ" ਬਣੇ ? ਪਾਣੀ ਤੇ ਤੇਲ ਨੂੰ ਬੋਤਲ ਵਿਚ ਪਾਕੇ ਜਿਤਨਾ 
ਚਿਰ ਮਰਜ਼ੀ ਹੈ ਹਿਲਾਈ ਜਾਵੇ, ਉਹ ਵਖ ਦੋ ਵਖ ਹੀ ਰਹਿਣਗੇ । ਦੌਹਾਂ ਦਾ ਸੁਭਾਉ 
ਜੁ ਵਖ ਵਖ ਹੋਇਆ । ਉਹ ਚਾਹੁੰਦਾ ਹੈ ਅਸੀ ਵਿੱਥਾਂ ਨਾ ਬਣਾਈਏ, ਵਖੇਵੇ' ਨਾ 
ਪਾਈਏਂ; ਪਰ ਅਸਾਂ ਉਸ ਦੀ ਬਖ਼ਸ਼ੀ ਸਾਂਝੀ ਦਾਤ ਵਿਚ ਵੱਟ-ਬੰਨੇ ਪਾ ਢਿੱਤੇ ਹਨ-- 

ਸਾਹੁਰੜੀ ਵਥੁ ਸਭ ਕਿਛੁ ਸਾਂਝੀ, ਪੇਵਕੜੈ ਧਨ ਵਖੋ । [ਗੁਰੂ ਨਾਨਕ 
ਗਾਡੀ ਰਾਹੁ- 

ਸੋ, ਉਸ ਨਾਲ ਸੁਭਾਉ ਤਦੋਂ" ਹੀ ਮਿਲੇਗਾ, ਜਦੋਂ“ ਉਸ ਨਾਲ ਪਿਆਰ ਦੀ 
ਗੌਢ ਪਾਵਾਂਗੇ । ਪਿਆਰ ਵਧੇਗਾ 'ਉਸ ਨੂੰ ਮੁੜ ਮੁੜ ਯਾਦ ਕੀਤਿਆਂ । ਕੈਸਾ ਸਿੱਧਾ 
ਪੱਧਰਾ ਗਾਡੀ=ਤਾਂਹ ਹੈ ! ਗੁਰੂ ਪਾਤਿਸ਼ਾਹ ਨੇ ਸ਼ਾਹੀ ਸੜਕ ਉਤੇ ਗੱਡੇ ਦੀਆਂ ਲੀਹਾਂ 
ਪਾਂ ਦਿਤੀਆਂ ਹਨ । ਗੁਰੂ ਉਤੇ ਯਕੀਨ ਰੱਖ ਕੇ ਸਿੱਖ ਉਸ ਦੀ ਮਿਹਰ ਦੀ ਬਰਕਤ 
ਨਾਲ ਉਸ ਗਾਂਡੀ-ਰਾਹ ਉਤੇ ਤੁਰਦਾ ਜਾਏ । 
੪੦ਵੀ“ ਵਾਰ ਦੀ ੧੧ਵ" ਪਉੜੀ ਵਿਚ ਭਾਈ ਗੁਰਦਾਸ ਜੀ ਇਸ 

ਗਾਂਡੀ=ਰਾਂਹ ਦੀ ਖੁਲ੍ਹ ਵਿਆਖਿਆ ਇਉ“ ਕਰਦੇ ਹਨ-- 

ਗੁਰਸਿੱਖ ਭਲਕੇ ਉਠਿ ਕਰਿ, ਅੰਮ੍ਰਿਤ ਵੇਲੇ ਸਰਿ ਨਾਵੈਦਾ । 

ਗੁਰ ਕੇ ਬਚਨ ਉਚਾਰਿ ਕੈ, ਧਰਮਸਾਲ ਦੀ ਸੁਰਤਿ ਕਰੈਦਾ । 

ਸਾਧ ਸੈਗਤਿ ਵਿਚਿ ਜਾਇ ਕੈ, ਗੁਰਬਾਣੀ ਦੇ ਪ੍ਰੀਤਿ ਸੁਣੰਦਾ । 

ਕਿਰਤ ਵਿਰਤ ਕਰਿ ਧਰਮ ਦੀ, ਲੈ ਪਰਸਾਦੁ ਆਣਿ ਵਰਤੰਦਾ । 

ਗੁਰਸਿੱਖਾਂ ਨੌ ਦੇਇ ਕਰਿ, ਪਿਛਹੁ ਬਚਿਆ ਆਪਿ ਖਵੇਦਾ । 

ਕਲੀ ਕਾਲ ਪਰਗਾਸੁ ਕਰਿ, ਗੁਰ ਚੇਲਾ, ਚੇਲਾ ਗੁਰ ਸੰਦਾ । 

ਗੁਰਮੁਖਿ ਗਾਡੀ ਰਾਹਿ ਚਲੰਦਾ ।੧੧੧੪੦। 

ਅਸਚਰਜ ਸ਼ਰਧਾ 


੯ ਜੁਲਾਈ ੧੯੨੫ ਦਾ ਦਿਹਾੜਾ ਸਿੱਖ ਗੁਰਦੁਆਰਾ-ਇਤਿਹਾਸ ਵਿਚ ਖ਼ਾਸ 
ਤੋਰ ਭੇਂ ਚੇਤੇ ਰੱਖਣ ਵਾਲਾ ਹੈ । 

ਗੁਰਦੁਆਰਿਆਂ ਵਲੋਂ' ਸਿੱਖ ਕੌਮ ਦੀ ਲੰਮੀ ਗ਼ਫ਼ਲਤ ਦੇ ਕਾਰਨ ਗੁਰਦੁਆਰਿਆਂ 
ਦੇ ਸੇਵਾਦਾਰ ਆਪਣੇ ਆਪ ਨੂੰ ਗੁਰ-ਅਸਥਾਨਾਂ ਦੇ ਮਾਲਕ ਸਮਝਣ ਲੱਗ ਪਏ ਸਨ। 
ਤੇ ਕਈ ਗੁਰਦੁਆਰਿਆਂ ਦੇ ਸੇਵਕ 'ਸਿਤ ਤੋਂ ਨਾ ਕੁੰਡਾ, ਹਾਥੀ ਫਿਰਦਾ ਲੰਡਾ' ਦੇ 
ਅਖਾਣ ਅਨ੍ਹਸਾਤ ਮਨ-ਮੰਨੀਆਂ ਮੌਜਾਂ _ਵਿਚ ਦਿਨ ਗ੍ਜ਼ਾਰਨੇ ਹੀ ਆਪਣਾ 
ਜੀਵਨ-ਕਰਤੱਥ ਮਿਥ ਬੈਠੇ ਸਨ 

ਇਸ ਵਿਚ ਕਿਸੇ ਦਾ ਕੋਈ ਖ਼ਾਸ ਦੌਸ਼ ਭੀ ਨਹੀਂ" ਕਿਹਾ ਜਾ ਸਕਦਾ, ਕਿਸੇ ਨੂੰ 
ਭੈਝਿਆ ਭੀ ਨਹੀ' ਜਾ ਸਕਦਾ । ਕੌਈ ਭੀ ਮਨੁੱਖ ਜਾਣ-ਬੁੱਝ ਕੇ ਵਿਕਾਰ'-ਕੁਕਰਮਾਂ 
ਦੇ ਟੋਏ ਵਿਚ ਪੈ ਕੇ ਆਪਣੀ ਜੀਵਨ-ਨਈਆ ਨੂੰ ਡੋਂਬਣਾ ਨਹੀਂ' ਚਾਹੁੰਦਾ । ਇਸ 
ਜੀਵਨ-ਅਖਾੜੇ ਵਿਚ ਢੋ ਹੀ ਐਸੇ ਢੁਕ ਪੈਦੇ ਹਨ ਕਿ ਕਸੰਗ ਮਿਲ ਜਾਣ ਕਰਕੇ 
ਬੇ-ਮਲੂਮੋ ਜਿਹੇ ਹੀ, ਮਨੁੱਖ ਵਿਕਾਰਾਂ ਦੀ ਮਾਰ ਹੇਠ ਆ ਜਾਂਦਾ ਹੈ । 

ਸਾਡੇ ਸਤਿਗੁਰ ਪਾਤਸ਼ਾਹ ਗੁਰੂ ਨਾਨਕ ਦੋਵ ਜੀ ਨੇ ਦੱਸਿਆ ਭੀ ਹੈ-- 
ਕੋਈ ਜਾਣਿ ਨ ਭੂਲੈ ਭਾਈ । 
ਸੋ ਭੂਲੈ ਜਿਸੁ ਆਪਿ ਭੁਲਾਏ ਬੂਝੈਂ ਜਿਸਹਿ ਬੁਝਾਈ ।ਰਹਾਉ(੮॥੪) [ਪ੍ਰਭਾਤੀ 

ਪਿਛਲੇ ਲਿਖੋ ਅੱਖਰਾਂ ਨੂੰ ਹੀ ਮਨੁੱਖ ਮੁੜ ਮੁੜ ਗਾਉਂਦਾ ਹੈ, ਪਿਛਲੇ ਕੀਤੇ 
ਕਰਮਾਂ ਦੇ ਸੰਸਕਾਰਾਂ ਨੂੰ ਹੀ ਪਿਆਰਦਾ ਹੈ । ਜਦ ਕਦੇ ਜੀਵਨ-ਸਫ਼ਰ ਵਿਚ ਉਹਨਾਂ 
ਸੁੱਤੇ ਹੋਏ ਸੰਸਕਾਰਾਂ ਨੂੰ ਜਾਗ ਪੈਣ ਦਾ ਅਵਸਰ ਮਿਲਦਾ ਹੈ, ਤਾਂ ਉਹ ਇਕ-ਦਮ 
ਮਨੁੱਖ ਦੀ ਅਕਲ ਦੁਆਲੋਂ ਝੂਰਮਣ ਪਾ ਕੇ ਇਸ ਦੀ ਸੁਧ-ਬੁਧ ਭੁਲਾ ਦੇ'ਦੇ ਹਨ, ਤੇ 
ਕਿਸੇ ਸੱਜਰੇ ਕੁਕਰਮ ਦੀ ਨੰ" ਵਿਚ ਰੋੜ੍ਹ ਲੈ ਜਾਂਦੇ ਹਨ । 

ਅਜਿਹੇ ਅਵਸਰ ਵਿਹਲੜ ਮਨੁੱਖ ਦੇ ਜੀਵਨ-ਸਫ਼ਰ ਵਿਚ ਵਧੀਕ ਆਇਆ 
ਕਰਦੇ ਹਨ । ਕਿਰਤ ਕਾਰ ਵਿਚ ਰੁੱਝੇ ਮਨੁੱਖ ਦੀ ਸੁਰਤ ਕੌਮ-ਧੰਧੇ ਵਿਚ ਜੁੜੀ ਹੋਣ 
ਕਰਕੇ ਕਿਰਤੀ ਬੰਦੇ ਉਤੇ ਉਹਨਾਂ ਸੰਸਕਾਰਾਂ ਦਾ ਘੱਟ ਦਬਾਉ ਪੈ'ਦਾ ਹੈ । 

ਗੁਰਦੁਆਰਿਆਂ ਦੇ ਨਾਲ ਜਾਗੀਰਾਂ ਜਾਇਦਾਦਾਂ ਬਥੇਰੀਆਂ ਸਨ । ਮਹੌਤ 
ਪੁਜਾਰੀ ਸੱਜਣਾਂ ਨੂੰ ਰੋਜ਼ੀ ਵਲੋ" ਕੋਈ ਧੋਖਾ ਨਹੀਂ" ਸੀ, ਕਿਰਤ=ਕਾਰ ਕਰਨ ਦੀ 
ਉਹਨਾਂ ਨੂੰ ਕੋਈ ਲੌੜ ਨਹੀਂ" ਸੀ, ਆਦਰ-ਮਾਣ-ਸਤਕਾਰ ਭੀ ਬਥੇਰਾ ਹਾਸਲ ਸੀ, 
ਕਿਉ'ਕਿ ਭੌਲੇਂ ਲੌਕ ਇਹਨਾਂ ਨੂੰ ਗੁਰ-ਅਸਥਾਨਾਂ ਦੋ ਸੋਵਕ ਜਾਣ ਕੇ ਤੇ ਸਤਿਗੁਰੂ 
ਦੇ ਨੇੜ-ਵਰਤੀ ਸਮਝ ਕੇ ਮੱਥੋਂ ਭੀ ਆ ਟੇਕਦੇ ਸਨ; ਤੇ ਨਿੱਤ ਨਵੀਆਂ ਭੋਟਾਂ ਭੀ 
ਲਿਆਉ'ਦੇ ਸਨ । ਕਿਰਤ-ਕਾਰ ਵਲੋਂ ਖੁਲ੍ਹੀ ਵਿਹਲ ਤੇ ਪੂਜਾ-ਪ੍ਰਤਿਸ਼ਟਾ--ਇਹ 
ਉੱਚ ਜੀਵਨ ਦੋ ਸਦਾ ਤੋਂ ਵੈਗੇ ਤੁਰੇ ਆ ਰਹੇ ਹਨ । ਕੋਈ ਵਿਰਲਾ ਸੂਰਮਾ 
ਸੰਭਲਦਾ ਹੈ, ਜੋ ਆਪਣਾ ਜੀਵਨ ਉਹਨ ਭੋਲੇ-ਭਾਲੇ ਲੌਕਾਂ ਦੀ ਭਲਾਈ ਵਾਸਤੇ 
ਅਰਪਨ ਕਰੇ, ਜਿਨ੍ਹਾਂ ਨੇ ਆਪਣੀ ਹੱਡ ਭੋਨ ਕੇ ਕੀਤੀ ਕਮਾਈ ਸਤਕਾਰ=-ਆਦਰ 
ਨਾਲ ਇਹਨਾਂ ਚੋਂ ਅੱਗੇ ਰਖ ਕੇ ਇਹਨਾਂ ਨੂੰ ਵਿਹਲ ਦਾ ਅਵਸਰ ਦਿੱਤਾ ਹ੍ੰਦਾ ਹੈ । 

ਗੁਰਦੁਆਰਿਆਂ ਦੇ ਸੋਵਕਾਂ ਦੇ ਸਿਰ ਉਤੇਂ ਕੋਈ ਕੁੰਡਾ ਨਾ ਰਹਿ ਜਾਣ ਕਰਕੇ 
ਇਹ ਵਿਚਾਰੇ ਅਨਪੜ੍ਹ ਜਨਤਾ ਨੂੰ ਰਾਹ ਦੱਸਣ ਦੇ ਥਾਂ ਆਪ ਹੀ ਔਝੜੇ ਪੈਦੇ 
ਗਏ । ਇਹਨਾਂ ਵਿਚ ਕਈ ਲੋਕ ਤਾਂ ਇਤਨੇ ਥਿੜਕੇ ਕਿ ਇਹਨਾਂ ਦੇ ਥਿੜਕਣ ਦਾ 
ਇਹ ਰੋਗ ਭੋਲੀ ਸੁੱਤੀ ਖ਼ਲਕਤ ਲਈ ਦਾਰੂ ਬਣ ਗਿਆ । ਇਹਨਾਂ ਸੇਵਕਾਂ ਦੀ 
ਗਫ਼ਲਤ ਦੀ ਨੀ'ਦ ਦੇ ਘੁਰਾੜਿਆਂ ਨੇ ਲੋਕਾਂ ਨੂੰ ਜਗਾ ਦਿੱਤਾ । 
ਸਿੰਘਾਂ ਦੀ ਸੂਰਮਤਾ- 

ਪੰਜਾਬ ਦੀ ਸਾਰੀ ਹੀ ਧਰਤੀ ਉਤੇ ਗੁਰਦੁਆਰਿਆਂ ਦਾ ਜਾਲ ਵਿਛਿਆਂ 
ਹੋਇਆ ਹੈ । ਸੰਨ ੧੯੨੦ ਵਿਚ ਥਾਂ ਥਾਂ ਕਈ ਗੁਰ-ਅਸਥਾਨਾਂ ਦੇ ਕੁਰਾਹੇ=ਪਏ 
ਸੇਵਕਾਂ ਦੀਆਂ ਹਿਰਦੇ-ਵੇਧਕ ਉਕਾਈਆਂ ਨੇ ਅਸਥਾਨਕ ਸਿੱਖ=ਜਨਤਾ ਨੂੰ ਟੁੰਥ ਕੇ 
ਸੁਚੇਤ ਕਰ ਦਿੱਤਾ । ਢੱਠੀ ਹੋਈ ਵਾੜ ਨੂੰ ਮੁੜ ਖੜੀ ਕਰਨ ਲਈ ਖੇਤੀ ਲੱਕ 
ਬੈਨ੍ਹ ਖਲੌਤੀ । ਪਿੰਡ ਪਿੰਡ, ਹਲਕੇ ਹਲਕੇ, ਥਾਣੇ ਥਾਣੇ ਦੇ ਇਲਾਕੇ ਵਿਚ ਅਕਾਲੀ 
ਜੱਥੇ ਬਣਨੇ ਸ਼ੁਰੂ ਹੋ ਗਏ । ਜੋਸ਼ ਦਾ ਹੜ ਆ ਗਿਆ । ਜਾਗੀ ਸਿੱਖ=ਜਨਤਾ ਦਾ 
ਸਮੁੰਦਰ ਠਾਠਾਂ ਮਾਰਨ ਲੱਗ ਪਿਆ । ਇਹ ਹੜ ਸਿਰਫ਼ ਗੁਰਦਵਾਰਿਆਂ ਵਿਚੋਂ“ 
ਗੰਦ-ਮੰਦ ਰੌੜ੍ ਨ ਲਈ ਆਇਆ ਸੀ । ਕਰਤਾਰ ਦੀ ਮਿਹਰ ਦਾ ਸਦਕਾ ਮੇਂਘ ਜੀਆਂ 
ਲਈ ਅੰਨ-ਧਨ ਪੈਦਾ ਕਰਨ ਲਈ ਵਰ੍ਹਦੇ ਹਨ, ਪਰ ਜਦੋਂ' ਕਾਂਗ ਆਉ'ਦੀ ਹੈ ਤਾਂ 
ਉਹ ਵੱਸਦੇ ਪਿੰਡਾਂ ਦੋ ਪਿੰਡ ਭੀ ਤੌੜ੍ਹ ਕੇ ਲੈ ਜਾਂਦੀ ਹੈ । ਉੱਜੜਿਆਂ ਨੂੰ ਵਸਾਣ 
ਆਈ ਵਰਖਾਂ ਵੱਸਦਿਆਂ ਨੂੰ ਭੀ ਉਜਾੜ ਜਾਂਦੀ ਹੈ । 

ਸੁੱਤੀ ਜਨਤਾ ਦੀ ਨੀ'ਦਰ ਤੋਂ' ਰੰਗ-ਰਲੀਆਂ ਮਨਾਣ ਵਾਲਿਆਂ ਨੂੰ ਘਬਰਾਹਟ 
ਪੈ ਗਈ ਕਿ ਇਹ ਹੜ ਗੁਰਦੁਆਰਿਆਂ ਦੇ ਪਰਬੰਧ ਦੀ ਸੋਧ ਕਰਕੇ ਕਿਤੇ ਗਰੀਬੀ ਤੇ 

ਅਨਪੜ੍ਹਤਾ ਦੀਆਂ ਖੜੀਆਂ ਕੀਤੀਆਂ ਚਟਾਨਾਂ ਨੂੰ ਭੀ ਢਾਹ ਨਾ ਲਾ ਵੋਵੇਂ । ਜਹਾਂਗੀਤ 
ਨੂੰ ਭੀ ਗੁਰੂ ਨਾਨਕ ਪਾਤਿਸ਼ਾਹ ਤੇ ਉਸ ਦੇ ਜਾ-ਨਸ਼ੀਨਾਂ ਦੇ ਲਿਆਂਦੇ ਹੜ ਤੋਂ ਇਹੀ 
ਫ਼ਿਕਰ ਪਿਆ ਸੀ । ਸੋ, ਬਿਦੇਸ਼ੀ ਸਰਕਾਰ ਨੇ ਸਿੱਖ ਕੌਮ ਦੇ ਗੁਰ=ਅਸਥਾਨਾਂ ਦੇ 
ਸੇਵਕਾਂ ਨੂੰ ਜਾਗ ਪਈ ਸਿੱਖ-ਕੌਮ ਦੇ ਟਾਕਰੇ ਤੋ ਅੜਨ ਲਈ ਸ਼ਹਿ ਦਿੱਤੀ । ਇਹ 
ਇਕ ਕੁਦਰਤੀ ਗੱਲ ਸੀ । ਰਣ ਤੱਤਾ ਹੋ ਪਿਆ । ਸੂਰਮਿਆਂ ਨੂੰ ਲਾਲੀਆਂ ਚੜ੍ਹ 
ਆਈਆਂ । ਪੰਜਾਬ ਦੀ ਧਰਤੀ ਦੇ ਚੱਪੇ ਚੱਪੇ ਤੋਂ ਇਹੀ ਕ੍ੋਜ ਪੈਣ ਲੱਗ ਪਈ :-- 

ਸਿਰੁ ਧਰਿ ਤਲੀ, ਗਲੀ ਮੋਰੀ ਆਉ । 

ਸਿਰੁ ਧਰਿ ਤਲੀ, ਗਲੀ ਮੋਰੀ ਆਉ । 

ਕਈ ਥਾਈ" ਮੌਰਚੇ ਲੱਗੇ । ਤਲੀ ਉਤੇ ਸਿਰ ਰੱਖ ਕੇ ਆਏ ਸਿੰਘਾਂ ਨੇ ਕਿਸੇ 
ਭੀ ਮੋਰਚੇ ਤੋਂ' ਪੈਰ ਪਿਛਾਂਹ ਨਾ ਹਟਾਇਆ । ਜਿਉ" ਜਿਉ" ਵਿਰੋਂਧੀ ਧੜੇ ਨੂੰ ਲਾਜ 
ਪੈਦੀ ਗਈ, ਤਿਉ“ ਤਿਉ' ਅਗਲਾ ਮੋਰਚਾ ਵਧੀਕ ਕਰੜਾ ਹੁੰਦਾ ਗਿਆ । ਗੁਰੂ ਕੇ 
ਬਾਗ਼ ਦੇ ਮੋਰਚੇ ਉਤੇ ਸਿੰਘਾਂ ਨੂੰ ਪੈਂਦੀ ਬੋ-ਦਰਦੀ ਦੀ ਮਾਰ ਅਤੇਂ ਸਿੰਘਾਂ ਦੀ ਸ਼ਾਂਤ-ਮਈ 
ਤੇ ਸਹਿਨ-ਸ਼ੀਲਤਾ ਨੇ ਸਾਰੀ ਧਰਤੀ ਹੀ ਹਿਲਾ ਦਿੱਤੀ । ਅਮਰੀਕਾ ਤਕ ਤੋਂ' ਲੋਕ 
ਵੇਖਣ ਆਉਣ ਲੱਗ ਪਏ । ਵੈਰੀ ਨੇ ਆਪਣੀ ਇਸ ਬੇ-ਰਹਿਮੀ ਨੂੰ ਨਸ਼ਰ ਹੁੰਦਿਆਂ 
ਵੇਖ ਕੇ ਪੈੱਤੜਾ ਬਦਲ ਦਿੱਤਾਂ । ਸਿੰਘਾਂ ਦੀ ਗ੍ਰਿਫਤਾਰੀ ਸੁਰੂ ਹੋ ਗਈ । ਇਧਰੋਂ' ਇਕ 
ਇਕ ਸੌ ਦਾ ਰੋਜ਼ਾਨਾ ਜੱਥਾ ਜਾਣ ਲੱਗ ਪਿਆ । ਅੰਮ੍ਰਿਤਸਰ ਦੀ ਜੌਲ੍ਹ ਤੇ ਗੋਬਿੰਦ ਗੜ੍ਹ 
ਦੇ ਕਿਲ੍ਹੋ ਦੇ ਨਾਲ ਬਾਹਰਲੇ ਪਾਸ ਬਣਾਈ ਤੰਬੂਆਂ ਦੀ ਜੇਲ੍ਹ ਵਿਚ ਥ ਨਾ ਰਹਿ 
ਗਿਆ । ਇਹਨਾਂ ਜੱਥਿਆਂ ਨੂੰ ਅਟਕ ਦੀ ਉਚੇਚੀ ਜੋਲ੍ਹ ਵਿਚ ਲੈ ਜਾਣ ਵਾਸਤੇ ਇਕ 
ਦਿਨ ਅੱਧੀ ਰਾਤ ਵੋਲੇਂ ਸਟੇਸ਼ਨ ਵਲ ਤੋਰਿਆ ਗਿਆ । ਸਾਰੀ ਸ੍ਰਿਸ਼ਟੀ ਰਾਤ ਦੀ 
ਇਕਾਂਤ ਦੀ ਝੋਲੀ ਵਿਚ ਟਿਕੀ ਪਈ ਸੀ । ਪੰਛੀ ਭੀ ਆਪਣੇ ਆਲ੍ਹਣਿਆਂ ਵਿਚ ਮਸਤ 
ਸੁੱਤੇ ਪਏ ਸਨ । ਸਟੇਸ਼ਨ ਵਲ ਤੁਰੇ ਜਾਂਦੇ ਇਹਨਾਂ ਸਿੰਘਾਂ ਸੂਰਮਿਆਂ ਨੇ ਦਰਦ-ਭਰੀ 
ਮਿਲਵੀ' ਸੂਰ ਵਿਚ ਗਾ ਕੇ ਜਰਵਾਣੇ ਨੂੰ ਇਉ" ਸਮਝਾਣਾ ਸ਼ੁਰੂ ਕੀਤਾ :-- 

ਕਿਉ” ਜ਼ੁਲਮ ਕਮਾਨਾਂ ਏਂ ? 

ਜ਼ਾਲਮਾ ! 

ਫਾਜ ਸਦਾ ਨਹੀ' ਰਹਿਣਾ । 

ਕਿਉ" ਜ਼ੁਲਮ ਕਮਾਨਾ ਏ' ? 

ਜ਼ਾਲਮਾ ! 

ਰਾਜ ਸਦਾ ਨਹੀ ਰਹਿਣਾ । 

[ਨੋਟ :-ਮੈ' ਤਦੋਂ' ਇਸ ਮੋਰਚੇ ਵੇਲੇ ਸਾਥੀਆਂ ਸਮੇਤ ਅੰਮ੍ਰਿਤਸਰ ਦੀ ਜੋਲ੍ਹ 
ਵਿਚ ਗ੍ਰਿਫਤਾਰ ਸਾਂ । ਸਿੰਘਾਂ ਦਾ ਇਹ ਗੀਤ ਮੈ" ਉਸ ਵੇਲੇ ਆਪਣੀ ਕੰਨੀ' ਸੁਣਿਆ 
ਸੀ।] 

ਅੱਧੀ ਰਾਤ ਦੀ ਇਕਾਂਤ ਵਿਚ ਸਟੇਸ਼ਨ ਵਲ ਜਾ ਰਹੋ ਉਹਨਾਂ ਸਿੰਘਾਂ ਦਾ ਰਲ 
ਕੇ ਗਾਉਣਾ ! ਧਰਤੀ ਕੰਬ ਗਈ । ਕਾਇਰਾਂ ਦੋ ਦਿਲ ਭੀ ਹਿੱਲ ਖਲੌਤੇ । ਇਉ' 
ਜਾਪੇ ਜਿਵੇ" ਗੁਰੂ ਨਾਨਕ ਪਾਤਿਸ਼ਾਹ ਬਾਬਰਵਾਣੀ ਦਾ ਚੇਤਾ ਕਰਾ ਕੇ ਇਹਨਾਂ ਸਿੰਘਾਂ 
ਪਾਸੋ' ਅਕਾਲ ਪੁਰਖ ਅੱਗੋਂ ਗਿਲ੍ਹਾ ਕਰਾ ਰਿਹਾ ਹੈ ਕਿ-- 

ਏਤੀ ਮਾਰ ਪਈ ਕੁਰਲਾਣੇ, ਤੈ' ਕੀ ਦਰਦੁ ਨ ਆਇਆ । 

ਪਾਤਿਸ਼ਾਹ ! 

'ਏਤੀ ਮਾਰ ਪਈ ਕੁਰਲਾਣੇ, ਤੈ“ ਕੀ ਦਰਦੁ ਨ ਆਇਆ । 
ਜਨਤਾ ਸ਼ੋਰ ਹੈ, ਬਬਰ-ਸ਼ੇਰ ਹੈ । ਸੁੱਤੇ ਹੋਏ ਉੱਤੇ ਚ੍ਰਹੀਆਂ ਭੀ ਨੱਚਦੀਆਂ ਫਿਰਦੀਆਂ 
ਹਨ । ਪਰ ਹੁਣ ਇਹ ਸ਼ੇਰ ਜਾਗ ਪਿਆ ਸੀ । ਪੰਜ ਸਾਲਾਂ ਦੀਆਂ ਬੇਅੰਤ ਮੁਸੀਬਤਾਂ 
ਸਹਾਰ ਕੇ ਇਹ ਸ਼ੋਰ ਸੰਭਲ ਖਲੋਤਾ ਸੀ । ਜਾਗੇ ਹੋਏ ਸ਼ੋਰ ਦੀ ਭਬਕ ਨੇ ਵੈਰੀ ਚੇ 
ਰੌਸਲੇ ਢਾਹ ਦਿੱਤੇ । ਤੋਂ ੯ ਜੁਲਾਈ ੧੯੨੫ ਵਾਲੇ ਦਿਨ ਸ਼ਿਮਲੇਂ ਦੇ ਸਮਾਗਮ ਵਿਚ 
ਪੰਜਾਬ ਕੌਸਲ ਪਾਸੋ“ ਗੁਰਦੁਆਰਿਆਂ ਦਾ ਕਾਨੂੰਨ ਪਾਸ ਕਰਾ ਦਿੱਤਾ, ਜਿਸ ਦੀ 
ਰਾਹੀ' ਸਿੱਖ ਕੌਮ ਨੂੰ ਇਹ ਅਧਿਕਾਰ ਮਿਲ ਗਿਆ ਕਿ ਆਪਣੇ ਪ੍ਰਤੀਨਿਧਾਂ ਦੀ 
ਰਾਂਹੀ“ ਆਪਣੇ ਗੁਰਦੁਆਰਿਆਂ ਦਾ ਪਰਬੋਧ ਇਹ ਆਪ ਕਰ ਸਕੇਂ । 

ਜਗਤ ਇਕ ਅਖਾੜਾ ਹੈ । ਜੀਵ ਇਸ ਅਖਾੜੇ ਦੇ ਘੁਲਾਟੀਏ ਹਨ । ਤ੍ਰਿਸ਼ਨਾ 
ਆਦਿਕ ਵਿਕਾਰਾਂ ਨਾਲ ਹਰ ਵੇਲੇ ਹੀ ਘੋਲ ਕਰਨੇਂ ਪੈ'ਦੋ ਹਨ । ਭਲਵਾਨ ਦੇ ਇੱਕ 
ਭੀ ਗ਼ਲਤ ਪੈ'ਤੜੇ ਨਾਲ ਇਸ ਦਾ ਸਾਰਾ ਜੀਵਨ-ਘੋਲ ਹਰ ਸਕਦਾ ਹੈ । 

ਇਹੀ ਹਾਲ ਇਥੇ ਕੌਮਾਂ ਤੇ ਦੋਸ਼ਾਂ ਦਾ ਹੈ । ਗੁਆਂਢੀ ਕੌਮਾਂ ਤੋਂ ਦੋਸ਼ਾਂ ਨੂੰ 
ਕਮਜੋਰ ਕਰ ਕੇ ਆਪਣੇਂ ਸੁਖਾਂ ਦੀ ਖ਼ਾਤਰ ਦੌੜ-ਭੱਜ ਹੋ ਰਹੀ ਹੈ । ਜਿਸ ਭੀ ਕੌਮ 
ਜਾਂ ਦੇਸ਼ ਦਾ ਆਗੂ ਇਸ ਅਖਾੜੇ ਵਿਚ ਕਿਸੇ ਪੈੱਤੜੇ ਤੋਂ ਖੁੰਝ ਜਾਂਦੇ ਹਨ, ਉਹ ਕਈ 
ਵਾਰੀ ਆਪਣੀ ਕੌਮ ਤੇ ਆਪਣੇ ਢੇਸ਼ ਨੂੰ ਅਜਿਹੀ ਨਿੱਘਰੀ ਹਾਲਤ ਵਿਚ ਲੈ ਅੱਪੜਦੇ 
ਹਨ ਕਿ ਉਸ ਵਿਚੋਂ ਨਿਕਲਣਾ ਕੋਈ ਸੌਖੀ ਖੇਡ ਨਹੀਂ" ਹੁੰਦੀ । 
ਕਾਹਲੀ ਅੱਗੇ ਟੋਏ- 

੯ ਜੁਲਾਈ ੧੬੨੫ ਨੂੰ ਪੰਥ ਦੇ ਗੁਰਦੁਆਰਿਆਂ ਦਾ ਪਰਬੰਧ ਸਿੱਖ ਕੌਮ ਦੋ 
ਆਪਣੇ ਹੱਥ ਵਿਚ ਆ ਗਿਆ । ਪਰ ਉਸ ਵੇਲੋਂ ਦੀ ਪੰਥਕ ਜੱਥੇਬੰਦੀ ਨੂੰ ਪੰਥਕ 

ਆਗੂਆਂ ਦੇ ਉਸੇਂ ਦਿਨ ਦੇ ਕਾਹਲੀ ਦੌ ਚੁੱਕੇ ਕਦਮ ਨੇ ਬੜੀ ਹੀ ਕਾਰੀ ਸੱਟ ਭੀ 
ਮਰ ਦਿੱਤੀ । 

ਗੁਰਦੁਆਰਾ-ਕਾਨੂੰਨ ਪਾਸ ਹੋ ਜਾਣ ਤੇ ਪੰਜਾਬ-ਗਵਰਨਰ ਨੇ ਅਸੈ'ਬਲੀ-ਹਾਲ 
ਵਿਚ ਆ ਕੇ ਮੈੱਬਰਾਂ ਨੂੰ ਵਧਾਈ ਦਿੱਤੀ ਤੋਂ ਖੁਸ਼ੀ ਪਰਗਟ ਕੀਤੀ ਕਿ ਹੁਣ ਸਿੱਖ-ਕੌਮ 
ਵਿਚੋਂ' ਗੁਰਦੁਆਰਿਆਂ ਦੋ ਪਰਬੰਧ ਬਾਰੇ ਅਸ਼ਾਂਤੀ ਦੂਰ ਹੋ ਜਾਏਗੀ । ਸਹਿਜ-ਸੁ ਭਾਇ 
ਪੌਲੋ-ਮੂੰਹ ਇਹ ਭੀ ਕਹਿ ਦਿਤੋਂਸੁ ਕਿ ਚੂੰਕਿ ਇਹ ਗੁਰਦਵਾਰਾ-ਕਾਨੂੰਨ ਸ੍ਰੋਮਣੀ 
ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਪੂਰੀ ਸਲਾਹ-ਸੰਮਤੀ ਨਾਲ ਬਣਿਆ ਹੈ,ਇਹ ਆਸ 
ਕੀਤੀ ਜਾਂਦੀ ਹੈ ਕਿ ਸਾਰੀ ਸਿੱਖ ਕੌਮ ਇਸ ਨੂੰ ਵਰਤੋਂ' ਵਿਚ _ਲਿਆਵੇਗੀ ਤੇ ਕਿਸੇ 
ਭੀ ਗੁਰਦੁਆਰੇ ਉਤੋਂ ਕਿਸੇ ਭੀ ਜੱਥੇ ਵਲੋਂ' ਧੱਕੇ ਨਾਲ ਕਬਜ਼ਾ ਕਰਨ ਦਾ ਜਤਨ ਨਹੀ“ 
ਕੀਤਾ ਜਾਏਗਾ । ਗੁਰਦੁਆਰਾ=ਅੰਦੋਲਨ ਦੋ ਸੰਬੰਧ ਵਿਚ ਜੋ ਸਿੱਖ ਇਸ ਵੇਲੋਂ ਜੇਲ੍ਹਾਂ 
ਵਿਚ ਹਨ, ਉਹਨਾਂ ਵਿਚੋਂ” ਜੋ ਜੋ ਸਿੱਖ ਇਸ ਗੁਰਦੁਆਰਾ ਕਾਨੂੰਨ ਉਤੇ ਤੁਰਨ ਦਾਂ 
ਇਕਰਾਰ ਲਿਖ ਦੇਵੇ ਉਸ ਨੂੰ ਜੇਲ੍ਹ ਵਿਚੋਂ' ਰਿਹਾ ਕਰ ਦਿੱਤਾ ਜਾਏਂਗਾ । 

ਬੜੇ ਧੀਰਜ, ਸੋਚ=ਵਿਰਾਰ ਤੇ ਸੰਭਲਣ ਦਾ ਵੇਲਾ ਸੀ । ਇਸ ਗੱਲ ਦੀ ਭਾਰੀ 
ਲੋੜ ਸੀ ਕਿ ਸ੍ਰ੍‌ਮਣੀ ਗੁਰਦੁਆਰਾ ਪ੍ਰਬੰਧਕ ਕਮੋਟੀ ਦੋ ਨੇਤਾ ਸਿਰ ਜੌੜ ਕੇ ਗਵਰਨਰ 
ਦੇ ਕਥਨ ਨੂੰ ਵਿਚਾਰਦੇ, ਤੇ ਪੰਥਕ ਜੱਥੇ-ਬੰਦੀ ਨੂੰ ਵੈਰੀ ਵਲੋ“ ਇਸ ਨਵੀਂ' ਪਈ 
ਸੱਟ ਤੋਂ ਬਚਾਣ ਦਾ ਰਸਤਾ ਲੱਭਦੇ । ਪਰ ਬੜੀ ਕਾਹਲੀ ਕੀਤੀ ਗਈ ! ਉਥੇ ਗੈਲਰੀ 
ਵਿਚ ਬੈਠੇ ਹੋਏ ਸ਼੍ਰੋਮਣੀ ਕਮੋਟੀ ਦੇ ਇਕ ਜ਼ਿਮੋਵਾਰ ਸੱਜਣ ਨੇ ਜ਼ਿਮੋਵਾਰੀ ਆਪਣੇ 
ਹੱਥ ਵਿਚ ਲੈ ਲਈ । ਸਾਥੀ ਆਗੂਆਂ ਨਾਲ ਸਲਾਹ ਕਰਨ ਤੋਂ' ਬਿਨਾਂ ਹੀ ਸ਼ਿਮਲੇ 
ਬੈਠੇ ਨੇ ਅਖ਼ਬਾਰਾਂ ਦੇ ਪੱਤਰ ਪ੍ਰੈਰਕਾਂ ਨੂੰ ਕਹਿ ਦਿੱਤਾ ਕਿ ਰਿਹਾਈ ਬਾਰੇ ਗਵਰਨਰ 
ਦੀ ਲਾਈ ਸ਼ਰਤ ਬੜੀ ਹੱਤਕ-ਭਰੀ ਹੈ, ਕੌਈ ਭੀ ਜਿੱਖ ਇਸ ਨੂੰ ਮੰਨ ਕੇ ਜੇਲ੍ਹ 
ਬਾਹਰ ਆਉਣ ਲਈ ਤਿਆਰ ਨਹੀਂ" ਹੋਵੇਗਾਂ । ਇਸੇ ਤਰ੍ਹਾਂ ਦਾ ਇਕ ਐਲਾਨ 
ਅੰਮ੍ਰਿਤਸਰ ਬੈਠੇ ਇਕ ਆਗੂ ਨੇ ਭੀ ਕਰ ਦਿੱਤਾ । 

ਸਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਰੇ ਪੁਰਾਣੇ ਹੰਢੋ-ਵਰਤੇ ਨੇਤਾ 
ਲਾਹੌਰ-ਕਿਲ੍ਹੋ ਦੇ ਅੰਦਰ ਹੀ ਡੱਕੇ ਰਹਿ ਗਏ । ਉਹਨਾਂ ਦੀ ਰਾਇ ਕਿਸੇ ਨੇ ਜਾਂ ਕੇ 
ਪਹਿਲਾਂ ਪੁੱਛਣ ਦੀ ਲੌੜ ਹੀ ਪ੍ਰਤੀਤ ਨਾ ਕੀਤੀ । ਤੈ, ਉਹਨਾਂ ਹੀ ਮਹੀਨਿਆਂ=ਬੱਧੀ 
ਮਿਹਨਤ ਕਰ ਕੇ ਗੁਰਦੁਆਰਾ-ਕਾਨੂੰਨ ਬਣਾਇਆ-ਬਣਵਾਇਆ ਸੀ । 

ਅਖ਼ਬਰਾਂ ਵਿਚ ਬਿਆਨ ਢੋਣ ਵਾਲੋਂ ਮੁਖੀਆਂ ਦੇ ਬਿਆਨ ਪੜ੍ਹ ਸੁਣ ਕੇ 
ਸਿੱਖ=ਜਨਤਾ ਦੇ ਮੂੰਹ ਹੈਰਾਨੀ ਨਾਲ ਅੱਡੇ ਰਹਿ ਗਏ । ਗੁਆਂਢੀ ਕੌਮਾਂ ਦੇ 

ਸਿਆਣਿਆਂ ਵਿਚ ਭੀ ਇਹ ਗੱਲਾਂ ਹੋਣ ਲੱਗ ਪਈਆਂ ਕਿ ਸਿੱਖ ਬਹਾਦਰਾਂ ਦੀ 
ਪੁਲਸ਼ੀ ਡਾਂਗਾਂ ਤੋਂ ਗੋਲੀਆਂ ਦੇ ਸਾਹਮਣੇ ਵਿਖਾਈ ਹੋਈ ਸੂਰਮਤਾ ਸ਼ਾਇਦ ਭੰਗ ਦੇ 
ਭਾੜੇ ਹੀ ਜਾਂਦੀ ਜਾਪਦੀ ਹੈ । ਵੈਰੀਆਂ ਦੀਆਂ ਗੋਲੀਆਂ ਦੋ ਅੱਗੋ ਛਾਤੀ ਡਾਹਣ 
ਵਾਲਾ ਸ਼ੇਰ-ਮਰਦ ਰਾਜ-ਨੀਤੀ ਢੇ ਅਖਾੜੇ ਵਿਚ ਪੈੱ'ਤੜੇ ਤੋਂ ਉੱਖੜ ਗਿਆ ਜਾਪਣ 
ਲੱਗ ਪਿਆ । 
ਪੂਰੇ ਪੰਜ ਸਾਲ ਜੱਥੇ-ਬੈਦ ਰਹਿ ਕੇ ਵੈਰੀ ਨੂੰ ਆਪਣੀ ਕੁਰਬਾਨੀ ਦੀ 
ਸ਼ਾਂਤ ਵਿਖਾ ਸਕਣ ਵਾਲੇ ਅੱਜ ਜੱਥੇਬੰਦੀ ਦੀ ਬਰਕਤ ਨੂੰ ਭੁਲਾ ਕੇ, ਕੋਈ ਮਿਲਵਾਂ 
ਫ਼ੈਸਲਾ ਕਰਨ ਤੋਂ“ ਬਿਨਾਂ ਹੀ ਕੁਝ ਅ ਗੂ ਆਪਣੇ ਦਮਗਜੇ ਮਾਰਨ ਲੱਗ ਪਏ । 
ਜੱਥੇਬੰਦੀ ਦਾ ਲੱਕ ਟੁਟ ਗਿਆ । ਸਿੱਖ-ਜਨਤਾ ਮੂੰਹ ਚੁੱਕ ਕੇ ਲਾਹੌਰ ਕਿਲ੍ਹੇ ਵਿਚ 
ਡੱਕੇ ਪੰਜਾਹ ਆਗੂਆਂ ਦਾ ਮਿਲਵਾਂ ਸਨੇਹਾ ,ਉਡੀਕ ਰਹੀ ਸੀ । ਪਰ ਬਾਹਰ ਦੋ 
'ਦਮ-ਗਜਿਆਂ ਨੇ ਕਿਲ੍ਹੇ ਦੀ ਅਵਾਜ਼ ਰਿਲ੍ਹੋ ਦੇ ਅੰਦਰ ਹੀ ਨੱਪ ਦਿੱਤੀ । ਅੱਜ 
ਪਹਿਲਾ ਮੌਕਾ ਸੀ ਜਦੋਂ“ ਉਹਨਾਂ ਕੋਈ ਮਿਲਵਾਂ ਫ਼ੈਸਲਾ ਦੋਣ ਤੋਂ' ਸੰਕੋਚ ਕੀਤਾਂ । 
ਇਸ ਦਾ ਨਤੀਜਾ ਇਹ ਨਿਕਲਿਆ ਕਿ ਬਾਹਰ ਪੰਥ ਵਿਚ ਥਾਂ ਥਾਂ ਅੰਦਰੋ-ਅੰਦਰ 
ਘੋਰ-ਮਸੋਰੇ ਹੋਣ ਲੱਗ ਪਏ । ਪੰਥ ਦੋ ਧੜਿਆਂ ਵਿਚ ਵੰਡਿਆ ਗਿਆਂ । ਖ਼ਾਲਸਈ 
'ਰਾਂਜ ਦੀ ਖ਼ਤਮ ਹੌੰਦੀ ਸ਼ਾਨ ਬਾਰੇ ਸ਼ਾਹ ਮੁਹੰਮਦ ਦਾ ਲਿਖਿਆ ਹੋਇਆ ਹਾਹੁਕਾ 
ਕਈ ਹਸਰਤ-ਭਰੇਂ ਦਿਲਾਂ ਵਿਚੋਂ ਬਦੌ-ਬਦੀ ਨਿਕਲ ਕੇ ਹੁਣ ਦੂਜੀ ਵਾਰੀ ਚੇਤਾ ਕਰਾਂ 
ਰਿਹਾ ਸੀ ਕਿ :-= 
ਸ਼ਾਹ ਮੁਹੌਮਦਾ ! ਇਕ ਸਰਕਾਰ ਬਾਝੋਂ, 
ਫ਼ੌਜਾ ਜਿੱਤ ਕੇ ਅੰਤ ਨੂੰ ਹਾਰੀਆਂ ਨੀ । 
ਪਿੰਡ ਪਿੰਡ ਸ਼ਹਿਰ ਸ਼ਹਿਰ ਵਿਚ ਇਹ ਬਹਿਸਾਂ ਚੱਲ ਪਈਆਂ । ਇਕ ਧੜਾ 
ਆਥੋ ਕਿ ਜਦੋਂ' ਸਾਡੇ ਮੁਖੀਆਂ ਨੇ ਗੁਰਦੁਆਰਾ-ਕਾਨੂੰਨ ਕਈ ਮਹੀਨੇ ਲਾ ਕੇ ਆਪ 
'ਬਣਾਇਆ=ਬਣਵਾਇਆ ਹੈ, ਤਾਂ ਈਮਾਨਦਾਰ) ਨਾਲ ਇਸ ਨੂੰ ਮੰਨਣ ਲਈ ਕਿਉ' 
ਤਿਆਰ ਨਹੀਂ' ਹੁੰਦੇ । ਦੂਜਾ ਧੜਾ ਆਖਦਾ ਸੀ ਕਿ ਗਵਰਨਰ ਦੀ ਲਾਈ ਹੋਈ 
ਸ਼ਰਤ ਮੰਨ ਕੇ ਬਾਹਰ ਆਉਣਾ ਗਵਰਨਰ ਦੀ ਲੱਤ ਹੋਠੋ' ਲੰਘਣ ਵਾਲੀ ਗੱਲ 
ਹੈ । ਖਹਿ=ਖਹਿ ਵਧਦੀ ਗਈ । ਵੈਰੀ ਦੀਆਂ ਡਾਂਗਾਂ ਤੇ ਗੋਲੀਆਂ ਰਲ ਕੇ ਖਾਣ ਵਾਲੇ 
ਵੀਰ ਅੱਜ ਆਪੋ ਵਿਚ ਹੀ ਇਕ ਦੂਜੇ ਦੇ ਵੈਰੀ ਬਣਨ ਲੱਗ ਪਏ । ਛੇ ਮਹੀਨੇ ਇਸੇ 
ਥੋਹ=ਖੁਆਰੀ ਵਿਚ ਲੰਘ ਗਏ । 
੧੯੨੬ ਸਾਲ ਦਾ ਜਨਵਰੀ ਚੜ੍ਹ ਪਿਆ । ਇਤਨੇ ਨੂੰ ਗਵਰਨਰ ਨੇ ਪੰਥ ਦੀ 
੧੭੫ 


ਟੁੱਟੀ ਹੋਈ ਜੱਥੇਬੰਦੀ ਉਤੇ ਇਕ ਹੌਰ ਸੱਟ ਮਾਰਨ ਲਈ ਨਵਾਂ ਪੈੱਤੜਾ ਬਦਲ 
ਲਿਆਂ । ਐਲਾਨ ਕਰ ਦਿੱਤੋਂ ਸੁ ਕਿ ਗੁਰਦੁਆਰ=ਕਾਨੂੰਨ ਮੰਨਣ ਬਾਰੇ ਲਿਖਤੀ 
ਇਕਰਾਰ ਦੋਣ ਦੀ ਲੌੜ ਨਹੀ' ਹੈ । ਜਿਹੜਾ ਸਿੱਖ ਸਿਰਫ਼ ਜ਼ਬਾਨੀ ਹੀ ਆਖ ਦੇਵੇ 
ਉਸ ਨੂੰ ਰਿਹਾ ਕੀਤਾ ਜਾਏਗਾ । ਵੈਰੀ ਜਾਣਦਾ ਸੀ ਕਿ ਸਿੱਖ-ਕੌਮ ਵਿਚ ਫੁੱਟ 
ਇਤਨੀ ਵਧ ਚੁਕੀ ਹੈ ਕਿ ਹੁਣ ਉਹ ਮਿਲ ਕੇ ਇਸ ਢਿੱਲੀ ਕੀਤੀ ਗਈ ਸ਼ਰਤ ਨੂੰ ਭੀ 
ਮੰਨਣ ਲਈ ਤਿਆਰ ਨਹੀਂ" ਹੋਣਗੇਂ । 

ਕਿਲ੍ਹੋ ਵਿਚ ਘੌਰ-ਮਸੋਰੇ ਤਾਂ ਪਹਿਲਾਂ ਹੀ ਸ਼ੁਰੂ ਹੋ ਗਏ ਸਨ । ਹੁਣ ਨਵੇ' 
ਐਲਾਨ ਦਾ ਆਸਰਾ ਲੀ ਕੇ ਖੁਲ੍ਹਮ=ਖੁਲ੍ਹਾ ਦੋ ਧੜੇ ਹੋ ਗਏ । ਇੱਕ ਧੜੇ ਨੇ ਫ਼ੈਸਲਾ 
ਕਰ ਲਿਆ ਕਿ ਅਸਾਂ ਆਪ ਹੀ ਕਾਨੂੰਨ ਬਣਾਇਆ-ਬਣਵਾਇਆ ਹੈ, ਇਸ ਨੂੰ 
ਮੰਨਣ ਲਈ ਜ਼ਬਾਨੀ 'ਹ' ਕਰਨ ਵਿਚ ਕੋਈ ਭੈੜ ਨਹੀ' ਹੈ । ਕਿਲ੍ਹੇ ਦੇ ਮੁਖੀਆਂ 
ਦਾਂ ਮੁਕੱਦਮਾ ਚੱਲਦਿਆਂ ਢਾਈ ਸਾਲ ਹੋ ਚੁਕੇ ਸਨ । ੧੫ ਜਨਵਰੀ ਨੂੰ ਉਸੇ 
ਮੈਜਿਸਟਰੇਟ ਦੋ ਸਾਹਮਣੇ ਗੁਰਦੁਆਰਾ-ਕਾਨੂੰਨ ਉਤੇ ਤੁਰਨ ਦੀ 'ਹਾਂ' ਕਰ ਕੇ 
ਸ੍ਰੋਮਣੀ ਮੁਖੀਆਂ ਦਾ ਇੱਕ ਧੜਾ ਬਾਹਰ ਆ ਗਿਆਂ । 

ਉਧਰੋਂ“ ਬਾਹਰ, ਗਵਰਨਰ ਦੀ ਲਾਈ ਸ਼ਰਤ ਬਾਰੇ ਫ਼ੈਸਲਾ ਦੈਣ ਲਈ 
ਸ੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਵੱਡਾ ਸਮਾਗਮ ਭੀ ਦੋ ਤਿੰਨ ਦਿਨਾਂ 
ਨੂੰ ਹੋਣ ਵਾਲਾ ਸੀ । ਕਿਲ੍ਹੇ ਵਿਚੋ ਆਏ ਮੈਬਰ ਭੀ ਸ਼ਾਮਲ ਹੋਏ, ਤੇ ਬਹੁ-ਸੰਮਤੀ 
ਨਾਲ ਫ਼ੈਸਲਾ ਹੋਇਆ ਕਿ ਜ਼ਬਾਨੀ 'ਹਾਂ' ਆਖ ਕੋ ਆਉਣ ਵਿਚ ਕੋਈ ਹਰਜ ਨਹੀ। 

ਪਰ ਇਹ ਫ਼ੈਸਲਾ ਬਹੁਤ ਹੀ ਪੱਛੜ ਕੇ ਹੋਇਆ । ਧੜੇਬੰਦੀ ਪੱਕੀ ਹੋ ਚੁਕੀ 
ਹੋਈ ਸੀ । ਇਸ ਫ਼ੈਸਲੋਂ ਨੂੰ ਮੁਆਫ਼ੀ ਮੰਗਣ ਦੋ ਤੁੱਲ, ਸਮਝਣ ਵਾਲਾ ਧੜਾ ਹੁਣ 
ਖੁਲ੍ਹਮ=ਖੁਲ੍ਹਾ ਵੱਖ ਹੋ ਗਿਆਂ । ਇਸ ਦਾ ਨਾਮ 'ਅਕਾਲੀ ਧੜਾ” ਤੇ ਦੂਜੇ ਦਾ ਨਾਮ 
'ਮੁਆਫ਼ੀ-ਮੰਗ੍ਰ'' ਧੜਾ ਪੈ ਗਿਆ । 'ਤਹ ਤੋ, ਮੈਂ ਮੈਂ" ਦੀ ਅੱਗ ਸਾਰੀ ਕੌਮ ਵਿਚ ਚਮਕ 
ਪਈ । ਦਰਦੀ ਅਨ-ਮਤੀ ਵੀਰ ਸਾਡੀ ਇਸ ਦਸ਼ਾ ਉਤੇ ਅਫਸੋਸ ਕਰਦੇ ਸਨ, 
ਤੇ ਈਰਖਾਂ-ਵਾਦੀਆਂ ਨੂੰ ਠੱਠੇ ਮਖ਼ੌੋਲ ਲਈ ਮਸਾਲਾ ਮਿਲ ਗਿਆਂ । ਸਿੱਖ ਦੀਵਾਨਾਂ 
ਵਿਚ ਹੁਣ ਧੜੇ ਦਾ ਪਰਚਾਰ ਹੀ ਪ੍ਰਧਾਨ ਹੋ ਗਿਆ । ਧਰਮ ਨਾਲੋਂ ਧੜਾ ਵਧੀਕ 
ਪਿਆਰਾ ਸਮਝਿਆ ਜਾਣ ਲੱਗ ਪਿਆ । ਇਸ ਹਾਸੋ-ਹੀਣੀ ਹਾਲਤ ਨੂੰ ਵੇਖ ਕੇ 
ਸੈੱਕੜੇਂ ਹਜ਼ਾਰਾਂ ਸਿੱਖ ਇਸ ਖਹਿ-ਖਹਿ ਤੋਂ” ਅੱਕ ਕੇ ਰਾਧਾ ਸੁਆਮੀ ਸੰਗਤ ਵਿਚ ਜਾਂ 
ਰਲੋਂ । ਪਰ ਧੜੇ ਦੀ ਜਿੱਤ ਦੇ ਆਸ਼ਕਾਂ ਨੂੰ ਗੁਰੂ ਨਾਨਕ ਪਾਤਿਸ਼ਾਹ ਦੀ ਝੋਲੀ ਵਿਚੋਂ” 
ਵਿੱਛੜ ਰਹੇ ਵੀਰਾਂ ਨੂੰ ਵੇਖ ਕੇ ਕੋਈ ਚੌਭ ਨਹ“ ਸੀ ਪੈ ਸਕਦੀ । 
੧੭੬ 


ਫੁਟ ਦੇ ਕਾਰੇ- 

ਤਿੰਨ ਕੁ ਮਹੀਨਿਆਂ ਦੀ ਦੌੜ-ਭੱਜ ਪਿਛੋਂ 'ਅਕਾਲੀ ਧੜੇ' ਦੀ ਅੰਦਰੋਂ ਅੰਦਰ 
ਦੀ ਪ੍ਰੇਰਨਾ ਨਾਲ ਜੱਲ੍ਹਿਆਂ ਵਾਲੇ ਬਾਗ ਅੰਮ੍ਰਿਤਸਰ ਵਿਚ ਇਕ 'ਸਰਬੱਤ ਖ਼ਾਲਸਾ 
ਕਾਨਫ੍ਰਸ' ਵੈਾਖੀ ਦੋ ਮੌਕੇ ਤੋਂ ਕੀਤੀ ਗਈ । ਤੇ, ਫ਼ੈਸਲਾ ਕੀਤਾ ਗਿਆ ਕਿ ਸ਼ੋਮਣੀ 
ਗੁਰਦੁਆਰਾ ਪ੍ਰਬੰਧਕ ਕਮੋਣੀ ਅਤੇ ਗੁਰਦੁਆਰਿਆਂ _ਦਾ ਪਰਬੰਧ ਬਦੋ“ਥਦੀ 

ਮੁਆਂਡੀ-ਮੰਗੂ ਪਾਰਟੀ ਤੋਂ' ਲੈ ਲਿਆ ਜਾਏ । 
ਸੰਨ ੧੯੨੫ ਦੀ ਪਲੌਗ ਦੇ ਕਾਰਨ ਸ਼੍ਰੋਮਣੀ ਕਮੇਟੀ ਦਾ ਦਫ਼ਤਰ ਸ਼ਹਿਰੋਂ” 
ਬਾਹਰ ਸਿੱਖ ਮਿਸ਼ਨਰੀ ਕਾਲਜ ਦੀ ਕੋਠੀ ਵਿਚ ਲਿਆਂਦਾ ਗਿਆ ਸੀ ਤੋਂ ਅਜੇ ਭੀ 
ਉਸ ਕੌਠੀ ਵਿਚ ਹੀ ਸੀ । 'ਸਰਬੱਤ ਖ਼ਾਲਸਾ ਕਾਨਫ੍ਰੰਸ' ਦੇ ਮਤੇ ਤੋ' ਕੁਝ ਦਿਨ ਪਿਛੋਂ 
ਇਕ ਦਿਨ ਕਮੈਂਟੀ ਦੇ ਜਨਰਲ ਸਕੱਤਰ ਸਾਹਿਬ ਨੇ ਦਫ਼ਤਰ ਵਿਚ ਆ ਕੇ ਮੈਨੂੰ” 
ਆਖਿਆ ਕਿ "ਅੱਜ 'ਸਰਬੱਤ ਕਾਨਲ਼੍ਰੰਸ' ਦੇ ਬੰਦਿਆਂ ਨੋ ਇਥੇ ਦਫ਼ਤਰ ਦਾ ਚਾਰਜ 
ਲੈਣ ਆਉਣਾ ਹੈ, ਤੁਸਾਂ ਵੇਲੋ-ਸਿਰ ਲੌ'ੜੀਦੀ ਸਿਆਣਪ ਨਾਲ ਸਮੇ ਨੂੰ ਨਜਿੱਠਣਾ 
_ਹੋਵੇਗਾ । ਮੈਂ ਇਥੇਂ ਨਹੀ ਠਹਿਰ ਸਕਦਾ, ਕਿਉ'ਕਿ ਉਹਨਾਂ ਨੇ ਸਰ ਅਕਾਲ ਤਖ਼ਤ 
ਸਾਹਿਬ ਉਤੇ ਭੀ ਕਬਜ਼ਾ ਕਰਨ ਆਉਣਾ ਹੈ ਤੋਂ ਮੋਰਾ ਉਥੇ ਹੋਣਾ ਜ਼ਰੂਰੀ ਹੈ । ਮੈ“ 
ਸ਼ਹਿਰੋਂ ਟੈਲੀਫ਼ੂਨ ਰਾਹੀ' ਜ਼ਰੂਰੀ ਖ਼ਬਰਾਂ ਭਿਜਵਾਣ ਦਾ ਪਰਬੰਧ ਕਰਦਾ ਰਹਾਂਗਾ ।' 
ਇਹ ਆਖ ਕੋ ਜਨਰਲ ਸਕੱਤਰ ਸਾਹਿਬ ਸ਼ਹਿਰ ਨੂੰ ਚਲੇ ਗਏ, ਤੋਂ ਮੈ“ 
ਦਫ਼ਤਰ ਦੇ ਜ਼ਰ੍ਹਗੀ ਕਾਗਜ਼-ਪੱਤਰ ਰਜਿਸਟਰ ਆਦਿਕ ਥਾਂ=ਸਿਰ ਸੰਭਾਲਣੇ ਸ੍ਰੂ ਕਰ 
ਦਿੱਤੇ । ਲੌਢੇ ਵੇਲੋਂ ਟੈਲੀਫ਼ੂਨ ਤੇ ਖ਼ਬਰ ਆ ਗਈ ਕਿ ਚਾਰਜ ਲੈਣ ਵਾਸਤੇ ਪੰਜ 
ਸਿੰਘ ਘੰਟਾ=ਘਰ ਤੋਂ' ਟਾਂਗਿਆਂ ਤੇ ਚੜ੍ਹ ਕੇ ਦਫ਼ਤਰ ਵਲ ਨੂੰ ਚੱਲ ਪਏ ਹਨ । ਮੈ” 
ਦਫ਼ਤਰ ਦੇ ਕਲਰਕ-ਸਾਥੀਆਂ ਨੂੰ ਨਾਲ ਲੈ ਕੇ ਕੌਂਠੀ ਤੋਂ“ ਬਾਹਰ ਉਹਨਾਂ ਦੇ 
ਆਦਰ-ਸਤਕਾਰ ਲਈ ਆ ਖਲੋਤਾ । ਗਰਮੀ ਦੀ ਰੁੱਤ ਸੀ । ਅੰਦਰ ਲਿਆ ਕੇ ਉਹਨਾਂ 
ਨੂੰ ਠੰਢਾ ਜਲ ਛਕਾਇਆ ਤੋਂ ਸ਼ਰਬਤ ਆਦਿਕ ਦੀ ਸੋਵਾ ਪੁੱਛੀ । ਘੱਟੇ ਕੁ ਪਿਛੋ" ਫਿਰ 
ਟੈਲੀਫੂਨ ਆ ਗਈ ਕਿ ਸ਼ਹਿਰੋਂ" ਚਾਲੀ ਜੁ ਬੰਦੇ ਡਾਂਗਾਂ ਸੌਟੇ ਲੈ ਕੇ ਕਮੇਟੀ ਦੇ 
ਦਫ਼ਤਰ ਨੂੰ ਚੱਲ ਪਏ ਹਨ । ਉਹ ਸਾਰੇ ਸੱਜਣ ਪੈਦਲ ਆਏ । ਸੋ, ਉਹਨਾਂ ਦੇ 
ਅੱਪੜਨ ਤੋਂ' ਪਹਿਲਾਂ ਉਹਨਾਂ ਦੇ ਸੁਆਗਤ ਲਈ ਭੀ ਯੋਗ ਪਰਬੈਧ ਕਰ 





"ਸੈ" ਜੁਲਾਈ ੧੬੨੧ ਤੋਂ ਸਤੌਥਰ ੧੯੨੬ ਤਕ ਸ਼ੋਮਣੀ ਗੁਰਦੁਆਰਾ 
ਪਬੰਧਕ ਕਮੇਟੀ ਦੋ ਦਫ਼ਤਰ ਵਿਚ ਮੀਤ ਸਕੱਤ੍‌ ਰਿਹਾ ਸਾਂ । 

ਲਿਆ । ਇਥੋ ਦੀ ਕਹਾਣੀ ਨੂੰ ਵਧੀਕ ਲਮਕਾਣ ਦੀ ਲੌੜ ਨਹੀਂ' । ਮੁੱਕਦੀ ਗੱਲ, 
ਜਿਵੇ' ਮੈਥੋ' ਸਰ<=ਬਣ ਆਇਆ, ਮੈ ਚਾਰਜ ਦੇਣ ਵਲੋਂ" ਉਹਨਾਂ ਨੂੰ ਟਾਲ-ਮਟੋਲੇਂ 
ਵਿਚ ਹੀ ਰੱਖਿਆ, ਉਹ ਮੇਰੇ ਸਿਰ ਭੀ ਨਾ ਆਏ । ਉਸ ਰਾਂਤ ਉਹ ਸਾਰੇ ਉਥੇ 
ਕੋਠੀ ਵਿਚ ਹੀ ਰਹੋ । ਮੈ' ਪ੍ਸ਼ਾਦ ਵਾਸਤੇ ਬੇਨਤੀ ਕੀਤੀ, ਪਰ ਉਹਨਾਂ ਦੇ ਜੱਥੇਦਾਰ 
ਨੇ ਕਿਹਾ ਕਿ ਇਤਨਿਆਂ ਵਾਸਤੇ ਇਥੇ ਪਰਬੰਧ ਕਰਨਾ ਔਖਾ ਹੈ, ਸਾਡੇ ਲਈ 
ਪਰਸ਼ਾਦੇ ਸ਼ਹਿਰੋ' ਹੈ ਆਉਣਗੇ । ਢੌਹੀ“ ਪਾਸੀ” ਗੱਲ ਬਾਤ ਵਿਚ ਰਵੱਟੀਆਂ 
ਭਰਾਵਾਂ ਵਾਲਾ ਹੀ_ ਰਿਹਾਂ, ਕੋਈ ਦੁਰਘਟਨਾ ਨਾ ਹੋਈ । ਉੱਜ ਸ਼ਾਮ ਵੇਲੋਂ 
ਜੱਥੇਦਾਰ ਨੇ ਹੱਸ ਕੇ ਮੈਨੂੰ ਜਤਾ ਦਿੱਤਾਂ ਕਿ ਤ੍ਰੰ ਮੋਮੋਠਗਣੀਆਂ ਗੱਝਾਂ ਕਰ ਕੇ ਹੁਣ 
ਤਕ ਤਾਂ ਸਾਨੂੰ ਠੱਗ ਲਿਆ । ਹੱਛਾ, ਦਿਨੋਂ ਵੇਖੀ-ਡਿੱਠੀ ਜਾਏਗੀ । 

ਅਗਲਾ ਦਿਨ ਹੋਇਆਂ ! ਸੂਰਜ ਚੋਖਾ ਚੜ੍ਹ ਆਇਆ ਸੀ । ਕਬਜ਼ਾ ਕਰਨ 
ਆਏ ਜੱਥੇ ਦੇ ਬੈਦਿਆਂ ਨੇ ਮੂੰਹ ਜੌੜਨੇ ਸ਼ੁਰੂ ਕਰ ਦਿੱਤੇ । ਘੋਰ-ਮਸੋਰਾ ਹੋਣ ਲੱਗ 
ਪਿਆ । ਇਸ਼ਾਰਿਆਂ ਨਾਲ ਗੱਲਾਂ ਸ਼ੁਰੂ ਹੋ ਗਈਆਂ । ਸ਼ਹਿਰ ਵਲ ਭੀ ਕਈ ਸੱਜਣਾਂ 
ਦੀ ਆਵਾਂ-ਜਾਈ ਚੱਝ ਪਈ । ਇਉ" ਮਲ੍ਹਮ ਹੁੰਦਾ ਸੀ ਜਿਵੇਂ” ਸ਼ਹਿਰ ਵਲੋਂ' ਕਿਸੋ 
ਦੇ ਹੁਕਮ ਦੀ ਜਾਂ ਕਿਸੇ ਘਟਨਾਂ ਦੀ ਉਡੀਕ ਕਰ ਰਹੇ ਸਨ । ਇਤਨੇ ਨੂੰ ਇਕ 
ਸੱਜਣ ਸ਼ਹਿਰੋਂ' ਚੰਗੇ ਚੋਖੇ ਜੌਦਰੇ ਲੈ ਕੇ ਆ ਗਿਆ । ਜੱਥੇਦਾਰ ਨੇ ਮੈਨੂੰ ਸੱਦਿਆ ਤੇ 
ਮੋਰੇ ਸਾਹਮਣੇ ਦਫਤਰ ਦੇ ਦਰਵਾਜ਼ਿਆਂ ਨੂੰ ਸਾਡੇ ਵੱਜੇ ਜੰਦਰਿਆਂ ਦੇ ਨਾਲ ਨਾਲ 
ਉਹਨਾਂ ਆਪਣੇ ਜੰਦਰੇ ਭੀ ਮਾਰ ਢਿੱਤੇ । 

ਸ੍ਰ ਅਕਾਲ ਤਖਤ ਸਾਹਿਬ ਦੋ ਨਾਲ ਹੀ ਝੂਠੇ ਬਜ਼ਾਰ ਨੂੰ ਚੜ੍ਹਦੀਆਂ ਉੱਚੀਆਂ 
ਪੌੜੀਆਂ ਦੋ ਨਾਲ ਦੇ ਪਹਿਲੇ ਹੀ ਬੰਗੇ ਵਿਚ ਸਰੀ ਦਰਬਾਰ ਸਾਹਿਬ ਦੀ ਅਸਥਾਨਕ 
ਕਮੇਟੀ ਦਾ ਦਫ਼ਤਰ ਹੁੰਦਾ ਸੀ । ਉਸ ਵਿਚ ਟੈਲੀਫ਼ੋਨ ਲੱਗਾ ਹੁੰਦਾ ਸੀ । ਟੈਲੀਫ਼ੋਨ 
ਦੇ ਪਾਸ ਬੈਠਾ ਬੰਦਾ ਬੁੰਗੇਂ ਦੀ ਬਾਰੀ ਵਿਚੋਂ ਦੀ ਸ੍ਰੀ _ਅਕਾਲ ਤਖ਼ਤ ਸਾਹਿਬ ਅਤੇ 
ਸਾਹਮਣੇ ਢੋਂ ਖੁਲ੍ਹੇ ਚੌਕ ਨੂੰ ਚੰਗੀ ਤਰ੍ਹਾਂ ਵੇਖ ਸਕਦਾ ਸੀ । 

ਦਫਤਰ ਦਾ ਕਬਜ਼ਾ ਲੈਣ ਆਏ ਸੱਜਣਾਂ ਨੇ ਸਾਡੇ ਟੈਲੀਫ਼ੋਨ ਦੇ ਕਮਰੇ ਉਤੇ 
ਭੀ ਕਬਜ਼ ਕਰਨ ਦੀ ਕੋਸ਼ਿਸ਼ ਕੀਤੀ, ਪਰ ਮੈਂ“ ਉਸ ਕਮਰੇ ਵਿਚੋਂ“ ਬਾਹਰ ਨਿਕਲਣ 
ਤੋਂ ਇਨਕਾਰ ਕਰ ਢਿੱਤਾ, ਤੋਂ ਉਹਨਾਂ ਇਸ ਨਿੱਕੇ ਜਿਹੇ ਖ਼ਾਲੀ ਕਮਰੇ ਨੂੰ ਜੰਦਰਾਂ 
ਮਾਰਨ ਲਈ ਅੜਨਾ ਗ਼ੈਰ=ਜ਼ਰੂਰੀ ਸਮਝਿਆ । ਟੈਲੀਫ਼ੋਨ ਦੀ ਘੰਟੀ ਖੜਕ ਗਈ । ਇਹ 
ਸਨੇਹਾ ਅਸਥਾਨਕ ਕਮੋਟੀ ਦੇ ਦਫ਼ਤਰੋਂ' ਆ ਰਿਹਾਂ ਸੀ । ਮੈ' ਸੁਣਨਾ ਸ਼ੁਰੂ ਕਰ ਦਿੱਤਾਂ । 
ਕਮੋਟੀ ਦੇ ਜਨਰਲ ਸਕੱਤਰ ਸਾਹਿਬ ਤੋਂ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੋ ਸਾਰੇ ਗ੍ਰੰਥੀ 

ਸੇਵਾਦਾਰ ਤਖ਼ਤ ਸਾਹਿਬ ਤੋਂ ਬੈਠੇ ਹੋਏ `ਸਨ । ਸਾਹਮਣੇ ਦਾ ਸਾਰਾ ਚੌਕ ਸ਼ਰਧਾ=ਭੋਟ 
ਲੈ ਕੇ ਆਏ ਸਿੰਘਾਂ ਨਾਲ ਭਰਿਆ ਹੋਇਆ ਸੀ । ਮੁਆਫ਼ੀ-ਮੰਗੂ ਜੱਥੇ ਦੇ ਪਰਬੰਧ ਨੂੰ 
ਮੁਕਾਣ ਦੀ ਉਡੀਕ ਹੋਂ ਰਹੀ ਸੀ, ਕਿਉ'ਕਿ ਇਹਨਾਂ ਦੇ ਇਥੇ ਬੈਠਣ ਨਾਲ ਸ੍ਰੀ 
ਅਕਾਲ ਤਖ਼ਤ ਸਾਹਿਬ ਤੋਂ ਸ੍ਰ ਹਰਿਮੰਦਰ ਸਾਹਿਬ ਦੀ ਹੱਤਕ ਹੋ ਰਹੀ ਸੀ । 


ਅਚਨ-ਚੇਤ ਠਾਂਹ ਠਾਹੇ ਹੋਣਾ ਸ਼ੁਰੂ ਹੋ ਗਿਆ । ਚੌਕ ਵਿਚ ਖਲੌਤੇ ਸ਼ਰਧਾਲ੍ਹ 
ਸਿੰਘ ਬਹਾਦਰਾਂ ਨੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਉਤੇ ਇੱਟਾਂ ਵਟੇ ਮਾਰਨੇ ਸ਼ੁਰੂ ਕਰ 
ਦਿੱਤੇ । ਇਹ ਇੱਟ-ਵੱਟੋ ਭੇਟਾ ਦੋ ਤੌਰ ਤੇ ਉਹ ਪਹਿਲਾਂ ਹੀ ਜੌਬਾਂ ਵਿਚ ਪਾ ਕੇ 
ਲਿਆਏ ਹੋਣਗੇ । ਤਖ਼ਤ ਸਾਹਿਬ ਦਾ ਸੰਗ-ਮਰਮਰੀ ਜੰਗਲਾਂ ਟੁੱਟ .ਗਿਆ । ਤਖ਼ਤ 
ਸਾਹਿਬ ਦੇ ਇਕ ਬੈਮ੍ਹੇ ਉਤੋਂ ਜੜ੍ਹੀ ਹੋਈ ਤਸਵੀਰ ਦਾ ਸ਼ੀਸ਼' ਚੂਰ-ਚੂਰ ਹੋ ਗਿਆ । 
ਸ਼ਬਦ ਦੀ ਘਨਘੋਰ ਦੇ ਥਾਂ 'ਫੜ ਲੌ, ਮਾਰ ਦਿਉ' ਤੇ ਹੋਰ ਕ੍ਰਂਧ-ਭਰੀਆਂ ਕਈ ਕਿਸਮ 
ਦੀਆਂ ਗੰਦੀਆਂ ਗਾਲ੍ਹਾਂ ਨਾਲ ਆਕਾਸ਼ ਗ੍ਰੋਜ ਉੱਠਿਆ । ਕੁਝ ਮਨਚਲੇ ਦਲੋਰ ਸਿੰਘ 
ਤਖ਼ਤ ਸਾਹਿਬ ਦੋ ਹੋਠਲੋਂ ਨੀਵੇ' ਥੜੇ ਤੋਂ ਛਾਲਾਂ ਮਾਰ ਕੇ ਉੱਪਰ ਜਾ ਚੜ੍ਹੇ । ਸ੍ਰੀ 
ਤਖ਼ਤ ਸਾਹਿਬ ਦੇ ਉਤੇ ਹੀ ਡਾਂਗਾਂ ਨਾਲ ਮਾਰ-ਕੁਟਾਈ ਸ਼ੂਰੂ ਹੋ ਗਈ । ਜਨਰਲ 
ਸਕੱਤ੍ਰ ਸਾਹਿਬ ਨੂੰ ਖ਼ਾਸ ਨਿਸ਼ਾਨਾ ਬਣਾਇਆ ਗਿਆ । ਡਾਂਗਾਂ ਇਉ" ਵਰ੍ਹਦੀਆਂ 
ਸਨ ਜਿਵੇ' ਛੱਲੀਆਂ ਕੁੱਟੀਆਂ ਜਾ ਰਹੀਆਂ ਹਨ । 'ਸਿੰਘ ਸੂਰਮਿਆਂ" ਨੇ ਇਸ 'ਪੰਥ 
ਵੈਰੀ' ਨੂੰ ਆਪਣੇ ਵਲੋਂ' ਮੁਕਾ ਦਿੱਤਾ । 

ਜਿਸ ਕਲਗੀਆਂ ਵਾਲੇ ਪਾਤਿਸ਼ਾਹ ਨੇ ਆਪਣੇ ਪਿਆਰੇ ਬੱਚਿਆਂ ਦੇ ਪਵਿੱਤਰ 
ਲਹੂ ਨਾਲ ਸਿੰਜ ਕੇ ਪਾਲੋਂ ਹੋਏ ਖ਼ਾਲਸਾ ਪੰਥ ਦੇ ਪ੍ਰਤੀਨਿਧ ਜੱਥੇ ਅਕਾਲੀ ਦਲ ਦੇ 
ਗੁਰਦੁਆਰਿਆਂ ਦੀ ਪਵਿੱਤਰਤਾ ਸੰਬੰਧੀ ਲਏ ਪ੍ਰਣ ਨੂੰ ਤੋੜ ਨਿਬਾਹੁਣ ਲਈ ਕਈ 
ਤਰ੍ਹਾਂ ਦੇ ਕੌਤਕ ਵਰਤਾ ਕੇ ਖ਼ਾਲਸੇ ਦੀ ਲਾਜ” ਰੱਖੀ ਸੀ, ਹਾਂ ਉਸ ਸਤਿਗੁਰੂ 
ਪਾਤਿਸ਼ਾਹ ਦੀ ਬਰਕਤ ਨਾਲ ਜਿੱਤ ਕੇ ਉਸ ਦਿਨ ਉਸ ਲਾਡਲੀ ਅਕਾਲੀ ਫ਼ੌਜ 
ਦੇ ਕੁਝ ਵੀਰਾਂ ਨੇ, ਸ਼ੁਕਰੀਏ ਵਜੋਂ ਕਹਿ ਲਵੇਂ, ਪੂਰੇ ਆਦਰ-ਸਤਕਾਰ ਨਾਲ 
ਇੱਟ-ਵੱਟਿਆਂ ਦੀ ਸ਼ਰਧਾ=ਭੇਟ ਸ੍ਰੀ ਅਕਾਲ ਤਖ਼ਤ ਸਾਹਿਬ ਅੱਗੇ ਪੇਸ਼ ਕੀਤੀ । 

ਮਈ ੧੯੨੬ ਦੀ ਉਸ ਘਟਨਾਂ ਦੇ ਸੰਬੋਧ ਵਿਚ ਇਹ ਦੰਦ-ਕਥਾਂ ਭੀ ਹ੍ਰੰਦੀ 
ਰਹੀ ਸੀ ਕਿ ਇਕੋਂ ਪਿਤਾਂ ਦੇ ਇਹਨਾਂ ਘੁਲ-ਮਰਦੇ ਪੁੱਤਰਾਂ ਨੂੰ ਵਧੀਕ ਖ਼ੂਨ-ਖ਼ਰਾਬੇ ਤੋ 





“ਗੁਰੂ ਕੇ ਬਾਗ਼ ਦਾ ਮੋਰਚਾ ਵੇਖਣ ਵਾਲਿਆਂ ਨੂੰ ਅਜੋ ਤਕ ਉਹ ਲੂੰ-ਕੰਡੇ 
ਕਰਨ ਵ.ਲੀਆਂ ਘਟਨਾਵਾਂ ਭੁੱਲੀਆਂ ਨਹੀ ਹਨ । 
੧੭੯ 


ਬਚਾਣ ਲਈ ਪੁਲਸ ਬੂਟਾਂ ਸਮੇਤ ਅੰਦਰ ਆ ਗਈ ਸੀ । ਲੌੜ ਫਿੱਥੇ ਪੈ ਪੈ ਕੇ 
ਆਖਦੇ ਸੋਨ ਕਿ ਪੁਲਸ ਨੇਂ ਬੂਟਾਂ ਸਮੇਤ ਅੰਦਰ ਆ ਕੇ ਸ੍ਰੀ ਦਰਬਾਰ ਸਾਹਿਬ ਦੀ 
ਹੱਡਕ ਕੀਤੀ ਹੈ । 

ਪਿਆਰ-ਸਤਕਾਰ ਦੀ ਖੋਡ ਅਨੌਖੀ ਹੀ ਹੈ, ਜੋ ਅਜਿਹੇ “ਆਸ਼ਕ ਹੀ 
ਸਮਝ ਸਕਦੇ ਹਨ । ਪਰ ਸਿਆਣੇ ਆਖਦੇ ਹਨ ਕਿ ਵੈਰੀ ਦੀ ਤਲਵਾਰ ਦਾ ਲੱਗਾਂ 
ਜ਼ਖ਼ਮ ਤਾਂ ਛੇਤੀ ਰਾਜ਼ੀ ਹੋ ਸਕਦਾ ਹੈ, ਪਰ ਸੱਜਣ ਦੋ ਮਾਰੇ ਹੋਏ ਫੁੱਲ ਦੀ ਚੋਟ 
ਦੀ ਪੀੜ ਸਾਰੀ ਉਮਰ ਨਹੀ" ਜਾਂਦੀ । 








